



Lib Gr

Toronto University Library
Presented by

University of Oxford
through the Committee formed in
The Old Country

to aid in replacing the loss caused by
The disastrous Fire of February the 11th 1890.



Digitized by the Internet Archive
in 2010 with funding from
University of Toronto

LGr
E89D

(ΕΥΡΥΠΙΔΗΣ.)

EURIPIDIS

TRAGŒDIÆ SUPERSTITES

ET

DEPERDITARUM FRAGMENTA

EX RECENSIONE

G. DINDORFII.

Vol. I

OXONII,

E TYPOGRAPHEO ACADEMICO.

MDCCCXXII.



5794
3019/00 sv
6

Е К А В Н.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΠΟΛΥΔΩΡΟΥ ΕΙΔΩΛΟΝ.

ΕΚΑΒΗ.

ΧΟΡΟΣ ΑΙΧΜΑΛΩΤΙΔΩΝ ΓΥΝΑΙΚΩΝ.

ΠΟΛΥΞΕΝΗ.

ΟΔΥΣΣΕΥΣ.

ΤΑΛΘΥΒΙΟΣ.

ΘΕΡΑΠΑΙΝΑ.

ΑΓΑΜΕΜΝΩΝ.

ΠΟΛΥΜΗΣΤΩΡ ΚΑΙ ΟΙ ΠΑΙΔΕΣ ΑΥΤΟΥ.

ΥΠΟΘΕΣΙΣ.

Μετὰ τὴν Τροίης ἄλωσιν ἄραντες οἱ Ἕλληνες καθωρμίσθησαν ἐν τῇ ἀντιπέραν Χερρονήσῳ τῆς Θράκης, ἧς Πολυμήστωρ ἦρχεν· οὗ δὴ καὶ κενοτάφιον ἔχωσαν Ἀχιλλεΐ, ἐν Τροίᾳ ταφέντι. διατρίβαντες δὲ ἐκεῖ ἡμέρας δὴ τινας, ἐφ' ᾧ τὰ αὐτῶν εἷ διαθήσσονται, ἐπεὶ ἀναχθῆσεσθαι ἔμελλον, φανέν τὸ τοῦ Ἀχιλλέως εἶδωλον ἐπὶ τοῦ τάφου ἐπέσχε τοὺς Ἀχαιοὺς τῆς ἀναγωγῆς, αἰτοῦν γέρας αὐτῷ δοθῆναι τὴν παῖδα Πριάμου Πολυξένην, τὴν καὶ πρότερον κατεγγυηθεῖσαν αὐτῷ ὑπὸ τοῦ πατρὸς, δι' ἣν καὶ ὑπὸ Πάριδος καὶ Δηϊφόβου τοξευθεὶς ὤλωλεν, ὅτε τὰς ἐγγύας πρὸς τοῦτον πληροῦν ἔμελλε Πρίαμος. Ἕλληνες μὲν οὖν, ὧν εἷ ἔπαθον ὑπ' αὐτοῦ μεμνημένοι καὶ τιμῶντες τὴν ἀρετὴν τοῦ ἀνδρὸς, ἐψηφίσαντο σφάξαι τὴν Πολυξένην ἐπὶ τῷ τάφῳ τοῦ ἥρωος. ἔπειμιν δὲ τὸν Λαέρτου Ὀδυσσεά πρὸς τὴν μητέρα αὐτῆς Ἑκάβην, ὡς ἂν τὴν τε παρθένον λάβῃ καὶ τῷ ποικίλῳ τῶν λόγων, τοιοῦτος γὰρ ἦν ὁ ἀνὴρ, πείσῃ Ἑκάβην μὴ δυσχερῶς σχεῖν ἐπὶ τῇ τῆς παιδὸς ἀφαιρέσει. ἐλθὼν οὖν Ὀδυσσεὺς τὴν τε κόρην συναιρομένην εὔρεν αὐτῷ τῆς σπουδῆς καὶ πείθουσιν τὴν μητέρα, ὡς τευνῆεσθαι μᾶλλον αὐτῇ προσῆκον ἢ τὸ ζῆν παρ' ἀξίαν. σφαγείσης δὲ τῆς παρθένου, Ἑκάβη θεράπειαν αὐτῆς ἔπειμιν παρὰ τὰς ἀκτὰς, ἐφ' ᾧ εὔδωρ ἐκείθεν κομίσαι πρὸς λουτρὸν Πολυξένης. εὔρε δὲ Πολύδωρον ἐκεῖ κείμενον· ἀλοῦσαν γὰρ ὡς ἔγνω τὴν Τροίαν Πολυμήστωρ, σφάξας αὐτὸν ἔρριπεν εἰς τὴν θάλασσαν, ὡς ἂν αὐτὸς ἔχῃ τὸν χρυσὸν ὃν πρὸς αὐτὸν μετὰ τοῦ παιδὸς Πολυδώρου πρῶτον Πρίαμος ἔπειμιν λάθρα, ἐπειδὴ ἑώρα τὸ Ἴλιον πρὸς κίνδυνον ἤδη χωροῦν. ἦν δὲ ὁ χρυσὸς οὗτος πολλὸς ἄγαν καὶ ἱκανὸς ὀρθῶσαι καὶ αὔθις τὸ γένος τοῦ Πριάμου. ὡς οὖν τοῦτον εὔρεν ἡ δούλη κείμενον ἐπ' ἀκταῖς, ἀνελομένη καὶ τῷ πέπλῳ εἰλίξασα κομίζει πρὸς τὴν Ἑκάβην. καὶ ἡ τὸν τῆς Πολυξένης νεκρὸν, πρὶν ἐκκεκαλύφθαι τοῦτον, εἶναι νομίσασα, ἐπειδὴ ἔγνω Πολύδωρον, ἀθλίως τε ἔσχε καὶ ὅπως ἀμυνεῖται Πολυμήστορα μηχανᾶται τοιόνδε· κοινωσαμένη πρότερον τὴν περὶ τούτου γνώμην Ἀγαμέμνονι, πέμπει τὴν αὐτῆς δούλην ὡς Πολυμήστορα, αὐτὸν τε καὶ τὰ τέκνα πρὸς ἑαυτὴν μετακαλουμένη περὶ τίνος ἀναγκαίου πρὸς αὐτὸν κοινώσασθαι. οὗτος μὲν οὖν ἀγνοῶν ὅτι Πολύδωρος εὔρηται παρὰ τὰς ἀκτὰς, καὶ ἅμα καὶ τισιν ὑποκλαπείς μετὰ τῶν παίδων πρὸς αὐτὴν ἀφικνεῖται. Ἑκάβη δὲ πρὸς αὐτὸν τούτου χάριν ἔφη κεκληκέναι, ἵνα χρυσοῦ θησαυροὺς κεκρυμμένους ὑπ' αὐτῆς ἐν Ἰλίῳ μνηύσῃ. εἰσάγει δὲ καὶ τῆς σκηπῆς ἔνδον εἰποῦσα ὡς ἂν καὶ ἕτερ' ἄττα αὐτῷ δώσει χρήματα, μεθ' ὧν ἐξῆλθε τῆς Τροίας. ἐκέρκυπτο δὲ εἴσω πλεῖστος γυναικῶν ὄχλος· σὺν αἷς τοῦτον εἰσελθόντα Ἑκάβη ὀφθαλμῶν τε στερεῖ καὶ τὰ τέκνα αὐτοῦ ἀποσφάττει. δικάσαντος δὲ αὐτοὺς τοῦ Ἀγαμέμνονος ὕστερον, καὶ τοῦ Πολυμήστορος πολλὰ περὶ τῆς σφαγῆς Πολυδώρου διαπλασάμενον, Ἑκάβη περιεγένετο ἐλέγξασα αὐτὸν ὡς τοῦ χρυσοῦ χάριν καὶ οὐχ ὧν προὔτεινε τὸν παῖδα ἀνείλε, σύμφηφον σχοῦσα καὶ Ἀγαμέμνονα.

Ἡ μὲν σκηνὴ τοῦ δράματος ὑπόκειται ἐν τῇ ἀντιπέραν τῆς Θράκης Χερρονήσῳ. ὁ δὲ χορὸς συνέστηκεν ἐκ γυναικῶν αἰχμαλωτῶν Τρωάδων συμμαχησουσῶν τῇ Ἑκάβῃ.

ΑΛΛΩΣ.

Μετὰ τὴν Ἰλίου πολιορκίαν οἱ μὲν Ἕλληνες εἰς τὴν ἀντιπέραν Τρωάδος Χερρόνησον καθωρμίσθησαν· Ἀχιλλεὺς δὲ νυκτὸς ὁραθεὶς σφαγῆναι ἤξιον μίαν τῶν Πριάμου θυγατέρων. οἱ μὲν οὖν Ἕλληνες τιμῶντες τὸν ἥρωα Πολυξένην ἀποσπάσαντες Ἑκάβης ἐσφαγίασαν· Πολυμήστωρ δὲ ὁ τῶν Θρακῶν βασιλεὺς ἓνα τῶν Πριαμιδῶν Πολύδωρον κατέσφαξεν. εἰλήφει δὲ τοῦτον παρὰ τοῦ Πριάμου ὁ Πολυμήστωρ εἰς παρακαταθήκην μετὰ χρημάτων. αἰλώσης δὲ τῆς πόλεως, κατασχεῖν αὐτοῦ βουλόμενος τὸν πλοῦτον φονεῖν ὥρμησε, καὶ φιλίας δυστυχοῦς ἀλιγώρησεν. ἐκριφέντος δὲ τοῦ σώματος εἰς τὴν θάλασσαν, τὸ κλυδώνιον πρὸς τὰς τῶν αἰχμαλωτῶν σκηνὰς αὐτὸν ἐξέβαλεν. Ἑκάβη δὲ τὸν νεκρὸν θεασαμένη ἐπέγνω· κοινωσαμένη δὲ τὴν γνώμην Ἀγαμέμνονι, Πολυμήστορα σὺν τοῖς παισὶν αὐτοῦ ὡς ἑαυτὴν μετεπέμψατο, κρύπτουσα τὸ γεγονός, ὡς θησαυροὺς ἐν Ἰλίῳ μνηΐσῃ αὐτῷ· παραγενομένου δὲ τοὺς μὲν υἱοὺς κατέσφαξεν, αὐτὸν δὲ τῶν ὀφθαλμῶν ἐστέρησεν. ἐπὶ δὲ τῶν Ἑλλήνων λέγουσα τὸν κατήγορον ἐνίκησεν. ἐκρίθη γὰρ οὐκ ἄρχειν ὁμότητος, ἀλλ' ἀμύνασθαι τὸν κατάρξαντα.

ΕΚΑΒΗ.

ΠΟΛΥΔΩΡΟΥ ΕΙΔΩΛΟΝ.

ἮΚΩ, νεκρῶν κευθμῶνα καὶ σκότου πύλας
 λιπὼν, ἴν' Αἰδης χωρὶς ῥκισται θεῶν,
 Πολυῦδωρος, Ἐκάβης παῖς γεγῶς τῆς Κισσέως,
 Πριάμου τε πατρός, ὅς μ', ἐπεὶ Φρυγῶν πόλιν
 κίνδυνος ἔσχε δορὶ πεσεῖν Ἑλληνικῷ, 5
 δείσας ὑπεξέπεμψε Τρωικῆς χθονὸς
 Πολυμήστορος πρὸς δῶμα, Θρηκίου ξένου,
 ὃς τὴν ἀρίστην Χερσωνησίαν πλάκα
 σπείρει, φίλιππον λαὸν εὐθύνων δορί.
 πολὺν δὲ σὺν ἐμοὶ χρυσὸν ἐκπέμπει λάθρα 10
 πατήρ, ἴν', εἴ ποτ' Ἰλίου τείχη πέσοι,
 τοῖς ζῶσιν εἴη παισὶ μὴ σπάνις βίου.
 νεώτατος δ' ἦν Πριαμιδῶν· ὃ καί με γῆς
 ὑπεξέπεμψεν· οὔτε γὰρ φέρειν ὄπλα
 οὔτ' ἔγχος οἶός τ' ἦν νέφ' βραχίονι. 15
 ἕως μὲν οὖν γῆς ὄρθ' ἔκειθ' ὀρίσματα,
 πύργοι τ' ἄθραυστοι Τρωικῆς ἦσαν χθονὸς,
 Ἐκτωρ τ' ἀδελφὸς οὐμὸς εὐτύχει δορὶ,
 καλῶς παρ' ἀνδρὶ Θρηκί, πατρὶ φίλῳ ξένῳ,
 τροφαῖσιν, ὥς τις πτόρθος, ἠξόμην τάλας. 20
 ἐπεὶ δὲ Τροία θ' Ἐκτορός τ' ἀπόλλυται
 ψυχῇ, πατρώα θ' ἐστία κατεσκάφη,
 αὐτὸς δὲ βωμῷ πρὸς θεοδμήτῳ πίτνει,
 σφαγεῖς Ἀχιλλέως παιδὸς ἐκ μαιιφόνου,
 κτείνει με χρυσοῦ τὸν ταλαίπωρον χάριν 25
 ξένος πατρός, καὶ κτανὼν ἐς οἶδμ' ἄλδος
 μετῆχ', ἴν' αὐτὸς χρυσὸν ἐν δόμοις ἔχη.
 κεῖμαι δ' ἐπ' ἀκταῖς, ἄλλοτ' ἐν πόντου σάλῳ,

πολλοῖς διαύλοις κυμάτων φορούμενος,
 ἄκλαυστος, ἄταφος· νῦν δ' ὑπὲρ μητρὸς φίλης 30
 Ἑκάβης αἴσσω, σῶμ' ἐρημώσας ἐμὸν,
 τριταῖον ἤδη φέγγος αἰωρούμενος,
 ὅσονπερ ἐν γῇ τῇδε Χερσονησία
 μήτηρ ἐμὴ δύστηνος ἐκ Τροίας πάρα.
 πάντες δ' Ἀχαιοὶ ναῦς ἔχοντες ἥσυχoi 35
 θάσσουσ' ἐπ' ἅκταις τῇσδε Θρηκίας χθονός·
 ὁ Πηλέως γὰρ παῖς ὑπὲρ τύμβου φανείς
 κατέσχ' Ἀχιλλεὺς πᾶν στράτευμ' Ἑλληνικόν,
 πρὸς οἶκον εὐθύνοντας ἐναλίαν πλάτην·
 αἰτεῖ δ' ἀδελφὴν τὴν ἐμὴν Πολυξένην 40
 τύμβῳ φίλον πρόσφαγμα καὶ γέρας λαβεῖν.
 καὶ τεύξεται τοῦδ', οὐδ' ἀδώρητος φίλων
 ἔσται πρὸς ἀνδρῶν· ἡ πεπρωμένη δ' ἄγει
 θανεῖν ἀδελφὴν τῷδ' ἐμὴν ἐν ἡματι.
 δυοῖν δὲ παῖδιν δύο νεκρῶ κατόψεται 45
 μήτηρ, ἐμοῦ τε τῆς τε δυστήνου κόρης.
 φανήσομαι γὰρ, ὡς τάφου τλήμων τύχῳ,
 δούλης ποδῶν πάραιθεν ἐν κλυδωνίῳ.
 τοὺς γὰρ κάτω σθένοντας ἐξητησάμην
 τύμβου κυρῆσαι, κεῖς χέρας μητρὸς πεσεῖν. 50
 τοῦμὸν μὲν οὖν ὅσονπερ ἤθελον τυχεῖν
 ἔσται· γεραιᾶ δ' ἐκποδὼν χωρήσομαι
 Ἑκάβῃ· περᾶ γὰρ ἥδ' ὑπὸ σκηνῆς πόδα
 Ἀγαμέμνωνος, φάντασμα δειμαίνουσ' ἐμόν.
 φεῦ·
 ᾧ μῆτερ, ἥτις ἐκ τυραννικῶν δόμων 55
 δούλειον ἡμᾶρ εἶδες, ὡς πράσσεις κακῶς,
 ὅσονπερ εὔ ποτ'. ἀντισηκώσας δέ σε
 φθείρει θεῶν τις τῆς πάραιθ' εὐπραξίας.

ΕΚΑΒΗ.

ἄγετ', ᾧ παῖδες, τὴν γραῦν πρὸ δόμων,
 ἄγετ', ὀρθοῦσαι τὴν ὁμόδουλον, 60
 Τρῳάδες, ὑμῖν, πρόσθε δ' ἄνασσαν.

λάβετε, φέρετε, πέμπετ', αείρετέ μου
 γεραιᾶς χεῖρὸς προσλαζύμεναι·
 καὶ γὰρ σκολιῶ σκίπωνι χερὸς 65
 διερειδομένα, σπεύσω βραδύπου
 ἤλυσιν ἄρθρων προτιθεῖσα.
 ὦ στεροπὰ Διὸς, ὦ σκοτία νύξ,
 τί ποτ' αἶρομαι ἔννυχος οὔτω
 δείμασι, φάσμασιν; ὦ πότνια χθών, 70
 μελανοπτερύγων μάτερ ὀνείρων,
 ἀποπέμπομαι ἔννυχον ὄψιν,
 ἂν περὶ παιδὸς ἐμοῦ τοῦ σωζομένου κατὰ Θρήκην
 ἀμφὶ Πολυξείνης τε φίλης θυγατρὸς δι' ὀνείρων 75
 φοβερὰν ὄψιν ἔμαθον, ἔδάν.
 ὦ χθόνιοι θεοί, σώσατε παιῖδ' ἐμὸν,
 ὃς μόνος, οἴκων ἄγκυρά τ' ἐμῶν,
 80 τὴν χιονώδη Θρήκην κατέχει,
 ξείνου πατρὸς φυλακαῖσιν.
 ἔσται τι νέον,
 ἥξει τι μέλος γοερὸν γοεραῖς.
 οὔ ποτ' ἐμὰ φρὴν ᾗδ' ἀλιάστος 85
 φρίσσει, тарβει.
 ποῦ ποτε θείαν Ἑλένου ψυχὰν
 ἢ Κασάνδραν ἐσίδω, Τρωάδες,
 ὥς μοι κρίνωσιν ὀνείρους;
 εἶδον γὰρ βαλῖαν ἔλαφον λύκου αἵμονι χαλᾷ 90
 σφαζομέναν, ἀπ' ἐμῶν γονάτων σπασθεῖσαν ἀνάγκῃ
 οἰκτρῶς. καὶ τότε μοι δεῖμα.
 ἦλθ' ὑπὲρ ἄκρας τύμβου κορυφᾶς
 φάντασμ' Ἀχιλῆως· 95
 ἥτει δὲ γέρας τῶν πολυμόχθων
 τινὰ Τρωιάδων.
 ἀπ' ἐμᾶς οὔν, ἀπ' ἐμᾶς τότε παιδὸς
 πέμψατε, δαίμονες, ἵκετεύω.

ΧΟΡΟΣ.

Ἑκάβη, σπουδῇ πρὸς σ' ἐλιάσθην,

τὰς δεσποσύνας σκηναὺς προλιποῦσ',
 ἔν' ἐκληρώθην καὶ προσετάχθην
 δούλη, πόλεως ἀπελαυνομένη
 τῆς Ἰλιάδος, λόγχης αἰχμῇ
 δοριθήρατος πρὸς Ἀχαιῶν, 105
 οὐδὲν παθέων ἀποκουφίζουσ',
 ἀλλ' ἀγγελίας βάρους ἀραμένη
 μέγα, σοί τε, γύναι, κήρυξ ἀχέων.
 ἐν γὰρ Ἀχαιῶν πλήρει ξυνόδῳ
 λέγεται δόξαι σὴν παῖδ' Ἀχιλεῖ 110
 σφάγιον θέσθαι· τύμβου δ' ἐπιβάς
 οἷσθ' ὅτε χρυσέοις ἐφάνη σὺν ὅπλοις,
 τὰς ποντοπόρους δ' ἔσχε σχεδίας,
 λαίφη προτόνοις ἐπερειδομένας,
 τάδε θωύσων, 115
 ποῖ δὴ, Δαναοί, τὸν ἐμὸν τύμβον
 στέλλεσθ' ἀγέραστον ἀφέντες ;
 πολλῆς δ' ἔριδος ξυνέπαισε κλύδων,
 δόξα δ' ἐχώρει δίχ' αὖ Ἑλλήνων
 στρατὸν αἰχμητῆν, τοῖς μὲν διδόναι 120
 τύμβῳ σφάγιον, τοῖς δ' οὐχὶ δοκοῦν.
 ἦν δὲ τὸ μὲν σὸν σπεύδων ἀγαθὸν
 τῆς μαντιπόλου βάκχης ἀνέχων
 λέκτρ' Ἀγαμέμνων·
 τὼ Θησείδα δ', ὅζω Ἀθηνῶν, 125
 δισσωὺν μύθων ῥήτορες ἦσαν·
 γνώμη δὲ μιᾷ ξυνεχωρείτην,
 τὸν Ἀχίλλειον τύμβον στεφανοῦν
 αἵματι χλωρῷ, τὰ δὲ Κασάνδρας
 λέκτρ' οὐκ ἐφάτην τᾶς Ἀχιλείας 130
 πρόσθεν θήσειν ποτὲ λόγχης.
 σπουδαὶ δὲ λόγων κατατεινομένων
 ἦσαν ἴσαι πῶς, πρὶν ὁ ποικιλόφρων,
 κόπις, ἡδυλόγος, δημοχαριστῆς
 Λαερτιάδης πείθει στρατιᾶν 135

μὴ τὸν ἄριστον Δαναῶν πάντων
 δούλων σφαγίων οὔνεκ' ἀπωθεῖν,
 μηδὲ τιν' εἰπεῖν παρὰ Περσεφόνῃ
 στάντα φθιμένων

ὥς ἀχάριστοι Δαναοὶ Δαναοῖς
 τοῖς οἰχομένοις ὑπὲρ Ἑλλήνων
 Τροίας πεδίῳ ἀπέβησαν. 140

ἤξει δ' Ὀδυσσεὺς ὅσον οὐκ ἤδη,
 πῶλον ἀφέλξων σῶν ἀπὸ μαστῶν,
 ἔκ τε γεραιᾶς χερὸς ὀρμήσων. 145

ἀλλ' ἴθι ναοὺς, ἴθι πρὸς βωμοὺς,
 ἴξ' Ἀγαμέμνωνος ἱκέτις γονάτων·
 κήρυσσε θεοὺς τοὺς τ' οὐρανίδας
 τοὺς θ' ὑπὸ γαῖαν.

ἢ γάρ σε λιταὶ διακωλύσουσ'
 ὀρφανὸν εἶναι παιδὸς μελέας,
 ἢ δεῖ σ' ἐπιδεῖν τύμβου προπετῇ
 φοινισσομένην αἵματι παρθένου
 ἐκ χρυσοφόρου 150

δειρῆς νασμῶ μελαναυγεῖ.

ΕΚ. οἱ γὰρ μελέα, τί ποτ' ἀπύσω; 155

ποῖαν ἀχώ; ποῖον ὀδυρμόν;

δειλαία δειλαίου γήρως,

δουλείας τᾶς οὐ τλατᾶς,

τᾶς οὐ φερτᾶς. ὦμοι μοι.

τίς ἀμύνει μοι; ποῖα γέννα, 160

ποῖα δὲ πόλις;

φρυῶδος πρέσβυς, φρυῶδοι παῖδες.

ποῖαν, ἢ ταύταν ἢ κείναν,

στείχω; ποῖ δ' ἦσω; ποῦ τις

θεῶν ἢ δαίμων ἐπαρωγός; 165

ὦ κάκ' ἐνεγκοῦσαι Τρῳάδες, ὦ

κάκ' ἐνεγκοῦσαι

πήματ', ἀπωλέσατ', ὠλέσατ'· οὐκέτι μοι βίος

ἀγαστὸς ἐν φάει.

ὦ τλάμων, ἄγησαί μοι, πούς,
 ἄγησαι τᾷ γραίᾳ
 πρὸς τάνδ' αὐλάν· ὦ τέκνον, ὦ παῖ
 δυστανοτάτας ματέρος, ἔξελθ'
 ἔξελθ' οἴκων· αἶε ματέρος
 αὐδάν, ὦ τέκνον, ὡς εἰδῆς
 οἶαν οἶαν αἴω φάμαν
 περὶ σᾶς ψυχᾶς.

170

175

ΠΟΛΥΞΕΝΗ.

ἰὼ,

μᾶτερ μᾶτερ, τί βοᾷς; τί νέον
 καρύξας' οἴκων μ', ὥστ' ὄρνιν,
 θάμβει τῷδ' ἐξέπταξας;

180

ΕΚ. ἰὼ μοι, τέκνον.

ΠΟΛΥΞ. τί με δυσφημεῖς; φροίμιά μοι κακά.

ΕΚ. αἰαῖ, σᾶς ψυχᾶς.

ΠΟΛΥΞ. ἔξαύδα, μὴ κρύψης δαρον.

δειμαίνω δειμαίνω, μᾶτερ,
 τί ποτ' ἀναστένεις;

185

ΕΚ. ὦ τέκνον τέκνον μελέας ματρός.

ΠΟΛΥΞ. τί τόδ' ἀγγέλλεις;

ΕΚ. σφάξαι σ' Ἀργείων κοινὰ
 ξυντείνει πρὸς τύμβον γνώμα
 Πηλείδα γέννα.

190

ΠΟΛΥΞ. οἴμοι, μᾶτερ, πῶς φθέγγει
 ἀμέγαρτα κακῶν; μάνυσόν μοι
 μάνυσον, μᾶτερ.

ΕΚ. αὐδῶ, παῖ, δυσφήμους φάμας·
 ἀγγέλλουσ' Ἀργείων δόξαι
 ψήφω τᾶς σᾶς περί μοι ψυχᾶς.

195

ΠΟΛΥΞ. ὦ δεινὰ παθοῦς, ὦ παντλάμων,
 ὦ δυστάνου μᾶτερ βιοτᾶς,
 οἶαν οἶαν αὖ σοι λώβαν
 ἐχθίσταν ἀρρήταν τ'
 ὦρσέν τις δαίμων.

200

οὐκέτι σοι παῖς ἄδ' οὐκέτι δὴ

γῆρα δειλαία δειλαίῳ

ξυνδουλεύσω.

σκύμνον γάρ μ' ὥστ' οὐριθρέπταν,

μόσχον δειλαία δειλαίαν

205

εἰσόψει χειρὸς ἀναρπαστὰν

σᾶς ἄπο, λαιμότομόν θ' Ἄϊδα

γᾶς ὑποπεμπομέναν σκότον, ἔνθα νεκρῶν μέτα

τάλαινα κείσομαι.

210

σὲ μὲν, ᾧ μᾶτερ δύστανε βίου,

κλαίῳ πανδύρτοις θρήνοις·

τὸν ἐμὸν δὲ βίον, λῶβαν λύμαν τ',

οὐ μετακλαίομαι. ἀλλὰ θανεῖν μοι

ξυντυχία κρείσσων ἐκύρησεν.

215

ΧΟ. καὶ μὴν Ὀδυσσεὺς ἔρχεται σπουδῇ ποδὸς,

Ἑκάβη, νέον τι πρὸς σὲ σημανῶν ἔπος.

ΟΔΥΣΣΕΥΣ.

γύναι, δοκῶ μὲν σ' εἰδέναι γνώμην στρατοῦ

ψῆφόν τε τὴν κρανθεῖσαν, ἀλλ' ὅμως φράσω.

ἔδοξ' Ἀχαιοῖς παῖδα σὴν Πολυξένην

220

σφάξαι πρὸς ὀρθὸν χῶμ' Ἀχιλλεῖου τάφου.

ἡμᾶς δὲ πομποὺς καὶ κομιστήρας κόρης

τάσσουσιν εἶναι· θύματος δ' ἐπιστάτης

ἱερεὺς τ' ἐπέστη τοῦδε παῖς Ἀχιλλέως.

οἴσθ' οὔν ὃ δρᾶσον; μήτ' ἀποσπασθῆς βία

225

μήτ' ἐς χερῶν ἄμιλλαν ἐξέλθης ἐμοί·

γίγνωσκε δ' ἄλκην καὶ παρουσίαν κακῶν

τῶν σῶν. σοφόν τρι καὶν κακοῖς ἂν δεῖ φρονεῖν.

ΕΚ. αἰαῖ· παρέστηχ', ὡς ἔοικ', ἀγὼν μέγας,

πλήρης στεναγμῶν οὐδὲ δακρύνων κενός.

230

κάγωγ' ἄρ' οὐκ ἔθνησκον οὔ μ' ἐχρῆν θανεῖν,

οὐδ' ὤλεσέν με Ζεὺς, τρέφει δ' ὅπως ὀρῶ

κακῶν κάκ' ἄλλα μείζον' ἢ τάλαινα ἐγώ.

εἰ δ' ἔστι τοῖς δούλοισι τοὺς ἐλευθέρους

μὴ λυπρὰ μῆδὲ καρδίας δηκτῆρια

235

- ἔξιςτερῆσαι, σοὶ μὲν εἰρῆσθαι χρεῶν,
 ἡμᾶς δ' ἀκοῦσαι τοὺς ἐρωτῶντας τάδε.
- ΟΔ. ἔξεστ', ἐρώτα· τοῦ χρόνου γὰρ οὐ φθονῶ.
- ΕΚ. οἶσθ' ἡνίκ' ἦλθες Ἰλίου κατάσκοπος,
 δυσχλαινία τ' ἄμορφος, ὀμμάτων τ' ἄπο
 φόνου σταλαγμοὶ σὴν κατέσταζον γένυν ; 240
- ΟΔ. αἶδ'· οὐ γὰρ ἄκρας καρδίας ἔψανσέ μου.
- ΕΚ. ἔγνω δέ σ' Ἑλένη, καὶ μόνη κατεῖπ' ἐμοί ;
- ΟΔ. μεμνήμεθ' ἐς κίνδυνον ἐλθόντες μέγαν.
- ΕΚ. ἦψω δὲ γονάτων τῶν ἐμῶν ταπεινὸς ὦν ; 245
- ΟΔ. ὥστ' ἐνθανεῖν γε σοῖς πέπλοισι χεῖρ' μῆν.
- ΕΚ. τί δῆτ' ἔλεξας, δοῦλος ὦν ἐμὸς τότε ;
- ΟΔ. πολλῶν λόγων εὐρήμαθ', ὥστε μὴ θανεῖν.
- ΕΚ. ἔσωσα δῆτά σ', ἐξέπεμψά τε χθονός ;
- ΟΔ. ὥστ' εἰσορᾶν γε φέγγος ἡλίου τόδε. 250
- ΕΚ. οὐκ οὐν κακύνει τοῖσδε τοῖς βουλευμάσιν,
 ὃς ἐξ ἐμοῦ μὲν ἔπαθες οἶα φῆς παθεῖν,
 δρᾶς δ' οὐδὲν ἡμᾶς εὔ, κακῶς δ' ὅσον δύνῃ ;
 ἀχάριστον ὑμῶν σπέρμ', ὅσοι δημηγόρους
 ζηλοῦτε τιμάς· μηδὲ γιγνώσκουσθέ μοι, 255
 οἱ τοὺς φίλους βλάπτοντες οὐ φροντίζετε,
 ἦν τοῖσι πολλοῖς πρὸς χάριν λέγητέ τι.
 ἀτὰρ τί δὴ σόφισμα τοῦθ' ἡγούμενοι
 ἐς τήνδε παῖδα ψῆφον ὥρισαν φόνου ;
 πότερα τὸ χρῆν σφ' ἐπήγαγ' ἀνθρωποσφαγεῖν 260
 πρὸς τύμβον, ἔνθα βουβυτεῖν μᾶλλον πρέπει ;
 ἢ τοὺς κτανόντας ἀνταποκτεῖναι θέλω
 ἐς τήνδ' Ἀχιλλεὺς ἐνδίκως τείνει φόνον ;
 ἀλλ' οὐδὲν αὐτὸν ἦδε γ' εἴργασται κακόν.
 Ἑλένην νιν αἰτεῖν χρῆν τάφῳ προσφάγματα· 265
 κείνη γὰρ ὤλεσέν νιν ἐς Τροίαν τ' ἄγει.
 εἰ δ' αἰχμάλωτον χρή τιν' ἔκκριτον θανεῖν
 κάλλει θ' ὑπερφέρουσαν, οὐχ ἡμῶν τόδε·
 ἢ Τυνδαρίς γὰρ εἶδος εὐπρεπεστάτη,
 ἀδικουῖσά θ' ἡμῶν οὐδὲν ἦσσαν εὐρέθη. 270

- τῷ μὲν δικαίῳ τόνδ' ἀμιλλῶμαι λόγον·
 ἃ δ' ἀντιδοῦναι δεῖ σ', ἀπαιτούσης ἐμοῦ,
 ἄκουσον. ἥψω τῆς ἐμῆς, ὡς φῆς, χερὸς
 καὶ τῆς γεραιᾶς προσπίτνων παρηίδος·
 ἀνθάπτομαί σου τῶνδε τῶν αὐτῶν ἐγὼ, 275
 χάριν τ' ἀπαιτῶ τὴν τόθ', ἵκετεύω τέ σε,
 μή μου τὸ τέκνον ἐκ χερῶν ἀποσπάσης,
 μηδὲ κτάνητε. τῶν τεθυγκότων ἄλῃς·
 ταύτη γέγνηθα κάπιλήθομαι κακῶν·
 ἥδ' ἀντὶ πολλῶν ἐστὶ μοι παραψυχή, 280
 πόλις, τιθήνη, βάκτρον, ἡγεμῶν ὁδοῦ.
 οὐ τοὺς κρατοῦντας χρὴ κρατεῖν ἃ μὴ χρεῶν,
 οὐδ' εὐτυχοῦντας εὔδοκεῖν πράσσειν αἰεὶ.
 καγὼ γὰρ ἦν ποτ', ἀλλὰ νῦν οὐκ εἴμ' ἔτι,
 τὸν πάντα δ' ὄλβον ἤμαρ ἐν μ' ἀφείλετο. 285
 ἀλλ', ὃ φίλον γένειον, αἰδέσθητί με,
 οἴκτειρον· ἐλθὼν δ' εἰς Ἀχαιῶν στρατὸν
 παρηγόρησον, ὡς ἀποκτείνειν φθόνος
 γυναικάς, ἃς τὸ πρῶτον οὐκ ἐκτείνετε
 βωμῶν ἀποσπᾶσαντες, ἀλλ' ὤκτειράτε. 290
 νόμος δ' ἐν ὑμῖν τοῖς τ' ἐλευθέροις ἴσος
 καὶ τοῖσι δούλοις αἵματος κεῖται πέρι.
 τὸ δ' ἀξίωμα, καὶ κακῶς λέγῃς, τὸ σὸν
 πείσει· λόγος γὰρ ἐκ τ' ἀδοξούντων ἰὼν
 κακὰ τῶν δοκούντων αὐτὸς οὐ ταυτὸν σθένει. 295
- ΧΟ. οὐκ ἔστιν οὕτω στερρὸς ἀνθρώπου φύσις,
 ἥτις γόων σῶν καὶ μακρῶν ὀδυρμάτων
 κλύουσα θρήνους οὐκ ἂν ἐκβάλῃ δάκρυ.
- ΟΔ. Ἐκάβη, διδάσκου, μηδὲ τῷ θυμουμένῳ
 τὸν εὔλεγοντα δυσμενῇ ποιῶ φρενί. 300
 ἐγὼ τὸ μὲν σὸν σῶμ', ὑφ' οὐπὲρ εὐτύχουν,
 σῶζειν ἔτοιμός εἰμι, κοῦκ ἄλλως λέγω·
 ἃ δ' εἶπον εἰς ἅπαντας, οὐκ ἀρνήσομαι,
 Τροίας ἀλούσης ἀνδρὶ τῷ πρώτῳ στρατοῦ
 σὴν παῖδα δοῦναι σφάγιον ἐξαιτουμένῳ. 305

- ἐν τῷδε γὰρ κάμνουσιν αἱ πολλαὶ πόλεις,
 ὅταν τις ἐσθλὸς καὶ πρόθυμος ὦν ἀνὴρ
 μῆδὲν φέρεται τῶν κακίωνων πλέον.
 ἡμῖν δ' Ἀχιλλεὺς ἄξιος τιμῆς, γύναι,
 θανῶν ὑπὲρ γῆς Ἑλλάδος κάλλιστ' ἀνὴρ. 310
 οὐκ οὖν τόδ' αἰσχρὸν, εἰ βλέποντι μὲν φίλῳ
 χρώμεσθ', ἐπεὶ δ' ἄπεστι, μὴ χρώμεσθ' ἔτι;
 εἷεν· τί δῆτ' ἑρεῖ τις, ἣν τις αὖ φανῇ
 στρατοῦ τ' ἄθροισις πολεμίων τ' ἀγωνία;
 πότερα μαχοῦμεθ', ἢ φιλοψυχήσομεν, 315
 τὸν κατθανόνθ' ὀρῶντες οὐ τιμώμενον;
 καὶ μὴν ἔμοιγε ζῶντι μὲν, καθ' ἡμέραν
 κεῖ σμίκρ' ἔχοιμι, πάντ' ἂν ἀρκούντως ἔχοι·
 τύμβον δὲ βουλοίμην ἂν ἀξιούμενον
 τὸν ἐμὸν ὀράσθαι· διὰ μακροῦ γὰρ ἡ χάρις. 320
 εἰ δ' οἰκτρὰ πάσχειν φῆς, τάδ' ἀντάκουέ μου·
 εἰσὶν παρ' ἡμῖν οὐδὲν ἥσσαν ἄθλια
 γραῖαι γυναῖκες ἡδὲ πρεσβῦται σέθεν,
 νύμφαι τ' ἀρίστων νυμφίων τητρώμεναι,
 ὧν ἥδε κεύθει σῶματ' Ἰδαία κόνις. 325
 τόλμα τάδ'· ἡμεῖς δ', εἰ κακῶς νομίζομεν
 τιμᾶν τὸν ἐσθλὸν, ἀμαθίαν ὀφλήσομεν·
 οἱ βάρβαροι δὲ μήτε τοὺς φίλους φίλους
 ἡγεῖσθε μήτε τοὺς καλῶς τεθνηκότας
 θαυμάζεθ', ὥς ἂν ἡ μὲν Ἑλλὰς εὐτυχῇ,
 ὑμεῖς δ' ἔχηθ' ὅμοια τοῖς βουλευμασιν. 330
- ΧΟ. αἰαῖ· τὸ δοῦλον ὥς κακὸν πεφυκέναι,
 τολμᾷ θ' ἂ μὴ χρῆ, τῇ βίᾳ νικώμενον.
- ΕΚ. ὦ θύγατερ, οὐμοὶ μὲν λόγοι πρὸς αἰθέρα
 φροῦδοι μάτην ριφθέντες ἀμφὶ σοῦ φόνου· 335
 σὺ δ' εἴ τι μείζω δύναμιν ἢ μήτηρ ἔχεις,
 σπούδαζε, πάσας ὥστ' ἀηδόνος στόμα
 φθογγὰς ἰεῖσα, μὴ στερηθῆναι βίου.
 πρόσπιπτε δ' οἰκτρῶς τοῦδ' Ὀδυσσέως γόνυ,
 καὶ πείθ'. ἔχεις δὲ πρόφασιν· ἔστι γὰρ τέκνα 340

καὶ τῷδε, τὴν σὴν ὥστ' ἐπαικτεῖραι τύχην.
ΠΟΛΥΞ. ὁρῶ σ', Ὀδυσσεῦ, δεξιὰν ἵφ' εἵματος
κρύπτοντα χεῖρα, καὶ πρόσωπον ἔμπαλιν
στρέφοντα, μή σου προσθίγω γενειᾶδος.
θάρσει· πέφευγας τὸν ἐμὸν ἰκέσιον Δία· 345
ὥς εἴπομαί γε, τοῦ τ' ἀναγκαίου χάριν
θανεῖν τε χρήζουσ'. εἰ δὲ μὴ βουλήσομαι,
κακὴ φανοῦμαι καὶ φιλόψυχος γυνή.
τί γάρ με δεῖ ζῆν; ἥ πατήρ μὲν ἦν ἄναξ
Φρυγῶν ἀπάντων· τοῦτό μοι πρῶτον βίου· 350
ἔπειτ' ἐθρέφθην ἐλπίδων καλῶν ἦπο,
βασιλεῦσι νύμφη, ζῆλον οὐ σμικρὸν γάμων
ἔχουσ', ὅτου δῶμ' ἐστίαν τ' ἀφίζομαι·
δέσποινα δ' ἡ δύστηνος Ἰδαίαισιν ἦν
γυναιξί, παρθένοις ἀπόβλεπτος μέτα, 355
ἴση θεοῖσι, πλὴν τὸ κατθανεῖν μόνον·
νῦν δ' εἰμὶ δούλη. πρῶτα μὲν με τοῦνομα
θανεῖν ἐρᾶν τίθησιν, οὐκ εἰωθὸς ὄν·
ἔπειτ' ἴσως ἂν δεσποτῶν ὤμων φρένας
τύχοιμ' ἂν, ὅστις ἀργύρου μ' ὠνήσεται, 360
τὴν Ἐκτορός τε χατέρων πολλῶν κάσιν,
προσθεῖς δ' ἀνάγκην σιτοποιὸν ἐν δόμοις,
σαίρειν τε δῶμα κερκίσιν τ' ἐφεστάναι
λυπρὰν ἄγουσαν ἡμέραν μ' ἀναγκάσει·
λέχη δὲ τὰμὰ δοῦλος ὠνητός ποθεν 365
χρανεῖ, τυράννων πρόσθεν ἡξιωμένα.
οὐ δῆτ' ἀφίημι ὀμμάτων ἐλεύθερον
φέγγος τόδ', Αἰδῇ προστιθεῖσ' ἐμὸν δέμας.
ἄγ' οὖν μ', Ὀδυσσεῦ, καὶ διέργασαί μ' ἄγων·
οὔτ' ἐλπίδος γὰρ οὔτε του δόξης ὁρῶ 370
θάρσος παρ' ἡμῖν ὥς ποτ' εὔπρᾶξαί με χρή.
μῆτερ, σὺ δ' ἡμῖν μηδὲν ἐμποδὼν γένη
λέγουσα μηδὲ δρῶσα· συμβούλου δέ μοι
θανεῖν, πρὶν αἰσχυρῶν μὴ κατ' ἀξίαν τυχεῖν.
ὅστις γὰρ οὐκ εἴωθε γεύεσθαι κακῶν, 375

φέρει μὲν, ἀλγεῖ δ' αὐχέν' ἐντιθεὶς ζυγῷ·
 θανὼν δ' ἂν εἴη μᾶλλον εὐτυχεστέρος
 ἢ ζῶν· τὸ γὰρ ζῆν μὴ καλῶς μέγας πόνος.

ΧΟ. δεινὸς χαρακτήρ καπίσημος ἐν βροτοῖς
 ἐσθλῶν γενέσθαι, καπὶ μεῖζον ἔρχεται
 τῆς εὐγενείας ὄνομα τοῖσιν ἀξίοις. 380

ΕΚ. καλῶς μὲν εἶπας, θύγατερ· ἀλλὰ τῷ καλῷ
 λύπη πρόσεστιν. εἰ δὲ δεῖ τῷ Πηλέως
 χάριν γενέσθαι παιδί, καὶ ψόγον φυγεῖν
 ὑμᾶς, Ὀδυσσεῦ, τήνδε μὲν μὴ κτείνετε,
 ἡμᾶς δ' ἄγοντες πρὸς πυρὰν Ἀχιλλέως
 κεντεῖτε, μὴ φεῖδεσθ'· ἐγὼ ἔτεκον Πάριν,
 ὃς παῖδα Θέτιδος ὤλεσεν τόξοις βαλὼν. 385

ΟΔ. οὐ σ', ὦ γεραιὰ, κατθανεῖν Ἀχιλλέως
 φάντασμά· Ἀχαιοὺς, ἀλλὰ τήνδ', ἡγήσατο. 390

ΕΚ. ὑμεῖς δέ μ' ἀλλὰ θυγατρὶ συμφονεύσατε,
 καὶ δις τόσον πῶμ' αἵματος γενήσεται
 γαίᾳ νεκρῷ τε τῷ τὰδ' ἐξαιτουμένῳ.

ΟΔ. ἄλῃς κόρης σῆς θάνατος· οὐ προσοιστέος
 ἄλλος πρὸς ἄλλῳ· μηδὲ τόνδ' ὠφείλομεν. 395

ΕΚ. πολλή γ' ἀνάγκη θυγατρὶ συνθανεῖν ἐμέ.

ΟΔ. πῶς; οὐ γὰρ οἶδα δεσπότης κεκτημένος.

ΕΚ. ὅποια κισσὸς δρυὸς ὅπως τῆσδ' ἔξομαι.

ΟΔ. οὐκ, ἦν γε πείθη τοῖσι σοῦ σοφωτέροις.

ΕΚ. ὡς τῆσδ' ἐκοῦσα παιδὸς οὐ μεθήσομαι. 400

ΟΔ. ἀλλ' οὐδ' ἐγὼ μὴν τήνδ' ἄπειμ' αὐτοῦ λιπών.

ΠΟΛΥΞ. μήτερ, πιβοῦ μοι· καὶ σὺ, παῖ Λαερτίου,

χάλα τοκεῦσιν εἰκότως θυμουμένοις,

σύ τ', ὦ τάλαινα, τοῖς κρατοῦσι μὴ μάχου.

βούλει πεσεῖν πρὸς οὔδας, ἐλκῶσαί τε σὸν

γέροντα χρῶτα πρὸς βίαν ὠθουμένη,

ἀσχημονῆσαι τ' ἐκ νέου βραχίονος

σπασθεῖς; ἀ πείσει· μὴ σύ γ'· οὐ γὰρ ἄξιον. 405

ἀλλ', ὦ φίλη μοι μήτερ, ἡδίστην χέρα

δὸς καὶ παρειὰν προσβαλεῖν παρηίδι· 410

ὥς οὐποτ' αὔθις, ἀλλὰ νῦν πανύστατον
 ἀκτῖνα κύκλον θ' ἡλίου προσόψομαι.
 τέλος δέχει δὴ τῶν ἐμῶν προσφθεγμάτων.
 ὦ μῆτερ, ὦ τεκοῦσ', ἄπειμι δὴ κάτω.

ΕΚ. ὦ θύγατερ, ἡμεῖς δ' ἐν φάει δουλεύομεν. 415

ΠΟΛΤΞ. ἀνυμφος, ἀνυμέναιος, ὦν μ' ἐχρῆν τυχεῖν.

ΕΚ. οἶκτρά σὺ, τέκνον, ἀθλία δ' ἐγὼ γυνή.

ΠΟΛΤΞ. ἐκεῖ δ' ἐν Ἄιδου κείσομαι χωρὶς σέθεν.

ΕΚ. οἶμοι τί δράσω; ποῖ τελευτήσω βίον;

ΠΟΛΤΞ. δούλη θανοῦμαι, πατὴρ οὗς' ἐλευθέρου. 420

ΕΚ. ἡμεῖς δὲ πεντήκοντά γ' ἄμμοροι τέκνων.

ΠΟΛΤΞ. τί σοι πρὸς Ἑκτορ' ἢ γέροντ' εἶπω πόσιν;

ΕΚ. ἄγγελλε πασῶν ἀθλιωτάτην ἐμέ.

ΠΟΛΤΞ. ὦ στέρνα, μαστοὶ θ', οἳ μ' ἐθρέψαθ' ἡδέως.

ΕΚ. ὦ τῆς ἀώρου θύγατερ ἀθλίας τύχης. 425

ΠΟΛΤΞ. χαῖρ', ὦ τεκοῦσα, χαῖρε Κασάνδρα τέ μοι,

ΕΚ. χαίρουσιν ἄλλοι, μητρὶ δ' οὐκ ἔστιν τόδε.

ΠΟΛΤΞ. ὅ τ' ἐν φιλίπποις Θρηξὶ Πολύδωρος κάσις.

ΕΚ. εἰ ζῇ γ' ἀπιστῶ δ' ὥδε πάντα δυστυχῶ.

ΠΟΛΤΞ. ζῇ καὶ θανούσης ὄμμα συγκλήσει τὸ σόν. 430

ΕΚ. τέθηγκ' ἔγωγε πρὶν θανεῖν κακῶν ὕπο.

ΠΟΛΤΞ. κόμιζ', Ὀδυσσεῦ, μ' ἀμφιθεῖς κára πέπλοις·

ὥς πρὶν σφαγῆναί γ' ἐκτέτηκα καρδίαν

θρήνοισι μητρὸς, τήνδε τ' ἐκτήκω γόοις.

ὦ φῶς· προσειπεῖν γὰρ σὸν ὄνομ' ἔξεστί μοι, 435

μέτεστι δ' οὐδὲν πλὴν ὅσον χρόνον ξίφους

βαίνω μεταξὺ καὶ πυρᾶς Ἀχιλλέως.

ΕΚ. οἱ γὰρ προλείπω· λύεται δέ μου μέλη.

ὦ θύγατερ, ἄψαι μητρὸς, ἔκτεινον χέρα,

δός· μὴ λίπης μ' ἀπαιδ' ἀπωλόμην, φίλαι. 440

ὥς τὴν Λάκαιναν ξύγονον Διοσκόροιν

Ἑλένην ἴδοιμι· διὰ καλῶν γὰρ ὁμμάτων

αἵσχιστα Τροίαν εἶλε τὴν εὐδαιμονα.

ΧΟ. αὔρα, ποντίας αὔρα,

ἄτε ποντοπόρους κομίζεις 445

θαῖς ἀκάτους ἐπ' οἶδμα λίμνας,
 ποῖ με τὰν μελέαν πορεύσεις ;
 τῷ δουλόσυνος πρὸς οἶκον
 κτηθεῖς ἀφίξομαι ;
 ἢ Δωρίδος ὄρμον αἴας, 450
 ἢ Φθιάδος, ἔνθα καλλί-
 στων ὑδάτων πατέρα
 φασὶν Ἀπιδανὸν γύας λιπαίνειν ;
 ἢ νάσων, ἀλιήρει 455
 κώπῃ πεμπομένην τάλαιναν,
 οἰκτρὰν βιοτὰν ἔχουσαν οἴκοις,
 ἔνθα πρωτόγονός τε φοίνιξ
 δάφνα θ' ἱεροὺς ἀνέσχε
 πτόρθους Λατοῖ φίλῃ 460
 ὠδῖνος ἄγαλμα δίας ;
 σὺν Δηλιάσιν τε κούραις
 Ἀρτέμιδός τε θεᾶς
 χρυσέαν ἄμπυκα τόξα τ' εὐλογήσω ; 465
 ἢ Παλλάδος ἐν πόλει
 τᾶς καλλιδίδφρου Ἀθα-
 ναίας ἐν κροκέῳ πέπλῳ
 ζεύξομαι ἄρματι πώλους,
 ἐν δαιδαλέαισι ποι- 470
 κίλλουσ' ἀνθοκρόκοισι πήναις,
 ἢ Τιτάνων γενεὰν,
 τὰν Ζεὺς ἀμφιπύρῳ
 κοιμίζει φλογμῷ Κρονίδας ;
 ὧμοι τεκέων ἐμῶν, 475
 ὧμοι πατέρων, χθονός θ',
 ἃ καπνῷ κατερείπεται
 τυφομένα, δορίληπτος
 πρὸς Ἀργείων· ἐγὼ δ'
 ἐν ξείνῃ χθονὶ δὴ κέκλημαι 480
 δούλα, λιποῦς Ἀσίαν
 Εὐρώπας θεράπναν,

ἀλλάξας' Ἀίδα θαλάμους.

ΤΑΛΘΥΒΙΟΣ.

ποῦ τὴν ἄνασσαν δῆποτ' οὔσαν Ἰλίου

Ἑκάβην ἂν ἐξεύροιμι, Τρωάδες κόραι;

485

ΧΟ. αὕτη πέλας σου, νῶτ' ἔχουσ' ἐπὶ χθονί,

Ταλθύβιε, κεῖται, ξυγκεκλημένη πέπλοις.

ΤΑ. ὦ Ζεῦ, τί λέξω; πότερά σ' ἀνθρώπους ὄρᾶν;

ἢ δόξαν ἄλλως τήνδε κεκτῆσθαι μάτην

ψευδῇ, δοκοῦντας δαιμόνων εἶναι γένος,

490

τύχην δὲ πάντα τὰν βροτοῖς ἐπισκοπεῖν;

οὐχ ἥδ' ἄνασσα τῶν πολυχρύσων Φρυγῶν;

οὐχ ἥδε Πριάμου τοῦ μέγ' ὀλβίου δάμαρ;

καὶ νῦν πόλις μὲν πᾶσ' ἀνέστηκεν δορί,

αὐτὴ δὲ δούλη, γραῦς, ἅπαις, ἐπὶ χθονί

495

κεῖται, κόνει φύρουσα δύστηνον κára.

φεῦ φεῦ. γέρον μὲν εἰμ'. ὅμως δέ μοι θανεῖν

εἶη, πρὶν αἰσχυρᾷ περιπεσεῖν τύχῃ τινί.

ἀνίστασ', ὦ δύστηνε, καὶ μετάρσιον

πλευρὰν ἔπαιρε καὶ τὸ πάλλευκον κára.

500

ΕΚ. ἔα· τίς οὔτος σῶμα τοῦμόν οὐκ ἔῃς

κεῖσθαι; τί κινεῖς μ', ὅστις εἶ, λυτουμενὴν;

ΤΑ. Ταλθύβιος ἦκω, Δαναϊδῶν ὑπηρέτης,

Ἀγαμέμνονος πέμψαντος, ὦ γύναι, μέτα.

ΕΚ. ὦ φίλτατ', ἄρα κάμ' ἐπισφάζαι τάφῳ

505

δοκοῦν Ἀχαιοῖς ἦλθες; ὥς φίλ' ἂν λέγοις.

σπεύδωμεν, ἐγκονῶμεν, ἡγοῦ μοι, γέρον.

ΤΑ. σὴν παῖδα κατθανοῦσαν ὥς θάψῃς, γύναι,

ἦκω μεταστείχων σε· πέμπουσιν δέ με

δισσοί τ' Ἀτρεΐδαι καὶ λεῶς Ἀχαιϊκός.

510

ΕΚ. οἴμοι, τί λέξεις; οὐκ ἄρ' ὥς θανουμένου

μετῆλθες ἡμᾶς, ἀλλὰ σημανῶν κακά;

ὄλωλας, ὦ παῖ, μητρὸς ἀρπασθεῖσ' ἅπο·

ἡμεῖς δ' ἄτεκνοι τοῦπὶ σ'. ὦ τάλαιν' ἐγώ.

πῶς καὶ νιν ἐξεπράξατ'; ἄρ' αἰδούμενοι;

515

ἢ πρὸς τὸ δεινὸν ἦλθεθ', ὥς ἐχθρὰν, γέρον,

κτείνοντες ; εἶπὲ, καίπερ οὐ λέξων φίλα.

ΤΑ. διπλᾶ με χρήσεις δάκρυα κερδᾶναι, γύναι,
σῆς παιδὸς οἶκτῳ· νῦν τε γὰρ λέγων κακὰ
τέγξω τόδ' ὄμμα, πρὸς τάφῳ θ', ὅτ' ὄλλυτο.

520

παρῆν μὲν ὄχλος πᾶς Ἀχαιικοῦ στρατοῦ
πλήρης πρὸ τύμβου σῆς κόρης ἐπὶ σφαγᾶς·
λαβὼν δ' Ἀχιλλέως παῖς Πολυξένην χερὸς
ἔστησ' ἐπ' ἄκρου χώματος, πέλας δ' ἐγώ·
λεκτοὶ τ' Ἀχαιῶν ἔκκριτοι νεανίαι,

525

σκίρτημα μόςχου σῆς καθέξοντες χεροῖν,
ἔσποντο· πλήρης δ' ἐν χεροῖν λαβὼν δέπας
πάγχρυσον, ἔρρει χειρὶ παῖς Ἀχιλλέως
χοὰς θανόντι πατρί· σημαίνει δέ μοι
σιγῇν Ἀχαιῶν παντὶ κηρῦξαι στρατῷ.

530

κἀγὼ παραστὰς εἶπον ἐν μέσοις τάδε·
σιγαῖτ', Ἀχαιοὶ, σῖγα πᾶς ἔστω λεώς·
σίγα, σιώπα· νήνεμον δ' ἔστησ' ὄχλον.
ὁ δ' εἶπεν, ὦ παῖ Πηλέως, πατὴρ δ' ἐμὸς,
δέξαι χοὰς μοι τάσδε κηλητηρίους,

535

νεκρῶν ἀγωγούς· ἐλθὲ δ', ὥς πίης μέλαν
κόρης ἀκραιφνὲς αἷμ', ὅ σοι δωρούμεθα
στρατός τε κἀγώ· πρευμενῆς δ' ἡμῖν γενοῦ,
λῦσαί τε πρύμνας καὶ χαλινωτήρια
νεῶν δὸς ἡμῖν, πρευμενοῦς τ' ἀπ' Ἰλίου
νόστου τυχόντας πάντας ἐς πάτραν μολεῖν.

540

τοσαῦτ' ἔλεξε, πᾶς δ' ἐπηύξατο στρατός.
εἴτ' ἀμφίχρυσον φάσγανον κώπης λαβὼν
ἔξειλκε κολεοῦ, λογάσι δ' Ἀργείων στρατοῦ
νεανίαις ἔνευσε παρθένον λαβεῖν.

545

ἥ δ', ὥς ἐφράσθη, τόνδ' ἐσήμηνεν λόγον·
ὦ τὴν ἐμὴν πέρσαντες Ἀργεῖοι πόλιν,
ἐκοῦσα θνήσκω· μή τις ἄψηται χροὸς
τοῦμοῦ· παρέξω γὰρ δέρην εὐκαρδίως.
ἐλευθέραν δὲ μ', ὥς ἐλευθέρα θάνω,

550

πρὸς θεῶν μεθέντες κτείνατ'· ἐν νεκροῖσι γὰρ

δούλη κεκληῖσθαι βασιλὶς οὗς' αἰσχύνομαι.
 λαοὶ δ' ἐπερρόθησαν, Ἀγαμέμνων τ' ἄναξ
 εἶπεν μεθεῖναι παρθένον νεανίαις ^α. 554

κάπει τόδ' εἰσήκουσε δεσποτῶν ἔπος,
 λαβοῦσα πέπλους ἐξ ἄκρας ἐπωμίδος
 ἔρρηξε λαγόνος ἐς μέσον παρ' ὀμφαλόν,
 μαστούς τ' ἔδειξε στέρνα θ', ὡς ἀγάλματος, 560

κάλλιστα· καὶ καθεῖσα πρὸς γαῖαν γόνυ
 ἔλεξε πάντων τλημονέστατον λόγον·
 ἰδοὺ τόδ', εἰ μὲν στέρνον, ᾧ νεανία,
 παῖειν προθυμεῖ, παῖσον, εἰ δ' ὑπ' αὐχένα 565

χρήξεις, πάρεστι λαιμὸς εὐτρεπῆς ὅδε.
 ὁ δ' οὐ θέλων τε καὶ θέλων, οἴκτῳ κόρης,
 τέμνει σιδήρῳ πνεύματος διαρρυάς·
 κρουνοὶ δ' ἐχώρουν. ἡ δὲ καὶ θνήσκουσ' ὅμως
 πολλὴν πρόνοιαν εἶχεν εὐσχήμως πεσεῖν,
 κρύπτουσ' ἅ κρύπτειν ὄμματ' ἀρσένων χρεῶν. 570

ἐπεὶ δ' ἀφῆκε πνεῦμα θανασίμῳ σφαγῇ,
 οὐδείς τὸν αὐτὸν εἶχεν Ἀργείων πόνον,
 ἀλλ' οἱ μὲν αὐτῶν τὴν θανοῦσαν ἐκ χερῶν
 φύλλοις ἔβαλλον, οἱ δὲ πληροῦσιν πυρὰν,
 κορμοὺς φέροντες πευκίνους, ὁ δ' οὐ φέρων 575
 πρὸς τοῦ φέροντος τοιαῶδ' ἤκουεν κακά·
 ἔστηκας, ᾧ κάκιστε, τῇ νεάνιδι

οὐ πέπλον, οὐδὲ κόσμον ἐν χεροῖν ἔχων ;
 οὐκ εἴ τι δώσων τῇ περισσ' εὐκαρδίῳ
 ψυχὴν τ' ἀρίστη ; τοιαῶδ' ἀμφὶ σῆς λέγω 580
 παιδὸς θανούσης· εὐτεκνωτάτην δέ σε
 πασῶν γυναικῶν δυστυχεστάτην θ' ὄρω.

ΧΟ. δεινόν τι πῆμα Πριαμίδαις ἐπέζεσε
 πόλει τε τῇμῃ· θεῶν ἀναγκαῖον τόδε.

ΕΚ. ᾧ θύγατερ, οὐκ οἶδ' εἰς ὅ τι βλέψω κακῶν, 585

^a Post 554. sequebantur

οἱ δ', ὡς τάχιστ' ἤκουσαν ὑστάτην ὅπα,
 μεθῆκαν, ὕπερ καὶ μέγιστον ἦν κράτος.

πολλῶν παρόντων· ἦν γὰρ ἄψωμαί τινος,
 τόδ' οὐκ ἔ᾿ με, παρακαλεῖ δ' ἐκεῖθεν αὖ
 λύπη τις ἄλλη διάδοχος κακῶν κακοῖς.
 καὶ νῦν τὸ μὲν σὸν ὥστε μὴ στένειν πάθος
 οὐκ ἂν δυναίμην ἐξαλείψασθαι φρενός· 590
 τὸ δ' αὖ λίαν παρεῖλες, ἀγγεληθεῖσά μοι
 γενναῖος. οὐκ οὖν δεινὸν, εἰ γῇ μὲν κακῇ
 τυχοῦσα καιροῦ θεόθεν εὔ στάχυν φέρει,
 χρηστῇ δ' ἁμαρτοῦσ' ὧν χρεὼν αὐτὴν τυχεῖν
 κακὸν δίδωσι καρπὸν, ἀνθρώποις δ' αἰεὶ 595
 ὁ μὲν πονηρὸς οὐδὲν ἄλλο πλὴν κακός,
 ὁ δ' ἐσθλὸς ἐσθλός, οὐδὲ συμφορᾶς ὑπο
 φύσιν διέφθειρ', ἀλλὰ χρηστός ἐστ' αἰεὶ.
 ἄρ' οἱ τεκόντες διαφέρουσιν, ἢ τροφαί;
 ἔχει γε μέντοι καὶ τὸ θρεφθῆναι καλῶς 600
 δίδαξιν ἐσθλοῦ· τοῦτο δ' ἦν τις εὔ μάθη,
 οἶδεν τό γ' αἰσχροῦ, κανόνι τοῦ καλοῦ μαθών.
 καὶ ταῦτα μὲν δὴ νοῦς ἐτόξευσεν μάτην·
 σὺ δ' ἐλθὲ καὶ σήμηνον Ἀργείοις τάδε,
 μὴ θιγγάνειν μοι μηδέν', ἀλλ' εἴργειν ὄχλον 605
 τῆς παιδός. ἐν τοι μυρίῳ στρατεύματι
 ἀκόλαστος ὄχλος ναυτική τ' ἀναρχία
 κρείσσων πυρὸς, κακὸς δ' ὁ μὴ τι δρῶν κακόν.
 σὺ δ' αὖ λαβοῦσα τεῦχος, ἀρχαία λάτρι,
 βάψασ' ἐνεγκε δεῦρο ποντίας ἁλὸς, 610
 ὡς παῖδα λουτροῖς τοῖς πανυστάτοις ἐμὴν
 νύμφην τ' ἀνυμφον παρθένον τ' ἀπάρθενον
 λούσω προθῶμαί θ'. ὥς μὲν ἄξία, πόθεν;
 οὐκ ἂν δυναίμην· ὥς δ' ἔχω· τί γὰρ πάθω;
 κόσμον τ' ἀγείρας' αἰχμαλωτίδων πάρα,
 αἶ μοι πάρεδροι τῶνδ' ἔσω σκηνωμάτων
 ναίουσιν, εἴ τις τοὺς νεωστὶ δεσπότης
 λαθοῦσ' ἔχει τι κλέμμα τῶν αὐτῆς δόμων.
 ὦ σχήματ' οἴκων, ὦ ποτ' εὐτυχεῖς δόμοι,
 ὦ πλεῖστ' ἔχων κάλλιστά τ', εὐτεκνώτατε 620

Πρίαμε, γεραιά θ' ἥδ' ἐγὼ μήτηρ τέκνων,
 ὥς ἐς τὸ μηδὲν ἤκομεν, φρονήματος
 τοῦ πρὶν στερέντες. εἴτα δῆτ' ὀγκούμεθα
 ὁ μὲν τις ἡμῶν πλουσίοις ἐν δώμασιν,
 ὁ δ' ἐν πολίταις τίμιος κεκλημένος. 625
 τὰ δ' οὐδέν· ἄλλως φροντίδων βουλευέματα,
 γλώσσης τε κόμποι. κεῖνος ὀλβιώτατος,
 ὅτῳ κατ' ἤμαρ τυγχάνει μηδὲν κακόν.

ΧΟ. ἐμοὶ χρῆν συμφορὰν,
 ἐμοὶ χρῆν πημονὰν γενέσθαι, 630
 Ἰθαίαν ὅτε πρῶτον ὕλαν
 Ἀλέξανδρος εἰλατίναν
 ἐτάμεθ', ἄλιον ἐπ' οἶδμα ναυστολήσων
 Ἑλένας ἐπὶ λέκτρα, τὰν 635
 καλλίσταν ὁ χρυσοφαῆς
 Ἄλιος ἀνγάζει.
 πόνοι γὰρ καὶ πόνων
 ἀνάγκαι κρείσσονες κυκλοῦνται.
 κοινὸν δ' ἐξ ἰδίας ἀνοίας 640
 κακὸν τᾷ Σιμουντίδι γᾶ
 ὀλέθριον ἔμολε, συμφορὰ τ' ἀπ' ἄλλων.
 ἐκρίθη δ' ἔρις, ἂν ἐν Ἰ-
 δᾷ κρίνει τρισσὰς μακάρων 645
 παῖδας ἀνὴρ βούτας,
 ἐπὶ δορὶ καὶ φόνῳ καὶ ἐμῶν μελάθρων λώβᾳ·
 στένει δὲ καὶ τις ἀμφὶ τὸν εὖροον Εὐρώταν
 Λάκαινα πολυδάκρυτος ἐν δόμοις κόρα, 650
 πολιόν τ' ἐπὶ κρᾶτα μάτηρ
 τέκνων θανόντων τίθεται χέρα,
 δρύπτεται τε παρειὰν, 655
 δίαϊμον ὄνυχά τιθεμένα σπαραγμοῖς.

ΘΕΡΑΠΙΑΙΝΑ.

γυναῖκες, Ἐκάβη ποῦ ποῦ ἡ παναθλία,
 ἢ πάντα νικῶσ' ἄνδρα καὶ θῆλυν σπορὰν
 κακοῖσιν; οὐδεὶς στέφανον ἀνθαιρήσεται. 660

- ΧΟ. τί δ', ὦ τάλαινα σῆς κακογλώστου βοῆς ;
ὥς οὐποθ' εὔδει λυπρά σου κηρύγματα.
- ΘΕ. Ἐκάβη φέρω τόδ' ἄλγος· ἐν κακοῖσι δὲ
οὐ ῥάδιον βροτοῖσιν εὐφημεῖν στόμα.
- ΧΟ. καὶ μὴν περῶσα τυγχάνει δόμων ὑπο
ἥδ', ἐς δὲ καιρὸν σοῖσι φαίνεται λόγοις. 665
- ΘΕ. ὦ παντάλαινα, κᾶτι μᾶλλον ἢ λέγω,
δέσποινα, ὄλωλας, οὐκέτ' εἴ βλέπουσα φῶς,
ἅπαις, ἄνθρωπος, ἄπολις, ἐξεφθαρμένη.
- ΕΚ. οὐ καινὸν εἶπας, εἰδόσιν δ' ὠνείδισας.
ἀτὰρ τί νεκρὸν τόνδε μοι Πολυξένης
ἦκεις κομίζουσ', ἥς ἀπηγγέλθη τάφος
πάντων Ἀχαιῶν διὰ χερὸς σπυιδὴν ἔχειν ;
- ΘΕ. ἥδ' οὐδὲν οἶδεν, ἀλλὰ μοι Πολυξένην
θρηνεῖ, νέων δὲ πημάτων οὐχ ἄπτεται. 675
- ΕΚ. οἱ γὰρ τάλαινα, μῶν τὸ βακχεῖον κᾶρα
τῆς θεσπιφδοῦ δεῦρο Κασάνδρας φέρεις ;
- ΘΕ. ζῶσαν λέλακας, τὸν θανόντα δ' οὐ στένεις
τόνδ'. ἀλλ' ἄθρησον σῶμα γυμνωθὲν νεκροῦ,
εἴ σοι φανεῖται θαῦμα καὶ παρ' ἐλπίδας. 680
- ΕΚ. οἶμοι, βλέπω δὴ παῖδ' ἐμὸν τεθνηκότα
Πολύδωρον, ὃν μοι Θρηξ' ἔσωζ' οἴκοις ἀνὴρ.
ἀπωλόμην δύστηνος, οὐκέτ' εἰμὶ δῆ.
ὦ τέκνον τέκνον,
αἰαῖ, κατάρχομαι νόμον
βακχεῖον, ἐξ ἀλάστορος
ἀρτιμαθῆς κακῶν. 685
- ΘΕ. ἔγνωσ γὰρ ἄτην παιδὸς, ὦ δύστηνε σύ ;
- ΕΚ. ἅπιστ' ἅπιστα, καινὰ καινὰ δέρκομαι.
ἕτερα δ' ἀφ' ἐτέρων κακὰ κακῶν κυρεῖ·
οὐδέποτε ἀστένακτος, ἀδάκρυτος ἀμέρα ἐπισχῆσει. 690
- ΧΟ. δεῖν', ὦ τάλαινα, δεινὰ πάσχομεν κακά.
- ΕΚ. ὦ τέκνον τέκνον ταλαίνας ματρὸς,
τίνι μὶν θνήσκεις, τίνι πότμῳ κεῖσθαι ;
πρὸς τίνας ἀνθρώπων ; 695

ΘΕ. οὐκ οἶδ' ἐπ' ἀκταῖς νιν κυρῶ θαλασσίαις.

ΕΚ. ἐν ψαμάθῳ λευρᾷ

ἐκβλητον, ἥ πέσημα φοινίου δορός ;

700

ΘΕ. πόντου νιν ἐξήνεγκε πελάγιος κλύδων.

ΕΚ. ὦμοι, αἰαῖ, ἔμαθον ἐνύπνιον, ὁμμάτων

ἐμῶν ὄψιν, οὗ με παρέβα φάντα-

σμα μελανόπτερον, ἃν ἐσείδον ἀμφί σ',

705

ὧ τέκνον, οὐκέτ' ὄντα Διὸς ἐν φάει.

ΧΟ. τίς γάρ νιν ἔκταν' ; οἷσθ' ὀνειρόφρων φράσαι ;

ΕΚ. ἐμὸς ἐμὸς ξένος, Θρήκιος ἱππότης,

710

ἔν' ὁ γέρων πατὴρ ἔθετό νιν κρύψας.

ΧΟ. ὦμοι, τί λέξεις ; χρυσὸν ὡς ἔχῃ κτανών ;

ΕΚ. ἄρρητ', ἀνωνόμαστα, θαυμάτων πέρα,

οὐχ ὅσι', οὐδ' ἀνεκτά. ποῦ δίκᾳ ξένων ;

715

ὧ κατάρατ' ἀνδρῶν, ὡς διεμοιράσω

χρόα, σιδαρέῳ τεμὼν φασγάνῳ

μέλεα τοῦδε παιδὸς, οὐδ' ἄκτιστας.

720

ΧΟ. ὧ τλήμων, ὡς σε πολυποινωτάτην βροτῶν

δαίμων ἔθηκεν, ὅστις ἐστὶ σοι βαρύς.

ἀλλ' εἰσορῶ γὰρ τοῦδε δεσπότην δέμας

Ἀγαμέμνονος, τοῦνθένδε σιγῶμεν, φίλοι.

725

ΑΓΑΜΕΜΝΩΝ.

Ἐκάβη, τί μέλλεις παῖδα σὴν κρύπτειν τάφῳ

ἐλθοῦσ', ἐφ' οἷσπερ Ταλθύβιος ἡγγειλέ μοι

μὴ θιγγάνειν σῆς μηδέν' Ἀργείων κόρης ;

ἡμεῖς μὲν οὖν ἐῶμεν, οὐδὲ ψαύομεν

σὺ δὲ σχολάζεις, ὥστε θαυμάζειν ἐμέ.

730

ἦκω δ' ἀποστελῶν σε· τᾱκεῖθεν γὰρ εὔ

πεπραγμέν' ἐστίν, εἴ τι τῶνδ' ἐστὶν καλῶς.

ἔα. τίς ἄνδρα τόνδ' ἐπὶ σκηναῖς ὀρῶ

θανόντα Τρώων ; οὐ γὰρ Ἀργείων, πέπλοι

δέμας περιπτύσσοντες ἀγγέλλουσίν μοι.

735

ΕΚ. δύστην', ἐμαυτὴν γὰρ λέγω, λέγουσα σέ,

Ἐκάβη, τί δράσω ; πότερα προσπέσω γόνυ

Ἀγαμέμνονος τοῦδ', ἢ φέρω σιγῇ κακά ;

- ΑΓ. τί μοι προσώπῳ νῶτον ἐγκλίνασα σὸν
 δῦρει, τὸ πραχθὲν δ' οὐ λέγεις, τίς ἔσθ' ὅδε. 740
- ΕΚ. ἀλλ' εἴ με δούλην πολεμίαν θ' ἡγούμενος
 γονάτων ἀπώσαιτ', ἄλγος ἂν προσθείμεθα.
- ΑΓ. οὔτοι πέφυκα μάντις, ὥστε μὴ κλύων
 ἐξιστορῆσαι σῶν ὁδὸν βουλευμάτων.
- ΕΚ. ἄρ' ἐκλογίζομαί γε πρὸς τὸ δυσμενὲς 745
 μᾶλλον φρένας τοῦδ', ὄντος οὐχὶ δυσμενοῦς;
- ΑΓ. εἴ τοί με βούλει τῶνδε μηδὲν εἰδέναι,
 ἐς ταυτὸν ἥκεις· καὶ γὰρ οὐδ' ἐγὼ κλύειν.
- ΕΚ. οὐκ ἂν δυναίμην τοῦδε τιμωρεῖν ἄτερ
 τέκνοισι τοῖς ἑμοῖσι. τί στρέφω τάδε; 750
 τολμᾶν ἀνάγκη, καὶ τύχῳ καὶ μὴ τύχῳ.
 Ἀγάμεμνον, ἱκετεύω σε τῶνδε γονάτων
 καὶ σοῦ γενείου δεξιᾶς τ' εὐδαίμονος.
- ΑΓ. τί χρῆμα μαστεύουσα; μῶν ἐλευθέρων
 αἰῶνα θέσθαι; ῥᾶδιον γάρ ἐστί σοι. 755
- ΕΚ. οὐ δῆτα· τοὺς κακοὺς δὲ τιμωρουμένη,
 αἰῶνα τὸν ξύμπαντα δουλεῦσαι θέλω.
- ΑΓ. καὶ δὴ τί ν' ἡμᾶς εἰς ἐπάρκεσιν καλεῖς;
- ΕΚ. οὐδέν τι τούτων ὧν σὺ δοξάζεις, ἄναξ.
 ὀρᾶς νεκρὸν τόνδ', οὗ καταστάζω δάκρυ; 760
- ΑΓ. ὀρῶ· τὸ μέντοι μέλλον οὐκ ἔχω μαθεῖν.
- ΕΚ. τοῦτόν ποτ' ἔτεκον κάφερον ζώνης ὑπο.
- ΑΓ. ἔστιν δὲ τίς σῶν οὗτος, ὃ τλήμων, τέκνων;
- ΕΚ. οὐ τῶν θανόντων Πριαμιδῶν ὑπ' Ἰλῖφ.
- ΑΓ. ἦ γάρ τιν' ἄλλον ἔτεκες ἢ κείνους, γύναι; 765
- ΕΚ. ἀνώνητά γ', ὥς ἔοικε, τόνδ' ὃν εἰσορᾶς.
- ΑΓ. ποῦ δ' ὧν ἐτύχχαν', ἡνίκ' ὄλλυτο πτόλις;
- ΕΚ. πατήρ νιν ἐξέπεμψεν, ὀρρωδῶν θανεῖν.
- ΑΓ. ποῖ τῶν τότε ὄντων χωρίσας τέκνων μόνον;
- ΕΚ. ἐς τήνδε χώραν, οὔπερ εἰρέθη θανών. 770
- ΑΓ. πρὸς ἄνδρ', ὃς ἄρχει τῆσδε Πολυμήστωρ χθονός;
- ΕΚ. ἐνταῦθ' ἐπέμφθη πικροτάτου χρυσοῦ φύλαξ.
- ΑΓ. θνήσκει δὲ πρὸς τοῦ καὶ τίνος πότμου τυχών;

- ΕΚ. τίνος δ' ὑπ' ἄλλου; Θρήξ νιν ὄλεσε ξένος.
 ΑΓ. ᾧ τλήμων, ἧ που χρυσὸν ἡράσθη λαβεῖν; 775
 ΕΚ. τοιαῦτ', ἐπειδὴ ξυμφορὰν ἔγνω Φρυγῶν.
 ΑΓ. εὔρες δὲ ποῦ νιν, ἧ τίς ἠνεγκεν νεκρόν;
 ΕΚ. ἧδ', ἐντυχοῦσα ποντίας ἀκτῆς ἔπι.
 ΑΓ. τοῦτον ματεύουσ', ἧ πονοῦσ' ἄλλον πόνον;
 ΕΚ. λούτρ' ὥχετ' οἴσουσ' ἐξ ἀλὸς Πολυξένης. 780
 ΑΓ. κτανών νιν, ὡς εἰκεν, ἐκβάλλει ξένος.
 ΕΚ. θαλασσόπλαγκτόν γ', ὧδε διατεμὼν χροά.
 ΑΓ. ᾧ σχετλία σὺ τῶν ἀμετρήτων πόνων.
 ΕΚ. ὄλωλα, κούδεν λοιπόν, Ἀγάμεμνον, κακῶν.
 ΑΓ. φεῦ φεῦ· τίς οὔτω δυστυχῆς ἔφν γυνή; 785
 ΕΚ. οὐκ ἔστιν, εἰ μὴ τὴν τύχην αὐτὴν λέγοις.
 ἀλλ' ὥνπερ οὔνεκ' ἀμφὶ σὸν πίπτω γόνυ,
 ἄκουσον. εἰ μὲν ὅσιά σοι παθεῖν δοκῶ,
 στέργοιμ' ἄν· εἰ δὲ τοῦμπαλιν, σύ μοι γενοῦ
 τιμωρὸς ἀνδρὸς ἀνοσιωτάτου ξένου, 790
 ὃς οὔτε τοὺς γῆς νέρθεν οὔτε τοὺς ἄνω
 δείσας δέδρακεν ἔργον ἀνοσιώτατον,
 κοινῆς τραπέξης πολλάκις τυχὼν ἐμοί,
 [ξενίας τ' ἀριθμῶ πρῶτα τῶν ἐμῶν φίλων
 τυχὼν δ' ὅσων δεῖ καὶ λαβὼν προμηθίαν,]
 ἔκτεινε, τύμβου δ', εἰ κτανεῖν ἐβούλετο, 795
 οὐκ ἠξίωσεν, ἀλλ' ἀφήκε πόντιον.
 ἡμεῖς μὲν οὖν δοῦλοί τε κάσθηνεῖς ἴσως·
 ἀλλ' οἱ θεοὶ σθένουσι χῶ κείνων κρατῶν
 νόμος· νόμῳ γὰρ τοὺς θεοὺς ἡγούμεθα, 800
 καὶ ζῶμεν ἄδिका καὶ δίκαι' ὀρισμένοι·
 ὃς ἐς σ' ἀνελθὼν εἰ διαφθαρήσεται,
 καὶ μὴ δίκην δώσουσιν οἵτινες ξένους
 κτείνουσιν ἢ θεῶν ἱρὰ τολμῶσιν φέρειν,
 οὐκ ἔστιν οὐδὲν τῶν ἐν ἀνθρώποις ἴσον. 805
 ταῦτ' οὖν ἐν αἰσχρῷ θέμενος αἰδέσθητι με,
 οἴκτειρον ἡμᾶς, ὡς γραφεύς τ' ἀποσταθεῖς
 ἰδοῦ με κἀνάθρησον οἷ' ἔχω κακά.

τύραννος ἦν ποτ', ἀλλὰ νῦν δούλη σέθεν,
 εὔπαις ποτ' οὔσα, νῦν δὲ γραῦς ἅπαις θ' ἅμα, 810
 ἄπολις, ἔρημος, ἀθλιωτάτῃ βροτῶν.
 αἶμοι τάλαινα, ποῖ μ' ὑπεξάγεις πόδα;
 εἵκα πράξῃεν οὐδέν· ὦ τάλαιν' ἐγώ.
 τί δῆτα θνητοὶ τᾶλλα μὲν μαθήματα
 μοχθοῦμεν ὡς χρὴ πάντα καὶ μαστεύομεν, 815
 πειθὼ δὲ τὴν τύραννον ἀνθρώποις μόνῃν,
 οὐδέν τι μᾶλλον ἐς τέλος σπουδάζομεν
 μισθοὺς διδόντες μανθάνειν, ἵν' ἦν ποτε
 πείθειν ἅ τις βούλοιτο, τυγχάνειν θ' ἅμα;
 πῶς οὖν ἔτ' ἂν τις ἐλπίσαι πράξῃεν καλῶς;
 820 οἱ μὲν τοσοῦτοι παῖδες οὐκέτ' εἰσί μοι,
 αὐτὴ δ' ἐπ' αἰσχροῖς αἰχμάλωτος οἴχομαι·
 καπνὸν δὲ πόλεως τόνδ' ὑπερθρώσκονθ' ὄρῳ.
 καὶ μὴν, ἴσως μὲν τοῦ λόγου κενὸν τόδε,
 Κύπριν προβάλλειν· ἀλλ' ὅμως εἰρήσεται· 825
 πρὸς σοῖσι πλευροῖς παῖς ἐμὴ κοιμίζεται
 ἢ φοιβᾶς, ἦν καλοῦσι Κασάνδραν Φρύγες.
 ποῦ τὰς φίλας δῆτ' εὐφρόνας δείξεις, ἀναξ,
 ἢ τῶν ἐν εὐνῇ φιλτάτων ἀσπασμάτων
 χάριν τίν' ἔξει παῖς ἐμὴ, κείνης δ' ἐγώ;^a 830
 ἄκουε δὴ νυν· τὸν θανόντα τόνδ' ὄρῃς;
 τοῦτον καλῶς δρῶν ὄντα κηδεστὴν σέθεν
 δράσεις. ἐνός μοι μῦθος ἐνδεὴς ἔτι. 835
 εἴ μοι γένοιτο φθόγγος ἐν βραχίοσι
 καὶ χερσὶ καὶ κόμαισι καὶ ποδῶν βάσει,
 ἢ Δαιδάλου τέχναισιν ἢ θεῶν τινας,
 ὡς πάνθ' ὁμαρτῇ σῶν ἔχοιτο γουνάτων
 κλαίουτ', ἐπισκῆπτοντα παντοίους λογους. 840
 ὦ δέσποτ', ὦ μέγιστον Ἑλλῃσιν φάος,
 πιθοῦ, παράσχεις χεῖρα τῇ πρεσβύτιδι

^a Post 830. sequebantur

ἐκ τοῦ σκότου γὰρ τῶν τε νυκτέρων πάνν
 φίλτρων μεγίστη γίγνεται βριτοῦς χάρις.

τιμωρὸν, εἰ καὶ μηδέν ἐστιν, ἀλλ' ὅμως.
 ἐσθλοῦ γὰρ ἀνδρὸς τῇ δίκῃ θ' ὑπηρετεῖν
 καὶ τοὺς κακοὺς δρᾶν πανταχοῦ κακῶς αἰεί.

845

ΧΟ. δεινὸν γε, θνητοῖς ὥς ἅπαντα συμπίπτει,
 καὶ τὰς ἀνάγκας οἱ νόμοι διώρισαν,
 φίλους τιθέντες τοὺς τε πολεμιοτάτους,
 ἐχθροὺς τε τοὺς πρὶν εὖμενεῖς ποιοῦμενοι.

ΑΓ. ἐγὼ σὲ καὶ σὸν παῖδα καὶ τύχας σέθεν,
 Ἐκάβη, δι' οἴκτου χεῖρά θ' ἰκεσίαν ἔχω,
 καὶ βούλομαι θεῶν θ' οὔνεκ' ἀνόσιον ξένον
 καὶ τοῦ δικαίου τήνδε σοι δοῦναι δίκην,
 εἴ πως φανείη γ' ὥστε σοί τ' ἔχειν καλῶς,
 στρατῷ τε μὴ δόξαιμι Κασάνδρας χάριν
 Θρηῆκης ἀνακτι τόνδε βουλευῆσαι φόνον.

850

855

ἔστιν γὰρ ἧ' ταραγμὸς ἐμπέπτωκέ μοι·
 τὸν ἄνδρα τοῦτον φίλιον ἡγεῖται στρατὸς,
 τὸν κατθανόντα δ' ἐχθρόν· εἰ δὲ σοὶ φίλος
 ὅδ' ἐστὶ, χωρὶς τοῦτο κοῦ κοινὸν στρατῷ.
 πρὸς ταῦτα φρόντιζ'· ὥς θέλοντα μὲν μ' ἔχεις
 σοὶ ξυμπονῆσαι καὶ ταχὺν προσαρκέσαι,
 βραδὺν δ', Ἀχαιοῖς εἰ διαβληθήσομαι.

860

ΕΚ. φεῦ·

οὐκ ἔστι θνητῶν ὅστις ἔστ' ἐλεύθερος·
 ἢ χρημάτων γὰρ δοῦλός ἐστιν ἢ τύχης,
 ἢ πλῆθος αὐτὸν πόλεος ἢ νόμων γραφαὶ
 εἵργουσι χρῆσθαι μὴ κατὰ γνώμην τρόποις.
 ἐπεὶ δὲ ταρβεῖς τῷ τ' ὅχλῳ πλέον νέμεις,
 ἐγὼ σε θήσω τοῦδ' ἐλεύθερον φόβου.

865

ξύνισθι μὲν γὰρ, ἣν τι βουλεύσω κακὸν
 τῷ τόνδ' ἀποκτείναντι, συνδράσῃς δὲ μή.
 ἣν δ' ἔξ Ἀχαιῶν θόρυβος ἢ πικουρία
 πάσχοντος ἀνδρὸς Θρηῆκὸς οἶα πείσεται
 φανῇ τις, εἶργε μὴ δοκῶν ἐμὴν χάριν.
 τὰ δ' ἄλλα θάρσει· πάντ' ἐγὼ θήσω καλῶς.

870

875

ΑΓ. πῶς οὔν; τί δράσεις; πότερα φάσγανον χερὶ

- λαβοῦσα γραία φῶτα βάρβαρον κτενεῖς,
ἢ φαρμάκοισιν, ἢ ἴκκουρίᾳ τίνι;
τίς σοι ξυνέσται χεῖρ; πόθεν κτήσει φίλους;
- ΕΚ. στέγαι κεκεύθασ' αἶδε Τρωάδων ὄχλον. 880
- ΑΓ. τὰς αἰχμαλώτους εἶπας, Ἑλλήνων ἄγραν;
- ΕΚ. ξὺν ταῖσδε τὸν ἐμὸν φονέα τιμωρήσομαι.
- ΑΓ. καὶ πῶς γυναιξὶν ἀρσένων ἔσται κράτος;
- ΕΚ. δεινὸν τὸ πλήθος, ξὺν δόλῳ τε δύσμαχον.
- ΑΓ. δεινόν· τὸ μέντοι θῆλυ μέμφομαι γένος. 885
- ΕΚ. τί δ'; οὐ γυναιῖκες εἶλον Αἰγύπτου τέκνα,
καὶ Λῆμνον ἄρδην ἀρσένων ἐξέκισαν;
ἀλλ' ὥς γενέσθω· τόνδε μὲν μέθες λόγον·
πέμψον δέ μοι τήνδ' ἀσφαλῶς διὰ στρατοῦ
γυναῖκα. καὶ σὺ, Θρηκὶ πλαθεῖσα ξένῳ,
λέξον, καλεῖ σ' ἀνασσα δήποτ' Ἰλίου 890
Ἑκάβη, σὸν οὐκ ἔλασσον ἢ κείνης χρέος,
καὶ παῖδας· ὥς δεῖ καὶ τέκν' εἰδέναι λόγους
τοὺς ἐξ ἐκείνης. τὸν δὲ τῆς νεοσφαγοῦς
Πολυξένης ἐπίσχες, Ἀγάμεμνον, τάφον,
ὥς τῶδ' ἀδελφῶ πλησίον μιᾷ φλογί,
δισσὴ μέριμνα μητρὶ, κρυφθῆτον χθονί.
- ΑΓ. ἔσται τάδ' οὕτως· καὶ γὰρ εἰ μὲν ἦν στρατῷ
πλοῦς, οὐκ ἂν εἶχον τήνδε σοι δοῦναι χάριν·
νῦν δ', οὐ γὰρ ἴησ' οὐρίους πνοὰς θεὸς, 900
μένειν ἀνάγκη πλοῦν ὀρώντας ἥσυχον.
γένοιτο δ' εὖ πως· πᾶσι γὰρ κοινὸν τόδε,
ἰδίᾳ θ' ἐκάστῳ καὶ πόλει, τὸν μὲν κακὸν
κακὸν τι πάσχειν, τὸν δὲ χρηστὸν εὐτυχεῖν
- ΧΟ. σὺ μὲν, ὦ πατὴρ Ἰλίου, 905
τῶν ἀπορθήτων πόλις οὐκέτι λέξει·
τοῖον Ἑλλάνων νέφος ἀμφί σε κρύπτει
δορὶ δὴ δορὶ πέρσαν.
ἀπὸ δὲ στεφάναν κέκαρσαι 910
πύργων, κατὰ δ' αἰθάλου
κηλὶδ' οἰκτροτάταν κέχρωσαι,

τάλαιν', οὐκέτι σ' ἐμβατεύσω.
 μεσονύκτιος ὠλλύμαν,
 ἦμος ἐκ δειπνῶν ὕπνος ἦδ' οὖς ἐπ' ὅσσοις 915
 κίδναται, μολπᾶν δ' ἄπο καὶ χοροποιῶν
 θυσιᾶν καταπαύσας
 πόσις ἐν θαλάμοις ἔκειτο,
 ξυστὸν δ' ἐπὶ πασσάλῳ 920
 ναύταν οὐκέθ' ὄρῶν ὅμιλον
 Τροίαν Ἰλιάδ' ἐμβεβῶτα.
 ἐγὼ δὲ πλόκαμον ἀναδέτοις
 μίτραισιν ἐρρυθμιζόμεν
 χρυσέων ἐνόπτρων 925
 λεύσσουσ' ἀτέρμονας εἰς αὐγὰς
 ἐπιδέμνιος ὥς πέσοιμ' ἐς εὐνάν.
 ἀνὰ δὲ κέλαδος ἔμολε πόλιν·
 κέλευσμα δ' ἦν κατ' ἄστρῳ Τροίας τόδ'· ὦ
 παῖδες Ἑλλάνων, πότε δὴ πότε τὰν 930
 Ἰλιάδα σκοπιὰν πέρσαντες ἤξετ' οἴκους ;
 λέχη δὲ φίλια μονόπεπλος 933
 λιποῦσα, Δωρὶς ὥς κόρα,
 σεμνὰν προσίζουσ' 935
 οὐκ ἦνυσ' Ἀρτεμιν ἅ τλάμων·
 ἄγομαι δὲ θανόντ' ἰδοῦς ἀκοίταν
 τὸν ἐμὸν ἄλιον ἐπὶ πέλαγος,
 πόλιν τ' ἀπασκοποῦς, ἐπεὶ νόστιμον
 ναῦς ἐκίνησεν πόδα καὶ μ' ἀπὸ γᾶς 940
 ὤρισεν Ἰλιάδος· τάλαιν', ἀπεῖπον ἄλγει.
 τὰν τοῖν Διοσκοροῖν Ἑλέναν κάσιν, Ἰδαῖόν τε βούταν αἰνόπαριν κατάρῃ
 διδοῦς, ἐπεὶ με γᾶς 945
 ἐκ πατρώας ἀπώλεσεν
 ἐξῳκισέν τ' οἴκων γάμος, οὐ γάμος, ἀλλ' ἀλάστορός τις οἰζύς·
 ἂν μήτε πέλαγος ἄλιον ἀπαγάγοι πάλιν, 950
 μήτε πατρῶον ἴκοιτ' ἐς οἶκον.

ΠΟΛΥΜΗΣΤΩΡ.

ω φίλτατ' ἀνδρῶν Πρίαμε, φιλτάτῃ δὲ σὺ,

Ἐκάβη, δακρύω σ' εἰσορῶν πόλιν τε σὴν,
τὴν τ' ἀρτίως θανοῦσαν ἔκγονον σέθεν. 955
φεῦ·

οὐκ ἔστιν οὐδὲν πιστὸν οὔτ' εὐδοξία
οὔτ' αὖ καλῶς πράσσοντα μὴ πράξειν κακῶς.
φύρουσι δ' αὐτὰ θεοὶ πάλιν τε καὶ πρόσω,
ταραγμὸν ἐντιθέντες, ὥς ἀγνωσία
σέβωμεν αὐτοὺς, ἀλλὰ ταῦτα μὲν τί δεῖ 960
θρηνεῖν, προκόπτουτ' οὐδὲν ἐς πρόσθεν κακῶν;
σὺ δ' εἴ τι μέμφει τῆς ἐμῆς ἀπουσίας,
σχές· τυγχάνω γὰρ ἐν μέσοις Θρήκης ὅροις
ἀπῶν, ὅτ' ἦλθες δεῦρ'· ἐπεὶ δ' ἀφικόμην,
ἦδη πόδ' ἔξω δωμάτων αἶροντί μοι 965
ἐς ταυτὸν ἦδε συμπίπτει δμῶϊς σέθεν,
λέγουσα μύθους ὧν κλύων ἀφικόμην.

ΕΚ. αἰσχύνομαί σε προσβλέπειν ἐναντίον,
Πολυμῆστορ, ἐν τοιοῖσδε κειμένη κακοῖς.
ὅτῃ γὰρ ὤφθην εὐτυχεῦσ', αἰδῶς μ' ἔχει, 970
ἐν τῷδε πότμῳ τυγχάνουσ', ἵν' εἰμὶ νῦν,
κοῦκ ἂν δυναίμην προσβλέπειν σ' ὀρθαῖς κόραις.
ἀλλ' αὐτὸ μὴ δύσνοιαν ἡγήσῃ σέθεν,
Πολυμῆστορ· ἄλλως δ' αἰτίον τι καὶ νόμος,
γυναῖκας ἀνδρῶν μὴ βλέπειν ἐναντίον. 975

ΠΟΛΤΜ. καὶ θαῦμά γ' οὐδέν. ἀλλὰ τίς χρεῖα σ' ἐμοῦ;
τί χρῆμ' ἐπέμψω τὸν ἐμὸν ἐκ δόμων πόδα;

ΕΚ. ἴδιον ἐμαντῆς δὴ τι πρὸς σέ βούλομαι
καὶ παῖδας εἰπεῖν σοῦς· ὁπάνας δέ μοι
χωρὶς κέλευσον τῶνδ' ἀποστῆναι δόμων. 980

ΠΟΛΤΜ. χωρεῖτ'· ἐν ἀσφαλεῖ γὰρ ἦδ' ἐρημία.
φίλη μὲν εἴ σὺ, προσφιλὲς δέ μοι τὸδε
στράτευμ' Ἀχαιῶν. ἀλλὰ σημαίνειν σε χρὴ
τί χρὴ τὸν εὔ πράσσοντα μὴ πράσσουσιν εὔ
φίλοις ἐπαρκεῖν· ὥς ἔτοιμός εἰμ' ἐγώ. 985

ΕΚ. πρῶτον μὲν εἰπὲ παῖδ' ὃν ἔξ ἐμῆς χειρὸς
Πολύδωρον ἐκ τε πατρὸς ἐν δόμοις ἔχεις,

εἰ ζῇ· τὰ δ' ἄλλα δεύτερόν σ' ἐρήσομαι.

ΠΟΛΥΜ. μάλιστα· τούκινου μὲν εὐτυχεῖς μέρος.

ΕΚ. ὦ φίλταθ', ὡς εὖ καξίως σέθεν λέγεις. 990

ΠΟΛΥΜ. τί δῆτα βούλει δεύτερον μαθεῖν ἐμοῦ;

ΕΚ. εἰ τῆς τεκούσης τῆσδε μέμνηταί τί μου.

ΠΟΛΥΜ. καὶ δεῦρό γ' ὥς σέ κρύφιος ἐζήτει μολεῖν.

ΕΚ. χρυσὸς δὲ σῶς, ὃν ἦλθεν ἐκ Τροίας ἔχων;

ΠΟΛΥΜ. σῶς, ἐν δόμοις γε τοῖς ἐμοῖς φρουρούμενος. 995

ΕΚ. σῶσόν νυν αὐτόν, μηδ' ἔρα τῶν πλησίον.

ΠΟΛΥΜ. ἦκιστ'· ὀναίμην τοῦ παρόντος, ὦ γύναι.

ΕΚ. οἶσθ' οὖν ἂν λέξαι σοί τε καὶ παισὶν θέλω;

ΠΟΛΥΜ. οὐκ οἶδα. τῷ σῷ τοῦτο σημανεῖς λόγῳ.

ΕΚ. ἔστω φιληθεῖς, ὡς σὺ νῦν ἐμοὶ φιλεῖ. 1000

ΠΟΛΥΜ. τί χρῆμ', ὃ καμὲ καὶ τέκν' εἰδέναι χρεών;

ΕΚ. χρυσοῦ παλαιαὶ Πριαμιδῶν κατέρυνχες.

ΠΟΛΥΜ. ταῦτ' ἔσθ' ἂν βούλει παιδί σημήναι σέθεν;

ΕΚ. μάλιστα, διὰ σοῦ γ'· εἴ γὰρ εὖσεβῆς ἀνὴρ.

ΠΟΛΥΜ. τί δῆτα τέκνων τῶνδε δεῖ παρουσίας; 1005

ΕΚ. ἄμεινον, ἣν σὺ κατθάνης, τούσδ' εἰδέναι.

ΠΟΛΥΜ. καλῶς ἔλεξας τῇδε καὶ σοφώτερον.

ΕΚ. οἶσθ' οὖν Ἀθάνας Ἰλίας ἵνα στέγαι;

ΠΟΛΥΜ. ἐνταῦθ' ὁ χρυσός ἐστι; σημεῖον δὲ τί;

ΕΚ. μέλαινα πέτρα γῆς ὑπερτέλλουσ' ἄνω. 1010

ΠΟΛΥΜ. ἔτ' οὖν τι βούλει τῶν ἐκεῖ φράζειν ἐμοί;

ΕΚ. σῶσαί σε χρήμαθ' οἷς συνεξῆλθον θέλω.

ΠΟΛΥΜ. ποῦ δῆτα, πέπλων ἐντὸς ἢ κρύψας' ἔχεις;

ΕΚ. σκύλων ἐν ὄχλῳ ταῖσδε σώζεται στέγαις.

ΠΟΛΥΜ. ποῦ δ'; αἶδ' Ἀχαιῶν ναύλοχον περιπτυχαί. 1015

ΕΚ. ἴδιαι γυναικῶν αἰχμαλωτίδων στέγαι.

ΠΟΛΥΜ. τάνδον δὲ πιστὰ, κάρσένων ἐρημία;

ΕΚ. οὐδεῖς Ἀχαιῶν ἔνδον, ἀλλ' ἡμεῖς μόναι.

ἀλλ' ἔρπ' ἐς οἶκον· καὶ γὰρ Ἀργεῖοι νεῶν

λῦσαι πιθοῦσιν οἶκαδ' ἐκ Τροίας πόδα·

ὡς πάντα πράξας ὧν σε δεῖ στείχης πάλιν

ξὺν παισὶν οὔπερ τὸν ἐμὸν ᾤκισας γόνον.

1020

- ΧΟ. οὐπω δέδωκας, ἀλλ' ἴσως δώσεις δίκην,
ἀλίμενόν τις ὥς ἐς ἄντλον πεσὼν 1025
λέχριος ἐκπέσῃ φίλας καρδίας,
ἀμέρσας βίον. τὸ γὰρ ὑπέγγυον
δίκῃ καὶ θεοῖσιν οὐ ξυμπίτνει 1030
ὀλέθριον ὀλέθριον κακόν.
ψεύσει σ' ὁδοῦ τῆσδ' ἐλπίς, ἥ σ' ἐπήγαγε
θανάσιμον πρὸς Ἄϊδαν, ἰὼ τάλας·
ἀπολέμῳ δὲ χειρὶ λείψεις βίον.
- ΠΟΛΥΜ. ὦμοι, τυφλοῦμαι φέγγος ὁμμάτων τάλας. 1035
- ΧΟ. ἡκούσατ' ἀνδρὸς Θρηκὸς οἰμωγὴν, φίλαι ;
- ΠΟΛΥΜ. ὦμοι μάλ' αὔθις, τέκνα, δυστήνου σφαγῆς.
- ΧΟ. φίλαι, πέπρακται καὶν' ἔσω δόμων κακά.
- ΠΟΛΥΜ. ἀλλ' οὔτι μὴ φύγητε λαιψηρῶ ποδί·
βάλλων γὰρ οἴκων τῶνδ' ἀναρρήξω μυχοῦς. 1040
- ΧΟ. ἰδοῦ, βαρείας χειρὸς ὀρμάται βέλος.
βούλεσθ' ἐπεσπέσωμεν ; ὥς ἀκμὴ καλεῖ
Ἑκάβῃ παρεῖναι Τρῳάσιν τε συμμαχούς.
- ΕΚ. ἄρασσε, φεῖδου μηδὲν, ἐκβάλλων πύλας·
οὐ γάρ ποτ' ὄμμα λαμπρὸν ἐνθήσεις κόραις, 1045
οὐ παῖδας ὅψει ζῶντας, οὐς ἔκτειν' ἐγώ.
- ΧΟ. ἧ γὰρ καθεῖλες Θρηῖκα καὶ κρατεῖς ξένου,
δέσποινα, καὶ δέδρακας οἷάπερ λέγεις ;
- ΕΚ. ὅψει νιν αὐτίκ' ὄντα δωμάτων πάρος
τυφλὸν, τυφλῶ στείχοντα παραφόρῳ ποδί,
1050
παίδων τε δισσῶν σώμαθ', οὐς ἔκτειν' ἐγὼ
ξὺν ταῖς ἀρίσταις Τρῳάσιν· δίκην δέ μοι
δέδωκε· χωρεῖ δ' ὥς ὄρῃς, ὅδ' ἐκ δόμων.
ἀλλ' ἐκποδὼν ἄπειμι κάποστήσομαι
θυμῶ ζέοντι Θρηκὶ δυσμαχωτάτῳ. 1055
- ΠΟΛΥΜ. ὦμοι ἐγὼ,
πᾶ βῶ, πᾶ στῶ, πᾶ κέλσω ;
τετράποδος βάσιν θηρὸς ὀρεστέρου
τιθέμενος ἐπὶ χεῖρα κατ' ἵχνος ;
ποῖαν, ἧ ταύταν, ἧ τάνδ' 1060

ἔξαλλάξω,
 τὰς ἀνδροφόνους μάρψαι χρῆζων
 Ἰλιάδας, αἶ' με διώλεσαν;
 τάλαιναι κόραι τάλαιναι Φρυγῶν,
 ὧ κατάρατοι, ποῖ καί με φυγᾶ
 πτώσουσι μυχῶν;
 1065 εἴθε μοι ὁμμάτων αἱματόεν βλέφαρον
 ἀκέσαι' ἀκέσαιο τυφλόν, Ἕλιε,
 φέγγος ἀπαλλάξας.
 ᾤ ᾤ. σίγα σίγα, κρυπτὰν
 βάσιν αἰσθάνομαι τάνδε γυναικῶν,
 1070 πᾶ πόδ' ἐπ' ἄξας
 σαρκῶν ὀστέων τ' ἐμπλησθῶ,
 θοῖναν ἀγρίων θηρῶν τιθέμενος
 ἀρνύμενος λῶβαν,
 λύμας ἀντίποιν' ἐμᾶς; ὧ τάλας.
 1075 ποῖ, πᾶ φέρομαι τέκν' ἔρημα λιπῶν
 βάκχαις Ἄιδου διαμοιρᾶσαι,
 σφακτὰν κυσί τε φοινίαν δαῖτ', ἀνή-
 μερόν τ' οὐρείαν ἐκβολάν;
 πᾶ στῶ, πᾶ βῶ, πᾶ κάμψω,
 1080 ναῦς ὅπως ποντίοις πείσμασι λινόκροκον
 φᾶρος στέλλων,
 ἐπὶ τάνδε συθεῖς τέκνων ἐμῶν φύλαξ
 ὀλέθριον κοίταν;

ΧΟ. ὧ τλῆμον, ὥς σοι δύσφορ' εἵργασται κακά·
 1085 δράσαντι δ' αἰσχρὰ δεινὰ τὰπιτίμια
 δαίμων ἔδωκεν, ὅστις ἐστὶ σοι βαρύς.

ΠΟΛΥΜ. αἰαῖ, ἰὼ Θρήκης
 λογχοφόρον, ἔνοπλον, εὐῖππον, Ἕλ-
 ρει κάτοχον γένος.
 1090 ἰὼ Ἀχαιοί, ἰὼ Ἀτρεΐδαι.
 βοὰν βοὰν αὐτῶ, βοάν'
 ὧ ἴτε, μόλετε πρὸς θεῶν.
 κλύει τις, ἢ οὐδεὶς ἀρκέσει; τί μέλλετε;

- γυναῖκες ὤλεσάν με, 1095
 γυναῖκες αἰχμαλώτιδες.
 δεινὰ δεινὰ πεπόνθαμεν.
 ὦμοι ἐμᾶς λώβας.
 ποῖ τράπωμαι; ποῖ πορευθῶ;
 αἰθέρ' ἀμπτάμενος οὐράνιον ὕ- 1100
 ψιπετεῖς ἐς μέλαθρον,
 Ὁρίων ἢ Σείριος ἔνθα πυρὸς φλογέας ἀφίη-
 σιν ὅσων ἀνγὰς, ἢ τὸν ἐς Ἀἶδα 1105
 μελανοχρῶτα πορθμὸν ἄξω τάλας;
 ΧΟ. ξυγγνώσθ', ὅταν τις κρείσσον' ἢ φέρειν κακὰ
 πάθῃ, ταλαίνης ἑξαπαλλάξαι ζόης.
 ΑΓ. κραυγῆς ἀκούσας ἦλθον· οὐ γὰρ ἥσυχος 1110
 πέτρας ὀρείας παῖς λέλακ' ἀνὰ στρατὸν
 Ἠχῶ, διδοῦσα θόρυβον. εἰ δὲ μὴ Φρυγῶν
 πύργους πεσόντας ᾗσμεν Ἑλλήνων δορί,
 φόβον παρέσχεν οὐ μέσως ὁδε κτύπος.
 ΠΟΛΥΜ. ὦ φίλτατ', ἡσθόμην γὰρ, Ἀγάμεμνον, σέθεν 1115
 φωνῆς ἀκούσας, εἰσορᾷς ἃ πάσχομεν;
 ΑΓ. ἔα·
 Πολυμῆστορ ὦ δύστηνε, τίς σ' ἀπώλεσε;
 τίς ὅμμ' ἔθηκε τυφλὸν, αἰμάξας κόρας,
 παῖδάς τε τούσδ' ἔκτεινεν; ἢ μέγαν χόλον
 σοὶ καὶ τέκνοισιν εἶχεν, ὅστις ἦν ἄρα.
 ΠΟΛΥΜ. Ἐκάβη με σὺν γυναιξὶν αἰχμαλωτίσιν 1120
 ἀπώλεσ', οὐκ ἀπώλεσ', ἀλλὰ μειζόνως.
 ΑΓ. τί φῆς; σὺ τοῦργον εἰργασαί τ' ὃν, ὥς λέγει;
 σὺ τόλμαν, Ἐκάβη, τήνδ' ἔτλης ἀμήχανον;
 ΠΟΛΥΜ. ὦμοι, τί λέξεις; ἢ γὰρ ἐγγύς ἐστί πον;
 σήμνηνον, εἰπὲ πῶν σθ', ἵν' ἀρπάσας χεροῖν 1125
 διασπάσωμαι καὶ καθαιμάξω χροά.
 ΑΓ. οὔτως, τί πάσχεις; ΠΟΛΥΜ. πρὸς θεῶν σε λίσσομαι,
 μέθες μ' ἐφείναι τῇδε μαργῶσαν χέρα.
 ΑΓ. ἴσχω· ἐκβαλὼν δὲ καρδίας τὸ βάρβαρον,
 λέγ', ὥς ἀκούσας σοῦ τε τῇσδέ τ' ἐν μέρει 1130

κρίνω δικάίως, ἀνθ' ὅτου πάσχεις τάδε.

ΠΟΛΥΜ. λέγοιμ' ἄν. ἦν τις Πριαμιδῶν νεώτατος

Πολύδωρος, Ἐκάβης παῖς, ὃν ἐκ Τροίας ἐμοὶ

πατὴρ δίδωσι Πρίαμος ἐν δόμοις τρέφειν,

ὑποπτος ὣν δὴ Γρωικῆς ἀλώσεως.

1135

τοῦτον κατέκτειν' ἀνθ' ὅτου δ' ἔκτεινά νιν,

ἄκουσον, ὥς εὔ καὶ σοφῇ προμηθία.

ἔδεια μὴ σοὶ πολέμιος λειφθεὶς ὁ παῖς

Τροίαν ἀθροίσῃ καὶ ξυνοικίσῃ πάλιν,

γνόντες δ' Ἀχαιοὶ ζῶντα Πριαμιδῶν τινα

1140

Φρυγῶν ἐς αἶαν αὔθις ἄρειαν στόλον,

κάπειτα Θρήκης πεδία τρίβοιεν τάδε

λεηλατοῦντες, γείτοσιν δ' εἴη κακὸν

Τρώων, ἐν ᾧ περ νῦν, ἄναξ, ἐκάμνομεν.

Ἐκάβη δὲ παιδὸς γυνῶσα θανάσιμον μόρον,

1145

λόγῳ με τοιῷδ' ἤγαγ', ὥς κεκρυμμένης

θήκας φράσουσα Πριαμιδῶν ἐν Ἰλίῳ

χρυσοῦ· μόνον δὲ σὺν τέκνοισί μ' εἰσάγει

δόμους, ἵν' ἄλλος μὴ τις εἰδεῖν τάδε.

ἴζω δὲ κλίνης ἐν μέσῳ κάμψας γόνυ·

1150

πολλαὶ δὲ χειρὸς αἱ μὲν ἐξ ἀριστερᾶς,

αἱ δ' ἔνθεν, ὥς δὴ παρὰ φίλῳ, Τρώων κόραι

θάκουν, ἔχουσαι κερκίδ' Ἡδωνῆς χερὸς,

ἦνουν θ', ὑπ' αὐγᾶς τούσδε λεύσσουσαι πέπλους·

ἄλλαι δὲ κάμακα Θρηκίαν θεώμεναι

1155

γυμνὸν μ' ἔθηκαν διπτύχου στολίσματος.

ὅσαι δὲ τοκάδες ἦσαν, ἐκπαγλούμεναι

τέκν' ἐν χεροῖν ἔπαλλον, ὥς πρόσω πατρὸς

γέννοιτο, διαδοχαῖς ἀμείβουσαι χεροῖν.

κατ' ἐκ γαληνῶν πῶς δοκεῖς προσφθεγμάτων

1160

εὐθὺς λαβοῦσαι φάσγαν' ἐκ πέπλων ποθὲν

κεντοῦσι παῖδας, αἱ δὲ πολεμίων δίκην

ξυναρπάσασαι τὰς ἐμὰς εἶχον χέρας

καὶ κῶλα· παισὶ δ' ἀρκέσαι χρήζων ἐμοῖς,

εἰ μὲν πρόσωπον ἔξανισταίην ἐμὸν,

1165

κόμης κατεῖχον, εἰ δὲ κινοίην χέρας,
 πλήθει γυναικῶν οὐδὲν ἦνυον τάλας.
 τὸ λοίσθιον δὲ, πῆμα πῆματος πλέον,
 ἐξειργάσαντο δεῖν· ἐμῶν γὰρ ὀμμάτων,
 πόρπας λαβοῦσαι τὰς ταλαιπώρους κόρας
 1170
 κεντοῦσιν, αἱμάσσουσιν· εἴτ' ἀνὰ στέγας
 φυγάδες ἔβησαν· ἐκ δὲ πηδῆσας ἐγὼ
 θῆρ ὥς διώκω τὰς μαιφόνους κύνας,
 ἅπαντ' ἐρευνῶν τοῖχον, ὥς κυνηγέτης,
 βάλλων, ἀράσσω. τοιάδε σπεύδων χάριν
 1175
 πέπονθα τὴν σὴν, πολέμιόν τε σὸν κτανῶν,
 Ἀγάμεμνον. ὥς δὲ μὴ μακροὺς τείνω λόγους,
 εἴ τις γυναικᾶς τῶν πρὶν εἶρηκεν κακῶς,
 ἢ νῦν λέγων τίς ἐστίν, ἢ μέλλει λέγειν,
 ἅπαντα ταῦτα συντεμῶν ἐγὼ φράσω·
 1180
 γένος γὰρ οὔτε πόντος οὔτε γῆ τρέφει
 τοιόνδ'· ὁ δ' αἰεὶ ξυντυχῶν ἐπίσταται.

XO. μὴδὲν θρασύνου, μὴδὲ τοῖς σαντοῦ κακοῖς
 τὸ θῆλυ συνθεῖς ᾧδε πᾶν μέμψῃ γένος·
 1185
 πολλαὶ γὰρ ἡμῶν αἱ μὲν εἶς' ἐπίφθονοι,
 αἱ δ' εἰς ἀριθμὸν τῶν κακῶν πεφύκαμεν.

EK. Ἀγάμεμνον, ἀνθρώποισιν οὐκ ἐχρῆν ποτε
 τῶν πραγμάτων τὴν γλῶσσαν ἰσχύειν πλέον.
 ἀλλ' εἴτε χρήστ' ἔδρασε, χρήστ' ἔδει λέγειν,
 1190
 εἴτ' αὖ πονηρὰ, τοὺς λόγους εἶναι σαθεροὺς,
 καὶ μὴ δύνασθαι τᾶδικ' εὖ λέγειν ποτέ.
 σοφοὶ μὲν οὖν εἰς' οἱ τὰδ' ἡκριβωκότες,
 ἀλλ' οὐ δύναιντ' ἂν διὰ τέλους εἶναι σοφοί,
 κακῶς δ' ἀπώλонт'· οὔτις ἐξήλυσέ πω.
 καί μοι τὸ μὲν σὸν ᾧδε φροιμίσις ἔχει
 1195
 πρὸς τόνδε δ' εἶμι, καὶ λόγοις ἀμείφομαι,
 ὃς φῆς Ἀχαιῶν πόνον ἀπαλλάσσω διπλοῦν
 Ἀγαμέμνονός θ' ἑκατὶ παιδ' ἐμὸν κτανεῖν.
 ἀλλ', ὦ κάκιστε, πρῶτον οὔ ποτ' ἂν φίλον
 τὸ βάρβαρον γένοιτ' ἂν Ἑλλησιν γένος,
 1200

οὐτ' ἂν δύναίτο. τίνα δὲ καὶ σπεύδων χάριν
 πρόθυμος ἦσθα; πότερα κηδεύσων τινὰ,
 ἢ ξυγγενῆς ὦν, ἢ τίν' αἰτίαν ἔχων;
 ἢ σῆς ἔμελλον γῆς τεμεῖν βλαστήματα
 πλεύσαντες αὖθις; τίνα δοκεῖς πείσειν τάδε; 1205
 ὁ χρυσὸς, εἰ βούλοιο τάλληθ' ἔλεγειν,
 ἔκτεινε τὸν ἐμὸν παῖδα καὶ κέρδη τὰ τῷ.
 ἐπεὶ δίδαξον τοῦτο· πῶς, ὅτ' εὐτύχει
 Τροία, περίξ δὲ πύργος εἶχ' ἔτι πτόλιν,
 ἔζη τε Πρίαμος, Ἐκτορὸς τ' ἦνθει δόρυ, 1210
 τί δ' οὐ τότε, εἴπερ τῷδ' ἐβουλήθης χάριν
 θέσθαι, τρέφων τὸν παῖδα καὶ δόμοις ἔχων
 ἔκτεινας, ἢ ζῶντ' ἦλθες Ἀργείοις ἄγων;
 ἀλλ' ἡνίχ' ἡμεῖς οὐκέτ' ἤμεν ἐν φάει,
 καπνῷ δ' ἐσήμην' ἄστρῳ πολεμίων ἵπο, 1215
 ξένον κατέκτας σὴν μολόντ' ἐφ' ἐστίαν.
 πρὸς τοῖσδ' ἔνν' ἄκουσον ὥς φανεῖ κακός.
 χρῆν σ', εἴπερ ἦσθα τοῖς Ἀχαιοῖσιν φίλος,
 τὸν χρυσὸν ὃν φῆς οὐ σὸν, ἀλλὰ τοῦδ' ἔχειν,
 δοῦναι φέροντα πενυμένους τε καὶ χρόνον 1220
 πολὺν πατρώας γῆς ἀπεξενωμένοις·
 σὺ δ' οὐδὲ νῦν πω σῆς ἀπαλλάξαι χερὸς
 τολμᾶς, ἔχων δὲ καρτερεῖς ἔτ' ἐν δόμοις.
 καὶ μὴν τρέφων μὲν ὥς σε παῖδ' ἐχρῆν τρέφειν
 σώσας τε τὸν ἐμὸν εἶχες ἂν καλὸν κλέος· 1225
 ἐν τοῖς κακοῖς γὰρ ἀγαθοὶ σαφέστατοι
 φίλοι· τὰ χρηστὰ δ' αὖθ' ἕκαστ' ἔχει φίλους.
 εἰ δ' ἐσπάνιζες χρημάτων, ὁ δ' εὐτύχει,
 θησαυρὸς ἂν σοι παῖς ὑπῆρχ' οὐμὸς μέγας·
 νῦν δ' οὐτ' ἐκεῖνον ἀνδρ' ἔχεις σαυτῷ φίλον, 1230
 χρυσοῦ τ' ὄνησις οὔχεται παῖδές τέ σοι,
 αὐτός τε πράσσεις ὧδε. σοὶ δ' ἐγὼ λέγω,
 Ἀγάμεμνον, εἰ τῷδ' ἀρκέσεις, κακὸς φανεῖ·
 οὐτ' εὐσεβῇ γὰρ οὔτε πιστὸν οἷς ἐχρῆν,
 οὐχ ὅσιον, οὐ δίκαιον εἶ δράσεις ξένον· 1235

αὐτὸν δὲ χαίρειν τοῖς κακοῖς σε φήσομεν
τοιούτων ὄντα· δεσπότης δ' οὐ λοιδορῶ.

ΧΟ. φεῦ φεῦ· βροτοῖσιν ὥς τὰ χρηστὰ πράγματα
χρηστῶν ἀφορμὰς ἐνδίδωσ' αἰεὶ λόγων.

ΑΓ. ἀχθεινὰ μὲν μοι τὰλλότρια κρίνειν κακά· 1240

ὅμως δ' ἀνάγκη· καὶ γὰρ αἰσχύνην φέρει
πρᾶγμ' ἐς χέρας λαβόντ' ἀπώσασθαι τόδε.

ἐμοὶ δ', ἴν' εἰδῆς, οὔτ' ἐμὴν δοκεῖς χάριν
οὔτ' οὔν Ἀχαιῶν ἀνδρ' ἀποκτεῖναι ξένον,
ἀλλ' ὥς ἔχῃς τὸν χρυσὸν ἐν δόμοισι σοῖς. 1245

λέγεις δὲ σαυτῷ πρόσφορ', ἐν κακοῖσιν ὦν.

τάχ' οὔν παρ' ὑμῖν ῥᾶδιον ξενοκτονεῖν·

ἡμῖν δέ γ' αἰσχρὸν τοῖσιν Ἑλλήσιν τόδε.

πῶς οὔν σε κρίνας μὴ ᾽δικεῖν φύγω ψόγον;

οὐκ ἂν δυναίμην. ἀλλ' ἐπεὶ τὰ μὴ καλὰ 1250

πράσσειν ἐτόλμας, τλήθι καὶ τὰ μὴ φίλα.

ΠΟΛΥΜ. οἴμοι, γυναικὸς, ὥς ἔοιχ', ἡσώμενος
δούλης, ὑφέξω τοῖς κακίοσιν δίκην.

ΕΚ. οὐκουν δικαίως, εἴπερ εἰργάσω κακά.

ΠΟΛΥΜ. οἴμοι τέκνων τῶνδ' ὁμμάτων τ' ἐμῶν, τάλας. 1255

ΕΚ. ἀλγεῖς· τί δ', ἡμᾶς παιδὸς οὐκ ἀλγεῖν δοκεῖς;

ΠΟΛΥΜ. χαίρεις ὑβρίζουσ' εἰς ἔμ', ὦ πανοῦργε σύ.

ΕΚ. οὐ γάρ με χαίρειν χρῆ, σὲ τιμωρουμένην;

ΠΟΛΥΜ. ἀλλ' οὐ τάχ', ἡνίκ' ἂν σε ποντία νοτὶς

ΕΚ. μῶν ναυστολήσῃ γῆς ὄρους Ἑλληνίδος; 1260

ΠΟΛΥΜ. κρύψῃ μὲν οὔν πεσοῦσαν ἐκ καρχησίων.

ΕΚ. πρὸς τοῦ βιαίων τυγχάνουσιν ἀλμάτων;

ΠΟΛΥΜ. αὐτὴ πρὸς ἰστὸν ναὸς ἀμβήσει ποδί.

ΕΚ. ὑποπτέροις νότοισιν, ἢ ποίῳ τρόπῳ;

ΠΟΛΥΜ. κύων γενήσῃ πύρσ' ἔχουσα δέργματα. 1265

ΕΚ. πῶς δ' οἶσθα μορφῆς τῆς ἐμῆς μετástασιν;

ΠΟΛΥΜ. ὁ Θρηξὶ μάντις εἶπε Διόνυσος τάδε.

ΕΚ. σοὶ δ' οὐκ ἔχρησεν οὐδὲν ὧν ἔχεις κακῶν;

ΠΟΛΥΜ. οὐ γάρ ποτ' ἂν σύ μ' εἴλες ᾧδε σὺν δόλῳ.

ΕΚ. θανοῦσα δ' ἢ ζῶσ' ἐνθάδ' ἐκπλήσω βίον; 1270

ΠΟΛΥΜ. θανοῦσα· τίμβω δ' ὄνομα σῶ κεκλήσεται

ΕΚ. μορφῆς ἐπωδὸν, ἢ τί, τῆς ἐμῆς ἐρεῖς ;

ΠΟΛΥΜ. κυνὸς ταλαίνης σῆμα, ναυτίλοις τέκμαρ.

ΕΚ. οὐδὲν μέλει μοι, σοῦ γέ μοι δόντος δίκην.

ΠΟΛΥΜ. καὶ σὴν γ' ἀνάγκη παῖδα Κασάνδραν θανεῖν.

1275

ΕΚ. ἀπέπτυσ' αὐτῶ ταῦτα σοὶ δίδωμ' ἔχειν.

ΠΟΛΥΜ. κτενεῖ νιν ἢ τοῦδ' ἄλοχος, οἰκουρὸς πικρά.

ΕΚ. μήπω μανεῖη Τυνδαρίς τοσόνδε παῖς.

ΠΟΛΥΜ. καὐτόν γε τοῦτον, πέλεκυν ἐξάρας' ἄνω.

ΑΓ. οὔτος σὺ, μαίνει, καὶ κακῶν ἐρᾷς τυχεῖν ;

1280

ΠΟΛΥΜ. κτεῖν', ὥς ἐν Ἀργεὶ φόνια λουτρά σ' ἀναμένει.

ΑΓ. οὐχ ἔλξετ' αὐτόν, δμῶες, ἐκποδὼν βία ;

ΠΟΛΥΜ. ἀλγεῖς ἀκούων ; ΑΓ. οὐκ ἐφέξετε στόμα ;

ΠΟΛΥΜ. ἐγκλήετ'· εἴρηται γάρ. ΑΓ. οὐχ ὅσον τάχος

νήσων ἐρήμων αὐτόν ἐκβαλεῖτέ ποι,

1285

ἐπείπερ οὕτω καὶ λίαν θρασυστομεῖ ;

Ἐκάβη, σὺ δ', ὦ τάλαινα, διπτύχους νεκροὺς

στείχουσα θάπτε· δεσποτῶν δ' ὑμᾶς χρεῶν

σκηναῖς πελάζειν, Τρῳάδες· καὶ γὰρ πνοὰς

πρὸς οἶκον ἤδη τάσδε πομπίμους ὀρῶ.

1290

εὔδ' ἐς πάτραν πλεύσαιμεν, εὔδ' ἐπὶ τὰν δόμοις

ἔχοντ' ἴδοιμεν, τῶνδ' ἀφειμένοι πόνων.

ΧΟ. ἴτε πρὸς λιμένας σκηναῖς τε, φίλαι,

τῶν δεσποσύνων πειρασόμεναι

μόχθων· στερρὰ γὰρ ἀνάγκη.

1295

ΟΡΕΣΤΗΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΗΛΕΚΤΡΑ.

ΤΥΝΔΑΡΕΩΣ.

ΕΛΕΝΗ.

ΠΥΛΛΑΔΗΣ.

ΕΡΜΙΟΝΗ.

ΛΙΓΓΕΛΟΣ.

ΧΟΡΟΣ.

ΦΡΥΞ.

ΟΡΕΣΤΗΣ.

ΑΠΟΛΛΩΝ.

ΜΕΝΕΛΑΟΣ.

ΥΠΟΘΕΣΙΣ.

Ὁρέστης τὸν φόνον τοῦ πατρὸς μεταπορευόμενος ἀνεΐλεν Αἴγισθον καὶ Κλυταίμνηστρον μητροκτονῆσαι δὲ τολμήσας, παραχρῆμα τὴν δίκην ἔδωκεν, ἐμμανὲς γινόμενος. Τυνδάρεω δὲ τοῦ πατρὸς τῆς ἀνηρημένης κατηγορήσαντος κατ' αὐτοῦ, ἔμελλον Ἀργεῖοι κοινὴν ψῆφον ἐκφέρεισθαι περὶ τοῦ τί δεῖ παθεῖν τὸν ἀσεβήσαντα· κατὰ τύχην δὲ Μενέλαος ἐκ τῆς πλάνης ὑποστρέψας, νικτὸς μὲν Ἑλένην εἰσαπέστειλε, μεθ' ἡμέραν δὲ αὐτὸς ἦλθε. καὶ παρακαλούμενος ὑπ' Ὁρέστου βοηθῆσαι αὐτῷ, ἀντιλέγοντα Τυνδάρεων μᾶλλον ἠδλαβήθη· λεχθέντων δὲ λόγων ἐν τοῖς ἴχλοις, ἐπηνέχθη τὸ πλῆθος ἀποκτείνειν Ὁρέστην. * συνὼν δὲ τούτοις ὁ Πυλάδης ὁ φίλος αὐτοῦ συνεβούλευσε πρῶτον Μενελάου τιμαρίαν λαβεῖν, Ἑλένην ἀποκτείναντας. αὐτοὶ μὲν οὖν ἐπὶ τούτοις ἐλθόντες διεψεύσθησαν τῆς ἐλπίδος, θεῶν τὴν Ἑλένην ἀρπασάντων· Ἠλέκτρα δὲ Ἑρμιόνην ἐπιφανεῖσθαι ἔδωκεν εἰς χεῖρας αὐτοῖς· οἱ δὲ ταύτην φονεῦν ἐμελλον· ἐπιφανεῖς δὲ Μενέλαος, καὶ βλέπων ἑαυτὸν ἅμα γυναικὸς καὶ τέκνου στερούμενον ὑπ' αὐτῶν, ἐπεβάλετο τὰ βασίλεια πορθεῖν· οἱ δὲ φθάζαντες ὑφάψιν ἠτείλησαν. ἐπιφανεῖς δὲ Ἀπόλλων Ἑλένην μὲν ἔφησεν εἰς θεοὺς διακομίζειν, Ὁρέστη δὲ Ἑρμιόνην ἐπέταξε λαβεῖν, Πυλάδην δὲ Ἠλέκτραν συνοικίσαι, καθαρθέντι δὲ τοῦ φόνου Ἀργεὺς ἄρχειν.

Ἡ μὲν σκηνὴ τοῦ δράματος ὑπόκειται ἐν Ἀργεῖ· ὁ δὲ χορὸς συνέστηκεν ἐκ γυναικῶν Ἀργείων, ἡλικιωτῶν Ἠλέκτρας, αἱ καὶ παραγίνονται ὑπὲρ τῆς τοῦ Ὁρέστου πυθανόμεναι συμφορᾶς. προλογίζει δὲ Ἠλέκτρα. τὸ δὲ δράμα κωμικωτέραν ἔχει τὴν καταστροφὴν. ἡ δὲ διασκευὴ δράματός ἐστι τῆς αὐτῆς. πρὸς τὰ τοῦ Ἀγαμέμνονος βασίλεια ὑπόκειται Ὁρέστης κάμνων καὶ κείμενος ὑπὸ μανίας ἐπὶ κλινιδίῳ, ᾧ προσκαθέζεται πρὸς τοῖς ποσὶν Ἠλέκτρα. διαπορεῖται δὲ τί δήποτε αὐτὸς πρὸς τῇ κεφαλῇ καθέζεται· αὐτῷ δὲ μᾶλλον ἐδόκει τὸν ἀδελφὸν τημελεῖν, πληρσιαιτέρον προσκαθεζομένη. ἔοικεν οὖν διὰ τὸν χορὸν ὁ ποιητὴς διασκευάσαι· διηγέσθην γὰρ ἂν ὁ Ὁρέστης, ἄρτι καὶ μόγις καταδραθείς, πληρσιαιτέρον αὐτῷ τῶν κατὰ τὸν χορὸν γυναικῶν παρισταμένων. ἐστὶ δὲ ὑπονοῆσαι τούτο ἐξ ὧν φησιν Ἠλέκτρα τῷ χορῷ, σίγα σίγα, λεπτὸν ἴχνος ἀρβύλλης· πιθανὸν οὖν ταύτην εἶναι τὴν πρόφασιν τῆς τῆς αὐτῆς διαθέσεως. τὸ δράμα τῶν ἐπὶ σκηνῆς εὐδοκιμούντων· χεῖριστον δὲ τοῖς ἡθεσι. πλὴν γὰρ Πυλάδου πάντες φαῦλοι ᾤσαν.

ΑΛΛΩΣ.

"Οτε κατὰ τῶν Τρώων ἡ Ἑλλάς ἄρμηνεν, Ἀγαμέμνων στρατηγὸς ἤρεθ' πάντας τοῦ στόλου, ἅτε τῶν ἄλλων προέχειν δοκῶν ἀρχῆς τε μεγέθει καὶ πλήθει νεῶν· ἐκὰν τὸν γὰρ ναῦς εἰς τὴν τοῦ στόλου συντέλειαν εἰσέφερε. καὶ ὃς μέλλων ἀνάγκησθαι καταλείπει τῶν οἰκῆν πραγμάτων αὐτοῦ ἐπιμελητὴν καὶ προστάτην Αἴγισθον. ἐπεὶ δὲ πολὺς ἦν ὁ χρόνος καὶ Ἀγαμέμνων οὐκέτ' ἐπανήει, οἷα δὴ πολλὰ γίνεται, συνήλθεν ἀθέσμως Αἴγισθος Κλυταιμνήστρῃ τῇ τοῦ Ἀγαμέμνονος γυναικί. μαθόντες δὲ Κλυταιμνήστρα καὶ Αἴγισθος τὴν τε Τροίαν ἀλοῦσαν καὶ Ἀγαμέμνονα μετὰ τῶν ἄλλων οἰκαδε πλέοντα, βουλευόμενοι τοῦτον τῆς οἰκίας ἐπειλημμένον ἀποκτενεῖν, ἵνα μὴ τοῦτ' ἂν γνωσθέντος τοῦ σφῶν πονηρέματός αὐτοὶ παραδοθεῖεν θανάτῳ· ὃ δὴ καὶ ἤνυσαν. καὶ ἐπανελθόντα τὸν Ἀγαμέμνονα ἀποκτείνουσι· χιτῶνα γὰρ μὴ διεξόδους κεφαλῆς καὶ χειρῶν ἔχοντα μετὰ τὸ λουτρὸν ἐνδιδύσκουσι καὶ ἐν τῷ πελέκει τοῦτον φονεῖουσι. μεταξὺ γούν τοῦ Ἀγαμέμνονος φόνου Ἡλέκτρα τὸν ἀδελφὸν Ὀρέστην, ἵνα μὴ καὶ αὐτὸς ἀναιρεθεῖ, κλέψασα καὶ τινι δοῦσα παιδαγωγῶ εἰς Φακίδα παρὰ Στρήφιον πέμπει, φίλον καὶ συγγενὴ τοῦ πατρὸς αὐτῆς τυγχάνοντα. Ὀρέστης δὲ εἰς ἄνδρας ἦκαν, παραλαβὼν Πυλάδην τὸν παῖδα Στροφίου, ἐφ' ᾧ μετ' αὐτοῦ Αἴγισθον καὶ Κλυταιμνήστραν τιμωρήσαιο, καταλαμβάνει λάθρα τὸ Ἄργος. καὶ χρησμὸν παρὰ τοῦ Πυθίου δεξάμενος τοῦτο ποιεῖν, πρῶτον μὲν ἔρχεται πρὸς τὸν τοῦ πατρὸς τάφον καὶ θύει, εἰτά τι μηχανᾶται τοιούδε· τὸν γὰρ παιδαγωγόν, ᾧ παρὰ τῆς Ἡλέκτρας πάλαι πιστευθεὶς ἦκεν, ὡς ἔφημεν, εἰς τὴν Φακίδα, τοῦτον προπέμπει εἰς Αἴγισθον καὶ Κλυταιμνήστραν λέγοντα ὡς Ὀρέστης ἐν Πυθικοῖς ἅθλοις ἀνῆρέθη καὶ νῦν ἄνδρες τὰ τοῦτου ὁστ' ἐν κιβωτίῳ κομίζουσιν, ἵνα πατρῶων γούν τάφων τύχη. ἱπαχθέντες δὲ τῇ τοιαύτῃ ἀπάτῃ Κλυταιμνήστρα καὶ Αἴγισθος, ἵνα μὴ μακρολογῶ, ἀναιροῦνται ὑπὸ Ὀρέστου καὶ Πυλάδου, πρῶτῃ μὲν Κλυταιμνήστρῃ, ὕστερος δὲ Αἴγισθος. μητροκτονήσας τοίνυν Ὀρέστης Ἐρινύσι παραχρῆμα τὴν δίκην ἔδωκε μανείας. Μενέλαος δὲ ἐκ Τροίας ἐλθὼν, ὕστερος γὰρ Ἀγαμέμνονος ἐπανήκε, καὶ τῷ Ναυπλίῳ λιμένι προσσχὼν, νυκτὸς μὲν Ἑλένην εἰσπέμπει πρὸς Μυκήνας, μεθ' ἡμέραν δὲ αὐτὸς εἰσῆει, καὶ τὸν Ὀρέστην μεμνηνὸτα εὖρων, παρακαλεῖται μὲν ὑπὸ Ὀρέστου καὶ Ἡλέκτρας σῶσαι αὐτούς. ὃ γὰρ τῆς Κλυταιμνήστρας πατὴρ Τυνδάρεως πάντας Ἀργεῖους κατ' αὐτῶν ἐκίνησεν, ἵνα τούτους ὡς μητροκτόνους ἀνέλοιεν. ὡς δὲ τὸν Τυνδάρεω ἀντιλέγοντα εἶρε, καὶ ἅμα καὶ αὐτὸς ὑπολογιζόμενος ὡς εἰ Ὀρέστης ἀναιρεθεῖ, βασιλεὺς αὐτὸς ἔσται τοῦ Ἀργύου, οὐκ ἤθελεν Ὀρέστην τε καὶ τῇ ἀδελφῇ συμμαχεῖν, ἀλλὰ τὸ τῶν Ἀργείων πλῆθος ἔλεγεν εὐλαβεῖσθαι. πρῶτον μὲν οὖν Ὀρέστης καὶ Τυνδάρεως διελέχθησαν πρὸς ἀλλήλους, ὃ μὲν ὡς οὐ δικαίως ἀνείλετο Κλυταιμνήστραν δεικνύς, Ὀρέστης δὲ ὡς καὶ μάλα δικαίως, εἰ καὶ μυριάκις αὐτὴν ἔδει τεθνάναι. ἔπειτα ἐκκλησίας ἐν ἀκροπόλει Μυκηνῶν γενομένης καὶ συνόντων τῶν προύχόντων ἐν Ἀργεῖ, Ὀρέστης ὑπὸ Πυλάδου φορὰν ἐκεῖσε κομίζεται. λόγων δὲ πολλῶν γινόμενων, καὶ τῶν μὲν βοηθούντων Ὀρέστην, τῶν δὲ ἐναντιουμένων, τέλος ἐνίκησαν οἱ κακοί. καὶ κατακρίνεται Ὀρέστης αὐτὸς τε καὶ ἡ ἀδελφὴ λίθοις βληθέντες ἀποθαιεῖν. Ὀρέστης δὲ ἐπηγγέλιτο πρὸς τὸ πλῆθος αὐτοχειρίᾳ ἑαυτὸν καὶ τὴν ἀδελφὴν ἀποσφάζει. καὶ ὃ φίλος Πυλάδης καὶ παρὰ τὴν συμφορὰν φίλος ἔμεινε καὶ κοιναεῖν αὐτῷ τῆς τελευτῆς ἡξίωσε προθυμότατα. ἐπεὶ δὲ σφίσι τοῦτο παθεῖν προΐκετο, συμβουλεύει Πυλάδης,

Μενέλεω πρῶτον τιμαρίαν λαβεῖν, λέγων ὡς οὐ δεῖ τοῦτον τρυφᾶν ἡμῶν ἀπίνονταν. ὅθεν εἰσελθόντες εἶσω τῶν βασιλείων Ἑλένης δῆθεν δεησόμενοι, ἵνα μὴ περιῖδῃ σφᾶς ὀλλυμένους, ἀλλὰ χεῖρα ὀρέξῃ καὶ Μενέλεων καὶ ἄκοντα πρὸς σωτηρίαν κινήσῃ, ἐπεὶ ταύτην φονεῖν ἐμελλον, ταύτης μὲν ἡμαρτον, ὑπὸ Ἀπόλλωνος ἀρπασθείσης κελεύσει Διὸς, Ἑρμιόνην δὲ συλλαμβάνουσιν ἐκ τοῦ τῆς Κλυταιμνήστρας τάφου ἐπανήκουσαν· πρῶν γὰρ αὐτὴν Ἑλένη πεπόμεφει, τῇ ἀδελφῇ θύσουσαν. λαβόντες δὲ Ἑρμιόνην καὶ ἐνδοθεν τὰς τῶν βασιλείων ἀσφαλίσαντες πύλας, ἀνῆλθον ἐν μετεώρῳ τῶν βασιλείων ἔχοντές τε τὴν Ἑρμιόνην καὶ ξίφος πρὸς τῇ δέρῃ αὐτῆς, καὶ μέλλοντες μετὰ τὴν ταύτης διαχειρίσιν, ἂν μὴ σφᾶς Μενέλεως σώσῃ, καὶ τοὺς δόμους ὑφάψειν πυρί. Μενέλεως μὲν ὑπὸ τούτων Ἑλένην τεθνάναι μαθὼν, ἵνα καὶ σώσῃ τὴν παῖδα ἐλθὼν, ἤρξατο πορθεῖν τὰ βασίλεια, ἐπιφανεῖς δὲ Ἀπόλλων διήλλαξε τούτους, Ἑλένην μὲν εἰς οὐρανοὺς φήσας διακομίσαι, Μενέλεων δὲ ἐτέραν λαβεῖν κελεύσας γυναῖκα, Ὁρέστη δὲ Ἑρμιόνην συνάψαι μετὰ τὴν τοῦ φόνου κάθαρσιν· ἥς Ἀθήνησιν ἔτυχε, μετὰ Ἑρινύων εἰς Ἄρειον πάγον κριθεῖς, ὅτε καὶ καταδικασθῆναι μέλλοντα ὑπὸ πάντων θεῶν Ἀθηνᾶ ψῆφον βαλοῦσα νικῆσαι τοῦτον ἐποίησε. καὶ οὕτως Ὁρέστης ὕστερον Ἑρμιόνην γυναῖκα λαμβάνει κατὰ τὸ τοῦ Ἀπόλλωνος θέσπισμα, καὶ Ἄργους κρατεῖ, Πυλάδῃ δὲ Ἠλέκτρην δίδωσι, τὴν καὶ πρότερον ὑπ' αὐτοῦ κατεγνηθεῖσαν ταύτῃ. ἰστέον δὲ ὅτι πᾶσα τραγῳδία σύμφωνον ἔχει καὶ τὸ τέλος· ἐκ λύπης γὰρ ἄρχεται καὶ εἰς λύπην τελευτᾷ· τὸ παρὸν δὲ δρᾶμά ἐστιν ἐκ τραγικοῦ κωμικόν· λήγει γὰρ εἰς τὰς παρ' Ἀπόλλωνος διαλλαγὰς ἐκ συμφορῶν εἰς εὐθυμίαν κατηντηκός· ἡ δὲ κωμῳδία γέλωσι καὶ εὐφροσύναις ἐνύφανται.

ΟΡΕΣΤΗΣ.

ΗΛΕΚΤΡΑ.

ΟΥΚ ἔστιν οὐδὲν δεινὸν ὧδ' εἰπεῖν ἔπος,
 οὐδὲ πάθος, οὐδὲ συμφορὰ θεήλατος,
 ἧς οὐκ ἂν ἄραιτ' ἄχθος ἀνθρώπου φύσις.
 ὁ γὰρ μακάριος, κοῦκ ὀνειδίζω τύχας,
 Διὸς πεφυκῶς, ὡς λέγουσι, Τάνταλος, 5
 κορυφῆς ὑπερτέλλοντα δειμαίνων πέτρον
 ἄερι ποτᾶται, καὶ τίνει ταύτην δίκην,
 ὡς μὲν λέγουσιν, ὅτι θεοῖς ἄνθρωπος ὢν
 κοινῆς τραπέζης ἀξίωμ' ἔχων ἴσον,
 ἀκόλαστον ἔσχε γλῶσσαν, αἰσχίστην νόσον. 10
 οὗτος φυτεύει Πέλοπα, τοῦ δ' Ἀτρεὺς ἔφυ,
 ᾧ στέμματα ξήνασ' ἐπέκλωσεν θεὰ
 ἔριν, Θυέστη πόλεμον ὄντι συγγόνῳ
 θέσθαι. τί τᾶρρητ' ἀναμετρήσασθαι με δεῖ;
 ἔδαισε δ' οὔν νιν τέκν' ἀποκτείνας Ἀτρεὺς· 15
 Ἀτρέως δὲ, τὰς γὰρ ἐν μέσῳ σιγῶ τύχας,
 ὁ κλεινός, εἰ δὴ κλεινός, Ἀγαμέμνων ἔφυ
 Μενελέως τε Κρήσσης μητρὸς Ἀερόπης ἄπο.
 γαμεῖ δ' ὁ μὲν δὴ τὴν θεοῖς στυγουμενήν
 Μενέλαος Ἑλένην, ὁ δὲ Κλυταιμνήστρας λέχος 20
 ἐπίσημον εἰς Ἑλλήνας Ἀγαμέμνων ἄναξ·
 ᾧ παρθένοι μὲν τρεῖς ἔφυμεν ἐκ μιᾶς,
 Χρυσόθεμις Ἰφιγένειά τ' Ἥλέκτρα τ' ἐγὼ,
 ἄρσην τ' Ὀρέστης, μητρὸς ἀνοσιωτάτης,
 ἣ πόσιν ἀπείρῳ περιβαλοῦσ' ὑφάσματι 25
 ἐκτεινεν· ὢν δ' ἑκατὶ παρθένῳ λέγειν
 οὐ καλόν· ἐῷ τοῦτ' ἀσαφὲς ἐν κοινῷ σκοπεῖν.

Φοίβου δ' ἀδικίαν μὲν τί δεῖ κατηγορεῖν ;
 πείθει δ' Ὀρέστην μητέρ', ἥ σφ' ἐγείνατο,
 κτεῖναι, πρὸς οὐχ ἅπαντας εὐκλειαν φέρον.
 30 ὅμως δ' ἀπέκτειν', οὐκ ἀπειθήσας θεῶ·
 καὶ γὰρ μετέσχον, οἷα δὲ γυνή, φόνου,
 Πυλάδης θ', ὃς ἡμῖν συγκατείργασται τάδε.
 ἐντεῦθεν ἀγρία συντακεῖς νόσφ' νοσεῖ
 τλήμων Ὀρέστης· ὃ δὲ πεσὼν ἐν δεμνίοις
 35 κεῖται, τὸ μητρὸς δ' αἷμά νιν τροχληλατεῖ
 μανίαισιν· ὀνομάζειν γὰρ αἰδοῦμαι θεὰς
 Εὐμενίδας, αἱ τόνδ' ἐξαμιλλῶνται φόβῳ.
 ἔκτον δὲ δὴ τόδ' ἡμαρ ἐξ ὅτου σφαγαῖς
 40 θανοῦσα μήτηρ πυρὶ καθήγνισται δέμας,
 ὣν οὔτε σῖτα διὰ δέρης ἐδέξατο,
 οὐ λούτρ' ἔδωκε χρωτί· χλανιδίων δ' ἔσω
 κρυφθεῖς, ὅταν μὲν σῶμα κουφισθῇ νόσου,
 ἔμφρων δακρύει, ποτὲ δὲ δεμνίων ἄπο
 45 πηδᾶ δρομαῖος, πῶλος ὥς ἀπὸ ζυγοῦ.
 ἔδοξε δ' Ἄργει τῷδε μήθ' ἡμᾶς στέγαις
 μὴ πυρὶ δέχεσθαι, μήτε προσφωνεῖν τινα
 μητροκτονούντας· κυρία δ' ἦδ' ἡμέρα,
 ἐν ᾗ διοίσει ψῆφον Ἀργείων πόλις,
 εἰ χρὴ θανεῖν νῶ λευσίμῳ πετρώματι,
 50 ἢ φάσγανον θήξαντ' ἐπ' αὐχένος βαλεῖν.
 ἐλπίδα δὲ δὴ τιν' ἔχομεν ὥστε μὴ θανεῖν·
 ἡκεῖ γὰρ ἐς γῆν Μενέλεως Τροίας ἄπο,
 λιμένα δὲ Ναυπλίου ἐκπληρῶν πλάτῃ
 55 ἀκταῖσιν ὀρμεῖ, δαρὸν ἐκ Τροίας χρόνον
 ἄλαιοι πλαγχθεῖς· τὴν δὲ δὴ πολύστονον
 Ἑλένην, φυλάξας νύκτα, μή τις εἰσιδὼν
 μεθ' ἡμέραν στείχουσιν, ὣν ὑπ' Ἰλίου
 παῖδες τεθνῶσιν, ἐς πέτρων ἔλθῃ βολὰς,
 60 προὔπεμψεν ἐς δῶμ' ἡμέτερον· ἔστιν δ' ἔσω
 κλαίουσ' ἀδελφὴν ξυμφορὰς τε δωμάτων.

ἔχει δὲ δὴ τιν' ἀλγέων παραψυχήν·
 ἦν γὰρ κατ' οἴκους ἔλιφ', ὅτ' ἐς Τροίαν ἔπλει,
 παρθένον ἐμῇ τε μητρὶ παρέδωκεν τρέφειν
 Μενέλαος ἀγαγὼν Ἑρμιόνην Σπάρτης ἄπο, 65
 ταύτῃ γέγνηθε κάπιλήθεται κακῶν.
 βλέπω δὲ πᾶσαν εἰς ὁδὸν, πότ' ὄψομαι
 Μενέλαον ἦκονθ'· ὥς τά γ' ἄλλ' ἐπ' ἀσθενοῦς
 ῥώμης ὀχούμεθ', ἦν τι μὴ κείνου πάρα
 σωθῶμεν. ἄπορον χρῆμα δυστυχῶν δόμος. 70

ΕΛΕΝΗ.

ὦ παῖ Κλυταιμνήστρας τε κἀγαμέμνονος,
 παρθένε μακρὸν δὴ μῆκος, Ἥλέκτρα, χρόνου,
 πῶς, ὦ τάλαινα, σύ τε κασίγνητός τε σὸς
 τλήμων Ὀρέστης μητρὸς ὅδε φονεὺς ἔφν;
 προσφθέγμασιν γὰρ οὐ μαινόμεναι σέθεν, 75
 ἐς Φοῖβον ἀναφέρουσα τὴν ἀμαρτίαν.
 καίτοι στένω γε τὸν Κλυταιμνήστρας μόρον,
 ἐμῆς ἀδελφῆς, ἦν, ἐπεὶ πρὸς Ἴλιον
 ἔπλευσ' ὅπως ἔπλευσα θεομανεῖ πότμῳ,
 οὐκ εἶδον, ἀπολειφθεῖσα δ' αἰάζω τύχας. 80

ΗΛ. Ἐλένη, τί σοι λέγοιμ' ἂν ἅ γε παροῦσ' ὄρας,
 ἐν ξυμφοραῖσι τὸν Ἀγαμέμνωνος γόνον;
 ἐγὼ μὲν αὔπνος, πάρεδρος ἀθλίῳ νεκρῷ,
 νεκρὸς γὰρ οὗτος οὐνεκα σμικρᾶς πνοῆς,
 θάσσω· τὰ τούτου δ' οὐκ ὀνειδίζω κακά· 85
 σὺ δ' ἢ μακαρία μακάριός θ' ὁ σὸς πόσις
 ἦκετον ἐφ' ἡμᾶς ἀθλίως πεπραγότας.

ΕΛ. πόσον χρόνον δὲ δεμνίοις πέπτωχ' ὅδε;

ΗΛ. ἔξ οὔπερ αἶμα γενέθλιον κατήνυσεν.

ΕΛ. ὦ μέλεος, ἢ τεκοῦσά θ', ὥς διώλετο. 90

ΗΛ. οὕτως ἔχει τάδ', ὥστ' ἀπείρηκ' ἐν κακοῖς.

ΕΛ. πρὸς θεῶν, πίθοι' ἂν δῆτά μοί τι, παρθένε;

ΗΛ. ὥς ἄσυχλός γε συγγόνου προσεδρία.

ΕΛ. βούλει τάφον μοι πρὸς κασιγνήτης μολεῖν;

- ΗΛ. μητρὸς κελεύεις τῆς ἐμῆς ; τίνος χάριν ; 95
 ΕΛ. κόμης ἀπαρχὰς καὶ χοὰς φέρουσ' ἐμάς.
 ΗΛ. σοὶ δ' οὐχὶ θεμιτὸν πρὸς φίλων στείχειν τάφον ;
 ΕΛ. δεῖξαι γὰρ Ἀργείοισι σῶμ' αἰσχύνομαι.
 ΗΛ. ὧς γέ γε φρονεῖς εὔ, τότε λιποῦσ' αἰσχυρῶς δόμους.
 ΕΛ. ὀρθῶς ἔλεξας, οὐ φίλως δέ μοι λέγεις. 100
 ΗΛ. αἰδῶς δὲ δὴ τίς σ' ἐς Μυκηναίους ἔχει ;
 ΕΛ. δέδοικα πατέρα τῶν ὑπ' Ἰλίῳ νεκρῶν.
 ΗΛ. δεινὸν γάρ· Ἄργει τ' ἀναβοᾷ διὰ στόμα.
 ΕΛ. σύ νυν χάριν μοι, τὸν φόβον λύσασα, δός.
 ΗΛ. οὐκ ἂν δυναίμην μητρὸς ἐσβλέψαι τάφον. 105
 ΕΛ. αἰσχρὸν γε μέντοι προσπόλους φέρειν τάδε.
 ΗΛ. τί δ' οὐχὶ θυγατρὸς Ἑρμιόνης πέμπεις δέμας ;
 ΕΛ. ἐς ὄχλον ἔρπειν παρθένοισιν οὐ καλόν.
 ΗΛ. καὶ μὴν τῖνοι γ' ἂν τῇ τεθνηκυῖα τροφάς.
 ΕΛ. καλῶς ἔλεξας, πείθομαί τέ σοι, κόρη, 110
 καὶ πέμψομέν γε θυγατέρ'· εὔ γάρ τοι λέγεις.
 ὦ τέκνον, ἔξελθ', Ἑρμιόνη, δόμων πάρος,
 καὶ λαβὲ χοὰς τάσδ' ἐν χεροῖν κόμας τ' ἐμάς·
 ἔλθοῦσα δ' ἄμφι τὸν Κλυταιμνήστρας τάφον
 μελίκρατ' ἄφες γάλακτος οἶνωπόν τ' ἄχνην, 115
 καὶ σταῖσ' ἐπ' ἄκρου χώματος λέξον τάδε·
 Ἑλένη σ' ἀδελφὴ ταῖσδε δωρεῖται χοαῖς,
 φόβῳ προσελθεῖν μνήμα σὸν, ταρβοῦσά τε
 Ἀργεῖον ὄχλον. εὐμενῇ δ' ἄνωγέ νιν
 ἐμοί τε καὶ σοὶ καὶ πόσει γνώμην ἔχειν 120
 τοῖν τ' ἀθλίῳ τοῖνδ', οὓς ἀπώλεσεν θεός.
 ἃ δ' εἰς ἀδελφὴν καιρὸς ἐκπονεῖν ἐμὲ,
 ἅπανθ' ὑπισχνοῦ νερτέρων δωρήματα.
 ἴθι, ὦ τέκνον μοι, σπεῦδε, καὶ χοὰς τάφῳ
 δοῦσ' ὡς τάχιστα τῆς πάλιν μέμνησ' ὁδοῦ. 125
 ΗΛ. ὦ φύσις, ἐν ἀνθρώποισιν ὡς μέγ' εἶ κακόν,
 σωτήριόν τε τοῖς καλῶς κεκτημένοις.
 εἶδετε παρ' ἄκρας ὡς ἀπέθρισεν τρίχας,

σώζουσα κάλλος ; ἔστι δ' ἡ πάλαι γυνή.
 θεοί σε μισήσειαν, ὥς μ' ἀπώλεσας 130
 καὶ τόνδε πᾶσάν θ' Ἑλλάδ'. ὦ τάλαιν' ἐγώ.
 αἶδ' αὖ πάρεισι τοῖς ἐμοῖς θρηνήμασι
 φίλαι ξυνῶδοί· τάχα μεταστήσουσ' ὕπνου
 τόνδ' ἡσυχάζοντ', ὅμμα δ' ἐκτῆξουσ' ἐμὸν
 δακρύοις, ἀδελφὸν ὅταν ὄρῳ μεμνηότα. 135
 ᾧ φίλταται γυναῖκες, ἡσύχω ποδὶ
 χωρεῖτε, μὴ ψοφεῖτε, μηδ' ἔστω κτύπος.
 φιλία γὰρ ἡ σὴ πρευμαμένης μὲν, ἀλλ' ἐμοὶ
 τόνδ' ἐξεγεῖραι ξυμφορὰ γενήσεται.
 σῖγα σῖγα, λεπτὸν ἵχνος ἀρβύλης 140
 τίθετε, μὴ ψοφεῖτε, μὴ ἴστω κτύπος.
 ἀποπρὸ βᾶτ' ἐκεῖσ' ἀποπρό μοι κοίτας.

ΧΟΡΟΣ.

ἰδοὺ, πείθομαι.

- ΗΛ. ᾧ ᾧ, σύριγγος ὅπως πνοὰ 145
 λεπτοῦ δόνακος, ᾧ φίλα, φώνει μοι.
 ΧΟ. ἴδ', ἀτρεμαίαν ὡς ὑπόροφον φέρω
 βοάν. ΗΛ. ναὶ οὕτω,
 κατάγε κατάγε, πρόσθ' ἀτρέμας, ἀτρέμας ἴθι· 150
 λόγον ἀπόδος ἐφ' ὃ τι χρέος ἐμόλετέ ποτε.
 χρόνια γὰρ πεσὼν ὃδ' εὐνάζεται.
 ΧΟ. πῶς ἔχει ; λόγου μετάδος, ᾧ φίλα.
 ΗΛ. τίνα τύχαν εἶπω ; τίνα δὲ συμφοράν ;
 ἔτι μὲν ἐμπνέει, βραχὺ δ' ἀναστένει. 155
 ΧΟ. τί φήs ; ᾧ τάλας.
 ΗΛ. ὀλεῖs, εἰ βλέφαρα κινήσεις
 ὕπνου γλυκυτάταν φερομένῃ χάριν.
 ΧΟ. μέλεος ἐχθίστων θεῶθεν ἐργμάτων. 160
 τάλας, φεῦ μόχθων.
 ΗΛ. ἄδικος ἄδικα τότ' ἄρ' ἔλακεν ἔλακεν, ἀπό-
 φονον ὅτ' ἐπὶ τρίποδι Θέμιδος ἄρ' ἐδίκασε
 φόνον ὁ Λοξίας ἐμᾶς ματέρος. 165

- ΧΟ. ὀρᾷς; ἐν πέπλοισι κινεῖ δέμας.
 ΗΛ. σὺ γάρ νιν, ὧ τάλαινα,
 θωύξας' ἔβαλες ἐξ ὕπνου.
 ΧΟ. εὔδειν μὲν οὔν ἔδοξα.
 ΗΛ. οὐκ ἄφ' ἡμῶν, οὐκ ἀπ' οἴκων 170
 πάλιν ἀνὰ πόδα σὸν εἰλίξεις,
 μεθεμένα κτύπου;
 ΧΟ. ὑπνώσσει. ΗΛ. λέγεις εὔ.
 ΧΟ. πότνια πότνια νύξ,
 ὑπνοδότειρα τῶν πολυπόνων βροτῶν, 175
 ἐρεβόθεν ἴθι, μόλε μόλε κατάπτερος
 τὸν Ἀγαμεμνόνιον ἐπὶ δόμον.
 ὑπὸ γὰρ ἀλγέων ὑπὸ τε συμφορᾶς 180
 διοιχόμεθ', οἰχόμεθα.
 ΗΛ. κτύπον ἡγάγετ'· οὐχὶ σῖγα
 σῖγα φυλασσομένα
 στόματος ἀνακέλαδον ἀπο λέχεος 185
 ἥσυχον ὕπνου χάριν παρέξεις, φίλα;
 ΧΟ. θρόει τίς κακῶν τελευτὰ μένει.
 ΗΛ. θανεῖν θανεῖν· τί δ' ἄλλο;
 οὐδὲ γὰρ πόθον ἔχει βορᾶς.
 ΧΟ. πρόδηλος ἄρ' ὁ πότμος. 190
 ΗΛ. ἐξέθυσ' ὁ Φοῖβος ἡμᾶς
 μέλεον ἀπόφονον αἶμα δούς
 πατροφόνου ματρός.
 ΧΟ. δίκᾳ μὲν, καλῶς δ' οὔ.
 ΗΛ. ἔθανες ἔθανες, ὧ 195
 τεκομένα με μᾶτερ, ἀπὸ δ' ὤλεσας
 πατέρα τέκνα τε τάδε σέθεν ἀφ' αἵματος·
 ὀλόμεθ' ἰσονέκνες, ὀλόμεθα. 200
 σύ τε γὰρ ἐν νεκροῖς, τό τ' ἐμὸν οἴχεται
 βίου τὸ πλεόν μέρος ἐν
 στοναχαῖσί τε καὶ γόοις
 δάκρυσί τ' ἐννυχίοις· 205

ἄγαμος, ἐπιδ', ἄτεκνος ἄτε βίοτον
 ἅ μέλεος εἰς τὸν αἰὲν ἔλκω χρόνον.

- ΧΟ. ὄρα παροῦσα, παρθέν' Ἠλέκτρα, πέλας,
 μὴ κατθανών σε σύγγονος λέληθ' ὅδε·
 οὐ γάρ μ' ἀρέσκει τῷ λίαν παρειμένῳ.

210

ΟΡΕΣΤΗΣ.

ὦ φίλον ὕπνου θέλγητρον, ἐπίκουρον νόσου,
 ὡς ἡδύ μοι προσῆλθες ἐν δέοντί τε.

ὦ πότνια λήθη τῶν κακῶν, ὡς εἶ σοφῇ,
 καὶ τοῖσι δυστυχοῦσιν εὐκταία θεός.

πόθεν ποτ' ἦλθον δεῦρο; πῶς δ' ἀφικόμην;
 ἀμνημονῶ γάρ, τῶν πρὶν ἀπολειφθεὶς φρενῶν.

215

- ΗΛ. ὦ φίλταθ', ὡς μ' ἠΰφρανας εἰς ὕπνον πεσών.
 βούλει θίγω σου κἀνακουφίσω δέμας;

ΟΡ. λαβοῦ λαβοῦ δῆτ', ἐκ δ' ὁμορξον ἀθλίου
 στόματος ἀφρώδη πέλανον ὁμμάτων τ' ἐμῶν.

220

- ΗΛ. ἰδοὺ τὸ δούλευμ' ἡδύ, κοῦκ ἀναιίνομαι.
 ἀδέλφ' ἀδελφῇ χειρὶ θεραπεύειν μέλη.

ΟΡ. ὑποβαλε πλευροῖς πλευρὰ, καὶ χυμῶδη κόμην
 ἄφελε προσώπου· λεπτὰ γὰρ λεύσσω κόραις.

- ΗΛ. ὦ βοστρύχων πινῶδες ἄθλιον κάρα,
 ὡς ἠγρίωσαι διὰ μακρᾶς ἀλουσίας.

225

ΟΡ. κλινόν μ' ἐς εὐνὴν αὖθις· ὅταν ἀνῇ νόσος
 μανίας, ἀναρθρός εἰμι, κἀσθενῶ μέλη.

- ΗΛ. ἰδοὺ, φίλον τοι τῷ νοσοῦντι δέμνιον,
 ἀνιάρων ὃν τὸ κτῆμ', ἀναγκαῖον δ' ὅμως.

230

ΟΡ. αὖθις μ' ἐς ὀρθὸν στῆσον, ἀνακύκλει δέμας·
 δυσάρεστον οἷ νοσοῦντες ἀπορίας ὕπο.

- ΗΛ. ἥ καπὶ γαίᾳς ἀρμόσαι πόδας θέλεις,
 χρόνιον ἶχνος θεῖς; μεταβολὴ πάντων γλυκύ.

ΟΡ. μάλιστα. δόξαν γὰρ τόδ' ὑγιείας ἔχει·
 κρεῖσσον δὲ τὸ δοκεῖν, κἀν ἀληθείας ἀπῇ.

235

- ΗΛ. ἄκουε δὴ νυν, ὦ κασίγνητον κάρα,
 ἕως ἑῷσί σ' εὔφρονεῖν Ἐρινύες.

- ΟΡ. λέξεις τι καινόν; κεῖ μὲν εὔ, χάριν φέρεις·
εἰ δ' ἐς βλάβην τιν', ἅλῃς ἔχω τοῦ δυστυχεῖν. 240
- ΗΛ. Μενέλαος ἦκει, σοῦ κασίγνητος πατὴρ,ς,
ἐν Ναυπλῖα δὲ σέλμαθ' ὥρμισται νεῶν.
- ΟΡ. πῶς εἶπας; ἦκει φῶς ἐμοῖς καὶ σοῖς κακοῖς,
ἀνὴρ ὁμογενὴς καὶ χάριτας ἔχων πατρός;
- ΗΛ. ἦκει, τὸ πιστὸν τόδε λόγων ἐμῶν δέχου,
'Ελένην ἀγόμενος Τρωικῶν ἐκ τειχέων. 245
- ΟΡ. εἰ μόνος ἐσώθη, μᾶλλον ἂν ζηλωτὸς ᾔην·
εἰ δ' ἄλοχον ἄγεται, κακὸν ἔχων ἦκει μέγα.
- ΗΛ. ἐπίσημον ἔτεκε Τυνδάρεως ἐς τὸν ψόγον
γένος θυγατέρων δυσκλέες τ' ἂν 'Ελλάδα. 250
- ΟΡ. σύ νυν διάφερε τῶν κακῶν· ἔξεστι γάρ·
καὶ μὴ μόνον λέγ', ἀλλὰ καὶ φρόνει τάδε.
- ΗΛ. οἴμοι, κασίγνητ', ὅμμα σὸν ταρασσεται,
ταχὺς δὲ μετέθου λύσσαν, ἄρτι σωφρονῶν.
- ΟΡ. ὦ μήτερ, ἱκετεύω σε, μὴ 'πίσειέ μοι
τὰς αἱματωποὺς καὶ δρακοντώδεις κόρας·
αὗται γὰρ αὗται πλησίον θρώσκουσί μου. 255
- ΗΛ. μέν', ὦ ταλαίπωρ', ἀτρέμα σοῖς ἐν δεμνίοις.
ὄρῃς γὰρ οὐδὲν ὧν δοκεῖς σάφ' εἰδέναι.
- ΟΡ. ὦ Φοῖβ', ἀποκτενοῦσί μ' αἰ κυνώπιδες 260
γοργῶπες, ἐνέρων ἱερίαι, δειναὶ θεαί.
- ΗΛ. οὔτοι μεθήσω· χεῖρα δ' ἐμπλέξασ' ἐμὴν
σχήσω σε πηδᾶν δυστυχῇ πηδήματα.
- ΟΡ. μέθες· μί' οὔσα τῶν ἐμῶν Ἑρινύων,
μέσον μ' ὀχμάξεις, ὥς βάλης ἐς Τάρταρον. 265
- ΗΛ. οἶ γὼ τάλαινα; τίν' ἐπικουρίαν λάβω,
ἐπεὶ τὸ θεῖον δυσμενὲς κεκτήμεθα;
- ΟΡ. δὸς τόξα μοι κερυλλὰ, δῶρα Λοξίου,
οἷς μ' εἶπ' Ἀπόλλων ἐξαμύνασθαι θεᾶς,
εἴ μ' ἐκφοβοῖεν μαυιάσιν λυσσῆμασιν. 270
- ΗΛ. βεβλήσεταιί τις θεῶν βροτησίᾳ χερὶ;
- ΟΡ. εἰ μὴ ἔξαμεῖψαι χωρὶς ὀμμάτων ἐμῶν.

οὐκ εἰσακούετ' ; οὐχ ὀράθ' ἐκηβόλων
τόξων πτερωτὰς γλυφίδας ἐξορμωμένας ;
ᾶ ᾶ·

τί δῆτα μέλλετ' ; ἐξακρίζετ' αἰθέρα
πτεροῖς· τὰ Φοίβου δ' αἰτιᾶσθε θέσφατα.
ἔα·

τί χρῆμ' ἀλύω, πνεῦμ' ἀνείς ἐκ πνευμόνων ;
ποῖ ποῖ ποθ' ἠλάμεσθα δεμνίων ἄπο ;
ἐκ κυμάτων γὰρ αὖθις αὖ γαλήν' ὀρῶ.
ξύγγονε, τί κλαίεις κρᾶτα θεῖσ' ἔσω πέπλων ;

αἰσχύνομαί σοι μεταδιδούς πόνων ἐμῶν,
ὄχλον τε παρέχων παρθένῳ νόσοις ἐμαῖς.
μὴ τῶν ἐμῶν ἕκατι συντήκου κακῶν·

σύ μὲν γὰρ ἐπένευσας τὰδ', εἵργασται δ' ἐμοὶ
μητρῶν αἷμα· Λοξία δὲ μέμφομαι,
ὅστις μ' ἐπάρας ἔργον ἀνοσιώτατον

τοῖς μὲν λόγοις ἠΰφρανε, τοῖς δ' ἔργοισιν οὔ.
οἶμαι δὲ πατέρα τὸν ἐμὸν, εἰ κατ' ὄμματα
ἐξιστόρουν νιν, μητέρ' εἰ κτεῖναί με χρῆ,

πολλὰς γενείου τοῦδ' ἂν ἐκτεῖναι λιτὰς
μὴ τῆς τεκούσης ἐς σφαγὰς ὥσαι ξίφος,
εἰ μήτ' ἐκεῖνος ἀναλαβεῖν ἐμελλε φῶς,

ἐγὼ θ' ὁ τλήμων τοιάδ' ἐκπλήσειν κακά.
καὶ νῦν ἀνακάλυπτ', ὧ κασίγνητον κára,
ἐκ δακρύων τ' ἄπελθε, κεῖ μάλ' ἀθλίως

ἔχομεν· ὅταν δὲ τὰμ' ἀθυμήσαντ' ἴδῃς,
σύ μου τὸ δεινὸν καὶ διαφθαρέν φρενῶν
ἴσχναινε παραμυθοῦ θ'· ὅταν δὲ σύ στένης,

ἡμᾶς παρόντας χρῆ σε νουθετεῖν φίλα·
ἐπικουρίαι γὰρ αἶδε τοῖς φίλοις καλαί.

ἀλλ', ὧ τάλαινα, βᾶσα δωμάτων ἔσω,
ὑπνῷ τ' αὖπνῳ βλέφαρον ἐκταθεῖσα δός,
σῖτόν τ' ὄρεξαι, λουτρά τ' ἐπὶ χροὸς βάλε.
εἰ γὰρ προλείψεις μ', ἢ προσεδρία νόσον

κτῆσει τιν', οἰχόμεσθα· σὲ γὰρ ἔχω μόνην
ἐπίκουρον, ἄλλων, ὥς ὄρᾳς, ἔρημος ὤν. 305

ΗΛ. οὐκ ἔστι· σὺν σοὶ καὶ θανεῖν αἰρήσομαι
καὶ ζῆν· ἔχει γὰρ ταυτόν· ἦν σύ κατθάνης,
γυνὴ τί δράσω; πῶς μόνη σωθήσομαι,
ἀνάδελφος, ἀπάτωρ, ἄφιλος; εἰ δὲ σοὶ δοκεῖ, 310
δρᾶν χρὴ τάδ'· ἀλλὰ κλῖνον εἰς εὐνὴν δέμας,
καὶ μὴ τὸ ταρβοῦν κάκφοβοῦν σ' ἐκ δεμνίων
ἄγαν ἀποδέχου, μένε δ' ἐπὶ στρωτοῦ λέχους.
κὰν μὴ νοσῆς γὰρ, ἀλλὰ δοξάζῃς νοσεῖν,
κάματος βροτοῖσιν ἀπορία τε γίγνεται. 315

ΧΟ. αἰαῖ,
δρομάδες ὧ πτεροφοροὶ
ποτνιαῖδες θεαῖ,
ἀβάκχευτον αἰ θίασον ἐλάχετ' ἐν
δάκρυσι καὶ γόοις, 320
μελαγχρῶτες Εὐμενίδες, αἵ τε τὸν
ταναὸν αἰθέρ' ἀμπάλλεσθ', αἵματος
τινύμεναι δίκαν, τινύμεναι φόνον,
καθικετεύομαι καθικετεύομαι,
τὸν Ἀγαμέμνωνος 325
γόνον ἐάσατ' ἐκλαθέσθαι λύσσας
μανιάδος φοιταλέου. φεῦ μόχθων,
οἶων, ὧ τάλας, ὄρεχθεῖς ἔρρεις,
τρίποδος ἄπο φάτιν, ἂν ὁ Φοῖβος
ἔλακεν ἔλακε, δεξάμενος ἀνὰ δάπεδον, 330
ἵνα μεσόμφαλοι λέγονται μυχοί.
ὧ Ζεῦ,
τίς ἔλεος, τίς ὄδ' ἀγῶν
φόνιος ἔρχεται,
θοάζων σε τὸν μέλεον, ᾧ δάκρυα 335
δάκρυσι συμβάλλει
πορεύων τις εἰς δόμον ἀλαστόρων
ματέρος αἷμα σᾶς, ὅ σ' ἀναβακχεύει;

κατολοφύρομαι κατολοφύρομαι.

ὁ μέγας ὄλβος οὐ μόνιμος ἐν βροτοῖς· 340

ἀνὰ δὲ λαῖφος ὥς

τις ἀκάτου θοᾶς τινάξας δαίμων

κατέκλυσεν δεινῶν πόνων, ὥς πόντου

λάβρσις ὀλεθρίοισιν ἐν κύμασιν.

τίνα γὰρ ἔτι πάρος οἶκον ἄλλον 345

ἕτερον ἢ τὸν ἀπὸ θεογόνων γάμων

τὸν ἀπὸ Ταντάλου, σέβεσθαί με χρή·

καὶ μὴν βασιλεὺς ὅδε δὴ στείχει,

Μενέλαος ἄναξ, πολλῇ ἀβροσύνῃ

δῆλος ὀρᾶσθαι 350

τῶν Τανταλιδῶν ἐξ αἵματος ὦν.

ὦ χιλιόναυ στρατὸν ὀρμήσας

εἰς γῆν Ἀσίαν,

χαῖρ', εὐτυχία δ' αὐτὸς ὁμιλεῖς,

θεόθεν πράξας ἅπερ ἠύχου. 355

ΜΕΝΕΛΑΟΣ.

ὦ δῶμα, τῇ μὲν σ' ἠδέως προσδέρκομαι

Τροίαθεν ἔλθων, τῇ δ' ἰδὼν καταστένω·

κύκλῳ γὰρ εἰλιχθεῖσαν ἀθλίῳις κακοῖς

οὐπώποτ' ἄλλην μᾶλλον εἶδον ἐστίαν.

Ἀγαμέμνωνος μὲν γὰρ τύχας ἠπιστάμην 360

καὶ θάνατον, οἶφ' πρὸς δάμαρτος ὤλετο,

Μαλέα προσίσχων πρῶραν· ἐκ δὲ κυμάτων

ὁ ναυτίλοισι μάντις ἐξήγγειλέ μοι

Νηρέως προφήτης Γλαῦκος, ἀψευδὴς θεός,

ὅς μοι τάδ' εἶπεν ἐμφανῶς παρασταθείς· 365

Μενέλαε, κεῖται σὸς κασίγνητος θανὼν,

λουτροῖσιν ἀλόχου περιπεσὼν πανυστάτοισ·

δακρύων δ' ἐπλησεν ἐμέ τε καὶ ναύτας ἐμούς

πολλῶν. ἐπεὶ δὲ Ναυπλίας ψαύω χθονὸς,

ἤδη δάμαρτος ἐνθάδ' ἐξορμωμένης,

δοκῶν Ὀρέστην παῖδα τὸν Ἀγαμέμνωνος 370

- φίλαισι χερσὶ περιβαλεῖν καὶ μητέρα,
ὥς εὐτυχοῦντας, ἔκλυον ἀλιτύπων τινὸς
τῆς Τυνδαρείας παιδὸς ἀνόσιον φόνον.
καὶ νῦν ὅπου ἴσθις εἶπατ', ὦ νεάνιδες, 375
'Αγαμέμνωνος παῖς, ὅς τὰ δεινὸν ἔτλη κακά.
βρέφος γὰρ ἦν τότε ἐν Κλυταιμνήστρας χεροῖν,
ὅτ' ἐξέλειπον μέλαθρον ἐς Τροίαν ἰὼν,
ὥστ' οὐκ ἂν αὐτὸν γνωρίσαιμ' ἂν εἰσιδὼν.
- OP. ὃδ' εἶμ' Ὀρέστης, Μενέλεως, ὃν ἱστορεῖς. 380
ἐκὼν ἐγὼ σοι τὰμὰ μηνύσω κακά.
τῶν σῶν δὲ γονάτων πρωτόλεια θιγγάνω
ἰκέτης, ἀφύλλου στόματος ἐξάπτων λιτάς·
σῶσόν μ'· ἀφῖξαι δ' αὐτὸς ἐς καιρὸν κακῶν.
- ME. ὦ θεοὶ, τί λεύσω; τίνα δέδορκα νερτέρων; 385
- OP. εὔ γ' εἶπας· οὐ γὰρ ζῶ κακοῖς, φάος δ' ὄρω.
- ME. ὥς ἠγρίωσαι πλόκαμον αὐχμηρὸν, τάλας.
- OP. οὐχ ἢ πρόσσιψίς μ', ἀλλὰ τὰργ' αἰκίζεται.
- ME. δεινὸν δὲ λεύσσεις ὀμμάτων ξηραῖς κόραις.
- OP. τὸ σῶμα φροῦδον· τὸ δ' ὄνομ' οὐ λέλοιπέ με. 390
- ME. ὦ παράλογόν μοι σὴ φανεῖς ἀμορφία.
- OP. ὃδ' εἰμὶ μητρὸς τῆς ταλαιπώρου φονεύς.
- ME. ἤκουσα· φείδου δ' ὀλιγάκις λέγειν κακά.
- OP. φειδόμεθ'· ὁ δαίμων δ' ἔς με πλούσιος κακῶν.
- ME. τί χρῆμα πάσχεις; τίς σ' ἀπόλλυσιν νόσος; 395
- OP. ἢ ξύνεσις, ὅτι σύνοιδα δεινὸν εἰργασμένος.
- ME. πῶς φῆς; σοφόν τοι τὸ σαφές, οὐ τὸ μὴ σαφές.
- OP. λύπη μάλιστά γ' ἢ διαφθείρουσά με·
- ME. δεινὴ γὰρ ἢ θεὸς, ἀλλ' ὅμως ἰάσιμος.
- OP. μανίαι τε, μητρὸς αἵματος τιμωρίαι. 400
- ME. ἤρξω δὲ λύσεως πότε; τίς ἡμέρα τότε ἦν;
- OP. ἐν ᾗ τάλαιναν μητέρ' ἐξώγουν τάφω.
- ME. πότερα κατ' οἴκους, ἢ προσεδρεύων πυρᾷ;
- OP. νυκτὸς φυλάσσω ὅστέων ἀναίρεσιν.
- ME. παρῇν τις ἄλλος, ὃς σὸν ὄρθενεν δέμας; 405

ΟΡ. Πυλάδης, ὁ συνδρῶν αἷμα καὶ μητρὸς φόνον.

ΜΕ. φαντασμάτων δὲ τάδε νοσεῖς ποίων ὕπο ;

ΟΡ. ἔδοξ' ἰδεῖν τρεῖς νυκτὶ προσφερεῖς κόρας.

ΜΕ. οἶδ' ἅς ἐλεξας, ὀνομάσαι δ' οὐ βούλομαι.

ΟΡ. σεμναὶ γάρ· εὐπαίδευτα δ' ἀποτρέπει λέγειν.

410

ΜΕ. αὐταὶ σε βακχεύουσι συγγενεῖ φόνῳ ;

ΟΡ. οἴμοι διωγμῶν, οἷς ἐλαύνομαι τάλας.

ΜΕ. οὐ δεινὰ πάσχειν δεινὰ τοὺς εἰργασμένους.

ΟΡ. ἀλλ' ἔστιν ἡμῖν ἀναφορὰ τῆς ξυμφορᾶς

ΜΕ. μὴ θάνατον εἴπης· τοῦτο μὲν γὰρ οὐ σοφόν.

415

ΟΡ. Φοῖβος, κελεύσας μητρὸς ἐκπρᾶξαι φόνον.

ΜΕ. ἀμαθέστερός γ' ὢν τοῦ καλοῦ καὶ τῆς δίκης.

ΟΡ. δουλεύομεν θεοῖς, ὅ τι ποτ' εἰσὶν οἱ θεοί.

ΜΕ. κατ' οὐκ ἀμύνει Λοξίας τοῖς σοῖς κακοῖς ;

ΟΡ. μέλλει· τὸ θεῖον δ' ἔστι τοιοῦτον φύσει·

420

ΜΕ. πόσον χρόνον δὲ μητρὸς οἷχονται πνοαί ;

ΟΡ. ἕκτον τὸδ' ἡμαρ· ἔτι πυρὰ θερμὴ τάφον.

ΜΕ. ὥς ταχὺ μετῆλθόν σ' αἷμα μητέρος θεαί.

ΟΡ. οὐ σοφὸς, ἀληθὴς δ' ἐς φίλους ἔφυν φίλος.

ΜΕ. πατρὸς δὲ δὴ τί σ' ὠφελεῖ τιμωρία ;

425

ΟΡ. οὕπω· τὸ μέλλον δ' ἴσον ἀπραξίᾳ λέγω.

ΜΕ. τὰ πρὸς πόλιν δὲ πῶς ἔχεις, δράσας τάδε ;

ΟΡ. μισούμεθ' οὕτως ὥστε μὴ προσενέπειν.

ΜΕ. οὐδ' ἡγνισαι σὸν αἷμα κατὰ νόμους χεροῖν ;

ΟΡ. ἐκκλήρομαι γὰρ δωμαίων ὅπη μόλω.

430

ΜΕ. τίνες πολιτῶν ἐξαμιλλῶνταί σε γῆς ;

ΟΡ. Οἶαξ, Τροίας μῖσος ἀναφέρων πατρί.

ΜΕ. ξυνῆκα· Παλαμῆδους σε τιμωρεῖ φόνος.

ΟΡ. οὗ γ' οὐ μετῆν μοι· διὰ τριῶν δ' ἀπόλλυμαι.

ΜΕ. τίς δ' ἄλλος ; ἥ που τῶν ἀπ' Αἰγίσθου φίλων ;

435

ΟΡ. οὗτοί μ' ὑβρίζουσ', ὧν πόλις τὰ νῦν κλύει.

ΜΕ. Ἀγαμέμνωνος δὲ σκῆπτρ' ἔῃ σ' ἔχειν πόλις ;

ΟΡ. πῶς, οἵτινες ζῆν οὐκ ἔῶσ' ἡμᾶς ἔτι ;

ΜΕ. τί δρῶντες ὅ τι καὶ σαφὲς ἔχεις εἰπεῖν ἐμοί ;

- ΟΡ. ψῆφος καθ' ἡμῶν οἴσεται τῇδ' ἡμέρα. 440
- ΜΕ. φεύγειν πόλιν τήνδ', ἣ θανεῖν, ἣ μὴ θανεῖν ;
- ΟΡ. θανεῖν ὑπ' ἀστῶν λευσίμῳ πετρώματι.
- ΜΕ. κᾶτ' οὐχὶ φεύγεις γῆς ὑπερβάλλων ὄρους ;
- ΟΡ. κύκλῳ γὰρ εἰλισσόμεθα παγχάλκοις ὅπλοις.
- ΜΕ. ἰδίᾳ πρὸς ἐχθρῶν, ἣ πρὸς Ἀργείας χερός ; 445
- ΟΡ. πάντων πρὸς ἀστῶν, ὡς θάνω· βραχὺς λόγος.
- ΜΕ. ὦ μέλεος, ἥκεις ξυμφορᾶς πρὸς τοῦσχατον.
- ΟΡ. ἐς σ' ἐλπίς ἣ μὴ καταφυγὰς ἔχει κακῶν.
ἀλλ' ἀθλίως πράσσουσιν εὐτυχῆς μολῶν
μετάδῳ φίλοισι σοῖσι σῆς εὐπραξίας, 450
καὶ μὴ μόνος τὸ χρηστὸν ἀπολαβὼν ἔχε,
ἀλλ' ἀντιλάξου καὶ πόνων ἐν τῷ μέρει,
χάριτας πατρώας ἐκτίνων ἐς οὓς σε δεῖ.
ὄνομα γὰρ, ἔργον δ' οὐκ ἔχουσιν οἱ φίλοι
οἱ μὴ πὶ ταῖσι συμφοραῖς ὄντες φίλοι. 455
- ΧΟ. καὶ μὴν γέροντι δεῦρ' ἀμιλλᾶται ποδὶ
ὁ Σπαρτιάτης Τυνδάρεως, μελάμπεπλος
κουρᾷ τε θυγατρὸς πενθίμῳ κεκαρμένος.
- ΟΡ. ἀπωλόμην, Μενέλαε· Τυνδάρεως ὅδε
στείχει πρὸς ἡμᾶς, οὗ μάλιστ' αἰδῶς μ' ἔχει 460
ἐς ὅμματ' ἐλθεῖν τοῖσιν ἐξειργασμένοις.
καὶ γάρ μ' ἔθρεψε μικρὸν ὄντα, πολλὰ δὲ
φιλήματ' ἐξέπλησε, τὸν Ἀγαμέμνωνος
παῖδ' ἀγκάλαισι περιφέρων, Λήδα θ' ἅμα,
τιμῶντέ μ' οὐδὲν ἥσσον ἢ Διοσκόρῳ 465
οἷς, ὦ τάλαινα καρδίᾳ ψυχῇ τ' ἐμῇ,
ἀπέδωκ' ἀμοιβὰς οὐ καλὰς· τίνα σκότον
λάβω προσώπῳ; ποῖον ἐπίπροσθεν νέφος
θῶμαι, γέροντος ὀμμάτων φεύγων κόρας ;
- ΤΥΝΔΑΡΕΩΣ.
- ποῦ ποῦ θυγατρὸς τῆς ἐμῆς ἴδω πόσιν, 470
Μενέλαον ; ἐπὶ γὰρ τῷ Κλυταιμνήστρας τάφῳ
χρᾶς χεόμενος ἔκλυν ὡς ἐς Ναυπλίαν

ἦκοι ξὺν ἀλόχῳ πολυετὴς σεσωσμένος.

ἄγετέ με· πρὸς γὰρ δεξιὰν αὐτοῦ θέλω
στὰς ἀσπάσασθαι, χρόνιον εἰσιδὼν φίλον.

475

ΜΕ. ὦ πρέσβυ, χαῖρε, Ζηνὸς ὁμόλεκτρον κάρα.

ΤΥ. ὦ χαῖρε καὶ σὺ, Μενέλεως, κῆδευμ' ἐμόν.
ἔα· τὸ μέλλον ὥς κακὸν τὸ μὴ εἰδέναι.
ὁ μητροφόντης ὅδε πρὸ δωμάτων δράκων
στίλβει νοσώδεις ἀστραπάς, στήγῃμ' ἐμόν.

480

Μενέλαε, προσφθέγγει νιν, ἀνόσιον κάρα ;

ΜΕ. τί γάρ ; φίλου μοι πατρός ἐστιν ἔκγονος.

ΤΥ. κείνου γὰρ ὅδε πέφυκε, τοιοῦτος γεγώς ;

ΜΕ. πέφυκεν· εἰ δὲ δυστυχεῖ, τιμητέος.

ΤΥ. βεβαρβάρωσαι, χρόνιος ὦν ἐν βαρβάροις.

485

ΜΕ. Ἑλληνικόν τοι τὸν ὁμόθεν τιμᾶν αἰεί.

ΤΥ. καὶ τῶν νόμων γε μὴ πρότερον εἶναι θέλειν.

ΜΕ. πᾶν τοῦξ ἀνάγκης δοῦλόν ἐστ' ἐν τοῖς σοφοῖς.

ΤΥ. κέκτησό νυν σὺ τοῦτ', ἐγὼ δ' οὐ κτήσομαι.

ΜΕ. ὀργὴ γὰρ ἅμα σου καὶ τὸ γῆρας οὐ σοφόν.

490

ΤΥ. πρὸς τόνδε σοφίας τις ἂν ἀγὼν ἦκοι πέρι ;
εἰ τὰ καλὰ πᾶσι φανερά καὶ τὰ μὴ καλὰ,
τούτου τίς ἀνδρῶν ἐγένετ' ἀσυνετώτερος,
ὅστις τὸ μὲν δίκαιον οὐκ ἐσκέψατο,

οὐδ' ἦλθεν ἐπὶ τὸν κοινὸν Ἑλλήνων νόμον ;

495

ἐπεὶ γὰρ ἐξέπνευσεν Ἀγαμέμνων βίον,

πληγεῖς θυγατρὸς τῆς ἐμῆς ὑπὲρ κάρα,

αἵσχιστον ἔργον, οὐ γὰρ αἰνέσω ποτε,

χρῆν αὐτὸν ἐπιθεῖναι μὲν αἵματος δίκην

500

ὁσίαν διώκοντ', ἐκβαλεῖν τε δωμάτων

μητέρα· τὸ σῶφρόν τ' ἂν ἔλαβ' ἀντὶ συμφορᾶς,

καὶ τοῦ νόμου τ' ἂν εἴχεν' εὐσεβὴς τ' ἂν ᾔην.

νῦν δ' ἐς τὸν αὐτὸν daίμον' ἦλθε μητέρι.

κακὴν γὰρ αὐτὴν ἐνδίκως ἡγοούμενος,

505

αὐτὸς κακίων μητέρ' ἐγένετο κτανών.

ἐρήσομαι δὲ, Μενέλεως, τοσόνδε σε·

εἰ τόνδ' ἀποκτείνειεν ὁμόλεκτρος γυνή,
 χῶ τοῦδε παῖς αὖ μητέρ' ἀνταποκτενεῖ,
 κᾶπειθ' ὁ κείνου γενόμενος φόνῳ φόνον 510
 λύσει, πέρας δὴ ποῖ κακῶν προβήσεται;
 καλῶς ἔθεντο ταῦτα πατέρες οἱ πάλαι·
 ἐς ὀμμάτων μὲν ὄφιν οὐκ εἶων περᾶν
 οὐδ' εἰς ἀπάντημ', ὅστις αἰμ' ἔχων κυρεῖ,
 φυγαῖσι δ' ὀσιούν, ἀνταποκτείνειν δὲ μή. 515
 ἀεὶ γὰρ εἷς ἔμελλ' ἐνέξεσθαι φόνῳ,
 τὸ λοίσθιον μίasma λαμβάνων χεροῖν.
 ἐγὼ δὲ μισῶ μὲν γυναικας ἀνοσίους,
 πρώτην δὲ θυγατέρ', ἣ πόσιν κατέκτανεν·
 Ἑλένην τε τὴν σὴν ἄλοχον οὐ ποτ' αἰνέσω, 520
 οὐδ' ἂν προσείποιμ'. οὐδὲ σὲ ζηλῶ, κακῆς
 γυναικὸς ἐλθόνθ' οὔνεκ' ἐς Τροίας πέδον.
 ἀμυνῶ δ', ὅσον περ δυνατός εἰμι, τῷ νόμῳ,
 τὸ θηριῶδες τοῦτο καὶ μαιαιφόνον
 παύων, ὃ καὶ γῆν καὶ πόλεις ὄλλυσ' ἀεί. 525
 ἐπεὶ τίς εἶχες, ὦ τάλας, ψυχὴν τότε
 ὅτ' ἐξέβαλλε μαστὸν ἱκετεύουσά σε
 μήτηρ; ἐγὼ μὲν οὐκ ἰδὼν τάκεῖ κακὰ,
 δακρύοις γέροντ' ὀφθαλμὸν ἐκτήκω τάλας.
 ἐν οὔν λόγοισι τοῖς ἐμοῖς ὁμορροθεῖ· 530
 μισεῖ γε πρὸς θεῶν καὶ τίνεις μητρὸς δίκας,
 μανίαις ἀλαίνων καὶ φόβοις. τί μαρτύρων
 ἄλλων ἀκούειν δεῖ μ', ἃ γ' εἰσορᾶν πάρα;
 ὡς οὔν ἂν εἰδῆς, Μενέλεως, τοῖσιν θεοῖς
 μὴ πρᾶσ' ἐναντί', ὠφελεῖν τοῦτον θέλων· 535
 [ἔα δ' ὑπ' ἀστῶν καταφονευθῆναι πέτροις,
 ἢ μὴ ᾧ πίβαινε Σπαρτιάτιδος χθονός.]
 θυγάτηρ δ' ἐμὴ θανοῦσ' ἔπραξεν ἔνδिका·
 ἀλλ' οὐχὶ πρὸς τοῦδ' εἰκὸς ἦν αὐτὴν θανεῖν.
 ἐγὼ δὲ τᾶλλα μακάριος πέφυκ' ἀνὴρ, 540
 πλὴν ἐς θυγατέρας· τοῦτο δ' οὐκ εὐδαιμονῶ.

- ΧΟ. ζηλωτὸς ὅστις εὐτύχησεν ἐς τέκνα,
καὶ μὴ 'πισήμους ξυμφορὰς ἐκτήσατο.
- ΟΡ. ὦ γέρον, ἐγὼ τοι πρὸς σέ δειμαίνω λέγειν,
ὅπου γε μέλλω σὴν τι λυπήσειν φρένα. 545
ἐγὼ δ' ἀνόσιός εἰμι, μητέρα κτανὼν,
ὅσιος δέ γ' ἕτερον ὄνομα, τιμωρῶν πατρί.
ἀπελθέτω δὴ τοῖς λόγοισιν ἐκποδὼν
τὸ γῆρας ἡμῖν τὸ σὸν, ὃ μ' ἐκπλήσσει λέγειν,
καὶ καθ' ὁδὸν εἶμι· νῦν δὲ σὴν ταρβῶ τρίχα. 550
τί χρῆν με δρᾶσαι; δύο γὰρ ἀντίθες δυοῖν·
πατὴρ μὲν ἐφύτευσέν με, σὴ δ' ἔτικτε παῖς,
τὸ σπέρμ' ἄρουρα παραλαβοῦσ' ἄλλου πάρα·
ἄνευ δὲ πατρὸς τέκνον οὐκ εἴη ποτ' ἄν.
ἐλογισάμην οὖν τῷ γένους ἀρχηγέτῃ 555
μᾶλλον μ' ἀμῦναι τῆς ὑποστάσης τροφάς·
ἢ σὴ δὲ θυγάτηρ, μητέρ' αἰδοῦμαι λέγειν,
ἰδίοισιν ὑμεναίοισι κοῦχι σῶφροσιν
ἐς ἀνδρὸς ἦει λέκτρ'· ἐμαυτὸν, ἣν λέγω
κακῶς ἐκείνην, ἔξερω· λέξω δ' ὅμως. 560
Αἴγισθος ἦν ὁ κρυπτὸς ἐν δόμοις πόσις.
τοῦτον κατέκτειν', ἐπὶ δ' ἔθυσα μητέρα,
ἀνόσια μὲν δρῶν, ἀλλὰ τιμωρῶν πατρί.
ἐφ' οἷς δ' ἀπειλεῖς ὡς πετρωθῆναί με δεῖ,
ἄκουσον ὡς ἄπασαν Ἑλλάδ' ὠφελῶ· 565
εἰ γὰρ γυναιῖκες ἐς τόδ' ἥξουσιν θράσους,
ἄνδρας φονεύειν, καταφυγὰς ποιούμεναι
ἐς τέκνα, μαστοῖς τὸν ἔλεον θηρώμεναι,
παρ' οὐδὲν αὐταῖς ἦν ἂν ὀλλύναι πόσεις
ἐπὶ κλημ' ἐχούσαις ὅ τι τύχοι. δράσας δ' ἐγὼ 570
δεῖν, ὡς σὺ κομπεῖς, τόνδ' ἔπαυσα τὸν νόμον.
μισῶν δὲ μητέρ' ἐνδίκως ἀπώλεσα,
ἥτις μεθ' ὅπλων ἄνδρ' ἀπόντ' ἐκ θυμάτων
πάσης ὑπὲρ γῆς Ἑλλάδος στρατηλάτην
προὔδωκε, κοῦκ ἔσωσ' ἀκήρατον λέχος. 575

ἐπεὶ δ' ἄμαρτοῦς ᾗσθητ', οὐχ αὐτῇ δίκην
ἐπέθηκεν, ἀλλ' ὥς μὴ δίκην δοίῃ πόσει,
ἐζημίωσε πατέρα καπέκτειν' ἐμόν.

πρὸς θεῶν, ἐν οὐ καλῶ μὲν ἐμνήσθην θεῶν,
φόνον δικάζων, εἰ δὲ δὴ τὰ μητέρος 580

σιγῶν ἐπήνουν, τί μ' ἂν ἔδρασ' ὁ καταθάνων;

οὐκ ἂν με μισῶν ἀνεχόρευ' Ἐρινύσιν;

ἢ μητρὶ μὲν πάρεισι σύμμαχοι θεαί,

τῷ δ' οὐ πάρεισι μᾶλλον ἡδίκημένῳ;

σύ τοι φυτεύσας θυγατέρ', ὦ γέρον, κακὴν 585

ἀπώλεσάς με· διὰ τὸ γὰρ κείνης θράσος

πατὴρ στερηθεὶς, ἐγενόμην μητροκτόνος.

ὁρᾷς; Ὀδυσσέως ἄλοχον οὐ κατέκτανε

Τηλέμαχος· οὐ γὰρ ἐπεγάμει πόσει πόσιν,

μένει δ' ἐν οἴκοις ὑγιὲς εὐναστήριον. 590

ὁρᾷς; Ἀπόλλων ὃς μεσομφάλους ἔδρας

ναίων βροτοῖσι στόμα νέμει σαφέστατον,

ᾧ πειθόμεσθα πάνθ' ὅσ' ἂν κεῖνος λέγῃ,

τούτῳ πιθόμενας τὴν τεκοῦσαν ἔκτανον.

ἐκεῖνον ἡγεῖσθ' ἀνόσιον καὶ κτείνετε· 595

ἐκεῖνος ἤμαρτ', οὐκ ἐγώ. τί χρῆν με δρᾶν;

ἢ οὐκ ἀξιόχρεως ὁ θεὸς ἀναφέροντί μοι

μῖασμα λῦσαι; ποῖ τις οὖν ἔτ' ἂν φύγοι,

εἰ μὴ κελεύσας ῥύσεταιί με μὴ θανεῖν;

ἀλλ' ὥς μὲν οὐκ εὔ μὴ λέγ' εἴργασται τάδε, 600

ἡμῖν δὲ τοῖς δράσασιν οὐκ εὐδαιμόνως.

γάμοι δ' ὅσοις μὲν εὔ καθεστᾶσιν βροτῶν,

μακάριος αἰὼν· οἷς δὲ μὴ πίπτουσιν εὔ,

τά τ' ἔνδον εἰσὶ τά τε θύραζε δυστυχεῖς.

ΧΟ. αἰεὶ γυναῖκες ἐμποδὼν ταῖς ξυμφοραῖς 605
ἔφυσαν ἀνδρῶν πρὸς τὸ δυστυχεστέρον.

ΤΥ. ἐπεὶ θρασύνει κόυχ' ὑποστέλλει λόγῳ,
οὕτω δ' ἀμείβει μ' ὥστε μ' ἀλγῆσαι φρένα,
μᾶλλον μ' ἀνάξεις ἐπὶ σὸν ἐξελθεῖν φόνον·

καλὸν πάρεργον δ' αὐτὸ θήσομαι πόνων
ᾧν οὔνεκ' ἦλθον, θυγατρὶ κοσμήσων τάφον.

610

μολὼν γὰρ εἰς ἑκκλητον Ἀργείων ὄχλον
ἐκοῦσαν οὐκ ἄκουσαν ἐπισείσω πόλιν
σοὶ σῇ τ' ἀδελφῇ λεύσιμον δοῦναι δίκην.

μᾶλλον δ' ἐκείνη σοῦ θανεῖν ἐπαξία,

615

ἢ τῇ τεκούσῃ σ' ἡγρώσω, ἐς οὔς ἀεὶ
πέμπουσα μύθους ἐπὶ τὸ δυσμενέστερον,
ὄνειράτ' ἀγγέλλουσα τὰ γαμέμενους,
καὶ τοῦθ' ὃ μισήσειαν Αἰγίσθου λέχος
οἱ νέρτεροι θεοὶ, καὶ γὰρ ἐνθάδ' ἦν πικρὸν,
ἕως ὑφῆψε δᾶμ' ἀνηφαίστῳ πυρί.

620

Μενέλαε, σοὶ δὲ τάδε λέγω δράσω τε πρός·

εἰ τοῦμὸν ἔχθος ἐναριθμεῖ κῆδός τ' ἐμὸν,

μὴ τῷδ' ἀμύνειν φόνου ἐναντίον θεοῖς·

ἕα δ' ὑπ' ἀστῶν καταφονευθῆναι πέτροις,

625

ἢ μὴ ἰβίβαινε Σπαρτιάτιδος χθονός.

τοσαῦτ' ἀκούσας ἴσθι, μηδὲ δυσσεβεῖς

ἔλῃ παρώσας εὐσεβεστέρους φίλους·

ἡμᾶς δ' ἀπ' οἴκων ἄγετε τῶνδε, πρόσπολοι.

ΟΡ. στεῖχ', ὥς ἀθούρῳβος οὐπιὼν ἡμῖν λόγος

630

πρὸς τόνδ' ἵκηται, γῆρας ἀποφυγῶν τὸ σόν.

Μενέλαε, ποῖ σὸν πόδ' ἐπὶ συννοία κυκλεῖς,

διπλῆς μερίμνης διπτύχους ἰὼν ὁδούς·

ΜΕ. ἔασον· ἐν ἐμαυτῷ τι συννοούμενος,

ὅπῃ τράπωμαι τῆς τύχης ἀμηχανῶ.

635

ΟΡ. μή νυν πέραινε τὴν δόκησιν, ἀλλ' ἐμοὺς

λόγους ἀκούσας πρίσθε, βουλευέου τότε.

ΜΕ. λέγ'· εὖ γὰρ εἶπας. ἔστι δ' οὔ σιγὴ λόγου

κρείσσων γένοιτ' ἂν, ἔστι δ' οὔ σιγῆς λόγος.

ΟΡ. λέγοιμ' ἂν ἤδη. τὰ μακρὰ τῶν σμικρῶν λόγων

640

ἐπίπροσθέν ἐστι καὶ σαφῇ μᾶλλον κλύειν.

ἐμοὶ σὺ τῶν σῶν, Μενέλεως, μηδὲν δίδου,

ἃ δ' ἔλαβες ἀπόδος, πατρὸς ἐμοῦ λαβὼν πάρα.

οὐ χρήματ' εἶπον· χρήματ', ἣν ψυχὴν ἐμὴν
 σώσης, ἅπερ μοι φίλτατ' ἐστὶ τῶν ἐμῶν. 645
 ἀδικῶ· λαβεῖν χρὴ μ' ἀντὶ τοῦδε τοῦ κακοῦ
 ἀδικόν τι παρὰ σοῦ· καὶ γὰρ Ἀγαμέμνων πατὴρ
 ἀδίκως ἀθροίσας Ἑλλάδ' ἦλθ' ἐς Ἴλιον,
 οὐκ ἔξαμαρτῶν αὐτὸς, ἀλλ' ἁμαρτίαν
 τῆς σῆς γυναικὸς ἀδικίαν τ' ἰώμενος. 650
 ἐν μὲν τόδ' ἡμῖν ἀνθ' ἐνὸς δοῦναί σε χρὴ.
 ἀπέδοτο δ', ὥς χρὴ τοῖς φίλοισι τοὺς φίλους,
 τὸ σῶμ' ἀληθῶς σοι, παρ' ἀσπίδ' ἐκπονῶν,
 ὅπως σὺ τὴν σὴν ἀπολάβοις ξυνάρον. 655
 ἀπότισον οὖν μοι ταῦτ' ἐκεῖ λαβὼν,
 μίαν πονήσας ἡμέραν ἡμῶν ὕπερ
 σωτήριος στάς, μὴ δέκ' ἐκπλήσας ἔτη.
 ἀ δ' Αὐλὶς ἔλαβε σφάγι' ἐμῆς ὁμοσπόρου,
 ἔῷ σ' ἔχειν ταῦθ'· Ἑρμιόνην μὴ κτεῖνε σύ.
 δεῖ γάρ σ' ἐμοῦ πράσσοντος ὥς πράσσω τὰ νῦν 660
 πλέον φέρεσθαι· καὶ μὲ συγγνώμην ἔχειν.
 ψυχὴν δ' ἐμὴν δὸς τῷ τάλαιπῶρῳ πατρὶ
 καμῆς ἀδελφῆς, παρθένου μακρὸν χρόνον·
 θανὼν γὰρ οἶκον ὀρφανὸν λείψω πατρός.
 ἔρεῖς, ἀδύνατον· αὐτὸ τοῦτο· τοὺς φίλους 665
 ἐν τοῖς κακοῖς χρὴ τοῖς φίλοισιν ὠφελεῖν·
 ὅταν δ' ὁ δαίμων εὔ διδῷ, τί δεῖ φίλων;
 ἀρκεῖ γὰρ αὐτὸς ὁ θεὸς ὠφελεῖν θέλων.
 φιλεῖν δάμαρτα πᾶσιν Ἑλλησιν δοκεῖς·
 κοῦχ ὑποτρέχων σε τοῦτο θωπεῖα λέγω· 670
 ταύτης ἰκνοῦμαί σ'. ὦ μέλεος ἐμῶν κακῶν,
 ἐς οἶον ἦκω. τί δὲ τάλαιπωρεῖν με δεῖ;
 ὑπὲρ γὰρ οἴκου παντὸς ἵκετεύω τάδε.
 ὦ πατὴρ ὅμαιμε θεῖε, τὸν κατὰ χθονὸς
 θανόντ' ἀκούειν τάδε δόκει, ποτωμένην 675
 ψυχὴν ὑπὲρ σοῦ, καὶ λέγειν ἀγῶ λέγω.
 ταῦτ' ἐς τε δάκρυα καὶ γόους καὶ ξυμφορὰς

εἶρηκα, καπήτηκα τὴν σωτηρίαν,
θηρῶν δ' πάντες κοῦκ ἐγὼ ζητῶ μόνος.

ΧΟ. καὶ γὰρ σ' ἴκνοῦμαι καὶ γυνή περ οὔσ' ὅμως
τοῖς δεομένοισιν ὠφελεῖν· οἷός τε δ' εἶ. 680

ΜΕ. Ὀρέστ', ἐγὼ τοι σὸν καταιδούμαι κára,
καὶ ξυμπονῆσαι σοῖς κακοῖσι βούλομαι·
καὶ χρὴ γὰρ οὕτω τῶν ὀμαιμόνων κακὰ
ξυνεκκομίζειν, δύναμιν ἣν διδῶ θεός,
θνήσκοντα καὶ κτείνοντα τοὺς ἐναντίους. 685

τὸ δ' αὖ δύνασθαι πρὸς θεῶν χρῆζω τυχεῖν·
ἦκω γὰρ ἀνδρῶν ξυμμάχων κενὸν δόρυ
ἔχων, πόνοισι μυρίοις ἀλώμενος,
σμικρὰ ξὺν ἀλκῇ τῶν λελειμμένων φίλων.
μάχη μὲν οὖν ἂν οὐχ ὑπερβαλοίμεθα
Πελασγὸν Ἄργος· εἰ δὲ μαλθακοῖς λόγοις
δυναίμεθ', ἐνταῦθ' ἐλπίδος προσήκομεν.

σμικροῖσι γὰρ τὰ μεγάλα πῶς ἔλοι τις ἂν
πόνοισιν; ἀμαθὲς καὶ τὸ βούλεσθαι τάδε. 695

ὅταν γὰρ ἡβᾷ δῆμος, εἰς ὀργὴν πεσὼν,
ὅμοιον ὥστε πῦρ κατασβέσαι λάβρον·
εἰ δ' ἡσύχως τις αὐτὸς ἐντείνοντι μὲν
χαλῶν ὑπέικοι, καιρὸν εὐλαβούμενος,
ἴσως ἂν ἐκπνεύσει· ὅταν δ' ἀνῇ πνοάς,
τύχοις ἂν αὐτοῦ ῥαδίως ὅσον θέλεις. 700

ἔνεστι δ' οἶκτος, ἐνὶ δὲ καὶ θυμὸς μέγας,
καραδοκοῦντι κτῆμα τιμιώτατον.

ἐλθὼν δὲ Τυνδάρεων τέ σοι πειράσομαι
πόλιν τε πεῖσαι τῷ λίαν χρῆσθαι καλῶς.
καὶ ναῦς γὰρ ἐνταθεῖσα πρὸς βίαν ποδὶ
ἔβαψεν, ἔστη δ' αὔθις, ἣν χαλᾷ πόδα. 705

μισεῖ γὰρ ὁ θεὸς τὰς ἄγαν προθυμίας,
μισοῦσι δ' ἀστοί· δεῖ δέ μ', οὐκ ἄλλως λέγω,
σώζειν σε σοφία, μὴ βία τῶν κρεισσόνων.
ἀλκῇ δὲ σ' οὐκ ἂν, ἥ σὺ δοξάζεις ἴσως, 710

σώσαιμ' ἄν' οὐ γὰρ ῥάδιον λόγχῃ μιᾷ
 στήσται τροπαῖα τῶν κακῶν, ἅ σοι πάρα.
 οὐ γάρ ποτ' Ἄργους γαῖαν ἐς τὸ μαλθακὸν
 προσηγόμεσθα· νῦν δ' ἀναγκαίως ἔχει
 δούλοισιν εἶναι τοῖς σοφοῖσι τῆς τύχης. 715

ΟΡ. ὦ πλὴν γυναικὸς οὐνεκα στρατηλατεῖν
 τ' ἄλλ' οὐδὲν, ὦ κάκιστε τιμωρεῖν φίλοις,
 φεύγεις ἀποστραφεῖς με ; τὰ δ' Ἀγαμέμνωνος 720
 φροῦδ'. ἄφελος ἦσθ' ἄρ', ὦ πάτερ, πράσσων κακῶς.
 οἴμοι, προδέδομαι, κούκέτ' εἰσὶν ἐλπίδες,
 ὅπη τραπόμενος θάνατον Ἀργείων φύγω·
 οὔτος γὰρ ἦν μοι καταφυγὴ σωτηρίας.
 ἀλλ' εἰσορῶ γὰρ τόνδε φίλτατον βροτῶν, 725
 Πυλάδην, δρόμῳ στείχοντα Φωκέων ἄπο,
 ἠδεῖαν ὕψιν· πιστὸς ἐν κακοῖς ἀνὴρ
 κρείστων γαλήνης ναυτίλοισιν εἰσορᾷν.

ΠΤΛΑΔΗΣ.

θᾶσσον ἢ μ' ἐχρῆν προβαίνων ἰκόμην δι' ἄστεως,
 ξύλλογον πόλεως ἀκούσας, τὸν δ' ἰδὼν αὐτὸς σαφῶς, 730
 ἐπὶ σέ σύγγονόν τε τὴν σὴν, ὡς κτενοῦντας αὐτίκα.
 τί τάδε ; πῶς ἔχεις ; τί πράσσεις, φίλταθ' ἡλίκων ἐμοὶ
 καὶ φίλων καὶ ξυγγενείας ; πάντα γὰρ τὰδ' εἴ σύ μοι.

ΟΡ. οἰχόμεσθ', ὡς ἐν βραχεῖ σοι τὰμὰ δηλώσω κακά.

ΠΥ. ξυγκατασκάπτοις ἂν ἡμᾶς· κοινὰ γὰρ τὰ τῶν φίλων. 735

ΟΡ. Μενέλεως κάκιστος ἔς με καὶ κασιγνήτην ἐμήν.

ΠΥ. εἰκότως, κακῆς γυναικὸς ἄνδρα γίγνεσθαι κακόν.

ΟΡ. ὥσπερ οὐκ ἐλθὼν ἐμοιγε ταυτὸν ἀπέδωκεν μολῶν.

ΠΥ. ἦ γὰρ ἐστὶν ὡς ἀληθῶς τήνδ' ἀφιγμένος χθόνα ;

ΟΡ. χρόνιος· ἀλλ' ὅμως τάχιστα κακὸς ἐφωράθη φίλοις. 740

ΠΥ. καὶ δάμαρτα τὴν κακίστην ναυστολῶν ἐλήλυθεν ;

ΟΡ. οὐκ ἐκεῖνος, ἀλλ' ἐκεῖνη κεῖνον ἐνθάδ' ἤγαγεν.

ΠΥ. ποῦ 'στιν ἡ πλείστους Ἀχαιῶν ὤλεσεν γυνὴ μία ;

ΟΡ. ἐν δόμοις ἐμοῖσιν, εἰ δὴ τούσδ' ἐμοὺς καλεῖν χρεών.

ΠΥ. σὺ δὲ τίνας λόγους ἔλεξας σοῦ κασιγνήτῳ πατρός ; 745

- ΟΡ. μή μ' ἰδεῖν θανόνθ' ὑπ' ἀστῶν καὶ κασιγνήτην ἐμὴν.
 ΠΤ. πρὸς θεῶν, τί πρὸς τὰδ' εἶπε; τόδε γὰρ εἰδέναι θέλω.
 ΟΡ. ἡὺλαβεῖθ', ὃ τοῖς φίλοισι δρῶσιν οἱ κακοὶ φίλοι.
 ΠΤ. σκῆψιν ἐς ποῖαν προβαίνων; τοῦτο πάντ' ἔχω μαθών.
 ΟΡ. οὗτος ἦλθ' ὃ τὰς ἀρίστας θυγατέρας σπείρων πατὴρ. 750
 ΠΤ. Τυνδάρων λέγεις· ἴσως σοι θυγατέρος θυμούμενος.
 ΟΡ. αἰσθάνει. τὸ τοῦδε κῆδος μᾶλλον εἴλετ' ἢ πατρός.
 ΠΤ. κοῦκ ἐτόλμησεν πόνων σῶν ἀντιλάζυσθαι παρών;
 ΟΡ. οὐ γὰρ αἰχμητῆς πέφυκεν, ἐν γυναιξὶ δ' ἄλκιμος.
 ΠΤ. ἐν κακοῖς ἄρ' εἶ μεγίστοις, καὶ σ' ἀναγκαῖον θανεῖν. 755
 ΟΡ. ψῆφον ἀμφ' ἡμῶν πολίτας ἐπὶ φόνῳ θέσθαι χρεών.
 ΠΤ. ἢ κρινεῖ τί χρῆμα, λέξον· διὰ φόβου γὰρ ἔρχομαι.
 ΟΡ. ἢ θανεῖν, ἢ ζῆν. ὁ μῦθος οὐ μακρὸς μακρῶν πέρι.
 ΠΤ. φεῦγέ νυν λιπὼν μέλαθρα σὺν κασιγνήτῃ σέθεν.
 ΟΡ. οὐχ ὄρᾳς; φυλασσόμεσθα φρουρίοισι πανταχῇ. 760
 ΠΤ. εἶδον ἄστεως ἀγυῖας τεύχεσιν πεφραγμένας.
 ΟΡ. ὥσπερ εἰ πόλις πρὸς ἐχθρῶν σῶμα πυργηρούμεθα.
 ΠΤ. κάμει νυν ἐροῦ τί πάσχω· καὶ γὰρ αὐτὸς οἴχομαι.
 ΟΡ. πρὸς τίνος; τοῦτ' ἂν προσεῖη τοῖς ἐμοῖς κακοῖς κακόν.
 ΠΤ. Στρόφιος ἦλασέν μ' ἀπ' οἴκων φυγαῖα θυμωθεὶς πατὴρ. 765
 ΟΡ. ἴδιον, ἢ κοινὸν πολίταις ἐπιφέρων ἐγκλημά τι;
 ΠΤ. ὅτι συνηράμην φόνον σοι μητρὸς, ἀνόσιον λέγων.
 ΟΡ. ὦ τάλας, ἔοικε καὶ σὲ τὰμὰ λυπήσειν κακά.
 ΠΤ. οὐχὶ Μενέλεω τρόποισι χρώμεθ'· οἷστέον τάδε.
 ΟΡ. οὐ φοβεῖ μή σ' Ἄργος ὥσπερ καὶ μ' ἀποκτεῖναι θέλῃ; 770
 ΠΤ. οὐ προσήκομεν κολάζειν τοῖσδε, Φωκέων δὲ γῇ.
 ΟΡ. δεινὸν οἱ πολλοὶ, κακούργους ὅταν ἔχωσι προστατάς.
 ΠΤ. ἀλλ' ὅταν χρηστοὺς λάβωσι, χρηστὰ βουλευέουσ' αἰεί.
 ΟΡ. εἶεν. ἐς κοινὸν λέγειν χρή. ΠΤ. τίνος ἀναγκαίου πέρι;
 ΟΡ. εἰ λέγοιμ' ἀστοῖσιν ἐλθὼν ΠΤ. ὥς ἔδρασας ἐνδίκᾳ; 775
 ΟΡ. πατρὶ τιμωρῶν ἐμαυτοῦ; ΠΤ. μὴ λάβωσί σ' ἄσμενοι.
 ΟΡ. ἀλλ' ὑποπτῆξας σιωπῇ καθάνω; ΠΤ. δειλὸν τόδε.
 ΟΡ. πῶς ἂν οὖν δρῶν; ΠΤ. ἔχεις τίν', ἣν μένης, σωτηρίαν;
 ΟΡ. οὐκ ἔχω. ΠΤ. μολόντα δ' ἐλπίς ἐστι σωθῆναι κακῶν;

ΟΡ. εἰ τύχοι, γένοιτ' ἄν. ΠΥ. οὐκοῦν τοῦτο κρεῖσσον ἢ μένειν. 780

ΟΡ. ἀλλὰ δῆτ' ἔλθω; ΠΥ. θανὼν γοῦν ὧδε κάλλιον θανεῖ

ΟΡ. καὶ τὸ πρᾶγμά γ' ἔνδικόν μοι. ΠΥ. τῷ δοκεῖν εὐχου μόνον.

ΟΡ. εὖ λέγεις· φεύγω τὸ δειλὸν τῇδε. ΠΥ. μᾶλλον ἢ μένων.

ΟΡ. καὶ τις ἂν γέ μ' οἰκτίσειε ΠΥ. μέγα γὰρ ἠγένειά σου.

ΟΡ. θάνατον ἀσχάλλων πατρῶν. ΠΥ. πάντα ταῦτ' ἐν ὄμμασιν 785

ΟΡ. ἰτέον, ὥς ἄνδρον ἀκλεῶς καθανεῖν. ΠΥ. αἰνῶ τάδε.

ΟΡ. ἧ λέγωμεν οὖν ἀδελφῇ ταῦτ' ἐμῇ; ΠΥ. μὴ πρὸς θεῶν.

ΟΡ. δάκρυα γοῦν γένοιτ' ἄν. ΠΥ. οὐκοῦν οὗτος οἰωνὸς μέγας·

ΟΡ. δηλαδὴ σιγᾶν ἄμεινον. ΠΥ. τῷ χρόνῳ δὲ κερδανεῖς.

ΟΡ. κεῖνό μοι μόνον πρόσαντες. ΠΥ. τί τόδε καινὸν αὖ λέγεις; 790

ΟΡ. μὴ θεαί μ' οἷστρῳ κατάσχωσ'. ΠΥ. ἀλλὰ κηδεύσω σ' ἐγώ.

ΟΡ. δυσχερὲς ψαύειν νοσοῦντος ἀνδρός. ΠΥ. οὐκ ἔμοιγε σοῦ.

ΟΡ. εὐλαβοῦ λύσσης μετασχεῖν τῆς ἐμῆς. ΠΥ. τοδ' οὖν ἴτω.

ΟΡ. οὐκ ἄρ' ὀκνήσεις; ΠΥ. ὅκνος γὰρ τοῖς φίλοις κακὸν μέγα.

ΟΡ. ἔρπε νυν, οἶαξ ποδός μοι. ΠΥ. φίλα γ' ἔχων κηδεύματα. 795

ΟΡ. καὶ με πρὸς τύμβον πόρευσον πατρός. ΠΥ. ὥς τί δὴ τόδε;

ΟΡ. ὥς νιν ἱκετεύσω με σῶσαι. ΠΥ. τό γε δίκαιον ὧδ' ἔχει.

ΟΡ. μητέρος δὲ μηδ' ἴδοιμι μνήμα. ΠΥ. πολεμία γὰρ ἦν.

ἀλλ' ἔπειγ', ὥς μὴ σε πρόσθε ψῆφος Ἀργείων ἔλῃ,

περιβαλὼν πλευροῖς ἐμοῖσι πλευρὰ νωχελῇ νόσφ,

800

ὥς ἐγὼ δι' ἄστεώς σε σμικρὰ φροντίζων ὄχλου

οὐδὲν αἰσχυθεὶς ὀχήσω. ποῦ γὰρ ὦν δείξω φίλος,

εἴ σε μὴ 'ν δειναῖσιν ὄντα συμφοραῖς ἐπαρκέσω;

ΟΡ. τοῦτ' ἐκέينو, κτᾶσθ' ἐταίρους, μὴ τὸ συγγενὲς μόνον·

ὥς ἀνὴρ, ὅστις τρόποισι συντακῇ, θυραῖος ὦν,

805

μυρίων κρείστων ὁμαίμων ἀνδρὶ κεκτῆσθαι φίλος.

ΧΟ. ὁ μέγας ὄλβος ἅ τ' ἀρετὰ

μέγα φρονοῦσ' ἀν' Ἑλλάδα καὶ

παρὰ Σιμουντίοις ὀχετοῖς

πάλιν ἀνῆλθ' ἐξ εὐτυχίας Ἀτρείδαις

810

πάλαι παλαιᾶς ἀπὸ συμφορᾶς δόμων,

ὅποτε χρυσέας ἔρις ἀρνὸς

ἤλυθε Τανταλίδαις,

εἰκτρότατα θοινάματα καὶ
 σφάγια γενναίων τεκέων·
 815 ὅθεν φόνῳ φόνος ἔξαμεί-
 βων δι' αἵματος οὐ προλεί-
 πει δισσοῖσιν Ἀτρεΐδαις.
 τὸ καλὸν οὐ καλὸν, τοκέων
 πυριγενεῖ τέμνειν παλάμα
 820 χροῖα, μελάνδεται δὲ φόνῳ
 ξίφος ἐς αὐγὰς ἀελίοιο δεῖξαι·
 τὸ δ' αὖ κακουργεῖν ἀσέβεια μαινολὶς
 κακοφρόνων τ' ἀνδρῶν παράνοια.
 825 θανάτου δ' ἀμφὶ φόβῳ
 Τυνδαρὶς ἰάχῃσε τάλαι-
 να· τέκνον, οὐ τολμᾷς ὅσια
 κτείνων σὰν ματέρα· μὴ πατρῷ-
 αν τιμῶν χάριν ἑξανά-
 830 ψῃ δύσκληϊαν ἑσαεί.
 τίς νόσος ἢ τίνα δάκρυα καὶ
 τίς ἔλεος μείζων κατὰ γᾶν
 ἢ ματροκτόνον αἷμα χειρὶ θέσθαι ;
 οἷον ὃ γ' ἔργον τελέσας
 835 βεβάκχεται μανίαις,
 Εὐμενίσιν θήραμα φόνῳ
 δρομάσι δινεύων βλεφάροις
 Ἀγαμεμνόνιος παῖς.
 ὦ μέλεος, ματέρος ὅτε
 μαστὸν ὑπερτέλλοντ' ἐσιδὼν
 840 χρυσεοπηνήτων φαρέων
 σφάγιον ἔθετο ματέρα, πα-
 τρῶν παθέων ἀμοιβάν.

- ΗΛ. γυναικες, ἥπου τῶνδ' ἀφάρμῃται δόμων
 τλήμων Ὀρέστης θεομανεῖ λύσση δαμείς ;
 845 ΧΟ. ἦκιστα· πρὸς δ' Ἀργεῖον οἴχεται λεῶν,
 ψυχῆς ἀγῶνα τὸν προκείμενον πέρι

δώσων, ἐν ᾧ ζῆν ἢ θανεῖν ὑμᾶς χρεών.

ΗΛ. οἴμοι· τί χοῆμ' ἔδρασε; τίς δ' ἔπεισέ νιν;

ΧΟ. Πυλάδης, ἔοικε δ' οὐ μακρὰν ὁδ' ἄγγελος
λέξειν τὰ κεῖθεν σοῦ κασιγνήτου πέρι. 850

ΑΓΓΕΛΟΣ.

ὦ τλῆμον, ὦ δύστηνε τοῦ στρατηλάτου
Ἀγαμέμνωνος παῖ, πότνι' Ἠλέκτρα, λόγους
ἄκουσον οὓς σοι δυστυχεῖς ἦκω φέρων.

ΗΛ. αἰαῖ· διοιχόμεσθα· δῆλος εἶ λόγῳ.
κακῶν γὰρ ἦκεις, ὥς ἔοικεν, ἄγγελος. 855

ΑΓ. ψήφῳ Πελασγῶν σὺν κασίγνητον θανεῖν
καὶ σ', ὦ τάλαιν', ἔδοξε τῇδ' ἐν ἡμέρᾳ.

ΗΛ. οἴμοι· προσῆλθεν ἐλπίς, ἣν φοβουμένη
πάλαι τὸ μέλλον ἐξετηκόμην γούις. 860

ἀτὰρ τίς ἀγὼν, τίνες ἐν Ἀργείοις λόγοι
καθεῖλον ὑμᾶς κάπεκύρωσαν θανεῖν,
λέγ', ὦ γεραιέ, πότερα λευσίμῳ χερὶ
ἢ διὰ σιδήρου πνεῦμ' ἀπορρήξαι με δεῖ,
κοινὰς ἀδελφῷ συμφορὰς κεκτημένην. 865

ΑΓ. ἐτύγχανον μὲν ἀγρόθεν πυλῶν ἔσω
βαίνων, πυθέσθαι δεόμενος τά τ' ἀμφὶ σοῦ
τά τ' ἀμφ' Ὀρέστου· σῶ γὰρ εὖνοιαν πατρὶ
αἰεί ποτ' εἶχον, καὶ μ' ἔφερβε σὸς δόμος
πένητα μὲν, χρῆσθαι δὲ γενναῖον φίλοις. 870

ὁρῶ δ' ὄχλον στείχοντα καὶ θάσσουντ' ἄκραν,
οὔ φασι πρῶτον Δαναὸν Αἰγύπτῳ δίκας
διδόντ' ἀθροῖσαι λαὸν ἐς κοινὰς ἔδρας.

ἀστῶν δὲ δὴ τιν' ἡρόμην ἄθροισμ' ἰδὼν,
τί καινὸν Ἀργεῖ; μὲν τι πολεμίων πάρα 875

ἄγγελμ' ἀνεπτέρωκε Δαναῖδῶν πόλιν;
ὁ δ' εἶπ', Ὀρέστην κεῖνον οὐχ ὀρᾶς πέλας

στείχοντ', ἀγῶνα θανάσιμον δραμούμενον;
ὁρῶ δ' ἄελπτον φάσμ', ὃ μή ποτ' ὤφελον,

Πυλάδην τε καὶ σὺν σύγγονον στείχονθ' ὁμοῦ, 880

τὸν μὲν κατηφῇ καὶ παρειμένον νόσῳ,
 τὸν δ' ὥστ' ἀδελφὸν ἴσα φίλῳ λυπούμενον,
 νόσημα κηδεύοντα παιδαγωγία.
 ἐπεὶ δὲ πλήρης ἐγένετ' Ἀργείων ὄχλος,
 κήρυξ ἀναστὰς εἶπε, τίς χρήζει λέγειν, 885
 πότερον Ὀρέστην κατθανεῖν ἢ μὴ χρεὼν
 μητροκτονοῦντα ; καπὶ τῷδ' ἀνίσταται
 Ταλθύβιος, ὃς σῶ πατρὶ συνεπόρθει Φρύγας.
 ἔλεξε δ', ὑπὸ τοῖς δυναμένοισιν ὦν αἰεὶ,
 διχόμυθα, πατέρα μὲν σὸν ἐκπαγλούμενος, 890
 σὸν δ' οὐκ ἐπαιῶν σύγγονον, καλῶς κακοῦς
 λόγους ἐλίσσων, ὅτι καθισταίῃ νόμους
 ἐς τοὺς τεκόντας οὐ καλοῦς, τὸ δ' ὅμμ' αἰεὶ
 φαιδρωπὸν ἐδίδου τοῖσιν Αἰγίσθου φίλοις.
 τὸ γὰρ γένος τοιοῦτον· ἐπὶ τὸν εὐτυχῇ 895
 πηδῶσ' αἰεὶ κήρυκες· ὅδε δ' αὐτοῖς φίλος,
 ὃς ἂν δύνηται πόλεος ἐν τ' ἀρχαῖσιν ἤ.
 ἐπὶ τῷδε δ' ἡγόρευε Διομήδης ἄναξ.
 οὔτος κτανεῖν μὲν οὔτε σ' οὔτε σύγγονον
 εἶα, φυγῇ δὲ ζημιοῦντας εὖσεβεῖν. 900
 ἐπερρόθησαν δ' οἱ μὲν ὡς καλῶς λέγοι,
 οἱ δ' οὐκ ἐπῆνον. καπὶ τῶνδ' ἀνίσταται
 ἀνὴρ τις ἀθυρόγλωσσος, ἰσχύων θράσει,
 Ἀργεῖος οὐκ Ἀργεῖος, ἠναγκασμένος,
 θορύβῳ τε πίσυνος κάμαθεϊ παρρησία, 905
 πιθανὸς ἔτ' αὐτοὺς περιβαλεῖν κακῷ τινι.
 ὅταν γὰρ ἡδὺς τοῖς λόγοις, φρονῶν κακῶς,
 πείθῃ τὸ πλῆθος, τῇ πόλει κακὸν μέγα
 ὅσοι δὲ σὺν νῶ χρηστὰ βουλευουσ' αἰεὶ,
 καὶ μὴ παραυτίκ', αὐθὶς εἰσι χρήσιμοι 910
 πόλει. θεᾶσθαι δ' ὧδε χρὴ τὸν προστάτην
 ἰδόνθ'· ὅμοιον γὰρ τὸ χρῆμα γίγνεται
 τῷ τοὺς λόγους λέγοντι καὶ τιμωμένῳ.
 ὃς εἶπ' Ὀρέστην καὶ σ' ἀποκτεῖναι πέτροις

- βάλλοντας· ὑπὸ δ' ἔτεινε Ἰνυδάρεως λόγους 915
 τῷ σφὼ κατακτείνοντι τοιούτους λέγειν.
 ἄλλος δ' ἀναστὰς ἔλεγε τῷδ' ἐναντία,
 μορφῇ μὲν οὐκ εὖωπός, ἀνδρεῖος δ' ἀνὴρ,
 ὀλιγάκις ἄστῃ κἀγορᾶς χραίνων κύκλον,
 αὐτουργός, οἵπερ καὶ μόναι σῶζουσι γῆν, 920
 ξυνετὸς δὲ χωρεῖν ὁμόσε τοῖς λόγοις θέλων
 ἀκέραιος, ἀνεπίληπτον ἡσκηκῶς βίον·
 ὃς εἴπ' Ὀρέστην παῖδα τὸν Ἀγαμέμνονος
 στεφανοῦν, ὃς ἠθέλησε τιμωρεῖν πατρί,
 κακὴν γυναικᾶ κάθευ κατακτανῶν, 925
 ἢ κεῖν' ἀφήρει, μήθ' ὀπλίζεσθαι χέρα
 μήτε στρατεύειν ἐκλιπόντα δῶματα,
 εἰ τάνδον οἰκουρήμαθ' οἱ λελειμμένοι
 φθείρουσιν, ἀνδρῶν εὐνίδας λωβώμενοι.
 καὶ τοῖς γε χρηστοῖς εὖ λέγειν ἐφαίνετο, 930
 κοῦδεις ἔτ' εἶπε. σὸς δ' ἐπῆλθε σύγγονος,
 ἔλεξε δ' ὧ γῆν Ἰνάχου κεκτημένοι,
 [πάλαι Πελασγοί, Δαναῖδαι δὲ δεύτερον,]
 ὑμῖν ἀμύνων οὐδὲν ἦσσαν ἢ πατρί
 ἔκτεινα μητέρ'. εἰ γὰρ ἀρσένων φόνος 935
 ἔσται γυναιξὶν ὅσιος, οὐ φθάνοιτ' ἔτ' ἂν
 θνήσκοντες, ἢ γυναιξὶ δουλεύειν χρεῶν·
 τοῦναντίον δὲ δράσεται ἢ δρᾶσαι χρεῶν.
 νῦν μὲν γὰρ ἡ προδαῦσα λέκτρ' ἐμοῦ πατρός
 τέβνηκεν· εἰ δὲ δὴ κατακτενεῖτέ με, 940
 ὁ νόμος ἀνεῖται, κοῦ φθάνοι θνήσκων τις ἂν,
 ὥς τῆς γε τόλμης οὐ σπάνις γενήσεται.
 ἀλλ' οὐκ ἔπειθ' ὅμιλον, εὖ δοκῶν λέγειν.
 νικᾷ δ' ἐκεῖνος ὁ κακὸς ἐν πλήθει λέγων,
 ὃς ἡγόρευε σύγγονον σέ τε κτανεῖν. 945
 μόλις δ' ἔπεισε μὴ πετρούμενος θανεῖν
 τλήμων Ὀρέστης· αὐτόχειρι δὲ σφαγῇ
 ὑπέσχετ' ἐν τῇδ' ἡμέρᾳ λείψειν βίον

σὺν σοί. πορεύει δ' αὐτὸν ἐκκλήτων ἄπο
 Πυλάδης δακρύων· σὺν δ' ὁμαρτιῷσιν φίλοι 950
 κλαίοντες, οἰκτείροντες· ἔρχεται δέ σοι
 πικρὸν θέαμα καὶ πρόσοψις ἀθλία.
 ἀλλ' εὐτρέπιζε φάσγαν ἢ βρόχον δέρη,
 ὥς δεῖ λιπεῖν σε φέγγος· ἠγύγεια δὲ
 οὐδέν σ' ἐπωφέλησεν, οὐδ' ὁ Πύθιος 955
 τρίποδα καθίζων Φοῖβος, ἀλλ' ἀπώλεσεν.

ΧΟ. ὦ δυστάλαινα παρθέν', ὥς ξυνηρεφές
 πρόσωπον ἐς γῆν σὸν βαλοῦς' ἄφθογγος εἶ,
 ὥς ἐς στεναγμούς καὶ γόους δραμουμένη.

ΗΛ. κατάρχομαι στεναγμὸν, ὦ Πελασγία, 960
 τιθεῖσα λευκὸν ὄνυχα διὰ παρηγίδων,
 αἱματηρὸν ἄταν,

κτύπον τε κρατὸς, ὃν ἔλαχ' ἅ κατὰ χθονὸς
 νερτέρων καλλίπαις θεά.
 ἰαχεῖτω δὲ γὰρ Κυκλωπία, 965
 σῖδ' αὖρον ἐπὶ κάρᾳ τιθεῖσα κούριμον,
 πῆματ' οἴκων.

ἔλεος ἔλεος ὅδ' ἔρχεται
 τῶν θανουμένων ὑπερ
 στρατηλατῶν Ἑλλάδος ποτ' ὄντων. 970

βέβακε γὰρ βέβακεν, οἷχεται τέκνων
 πρόπασα γέννα Πέλοπος, ὅ τ' ἐπὶ μακαρίοις
 ξῆλος ὦν ποτ' οἴκοις·

φθόνος νιν εἴλε θεόθεν, ἃ τε δυσμενῆς
 φοινία ψῆφος ἐν πόλει. 975

ἰὼ ἰὼ, πανδάκρυτ' ἐφαμέρων
 ἔθνη πολύπωνα, λεύσσεθ', ὥς παρ' ἐλπίδας
 μοῖρα βαίνει.

ἕτερα δ' ἕτερος ἀμείβεται
 πῆματ' ἐν χρόνῳ μακρῷ· 980
 βροτῶν δ' ὁ πᾶς ἀστάθμητος αἰών.
 μόλοιμι τὰν οὐρανοῦ

μέσον χθονός τε τεταμέναν
 αἰωρήμασι πέτραι
 ἀλύσει χρυσέαισι φερομένην
 δίναισι βῶλον ἐξ Ὀλύμπου,
 ἵν' ἐν θρήνοισιν ἀμβοάσω
 πατρὶ γέροντι Ταντάλῳ 985
 ὃς ἔτεκεν ἔτεκε γενέτορας ἐμέθεν δόμων,
 οἱ κατεῖδον ἄτας,
 ποτανὸν μὲν δῖωγμα πῶλων
 τεθριπποβάμονι στολῶ
 Πέλοψ ὅποτε πελάγεσι διε- 990
 δίφρευσε, Μυρτίλου φόνον
 δικῶν ἐς οἶδμα πόντου,
 λευκοκύμοσιν
 πρὸς Γεραιστίαις
 ποντίων σάλων
 ἥοσιν ἀρματεύσας.
 ὅθεν δόμοισι τοῖς ἐμοῖς 995
 ἦλθ' ἀρὰ πολύστονος,
 λόχευμα ποιμνίοισι Μαιιάδος τόκου,
 τὸ χρυσόμαλλον ἄρνός ὅπότ'
 ἐγένετο τέρας ὁλοὸν ὁλοὸν
 Ἄτρεος ἵπποβῶτα· 1000
 ὅθεν Ἔρις τό τε πτερωτὸν
 ἀλίου μετέβαλεν ἄρμα,
 τὰν πρὸς ἐσπέραν κέλευθον
 οὐρανοῦ προσαρμόσασα
 μονόπῳλον ἐς Ἀῶ,
 ἐπταπόρου τε δρόμημα Πελειάδος 1005
 εἰς ὁδὸν ἄλλαν Ζεὺς μεταβάλλει,
 τῶνδ' ἐτ' ἀμείβει θανάτους θανάτων,
 τὰ τ' ἐπώνυμα δεῖπνα Θυέστου
 λέκτρα τε Κρήσας Ἀερόπας δολί-
 ας δολίοισι γάμοις. τὰ πανύστατα δ' 1010

εἰς ἐμὲ καὶ γενέταν ἐμὸν ἤλυθε δόμων
πολυπόνοις ἀνάγκαις.

ΧΟ. καὶ μὴν ὅδε σὸς ξύγγονος ἔρπει
ψήφῳ θανάτου κατακυρωθεῖς,
ὅ τε πιστότατος πάντων Πυλάδης
ἰσάδελφος ἀνὴρ, * ἰθύνων
νοσερὸν κῶλον
ποδὶ κηδοσύνῳ παράσειρος.

1015

ΗΛ. οἱ ᾧ. πρὸ τύμβου γάρ σ' ὀρώσ' ἀναστένω,
ἀδελφε, καὶ πάροιθε νερτέρων πυρᾶς.
οἱ ᾧ μάλ' αἰθῆς. ὥς σ' ἰδοῦσ' ἐν ὄμμασι
πανυστάτην πρόσοψιν ἐξέστην φρενῶν.

1020

ΟΡ. οὐ σῖγ' ἀφεῖσα τοὺς γυναικείους γόους
στέρξεις τὰ κρανθέντ' ; οἰκτρὰ μὲν τὰδ', ἀλλ' ὅμως
φέρειν ἀνάγκη τὰς παρεστώσας τύχας.

ΗΛ. καὶ πῶς σιωπῶ ; φέγγος εἰσορᾷν θεοῦ
τόδ' οὐκέθ' ἡμῖν τοῖς τάλαιπύροις μέτα.

1025

ΟΡ. σὺ μὴ μ' ἀπόκτειν' ἄλις ὑπ' Ἀργείας χερὸς
τέθνηχ' ὁ τλήμων· τὰ δὲ παρόντ' ἔα κακά.

ΗΛ. ὦ μέλεος ἥβης σῆς, Ὀρέστα, καὶ πότμου
θανάτου τ' ἄωρου. ζῆν ἐχρῆν σ', ὅτ' οὐκέτ' εἶ.

1030

ΟΡ. μὴ πρὸς θεῶν μοι περιβάλλης ἀνανδρίαν,
ἐς δάκρυα πορθμεύουσ' ὑπόμνησιν κακῶν.

ΗΛ. θανούμεθ'· οὐχ οἷόν τε μὴ στένειν κακά.
πᾶσιν γὰρ οἰκτρὸν ἡ φιλὴ ψυχὴ βροτοῖς.

ΟΡ. τόδ' ἡμαρ ἡμῖν κύριον· δεῖ δ' ἡ βρόχους
ἅπτειν κρεμαστούς, ἢ ξίφος θήγειν χερί.

1035

ΗΛ. σύ νῦν μ', ἀδελφε, μὴ τις Ἀργείων κτάνη,
ὑβρισμα θέμενος τὸν Ἀγαμέμνωνος γόνον.

ΟΡ. ἄλις τὸ μητρὸς αἵμ'· ἐγὼ δέ σ' οὐ κτενῶ.
ἀλλ' αὐτόχειρι θνήσχ' ὅτῳ βούλει τρόπῳ.

1040

ΗΛ. ἔσται τὰδ'· οὐδὲν σοῦ ξίφους λελεῖψομαι
ἀλλ' ἀμφιθεῖναι σῇ δέρῃ θέλω χέρας.

ΟΡ. τέρπου κενὴν ὄνησιν, εἰ τερπνὸν τόδε,

θανάτου πέλας βεβῶσι περιβαλεῖν χέρας.

ΗΛ. ὦ φίλτατ', ὦ ποθεινὸν ἥδιστόν τ' ἔχων 1045
τῆς σῆς ἀδελφῆς ὄνομα καὶ ψυχὴν μίαν.

ΟΡ. ἔκ τοί με τήξεις· καί σ' ἀμείψασθαι θέλω
φιλότῃ χειρῶν. τί γὰρ ἔτ' αἰδοῦμαι τάλας;
ὦ στέρν' ἀδελφῆς, ὦ φίλον πρόσπτυγμ' ἐμὸν,
τάδ' ἀντὶ παίδων καὶ γαμηλίου λέχους 1050
προσφθέγματ' ἀμφὶ τοῖς ταλαιπώροις πάρα.

ΗΛ. φεῦ·
πῶς ἂν ξίφος νῶ ταυτὸν, εἰ θέμις, κτάνοι,
καὶ μνήμα δέξαιθ' ἐν, κέδρου τεχνάσματα.

ΟΡ. ἥδιστ' ἂν εἴη ταῦθ'· ὄρᾳς δὲ δὴ φίλων
ὥς ἐσπανίσμεθ', ὥστε κοινωνεῖν τάφου 1055
οὐδ' εἴφ' ὑπὲρ σοῦ, μὴ θανεῖν σπουδῇν ἔχων,
Μενέλαος ὁ κακὸς, ὁ προδότης τοῦμοῦ πατρός,
οὐδ' ὅμμ' ἔδειξεν, ἀλλ' ἐπὶ σκήπτροις ἔχων
τὴν ἐλπίδ', ἠύλαβεῖτο μὴ σῴζειν φίλους.
ἀλλ' εἴ, ὅπως γενναῖα κάγαμέμνονος 1060
δράσαντε κατθανούμεθ' ἀξιώτατα.

κἀγὼ μὲν εὐγένειαν ἀποδείξω πόλει,
παίσας πρὸς ἥπαρ φασγάνῳ· σὲ δ' αὖ χρεῶν
ὅμοια πράσσειν τοῖς ἐμοῖς τολμήμασι.
Πυλάδῃ, σὺ δ' ἡμῖν τοῦ φόνου γενοῦ βραβεὺς, 1065
καὶ κατθανόντοιν εὔπερίστειλον δέμας,
θάψον τε κοινῇ πρὸς πατρός τύμβον φέρων.
καὶ χαῖρ'· ἐπ' ἔργον δ', ὡς ὄρᾳς, πορεύομαι.

ΠΥ. ἐπίσχες. ἐν μὲν πρῶτά σοι μομφὴν ἔχων,
εἰ ζῇν με χρήζειν σοῦ θανόντος ἡλπίσας. 1070

ΟΡ. τί γὰρ προσήκει κατθανεῖν σ' ἐμοῦ μέτα;

ΠΥ. ἥρου; τί δὲ ζῇν σῆς εταιρίας ἄτερ;

ΟΡ. οὐκ ἔκτανες σὴν μητέρ', ὡς ἐγὼ τάλας.

ΠΥ. ζὺν σοί γε κοινῇ· ταῦτά καὶ πάσχειν με δεῖ.

ΟΡ. ἀπόδος τὸ σῶμα πατρὶ, μὴ ξύνθνησκέ μοι. 1075
σοὶ μὲν γάρ ἐστι πόλις, ἐμοὶ δ' οὐκ ἔστι δῆ,

καὶ δῶμα πατρὸς καὶ μέγας πλούτου λιμήν.
γάμων δὲ τῆς μὲν δυσπότημου τῆσδ' ἐσφάλης,
ἣν σοι κατηγγύησ', ἑταιρίαν σέβων
σὺ δ' ἄλλο λέκτρον παιδοποίησαι λαβὼν,
κῆδος δὲ τοῦμὸν καὶ σὸν οὐκέτ' ἐστὶ δῆ.
ἀλλ' ὧ ποθεῖνόν ὄνομ' ὁμιλίας ἐμῆς,
χαῖρ'· οὐ γὰρ ἡμῖν ἔστι τοῦτο, σοί γε μήν·
οἱ γὰρ θανόντες χαρμάτων τητῶμεθα.

1080

ΠΥ. ἧ πολὺν λείλειπαι τῶν ἐμῶν βουλευμάτων.
μήθ' αἷμά μου δέξαιτο κάρπιμον πέδον,
μὴ λαμπρὸς αἰθὴρ, εἴ σ' ἐγὼ προδούς ποτε
ἐλευθερώσας τοῦμὸν ἀπολίποιμί σε.

1085

καὶ ξυγκατέκτανον γὰρ, οὐκ ἄρνήσομαι,
καὶ πάντ' ἐβούλευσ' ὣν σὺ νῦν τίνεις δίκας·
καὶ ξυθναεῖν οὔν δεῖ με σοὶ καὶ τῇδ' ὁμοῦ.
ἐμὴν γὰρ αὐτὴν, ἧς λέχος γ' ἐπήνεσα,
κρίνω δάμαρτα· τί γὰρ ἐρῶ καλόν ποτε
γῆν Δελφίδ' ἐλθὼν Φωκέων ἀκρόπολιν,
ὅς πρὶν μὲν ὑμᾶς δυστυχεῖν φίλος παρῆν,
νῦν δ' οὐκέτ' εἰμὶ δυστυχοῦντί σοι φίλος;
οὐκ ἔστιν, ἀλλὰ ταῦτα μὲν κάμοι μέλει.
ἐπεὶ δὲ κατθανούμεθ', ἐς κοινούς λόγους
ἐλθωμεν, ὥς ἂν Μενέλεως ξυνδυστυχῇ.

1090

1095

ΟΡ. ὧ φίλτατ', εἰ γὰρ τοῦτο κατθανοίμ' ἰδών.

1100

ΠΥ. πιθοῦ νυν, ἀνάμεινον δὲ φασγάνου τομάς.

ΟΡ. μενῶ, τὸν ἐχθρὸν εἴ τι τιμωρήσομαι.

ΠΥ. σίγα νυν· ὥς γυναιξὶ πιστεύω βραχύ.

ΟΡ. μῆδὲν τρέσῃς τάσδ'· ὥς πάρεις' ἡμῖν φίλοι.

ΠΥ. Ἑλένην κτάνωμεν, Μενέλεω λύπην πικράν.

1105

ΟΡ. πῶς; τὸ γὰρ ἔτοιμόν ἐστιν, εἴ γ' ἔσται καλῶς.

ΠΥ. σφάξαντες· ἐν δόμοις δὲ κρύπτεται σέθεν.

ΟΡ. μάλιστα· καὶ δὴ πάντ' ἀποσφραγίζεται.

ΠΥ. ἀλλ' οὐκέθ', Ἀἰδὴν νυμφίον κεκτημένη.

ΟΡ. καὶ πῶς; ἔχει γὰρ βαρβάρους ὁπάοντας.

1110

ΠΥ. τίνας; Φρυγῶν γὰρ οὐδέν' ἂν τρέσαιμ' ἐγώ.

ΟΡ. οἶους ἐνόπτρων καὶ μύρων ἐπιστάτας.

ΠΥ. τρυφὰς γὰρ ἦκει δεῦρ' ἔχουσα Τρωικάς;

ΟΡ. ὥσθ' Ἑλλὰς αὐτῇ σμικρὸν οἰκητήριον.

ΠΥ. οὐδέν τὸ δοῦλον πρὸς τὸ μὴ δοῦλον γένος.

1115

ΟΡ. καὶ μὴν τόδ' ἔρξας δις θανεῖν οὐ χάζομαι.

ΠΥ. ἀλλ' οὐδ' ἐγὼ μὴν, σοί γε τιμαρούμενος.

ΟΡ. τὸ πρᾶγμα δήλου καὶ πέραιν', ὅπως λέγεις.

ΠΥ. εἴσιμεν ἐς οἴκους δῆθεν, ὡς θανούμενοι.

ΟΡ. ἔχω τοσοῦτον, τὰπίλοιπα δ' οὐκ ἔχω.

1120

ΠΥ. γόους πρὸς αὐτὴν θησόμεσθ' ἃ πάσχομεν.

ΟΡ. ὥστ' ἐκδακρῦσαί γ' ἔνδοθεν κεχαρμένην.

ΠΥ. καὶ νῦν παρέσται ταῦθ' ἅπερ κείνη τότε.

ΟΡ. ἔπειτ' ἀγῶνα πῶς ἀγωνιούμεθα;

ΠΥ. κρύπτ' ἐν πέπλοισι τοισίδ' ἔξομεν ξίφη.

1125

ΟΡ. πρόσθεν δ' ὀπαδῶν τίς ὄλεθρος γενήσεται;

ΠΥ. ἐκκλήσομεν σφᾶς ἄλλον ἄλλοσε στέγης.

ΟΡ. καὶ τόν γε μὴ σιγῶντ' ἀποκτείνειν χρεών.

ΠΥ. εἴτ' αὐτὸ δηλοῖ τοῦργον ἧ τείνειν χρεών.

ΟΡ. Ἑλένην φονεύειν· μανθάνω τὸ σύμβολον.

1130

ΠΥ. ἔγνωσ' ἀκουσον δ' ὡς καλῶς βουλευόμαι.

εἰ μὲν γὰρ ἐς γυναῖκα σωφρονεστέραν

ξίφος μεθεῖμεν, δυσκλεὲς ἂν ᾦν φόνος·

νῦν δ' ὑπὲρ ἀπάσης Ἑλλάδος δώσει δίκην,

ὣν πατέρας ἔκτειν', ὣν τ' ἀπώλεσεν τέκνα,

1135

νύμφας τ' ἔθηκεν ὀρφανὰς ξυναόρων.

ὀλολυγμὸς ἔσται, πῦρ τ' ἀνάψουσιν θεοῖς,

σοὶ πολλὰ κάμοι κέδν' ἀρώμενοι τυχεῖν,

κακῆς γυναικὸς οὔνεχ' αἷμ' ἐπράξαμεν.

ὁ μητροφόντης δ' οὐ καλεῖ, ταύτην κτανὼν,

1140

ἀλλ' ἀπολιπὼν τοῦτ' ἐπὶ τὸ βέλτιον πεσεῖ,

Ἑλένης λεγόμενος τῆς πολυκτόνου φονεύς.

οὐ δεῖ ποτ' οὐ δεῖ Μενέλεων μὲν εὐτυχεῖν,

τὸν σὸν δὲ πατέρα καὶ σὲ καὶ ἀδελφὴν θανεῖν

μητέρα τ', ἔῷ τοῦτ', οὐ γὰρ εὐπρεπὲς λέγειν,
 1145 δόμους τ' ἔχειν σους, δι' Ἀγαμέμνωνος δόρυ
 λαβόντα νύμφην· μὴ γὰρ οὔν ζῶν ἔτι,
 εἰ μὴ π' ἐκείνῃ φάσγανον σπάσω μέλαν.
 ἦν δ' οὔν τὸν Ἑλένης μὴ κατάσχωμεν φόνον,
 πρήσαντες οἴκους τούσδε κατθανούμεθα.
 1150 ἐνὸς γὰρ οὐ σφαλέντες ἔξομεν κλέος,
 καλῶς θανόντες ἢ καλῶς σεσσωσμένοι.

ΧΟ. πάσαις γυναιξὶν ἀξία στυγεῖν ἔφυ
 ἢ Τυνδαρίς παῖς, ἢ κατήσχυεν γένος.

ΟΡ. φεῦ·
 οὐκ ἔστιν οὐδὲν κρεῖσσον ἢ φίλος σαφῆς,
 1155 οὐ πλοῦτος, οὐ τυραννίς· ἀλόγιστον δέ τι
 τὸ πλῆθος ἀντάλλαγμα γενναίου φίλου.
 σὺ γὰρ τά τ' εἰς Αἴγισθον ἐξεῦρες κακὰ
 καὶ πλησίον παρῆσθα κινδύνων ἐμοί,
 νῦν τ' αὖ δίδως μοι πολεμίων τιμωρίαν,
 1160 κοῦκ ἐκποδὼν εἶ. παύσομαί σ' αἰνῶν, ἐπεὶ
 βάρος τι κὰν τῷδ' ἐστίν, αἰνεῖσθαι λίαν.
 ἐγὼ δὲ πάντως ἐκπνέων ψυχὴν ἐμὴν
 δράσας τι χρήζω τοὺς ἐμοὺς ἐχθροὺς θανεῖν,
 1165 ἵν' ἀνταναλώσωμεν οἳ με προὔδοσαν,
 στένωσι δ' οἵπερ κἄμ' ἔθηκαν ἄθλιον.
 Ἀγαμέμνωνός τοι παῖς πέφυχ', ὃς Ἑλλάδος
 ἦρξ' ἀξιοθεὶς, οὐ τύραννος, ἀλλ' ὅμως
 ῥώμην θεοῦ τιν' ἔσχ'. ὃν οὐ καταισχυνῶ
 δοῦλον παρασχὼν θάνατον, ἀλλ' ἐλευθέρως
 1170 ψυχὴν ἀφήσω, Μενέλεων δὲ τίσομαι.
 ἐνὸς γὰρ εἰ λαβοίμεθ', εὐτυχοῖμεν ἂν,
 εἴ ποθεν ἀελπτος παραπέσοι σωτηρία
 κτανοῦσι, μὴ θανοῦσιν· εὐχομαι τᾶδε.
 1175 ὃ βούλομαι γὰρ ἡδὺ καὶ διὰ στόμα
 πτηνοῖσι μύθοις ἀδαπάνως τέρψαι φρένα.

ΗΛ. ἐγὼ, κασίγνητ', αὐτὸ τοῦτ' ἔχειν δοκῶ,

σωτηρίαν σοὶ τῷδ' ἔκ τρίτων τ' ἐμοί.

ΟΡ. θεοῦ λέγεις πρόνοιαν. ἀλλὰ ποῦ τόδε;
ἐπεὶ τὸ συνετόν γ' οἶδα σῇ ψυχῇ παρόν. 1180

ΗΛ. ἄκουε δὴ νυν· καὶ σὺ δεῦρο νοῦν ἔχε.

ΟΡ. λέγ'· ὡς τὸ μέλλειν ἀγάθ' ἔχει τιν' ἡδονήν.

ΗΛ. Ἐλένης κάτοισθα θυγατέρ'; εἰδὸτ' ἡρόμην.

ΟΡ. οἶδ', ἣν ἔθρεψεν Ἑρμιόνην μήτηρ ἐμή.

ΗΛ. αὕτη βέβηκε πρὸς Κλυταιμνήστρας τάφον. 1185

ΟΡ. τί χρῆμα δράσουσ'; ὑποτίθης τιν' ἐλπίδα;

ΗΛ. χοὰς κατασπείσουσ' ὑπὲρ μητρὸς τάφον.

ΟΡ. καὶ δὴ τί μοι ταῦτ' εἴπας ἐς σωτηρίαν;

ΗΛ. ξυλλάβεθ' ὅμηρον τήνδ', ὅταν στείχῃ πάλιν.

ΟΡ. τίνος τόδ' εἴπας φάρμακον τρισσοῖς φίλοις; 1190

ΗΛ. Ἐλένης θανούσης, ἣν τι Μενελέως σε δρᾷ,
ἣ τόνδε κάμει, πᾶν γὰρ ἐν φίλον τόδε,
λέγ' ὡς φονεύσεις Ἑρμιόνην· ξίφος δὲ χρὴ
δέρῃ πρὸς αὐτῇ παρθένου σπάσαντ' ἔχειν.
κὰν μὲν σε σώξῃ μὴ θανεῖν χρήζων κόρην 1195
Μενέλαος, Ἐλένης πτωῖμ' ἰδὼν ἐν αἵματι,
μέθες πεπᾶσθαι πατρὶ παρθένου δέμας·
ἣν δ' ὀξύθυμον μὴ κρατῶν φρονήματος
κτείνῃ σε, καὶ σὺ σφάζε παρθένου δέρην.
καί νιν δοκῶ, τὸ πρῶτον ἦν πολὺς παρῇ, 1200
χρόνῳ μαλάξειεν σπλάγχχον. οὔτε γὰρ θρασὺς
οὔτ' ἄλκιμος πέφυκε. τήνδ' ἡμῖν ἔχω
σωτηρίας ἔπαλξιν. εἴρηται λόγος.

ΟΡ. ὦ τὰς φρένας μὲν ἄρσενας κεκτημένην,
τὸ σῶμα δ' ἐν γυναιξὶ θηλείαις πρέπον, 1205
ὡς ἀξία ζῆν μᾶλλον ἢ θανεῖν ἔφυς.

Πυλάδῃ, τοιαύτης ἄρ' ἀμαρτήσῃ τάλας
γυναικὸς, ἥς ζῶν μακάριον κτήσῃ λέχος;

ΠΥ. εἰ γὰρ γένοιτο, Φωκῆων δ' ἔλθοι πόλιν,
καλοῖσιν ὑμεναίοισιν ἀξιουμένη. 1210

ΟΡ. ἥξει δ' ἐς οἴκους Ἑρμιόνη τίνος χρόνου;

ὥς τ᾽ ἄλλα γ' εἶπας, εἶπερ εὐτυχήσομεν,
κάλλισθ', ἐλόντες σκύμνον ἀνοσίου πατρός.

ΗΛ. καὶ δὴ πέλας νιν δωμάτων εἶναι δοκῶ
τοῦ γὰρ χρόνου τὸ μῆκος αὐτὸ συντρέχει. 1215

ΟΡ. καλῶς· σὺ μὲν νυν, σύγγον' Ἠλέκτρα, δόμων
πάρος μένουσα παρθένου δέχου πόδα·
φύλασσε δ', ἣν τις, πρὶν τελευτηθῇ φόνος,
ἢ ξύμμαχός τις ἢ κασίγνητος πατρός
ἐλθὼν ἐς οἴκους φθῇ, γέγονέ τ' ἐς δόμους, 1220
ἢ σανίδα παίσας· ἢ λόγους πέμψας· ἔσω.
ἡμεῖς δ' ἔσω στείχοντες ἐπὶ τὸν ἔσχατον
ἄγων' ὀπλιζώμεσθα φασγάνῳ χέρας,

Πυλάδῃ· σὺ γὰρ δὴ συμπονεῖς ἐμοὶ πόνους.
ὦ δῶμα ναίων νυκτὸς ὀρφναίας πάτερ, 1225

καλεῖ σ' Ὀρέστης παῖς σὸς ἐπίκουρον μολεῖν
τοῖς δεομένοισι. διὰ σέ γὰρ πάσχω τάλας
ἀδίκως· προδέδομαι δ' ὑπὸ κασιγνήτου σέθεν,
δίκαια πράξας· οὗ θέλω δάμαρθ' ἐλὼν
κτεῖναι· σὺ δ' ἡμῖν τοῦδε συλλήπτῳ γενοῦ. 1230

ΗΛ. ὦ πάτερ, ἰκοῦ δῆτ', εἰ κλύεις ἔσω χθονὸς
τέκνων καλούντων, οἳ σέθεν θνήσκουσ' ὕπερ.

ΠΤ. ὦ συγγένεια πατρός ἐμοῦ, κάμας λιτὰς,
Ἀγάμεμνον, εἰσάκουσον, ἔκσωσον τέκνα.

ΟΡ. ἔκτεινα μητέρ', ΠΤ. ἡψάμην δ' ἐγὼ ξίφους. 1235

ΗΛ. ἐγὼ δέ γ' ἐπεκέλευσα κάπελυσ' ὅκνου.

ΟΡ. σοὶ, πάτερ, ἀρήγων. ΗΛ. οὐδ' ἐγὼ προὔδωκά σε.

ΠΤ. οὐκοῦν ὀνειδὴ τάδε κλύων ῥῦσαι τέκνα.

ΟΡ. δακρύοις κατασπένδω σ'. ΗΛ. ἐγὼ δ' οἴκτοισί γε.

ΠΤ. παύσασθε, καὶ πρὸς ἔργον ἐξορμώμεθα. 1240

εἶπερ γὰρ εἴσω γῆς ἀκοντίζουσ' ἀραι,
κλύει. σὺ δ', ὦ Ζεῦ πρόγονε, καὶ Δίκης σέβας,
δὸτ' εὐτυχῆσαι τῷδ' ἐμοί τε τῇδ' ἐτε·
τρισσοῖς φίλοις γὰρ εἷς ἀγὼν, δίκη μία,
ἢ ζῆν ἅπασιν ἢ θανεῖν ὀφείλεται. 1245

- ΗΛ. Μυκηνίδες ὦ φίλαι,
τὰ πρῶτα κατὰ Πελασγὸν ἔδος Ἀργείων.
- ΧΟ. τίνα θροεῖς αὐδὰν,
πότνια; παραμένει γὰρ ἔτι σοι τόδ' ἐν
Δαναϊδῶν πόλει. 1250
- ΗΛ. στῆθ' αἱ μὲν ὑμῶν τόνδ' ἀμαξήρη τρίβον,
αἱ δ' ἐνθάδ' ἄλλον οἶμον ἐς φρουρὰν δόμων.
- ΧΟ. τί δέ με τόδε χρέος ἀπύνεις,
ἐνεπέ μοι, φίλα.
- ΗΛ. φόβος ἔχει με μή τις ἐπὶ δώμασι
σταθεῖς ἐπὶ φοίνιον αἶμα
πήματα πήμασιν ἐξεύρη. 1255
- ΗΜΙΧΟΡΙΟΝ.
- χωρεῖτ', ἐπειγώμεσθ'. ἐγὼ μὲν οὖν τρίβον
τόνδ' ἐκφυλάξω, τὸν πρὸς ἡλίου βολάς.
- ΗΜ. καὶ μὴν ἐγὼ τόνδ', ὅς πρὸς ἐσπέραν φέρει. 1260
- ΗΛ. δόχμιά νυν κόρας διάφερ' ὁμμάτων
ἐκεῖθεν ἐνθάδ', εἴτα παλινσκοπιάν.
- ΗΜ. ἔχομεν ὡς θροεῖς. 1265
- ΗΛ. ἐλίσσετέ νυν βλέφαρα,
κόρας διάδοτε διὰ βοτρυῶν παντᾶ.
- ΗΜ. ὅδε τίς ἐν τρίβῳ;
* * τίς ὅδ' ἄρ' ἀμφὶ μέλαθρον πολεῖ
σὸν ἀγρότας ἀνήρ; 1270
- ΗΛ. ἀπωλόμεσθ' ἄρ', ὦ φίλαι· κεκρυμμένους
θῆρας ξιφήρεις αὐτίκ' ἐχθροῖσιν φανεῖ.
- ΗΜ. ἄφοβος ἔχε· κενὸς, ὦ φίλα
στίβος, ὃν οὐ δοκεῖς.
- ΗΛ. τί δέ; τὸ σὸν βέβαιον ἔτι μοι μένει;
δὸς ἀγγελίαν ἀγαθάν τιν',
εἰ τὰδ' ἔρημα τὰ πρόσθ' αὐλᾶς.
- ΗΜ. καλῶς τά γ' ἐνθένδ'· ἀλλὰ τὰπὶ σοῦ σκόπει·
ὥς οὔτις ἡμῖν Δαναϊδῶν πελάζεται.
- ΗΜ. ἐς ταυτὸν ἤκεις· καὶ γὰρ οὐδὲ τῇδ' ὄχλος. 1280

- ΗΛ. φέρε νυν ἐν πύλαισιν ἀκοὰν βάλλω·
τί μέλλεθ' οἱ κατ' οἶκον ἐν ἡσυχίᾳ
σφάγια φοινίσσειν ; 1285
οὐκ εἰσακούουσ'· ὦ τάλαιν' ἐγὼ κακῶν.
ἄρ' ἐς τὸ κάλλος ἐκκεκώφηται ξίφη ;
τάχα τις Ἀργείων ἔνοπλος ὀρμήσας
ποδὶ βοηδρόμφ' μέλαθρα προσμίξει. 1290
σκέψασθέ νυν ἄμεινον· οὐχ' ἔδρας ἀγών·
ἀλλ' αἱ μὲν ἐνθάδ', αἱ δ' ἐκεῖσ' ἐλίσσετε.
- ΧΟ. ἀμείβω κέλευθον σκοποῦσα παντᾶ. 1295
- ΕΛ. ἰὼ Πελασγὸν Ἄργος, ὄλλυμαι κακῶς.
- ΗΛ. ἡκούσασθ' ; ἄνδρες χεῖρ' ἔχουσιν ἐν φόνῳ·
Ἑλένης τὸ κώκυμ' ἐστίν, ὥς ἀπεικάσαι.
- ΧΟ. ὦ Διὸς, ὦ Διὸς ἀέναιον κράτος,
ἔλθ' ἐπίκουρον ἐμοῖς φίλοισι πάντως. 1300
- ΕΛ. Μενέλαε, θνήσκω· σὺ δὲ παρὼν μ' οὐκ ὠφελεῖς.
- ΗΛ. φονεύετε, καίνετε, θείνετε, ὄλλυτε,
δίπτυχα, δίστομα φάσγανα πέμπετε
ἐκ χερὸς ἰέμενοι
τὰν λιποπάτορα λιπόγαμόν θ', ἃ πλείστους 1305
ἔκανεν Ἑλλάνων
δορὶ παρὰ ποταμὸν ὀλομένους,
ὅθι δάκρυα δάκρυσι
συνέπεσεν σιδαρέοισι
βέλεσιν ἀμφὶ τὰς Σκαμάνδρου δίνας. 1310
- ΧΟ. σιγαῖτε σιγαῖτ'· ἡσθόμην κτύπου τινὸς
κέλευθον ἐσπεσόντος ἀμφὶ δώματα.
- ΗΛ. ὦ φίλταται γυναῖκες, ἐς μέσον φόνον
ἦδ' Ἑρμιόνη πάρεστι· παύσωμεν βοήν.
στείχει γὰρ ἐσπεσοῦσα δικτύων βρόχους. 1315
καλὸν τὸ θήραμ', ἣν ἀλφ', γενήσεται,
πάλιν κατάστηθ' ἡσυχῇ μὲν ὄμματι,
χρόα δ' ἀδήλῳ τῶν δεδραμένων πέρι·
καὶ γὰρ σκυθρωποὺς ὀμμάτων ἔξω κόρας,

ὥς δῆθεν οὐκ εἰδυνία τάξειργασμένα.
 ὦ παρθέν', ἥκεις τὸν Κλυταιμνήστρας τάφον
 στέψασα καὶ σπείσασα νερτέρων χοάς.

ΕΡΜΙΟΝΗ.

ἦκω, λαβοῦσα πρευμένειαν. ἀλλὰ με
 φόβος τις εἰσελήλυθ', ἦντιν' ἐν δόμοις
 τηλουρὸς οὔσα δωμαίων κλύω βοήν.

ΗΛ. τί δ' ; ἄξι' ἡμῖν τυγχάνει στεναγμάτων.

ΕΡ. εὐφημος ἴσθι· τί δὲ νεώτερον λέγεις ;

ΗΛ. θανεῖν Ὀρέστην καὶ ἔδοξε τῇδε γῇ.

ΕΡ. μὴ δῆτ', ἐμούς γε συγγενεῖς πεφυκότας.

ΗΛ. ἄραρ'· ἀνάγκης δ' ἐς ζυγὸν καθέσταμεν.

ΕΡ. ἦ τοῦδ' ἑκατι καὶ βοή κατὰ στέγας ;

ΗΛ. ἰκέτης γὰρ Ἑλένης γούνασι προσπεσὼν βοᾷ

ΕΡ. τίς ; οὐδὲν οἶδα μᾶλλον, ἦν σὺ μὴ λέγῃς.

ΗΛ. τλήμων Ὀρέστης μὴ θανεῖν, ἐμοῦ θ' ὕπερ.

ΕΡ. ἐπ' ἀξίοισι τάρ' ἀνευφημεῖ δόμος.

ΗΛ. περὶ τοῦ γὰρ ἄλλου μᾶλλον ἂν φθέγξαιτό τις ;

ἀλλ' ἐλθὲ καὶ μετὰσχος ἰκεσίας φίλοις,

σῇ μητρὶ προσπεσοῦσα τῇ μέγ' ὀλβία,

Μενέλαον ἡμᾶς μὴ θανόντας εἰσιδεῖν.

ἀλλ' ὦ τραφεῖσα μητρὸς ἐν χεροῖν ἐμῆς,

οἴκτειρον ἡμᾶς κάποκούφισον κακῶν.

ἴθ' εἰς ἀγῶνα δεῦρ', ἐγὼ δ' ἡγήσομαι

σωτηρίας γὰρ τέρμ' ἔχεις ἡμῖν μόνη.

ΕΡ. ἰδοῦ, διώκω τὸν ἐμὸν ἐς δόμους πόδα.

σώθηθ' ὅσον γε τοῦτ' ἐμ'. ΗΛ. ὦ κατὰ στέγας

φίλοι ξιφήρεις, οὐχὶ συλλήψεσθ' ἄγραν ;

ΕΡ. οἱ γὰρ τίνας τούσδ' εἰσορῶ ; ΟΡ. σιγαῶν χρεῶν

ἡμῖν γὰρ ἥκεις, οὐχὶ σοὶ, σωτηρία.

ΗΛ. ἔχεσθ' ἔχεσθε· φάσανον δὲ πρὸς δέρη

βαλόντες ἡσυχάζεσθ', ὥς εἰδῇ τόδε

Μενέλαος, οὐνεκ' ἄνδρας, οὐ Φρύγας κακοῦς,

εὐρὼν ἔπραξεν οἷα χρὴ πράσσειν κακοῦς.

ἰὼ ἰὼ φίλαι, κτύπον ἐγείρετε,
 κτύπον καὶ βοᾶν
 πρὸ μελάρων, ὅπως ὁ πραχθεὶς φόνος
 μὴ δεινὸν Ἀργεῖοισιν ἐμβάλλῃ φόβον,
 βοηδρομῆσαι πρὸς δόμους τυραννικοὺς,
 πρὶν ἐτύμως ἴδω τὸν Ἑλένας φόνον
 καθαιμακτὸν ἐν δόμοις κείμενον,
 ἢ καὶ λόγον του προσπόλων πυθώμεθα·
 τὰς μὲν γὰρ οἶδα συμφορὰς, τὰς δ' οὐ σαφῶς.

ΧΟ. διὰ δίκας ἔβα

θεῶν νέμεσις ἐς Ἑλέαν.
 δακρύοισι γὰρ Ἑλλάδ' ἅπασαν ἐπλησε,
 διὰ τὸν ὀλόμενον ὀλόμενον Ἰδαῖον
 Πάριν, ὃς ἄγαγ' Ἑλλάδ' εἰς Ἴλιον.
 ἀλλὰ κτυπεῖ γὰρ κλῆθρα βασιλείων δόμων,
 σιγήσας· ἔξω γάρ τις ἐκβαίνει Φρυγῶν,
 οὗ πευσόμεσθα τὰν δόμοις ὅπως ἔχει.

ΦΡΥΞ.

Ἀργεῖον ξίφος ἐκ θανάτου πέφευγα
 βαρβάροις ἐν εὐμαρίσιν,
 κεδρωτὰ παστάδων ὑπὲρ τέρεμνα
 Δωρικός τε τριγλύφους,
 φροῦδα φροῦδα, γᾶ γᾶ,
 βαρβάροις δρασμοῖς.
 αἰαῖ· πᾶ φύγω, ξέναι,
 πολὺν αἰθέρ' ἀμπτάμενος ἢ
 πόντον, Ὠκεανὸς ὄν
 ταυρόκρανος ἀγκάλαις
 ἐλίσσων κυκλοῖ χθόνα·

ΧΟ. τί δ' ἔστιν, Ἑλένης πρόσπολ', Ἰδαῖον κára; 1380

ΦΡ. Ἴλιον Ἴλιον, ὦμοι μοι,

Φρύγιον ἄστν καλλιβῶλον, Ἴ-
 δας ὅρος ἱερὸν, ὥς σ' ὀλόμενον στένω,
 ἀρμάτειον ἀρμάτειον

1385

μέλος βαρβάρῳ βοᾷ,
 δι' ὀρνιθόγονον ὄμμα κυκνόπτερον
 καλλοσύνας Λήδας σκύμνου, δυσελένας,
 ξεστῶν περγάμων Ἀπολλωνίων
 ἐρινύν· ὁτοτοῖ·
 ἰαλέμων ἰαλέμων,
 Δαρδανία τλάμων Γανυμήδεος
 ἵπποσύνας, Διὸς εὐνέτα.

1390

ΧΟ. σαφῶς λέγ' ἡμῖν αὖθ' ἕκαστα τὰν δόμοις·
 τὰ γὰρ πρὶν οὐκ εὖγνωστα συμβαλοῦσ' ἔχω.

ΦΡ. αἴλινον αἴλινον ἀρχὰν θανάτου

1395

βάρβαροι λέγουσιν, αἰαῖ,
 Ἀσιάδι φωνᾷ, βασιλέων
 ὅταν αἶμα χυθῇ κατὰ γᾶν ξίφεσιν
 σιδαρέοισιν Ἄϊδα.
 ἦλθον ἐς δόμους, ἵν' αὖθ' ἕκαστά σοι λέγω,
 λέοντες Ἑλλανες δύο διδύμω.

1400

τῷ μὲν ὁ στρατηλάτας πατὴρ ἐκλήζετο·
 ὁ δὲ παῖς Στροφίου, κακομήτας,
 οἶος Ὀδυσσεὺς, σιγᾷ δόλιος,
 πιστὸς δὲ φίλοις, θρασὺς εἰς ἀλκὰν,
 ξυνετὸς πολέμου, φόνιός τε δράκων.

1405

ἔρροι τᾶς ἡσύχου προνοίας,
 κακοῦργος ὢν. οἱ δὲ πρὸς θρόνους ἔσω
 μολόντες ἅς ἔγημ' ὁ τοξότας Πάρις
 γυναικὸς, ὄμμα δακρύοις

1410

πεφυρμένοι, ταπεινοὶ
 ἔζονθ', ὁ μὲν τὸ κεῖθεν, ὁ δὲ
 τὸ κεῖθεν, ἄλλος ἄλλοθεν πεφραγμένοι.
 περὶ δὲ γόνυ χέρας ἱκεσίους
 ἔβαλον ἔβαλον Ἑλένας ἄμφω.
 ἀνὰ δὲ δρομάδες ἔθορον ἔθορον
 ἀμφίπολοι Φρύγες·

1415

προσεῖπε δ' ἄλλος ἄλλον πεσὼν ἐν φόβῳ,

μή τις εἴη δόλος. κᾶδόκει
 τοῖς μὲν οὐ, τοῖς δ' ἐς ἄρκυστάταν 1420
 μηχανὰν ἐμπλέκειν παῖδα τὴν
 Τυνδαρίδ' ὁ μητροφόντας δράκων.

ΧΟ. σὺ δ' ἦσθα ποῦ τότ', ἥ πάλαι φεύγεις φόβῳ; 1425

ΦΡ. Φρυγίαις ἔτυχον Φρυγίοισι νόμοις
 παρὰ βόστρυχον αὔραν αὔραν
 Ἑλένας Ἑλένας εὐπᾶγι κύκλω
 πτερίνῳ πρὸ παρηίδος ἄσσω
 βαρβάροις νόμοισιν. 1430

ἅ δὲ λίνον ἡλακάτα
 δακτύλοις ἔλισσε,
 νήματα δ' ἴετο πέδῳ,
 σκύλων Φρυγίων ἐπὶ τύμβον ἀγάλ-
 ματα συστολίσαι χρῆζουσα λίνῳ, 1435

φάρεα πορφύρεα, δῶρα Κλυταιμνήστρα.
 προσεῖπε δ' ὧδ' Ὀρέστας Δάκαιναν κόραν
 ὦ Διὸς παῖ, θεὸς ἵχνος πέδῳ
 δεῦρ' ἀποστᾶσα κλισμοῦ, Πέλοπος 1440

ἐπὶ προπάτορος παλαιᾶς ἔδραν
 ἐστίας, ἵν' εἰδῇς λόγους ἐμούς.
 ἄγει δ' ἄγει νιν· ἅ δ' ἐφεί-
 πετ', οὐ πρόμαντις ὦν ἔμελ- 1445

λεν· ὁ δὲ συνεργὸς ἄλλ' ἔπρασ'
 ἰὼν κακὸς Φωκεὺς,
 οὐκ ἐκποδὼν ἵτ', ἀλλ' αἰεὶ κακοὶ Φρύγες;
 ἐκλῆσε δ' ἄλλον ἄλλοσε στέγης·
 τοὺς μὲν ἐν σταθμοῖσιν ἵππικοῖς,
 τοὺς δ' ἐν ἐξέδραισι, τοὺς δ' ἐκεῖσ' ἐκεῖθεν,
 ἄλλον ἄλλοσε διαρμόσας ἀποπρὸ δεσποίνας. 1450

ΧΟ. τί τοῦπὶ τῷδε συμφορᾶς ἐγίγνετο;

ΦΡ. Ἰδαία μᾶτερ, μᾶτερ,
 ὀβρίμα ὀβρίμα, αἰαῖ,
 φονίων παθέων, ἀνόμων τε κακῶν 1455

ἄπερ ἔδρακον ἔδρακον

ἐν δόμοις τυράννων.

ἀμφὶ πορφυρέων πέπλων ὑπὸ σκότου

ξίφη σπάσαντες ἐν χεροῖν,

ἄλλος ἄλλοσε

δίνασεν ὄμμα, μή τις παρὼν τύχοι.

ὥς κάπροι δ' ὀρέστεροι γυ-

ναικὸς ἀντίοι σταθέντες

ἐννέπουσι, κατθανεῖ

κατθανεῖ, κακὸς σ' ἀποκτείνει πόσις,

τὸν κασιγνήτου προδοὺς ἐν Ἀργεὶ θανεῖν γόνον.

ἅ δ' ἴαχεν ἴαχεν, ὦμοι μοι

λευκὸν δ' ἐμβαλοῦσα πῆχυν στέρνοις,

κτύπησε κρᾶτα μέλειν πλαγάν·

φυγᾶ δὲ ποδὶ τὸ χρυσεοσάνδαλον

ἵχνος ἔφερεν ἔφερεν·

ἐς κόμας δὲ δακτύλους δικῶν Ὀρέστας,

Μυκηνίδ' ἀρβύλαν προβὰς,

ὦμοις ἀριστεροῖσιν ἀνακλάσας δέρην,

παίειν λαιμῶν ἐμελλεν εἶσω μέλαν ξίφος.

ΧΟ. ποῦ δῆτ' ἀμύνειν οἱ κατὰ στέγας Φρύγες ;

ΦΡ. ἰαχᾶ δόμων θύρετρα καὶ σταθμοὺς

μοχλοῖσιν ἐκβαλόντες, ἐνθ' ἐμίμνομεν,

βοηδρομοῦμεν ἄλλος ἄλλοθεν στέγης,

ὁ μὲν πέτρους, ὁ δ' ἀγκύλας,

ὁ δὲ ξίφος πρόκωπον ἐν χεροῖν ἔχων.

ἐναντα δ' ἦλθεν

Πυλάδης ἀλίσστος, οἶος οἶος

Ἐκτωρ ὁ Φρύγιος, ἥ τρικόρυθος Αἴας,

ὃν εἶδον εἶδον ἐν πύλαισι Πριαμίσιν·

φασγάνων δ' ἀκμὰς ξυνήψαμεν.

τότε δὴ τότε διαπρεπεῖς

ἐγένοντο Φρύγες, ὅσον Ἀρεὸς ἀλκὰν

ἥσσαντες Ἑλλάδος ἐγενόμεθ' αἰχμᾶς.

1460

1465

1470

1475

1480

1485

ὁ μὲν οἰχόμενος φυγὰς, ὁ δὲ νέκυς ὦν,
ὁ δὲ τραῦμα φέρων, ὁ δὲ λισσόμενος,
θανάτου προβολάν·

ὑπὸ σκότον δ' ἐφεύγομεν·

νεκροὶ δ' ἐπιπτον, οἱ δ' ἔμελλον, οἱ δ' ἔκειντ'.

ἔμολε δ' ἅ τάλαιν' Ἑρμιόνα δόμους

1490

ἐπὶ φόνῳ χαμαιπετεῖ ματρὸς, ἃ

νιν ἔτεκεν τλάμων.

ἄθურσοι δ' οἶά νιν δραμόντε βάκχαι

σκύμνον ἐν χεροῖν ὀρείαν

ξυνήρπασαν· πάλιν δὲ τὰν Διὸς κόραν

ἐπὶ σφαγὰν ἔτεινον·

ἃ δ' ἐκ θαλάμων ἐγένετο

1495

διαπρὸ δωμάτων ἄφαντος,

ὦ Ζεῦ καὶ γὰ καὶ φῶς καὶ νύξ,

ἦτοι φαρμάκοισιν ἢ μάγων

τέχναισιν ἢ θεῶν κλοπαῖς.

τὰ δ' ὕστερ' οὐκέτ' οἶδα· δρα-

πέτην γὰρ ἐξέκλεπτον ἐκ δόμων πόδα.

πολύπονα δὲ πολύπονα πάθεα

1500

Μενέλαος ἀνασχόμενος

ἀνόνητον ἀπὸ Τροίας

ἔλαβε τὸν Ἑλένας γάμον.

ΧΟ. καὶ μὴν ἀμείβει καινὸν ἐκ καινῶν τόδε·

ξιφηφόρον γὰρ εἴσορῳ πρὸ δωμάτων

βαίνοντ' Ὀρέστην ἐπτοημένῳ ποδί.

1505

ΟΡ. ποῦ 'στιν οὗτος ὃς πέφευγε τοῦμόν ἐκ δόμων ξίφος;

ΦΡ. προσκυνῶ σ', ἄναξ, νόμοισι βαρβάροισι προσπίνων.

ΟΡ. οὐκ ἐν Ἰλίῳ τάδ' ἐστίν, ἀλλ' ἐν Ἀργεΐα χθονί.

ΦΡ. πανταχοῦ ζῆν ἠδὲ μᾶλλον ἢ θανεῖν τοῖς σῶφροσιν.

ΟΡ. οὔτι που κραυγὴν ἔθηκας Μενέλεω βοηδρομεῖν;

1510

ΦΡ. σοὶ μὲν οὖν ἔγωγ' ἀμύνειν· ἀξιώτερος γὰρ εἶ.

ΟΡ. ἐνδίκως ἢ Τυνδάρειος ἄρα παῖς διώλετο;

ΦΡ. ἐνδικώτατ', εἴ γε λαιμοὺς εἶχε τριπτύχους θανεῖν.

- ΟΡ. δειλίᾳ γλώσση χαρίζει, τᾶνδον οὐχ οὕτω φρονῶν.
 ΦΡ. οὐ γὰρ, ἥτις Ἑλλάδ' αὐτοῖς Φρυξὶ διελυμήνατο; 1515
 ΟΡ. ὅμοσον, εἰ δὲ μὴ, κτενῶ σε, μὴ λέγειν ἐμὴν χάριν.
 ΦΡ. τὴν ἐμὴν ψυχὴν κατώμοσ', ἣν ἂν εὐορκοῖμ' ἐγῶ.
 ΟΡ. ὧδε καὶ Τροία σίδηρος πᾶσι Φρυξὶν ἦν φόβος;
 ΦΡ. ἄπεχε φάσγανον· πέλας γὰρ δεινὸν ἀνταυγεῖ φόνον.
 ΟΡ. μὴ πέτρος γένῃ δέδοικας, ὥστε Γοργόν' εἰσιδῶν; 1520
 ΦΡ. μὴ μὲν οὔν νεκρός· τὸ Γοργοῦς δ' οὐ κάτοιδ' ἐγὼ κάρα.
 ΟΡ. δοῦλος ὦν φοβεῖ τὸν Ἄϊδην, ὅς σ' ἀπαλλάξει κακῶν;
 ΦΡ. πᾶς ἀνὴρ, καὶ δοῦλος ἥ τις, ἥδεται τὸ φῶς ὁρῶν.
 ΟΡ. εὔ λέγεις· σῶζει σε σύνεσις. ἀλλὰ βαῖν' εἴσω δόμων. 1524
 ΦΡ. οὐκ ἄρα κτενεῖς μ'; ΟΡ. ἀφεῖσαι. ΦΡ. καλὸν ἔπος λέγεις τόδε.
 ΟΡ. ἀλλὰ μεταβουλευτόμεσθα. ΦΡ. τοῦτο δ' οὐ καλῶς λέγεις.
 ΟΡ. μῶρος, εἰ δοκεῖς με τλῆναι σὴν καθαιμάξαι δέρην·
 αὔτε γὰρ γυνὴ πέφυκας οὔτ' ἐν ἀνδράσιν σύ γ' εἴ.
 τοῦ δὲ μὴ στῆσαί σε κραυγὴν οὔνεκ' ἐξήλθον δόμων·
 ὅξυ γὰρ βοῆς ἀκοῦσαν Ἄργος ἐξεγείρεται. 1530
 Μενέλεων δ' οὐ τάρβος ἡμῖν ἀναλαβεῖν εἴσω ξίφους·
 ἀλλ' ἴτω ξανθοῖς ἐπ' ὤμων βοστρύχοις γαυρούμενος·
 εἰ γὰρ Ἀργεῖους ἐπάξει τοῖσδε δάμασιν λαβὼν,
 τὸν Ἑλένης φόνον διώκων, καμὲ μὴ σῶζειν θέλει
 σύγγονόν τ' ἐμὴν Πυλάδην τε τὸν τάδε ξυνδρῶντά μοι, 1535
 παρθένον τε καὶ δάμαρτα δύο νεκρῶ κατόψεται.
 ΧΟ. ἰὼ ἰὼ τύχα, ἕτερον εἰς ἀγῶν'
 ἕτερον αὖ δόμος
 φοβερὸν ἀμφὶ τοὺς Ἀτρείδας πίτνει.
 ΗΜ. τί δρῶμεν; ἀγγέλλωμεν ἐς πόλιν τάδε;
 ἢ σῖγ' ἔχωμεν; ΗΜ. ἀσφαλέστερον, φίλαι. 1540
 ΗΜ. ἴδε πρὸ δωμαίων ἴδε προκηρύσσει
 θαάζων ὃδ' αἰθέρος ἄνω καπνός.
 ΗΜ. ἄπτουσι πεύκας, ὥς πυρῶσοντες δόμους
 τοὺς Τανταλείους, οὐδ' ἀφίστανται φόνου.
 ΧΟ. τέλος ἔχει δαίμων 1545
 βροτοῖς τέλος ὅπα θέλει.

μεγάλα δέ τις ἅ δύναμις· δι' ἀλάστορ'
 ἔπεσ' ἔπεσε μέλαθρα τὰδε δι' αἱμάτων
 διὰ τὸ Μυρτίλου πέσημ' ἐκ δίφρου.
 ἀλλὰ μὴν καὶ τόνδε λεύσσω Μενέλεωv δόμων πέλας
 ὀξύπουν, ἡσθημένον που τὴν τύχην ἢ νῦν πάρα. 1550
 οὐκέτ' ἂν φθάνοιτε κληῖθρα συμπεραίνοντες μοχλοῖς,
 ὦ κατὰ στέγας Ἀτρεΐδαι. δεινὸν εὐτυχῶν ἀνὴρ
 πρὸς κακῶς πράσσοντας, ὥς σὺ νῦν, Ὀρέστα, δυστύχεϊς.

ΜΕ. ἤκω κλύων τὰ δεινὰ καὶ δραστήρια
 δισσοῖν λεόντοιν· οὐ γὰρ ἄνδρ' αὐτῷ καλῷ. 1555
 ἤκουσα γὰρ δὴ τὴν ἐμὴν ξυνάορον
 ὥς οὐ τέθυγκεν, ἀλλ' ἄφαντος οἴχεται,
 κενὴν ἀκούσας βάξιν, ἣν φόβῳ σφαλεῖς
 ἤγγειλέ μοί τις. ἀλλὰ τοῦ μητροκτόνου
 τεχνάσματ' ἐστὶ ταῦτα καὶ πολὺς γέλως. 1560
 ἀνοιγέτω τις δῶμα· προσπόλοις λέγω
 ἄθεῖν πύλας τάσδ', ὥς ἂν ἀλλὰ παῖδ' ἐμὴν
 ῥυσώμεθ' ἀνδρῶν ἐκ χερῶν μισαιφόνων,
 καὶ τὴν τάλαιναι ἀθλίαν δάμαρτ' ἐμὴν
 λάβωμεν, ἥ δει ξυθναεῖν ἐμῇ χερὶ 1565
 τοὺς διολέσαντας τὴν ἐμὴν ξυνάορον.

ΟΡ. οὗτος σὺ, κληῖθρων τῶνδε μὴ ψαύσης χερὶ,
 Μενέλαον εἶπον, ὃς πεπύργωσαι θράσει·
 ἢ τῷδε θριγκῶ κρᾶτα συνθραύσω σέθεν,
 ῥήξας παλαιὰ γεῖσα, τεκτόνων πόνον. 1570
 μοχλοῖς δ' ἄραρε κληῖθρα, σῆς βοηδρόμου
 σπουδῆς ἅ σ' εἶρξει, μὴ δόμων ἔσω περᾶν.

ΜΕ. ἔα, τί χρῆμα; λαμπάδων ὀρῶ σέλας,
 δόμων δ' ἐπ' ἄκρων τούσδε πυργηρουμένους,
 ξίφος δ' ἐμῆς θυγατρὸς ἐπίφρουρον δέρη. 1575

ΟΡ. πότερον ἐρωτᾷν ἢ κλύειν ἐμοῦ θέλεις;

ΜΕ. οὐδέτερό· ἀνάγκη δ', ὥς ἔοικε, σοῦ κλύειν.

ΟΡ. μέλλω κτενεῖν σου θυγατέρ', εἰ βούλει μαθεῖν.

ΜΕ. Ἐλένην φονεύσας ἐπὶ φόνῳ πράσσεις φόνον;

- OP. εἰ γὰρ κατέσχον μὴ θεῶν κλεφθεῖς ὕπο. 1580
 ME. ἄρνεϊ κατακτῆς κάφ' ὕβρει λέγεις τάδε ;
 OP. λυπρὰν γε τὴν ἄρνησιν· εἰ γὰρ ὤφελον
 ME. τί χρῆμα δρᾶσαι ; παρακαλεῖς γὰρ ἐς φόβον.
 OP. τὴν Ἑλλάδος μιάστορ' εἰς Ἄιδου βαλεῖν.
 ME. ἀπόδος δάμαρτος νέκυν, ὅπως χῶσω τάφῳ. 1585
 OP. θεοὺς ἀπαίτει· παῖδα δὲ κτενῶ σέθεν.
 ME. ὁ μητροφόντης ἐπὶ φόνῳ πράσσει φόνον.
 OP. ὁ πατὴρ ἀμύντωρ, ὃν σὺ προὔδωκας θανεῖν.
 ME. οὐκ ἤρκεσέν σοι τὸ παρὸν αἷμα μητέρος ;
 OP. οὐκ ἂν κάμοιμι τὰς κακὰς κτείνων αἰεῖ. 1590
 ME. ἦ καὶ σὺ, Πυλᾶδῃ, τοῦδε κοινωνεῖς φόνου ;
 OP. φησὶν σιωπῶν· ἀρκέσω δ' ἐγὼ λέγων.
 ME. ἀλλ' οὔτι χαίρων, ἣν γε μὴ φύγῃς πτεροῖς.
 OP. οὐ φευξόμεσθα· πυρὶ δ' ἀνάψομεν δόμους.
 ME. ἦ γὰρ πατρῶον δῶμα πορθήσεις τόδε ; 1595
 OP. ὡς μὴ γ' ἔχῃς σὺ, τήνδ' ἐπισφάξας πυρί.
 ME. κτεῖν'· ὡς κτανών γε τῶνδὲ μοι δώσεις δίκην.
 OP. ἔσται τὰδ'. ME. ᾄ ᾄ, μηδαμῶς δράσης τάδε.
 OP. σίγα νυν, ἀνέχου δ' ἐνδίκως πράσσων κακῶς.
 ME. ἦ γὰρ δίκαιον ζῆν σε ; OP. καὶ κρατεῖν γε γῆς. 1600
 ME. ποίας ; OP. ἐν Ἀργεὶ τῷδε τῷ Πελασγικῷ.
 ME. εὖ γοῦν θίγοις ἂν χερνίβων. OP. τί δὴ γὰρ οὐ ;
 ME. καὶ σφάγια πρὸ θυρῶν καταβάλοις. OP. σὺ δ' ἂν καλῶς ;
 ME. ἀγνὸς γὰρ εἰμι χεῖρας. OP. ἀλλ' οὐ τὰς φρένας.
 ME. τίς δ' ἂν προσείποι σ' ; OP. ὅστις ἐστὶ φιλοπάτωρ. 1605
 ME. ὅστις δὲ τιμᾷ μητέρ' ; OP. εὐδαίμων ἔφυ.
 ME. οὐκ οὐ σύ γ'. OP. οὐ γὰρ ἀνδάνουσιν αἱ κακαί.
 ME. ἄπαιρε θυγατρὸς φάσγανον. OP. ψευδὴς ἔφυς.
 ME. ἀλλὰ κτενεῖς μου θυγατέρ' ; OP. οὐ ψευδὴς ἔτ' εἰ.
 ME. οἶμοι, τί δράσω ; OP. πεῖθ' ἐς Ἀργεῖους μολῶν 1610
 ME. πειθῶ τίν' ; OP. ἡμᾶς μὴ κτανεῖν αἰτοῦ πόλιν.
 ME. ἦ παιδὰ μου φονεύσεθ' ; OP. ᾧδ' ἔχει τάδε.
 ME. ᾧ τλημόν Ἑλένη. OP. τὰμὰ δ' οὐχὶ τλημόνα ;

- ME. σοὶ σφάγιον ἐκόμισ' ἐκ Φρυγῶν ; OP. εἰ γὰρ τόδ' ἦν.
 ME. πόνους πονήσας μυρίουσ. OP. πλήν γ' εἰς ἐμέ. 1615
 ME. πέπονθα δεινά. OP. τότε γὰρ ἦσθ' ἀνωφελής.
 ME. ἔχεις με. OP. σαυτὸν σύ γ' ἔλαβες κακὸς γεγώς.
 ἀλλ' εἴ, ὕφαπτε δώματ', Ἡλέκτρα, τάδε·
 σύ τ', ὧ φίλων μοι τῶν ἐμῶν σαφέστατε,
 Πυλάδῃ, κάταιρε γεῖσα τειχέων τάδε. 1620
 ME. ὧ γαῖα Δαναῶν ἱππίου τ' Ἀργους κτίται,
 οὐκ εἴ' ἐνόπλῳ ποδὶ βοηδρομήσετε ;
 πᾶσαν γὰρ ὑμῶν ὅδε βιάζεται πόλιν
 ζῆν, αἷμα μητρὸς μυσαρὸν ἐξεργασμένος.

ΑΠΟΛΛΩΝ.

- Μενέλαε, παῦσαι λῆμ' ἔχων τεθηγμένον,
 Φοῖβός σ' ὁ Λητοῦς παῖς ὅδ' ἐγγὺς ὦν καλῶ,
 σύ θ', ὃς ξιφήρης τῇδ' ἐφεδρεύεις κόρη,
 Ορέσθ', ἴν' εἰδῆς οὐδ' φέρων ἤκω λόγους·
 Ἑλένην μὲν ἦν σὺ διολέσαι πρόθυμος ὦν
 ἡμάρτες, ὀργὴν Μενέλεω ποιοῦμενος, 1625
 ἥδ' ἐστίν, ἣν ὄρατ' ἐν αἰθέρος πτυχαῖς,
 σεσσωμένη τε κοῦ θανοῦσα πρὸς σέθεν.
 ἐγὼ νιν ἐξέσωσα κατὰ φασγάνου
 τοῦ σοῦ κελευσθεὶς ἦρπασ' ἐκ Διὸς πατρός.
 Ζητὸς γὰρ οὗσαν ζῆν νιν ἄφθιτον χρεῶν,
 Κάστωρί τε Πολυδεύκει τ' ἐν αἰθέρος πτυχαῖς 1635
 ζύνθακος ἔσται, ναυτίλοις σωτήριος.
 ἄλλην δὲ νύμφην ἐς δόμους κτῆσαι λαβὼν,
 ἐπεὶ θεοὶ τῷ τῆσδε καλλιστεύματι
 Ἕλληνας εἰς ἐν καὶ Φρύγας ξυνήγαγον,
 θανάτους τ' ἔθηκαν, ὡς ἀπαντλοῖεν χθονὸς
 ὕβρισμα θνητῶν ἀφθόνου πληρώματος.
 τὰ μὲν καθ' Ἑλένην ὧδ' ἔχει· σὲ δ' αὖ χρεῶν,
 Ὅρεστα, γαίης τῆσδ' ὑπερβαλόνθ' ὅρους
 Παρράσιον οἰκεῖν δάπεδον ἐνιαυτοῦ κύκλον. 1645
 κεκλήσεται δὲ σῆς φυγῆς ἐπώνυμον

- Ἀζᾶσιν Ἀρκάσιν τ' Ὀρέστειον καλεῖν.
 ἐνθένδε δ' ἔλθων τὴν Ἀθηναίων πολιν
 δίκην ὑπόσχεσ αἵματος μητροκτόνου
 Εὐμενίσι τρισσαῖς· θεοὶ δέ σοι δίκης βραβῆς 1650
 πάγοισιν ἐν Ἀρείοισιν εὖσεβεστάτην
 ψῆφον διοίσουσ', ἐνθα νικῆσαι σε χρή.
 ἐφ' ἧς δ' ἔχεις, Ὀρέστα, φάσγανον δέρη,
 γῆμαι πέπρωταί σ' Ἑρμιόνην· ὅς δ' οἶεται
 Νεσπτόλεμος γαμεῖν νιν, οὐ γαμεῖ ποτε. 1655
 θανεῖν γὰρ αὐτῷ μοῖρα Δελφικῷ ξίφει,
 δίκας Ἀχιλλέως πατρὸς ἔξαιτοῦντί με.
 Πυλάδῃ δ' ἀδελφῆς λέκτρον, ὃ ποτ' ἤνεσας,
 δός· ὁ δ' ἐπιὼν νιν βίοςτος εὐδαίμων μένει.
 Ἄργους δ' Ὀρέστην, Μενέλεως, ἔα κρατεῖν, 1660
 ἔλθων δ' ἄνασσε Σπαρτιάτιδος χθονὸς,
 φερνὰς ἔχων δάμαρτος, ἥ σε μυρίοις
 πόνοις διδοῦσα δεῦρ' αἰεὶ διήνυσε.
 τὰ πρὸς πόλιν δὲ τῷδ' ἐγὼ θήσω καλῶς,
 ὅς νιν φονεῦσαι μητέρ' ἐξηνάγκασα. 1665
- ΟΡ. ὦ Λοξία μαντεῖε, σὼν θεσπισμάτων
 οὐ ψευδόμαντις ἦσθ' ἄρ', ἀλλ' ἐτήτυμος.
 καίτοι μ' ἐσῆι δαῖμα μή τινος κλύων
 ἀλαστόρων δόξαιμι σὴν κλύειν ὅπα.
 ἀλλ' εὖ τελεῖται, πείσομαι δὲ σοῖς λόγοις. 1670
 ἰδοὺ μεθίημι Ἑρμιόνην ἀπὸ σφαγῆς,
 καὶ λέκτρ' ἐπήνεσ', ἡνίκ' ἂν διδῷ πατήρ.
- ΜΕ. ὦ Ζηνὸς Ἑλένη χαῖρε παῖ· ζηλῶ δέ σε
 θεῶν κατοικήσασαν ὀλβιον δόμον.
 Ὀρέστα, σοὶ δὲ παῖδ' ἐγὼ κατεγγυῶ, 1675
 Φοῖβον λέγοντος· εὐγενῆς δ' ἀπ' εὐγενοῦς
 γήμας ὄναιο καὶ σὺ χῶ διδούς ἐγώ.
- ΑΠ. χωρεῖτέ νυν ἕκαστος οἷ προστάσσομεν,
 νείκους τε διαλύεσθε. ΜΕ. πείθεσθαι χρεών.
- ΟΡ. κἀγὼ τοιοῦτος· σπένδομαι δὲ συμφοραῖς, 1680

Μενέλαε, καὶ σοῖς, Λοξία, θεσπίσμασιν.

ΑΠ. Ἰτε νυν καθ' ὁδόν, τὴν καλλίστην
θεῶν Εἰρήνην τιμῶντες· ἐγὼ δ'
Ἑλένην Ζηνὸς μελάρθοις πελάσω,
λαμπρῶν ἄστρων πόλον ἑξανύσας,
ἔνθα παρ' Ἥρα τῇ θ' Ἡρακλέους
Ἥβη πάρεδρος θεὸς ἀνθρώποις
ἔσται, σπονδαῖς ἔντιμος αἰεὶ,
σὺν Τυνδαρίδαις, τοῖς Διὸς υἱοῖς,
ναύταις μεδέουσα θαλάσσης.

1685

1690

[ΧΟ. ὦ μέγα σεμνὰ Νίκα, τὸν ἐμὸν
βίοντον κατέχοις
καὶ μὴ λήγοις στεφανοῦσα.]

ΦΟΙΝΙΣΣΑΙ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΙΟΚΑΣΤΗ.

ΠΑΙΔΑΓΩΓΟΣ.

ΑΝΤΙΓΟΝΗ.

ΧΟΡΟΣ ΦΟΙΝΙΣΣΩΝ ΓΥΝΑΙΚΩΝ.

ΠΟΛΤΝΕΙΚΗΣ.

ΕΤΕΟΚΛΗΣ.

ΚΡΕΩΝ.

ΜΕΝΟΙΚΕΤΣ.

ΤΕΙΡΕΣΙΑΣ.

ΑΓΓΕΛΟΣ.

ΕΤΕΡΟΣ ΑΓΓΕΛΟΣ.

ΟΙΔΙΠΟΥΣ.

ΤΠΟΘΕΣΙΣ.

Ἐτεοκλῆς παραλαβὼν τὴν τῶν Θηβῶν βασιλείαν ἀποπτερεῖ τοῦ μέρους τὸν ἀδελφὸν αὐτοῦ Πολυνείκην. φυγὰς δ' ἐκεῖνος εἰς Ἄργος παραγενόμενος ἔγρημε τὴν θυγατέρα τοῦ βασιλέως Ἀδράστου. κατελθεῖν δὲ εἰς τὴν πατρίδα φιλοτιμούμενος, καὶ πείσας τὸν πενθερὸν, συνήθρυσεν ἀξιόχρεων στρατὸν κατὰ τοῦ ἀδελφοῦ, καὶ εἰς Θήβας ἐλήλυθεν. ἡ δὲ μήτηρ αὐτοῦ Ἰοκάστη ἔπεισεν αὐτὸν ὑπόσπονδον ἐλθεῖν εἰς τὴν πόλιν, καὶ διαλεχθῆναι πρότερον τῷ ἀδελφῷ περὶ τῆς ἀρχῆς· δεινοπρωσώπησαντος δὲ ὑπὸ τῆς τυραννίδος τοῦ Ἐτεοκλέους, ἡ μὲν Ἰοκάστη τὰ τέκνα εἰς φιλίαν συναγαγεῖν οὐκ ἠδύνατο· Πολυνείκης δὲ ὡς πρὸς πολέμιον παραταξάμενος ἀνεχώρησε τῆς πόλεως. ἔχρησε δὲ ὁ Τειρεσίας νικήσειν τοὺς ἐκ τῆς πόλεως, ἔαν ὁ παῖς Κρέωντος Μενουκίης σφάγιον Ἀρεὶ γένηται. ὁ μὲν οὖν Κρέων ἠννίσαστο ἐπιδοῦναι τῇ πάλει τὸν παῖδα· ὁ δὲ νεανίσκος ἐβούλετο, καὶ τοῦ πατρὸς αὐτοῦ φυγὴν μετὰ χρημάτων διδόντος, ἑαυτὸν ἀπέσφαξε. Θηβαῖοι δὲ τοὺς ἡγεμόνας τῶν Ἀργείων ἔσφαξαν. Ἐτεοκλῆς δὲ καὶ Πολυνείκης μονομαχῆσαντες ἀνέκλινον ἀλλήλους, ἡ μὲν οὖν μήτηρ αὐτῶν εὐρύσα νεκροῖς τοὺς υἱοὺς κατέσφαξεν ἑαυτήν· ὁ δὲ ταύτης ἀδελφὸς Κρέων παρέλαβε τὴν δυναστείαν. οἱ δὲ Ἀργεῖοι τῇ μάχῃ ἠττηθέντες ἀνεχώρησαν. Κρέων δὲ δυσχερῶς φέρων, τοὺς μὲν ὑπὸ τῇ Καδμείᾳ τῶν πόλεμιον πεσόντας οὐκ ἔδωκεν εἰς ταφὴν, Πολυνείκην δὲ ἀκήδευτον ἔρριψεν, Οἰδίπουν δὲ φυγάδα τῆς πατρίδος ἀπέπεμψε, ἐφ' ᾧ μὲν οὐ φυλάξας τὸν ἀνθρώπου νομόν, ἐφ' ᾧ δὲ τὴν ὀργὴν λογοποιήσας, οὐδὲ παρὰ τὴν δυστυχίαν ἐλεήσας.

ΑΛΛΩΣ.

Ἀρπασθείσης Εὐρώπης ὑπὸ Διὸς γενομένου ταύρου, καὶ μετακομισθείσης ἀπὸ Φοινίκης διὰ θαλάττης εἰς Κρήτην, ὁ μὲν πατὴρ αὐτῆς Ἀγλήνωρ ἔπεμψε τὸν υἱὸν Κάδμον ἐπὶ ζήτησιν τῆς κόρης, εἰπὼν, εἰ μὴ ταύτην εὐρὼν ἄξοι, μὴδ' ἂν αὐτὸν ἐπανελθεῖν αἶκαδε. Κάδμος δὲ οὐκ ἔχων ὅ τι καὶ δράσειε, μόνην ἔγνω τῆς ἀπορίας λύσιν καταφυγεῖν εἰς Ἀπόλλω κακ τοῦτο γινῶναι τί δεῖ ποιεῖν. ἐλθὼν οὖν εἰς Δελφοὺς ἤρετο τοῦτον περὶ τῆς ἀδελφῆς· καὶ ὅς χρησὶ μὲν οὐδὲν αὐτῷ περὶ τῆς Εὐρώπης, λέγει δὲ ὡς ἐξελθόντα ἐκεῖθεν, ἀκολουθήσαντα βοῇ, αἱ ἂν αὕτη γε πέσῃ, κάκεῖ κτίξιν πόλιν. ὁ δὲ πεισθεὶς τῷ χρησμῷ τὴν μὲν πρὸς τὴν πατρίδα ἐπάνοδον εἶασε, βοῶν δὲ κατὰ τύχην εὐρὼν ἡγεμόνα τῆς οδοῦ ἐποίησάτο. ἐλθούσης δὲ αὐτῆς ἐν ᾧ νῦν ἐστῆκασι τόφω αἱ Θήβαι, κάκεῖ παραχρῆμα πεσοῦσης, ἔγνω τε οὗτος τὸν χρησμὸν τελεσφόρον, καὶ πόλιν ἐπτάπυλον κτίζει τὰς Θήβας ὀμωνύμους τῶν ἑκατονταπύλων Αἰγυπτίων Θηβῶν, χρησόμενος ἐπιστήμῃ τῆς οἰκοδομῆς καὶ ἐργάτῃ Ἀμφίονι τῷ μουσικῷ· τοῦτον γάρ φασιν ἀνακρουόμενον μέλος θέλγειν τε τῷ μέλει τοὺς λίθους, καὶ ἀλλεπαλλήλως αὐτῶν τιθεμένων ἀποδείξαι τὰ τείχη· πύλας δὲ ἔχειν τὴν πόλιν ἐπτά, ἐπειδὴ καὶ οἱ τῆς λύ-

ρας τόνει ἐπτά εἰσι. καὶ τὸ μὲν μυθῶδες τοιοῦτον· πέπλασται δὲ διὰ τὸ ἄκρως ἡρμόσθαι τὰ τείχη προσάλληλα. ἡ γὰρ ἁρμονία μουσικῆς ἴδιον.

Κάδμος οὖν γήμας τῆς Ἀφροδίτης καὶ Ἄρεως παῖδα Ἀρμονίαν ἐγέννησε Πολύδωρον, ὁ δὲ Λάβδακον, ὁ δὲ Λαῖον. αὗτος ἀφικόμενός ποτε εἰς Ἥλιν καὶ τὸν τοῦ Πέλοπος υἱὸν Χρύσιππον ἰδὼν, ὃς ἦν ἐξ ἄλλης αὐτῷ γυναικὸς καὶ οὐκ ἐκ τῆς θυγατρὸς Οἰνομάου Ἴπποδαμείας, καὶ ὁλοὺς τοῦτον κατάκρας τῷ ἔρωτι, ἀρπάσας εἰς Θήβας ἦνεγκε. καὶ συνῆν αὐτῷ τὰ ἐρωτικά πρῶτος ἐν ἀνθρώποις τὴν ἀρρενοφθορίαν εὐρὼν, καθὼς δὴ καὶ ὁ Ζεὺς ἐν θεοῖς τὸν Γανυμήδην ἀρπάσας. ὁ δὲ Πέλοψ μαθὼν τοῦτο κατηράσατο Λαῖψ μηδέποτε μὲν παῖδα τεκεῖν, εἰ δ' ἄρα καὶ συμβαίη, ὑπ' αὐτοῦ τοῦτον ἀναιρεθήσεσθαι. διὰ ταῦτα πολὺν ἤδη χρόνον ὁ Λαῖος ἄπαις ὦν παραγίνεται εἰς Πυθίαν καὶ παίδων αἰτεῖ γονήν. καὶ ἀκούει τοιόνδε χρησμόν.

Λαῖε Λαβδακίδη, παίδων γένος ὄλβιον αἰτεῖς.

τέξεις μὲν φίλον υἱόν, ἀτὰρ τόδε σοι μῦθος ἔσται,

παιδὸς εὖ χεῖρεσσι λιπεῖν βίον· ὥς γὰρ ἔνευσε

Ζεὺς Κρονίδης, Πέλοπος στυγεραῖς ἀραῖσι πιθήσας,

οὗ φίλον ἤρπασας υἱόν· ὁ δ' ἠὔξατό σοι τάδε πάντα.

ὠντιῶν θεσπισμάτων τῇ τῆς γυναικὸς Ἰοκάστης ἐπιθυμίᾳ καὶ ἡδονῇ ὥσπερ ἐκλαθόμενος Λαῖος, ἡ ἧς τινὲς φασὶ μιᾷ τῶν ἡμερῶν βαρυνθεὶς τῷ οἴνῳ καὶ συνελθὼν τῇ αὐτοῦ γυναικὶ Οἰδίποδα σπείρει. καὶ μετὰ τὸ τεχθῆναι αὐτὸν ἀναπεμπάσας τοὺς χρησμούς καὶ φόβον λαβὼν, διατορήσας τοὺς πόδας αὐτοῦ καὶ χρυσεύς κρίκους διαπερουσάμενος ῥίπτει διὰ τῶν οἰκείων βουκόλων εἰς τὸ ὄρος τὸν Κιθαιρῶνα, ὡς ὑπὸ θηρίων ἐνταῦθα ἀναιρεθσόμενον. ἔτυχε δὲ κατ' ἐκεῖνο καιροῦ καὶ τοὺς Πολύβου νομέας βασιλείας Κορίνθου βόσκειν ἐκεῖ· οἱ καὶ τὸ βρέφος εἰρόντες καὶ ἀνελήμενοι φέρουσι πρὸς τὴν Πολύβου γυναῖκα Μερόπην. ἦν γὰρ ἀπαιδίᾳ δυστυχοῦσα· καὶ πως πείθει τὸν ἄνδρα Πόλυβον αὐτῇ τοῦτο τεκεῖν. ἀνδραθεὶς δὲ ὁ παῖς καὶ τιμὴ τῶν ἐκεῖ συνελθόντων εἰς ἔριν, οἷα δὴ γίνεται, ὡς οὐκ εἴη Πολύβου παῖς ὄνειδος ἔσχε παρ' αὐτοῦ. ὅθεν ἀναστὰς ἀφικνεῖται πρὸς τὸν Ἀπόλλω πενσόμενος περὶ τούτου. καὶ ὡς ἔσται φωνεῖς τοῦ πατρὸς μανθάνει καὶ ὡς τῇ τεκούσῃ συνέσοιτο, ταυτὶ μόνον· τίνες δὲ εἶεν αὐτῷ οἱ γονεῖς σαφῶς οὐ μανθάνει. ἐπανιῶν δὲ ἐκείθεν ἐπήντησε Λαῖψ, ἀφικνουμένῳ καὶ αὐτῷ πρὸς Ἀπόλλω, ἐφ' ᾧ περὶ τοῦ ἐκτεθέντος παιδὸς γνῶναι, εἰ τέθηκε. καὶ ὁ τοῦ Λαῖου θεράπων αὐτῷ κελεύει μικρὸν ὑποχωρῆσαι τῷ βασιλεῖ. Οἰδίπους δὲ ὑπεροψία κρατούμενος καὶ τοῦτο μηδὲν ἐνεγκὼν κτείνει τε τὸν θεράποντα καὶ σὺν αὐτῷ τὸν δεσπότην, οὐκ εἰδὼς ὡς πατροκτόνος γέγονεν, ἐνὸς μόνον τῶν συνεπομένων Λαῖψ διαφυγόντος, ὃς δὴ καὶ τὸν φόνον ὕστερον διεσάφησεν, ὃς φησὶ Σοφοκλῆς ἐν Οἰδίποδι τυράνῳ. τότε οὖν Οἰδίπους τοὺς τοῦ Λαῖου ἵππους λαβὼν καὶ πάντα τὰ αὐτοῦ, καταλαμβάνει τὴν Κόρινθον, καὶ διδοὺς ταῦτα πάντα Πολύβῳ τροφὰς ἐκείθεν ἀναχωρεῖ, τὸν περὶ τῆς πατροκτονίας καὶ τῆς τῇ μητρὶ συνελεύσεως χρησμὸν δεδιώς· ᾤετο γὰρ πατέρα αὐτοῦ τῷ ὄντι Πόλυβον καὶ τὴν ἐκείνου γυναῖκα εἶναι. καὶ ἀφικνεῖται πρὸς Θήβας, αἱ δὴ καὶ ὑπὸ τῆς Σφιγγὸς ἐχειμάζοντο τότε, χρησμούς τε ραιψωδοῦσης καὶ ἔντιμα βούλοιο τῶν πολιτῶν ἀρπαζούσης καὶ διαφθειρούσης, διὰ τὸ μὴ συνίνασι σφῆας

τῶν ὑπ' αὐτῆς λεγομένων χρησμῶν. ἐπήγαγε δὲ ταύτην ὁ Ἄρης Θηβαίους, ἀμυνόμενος αὐτοὺς διὰ τὸν τοῦ παιδὸς δράκοντος φόνον, ὃν ὁ Κάδμος ἀνείλε καὶ τοῖς δόντας αὐτοῦ ἔσπειρεν, ἐξ ὧν ἀνεφάνησαν οἱ Γίγαντες. ἦν δὲ τέρας ἡ Σφίγξ πρόσωπον μὲν ἔχουσα παρθένου, στῆθος δὲ καὶ χεῖρας καὶ πόδας καὶ ὄνυχας λέοντος, οὐραίαν δὲ δράκοντος, πτερὰ δὲ ὄρνιθος, δι' ὧν ἵπτατο. ἔτυχε δὲ τοῦτο εἰπούσα τοιοῦτό τι τοῖς Θηβαίοις τότε αἶνιγμα, ὡς Ἀσκληπιάδης ἀναγράφει,

ἔστι δίπουν ἐπὶ γῆς καὶ τετράπον, οὗ μία φωνή,
καὶ τρίπον· ἀλλάσσει δὲ φυὴν μόνον, ὅσ' ἐπὶ γαῖαν
ἐρπετὰ κινεῖται ἀνά τ' αἰθέρα καὶ κατὰ πόντον.
ἀλλ' ὁπότεν πλεόνεσσιν ἐρειδόμενον ποσὶ βαίνει,
ἔνθα μένος γυνόισιν ἀφανρότερον πέλει αὐτοῦ·

ὅπερ ἀγνωσμένου ἐκήρυξε Κρέων ὁ ἀδελφὸς Ἰοκάστης τῆς βασιλίσσης, ὡς, ὅστις εὖ-
ροι τὸ αἶνιγμα, ταύτῃ συνάψει τὴν ἀδελφήν. Οἰδίπους δὲ, ὡς ἔφημεν, διάγων ἐκεῖ
τότε, ἀκούσας τὰ κηρύγματα λύει τε τὸ αἶνιγμα τῆς Σφιγγὸς καὶ τὴν μητέρα οὐκ
εἰδὼς εἰς γυναῖκα λαμβάνει. ἔλυσε δὲ οὕτως, ὡς φασί·

κλῦθι καὶ οὐκ ἐθέλουσα, κακόπτερε Μῦσα θανόντων,
φωνῆς ἡμετέρης, σὸν τέλος ἀμπλακίης.
ἄνθρωπον κατέλεξας, ὃς ἡνίκα γαῖαν ἐφέρεται,
πρῶτον ἔφυ τετράπους νήπιος ἐκ λαγόνων·
γρηαλῆος δὲ πέλων τρίτατον πόδα βάκτρον ἐρείδει,
αὐχένα φορτίζων, γήραϊ καμπτόμενος.

ἀκούσασα δὲ τὴν λύσιν ἡ Σφίγξ ἑαυτὴν ἀναιρεῖ παραχρῆμα βίψασα τοῦ ἀέρος. Οἰ-
δίπους δὲ συνὼν τῇ μητρὶ καὶ παῖδας ἐξ αὐτῆς φύσας τέσσαρας, ἄρρενας μὲν Ἑτεοκλέα
καὶ Πολυνείκην, θηλείας δὲ Ἀντιγόνην, καὶ Ἰσμήνην, ὡς ἔγνων τὸ μίasma ὕστερον, ἐτίφ-
λωσεν ἑαυτόν. Ἑτεοκλῆς δὲ καὶ Πολυνείκης, θέλοντές πως ἀφανίσαι τὸ ὕειδος, κα-
τακλείουσιν αὐτὸν ἐν οἰκίσκῳ, ἢ ὑπὸ μηδενὸς θεωρούμενος εἰς λήθην ἔξει τὸ κατ'
ἐκείνου. καὶ ὃς τοῦτο ὑπεραλγῆσας ἀρᾶται τοῖσι τὴν βασιλείαν σιδήρῳ μερίσαι. οἱ
δὲ τὰς τοῦ πατρὸς ἀρὰς δεδιότες μηχανῶνται τοιόνδε· ἔχσθαι τῆς ἀρχῆς ἓνα παρ'
ἓνα καὶ ταύτης παραχωρεῖν θατέρῳ θάτερον. ὁ τοίνυν Ἑτεοκλῆς ἄτε πρῶτος ὢν τῶν
ἀδελφῶν καὶ πρῶτος τῆς ἀρχῆς ἦψατο, Πολυνείκης δὲ ὑπεχώρησε, καὶ τελεσθέντος
ἐνιαυτοῦ ἀφίκετο πρὸς τὸν ἀδελφόν, αἰτῶν καὶ αὐτὸς ἄρξειν ἐνιαυτόν. Ἑτεοκλῆς δὲ
οὔτε ἐξέστη τῆς ἀρχῆς καὶ ἄτιμον τὸν ἀδελφὸν ἀπέπεμψεν. ὃς καὶ πλανώμενος ἦλθεν
εἰς Ἀργεῖ, καὶ τὴν τοῦ βασιλέως Ἀδράστου λαβὼν θυγατέρα πείθει τὸν κηδεστὴν
συνάρασθαι ταύτῃ πρὸς τὴν τῆς βασιλείας ἀνάληψιν. καὶ πλείστην ὅσην παραλαβὼν
στρατιὰν ἐπιστρατεύει τῷ ἀδελφῷ. ὅπως δὲ ἡ μήτηρ ἐθέλουσα πρὸ τῆς συμπλοκῆς
διαλλάξαι τοὺς παῖδας οὐδὲν ἴσχυσε, καὶ ὡς ἔχρησε Τειρεσίᾳ, εἰ ὁ Κρέοντος υἱὸς Με-
νοικὸς ἀνέλαι ἑαυτὸν ἐπὶ τὸν τοῦ δράκοντος φωλεόν, κρατήσῃν Ἀργείων Θηβαίους,
καὶ ὡς γέγονε ταῦτα, καὶ οἱ τῶν Ἀργείων ἡγεμόνες πεπτῶκασί πάντες πλὴν Ἀδράστου,
καὶ ὡς μονομαχήσαντες πρὸς ἀλλήλους Ἑτεοκλῆς καὶ Πολυνείκης ὑπ' ἀλλήλων ἐκάτε-
ροι ἀνιρέθησαν, καὶ ὡς ἐλθούσα πρὸς αὐτοὺς Ἰοκάστη καὶ τεθνηκότας εὐροῦσα σινα-

πέσφαξεν ἐαυτήν, καὶ ὡς Κρέων ἀψάμενος τῆς ἀρχῆς Ἑτεοκλῆν μὲν θάπτει, Πολυνείκην δὲ ἄταφον εἵασε, καὶ Οἰδίπουν τῆς πόλεως ἐξήλασε, πάντα ταῦτα Εὐριπίδης ἔνδον κατὰ λεπτὸν διηγεῖται. ἔστι δὲ τὸ παρὸν δράμα τῶν ἄγαν ἐξαιρέτων, διανοαῖς καὶ γνώμαις πολλαῖς καὶ καλαῖς καὶ ποικίλαις ἀνθοῦν καὶ μεταχειρίσει ἀρίστη, καὶ διὰ πάντων ἀκμάζον, εἰ καὶ ἀπίθανον ἔχει τὴν εἰς Θήβας Πολυνείκου ἐῖσοδον. ἐπιγέγραπται δὲ ἀπὸ τοῦ χοροῦ Εὐριπίδου Φοίνισσαι παρ' ἀντιδιαστολῆν τῶν ἑπτὰ ἐπὶ Θήβας Λίσχylου. ταύτη γὰρ τῇ ὑποθέσει κακέϊνος χρήται ἐν τῷ δευτέρῳ. αὐτὰς δὲ τὰς παρθένους ἐκ Φοινίκης Ἀγηνορίδαι θυσίαν τῷ Ἀπόλλωνι ἔπεμψαν, αἵτινες καὶ πρὸς Δελφοὺς ἐρχόμεναι παρέβαλον ταῖς Θήβαις διὰ τὸ καὶ τὸν Κῶμον, ὡς ἔφημεν, ἐκ Φοινίκης εἶναι. καὶ καταλαβόντος τοῦ πολέμου ἡναγκάσθησαν μένειν αὐτόθι, μέχρις ἂν ἡ μάχη λωφῇσῃ.

Φ Ο Ι Ν Ι Σ Σ Α Ι.

ΙΟΚΑΣΤΗ.

ὦ τὴν ἐν ἄστροις οὐρανοῦ τέμνων ὁδὸν
 καὶ χρυσοκολλήτοισιν ἐμβεβῶς δίφροισ
 Ἥλιε, θααῖς ἵπποισιν εἰλίσσων φλόγα,
 ὥς δυστυχῇ Θήβαισι τῇ τόθ' ἡμέρᾳ
 ἀκτῖν' ἐφῆκας, Κάδμος ἡνίκ' ἦλθε γῆν
 τήνδ', ἐκλιπὼν Φοίνισσαν ἐναλίαν χθόνα·
 ὃς παῖδα γήμας Κύπριδος Ἀρμονίαν ποτὲ
 Πολύδαρον ἐξέφυσε, τοῦ δὲ Λάβδακον
 φῦναι λέγουσιν, ἐκ δὲ τοῦδε Λαῖον.
 ἐγὼ δὲ παῖς μὲν κλήζομαι Μενοικέως,
 Κρέων τ' ἀδελφὸς μητρὸς ἐκ μιᾶς ἔφν.
 καλοῦσι δ' Ἰοκάστην με, τοῦτο γὰρ πατὴρ
 ἔθετο, γαμεῖ δὲ Λαῖός μ'· ἐπεὶ δ' ἄπαις
 ἦν, χρόνια λέκτρα τάμ' ἔχων ἐν δώμασιν,
 ἐλθὼν ἐρωτᾷ Φοῖβον, ἐξαιτεῖ θ' ἅμα
 παίδων ἐς οἴκους ἀρσένων κοινωνίαν.
 ὁ δ' εἶπεν, ὦ Θήβαισιν εὐίπποις ἄναξ,
 μὴ σπεῖρε τέκνων ἄλοκα δαιμόνων βία.
 εἰ γὰρ τεκνώσεις παῖδ', ἀποκτενεῖ σ' ὁ φύς,
 καὶ πᾶς σὸς οἶκος βήσεται δι' αἵματος.
 ὁ δ' ἡδονῇ δοὺς ἔς τε βακχεῖον πεσὼν
 ἔσπειρεν ἡμῖν παῖδα, καὶ σπείρας βρέφος,
 γνούς τὰμπλάκημα τοῦ θεοῦ τε τὴν φάτιν,
 λειμῶν' ἐς Ἥρας καὶ Κιθαιρῶνος λέπας
 δίδωσι βουκόλοισιν ἐκθεῖναι βρέφος,
 σφυρῶν σιδηρᾷ κέντρα διαπείρας μέσον,
 ὅθεν νιν Ἑλλὰς ὠνόμαζεν Οἰδίπουν.

Πολύβου δέ νιν λαβοντες ἵπποβουκόλοι
 φέρουσ' ἐς οἴκους ἕς τε δεσποίνης χέρας
 ἔθηκαν. ἥ δὲ τὸν ἐμὸν ὠδίνων πόνον 30
 μαστοῖς ὑφείτο καὶ πόσιν πείθει τεκεῖν.
 ἥδη δὲ πυρσαῖς γένουσιν ἐξανδρούμενος
 παῖς οὐμὸς ἢ γνούς ἢ τινος μαθὼν πάρα
 ἔστειχε, τοὺς φύσαντας ἐκμαθεῖν θέλων,
 πρὸς δῶμα Φοίβου, Λαΐός θ' οὐμὸς πόσις, 35
 τὸν ἐκτεθέντα παῖδα μαστεύων μαθεῖν,
 εἰ μηκέτ' εἴη. καὶ ξυνάπτετον πόδα
 ἐς ταυτὸν ἄμφω Φωκίδος σχιστῆς ὁδοῦ.
 καὶ νιν κελεύει Λαΐου τροχηλάτης,
 ᾧ ξένε, τυράννοισ ἐκποδῶν μεθίστασο. 40
 ὁ δ' εἶρπ' ἄναυδος, μέγα φρονῶν. πῶλοι δέ νιν
 χηλαῖς τένοντας ἐξεφοίνισσον ποδῶν.
 ὅθεν, τί τὰκτὸς τῶν κακῶν με δεῖ λέγειν;
 παῖς πατέρα καίνει, καὶ λαβὼν ὀχήματα
 Πολύβῳ τροφεῖ δίδωσιν. ὥς δ' ἐπεζάρει 45
 Σφίγξ ἀρπαγαῖσι πόλιν, ἐμός τ' οὐκ ἦν πόσις,
 Κρέων ἀδελφὸς τὰμὰ κηρύσσει λέχη,
 ὅστις σοφῆς αἰνιγμα παρθένου μάθοι,
 τούτῳ ξυνάψειν λέκτρα. τυγχάνει δέ πως
 αἰνιγμ' ἐμὸς παῖς Οἰδίπους Σφιγγὸς μαθὼν, 50
 ὅθεν τύραννος τῆσδε γῆς καθίσταται,
 καὶ σκῆπτρ' ἔπαθλα τῆσδε λαμβάνει χθονός.
 γαμεῖ δὲ τὴν τεκοῦσαν οὐκ εἰδὼς τάλας,
 οὐδ' ἡ τεκοῦσα παιδὶ συγκοιμωμένη.
 τίκτω δὲ παῖδας παιδὶ δύο μὲν ἄρσενας, 55
 Ἑτεοκλέα κλεινὴν τε Πολυνείκους βίαν,
 κόρας τε δισσάς· τὴν μὲν Ἰσμήνην πατὴρ
 ὠνόμασε, τὴν δὲ πρόσθεν Ἀντιγόνην ἐγώ.
 μαθὼν δὲ τὰμὰ λέκτρα μητρῶν γάμῳ
 ὁ πάντ' ἀνατλὰς Οἰδίπους παθήματα 60
 ἐς ὅμαθ' αὐτοῦ δεινὸν ἐμβάλλει φόνον,

χρυσηλάτοις πόρπαισιν αἰμάξας κόρας.
 ἐπεὶ δὲ τέκνων γένυς ἐμῶν σκιάζεται,
 κλήθροισ ἐκρυψαν πατέρ', ἵν' ἀμνήμων τύχη
 γένοιτο, πολλῶν δεομένη σοφισμάτων. 65
 ζῶν δ' ἔστ' ἐν οἴκοις, πρὸς δὲ τῆς τύχης νοσῶν
 ἀρὰς ἀρᾶται παισὶν ἀνοσιωτάτας,
 θηκτῷ σιδήρῳ δῶμα διαλαχεῖν τόδε.
 τὼ δ' ἐς φόβον πεσόντε μὴ τελεσφόρους
 εὐχὰς θεοὶ κραίνωσιν οἰκούντων ὁμοῦ, 70
 ξυμβάντ' ἔταξαν τὸν νεώτερον πάρος
 φεύγειν ἐκόντα τήνδε Πολυνείκη χθονά,
 Ἐτεοκλέα δὲ σκῆπτρ' ἔχειν μένοντα γῆς
 ἐνιαυτὸν ἀλλάσσοντ'. ἐπεὶ δ' ἐπὶ ζυγοῖς
 καθέζετ' ἀρχῆς, οὐ μεθίσταται θρόνων,
 75
 φυγάδα δ' ἀπωθεῖ τῆσδε Πολυνείκη χθονός.
 ὁ δ' Ἄργος ἐλθὼν, κῆδος Ἀδράστου λαβὼν,
 πολλὴν ἀθροίσας ἀσπίδ' Ἀργείων ἄγει
 ἐπ' αὐτὰ δ' ἐλθὼν ἐπτάπυλα τείχη τάδε,
 πατρῷ ἀπαιτεῖ σκῆπτρα καὶ μέρη χθονός. 80
 ἐγὼ δ' ἔριν λύσονσ' ὑπόσπονδον μολεῖν
 ἔπεισα παιδὶ παῖδα, πρὶν ψαῦσαι δορός.
 ἦξεν δ' ὁ πεμφθείς φησιν αὐτὸν ἄγγελος.
 ἀλλ' ὦ φαεννὰς οὐρανοῦ ναίων πτύχας
 85
 Ζεῦ, σῶσον ἡμᾶς, δὸς δὲ σύμβασιν τέκνοις.
 χρὴ δ', εἰ σοφὸς πέφυκας, οὐκ ἔαν βροτῶν
 τὸν αὐτὸν αἰεὶ δυστυχῇ καθεστάναι.

ΠΑΙΔΑΓΩΓΟΣ.

ὦ κλεινὸν οἴκοις Ἀντιγόνη θάλος πατρί,
 ἐπεὶ σε μήτηρ παρθενῶνας ἐκλιπεῖν
 μεθῆκε μελάνθρων ἐς διῆρες ἔσχατον, 90
 στράτευμ' ἰδεῖν Ἀργεῖον, ἱκεσίαισι σαῖς,
 ἐπίσχες, ὥς ἂν προὔξερευνήσω στίβον,
 μή τις πολιτῶν ἐν τρίβῳ φαντάζεται,
 κάμοι μὲν ἔλθῃ φαῦλος, ὥς δούλῳ, ψόγος,

σοὶ δ' ὡς ἀνάσση· πάντα δ' ἐξειδὼς φράσω, 95
 ἅ τ' εἶδον εἰσήκουσά τ' Ἀργείων πάρα,
 σπονδὰς ὅτ' ἦλθον σφ' κασιγνήτῳ φέρων
 ἐνθὲνδ' ἐκεῖσε δεῦρό τ' αὖ κείνου πάρα.
 ἀλλ' οὔτις ἀστῶν τοῖσδε χρίμπτεται δόμοις,
 κέδρου παλαιὰν κλίμακ' ἐκπέρα ποδί· 100
 σκόπει δὲ πεδία καὶ παρ' Ἴσμηνοῦ ῥοὰς
 Δίρκης τε νῆμα, πολεμίων στράτευμ' ὅσον.

ΑΝΤΙΓΟΝΗ.

- ὄρεγέ νυν ὄρεγε γεραιὰν νέα
 χεῖρ' ἀπὸ κλιμάκων, ποδὸς ἵχνος ἐπαντέλλων.
- ΠΑ. ἰδοῦ, ξύναψον, παρθένη· ἐς καιρὸν δ' ἔβης· 105
 κινούμενον γὰρ τυγχάνει Πελασγικὸν
 στράτευμα, χωρίζουσι δ' ἀλλήλων λόχους.
- ΑΝ. ἰὼ πότνια παῖ Λατοῦς
 Ἑκάτα, κατάχαλκον ἅπαν
 πεδίον ἀστράπτει. 110
- ΠΑ. οὐ γάρ τι φαύλως ἦλθε Πολυνείκης χθόνα,
 πολλοῖς μὲν ἵπποις, μυρίοις δ' ὅπλοις βρέμων.
- ΑΝ. ἄρα πύλαι κλήθροισι χαλκὸςδετ' ἐμβολὰ τε
 λαϊνέοισιν Ἀμφίονος ὀργάνοις 115
 τείχεος ἤρμостαι;
- ΠΑ. θάρσει· τά γ' ἔνδον ἀσφαλῶς ἔχει πόλις.
 ἀλλ' εἰσόρα τὸν πρῶτον, εἰ βούλει μαθεῖν.
- ΑΝ. τις οὗτος ὁ λευκολόφας,
 πρόπαρ ὃς ἀγείται στρατοῦ 120
 πάγχαλκον ἀσπίδ' ἀμφὶ βραχίονα κουφίζων;
- ΠΑ. λοχαγός, ὦ δέσποινα. ΑΝ. τίς, πόθεν γεγώς,
 αὖδῃσον, ὦ γεραιέ, τίς ὀνομάζεται.
- ΠΑ. οὗτος Μυκηναῖος μὲν αὐδᾶται γένος,
 Λερναῖα δ' οἰκεῖ νάμαθ', Ἴππομέδων ἄναξ. 125
- ΑΝ. ἔῃ, ὡς γαῦρος, ὡς φοβερὸς εἰσιδεῖν,
 γίγαντι γηγενέτα προσόμοιος,
 ἀστερωπὸς ἐν γραφαῖσιν, οὐχὶ πρόσφορος

ἀμερίψ γεννα.

130

ΠΑ. τόνδ' ἔξαμείβοντ' οὐχ ὄρᾳς Δίρκης ὕδωρ
λοχαγόν; ΑΝ. ἄλλος ἄλλος ὅδε τευχέων τρόπος.
τίς δ' ἐστὶν οὗτος; ΠΑ. παῖς μὲν Οἰνέως ἔφω
Τυδεύς, Ἄρη δ' Αἰτωλὸν ἐν στέρνοις ἔχει.

ΑΝ. οὗτος ὁ τᾶς Πολυνείκεος, ὃ γέρον,

135

αὐτοκασιγνήτας νύμφας

ὁμόγαμος κυρεῖ;

ὥς ἀλλόχρως ὅπλοισι, μιξοβάρβαρος.

ΠΑ. σακεσφόροι γὰρ πάντες Αἰτωλοὶ, τέκνον,
λόγχαις τ' ἀκοντιστήρες εὐστοχώτατοι.

140

ΑΝ. σὺ δ', ὃ γέρον, πῶς αἰσθάνει σαφῶς τάδε;

ΠΑ. σημεῖ' ἰδὼν τότ' ἀσπίδων ἐγνώρισα,
σπονδὰς ὅτ' ἦλθον σφ' κασιγνήτῳ φέρων
ἃ προσδεδορκῶς οἶδα τοὺς ὠπλισμένους.

ΑΝ. τίς δ' οὗτος ἀμφὶ μνηῖμα τὸ Ζήθου περᾶ
καταβόστρυχος, ὄμμασι γοργός, εἰς-

145

ιδεῖν νεανίας;

λοχαγός, ὥς ὄχλος νιν ὑστέρω ποδὶ

πάνοπλος ἀμφέπει.

ΠΑ. ὅδ' ἐστὶ Παρθеноπαῖος, Ἀταλάντης γόνος.

150

ΑΝ. ἀλλὰ νιν ἅ κατ' ὄρη μετὰ ματέρος

Ἄρτεμις ἰεμένα τόξοις δαμάσασ' ὀλέσειεν

(155)

ὃς ἐπ' ἐμὴν πόλιν ἔβα πέρσων.

ΠΑ. εἴη τάδ', ὃ παῖ· σὺν δίκη δ' ἤκουσι γῆν·

ὃ καὶ δέδοικα μὴ σκοπῶσ' ὀρθῶς θεοί.

155

ΑΝ. ποῦ δ' ὃς ἐμοὶ μιᾶς ἐγένετ' ἐκ ματρὸς

πολυπόνῳ μοίρᾳ;

(160)

ὃ φίλτατ', εἰπέ, ποῦ 'στι Πολυνείκης, γέρον.

ΠΑ. ἐκεῖνος ἐπτά παρθένων τάφου πέλας

Νιόβης Ἀδράστῃ πλησίον παραστατεῖ.

160

ὄρᾳς; ΑΝ. ὀρῶ δῆτ' οὐ σαφῶς, ὀρῶ δέ πως

μορφῆς τύπωμα στέρνα τ' ἐξηκασμένα.

(165)

ἀνεμώκεος εἶθε δρόμον νεφέλας

- ποσὶν ἐξανύσαιμι δι' αἰθέρος
 πρὸς ἐμὸν ὁμογενέτορα, περὶ δ' ὠλένας 165
 δέρα φιλτάτα βάλοιμι χρόνῳ (170)
 φυγάδα μέλεον. ὥς
 ὅπλοισι χρυσεόισιν ἐκπρεπῆς, γέρον,
 ἑώοις ὅμοια φλεγέθων βολαῖς ἀλίου.
- ΠΑ. ἤξει δόμους τούσδ', ὥστε σ' ἐμπλῆσαι χαρᾶς, 170
 ἔνσπονδος. ΑΝ. οὗτος δ', ὃ γεραιέ, τίς κυρεῖ, (175)
 ὃς ἄρμα λευκὸν ἡνιοστροφεῖ βεβώς;
- ΠΑ. ὁ μάντις Ἀμφιάραος, ὃ δέσποιν', ὅδε·
 σφάγια δ' ἅμ' αὐτῷ, γῆς φιλαιμάτου χοαί.
- ΑΝ. ὃ λιπαροζώνου θυγάτερ Ἀλίου 175
 Σελαναία, χρυσεόκυκλον φέγγος, (180)
 ὥς ἀτρεμαῖα κέντρα καὶ σῶφρονα
 πῶλοις μεταφέρων ἰθύνει.
 ποῦ δ' ὃς τὰ δεινὰ τῇδ' ἐφυβρίζει πόλει 180
 Καπανεύς; ΠΑ. ἐκεῖνος προσβάσεις τεκμαίρεται (186)
 πύργων, ἄνω τε καὶ κάτω τείχη μετρῶν.
- ΑΝ. ἰὼ,
 Νέμεσι καὶ Διὸς βαρύβρομοι βρονταί, (190)
 κεραυνίον τε πῦρ αἰθαλόεν, σύ τοι
 μεγαληγορίαν ὑπεράνορα κοιμίζοις· 185
 ὃδ' ἐστὶν, αἰχμαλωτίδας
 ὃς δορὶ Θηβαίας Μυκῆναισι
 Λερναία τε δώσει τριαινᾶ, (195)
 Ποσειδωνίοις Ἀμυμωνίοις
 ὕδασι, δουλείαν περιβαλῶν;
 μήποτε μήποτε τάνδ', ὃ πότνια, 190
 χρυσεοβόστρυχον ὃ Διὸς ἔρνος Ἀρτεμι,
 δουλοσύναν τλαίην. (200)
- ΠΑ. ὃ τέκνον, εἴσβα δῶμα, καὶ κατὰ στέγας
 ἐν παρθενῷσι μίμνε σοῖς, ἐπεὶ πόθου
 ἐς τέρψιν ἤλθες ὣν ἔχρηζες εἰσιδεῖν. 195
 ὄχλος γὰρ, ὥς ταραγμὸς εἰσῆλθεν πόλιν,

χωρεῖ γυναικῶν πρὸς δόμους τυραννικούς. (205)
 φιλόψυχον δὲ χρῆμα θηλειῶν ἔφυ,
 σμικράς τ' ἀφορμὰς ἦν λάβωσι τῶν λόγων,
 πλείους ἐπεισφέρουσιν· ἡδονὴ δέ τις 200
 γυναιξὶ μηδὲν ὑγιὲς ἀλλήλας λέγειν.

ΧΟΡΟΣ.

Τύριον οἶδμα λιποῦσ' ἔβαν (210)
 ἀκροθίνια Λοξία
 Φοινίσσας ἀπὸ νάσου
 Φοίβῃ δούλα μελάθρων, 205
 ἵν' ὑπὸ δειράσι νιφοβόλοις
 Παρνασσῷ κατενάσθη, (215)
 Ἴόνιον κατὰ πόντον ἐλά-
 ττα πλεύσασα περιρρύτων
 ὑπὲρ ἀκαρπίστων πεδίων 210
 Σικελίας Ζεφύρου πνοαῖς
 ἱππεύσαντος, ἐν οὐρανῷ
 κάλλιστον κελεύδημα,
 πόλεος ἐκπροκριθεῖσ' ἐμᾶς
 καλλιστεύματα Λοξία· 215
 Καδμείων δ' ἔμολον γᾶν,
 κλεινῶν Ἀγηγοριδᾶν, (225)
 ὁμογενεῖς ἐπὶ Λαΐου
 πεμφθεῖσ' ἐνθάδε πύργους.
 ἴσα δ' ἀγάλμασι χρυσιτεύ- 220
 κτοῖς Φοίβῃ λάτρεις γενόμεν.
 ἔτι δὲ Κασταλίας ὕδωρ (230)
 ἐπιμένει με κόμας ἐμὰς
 δεῦσαι, παρθένιον χλιδᾶν,
 Φοιβεῖαισι λατρείαις. 225
 ᾧ λάμπουσα πέτρα πυρὸς
 δικόρυφον σέλας ὑπὲρ ἄκρων
 Βακχείων, Διονύσου
 οἶνα θ', ἃ καθαμέριον

στάξεις τὸν πολύκαρπον	230
οἰνάνθας ἰεῖσα βότρυν,	
ζάθεά τ' ἄντρα δράκοντος, οὐ-	(240)
ρειαί τε σκοπιαί θεῶν,	
νιφόβολόν τ' ὄρος ἱερὸν, εἰ-	
λίσσων ἀθανάτας θεοῦ	235
χορὸς γενοίμαν ἄφοβος	
παρὰ μεσόμεφαλα γύαλα Φοί-	(245)
βου Δίρκαν προλιποῦσα.	
νῦν δέ μοι πρὸ τειχέων	
θύριος μολὼν Ἄρης	240
αἶμα δάϊον φλέγει	
τᾷδ', ὃ μὴ τύχοι, πόλει·	
κοινὰ γὰρ φίλων ἄχῃ	(250)
κοινὰ δ', εἴ τι πείσεται	
ἐπτάπυργος ἄδε γᾶ,	245
Φοινίσσῃ χώρᾳ. φεῦ φεῦ.	
κοινὸν αἶμα, κοινὰ τέκεα	
τᾷς κερασφόρου πέφυκεν Ἰοῦς·	(255)
ᾧν μέτεστί μοι πόνων.	
ἅμφι δὲ πτόλιν νέφος	250
ἀσπιδῶν πυκνὸν φλέγει	
σχῆμα φοινίου μάχης,	
ἂν Ἄρης τάχ' εἴσεται,	(260)
παισὶν Οἰδῖπου φέρων	
πημονὰν Ἐρινύων.	255
Ἄργος ᾧ Πελασγικὸν,	
δαιμαίνω τὰν σὰν ἀλκὰν	
καὶ τὸ θεόθεν· οὐ γὰρ ἄδικον	(265)
εἰς ἀγῶνα τόνδ' ἔνοπλος ὀρμᾷ,	
ὅς μετέρχεται δόμους.	260

ΠΟΛΥΤΝΕΙΚΗΣ.

τὰ μὲν πυλωρῶν κληῖθρά μ' εἰσεδέξατο
δι' εὐπετείας, τειχέων ἔσω μολεῖν.

ὃ καὶ δέδοικα μή με δικτύων ἔσω (270)

λαβόντες οὐκ ἐκφρῶσ' ἀναίμακτον χροά.

ὦν οὔνεκ' ὄμμα πανταχῇ διοιστέον, 265

κᾶκεῖσε καὶ τὸ δεῦρο, μὴ δόλος τις ᾗ.

ἄπλισμένος δὲ χεῖρα τῷδε φασγάνῳ

τὰ πίστ' ἐμαυτῷ τοῦ θράσους παρέξομαι. (275)

ὦν τίς οὗτος; ἢ κτύπον φοβούμεθα;

ἅπαντα γὰρ τολμῶσι δεινὰ φαίνεται, 270

ὅταν δι' ἐχθρᾶς ποὺς ἀμείβηται χθονός.

πέποιθα μέντοι μητρὶ κοῦ πέποιθ' ἅμα,

ἣτις μ' ἔπεισε δεῦρ' ὑπόσπονδον μολεῖν. (280)

ἀλλ' ἐγγὺς ἀλκή· βῶμιοι γὰρ ἐσχάροι

πέλας πάρεισι, κοῦκ ἔρημα δώματα. 275

φέρ' ἐς σκοτεινὰς περιβολὰς μεθ' ὧ ξίφος,

καὶ τάσδ' ἔρωμαι, τίνες ἐφεστᾶσιν δόμοις.

ξένοι γυναῖκες, εἶπατ' ἐκ ποίας πάτρας (285)

Ἑλληνικοῖσι δώμασιν πελάζετε.

ΧΟ. Φοίνισσα μὲν γῇ πατρίς ἢ θρέψασά με, 280

Ἀγήνορος δὲ παῖδες ἐκ παίδων δορὸς

Φοίβῳ μ' ἔπεμψαν ἐνθάδ' ἀκροθίνιον.

μέλλων δὲ πέμπειν μ' Οἰδίπου κλεινὸς γόνος (290)

μαντεῖα σεμνὰ Λοξίου τ' ἐπ' ἐσχάρας,

ἐν τῷδ' ἐπεστράτευσαν Ἀργεῖοι πόλιν. 285

σὺ δ' ἀντάμειψαί μ', ὅστις ὦν ἐλήλυθας

ἐπτάστομον πύργῳ Μαθηβαίας χθονός.

ΠΟ. πατὴρ μὲν ἡμῖν Οἰδίπους ὁ Λαῖου, (295)

ἔτικτε δ' Ἰοκάστη με, παῖς Μενοικέως

καλεῖ δὲ Πολυνείκη με Μαθηβαῖος λεώς. 290

ΧΟ. ὦ ξυγγένεια τῶν Ἀγήνορος τέκνων,

ἐμῶν τυράννων, ὧν ἀπεστάλην ὑπο,

γονυπετεῖς ἔδρας προσπίτνω σ', (300)

ἄναξ, τὸν οἴκοθεν νόμον σέβουσα.

ἔβας ὦ χρόνῳ γαῖαν πατρώαν. 295

ἰὼ πότνια, μόλε προδρομοι,

- ἀμπέτασον πύλας.
κλύεις, ὧ̃ τεκοῦσα τόνδε μᾶτερ, (305)
τί μέλλεις ὑπώροφα μέλαθρα περᾶν,
θιγεῖν τ' ὠλέναις τέκνου; 300
- ΙΟ. Φοίνισσαν, ὧ̃ νεάνιδες,
βοᾶν ἔσω δόμων κλύουσα τῶνδε
γῆρ᾽ τρομερὰν ἔλκω ποδὸς βάσιν. (310)
ἰὼ τέκνον,
χρόνῳ σὸν ὄμμα μυρίαῖς ἐν ἀμέραις 305
προσεῖδον' ἀμφίβαλλε μα-
στὸν ὠλέναισι ματέρος,
παρηίδων τ' ὄρεγμα βο- (315)
στρύχων τε κυανόχρωτα χαί-
τας πλόκαμον, σκιάζων δέραν ἐμάν.
ἰὼ ἰὼ, μόλις φανείς 310
ἄελπτα καὶ δόκητα ματρὸς ὠλέναις.
τί φῶ σε; πῶς ἅπαντα
καὶ χερσὶ καὶ λόγοισι
πολύελικτον ἄδυναν
ἐκεῖσε καὶ τὸ δεῦρο περι- 315
χορεύουσα τέρψιν παλαιᾶν λάβω χαρμονᾶν; (321)
ἰὼ τέκος ἐμὸν τέκος,
ἔρημον πατρῶον ἔλιπες δόμον
φυγὰς ἀποσταλεῖς ὁμαίμου λῶβ᾽ αἰ,
ἧ̃ ποθαινὸς φίλοις, 320
ἧ̃ ποθαινὸς Θήβαις. (325)
ὅθεν ἐμάν γε λευκόχροα κείρομαι
δακρυόεσσ' ἀνεῖσα πευθήρη κόμαν,
ἄπεπλος φαρῶν λευκῶν, τέκνον,
δυσόρφναια δ' ἀμφὶ τρύχη τάδε 325
σκότι' ἀμείβομαι. (330)
ὁ δ' ἐν δόμοισι πρέσβυς ὀμματοστερῆς
ἀπῆγας ὁμοπτέρου, τᾶς ἀποζυγείσας δόμων,
πόθον ἀμφιδάκρυτον αἰεὶ κατέχων 330

- ἀνῆξε μὲν ξίφους
 ἐπ' αὐτόχειρά τε σφαγὰν,
 ὑπὲρ τέρεμνά τ' ἀγχόνας (335)
 στενάζων ἄρας τέκνοις.
 σὺν ἀλαλαῖσι δ' αἰὲν αἰαγμάτων σκότια κρύπτεται. 335
 σὲ δ', ὦ τέκνον, καὶ γάμοισι δὴ κλύω
 ζυγέντα παιδοποιὸν ἄδοῶν (340)
 ξένοισιν ἐν δόμοις ἔχειν,
 ξένον τε κῆδος ἀμφέπειν, 340
 ἄλαστα ματρὶ τᾶδε Λα-
 ίῳ τε τῷ παλαιγενεῖ,
 γάμων ἐπακτὸν ἄταν. (345)
 ἐγὼ δ' οὔτε σοι πυρὸς ἀνῆψα φῶς
 νόμιμον ἐν γάμοις, 345
 ὥς πρέπει ματέρι μακαρίᾳ·
 ἀνυμέναια δ' Ἰσμηνὸς ἐκηδεύθη
 λουτροφόρου χλιδᾶς· ἀνὰ δὲ Θηβαίαν (350)
 πόλιν ἐσιγάθη σᾶς ἔσοδος νύμφας.
 ὅλοιτο τάδ', εἴτε σῖδαρος 350
 εἴτ' ἔρις εἴτε πατὴρ ὁ σὸς αἵτιος,
 εἴτε τὸ δαιμόνιον κατεκώμασε (355)
 δώμασιν Οἰδιποδᾶ·
 πρὸς ἐμὲ γὰρ κακῶν ἔμολε τῶνδ' ἄχη.
 ΧΟ. δεινὸν γυναιξὶν αἰ δι' ὠδίνων γοναί, 355
 καὶ φιλότεκνόν πως πᾶν γυναικεῖον γένος.
 ΠΟ. μῆτερ, φρονῶν εὖ κοῦ φρονῶν ἀφικόμενῃ (360)
 ἐχθροὺς ἐς ἄνδρας· ἀλλ' ἀναγκαίως ἔχει
 πατριδος ἐρᾶν ἅπαντας· ὅς δ' ἄλλως λέγει,
 λόγοισι χαίρει, τὸν δὲ νοῦν ἐκεῖσ' ἔχει. 360
 οὕτω δὲ τάρβος ἐς φόβον τ' ἀφικόμενῃ,
 μή τις δόλος με πρὸς κασιγνήτου κτάνῃ, (365)
 ὥστε ξιφήρῃ χειρ' ἔχων δι' ἄστεως
 κυκλῶν πρόσωπον ἦλθον. ἐν δέ μ' ὠφελεῖ,
 σπονδαί τε καὶ σὴ πίστις, ἥ μ' εἰσήγαγε 365

- τείχη πατρῶα' πολὺδακρυς δ' ἀφικόμην,
 χρόνιος ἰδὼν μέλαθρα καὶ βωμοὺς θεῶν (370)
 γυμνάσιά θ', οἷσιν ἐνετράφην, Δίρκης θ' ὕδαρ'
 ὧν οὐ δικαίως ἀπελαθεῖς ξένην πόλιν
 ναίω, δι' ὅσων νᾶμ' ἔχων δακρυρροῶν. 370
 ἀλλ' ἐκ γὰρ ἄλγους ἄλγος αὖ σέ δέρκομαι
 κára ξυρηκὲς καὶ πέπλους μελαγχίμους (375)
 ἔχουσαν, οἴμοι τῶν ἐμῶν ἐγὼ κακῶν.
 ὥς δεινὸν ἔχθρα, μήτηρ, οἰκείων φίλων
 καὶ δυσλύτους ἔχουσα τὰς διαλλαγάς. 375
 τί γὰρ πατήρ μοι πρέσβυς ἐν δόμοισι δρᾷ,
 σκότον δεδορκώς; τί δὲ κασίγνηται δύο;
 ἧ που στένουσι τλήμονας φυγὰς ἐμάς.
 IO. κακῶς θεῶν τις Οἰδίπου φθείρει γένος.
 οὕτω γὰρ ἤρξατ', ἄνομα μὲν τεκεῖν ἐμέ, 380
 κακῶς δὲ γῆμαι πατέρα σὸν φῦναί τε σέ.
 ἀτὰρ τί ταῦτα; δεῖ φέρειν τὰ τῶν θεῶν. (385)
 ὅπως δ' ἔρωμαι, μή τι σὴν δάκω φρένα,
 δέδοιχ', ἃ χρῆζω. διὰ πόθου δ' ἐλήλυθα.
 ΠΟ. ἀλλ' ἐξερώτα, μηδὲν ἐνδεὲς λίπης· 385
 ἃ γὰρ σὺ βούλει, ταῦτ' ἐμοὶ, μήτηρ, φίλα.
 IO. καὶ δὴ σ' ἐρωτῶ πρῶτον ὧν χρῆζω τυχεῖν. (390)
 τί τὸ στέρεσθαι πατρίδος; ἧ κακὸν μέγα;
 ΠΟ. μέγιστον· ἔργω δ' ἐστὶ μεῖζον ἢ λόγῳ.
 IO. τίς ὁ τρόπος αὐτοῦ; τί φυγᾶσιν τὸ δυσχερές; 390
 ΠΟ. ἐν μὲν μέγιστον, οὐκ ἔχει παρρησίαν.
 IO. δούλου τόδ' εἴπας, μὴ λέγειν ἅ τις φρονεῖ. (395)
 ΠΟ. τὰς τῶν κρατούντων ἀμαθίας φέρειν χρεών.
 IO. καὶ τοῦτο λυπρὸν, ξυνασοφεῖν τοῖς μὴ σοφοῖς.
 ΠΟ. ἀλλ' ἐς τὸ κέρδος παρὰ φύσιν δουλευτέον. 395
 IO. αἱ δ' ἐπιδες βόσκουσι φυγάδας, ὥς λόγος.
 ΠΟ. καλοῖς βλέπουσί γ' ὅμμασιν, μέλλουσι δέ. (400)
 IO. οὐδ' ὁ χρόνος αὐτὰς διεσάφησ' οὔσας κενάς;
 ΠΟ. ἔχουσιν Ἀφροδίτην τιν' ἠδεῖαν κακῶν.

- ΙΟ. πόθεν δ' ἐβόσκου, πρὶν γάμοις εὔρεϊν βίον ; 400
- ΠΟ. ποτὲ μὲν ἐπ' ἡμαρ εἶχον, εἴτ' οὐκ εἶχον ἄν.
- ΙΟ. φίλοι δὲ πατρός καὶ ξένοι σ' οὐκ ὠφέλουσι ; (405)
- ΠΟ. εὖ πρᾶσσε· τὰ φίλων δ' οὐδὲν, ἢν τις δυστυχῇ.
- ΙΟ. οὐδ' ἡνυγένειά σ' ἦρεν εἰς ὕψος μέγα ;
- ΠΟ. κακὸν τὸ μὴ ἔχειν· τὸ γένος οὐκ ἔβασκέ με. 405
- ΙΟ. ἢ πατρίς, ὡς ἔοικε, φίλτατον βροτοῖς.
- ΠΟ. οὐδ' ὀνομάσαι δύναί' ἂν ὡς ἐστὶν φίλον. (410)
- ΙΟ. πῶς δ' ἦλθες Ἄργος ; τί ν' ἐπίνοιαν ἔσχεθες ;
- ΠΟ. ἔχρησ' Ἀδράστῳ Λοξίας χρησμόν τινα.
- ΙΟ. ποῖον ; τί τοῦτ' ἔλεξας ; οὐκ ἔχω μαθεῖν. 410
- ΠΟ. κάπρῳ λέοντί θ' ἀρμόσαι παῖδων γάμους.
- ΙΟ. καὶ σοὶ τί θηρῶν ὀνόματος μετῆν, τέκνον ; (415)
- ΠΟ. οὐκ οἶδ'. ὁ δαίμων μ' ἐκάλεσεν πρὸς τὴν τύχην.
- ΙΟ. σοφὸς γὰρ ὁ θεός· τίνι τρόπῳ δ' ἔσχες λέχος ;
- ΠΟ. νύξ ἦν, Ἀδράστου δ' ἦλθον ἐς παραστάδας. 415
- ΙΟ. κοίτας ματεύων, ἢ φυγὰς πλανώμενος ;
- ΠΟ. ἦν ταῦτα· κατὰ γ' ἦλθεν ἄλλος αὖ φυγὰς. (420)
- ΙΟ. τίς οὗτος ; ὡς ἄρ' ἄθλιος κάκεῖνος ἦν.
- ΠΟ. Τυδεὺς, ὃν Οἰνέως φασὶν ἐκφῦναι πατρός.
- ΙΟ. τί θηρσὶν ὑμᾶς δῆτ' Ἀδραστος ἤκασεν ; 420
- ΠΟ. στρωμνῆς ἐς ἀλκὴν οὐνεκ' ἤλθομεν πέρι.
- ΙΟ. ἐνταῦθα Ταλαοῦ παῖς ξυνῆκε θέσφατα ; (425)
- ΠΟ. καὶ δῶκεν ἡμῖν δύο δυοῖν νεάνιδας.
- ΙΟ. ἄρ' εὐτυχεῖς οὖν σοῖς γάμοις, ἢ δυστυχεῖς ;
- ΠΟ. οὐ μεμπτὸς ἡμῖν ὁ γάμος ἐς τόδ' ἡμέρας. 425
- ΙΟ. πῶς δ' ἐξέπεισας δεῦρό σοι σπέσθαι στρατόν ;
- ΠΟ. δισσοῖς Ἀδραστος ὤμοσεν γαμβροῖς τάδε^α, (430)
- ἄμφω κατὰξεν ἐς πάτραν, πρόσθεν δ' ἐμέ.
- πολλοὶ δὲ Δαναῶν καὶ Μυκηναίων ἄκροι 430
- πάρεισι, λυπρὰν χάριν, ἀναγκαίαν δ', ἐμοὶ
- διδόντες· ἐπὶ γὰρ τὴν ἐμὴν στρατεύομαι (435)

^a Post 427 sequebatur

Τυδεῖ τε κάμοι· σύγγαμος γάρ ἐστ' ἐμός.

πόλιν. θεοὺς δ' ἐπώμοσ' ὡς ἀκουσίως
 τοῖς φιλτάτοις τοκεῦσιν ἡράμην δόρυ.
 ἀλλ' ἐς σέ τείνει τῶνδε διάλυσις κακῶν, 435
 μήτηρ, διαλλάξασαν ὁμογενεῖς φίλους
 παῦσαι πόνων με καὶ σέ καὶ πᾶσαν πόλιν. (440)
 πάλαι μὲν οὖν ὑμνηθὲν, ἀλλ' ὅμως ἐρῶ
 τὰ χρήματ' ἀνθρώποισι τιμιώτατα,
 δύνάμιν τε πλείστην τῶν ἐν ἀνθρώποις ἔχει. 440

ἀγὼ μεθήκω, δεῦρο μυρίαν ἄγων
 λόγχην· πένης γὰρ οὐδὲν εὐγενὴς ἀνὴρ. (445)
 ΧΟ. καὶ μὴν Ἑτεοκλῆς ἐς διαλλαγὰς ὅδε
 χωρεῖ· σὸν ἔργον, μήτηρ Ἰοκάστη, λέγειν
 τοιούσδε μύθους οἷς διαλλάξεις τέκνα. 445

ΕΤΕΟΚΛΗΣ.

μήτηρ, πάρειμι· τὴν χάριν δὲ σοὶ διδοὺς
 ἦλθον. τί χρὴ δρᾶν; ἀρχέτω δὴ τις λόγος· (450)
 ὡς ἀμφὶ τείχη καὶ ξυνωρίδας λόχων
 τάσσω ἐπέσχω πόλιν, ὅπως κλύοιμί σου
 κοινὰς βραβεΐας, αἷς ὑπόσπονδον μολεῖν 450
 τόνδ' εἰσεδέξω τειχέων πείσασά με.

ΙΟ. ἐπίσχε· οὗτοι τὸ ταχὺ τὴν δίκην ἔχει· (455)
 βραδεῖς δὲ μῦθοι πλείστον ἀνύουσιν σοφόν.
 σχάσον δὲ δεινὸν ὄμμα καὶ θυμοῦ πνοάς·
 οὐ γὰρ τὸ λαιμότμητον εἰσορᾷς κᾶρα 455
 Γοργόνος, ἀδελφὸν δ' εἰσορᾷς ἦκοντα σόν.
 σύ τ' αὖ πρόσωπον πρὸς κασίγνητον στρέφε, (460)
 Πολύνεικες· ἐς γὰρ ταυτὸν ὄμμασι βλέπων
 λέξεις τ' ἄμεινον τοῦδ' ἐνδέξει λόγους.
 παραινέσαι δὲ σφῶν τι βούλομαι σοφόν· 460
 ὅταν φίλος τις ἀνδρὶ θυμωθεὶς φίλῳ,
 ἐς ἐν ξυνελθὼν, ὄμματ' ὄμμασιν διδῶ, (465)
 ἐφ' οἷσιν ἦκει, ταῦτα χρὴ μόνον σκοπεῖν,
 κακῶν δὲ τῶν πρὶν μηδενὸς μνεΐαν ἔχειν.
 λόγος μὲν οὖν σὸς πρόσθε, Πολύνεικες τέκνον· 465

σὺ γὰρ στράτευμα Δαναϊδῶν ἤκεις ἄγων,
 ἄδिका πεπονθὼς, ὥς σὺ φήης· κριτῆς δέ τις (470)
 θεῶν γένοιτο καὶ διαλλακτῆς κακῶν.

ΠΟ. ἀπλοῦς ὁ μῦθος τῆς ἀληθείας ἔφυ,
 κοῦ ποικίλων δεῖ τάνδιχ' ἐρμηνευμάτων (470)
 ἔχει γὰρ αὐτὰ καιρόν· ὁ δ' ἄδικος λόγος
 νοσῶν ἐν αὐτῷ φαρμάκων δεῖται σοφῶν. (475)
 ἐγὼ δὲ πατὴρ δωμάτων προῦσκεψάμην
 τοῦμόν τε καὶ τοῦδ', ἐκφυγεῖν χρήζων ἀρὰς,
 ἃς Οἰδίπους ἐφθέγξατ' εἰς ἡμᾶς ποτε, (475)
 ἐξῆλθον ἔξω τῆσδ' ἐκὼν αὐτὸς χθονός,
 δοὺς τῷδ' ἀνάσσειν πατρίδος ἐνιαυτοῦ κύκλον, (480)
 ὥστ' αὐτὸς ἄρχειν αὔθις ἀνὰ μέρος λαβὼν,
 καὶ μὴ δι' ἔχθρας τῷδε καὶ φόνου μολῶν
 κακόν τι δρᾶσαι καὶ παθεῖν, ἃ γίγνεται. (480)
 ὁ δ' αἰνέσας ταῦθ' ὀρκίους τε δοὺς θεοὺς
 ἔδρασεν οὐδὲν ὧν ὑπέσχετ', ἀλλ' ἔχει (485)
 τυραννίδ' αὐτὸς καὶ δόμων ἐμὸν μέρος.
 καὶ νῦν ἔτοιμός εἰμι τάρμαντοῦ λαβὼν
 στρατὸν μὲν ἔξω τῆσδ' ἀποστεῖλαι χθονός, (485)
 οἰκεῖν δὲ τὸν ἐμὸν οἶκον ἀνὰ μέρος λαβὼν,
 καὶ τῷδ' ἀφεῖναι τὸν ἴσον αὔθις αὖ χρόνον, (490)
 καὶ μήτε πορθεῖν πατρίδα μήτε προσφέρειν
 πύργοισι πηκτῶν κλιμάκων προσαμβάσεις,
 ἃ μὴ κυρήσας τῆς δίκης πειράσομαι (490)
 δρᾶν. μάρτυρας δὲ τῶνδε δαίμονας καλῶ,
 ὥς πάντα πράσσωσιν σὺν δίκῃ δίκης ἄτερ (495)
 ἀποστεροῦμαι πατρίδος ἀνοσιώτατα.
 ταῦτ' αὖθ' ἕκαστα, μῆτερ, οὐχὶ περιπλοκάς
 λόγων ἀθροίσας εἶπον, ἀλλὰ καὶ σοφοῖς (495)
 καὶ τοῖσι φαύλοις ἔνδιχ', ὥς ἐμοὶ δοκεῖ.

ΧΟ. ἐμοὶ μὲν, εἰ καὶ μὴ καθ' Ἑλλήνων χθόνα (500)
 τεθράμμεθ', ἀλλ' οὔν ξυνετά μοι δοκεῖς λέγειν.

ΕΤ. εἰ πᾶσι ταυτὸν καλὸν ἔφυ σοφόν θ' ἅμα,

- οὐκ ἦν ἂν ἀμφίλεκτος ἀνθρώποις ἔρις· 500
 νῦν δ' οὐθ' ὅμοιον οὐδὲν οὔτ' ἴσον βροτοῖς,
 πλὴν ὀνομάσαι, τὸ δ' ἔργον οὐκ ἔστιν τόδε. (505)
 ἐγὼ γὰρ οὐδὲν, μῆτερ, ἀποκρύψας ἐρῶ·
 ἄστρον ἂν ἔλθοιμ' αἰθέρος πρὸς ἀντολάς
 καὶ γῆς ἔνερθε, δυνατὸς ὦν δρᾶσαι τάδε, 505
 τὴν θεῶν μεγίστην ὥστ' ἔχειν τυραννίδα.
 τοῦτ' οὔν τὸ χρηστὸν, μῆτερ, οὐχὶ βούλομαι
 ἄλλω παρεῖναι μᾶλλον ἢ σώζειν ἐμοί·
 ἀνανδρία γὰρ, τὸ πλεόν ὅστις ἀπολέσας
 τοῦλασσον ἔλαβε. πρὸς δὲ τοῖσδ' αἰσχύνομαι 510
 ἐλθόντα σὺν ὅπλοις τόνδε καὶ πορθοῦντα γῆν
 τυχεῖν ἂν χρήξει· ταῖς γὰρ ἂν Θήβαις τόδε
 γένοιτ' ὄνειδος, εἰ Μυκηναίου δορὸς
 φόβω παρείην σκῆπτρα τὰμὰ τῷδ' ἔχειν.
 χρῆν δ' αὐτὸν οὐχ ὅπλοισι τὰς διαλλαγὰς, 515
 μῆτερ, ποιεῖσθαι· πᾶν γὰρ ἐξαιρεῖ λόγος
 ὃ καὶ σίδηρος πολεμίων δράσειεν ἄν.
 ἀλλ' εἰ μὲν ἄλλως τήνδε γῆν οἰκεῖν θέλει,
 ἔξεστ'· ἐκείνου δ' οὐχ ἐκὼν μεθήσομαι,
 ἄρχειν παρόν μοι, τῷδε δουλεῦσαί ποτε. 520
 πρὸς ταῦτ' ἴτω μὲν πῦρ, ἴτω δὲ φάσγανα,
 ζεύγνυσθε δ' ἵππους, πεδία πίμπλαθ' ἀρμάτων,
 ὥς οὐ παρήσω τῷδ' ἐμὴν τυραννίδα.
 εἴπερ γὰρ ἀδικοῖν χρῆ, τυραννίδος πέρι
 κάλλιστον ἀδικοῖν, τᾶλλα δ' εὐσεβεῖν χρεών. 525
- ΧΟ. οὐκ εὔ λέγειν χρῆ μὴ 'πὶ τοῖς ἔργοις καλοῖς,
 οὐ γὰρ καλὸν τόδ', ἀλλὰ τῇ δίκῃ πικρόν. (530)
- ΙΟ. ὦ τέκνον, οὐχ ἅπαντα τῷ γήρῳ κακὰ,
 Ἐτεόκλεες, πρόσσεστιν, ἀλλ' ἡμπεριία
 ἔχει τι δεῖξαι τῶν νέων σιφώτερον. 530
 τί τῆς κακίστης δαιμόνων ἐφίεσαι
 φιλοτιμίας, παῖ; μὴ σύ γ'· ἄδικος ἢ θεός·
 πολλοὺς δ' ἐς οἴκους καὶ πόλεις εὐδαίμονας (535)

ἐσῆλθε καὶ ἤλθ' ἐπ' ὀλέθρῳ τῶν χρωμένων
 ἐφ' ᾗ σὺ μαίνεαι. κείνο κάλλιον, τέκνον, 535
 ἰσότητα τιμᾶν, ἢ φίλους αἰεὶ φίλοις
 πόλεις τε πόλεσι συμμάχους τε συμμάχοις (540)
 ξυνδεῖ· τὸ γὰρ ἴσον νόμιμον ἀνθρώποις ἔφυ,
 τῷ πλέονι δ' αἰεὶ πολέμιον καθίσταται
 τοῦλασσον, ἐχθρᾶς θ' ἡμέρας κατάρχεται. 540
 καὶ γὰρ μέτρ' ἀνθρώποισι καὶ μέρη σταθμῶν
 ἰσότης ἔταξε κάριστον διώρισε, (545)
 νυκτός τ' ἀφεγγές βλέφαρον ἡλίου τε φῶς
 ἴσον βαδίζει τὸν ἐνιαύσιον κύκλον,
 κοῦδέτερον αὐτοῖν φθόνον ἔχει νικώμενον. 545
 εἴθ' ἥλιος μὲν νύξ τε δουλεύει βροτοῖς,
 σὺ δ' οὐκ ἀνέξει δωμάτων ἔχων ἴσον, (550)
 καὶ τῷδ' ἀπονεμεῖς; κᾶτα ποῦ 'στιν ἡ δίκη;
 τί τὴν τυραννίδ', ἀδικίαν εὐδαίμονα,
 τιμᾶς ὑπέρφει, καὶ μέγ' ἡγήσαι τόδε, 550
 περιβλέπεσθαι τίμιον; κενὸν μὲν οὔν.
 ἢ πολλὰ μοχθεῖν πόλλ' ἔχων ἐν δώμασι (555)
 βούλει; τί δ' ἔστι τὸ πλεόν; ὄνομ' ἔχει μόνον·
 ἐπεὶ τά γ' ἀρκοῦνθ' ἱκανὰ τοῖς γε σώφροσιν.
 οὗτοι τὰ χρήματ' ἴδια κέκτηνται βροτοί, 555
 τὰ τῶν θεῶν δ' ἔχοντες ἐπιμελούμεθα·
 ὅταν δὲ χρήζωσ', αὐτ' ἀφαιροῦνται πάλιν ^α. (560)
 ἄγ', ἦν σ' ἔρωμαι δύο λόγῳ προθεῖς' ἅμα,
 πότερα τυραννεῖν, ἢ πόλιν σῶσαι θέλεις;
 ἐρεῖς τυραννεῖν; ἦν δὲ νικήσῃ σ' ὅδε, (565)
 Ἀργεῖά τ' ἐγχῇ δόρυ τὸ Καδμείων ἔλῃ,
 ὅψι δαμασθὲν ἄστρῳ Θηβαίων τόδε,
 ὅψι δὲ πολλὰς αἰχμαλωτίδας κόρας
 βία πρὸς ἀνδρῶν πολεμίων πορθουμένας. 565
 ὀδυνηρὸς ἄρ' ὁ πλοῦτος, ὃν ζητεῖς ἔχειν,

^a Post 557. sequebatur

ὁ δ' ὄλβος οὐ βέβαιος, ἀλλ' ἐφήμερος.

- γενήσεται Θήβαισι, φιλότιμος δὲ σύ. (570)
 σοὶ μὲν τάδ' αὐδῶ· σοὶ δὲ, Πολύνεικες, λέγω,
 ἀμαθεῖς Ἄδραστος χάριτας ἔς σ' ἀνήψατο·
 ἀσύνετα δ' ἦλθες καὶ σὺ πορθήσων πόλιν. 570
 φέρ', ἣν ἔλῃς γῆν τήνδ', ὃ μὴ τύχοι ποτὲ,
 πρὸς θεῶν, τροπαῖα πῶς ἄρα στήσεις δορός ; (575)
 πῶς δ' αὖ κατάρξει θυμάτων, ἐλὼν πάτραν,
 κεῖς σκῦλα γράψει πῶς ἐπ' Ἰνάχου ῥοαῖς,
 Θήβας πυρώσας τάσδε Πολυνείκης θεοῖς 575
 ἀσπίδας ἔθηκε· μήποτ', ὃ τέκνον, κλέος
 τοιόνδε σοι γένοιθ' ὑφ' Ἑλλήνων λαβεῖν. (580)
 ἦν δ' αὖ κρατηθῆς καὶ τὰ τοῦδ' ὑπερδράμῃ,
 πῶς Ἄργος ἦξεις, μυρίους λιπὼν νεκρούς ;
 ἔρεϊ δὲ δὴ τις, ὃ κακὰ μνηστεύματα 580
 Ἄδραστε προσθεῖς, διὰ μιᾶς νύμφης γάμον
 ἀπωλόμεσθα. δύο κακῶ σπεύδεις, τέκνον,
 κείνων στέρεσθαι, τῶνδ' ἑνὶ μέσῳ πεσεῖν.
 μέθετον τὸ λῖαν, μέθετον ἀμαθία δυοῖν,
 ἔς ταῦθ' ὅταν μόλητον, αἴσχιστον κακόν. 585
- ΧΟ. ὦ θεοί, γένοισθε τῶνδ' ἀπότροποι κακῶν,
 καὶ ξύμβασίν τιν' Οἰδίπου τέκνοις δότε. (590)
- ΕΤ. μῆτερ, οὐ λόγων ἔθ' ἀγών, ἀλλ' ἀνάλωται χρόνος
 οὐν μέσῳ μάτην, περαίνει δ' οὐδὲν ἢ προθυμία·
 οὐ γὰρ ἂν ξυμβαῖμεν ἄλλως ἢ ἐπὶ τοῖς εἰρημένοις, 590
 ὥστε με σκῆπτρων κρατοῦντα τῆσδ' ἀνακτ' εἶναι χθονός.
 τῶν μακρῶν δ' ἀπαλλαγεῖσα νουθετημάτων μ' ἔα. (595)
 καὶ σὺ τῶνδ' ἔξω κομίζου τειχέων, ἣ κατθανεῖ.
- ΠΟ. πρὸς τίνας ; τίς ὦδ' ἄτρωτος, ὅστις εἰς ἡμᾶς ξίφος
 φόνιον ἐμβαλὼν τὸν αὐτὸν οὐκ ἀποίσεται μόρον ; 595
- ΕΤ. ἐγγύς, οὐ πρόσω βεβηκώς· ἔς χέρας λεύσσεις ἐμάς ;
- ΠΟ. εἰσορῶ· δειλὸν δ' ὁ πλοῦτος καὶ φιλόψυχον κακόν. (600)
- ΕΤ. κᾶτα σὺν πολλοῖσιν ἦλθες πρὸς τὸν οὐδὲν ἐς μάχην ;
- ΠΟ. ἀσφαλῆς γάρ ἐστ' ἀμείνων ἢ θρασὺς στρατηλάτης.
- ΕΤ. κομπὸς εἶ σπονδαῖς πεπειθὼς, αἶ σε σώζουσιν θανεῖν. 600

- ΠΟ. καὶ σὲ δευτέρον γ' ἀπαιτῶ σκῆπτρα καὶ μέρη χθονός.
 ΕΤ. οὐκ ἀπαιτούμεσθ'. ἐγὼ γὰρ τὸν ἐμὸν οἰκήσω δόμον. (605)
 ΠΟ. τοῦ μέρους ἔχων τὸ πλεῖον; ΕΤ. φήμ'. ἀπαλλάσσου δὲ γῆς.
 ΠΟ. ὦ θεῶν βωμοὶ πατρώων, ΕΤ. οὐς σὺ πορθήσων πάρει.
 ΠΟ. κλύετε μου. ΕΤ. τίς δ' ἂν κλύοι σου πατρίδ' ἐπεστρατευμένου;
 ΠΟ. καὶ θεῶν τῶν λευκοπάλων δώμαθ', ΕΤ. οἱ στυγοῦσί σε. 606
 ΠΟ. ἐξελαυνόμεσθα πατρίδος, ΕΤ. καὶ γὰρ ἦλθες ἐξελῶν. (610)
 ΠΟ. ἀδικία γ', ὦ θεοί. ΕΤ. Μυκήναις, μὴ νθάδ' ἀνακάλει θεούς.
 ΠΟ. ἀνόσιος πέφυκας, ΕΤ. ἀλλ' οὐ πατρίδος, ὥς σὺ, πολέμιος.
 ΠΟ. ὅς μ' ἄμοιρον ἐξελαύνεις. ΕΤ. καὶ κατακτενῶ γε πρόσ. 610
 ΠΟ. ὦ πάτερ, κλύεις ἅ πάσχω; ΕΤ. καὶ γὰρ οἷα δρᾷς κλύει.
 ΠΟ. καὶ σὺ, μήτερ; ΕΤ. οὐ θέμις σοι μητρὸς ὀνομάζειν κάρα.
 ΠΟ. ὦ πόλις. ΕΤ. μολὼν ἐς Ἄργος ἀνακάλει Λέρνης ὕδωρ.
 ΠΟ. εἶμι, μὴ πόνει· σὲ δ' αἰνῶ, μήτερ. ΕΤ. ἔξιθι χθονός.
 ΠΟ. ἔξιμεν· πατέρα δέ μοι δὸς εἰσιδεῖν. ΕΤ. οὐκ ἂν τύχοις. 615
 ΠΟ. ἀλλὰ παρθένους ἀδελφάς. ΕΤ. οὐδὲ τάσδ' ὄψει ποτέ.
 ΠΟ. ὦ κασίγνηται. ΕΤ. τί ταύτας ἀνακαλεῖς, ἔχθιστος ὦν; (620)
 ΠΟ. μήτερ, ἀλλά μοι σὺ χαῖρε. ΙΟ. χαρτὰ γοῦν πάσχω, τέκνον.
 ΠΟ. οὐκέτ' εἶμι παῖς σός. ΙΟ. ἐς πόλλ' ἀθλία πέφυκ' ἐγώ.
 ΠΟ. ὅδε γὰρ εἰς ἡμᾶς ὑβρίζει. ΕΤ. καὶ γὰρ ἀνθυβρίζομαι. 620
 ΠΟ. πῶ ποτε στήσει πρὸ πύργων; ΕΤ. ὥς τί μ' ἱστορεῖς τῶδε;
 ΠΟ. ἀντιτάξομαι κτενῶν σε. ΕΤ. καμὲ τοῦδ' ἔρος ἔχει. (625)
 ΙΟ. ὦ τάλαιν' ἐγώ. τί δράσεται, ὦ τέκν'; ΠΟ. αὐτὸ σημανεῖ.
 ΙΟ. πατρὸς οὐ φεύξεσθ' Ἑρινῦς; ΕΤ. ἐρρέτω πρόπας δόμος.
 ΠΟ. ὥς τάχ' οὐκέθ' αἵματηρὸν τοῦμὸν ἀργήσῃ ξίφος. 625
 τὴν δὲ θρέψασάν με γαῖαν καὶ θεοὺς μαρτύρομαι
 ὥς ἄτιμος, οἰκτρὰ πάσχων, ἐξελαύνομαι χθονός, (630)
 δοῦλος ὥς, ἀλλ' οὐχὶ ταῦτοῦ πατρὸς Οἰδίπου γεγώς.
 κἂν τί σοι, πόλις, γένηται, μὴ μὲ, τόνδε δ' αἰτιῶ·
 οὐχ ἐκὼν γὰρ ἦλθον, ἄκων δ' ἐξελαύνομαι χθονός. 630
 καὶ σὺ, Φοῖβ' ἀναξ' Ἀγχιεῦ, καὶ μέλαθρα χαίρετε,
 ἡλικές θ' οὐμοὶ θεῶν τε δεξιμήλ' ἀγάλματα. (635)
 οὐ γὰρ οἶδ' εἰ μοι προσειπεῖν αὔθις ἔσθ' ὑμᾶς ποτε·
 ἐλπίδες δ' οὐπω καθεύδουσ', αἷς πέποιθα σὺν θεοῖς

- τόνδ' ἀποκτείνας κρατήσῃν τῇσδε Θηβαίας χθονός. 635 α
- ΕΤ. ἔξιθ' ἐκ χώρας· ἀληθῶς δ' ὄνομα Πολυνείκη πατήρ
ἔθετό σοι θεία προνοία νεικέων ἐπώνυμον. (640)
- ΧΟ. Κᾶδμος ἔμολε τάνδε γᾶν
Τύριος, ᾧ τετρασκελῆς
μόσχος ἀδάματον πέσημα 640
δίκε τελεσφόρον διδοῦσα
χρησμὸν, οὗ κατοικίσαι (645)
πεδία μὲν τὸ θέσφατον
χρῆσε πυροφὸρ' Ἀόνων,
καλλιπότημος ὕδατος ἵνα τε 645
νοτὶς ἐπέρχεται γύας
Δίρκας χλοηφόρους (650)
καὶ βαθυσπόρους·
Βρόμιον ἔνθα τέκετο μάτηρ
* * Διὸς γάμοις, 650
κισσὸς δὲν περιστεφῆς
ἐλίκτος εὐθύς ἔτι βρέφος (655)
χλοηφόροιςιν ἔρνεσιν
κατασκίοισιν ὀλβίσας ἐνώτισεν,
Βάκχιον χόρευμα παρθένοισι Θηβαί- 655
αῖσι καὶ γυναιξὶν εὐίοις. (660)
ἔνθα φόνιος ἦν δράκων
Ἄρεος, ὠμόφρων φύλαξ,
νάματ' ἐνυδρα καὶ ῥέεθρα
χλοερὰ δεργμάτων κόραισι 660
πολυπλάνοις ἐπισκοπῶν (665)
δὲν ἐπὶ χέρνιβας μολῶν
Κᾶδμος ὦλεσε μαρμάρῳ,
κράτα φόνιον ὀλεσίθηνος
ᾠλένας δίκων βολαῖς, 665
δίας ἀμάτορος (670)
Παλλάδος φραδαῖς
γαπετεῖς δίκων ὀδόντας

ἐς βαθυσπόρους γύας·
 ἔνθεν ἔξανῆκε γᾶ 670
 πάνοπλον ὅψιν ὑπὲρ ἄκρων
 (675)
 ὄρων χθονός· σιδαρόφρων
 δέ νιν φόνος πάλιν ξυνῆψε γᾶ φίλα.
 αἵματος δ' ἔδευσε γαῖαν, ἧ νιν εὐεί-
 λοισι δειῖξεν αἰθέρος πνοαῖς. 675
 καὶ σέ, τὸν προμάτορος
 (681)
 Ἰοῦς ποτ' ἔκγονον
 Ἐπαφον, ᾧ Διὸς γένεθλον,
 ἐκάλεσ' ἐκάλεσα βαρβάρῳ βοᾷ,
 (685)
 ἰὼ, βαρβάροις λιταῖς,
 680
 βᾶθι βᾶθι τάνδε γᾶν·
 σοί νιν ἔκγονοι κτίσαν,
 ᾧ διώνυμοι θεαί,
 Περσέφασσα καὶ φίλα (690)
 Δαμάτηρ θεὰ, 685
 πάντων ἄνασσα, πάντων δὲ Γᾶ τροφὸς
 ἐκτήσαντο· πέμπε πυρφόρους
 θεὰς ἀμῦναι τᾷδε γᾶ·
 (695)
 πάντα δ' εὐπετῇ θεοῖς.

ΕΤ. χώρει σὺ καὶ κόμιζε τὸν Μενικέως 690
 Κρέοντ', ἀδελφὸν μητρὸς Ἰοκάστης ἐμῆς,
 λέγων τάδ', ὥς οἰκεῖα καὶ κοινὰ χθονὸς
 θέλω πρὸς αὐτὸν συμβαλεῖν βουλευμάτα,
 (700)
 πρὶν ἐς μάχην τε καὶ δορὸς τάξιν μολεῖν.
 καίτοι ποδῶν σῶν μόχθον ἐκλύει παρών· 695
 ὁρῶ γὰρ αὐτὸν πρὸς δόμους στείχοντ' ἐμούς.

ΚΡΕΩΝ.

ἧ πόλλ' ἐπῆλθον, εἰσιδεῖν χρῆζων σ', ἄναξ
 Ἐτεόκλεες, περίξ δὲ Καδμείων πύλας (705)
 φύλακάς τ' ἐπῆλθον, σὸν δέμας θηρώμενος.

ΕΤ. καὶ μὴν ἐγὼ σ' ἔχρηζον εἰσιδεῖν, Κρέων 700
 πολλῶ γὰρ εὔρον ἐνδεεῖς διαλλαγὰς,

- ὥς ἐς λόγους ξυνῆψα Πολυνείκει μολῶν.
 ΚΡ. ἤκουσα μεῖζον αὐτὸν ἢ Θήβας φρονεῖν, (710)
 κήδεϊ τ' Ἀδράστου καὶ στρατῷ πεποιστότα.
 ἀλλ' ἐς θεοὺς χρὴ ταῦτ' ἀναρτήσαντ' ἔχειν 705
 ἃ δ' ἐμποδῶν μάλιστα, ταῦθ' ἤκω φράσω.
- ΕΤ. τὰ ποῖα ταῦτα; τὸν λόγον γὰρ ἀγνώω.
 ΚΡ. ἦκει τις αἰχμάλωτος Ἀργείων πάρα. (715)
 ΕΤ. λέγει δὲ δὴ τί τῶν ἐκεῖ νεώτερον;
 ΚΡ. μέλλειν πέριξ πύργοισι Καδμείων πόλιν 710
 ὅπλοις ἐλίξειν αὐτίκ' Ἀργείων στρατόν.
- ΕΤ. ἐξοιστέον τάρ' ὅπλα Καδμείων πόλει.
 ΚΡ. ποῖ; μῶν νεάζων οὐχ ὄρας ἃ χρὴ σ' ὄραν; (720)
 ΕΤ. ἐκτὸς τάφρων τῶνδ', ὥς μαχουμένους τάχα.
 ΚΡ. σμικρὸν τὸ πλῆθος τῇσδε γῆς, οἱ δ' ἄφθονοι. 715
 ΕΤ. ἐγῶδ' αὖ κείνους τοῖς λόγοις ὄντας θρασεῖς.
 ΚΡ. ἔχει τιν' ὄγκον Ἄργος Ἑλλήνων πάρα.
 ΕΤ. θάρσει· τάχ' αὐτῶν πεδίου ἐμπλήσω φόνου. (725)
 ΚΡ. θέλοιμ' ἂν· ἀλλὰ τοῦθ' ὁρῶ πολλοῦ πόνου.
 ΕΤ. ὥς οὐ καθέξω τειχέων ἔσω στρατόν. 720
 ΚΡ. καὶ μὴν τὸ νικᾶν ἐστὶ πᾶν εὐβουλία.
 ΕΤ. βούλει τράπωμαι δὴθ' ὁδοὺς ἄλλας τινάς;
 ΚΡ. πάσας γε, πρὶν κίνδυνον εἰς ἅπαξ μολεῖν. (730)
 ΕΤ. εἰ νυκτὸς αὐτοῖς προσβάλοιμεν ἐκ λόχου;
 ΚΡ. εἴπερ σφαλεῖς γε δεῦρο σωθήσει πάλιν. 725
 ΕΤ. ἴσον φέρει νύξ, τοῖς δὲ τολμῶσιν πλέον.
 ΚΡ. ἐνδυστυχῆσαι δεινὸν εὐφρόνης κνέφας.
 ΕΤ. ἀλλ' ἀμφὶ δεῖπνον οὔσι προσβάλα δόρυ; (735)
 ΚΡ. ἐκπληξίς ἂν γένοιτο· νικῆσαι δὲ δεῖ.
 ΕΤ. βαθύς γέ τοι Διρκαῖος ἀναχωρεῖν πόρος. 730
 ΚΡ. ἅπαν κάκιον τοῦ φυλάσσεσθαι καλῶς.
 ΕΤ. τί δ', εἰ καθιππεύσαιμεν Ἀργείων στρατόν;
 ΚΡ. κάκεῖ πέφρακται λαὸς ἄρμασιν πέριξ. (740)
 ΕΤ. τί δῆτα δράσω; πολεμίοισι δῶ πόλιν;
 ΚΡ. μὴ δῆτα· βουλεύου δ', ἐπεὶ περ εἷ σοφός. 735

- ΕΤ. τίς οὖν πρόνοια γίγνεται σοφωτέρα ;
 ΚΡ. ἔπτ' ἄνδρας αὐτοῖς φασιν, ὡς ἤκουσ' ἐγὼ,
 ΕΤ. τί προστετάχθαι δρᾶν ; τὸ γὰρ σθένος βραχύ. (745)
 ΚΡ. λόχων ἄνακτας, ἐπτα προσκεῖσθαι πύλαις.
 ΕΤ. τί δῆτα δρῶμεν ; ἀπορίαν γὰρ οὐ μενῶ. 740
 ΚΡ. ἔπτ' ἄνδρας αὐτοῖς καὶ σὺ πρὸς πύλαις ἐλοῦ.
 ΕΤ. λόχων ἀνάσσειν, ἢ μονοστόλου δορός ;
 ΚΡ. λόχων, προκρίνας οἵπερ ἀλκιμώτατοι. (750)
 ΕΤ. ξυνῆκ' ἀμύνειν τειχέων προσαμβάσεις,
 ΚΡ. καὶ ξυστρατηγούς· εἷς δ' ἀνὴρ οὐ πάνθ' ὀρᾷ. 745
 ΕΤ. θάρσει προκρίνας, ἢ φρενῶν εὐβουλία ;
 ΚΡ. ἀμφοτέρων· ἀπολειφθὲν γὰρ οὐδὲν θάτερον.
 ΕΤ. ἔσται τὰδ'· ἐπτάπυργον ἐς πόλιν μολῶν (755)
 τάξω λοχαγούς πρὸς πύλαισιν, ὡς λέγεις.
 ἴσους ἴσοισι πολεμίοισιν ἀντιθείς. 750
 ὄνομα δ' ἐκάστου διατριβὴ πολλὴ λέγειν,
 ἐχθρῶν ὑπ' αὐτοῖς τείχεσιν καθημένων.
 ἀλλ' εἴμ', ὅπως ἂν μὴ καταργῶμεν χέρα. (760)
 καί μοι γένοιτ' ἀδελφὸν ἀντῆρη λαβεῖν,
 καὶ ξυσταθέντα διὰ μάχης ἐλεῖν δορί.^a 755
 γάμους δ' ἀδελφῆς Ἀντιγόνης παιδός τε σοῦ
 Αἴμονος, ἐάν τι τῆς τύχης ἐγὼ σφαλῶ, (765)
 σοὶ χρὴ μέλεσθαι· τὴν δόσιν δ' ἐχέγγουν
 τὴν πρόσθε ποιῶ νῦν ἐπ' ἐξόδοις ἐμαῖς. 760
 μητρὸς δ' ἀδελφὸς εἶ· τί δεῖ μακρηγορεῖν ;
 τρέφ' ἀξίως νιν σοῦ τε τὴν τ' ἐμὴν χάριν.
 πατὴρ δ' ἐς αὐτὸν ἀμαθίαν ὀφλισκάνει, (770)
 ὅψιν τυφλώσας· οὐκ ἄγαν σφ' ἐπήνεσα
 ἡμᾶς τ' ἀραῖσιν, ἣν τύχη, κατακτενεῖ. 765
 ἐν δ' ἐστὶν ἡμῖν ἀργὸν, εἴ τι θέσφατον
 οἰωνόμαντις Τειρεσίας ἔχει φράσαι,
 τοῦδ' ἐκπυθέσθαι ταῦτ'· ἐγὼ δὲ παῖδα σὸν (775)

^a Post 755. sequebatur

κτανεῖν θ', ὅς ἤλθε πατρίδα πορθήσαν ἐμήν.

- Μενεικέα, σοῦ πατρός αὐτεπώνυμον,
λαβόντα πέμψω δεῦρο Τειρεσίαν, Κρέον· 770
σοὶ μὲν γὰρ ἡδὺς ἐς λόγους ἀφίξεται·
ἐγὼ δὲ τέχνην μαντικὴν ἐμεμψάμην
ἤδη πρὸς αὐτὸν, ὥστε μοι μομφὰς ἔχειν. (780)
πόλει δὲ καὶ σοὶ ταῦτ' ἐπισκῆπτω, Κρέον·
ἥνπερ κρατήσῃ τὰμὰ Πολυνείκους νέκυν 775
μήποτε ταφῆναι τῇδε Θηβαίᾳ χθονί·
θνήσκειν δὲ τὸν θάψαντα, καὶ φίλων τις ᾗ.
σοὶ μὲν τὰδ' εἶπον· προσπόλοις δ' ἐμοῖς λέγω, (785)
ἐκφέρετε τεύχη πάνοπλά τ' ἀμφιβλήματα,
ὥς εἰς ἀγῶνα τὸν προκείμενον δορὸς 780
ὀρμῶμεν ἥδη ξὺν δίκη νικηφόρῳ.
τῇ δ' εὐλαβείᾳ, χρησιμωτάτῃ θεῶν,
προσευξόμεσθα τήνδε διασῶσαι πόλιν. (790)
- ΧΟ. ὦ πολύμοχθος Ἄρης,
τί ποθ' αἵματι καὶ θανάτῳ κατέχει, 785
Βρομίου παράμουςος ἑορταῖς;
οὐκ ἐπὶ καλλιχόροις στεφάνοισι νεάνιδος ὥρας
βόστρυχον ἀμπετάσας λωτοῦ κατὰ πνεύματα μέλπει
μοῦσαν, ἐν ᾗ χάριτες χοροποιοὶ, (795)
ἀλλὰ σὺν ὀπλοφόροις στρατὸν Ἀργείων ἐπιπνεύσας
αἵματι Θήβας 790
κῶμον ἀναυλότατον προχορεύεις.
οὐδ' ὑπὸ θυρσομανεῖ νεβρίδων μέτα δινεύεις, ἀλλ'
ἄρμασι καὶ ψαλίοις τετραβάμοσι μώνυχα πῶλον,
Ἴσμηνοῦ τ' ἐπὶ χεύμασι βαίνων (800)
ἱππεῖαισι θαάζεις,
Ἀργεῖους ἐπιπνεύσας
Σπαρτῶν γέννα, 795
ἀσπιδοφέρμονα θιασον, εὖοπλον,
ἀντίπαλον κατὰ λάϊνα τείχεα.
ἧ δεινά τις Ἔρις θεός, ἃ τάδε
μήσατο πῆματα γὰρ βασιλεῦσιν, (805)

- Λαβδακίδαισιν πολυμόχθοις. 800
 ὦ ζαθέων πετάλων
 πολυθηρότατον νάπος, Ἀρτέμιδος
 χιονοτρόφον ὄμμα Κιθαιρῶν,
 μήποτε τὸν θανάτῳ προτεθέντα, λόχευμ' Ἰεκάστας, (810)
 ὦφελος Οἰδιπόδαν θρέψαι βρέφος ἔκβολον οἴκων,
 χρυσοδέτοις περόναις ἐπίσαμον 805
 μῆδὲ τὸ παρθένιον πτερόν, οὔρειον τέρας, ἔλθεῖν
 πένθεα γαίας,
 Σφιγγὸς, ἀμουσοτάταισι σὺν ὥδαϊς,
 ἅ ποτε Καδμογενῇ τετραβάμοσιν ἐν χαλαῖσιν, (815)
 τείχεσι χριμπτομένα, φέρειν αἰθέρος εἰς ἄβατον φῶς
 γένναν, τὰν ὃ κατὰ χθονὸς Ἀίδας 810
 Καδμείοις ἐπιπέμπει·
 δυσδαίμων δ' ἔρις ἄλλα
 θάλλει παίδων
 Οἰδιποδα κατὰ δώματα καὶ πόλιν. (820)
 οὐ γὰρ ὃ μὴ καλὸν οὔποτ' ἔφυ καλόν,
 οὐδ' οἱ μὴ νόμιμόν ποτε παῖδες 815
 ματρὶ λόχευμα, μιάσματα πατρός·
 ἣ δὲ σύναιμον λέχος ἤλθεν.
 ἔτεκες, ὦ γᾶ, ἔτεκές ποτε, (825)
 βάρβαρον ὡς ἀκοὰν ἐδάην ἐδάην ποτ' ἐν οἴκεις,
 τὰν ἀπὸ θηροτρόφου φοινικολόφοιο δράκοντος 820
 γένναν ὄδοντοφυῆ, Θήβας κάλλιστον ὄνειδος·
 Ἀρμονίας δέ ποτ' εἰς ὑμεναίους
 ἤλυθον οὐρανίδαι, φόρμιγγί τε τείχεα Θήβας (830)
 τᾶς Ἀμφιονίας τε λύρας ὑπο πύργοι ἀνέστην
 διδύμων ποταμῶν πόρον ἀμφὶ μέσον 825
 Δίρκας, χλοεροτρόφον ἃ πεδίον
 πρόπαρ Ἰσμηνοῦ καταδέυει·
 Ἴω θ', ἃ κερόεσσα προμάτωρ, (835)
 Καδμείων βασιλῆας ἐγείνατο·
 μυριάδας δ' ἀγαθῶν 830

έτέρας έτέραις μεταμειβομένα
 πόλιν ἅδ' ἐπ' ἄκροις
 ἔστακ' Ἄρεως στεφάνοισιν. (840)

ΤΕΙΡΕΣΙΑΣ.

ἡγοῦ πάροιθε, θύγατερ· ὡς τυφλῷ ποδὶ
 ὀφθαλμὸς εἴ σὺ, ναυτίλοισιν ἄστρον ὥς· 835
 δεῦρ' ἐς τὸ λευρὸν πέδον ἵχνος τιθεῖσ' ἐμὸν
 πρόβαινε, μὴ σφαλῶμεν· ἀσθενὴς πατήρ·
 κλήρους τέ μοι φύλασσε παρθένῳ χερὶ, (845)
 οὓς ἔλαβον, οἰωνίσματ' ὀρνίθων μαθὼν
 θάκοισιν ἐν ἱεροῖσιν, οὗ μαντεύομαι. 840

τέκνον Μενοικεῦ, παῖ Κρέοντος, εἰπέ μοι
 πόση τίς ἢ ἴπλοισι ἀστεως ὁδὸς
 πρὸς πατέρα τὸν σὸν· ὡς ἐμὸν κάμνει γόνυ,
 πυκνὴν δὲ βαίνων ἤλυσιν μόλις περῶ. (850)

ΚΡ. θάρσει· πέλας γάρ, Τειρεσία, φίλοισι σοῖς 845
 ἐξώρμισαι σὸν πόδα· λαβοῦ δ' αὐτοῦ, τέκνον·
 ὡς πᾶσ' ἀπήνη πούς τε πρεσβύτου φιλεῖ
 χεῖρὸς θυραίας ἀναμένειν κουφίσματα. (855)

ΤΕ. εἶεν, πάρεσμεν· τί με καλεῖς σπουδῇ, Κρέον·

ΚΡ. οὐπω λελήσμεθ'· ἀλλὰ σύλλεξαι σθένος 850
 καὶ πνεῦμ' ἄθροισιν, ἅποι, ἐκβαλὼν ὁδοῦ.

ΤΕ. κόπῳ παρεῖμαι γοῦν Ἐρεχθιδῶν ἀπο
 δεῦρ' ἐκκομισθεῖς τῆς πάροιθεν ἡμέρας· (860)
 κάκεῖ γὰρ ἦν τις πόλεμος Εὐμόλπου δορὸς,
 οὗ καλλινίκους Κεκροπίδας ἔθηκ' ἐγώ· 855

καὶ τόνδε χρυσοῦν στέφανον, ὡς ὄρεῖς, ἔχω,
 λαβὼν ἀπαρχὰς πολεμίων σκυλευμάτων.

ΚΡ. οἰωνὸν ἐθέμην καλλίνικα σὰ στέφη· (865)
 ἐν γὰρ κλύδωνι κείμεθ', ὥσπερ οἶσθα σὺ,
 δορὸς Δαναϊδῶν, καὶ μέγας Θήβαις ἀγών. 860

Βασιλεὺς μὲν οὖν βέβηκε κοσμηθεὶς ὅπλοις
 ἤδη πρὸς ἀλκὴν Ἐτεοκλῆς Μυκηνίδα·
 ἐμοὶ δ' ἐπέσταλκ' ἐκμαθεῖν σέθεν πάρα (870)

τί δρῶντες ἂν μάλιστα σώσαιμεν πόλιν.

- ΤΕ. Ἐτεοκλέους μὲν οὐνεκ' ἂν κλήσας στόμα 865
 χρησμούς ἐπέσχον, σοὶ δ', ἐπεὶ χρήζεις μαθεῖν,
 λέξω· νοσεῖ γὰρ ἦδε γῆ πάλαι, Κρέον,
 ἐξ οὗ 'τεκνώθη Λαῖος βία θεῶν, (875)
 πόσιν τ' ἔφυσε μητρὶ μέλειον Οἰδίπου·
 αἶ θ' αἵματωποι δεργμάτων διαφθοραὶ 870
 θεῶν σόφισμα καπιδειξίς Ἑλλάδι.
 ἂ συγκαλύψαι παῖδες Οἰδίου χρόνῳ
 χρήζοντες, ὥς δὴ θεοὺς ὑπεκδραμούμενοι, (880)
 ἡμαρτον ἀμαθῶς· οὔτε γὰρ γέρα πατρὶ
 οὔτ' ἔξοδον διδόντες, ἄνδρα δυστυχῆ 875
 ἐξηγρίωσαν· ἐκ δ' ἔπνευσ' αὐτοῖς ἀράς
 δεινὰς νοσῶν τε καὶ πρὸς ἡτιμασμένος.
 ἀγὼ τί οὐ δρῶν, ποῖα δ' οὐ λέγων ἔπη, (885)
 ἐς ἔχθος ἤλθον παισὶ τοῖσιν Οἰδίου.
 ἐγγὺς δὲ θάνατος αὐτόχειρ αὐτοῖς, Κρέον· 880
 πολλοὶ δὲ νεκροὶ περὶ νεκροῖς πεπτωκότες,
 Ἀργεῖα καὶ Καδμεῖα μίξαντες βέλη,
 πικροὺς γόους δώσουσι Θηβαίᾳ χθονί. (890)
 σύ τ' ὦ τάλαινα συγκατασκάπτει πόλις,
 εἰ μὴ λόγοις τις τοῖς ἐμοῖσι πείσεται. 885
 ἐκεῖνο μὲν γὰρ πρῶτον ἦν, τῶν Οἰδίου
 μηδένα πολίτην μηδ' ἄνακτ' εἶναι χθονός,
 ὥς δαιμονῶντας ἀνατρέψοντας πόλιν. (895)
 ἐπεὶ δὲ κρεῖσσον τὸ κακὸν ἐστὶ τὰγαθοῦ,
 μί' ἐστὶν ἄλλη μηχανὴ σωτηρίας. 890
 ἀλλ' οὐ γὰρ εἰπεῖν οὔτ' ἐμοὶ τόδ' ἀσφαλὲς
 πικρὸν τε τοῖσι τὴν τύχην κεκτημένοις,
 πόλει παρασχεῖν φάρμακον σωτηρίας, (900)
 ἄπειμι, χαίρεθ'· εἰς γὰρ ὧν πολλῶν μέτα
 τὸ μέλλον, εἰ χρῆ, πείσομαι· τί γὰρ πάθω; 895

ΚΡ. ἐπίσχες αὐτοῦ, πρέσβυ. ΤΕ. μὴ ἑπιλαμβάνου.

ΚΡ. μεῖνον, τί φεύγεις μ'; ΤΕ. ἡ τύχη σ', ἀλλ' οὐκ ἐγώ.

- ΚΡ. φράσον πολίταις καὶ πόλει σωτηρίαν. (905)
- ΤΕ. βούλει σὺ μέντοι, κοῦχ'ι βουλήσει τάχα.
- ΚΡ. καὶ πῶς πατρώαν γαῖαν οὐ σῶσαι θέλω; 900
- ΤΕ. θέλεις ἀκοῦσαι δῆτα καὶ σπουδὴν ἔχεις;
- ΚΡ. ἐς γὰρ τί μ' ἄλλο δεῖ προθυμίαν ἔχειν;
- ΤΕ. κλύοις ἂν ἤδη τῶν ἐμῶν θεσπισμάτων. (910)
- πρῶτον δ' ἐκεῖνο βούλομαι σαφῶς μαθεῖν,
ποῦ 'στιν Μενοικεὺς, ὅς με δεῦρ' ἐπήγαγεν; 905
- ΚΡ. ὅδ' οὐ μακρὰν ἄπεστι, πλησίον δέ σου.
- ΤΕ. ἀπελθέτω νυν θεσφάτων ἐμῶν ἐκάς.
- ΚΡ. ἐμὸς πεφυκὼς παῖς ἂν δεῖ σιγήσεται. (915)
- ΤΕ. βούλει παρόντος δῆτά σοι τούτου φράσω;
- ΚΡ. κλύων γὰρ ἂν τέρποιτο τῆς σωτηρίας. 910
- ΤΕ. ἄκουε δὴ νυν θεσφάτων ἐμῶν ὁδόν,
ἂ δρῶντες ἂν σώσαιτε Καδμείων πόλιν.
σφάξαι Μενοικέα τόνδε δεῖ σ' ὑπὲρ πάτρας (920)
σὸν παῖδ', ἐπειδὴ τὴν τύχην αὐτὸς καλεῖς.
- ΚΡ. τί φῆς; τί ν' εἶπας τόνδε μῦθον, ὃ γέρον; 915
- ΤΕ. ἅπερ πέφυκε, ταῦτα κἀνάγκη σε δρᾶν.
- ΚΡ. ὃ πολλὰ λέξας ἐν βραχεῖ χρόνῳ κακά.
- ΤΕ. σοί γ', ἀλλὰ πατρίδι μεγάλα καὶ σωτήρια. (925)
- ΚΡ. οὐκ ἔκλυον, οὐκ ἤκουσα· χαίρέτω πόλεις.
- ΤΕ. ἀνὴρ ὅδ' οὐκέθ' αὐτὸς, ἐκνεύει πάλιν. 920
- ΚΡ. χαίρων ἔθ'. οὐ γὰρ σῶν με δεῖ μαντευμάτων.
- ΤΕ. ἀπόλωλεν ἀλήθει', ἐπεὶ σὺ δυστυχεῖς;
- ΚΡ. ὃ πρὸς σε γονάτων καὶ γερασμίου τριχὸς, (930)
- ΤΕ. τί προσπίνεις με; δυσφύλακτ' αἰτεῖ κακά.
- ΚΡ. σίγα· πόλει δὲ τούσδε μὴ λέξης λόγους. 925
- ΤΕ. ἀδικοῦν κελεύεις μ'; οὐ σιωπήσαιμεν ἂν.
- ΚΡ. τί δὴ με δράσεις; παῖδά μου κατακτενεῖς;
- ΤΕ. ἄλλοις μελήσει ταῦτ', ἐμοὶ δ' εἰρήσεται. (935)
- ΚΡ. ἐκ τοῦ δ' ἐμοὶ τόδ' ἦλθε καὶ τέκνῳ κακόν;
- ΤΕ. ὀρθῶς μ' ἐρωτᾷς, κεῖς ἀγῶν' ἔρχει λόγων. 930
- δεῖ τόνδε θαλάμαις, οὔ δράκων ὁ γηγενὴς

ἐγένετο Δίρκης ναμάτων ἐπίσκοπος,
σφαγέντα φόνιον αἷμα γῇ δοῦναι χροᾶς, (940)
Κάδμου παλαιῶν Ἄρεος ἐκ μηνιμάτων,
ὅς γηγενεῖ δράκοντι τιμωρεῖ φόνον. 935

καὶ ταῦτα δρῶντες σύμμαχον κτήσεσθ' Ἄρη.
χθὼν δ' ἀντὶ καρποῦ καρπὸν ἀντί θ' αἵματος
αἶμ' ἦν λάβῃ βρότειον, ἔξετ' εὐμενῇ (945)

γῆν, ἣ ποθ' ὑμῖν χρυσοπήληκα στάχυν
σπαρτῶν ἀνῆκεν· ἐκ γένους δὲ δεῖ θανεῖν 940

τοῦδ', ὅς δράκοντος γένους ἐκπέφυκε παῖς.
σὺ δ' ἐνθάδ' ἡμῖν λοιπὸς εἶ σπαρτῶν γένους
ἀκέραιος, ἔκ τε μητρὸς ἀρσένων τ' ἄπο, (950)

οἱ σοί τε παῖδες. Αἵμονος μὲν οὖν γάμοι
σφαγὰς ἀπείργουσ'· οὐ γάρ ἐστιν ἥθεος·^b 945

οὗτος δὲ πῶλος, τῇδ' ἀνειμένος πόλει,
θανὼν πατρώαν γαῖαν ἐκσώσειεν ἄν. (955)

πικρὸν δ' Ἀδράστῳ νόστιον Ἀργείοισί τε
θήσει, μέλαιναν κῆρ' ἐπ' ὄμμασιν βαλὼν, 950

κλεινάς τε Θήβας. τοῖνδ' ἐλοῦ δυοῖν πότμοι
τὸν ἕτερον· ἥ γὰρ παῖδα σῶσον ἢ πόλιν.

τὰ μὲν παρ' ἡμῶν πάντ' ἔχεις· ἡγοῦ, τέκνον, (960)

πρὸς οἶκον. ὅστις δ' ἐμπύρῳ χρῆται τέχνῃ,
μάταιος· ἦν μὲν ἐχθρὰ σημήνας τύχη, 955

πικρὸς κατέστηχ' οἷς ἂν οἴωνοσκοπῇ·
ψευδῇ δ' ὑπ' οἴκτου τοῖσι χρωμένοις λέγων

ἀδικεῖ τὰ τῶν θεῶν. Φοῖβον ἀνθρώποις μόνον (965)

χρῆν θεσπιφδεῖν, ὅς δέδοικεν οὐδένα.
ΧΟ. Κρέον, τί σιγᾶς, γῆρυν ἄφθογγον σχάσας ; 960

καμοὶ γὰρ οὐδὲν ἥσσον ἐκπληξῖς πάρα.
ΚΡ. τί δ' ἂν τις εἴποι ; δῆλον οἷ γ' ἐμοὶ λόγοι.
ἐγὼ γὰρ οὐποτ' ἐς τόδ' εἶμι συμφορᾶς, (970)

ὥστε σφαγέντα παῖδα προσθεῖναι πόλει.

^b Post 945. sequebatur

κεῖ μὴ γὰρ εὐνῆς ἦψατ', ἀλλ' ἔχει λέχος.

πᾶσιν γὰρ ἀνθρώποισι φιλότεκνος βίος, 965
 οὐδ' ἂν τὸν αὐτοῦ παιῖδά τις δοίη κτανεῖν.
 μή μ' εὐλογείτω τὰμά τις κτείνων τέκνα.
 αὐτὸς δ', ἐν ὥραίῳ γὰρ ἔσταμεν βίῳ, (975)
 θνήσκειν ἔτοιμος, πατρίδος ἐκλυτήριον.
 ἀλλ' εἶα, τέκνον, πρὶν μαθεῖν πᾶσαν πόλιν, 970
 ἀκόλαστ' ἑάσας μάντεων θεσπίσματα,
 φεῦγ' ὥς τάχιστα τῇσδ' ἀπαλλαχθεὶς χθονός·
 λέξει γὰρ ἀρχαῖς καὶ στρατηλάταις τάδε, (980)
 πύλας ἐφ' ἑπτὰ καὶ λοχαγέτας μολῶν·
 καὶ μὲν φθάσωμεν, ἔστι σοι σωτηρία· 975
 ἣν δ' ὑστερήσης, οἰχόμεσθα, κατθανεῖ.

MENOIKEΥΣ.

ποῖ δῆτα φεύγω; τίνα πόλιν; τίνα ξένων;
 ΚΡ. ὅπου χθονὸς τῇσδ' ἐκποδὼν μάλιστ' ἔσει. (985)
 ΜΕ. οὐκοῦν σὲ φράζειν εἰκὸς, ἐκπονεῖν δ' ἐμέ.
 ΚΡ. Δελφοὺς περάσας ΜΕ. ποῖ με χρῆ, πάτερ, μολεῖν; 980
 ΚΡ. Αἰτωλίδ' ἐς γῆν. ΜΕ. ἐκ δὲ τῇσδε ποῖ περῶ;
 ΚΡ. Θεσπρωτὸν οὐδας. ΜΕ. σεμνὰ Δωδώνης βάθρα;
 ΚΡ. ἔγνως. ΜΕ. τί δῆτα ρῦμά μοι γενήσεται; (990)
 ΚΡ. πόμπιμος ὁ δαίμων. ΜΕ. χρημάτων δὲ τίς πόρος;
 ΚΡ. ἐγὼ πορεύσω χρυσόν. ΜΕ. εὔ λέγεις, πάτερ. 985
 χώρει νυν' ὥς σὴν πρὸς κασιγνήτην μολῶν,
 ἧς πρῶτα μαστὸν εἴλκυσ', Ἰοκάστην λέγω,
 μητρὸς στερηθεὶς ὀρφανός τ' ἀποζυγεῖς, (995)
 προσηγορήσων εἴμι καὶ σώσω βίον.
 ἀλλ' εἶα, χώρει· μὴ τὸ σὸν κωλυέτω. 990
 γυναῖκες, ὥς εὔ πατρὸς ἐξεῖλον φόβον,
 κλέψας λόγοισιν, ὥσθ' ἂ βούλομαι τυχεῖν·
 ὅς μ' ἐκκομίζει, πόλιν ἀποστερῶν τύχης, (1000)
 καὶ δειλία δίδωσι. καὶ συγγνωστὰ μὲν
 γέροντι, τοῦμὸν δ' οὐχὶ συγγνώμην ἔχει,
 995
 προδότην γενέσθαι πατρίδος, ἣ μ' ἐγείνατο.
 ὥς οὔν ἂν εἰδῇτ', εἴμι καὶ σώσω πόλιν,

- ψυχὴν τε δώσω τῇσδ' ὑπερθανεῖν χθονός. (1005)
 αἰσχροὺς γάρ, οἳ μὲν θεσφάτων ἐλεύθεροι,
 οὐκ εἰς ἀνάγκην δαιμόνων ἀφιγμένοι, 1000
 στάντες παρ' ἀσπίδ' οὐκ ὀκνήσουσιν θανεῖν,
 πύργων πάροιθε μαχόμενοι πάτρας ὑπὲρ
 ἐγὼ δὲ πατέρα καὶ κασίγνητον προδοὺς (1010)
 πόλιν τ' ἐμαυτοῦ δειλὸς ὥς ἔξω χθονὸς
 ἄπειμ'. ὅπου δ' ἂν ζῶ, κακὸς φανήσομαι. 1005
 μὰ τὸν μετ' ἄστρον Ζῆν' Ἄρη τε φοίνιον,
 ὃς τοὺς ὑπερτείλαντας ἐκ γαίης ποτὲ
 σπαρτοὺς ἄνακτας τῇσδε γῆς ἰδρύσατο. (1015)
 ἀλλ' εἶμι, καὶ στὰς ἐξ ἐπάλξεων ἄκρων
 σφάξας ἐμαυτὸν σηκὸν ἐς μελαμβαθῇ 1010
 δράκοντος, ἐνθ' ὃ μάντις ἐξηγήσατο,
 ἐλευθερώσω γαῖαν. εἴρηται λόγος.
 στείχω δὲ, θανάτῳ δῶρον οὐκ αἰσχροὺς πόλει (1020)
 δώσω, νόσου δὲ τήνδ' ἀπαλλάξω χθόνα.
 εἰ γὰρ λαβὼν ἕκαστος ὅ τι δύναίτο τις 1015
 χρηστὸν διέλθοι τοῦτο, κεῖς κοινὸν φέροι
 πατρίδι, κακῶν ἂν αἱ πόλεις ἐλασσόνων
 πειρώμεναι τὸ λοιπὸν εὐτυχοῖεν ἂν. (1025)
- ΧΟ. ἔβας ἔβας, ὦ πτεροῦσσα, γαῖς λόχευμα
 νερτέρου τ' Ἐχίδνας, 1020
 Καδμείων ἀρπαγὰ,
 πολύστονος, πολύφθορος,
 μιξοπάρθενον (1030)
 δαῖον τέρας,
 φοιτάσι πτεροῖς
 χαλαῖσί τ' ὠμοσίτοις· 1025
 Διρκαίων ἅ ποτ' ἐκ
 τόπων νέους πεδαίρουσ'
 ἄλυρον ἀμφὶ μοῦσαν (1035)
 ὀλομέναν τ' Ἐρινὺν
 ἔφερες ἔφερες ἄχεα πατρίδι 1030

- φόνια· φόνιος ἐκ θεῶν
 ὅς τὰδ' ἦν ὁ πράξας.
 ἰάλεμοι δὲ ματέρων, (1040)
 ἰάλεμοι δὲ παρθένων
 ἐστέναζον οἴκοις· 1035
 ἰήιον βοᾶν βοᾶν,
 ἰήιον μέλος μέλος
 ἄλλος ἄλλ' ἐπωτότυζε (1045)
 διαδοχαῖς ἀνὰ πτόλιν.
 βρυντᾷ δὲ στεναγμὸς
 ἀχά τ' ἦν ὅμοιος, 1040
 ὁπότε πόλεος ἀφανίσει'
 ἅ πτεροῦσσα παρθένος τιν' ἀνδρῶν.
 χρόνῳ δ' ἔβα Πυθίαις ἀποστολαῖσιν (1050)
 Οἰδίπους ὁ τλάμων
 Θηβαίαν τάνδε γᾶν 1045
 τότ' ἀσμένους, πάλιν δ' ἄχῃ
 ματρὶ γὰρ γάμους
 δυσγάμους τάλας
 καλλίνικος ὦν (1055)
 αἰνιγμάτων ξυνάπτει,
 μιαίνει δὲ πτόλιν· 1050
 δι' αἱμάτων δ' ἀμείβει
 μυσαρὸν εἰς ἀγῶνα
 καταβαλὼν ἀραῖσι (1060)
 τέκεα μέλεος· ἀγάμεθ' ἀγάμεθ',
 ὅς ἐπὶ θάνατον οἴχεται 1055
 γᾶς ὑπὲρ πατρῴας,
 Κρέοντι μὲν λιπὼν γόους,
 τὰ δ' ἐπτάπυργα κληῖθρα γᾶς (1065)
 καλλίνικα θήσων.
 γενοίμεθ' ὥδε ματέρες 1060
 γενοίμεθ' εὐτεκνοί, φίλα
 Παλλὰς, ἃ δράκοντος αἶμα

λιθόβολον κατείργασαι,
 Καδμείαν μέριμναν (1070)
 ὀρμήσας ἐπ' ἔργον,
 ὅθεν ἐπέσυτο τάνδε γὰν 1065
 ἀρπαγαῖσι δαιμόνων τις ἄτα.

ΑΓΓΕΛΟΣ.

ὦή, τίς ἐν πύλαισι δωμαίων κυρεῖ;
 ἀνοίγεται, ἐκπορεύεται Ἰοκάστην δόμων. (1075)
 ὦή μάλ' αὖθις· διὰ μακροῦ μὲν, ἀλλ' ὅμως
 ἔξελθ', ἄκουσον, Οἰδίου κλεινὴ δάμαρ, 1070
 λήξας ὀδυρμῶν πενθίμων τε δακρύων.
 ΙΟ. ὦ φίλτατ', ἥ ποῦ ξυμφορὰν ἥκεις φέρων,
 Ἐτεοκλέους θανόντος, οὗ παρ' ἀσπίδα (1080)
 βέβηκας αἰεὶ, πολεμίων εἵργων βέλη;
 τί μοί ποθ' ἥκεις καινὸν ἀγγελῶν ἔπος;
 τέθνηκεν ἡ ζῆ παῖς ἐμός; σήμαινέ μοι. 1075
 ΑΓ. ζῇ, μὴ τρέσης τόδ', ὥς σ' ἀπαλλάξω φόβον.
 ΙΟ. τί δ', ἐπτάπυργοι πῶς ἔχουσι περιβολαί;
 (1085)
 ΑΓ. ἐστᾶσ' ἄθρανστοι, κοῦκ ἀνήρπασται πόλις.
 ΙΟ. ἤλθον δὲ πρὸς κίνδυνον Ἀργείου δορός;
 1080
 ΑΓ. ἀκμήν γ' ἐπ' αὐτήν· ἀλλ' ὁ Καδμείων Ἀρης
 κρείσσων κατέστη τοῦ Μυκηναίου δορός.
 ΙΟ. ἐν εἰπὲ πρὸς θεῶν, εἴ τι Πολυνείκους πέρι (1090)
 οἶσθ'· ὥς μέλει μοι καὶ τόδ', εἰ λεύσσει φάος.
 ΑΓ. ζῇ σοι ξυνωρίς ἐς τόδ' ἡμέρας τέκνων. 1085
 ΙΟ. εὐδαιμονοίης· πῶς γὰρ Ἀργείων δόρυ
 πυλῶν ἀπεστήσασθε πυργηρούμενοι;
 λέξον, γέροντα τυφλὸν ὥς κατὰ στέγας (1095)
 ἐλθοῦσα τέρψω, τῇσδε γῆς σεσωσμένης.
 ΑΓ. ἐπεὶ Κρέοντος παῖς ὁ γῆς ὑπερθανῶν
 1090
 πύργων ἐπ' ἄκρων στὰς μελάνδετον ξίφος
 λαιμῶν διῆκε τῇδε γῇ σωτήριον,
 λόχους ἔνειμεν ἐπτά καὶ λοχαγέτας (1100)
 πύλας ἐφ' ἐπτά, φύλακας Ἀργείου δορός,

- σὸς παῖς, ἐφέδρους θ' ἰππότας μὲν ἰππόταις 1095
 ἔταξ', ὀπλίτας δ' ἀσπιδηφόροις ἔπι,
 ὡς τῷ νοσοῦντι τειχέων εἴη δορὸς
 ἀλκὴ δι' ὀλίγου. περγάμων δ' ἀπ' ὀρθίων (1105)
 λεύκασπιν εἰσορῶμεν Ἀργείων στρατὸν
 Τευμησὸν ἐκλιπόντα· καὶ τάφρου πέλας 1100
 δρόμῳ ξυνῆψεν ἄστνυ Καδμείας χθονός.
 παιὰν δὲ καὶ σάλπιγγες ἐκελάδουν ὁμοῦ
 ἐκεῖθεν ἔκ τε τειχέων ἡμῶν πάρα. (1110)
 καὶ πρῶτα μὲν προσῆγε Νηίταις πύλαις
 λόχον πυκναῖσιν ἀσπίσιν πεφρικότα 1105
 ὁ τῆς κυναγοῦ Παρθενοπαῖος ἔκγονος,
 ἐπίσημ' ἔχων οἰκεῖον ἐν μέσῳ σάκει,
 ἐκηβόλοις τόξοισιν Ἀταλάντην κάπρον (1115)
 χειρουμένην Αἰτωλόν. ἐς δὲ Προϊτίδας
 πύλας ἐχώρει σφάγι' ἔχων ἐφ' ἄρμασιν 1110
 ὁ μάντις Ἀμφιάραος οὐ σημειῖ' ἔχων
 ὑβρισμέν', ἀλλὰ σωφρόνως ἄσημ' ὅπλα.
 Ὠγύγια δ' ἐς πυλώμαθ' Ἱππομέδων ἀναξ (1120)
 ἔστειχ', ἔχων σημείον ἐν μέσῳ σάκει
 στικτοῖς πανόπτην ὄμμασιν δεδορκότα, 1115
 τὰ μὲν σὺν ἄστρον ἐπιτολαῖσιν ὄμματα
 βλέποντα, τὰ δὲ κρύπτοντα δυνόντων μέτα,
 ὡς ὕστερον θανόντος εἰσορᾶν παρῆν. (1125)
 Ὁμολωσίσιν δὲ τάξιν εἶχε πρὸς πύλαις
 Τυδεὺς, λέοντος δέρος ἔχων ἐπ' ἀσπίδι 1120
 χαίτη πεφρικός, δεξιᾷ δὲ λαμπάδα
 Τιτὰν Προμηθεὺς ἔφερεν ὡς πρήσων πόλιν.
 ὁ σὸς δὲ Κρηναίαισι Πολυνείκης πύλαις (1130)
 Ἄρη προσῆγε· Ποτνιαδες δ' ἐπ' ἀσπίδι
 ἐπίσημα πῶλοι δρομάδες ἐσκίρτων φόβῳ, 1125
 εὔ πως στρόφιγξιν ἔνδοθεν κυκλούμεναι
 πόρπαχ' ὑπ' αὐτὸν, ἅστε μαίνεσθαι δοκεῖν.
 ὁ δ' οὐκ ἔλασσον Ἄρεος ἐς μάχην φρονῶν (1135)

Καπανεὺς προσῆγε λόχον ἐπ' Ἡλέκτραις πύλαις·
 σιδηρονώτοις δ' ἀσπίδος τύποις ἐπῆν 1130
 γίγας ἐπ' ὤμοις γηγενῆς ὅλην πόλιν
 φέρων μοχλοῖσιν ἐξανασπάσας βάθρων,
 ὑπόνοιαν ἡμῖν οἷα πείσεται πόλις. (1140)
 ταῖς δ' ἐβδόμαις Ἄδραστος ἐν πύλαισιν ἦν,
 ἑκατὸν ἐχίδναις ἀσπίδ' ἐκπληρῶν γραφῇ,
 ὕδρας ἔχων λαιοῖσιν ἐν βραχίουσιν 1135
 Ἄργεῖον αὐχμη· ἐκ δὲ τειχέων μέσων
 δράκοντες ἔφερον τέκνα Καδμείων γνάθοις. (1145)
 παρῆν δ' ἐκάστου τῶνδ' ἐμοὶ θεάματα
 ξύνημα παραφέροντι ποιμέσιν λόχων.
 καὶ πρῶτα μὲν τόξοισι καὶ μεσαγκύλοις
 ἐμαρνάμεσθα σφενδόναις θ' ἐκηβόλοις
 πετρῶν τ' ἀραγμοῖς· ὥς δ' ἐνικῶμεν μάχῃ, (1150)
 ἔκλαγξε Τυδεὺς καὶ σὸς ἐξαίφνης γόνος,
 ὧ τέκνα Δαναῶν, πρὶν κατεξάνθαι βολαῖς,
 τί μέλλετ' ἄρδην πάντες ἐμπίπτειν πύλαις,
 γυμνῆτες, ἱππῆς, ἀρμάτων τ' ἐπιστάται;
 ἡχῆς δ' ὅπως ἤκουσαν, οὔτις ἀργὸς ἦν· (1155)
 πολλοὶ δ' ἐπιπτον κρᾶτας αἵματούμενοι,
 ἡμῶν τ' ἐς οὐδας εἶδες ἂν πρὸ τειχέων
 πυκνοὺς κυβιστητῆρας ἐκνενευκότας,
 ξηρὰν δ' ἔδευον γαῖαν αἵματος ῥοαῖς.
 ὁ δ' Ἀρκὰς, οὐκ Ἀργεῖος, Ἀταλάντης γόνος, (1160)
 τυφῶς πύλαισιν ὥς τις ἐμπεσὼν βοᾷ
 πῦρ καὶ δικέλλας, ὥς κατασκάψω πόλιν·
 ἀλλ' ἔσχε μαργῶντ' αὐτὸν ἐναλίου θεοῦ
 Περικλύμενος παῖς, λᾶαν ἐμβαλὼν κάρᾳ
 ἀμαξοπληθῇ, γεῖσ' ἐπάλξεων ἄπο· (1165)
 ξανθὸν δὲ κρᾶτα διεπάλυνε, καὶ ῥαφὰς
 ἔρρηξευ ὀστέων, ἄρτι δ' οἰνωπὸν γένυν
 καθημάτωσεν· οὐδ' ἀποιίσεται βίον
 τῇ καλλιτόξῳ μητρὶ Μαινάλου κόρῃ. 1160

- ἐπεὶ δὲ τάσδ' ἐσεῖδεν εὐτυχεῖς πύλας, (1170)
 ἄλλας ἐπῆρει παῖς σὸς, εἰπόμεν δ' ἐγώ.
 ὁρῶ δὲ Τυδέα καὶ παρασπιστὰς πυκνοὺς 1165
 Αἰτωλίσιν λόγχαισιν εἰς ἄκρον στόμα
 πύργων ἀκοντίζοντας, ὥστ' ἐπάλξεων
 λιπεῖν ἐρίπνας φυγαῖδας· ἀλλὰ νιν πάλιν, (1175)
 κυναγὸς ὥσει, παῖς σὸς ἐξαθροίζεται,
 πύργοις δ' ἐπέστησ' αὖθις. ἐς δ' ἄλλας πύλας 1170
 ἡπειγόμεσθα, τοῦτο παύσαντες νοσοῦν.
 Καπανεὺς δὲ πῶς εἶποιμ' ἂν ὥς ἐμαίνετο ;
 μακραύχενος γὰρ κλίμακος προσαμβάσεις (1180)
 ἔχων ἐχῶρει, καὶ τοσόνδ' ἐκόμπασε,
 μῆδ' ἂν τὸ σεμνὸν πῦρ νιν εἰργαθεῖν Διὸς 1175
 τὸ μὴ οὐ κατ' ἄκρων περγάμων ἐλεῖν πόλιν.
 καὶ ταῦθ' ἅμ' ἠγόρευε καὶ πετρούμενος
 ἀνεῖρφ', ὑπ' αὐτὴν ἀσπιδ' εἰλίξας δέμας, (1185)
 κλίμακος ἀμείβων ξέστ' ἐνηλάτων βάθρα.
 ἤδη δ' ὑπερβαίνοντα γεῖσα τειχέων 1180
 βάλλει κεραυνῷ Ζεὺς νιν· ἐκτύπησε δὲ
 χθών, ὥστε δεῖσαι πάντας· ἐκ δὲ κλιμάκων
 ἐσφενδονᾶτο χωρὶς ἀλλήλων μέλη, (1190)
 κόμαι μὲν εἰς Ὀλυμπον, αἶμα δ' ἐς χθόνα,
 χεῖρες δὲ καὶ κῶλ' ὥς κύκλωμ' Ἰξίονος 1185
 εἰλίσσεται· ἐς γῆν δ' ἔμπυρος πίπτει νεκρός.
 ὥς δ' εἶδ' Ἀδραστος Ζῆνα πολέμιον στρατῷ,
 ἔξω τάφρου καθῖσεν Ἀργείων στρατόν. (1195)
 οἱ δ' αὖ παρ' ἡμῶν δεξιὸν Διὸς τέρας
 ἰδόντες ἐξήλαντον ἀρμάτων ὄχους 1190
 ἱππῆς, ὀπλιταί τ' εἰς μέσ' Ἀργείων ὅπλα
 ξυνῆψαν ἔγχη, πάντα δ' ἦν ὁμοῦ κακά·
 ἔθνησκον, ἐξέπιπτον ἀντύγων ἄπο, (1200)
 τροχοί τ' ἐπήδων ἄξονές τ' ἐπ' ἄξοσι,
 νεκροὶ δὲ νεκροῖς ἐξεσφρεύονθ' ὁμοῦ. 1195
 πύργων μὲν οὖν γῆς ἔσχομεν κατασκαφὰς

- ἐς τὴν παροῦσαν ἡμέραν· εἰ δ' εὐτυχὴς ^a
 ἔσται τὸ λοιπὸν ἥδε γῆ, θεοῖς μέλει. (1205)
- ΧΘ. καλὸν τὸ νικᾶν· εἰ δ' ἀμείνον' οἱ θεοὶ
 γνώμην ἔχουσιν, εὐτυχὴς εἶην ἐγώ. 1200
- ΙΘ. καλῶς τὰ τῶν θεῶν καὶ τὰ τῆς τύχης ἔχει·
 παῖδές τε γάρ μοι ζῶσι κακπέφευγε γῆ.
 Κρέων δ' ἔοικε τῶν ἐμῶν νυμφευμάτων (1210)
 τῶν τ' Οἰδίπου δύστηνος ἀπολαῦσαι κακῶν,
 1205
 παιδὸς στερηθεὶς, τῇ πόλει μὲν εὐτυχῶς,
 ἰδίᾳ δὲ λυπρῶς. ἀλλ' ἀνελθέ μοι πάλιν,
 τί τὰπὶ τούτοις παῖδ' ἐμῷ δρασεῖeton.
- ΑΓ. ἕα τὰ λοιπά· δεῦρ' αἰεὶ γὰρ εὐτυχεῖς. (1215)
- ΙΘ. τοῦτ' εἰς ὑποπτον εἵπας· οὐκ ἑατέον. 1210
- ΑΓ. μεῖζόν τι χρήξεις παῖδας ἢ σεσωσμένους ;
- ΙΘ. καὶ τὰπίλοιπά γ' εἰ καλῶς πράσσω κλύειν.
- ΑΓ. μέθες μ'· ἔρημος παῖς ὑπασπιστοῦ σέθεν.
- ΙΘ. κακόν τι κεύθεις καὶ στέγεις ὑπὸ σκότῳ. (1220)
- ΑΓ. κοῦκ ἂν γε λέξαιμ' ἐπ' ἀγαθοῖσι σοῖς κακά. 1215
- ΙΘ. ἦν μή με φεύγων ἐκφύγῃς πρὸς αἰθέρα.
- ΑΓ. αἰαῖ· τί μ' οὐκ εἶσας ἐξ εὐαγγέλου
 φήμης ἀπελθεῖν, ἀλλὰ μηνῦσαι κακά ;
 τῷ παῖδε τῷ σὼ μέλλετον, τολμήματα (1225)
 αἴσχιστα, χωρὶς μονομαχεῖν παντὸς στρατοῦ,
 1220
 λέξαντες Ἀργείοισι Καδμείοισι τε
 ἐς κοινὸν οἶον μήποτ' ὦφελον λόγον.
 Ἐτεοκλῆς δ' ὑπῆρξ' ἀπ' ὀρθίου σταθεὶς
 πύργου, κελεύσας σῖγα κηρυῖναι στρατῷ. (1230)
 ἔλεξε δ', ὃ γῆς Ἑλλάδος στρατηλάται
 1225
 Δαναῶν τ' ἀριστῆς, οἵπερ ἦλθετ' ἐνθάδε,
 Κάδμου τε λαὸς, μήτε Πολυνείκους χάριν
 ψυχὰς ἀπεμπολᾶτε μήθ' ἡμῶν ὑπερ.
 ἐγὼ γὰρ αὐτὸς τόνδε κίνδυνον μεθεῖς (1235)

^a Post 1198. in aliquot codicibus sequitur

καὶ νῦν γὰρ αὐτὴν δαιμόνων ἔσωσέ τις.

- μόνος συνάψω συγγόνῳ τῷμῃ μάχην· 1230
 καὶ μὲν κτάνω τόνδ', οἶκον οἰκήσω μόνος,
 ἡσσώμενος δὲ τῷδε παραδώσω πόλιν.
 ὑμεῖς δ' ἀγῶν' ἀφέντες Ἀργεῖαν χθόνα (1239)
 νίσσεσθε, βίοτον μὴ λιπόντες ἐνθάδε. ^b 1234
 τοσαῦτ' ἔλεξε· σὸς δὲ Πολυνείκης γόνος
 ἐκ τάξεων ὥρουσε κἀπῆναι λόγους.
 πάντες δ' ἐπερρόθησαν Ἀργεῖοι τάδε
 Κᾶδμου τε λαὸς, ὡς δίκαι' ἡγούμενοι. (1245)
 ἐπὶ τοῖσδε δ' ἐσπέισαντο, καὶ μεταιχμίοις 1240
 ὄρκους συνῆψαν ἐμμενεῖν στρατηλάται.
 ἦδ' ὁ δ' ἐκρυπτον σῶμα παγχάλκοις ὅπλοις
 δισσοὶ γέροντος Οἰδῖπου νεανίαι·
 φίλοι δ' ἐκόσμου, τῇσδε μὲν πρόμον χθονὸς (1250)
 σπαρτῶν ἀριστῆς, τὸν δὲ Δαναϊδῶν ἄκροι. 1245
 ἔσταν δὲ λαμπρῶ, χρῶμά τ' οὐκ ἡλλαξάτην,
 μαργῶντ' ἐπ' ἀλλήλοισιν ἰέναι δόρυ.
 παρεξίοντες δ' ἄλλος ἄλλοθεν φίλων,
 λόγοισι θαρσύνοντες ἐξηγῶν τὰς 1255
 Πολύνεικες, ἐν σοὶ Ζητὸς ὀρθῶσαι βρέτας 1250
 τρόπαιον, Ἀργεῖ τ' εὐκλεᾶ δοῦναι λόγον·
 Ἐτεοκλέα δ' αὖ, νῦν πόλεως ὑπερμαχεῖς,
 νῦν καλλίνικος γενόμενος σκῆπτρων κρατεῖς.
 τὰδ' ἡγόρευον, παρακαλοῦντες ἐς μάχην. (1260)
 μάντις δὲ μῆλ' ἔσφαζον, ἐμπύρους τ' ἀκμὰς 1255
 ῥήξεις τ' ἐνώμων, ὑγρότητ' ἐναντίαν,
 ἄκραν τε λαμπάδ', ἣ δυοῖν ὅρους ἔχει,
 νίκης τε σῆμα καὶ τὰ τῶν ἡσσωμένων.
 ἀλλ', εἴ τιν' ἀλκὴν ἢ σοφοὺς ἔχεις λόγους, (1265)
 ἢ φίλτρ' ἐπαδῶν, στεῖχ', ἐρήτυσον τέκνα 1260
 δεινῆς ἀμίλλης, ὡς ὁ κίνδυνος μέγας,
 κᾶπαθλα δεινὰ δάκρυά σοι γενήσεται,

^b Post 1234. sequebatur

σπαρτῶν τε λαὸς ἄλις, ὅσος κείται θανῶν.

- δισσοῖν στερεΐσῃ τῇδ' ἐν ἡμέρᾳ τέκνουιν.
 IO. ὦ τέκνον, ἔξελθ' Ἀντιγόνη δόμων πάρος· (1270)
 οὐκ ἐν χορείαις οὐδὲ παρθενεύμασι 1265
 νῦν σοι προχωρεῖ δαιμόνων κατάστασις.
 ἀλλ' ἄνδρ' ἀρίστω καὶ κασιγνήτῳ σέθεν
 ἐς θάνατον ἐκνεύοντε κωλύσαι σε δεῖ
 ξὺν μητρὶ τῇ σῇ μὴ πρὸς ἀλλήλοιιν θανεῖν. (1275)
- AN. τίν', ὦ τεκοῦσα μήτηρ, ἔκπληξιν νέαν 1270
 φίλοις αὐτεῖς τῶνδε δωμάτων πάρος;
- IO. ὦ θύγατερ, ἔρρει σῶν κασιγνήτων βίος.
- AN. πῶς εἴπας; IO. αἰχμὴν ἐς μίαν καθέστατον.
- AN. οἱ γὰρ, τί λέξεις, μήτηρ; IO. οὐ φίλ', ἀλλ' ἔπον. (1280)
- AN. ποῖ, παρθενώνας ἐκλιποῦσ'; IO. ἀνὰ στρατόν. 1275
- AN. αἰδοῦμεθ' ὄχλον. IO. οὐκ ἐν αἰσχύνῃ τὰ σά.
- AN. δράσω δὲ δὴ τί; IO. συγγόνων λύσεις ἔριν.
- AN. τί δρῶσα, μήτηρ; IO. προσπίτνυσ' ἐμοῦ μέτα.
- AN. ἡγοῦ σὺ πρὸς μεταίχμι', οὐ μελλητέον. (1285)
- IO. ἔπειγ' ἔπειγε, θύγατερ· ὥς, ἣν μὲν φθάσω 1280
 παῖδας πρὸ λόγχης, οὐμὸς ἐν φάει βίος.
 θανοῦσι δ' αὐτοῖς συνθανοῦσα κείσομαι.
- XO. αἰαῖ αἰαῖ· (1290)
 τρομερὰν φρίκα τρομερὰν φρέν' ἔχω· 1285
 διὰ σάρκα δ' ἐμὰν
 ἔλεος ἔλεος ἔμολε ματέρος δειλαίας.
 δίδυμα τέκεα πότερος ἄρα πότερον αἰμάξει, (1295)
 ἰὼ μοι πόνων,
 ἰὼ Ζεῦ, ἰὼ γᾶ, 1290
 ὁμογενῇ δέραν, ὁμογενῇ ψυχὰν
 δι' ἀσπίδων, δι' αἱμάτων; (1300)
 τάλαιν' ἐγὼ, τάλαινα,
 πότερον ἄρα νέκνυ ὀλόμενον ἰαχήσω; 1295
 φεῦ δᾶ φεῦ δᾶ,
 δίδυμοι θῆρες, φόνιαι ψυχαί, (1305)
 δορὶ παλλόμεναι

- πέσσεα πέσσεα δαί' αὐτίχ' αἰμάζετον.
τάλανες, ὅτι ποτὲ μονομάχον ἐπὶ φρέν' ἤλθέτην 1300
βοᾷ βαρβάρῳ (1311)
ἰαχὰν στενακτὰν
μελομένην νεκροῖς δάκρυσι θρηνήσω.
σχεδὸν τύχα πέλας φόνου
κρινεῖ φάος τὸ μέλλον. 1305
ἄποτμος ἄποτμος ὁ φόνος ἔνεκ' Ἑρινύων. (1316)
ἀλλὰ γὰρ Κρέοντα λεύσσω τόνδε δεῦρο συννεφῇ
πρὸς δόμους στείχοντα, παύσω τοὺς παρεστῶτας γόους.
- ΚΡ. οἴμοι, τί δράσω; πότερ' ἔμαντὸν ἢ πόλιν 1310
στένω δακρύσας, ἣν περίξ' ἔχει νέφος (1321)
τοσοῦτον ὥστε δι' Ἀχέροντος ἰέναι;
ἐμός τε γὰρ παῖς γῆς ὅλῳλ' ὑπερθανῶν,
τοῦνομα λαβὼν γενναῖον, ἀνιαρὸν δ' ἐμοί·
ὃν ἄρτι κρημνῶν ἐκ δρακοντείων ἐλὼν 1315
αὐτοσφαγῇ δύστηνος ἐκόμισ' ἐν χεροῖν, (1326)
βοᾷ δὲ δῶμα πᾶν· ἐγὼ δ' ἤκω μέτα
γέρων ἀδελφὴν γραῖαν Ἰοκάστην, ὅπως
λούσῃ πρόθηταί τ' οὐκέτ' ὄντα παῖδ' ἐμόν.
τοῖς γὰρ θανοῦσι χρὴ τὸν οὐ τεθηκότα 1320
τιμὰς διδόντα χθόνιον εὖ σέβειν θεόν. (1331)
- ΧΟ. βέβηκ' ἀδελφὴ σὴ δόμων ἔξω, Κρέον,
κόρη τε μητρὸς Ἀντιγόνη κοινῷ ποδί.
- ΚΡ. ποῖ καπὶ ποῖαν συμφορὰν, σήμαινέ μοι.
- ΧΟ. ἤκουσε τέκνα μονομάχῳ μέλλειν δορὶ 1325
ἐς ἀσπίδ' ἤξειν βασιλικῶν δόμων ὕπερ. (1336)
- ΚΡ. πῶς φῆς; νέκυν τοι παιδὸς ἀγαπᾶζων ἐμοῦ
οὐκ ἐς τόδ' ἤλθον ὥστε καὶ τάδ' εἰδέναι.
- ΧΟ. ἀλλ' οἴχεται μὲν σὴ κασιγνήτῃ πάλαι·
δοκῶ δ' ἀγῶνα τὸν περὶ ψυχῆς, Κρέον, 1330
ἤδη πεπράχθαι παισὶ τοῖσιν Οἰδίπου. (1341)
- ΚΡ. οἴμοι, τὸ μὲν σημεῖον εἰσορῶ τόδε,
σκυθρωπὸν ὄμμα καὶ πρόσσιψιν ἀγγέλου
στείχοντος, ὃς πᾶν ἀγγελεῖ τὸ δρῶμενον.

- ΑΓ. ὦ τάλας ἐγὼ, τίν' εἶπω μῦθον ἢ τίνας λόγους; 1335
- ΚΡ. οἰχόμεσθ' οὐκ εὐπροσώποις φροϊμίους ἄρχει λόγου. (1346)
- ΑΓ. ὦ τάλας, δισσῶς αὐτῶ· μεγάλα γὰρ φέρω κακά.
- ΚΡ. πρὸς πεπραγμένοισιν ἄλλοις πήμασιν; λέγεις δὲ τί;
- ΑΓ. οὐκέτ' εἰσὶ σῆς ἀδελφῆς παῖδες ἐν φάει, Κρέον.
- ΚΡ. αἰαῖ 1340
μεγάλα μοι θροεῖς πάθεα καὶ πόλει. (1351)
- ΑΓ. ὦ δώματ' εἰσηκούσατ' Οἰδίπου τάδε,
παῖδων ὁμοίαις συμφοραῖς ὀλωλότων;
- ΧΟ. ὥστ' ἐκδακρῦσαί γ', εἰ φρονοῦντ' ἐτύγχανον.
- ΚΡ. οἴμοι ξυμφορᾶς βαρυποτμωτάτας, 1345
οἴμοι κακῶν δύστηνος· ὦ τάλας ἐγώ. (1356)
- ΑΓ. εἰ καὶ τὰ πρὸς τούτοισί γ' εἰδείης κακά.
- ΚΡ. καὶ πῶς γένοιτ' ἂν τῶνδε δυσποτμώτερα;
- ΑΓ. τέθνηκ' ἀδελφὴ σὴ δυοῖν παῖδοιν μέτα.
- ΧΟ. ἀνάγετ' ἀνάγετε κωκυτὸν, 1350
ἐπὶ κára τε λευκοπήχεις κτύπους χεροῖν. (1360)
- ΚΡ. ὦ τλήμων, οἶον τέρμον', Ἰοκάστη, βίου
γάμων τε τῶν σῶν Σφιγγὸς αἰνιγμοὺς ἔτλης.
πῶς καὶ πέπρακται διπτύχων παῖδων φόνος
ἄρᾶς τ' ἀγώνισμ' Οἰδίπου, σήμαινέ μοι. 1355
- ΑΓ. τὰ μὲν πρὸ πύργων εὐτυχήματα χθονὸς (1365)
οἶσθ'· οὐ μακρὰν γὰρ τειχέων περιπτυχαί
ὥστ' οὔχ' ἅπαντά σ' εἰδέναι τὰ δρώμενα.
ἐπεὶ δὲ χαλκείας σῶμ' ἐκοσμήσανθ' ὅπλοις
οἱ τοῦ γέροντος Οἰδίπου νεανίαι, 1360
ἔστησαν ἐλθόντ' ἐς μέσον μεταίχμιον,^a (1370)
ὥς εἰς ἀγῶνα μονομάχου τ' ἀλκὴν δορός.
βλέψας δ' ἐς Ἄργος ἤκε Πολυνείκης ἀράς,
ὦ πότνι Ἥρα, σὸς γάρ εἰμ', ἐπεὶ γάμοις 1365
ἔξενξ' Ἀδράστου παῖδα καὶ ναίω χθόνα, (1375)
δός μοι κτανεῖν ἀδελφὸν, ἀντήρη δ' ἐμὴν

^a Post 1361. sequebatur

δισσῶ στρατηγῶ καὶ διπλῶ στρατηλάτα.

- καθαιματῶσαι δεξιὰν νικηφόρον.^b 1368
- Ἔτεοκλῆς δὲ Παλλάδος χρυσάσπιδος
βλέψας πρὸς οἶκον ἤϋξατ', ὦ Διὸς κόρη,
δὸς ἔγχος ἡμῖν καλλίνικον ἐκ χερὸς
ἐς στέρν' ἀδελφοῦ τῆσδ' ἀπ' ὠλένης βαλεῖν,^c 1375
ἐπεὶ δ' ἀφείθη πυρσὸς ὥς Τυρσηνικῆς
σάλπιγγος ἡχῇ, σῆμα φοινίου μάχης,
ῆξαν δρόμημα δεινὸν ἀλλήλοισι ἔπι·
κάπροι δ' ὅπως θήγοντες ἀγρίαν γένυν 1380
ξυνῆψαν, ἀφρῶ διάβροχοι γενειάδας·
(1390)
ῆσσαν δὲ λόγχαις· ἀλλ' ὑφίζανον κύκλοις,
ὅπως σίδηρος ἐξολισθάνοι μάτην.
εἰ δ' ὅμμ' ὑπερσχὸν ἵτυος ἄτερος μάθοι,
λόγχην ἐνώμα στόματι, προβθῆναι θέλων. 1385
ἀλλ' εὖ προσῆγον ἀσπίδων κεγχρώμασιν
(1395)
ὀφθαλμὸν, ἀργὸν ὥστε γίγνεσθαι δόρυ.
πλείων δὲ τοῖς ὀρῶσιν ἐστάλασσ' ἰδρῶς
ἢ τοῖσι δρῶσι διὰ φίλων ὀρρωδίαν.
Ἔτεοκλῆς δὲ ποδὶ μεταφαίρων πέτρον 1390
ἔχονυς ὑπόδρομον, κῶλον ἐκτὸς ἀσπίδος
(1400)
τίθησι· Πολυνείκης δ' ἀπήντησεν δορὶ,
πληγὴν σιδήρῳ παραδοθεῖσαν εἰσιδὼν,
κνήμην τε διεπέρασεν Ἀργεῖον δόρυ·
στρατὸς δ' ἀνηλάλαξε Δαναϊδῶν ἅπας. 1395
κὰν τῷδε μόχθῳ γυμνὸν ὦμον εἰσιδὼν
(1405)
ὁ πρόσθε τρωθεὶς στέρνα Πολυνείκους βία
διῆκε λόγχην, καπέδωκεν ἡδονὰς
Κάδμου πολίταις, ἀπὸ δ' ἔθραυσ' ἄκρον δόρυ.
ἐς δ' ἄπορον ἦκων δορὸς ἐπὶ σκέλος πάλιν 1400

^b Post 1368. sequebantur

αἰσχιστον αἰτῶ στέφανον, ὁμογενῇ κτανεῖν.
πολλοῖς δ' ἐπῆει δάκρυα τῆς τύχης ὕση,
καὶ βλεψαν ἀλλήλοισι διαδόντες κόρας.

^c Post 1375. sequebatur

κτανεῖν θ', ὅς ῆλθε πατρίδα πορθήσων ἐμήν.

χωρεῖ, λαβὼν δ' ἀφῆκε μάρμαρον πέτρων, (1410)

μέσσην τ' ἄκοντ' ἔθραυσεν· ἐξ ἴσου δ' Ἄρης

ἦν, κάμακος ἀμφοῖν χεῖρ' ἀπεστερημένοις.

ἐνθῆνδε κώπας ἀρπάσαντε φασγάνων

ἐς ταυτὸν ἦκον, συμβαλόντε δ' ἀσπίδας 1405

πολὺν ταραγμὸν ἀμφιβάντ' εἶχον μάχης.

(1415)

καί πως νοήσας Ἑτεοκλῆς τὸ Θεσσαλὸν

εἰσῆγαγεν σόφισμ' ὁμιλίᾳ χθονός.

ἀπαλλαγεῖς γὰρ τοῦ παρεστῶτος πόνου,

λαῖδον μὲν ἐς τοῦπισθεν ἀμφέρει πόδα, 1410

πρόσω τὰ κοῖλα γαστρός εὐλαβούμενος·

(1420)

προβάς δὲ κῶλον δεξιὸν δι' ὀμφαλοῦ

καθῆκεν ἔγχος, σφονδύλοισι τ' ἐνήρμισεν.

ὁμοῦ δὲ κάμψας πλευρὰ καὶ νηδὺν τάλας

ξύν αἵματηραῖς σταγόσι Πολυνείκης πίτνει. 1415

ὁ δ', ὥς κρατῶν δὴ καὶ νενικηκὼς μάχῃ,

(1425)

ξίφος δίκων ἐς γαῖαν ἐσκύλευε νιν,

τὸν νοῦν πρὸς αὐτὸν οὐκ ἔχων, ἐκεῖσε δέ.

ὁ καὶ νιν ἔσφηλ'· ἔτι γὰρ ἐμπνέων βραχὺ,

σώζων σίδηρον ἐν λυγρῷ πεσήματι,

1420

μόλις μὲν, ἐξέτεινε δ' εἰς ἥπαρ ξίφος

(1430)

Ἑτεοκλέους ὁ πρόσθε Πολυνείκης πεσών.

γαῖαν δ' ὁδᾶξ ἐλόντες ἀλλήλοισιν πέλας

πίπτουσιν ἀμφω, κοῦ διώρισαν κράτος.

ΧΟ. φεῦ φεῦ, κακῶν σῶν, Οἰδίπους, ὅσον στένω·

1425

τὰς σὰς δ' ἀράς ἔοικεν ἐκπλῆσαι θεός.

(1435)

ΑΓ. ἄκουε δὴ νυν καὶ τὰ πρὸς τούτοις κακά.

ὥς γὰρ πεσόντε παῖδ' ἐλειπέτην βίον,

ἐν τῷδε μήτηρ ἢ τάλαινα προσπίτνει,^d 1429

τετρωμένους δ' ἰδοῦσα καιρίας σφαγὰς

(1440)

ῥῆμαξεν, ὧ τέκν', ὑστέρα βοηδρόμος

πάρειμι. προσπίτνουσα δ' ἐν μέρει τέκνα,

^d Post 1429. sequebatur

σὺν παρθένῳ τε καὶ προθυμίᾳ ποδός.

ἔκλαί', ἐθρήνει τὸν πολὺν μαστῶν πόνον
 στένουσ', ἀδελφή θ' ἢ παρασπίζουσ' ὁμοῦ, 1435
 ὧ γηροβοσκῶ μητρὸς, ὧ γάμους ἐμοὺς (1445)
 προδόντ' ἀδελφῶ φιλτάτῳ· στέρνων δ' ἄπο
 φύσημ' ἀνείς δύστλητον Ἑτεοκλῆς ἄναξ
 ἤκουσε μητρὸς, κάπιθεις ὑγρὰν χέρα
 φωνὴν μὲν οὐκ ἀφῆκεν, ὀμμάτων δ' ἄπο 1440
 προσεῖπε δακρύοις, ὥστε σημῆναι φίλα. (1450)
 ὁ δ' ἦν ἔτ' ἐμπνους, πρὸς κασιγνήτην δ' ἰδὼν
 γραῖάν τε μητέρ' εἶπε Πολυνείκης τάδε·
 ἀπωλόμεσθα, μῆτερ· οἰκτείρω δὲ σέ
 καὶ τήνδ' ἀδελφὴν καὶ κασίγνητον νεκρόν. 1445
 φίλος γὰρ ἐχθρὸς ἐγένετ', ἀλλ' ὅμως φίλος. (1455)
 θάψον δέ μ', ὧ τεκοῦσα καὶ σὺ, σύγγονε,
 ἐν γῇ πατρώα, καὶ πόλιν θυμουμένην
 παρηγορεῖτον, ὡς τοσόνδε γοῦν τύχῳ
 χθονὸς πατρώας, καὶ δόμους ἀπώλεσα. 1450
 ξυνάρμισον δὲ βλέφαρά μου τῇ σῇ χερὶ, (1460)
 μῆτερ, τίθησι δ' αὐτὸς ὀμμάτων ἔπι,
 καὶ χαίρετ'· ἤδη γάρ με περιβάλλει σκότος.
 ἄμφω δ' ἅμ' ἐξέπνευσαν ἄθλιον βίον.
 μήτηρ δ', ὅπως ἐσεῖδε τήνδε συμφορὰν, 1455
 ὑπερπαθήσας ἤρπας ἐκ νεκροῦ ξίφος, (1465)
 κᾶπραξε δεινὰ· διὰ μέσου γὰρ αὐχένος
 ὤθει σίδηρον, ἐν δὲ τοῖσι φιλτάτοις
 θανοῦσα κεῖται, περιβαλοῦσ' ἀμφοῖν χέρας.
 ἀνῆξε δ' ὀρθὸς λαὸς εἰς ἔριν λόγων, 1460
 ἡμεῖς μὲν ὡς νικῶντα δεσπότην ἐμὸν, (1470)
 οἱ δ' ὡς ἐκεῖνον. ἦν δ' ἔρις στρατηλάταις,
 οἱ μὲν πατάξαι πρόσθε Πολυνείκη δορὶ,
 οἱ δ', ὡς θανόντων οὐδαμοῦ νίκη πέλοιε. 1464
 οἱ δ' εἰς ὅπλ' ἤσσουν· εὖ δέ πως προμηθία (1475)

^c Post 1464. sequebatur

κάν τῷδ' ὑπεξῆλθ' Ἀντιγόνη στρατοῦ δίχα.

καθῆστο Κάδμου λαὸς ἀσπίδων ἔπι
 κᾶβθημεν οὐπὼ τεύχεσιν πεφραγμένον
 Ἄργεϊον ἐσπεσόντες ἐξαίφνης στρατόν.
 1470
 κοῦδεις ὑπέστη, πεδία δ' ἐξεπίμπλασαν
 (1480)
 φεύγοντες, ἔρρει δ' αἶμα μυρίον νεκρῶν,
 λόγχαις πιτνόντων. ὥς δ' ἐνικῶμεν μάχῃ,
 οἱ μὲν Διὸς τρόπαιον ἴστασαν βρέτας,
 οἱ δ' ἀσπίδας συλῶντες Ἀργείων νεκρῶν
 σκυλεύματ' εἴσω τειχέων ἐπέμπομεν.
 1475
 ἄλλοι δὲ τοὺς θανόντας Ἀντιγόνῃς μέτα
 (1485)
 νεκροὺς φέρουσιν ἐνθάδ' οἰκτίσαι φίλοις.
 πόλει δ' ἀγῶνες οἱ μὲν εὐτυχέστατοι
 τῇδ' ἐξέβησαν, οἱ δὲ δυστυχέστατοι.

ΧΟ. οὐκ εἰς ἀκοὰς ἔτι δυστυχία
 1480
 δώματος ἥκει· πάρα γὰρ λεύσσειν
 (1490)
 πτώματα νεκρῶν τρισσῶν ἤδη
 τάδε πρὸς μελάρθοις κοινῷ θανάτῳ
 σκοτίαν αἰῶνα λαχόντων.

ΑΝ. οὐ προκαλυπτομένα βοτρῳῶδες
 1485
 ἄβρα παρηίδος,
 οὐδ' ὑπὸ παρθενίας τὸν ὑπὸ βλεφάροις
 (1495)
 φοίνικ', ἐρύθημα προσώπου,
 αἰδομένα φέρομαι βάκχα νεκύων,
 1490
 κράδεμνα δικοῦσα κόμας ἀπ' ἐμᾶς,
 στολίδα κροκόεσσαν ἀνεῖσα τρυφᾶς,
 ἀγεμόνευμα νεκροῖσι πολύστονον. αἰαῖ, ἰὼ μοι.
 (1500)
 ὦ Πολύνεικες, ἔφυς ἄρ' ἐπώνυμος, ὦμοι, Θῆβαι,
 1495
 σὰ δ' ἔρις, οὐκ ἔρις, ἀλλὰ φόνῳ φόνος
 Οἰδιπόδα δόμον ὠλεσε κρανθεῖς
 αἵματι δεινῷ, αἵματι λυγρῷ.
 τίνα δὲ προσφθόν
 ἢ τίνα μουσοπόλον στοναχὰν ἐπὶ
 1500
 δάκρυσι δάκρυσιν, ὦ δόμος, ὦ δόμος,
 (1506)
 ἀνακαλέσωμαι,

τρισσὰ φέρουσα τάδ' αἵματα σύγγονα,
ματέρα καὶ τέκνα, χάρματ' Ἑρινύος ;
ἂ δόμον Οἰδιπόδα πρόπαν ὤλεσε,

1505
(1510)

τᾷς ἀγρίας ὅτε
δυσξύνετον ξυνετὸς μέλος ἔγνω
Σφιγγὸς αἰδοῦ σῶμα φονεύσας.

ἰὼ μοι, πάτερ,

τίς Ἑλλὰς ἢ βάρβαρος, ἢ

τῶν προπάροιθ' εὐγενετᾶν

1510
(1515)

ἕτερος ἔτλα κακῶν τοσῶνδ'

αἵματος ἀμερίου

τοιᾶδ' ἄχρεα φανερά, τάλαιν'

ὥς ἐλελίζω. τίς ἄρ' ὄρ-

νις δρυὸς ἢ ἐλάτας

1515

ἀκροκόμοις ἀμφὶ κλάδοις

ἔξομένα μονομάτορος [ὄδυρμοῖς] ἑμοῖς

ἄχεσι συνφθός ;

αἴλινον αἰάγμασιν ἂ

(1520)

τοῖσδε προκλαίω μονάδ' αἰ-

1520

ῶνα διάξουσά τὸν ἀ-

εἰ χρόνον ἐν λειβομένοισιν δακρύουσιν.

τίν' ἰαχήσω ;

τίν' ἐπὶ πρῶτον ἀπὸ χαίτας

σπαραγμοῖσιν ἀπαρχὰς βάλλω ;

1525

ματρὸς ἐμᾶς διδύ-

μοισι γάλακτος παρὰ μαστοῖς

(1525)

ἢ πρὸς ἀδελφᾶν

οὐλόμεν' αἰκίσματα δισσῶν ;

ὅτοιοι, λίπε σοὺς δόμους,

1530

ἀλαδὸν ὄμμα φέρων,

πάτερ γεραιέ, δεῖξον,

Οἰδιπόδα, σὸν αἰῶνα μέλεον, ὃς ἐπὶ

δῶμασιν ἀέριον σκότον ὄμμασι σοῖσι βαλὼν ἔλ-

(1530)

κεις μακρόπνουν ζόαν.

1535

κλύεις, ὦ κατ' αὐλὰν ἀλαίνων γεραιὸν
ποδα δύστανον
δεμνίοις ἰαύων ;

ΟΙΔΙΠΟΤΣ.

τί μ', ὦ παρθένε, βακτρεύμασι τυ-
φλοῦ ποδὸς ἐξάγαγες εἰς φῶς 1540
λεχήρη σκοτίων ἐκ θαλάμων (1536)
οἰκτροτάτοισιν δακρύοισιν,
πολιὸν αἰθέρος ἀφανὲς εἶδωλον, ἧ
νέκυν ἔνερθεν, ἧ
πτανὸν ὄνειρον ; 1545

ΑΝ. δυστυχὲς ἀγγελίας ἔπος οἴσει,
πάτερ, οὐκέτι σοι τέκνα λεύσσει
φάος, οὐδ' ἄλοχος, παρὰ βάκτροις
ἃ πόδα σὸν τυφλόπουν θεραπεύμασιν αἰὲν ἐμόχθει,
ὦ πάτερ, ὦμοι. 1550

ΟΙ. ὦμοι ἐμῶν παθέων. πάρα γὰρ στενάχειν τὰδ' αὐτεῖν. (1545)
τρισσαὶ ψυχαὶ ποῖα μοῖρα,
πῶς ἔλιπον φάος, ὦ τέκνον, αὖδα.

ΑΝ. οὐκ ἐπ' ὀνειδέσιν οὐδ' ἐπιχάρμασιν, 1555
ἀλλ' ὀδύναισι λέγω· σὸς ἀλάστωρ (1550)
ξίφεσιν βρίθων
καὶ πυρὶ καὶ σχετλίσαισι μάχαις ἐπὶ παῖδας ἔβα σοὺς,
ὦ πάτερ, ὦμοι.

ΟΙ. αἰαῖ. ΑΝ. τί τάδε καταστένεις ; 1560

ΟΙ. ὦ τέκνα. ΑΝ. δι' ὀδύνας ἔβας,
εἰ τὰ τέθριππ' εἰς ἄρματα λεύσσω (1555)
αελίου τάδε σώματα νεκρῶν
ὄμματος αὐγαῖς σαῖς ἐπενώμας.

ΟΙ. τῶν μὲν ἐμῶν τεκέων φανερὸν κακόν· 1565
ἃ δὲ τάλαιν' ἄλοχος τίνι μοι, τέκνον, ὥλετο μοῖρα ;

ΑΝ. δάκρυα γοερὰ φανερὰ πᾶσι τιθεμένα, (1560)
τέκεσι μαστὸν
ἔφερεν ἔφερεν ἰκέτις ἰκέταν ἀρομένα.

- εὔρε δ' ἐν Ἡλέκτραισι πύλαις τέκνα 1570
 λωτοτρόφον κατὰ λείμακα λόγχαις
 κοινὸν ἐνυάλιον (1565)
 μάτηρ, ὥστε λέοντας ἐναύλους,
 μαρναμένους ἐπὶ τραύμασιν αἵματος,
 ἥδη ψυχρὰν λοιβὰν, φονίαν, 1575
 ἂν ἔλαχ' Ἀϊδας, ὥπασε δ' Ἀρης.
 χαλκόκροτον δὲ λαβοῦσα νεκρῶν πάρα φάσγανον εἴσω (1570)
 σαρκὸς ἔβαψεν, ἄχει δὲ τέκνων ἔπεσ' ἀμφὶ τέκνοισιν.
 πάντα δ' ἐν αἵματι τῷδε συνάγαγεν,
 ὃ πάτερ, ἀμετέροισι δόμοισιν ἄχῃ θεὸς, ὅστις (1575)
 τῷδε τελευτᾷ. 1580
- ΧΟ. πολλῶν ὑπῆρξεν Οἰδίπου κακῶν δόμοις
 τόδ' ἤμαρ· εἴη δ' εὐτυχέστερος βίος.
- ΚΡ. οἴκτων μὲν ἤδη λήγεθ', ὡς ὥρα τάφου
 μνήμην τίθεσθαι· τῶνδε δ', Οἰδίπου, λόγων 1585
 ἄκουσον· ἀρχὰς τῆσδε γῆς ἔδωκέ μοι (1580)
 Ἑτεοκλῆς παῖς σὺς, γάμων φερνὰς διδούς
 Αἴμονι, κόρης τε λέκτρον Ἀντιγόνης σέθεν.
 οὐκ οὖν σ' ἐάσω τήνδε γῆν οἰκεῖν ἔτι·
 σαφῶς γὰρ εἶπε Τειρεσίας οὐ μὴ ποτε 1590
 σοῦ τήνδε γῆν οἰκοῦντος εὔπράξειν πόλιν· (1585)
 ἀλλ' ἐκκομίζου. καὶ τάδ' οὐχ ὕβρει λέγω,
 οὐδ' ἐχθρὸς ὢν σοι, διὰ δὲ τοὺς ἀλάστορας
 τοὺς σοὺς δεδαικῶς μὴ τι γῇ πάθῃ κακόν.
 ΟΙ. ὦ μοῖρ', ἀπ' ἀρχῆς ὥς μ' ἔφυσας ἄθλιον 1595
 [καὶ τλήμον', εἴ τις ἄλλος ἀνθρώπων ἔφυ]· (1590)
 ὃν καὶ πρὶν ἐς φῶς μητρὸς ἐκ γονῆς μολεῖν,
 ἄγονον Ἀπόλλων Λαίῳ μ' ἐθέσπισε
 φονέα γενέσθαι πατρός· ὃ τάλας ἐγώ.
 ἐπεὶ δ' ἐγενόμην, αἰθὺς ὁ σπεύρας πατὴρ 1600
 κτείνει με, νομίσας πολέμιον πεφυκέναι· (1595)
 χρῆν γὰρ θανεῖν νιν ἐξ ἐμοῦ· πέμπει δέ με
 μαστὸν ποθοῦντα θηρσὶν ἀθλίαν βοράν·

οὐ σωζόμεσθα. Ταρτάρου γὰρ ὤφελεν
 ἐλθεῖν Κιθαιρῶν εἰς ἄβυσσα χάσματα, 1605
 ὅς μ' οὐ διώλεσ', ἀλλὰ δουλεῦσαί τέ με (1600)

* Πόλυβον ἐξέδωκεν ἀμφὶ δεσπότην.
 κτανών τ' ἐμαυτοῦ πατέρ' ὁ δυσδαίμων ἐγὼ
 ἐς μητρὸς ἦλθον τῆς τάλαιπώρου λέχους,
 παῖδάς τ' ἀδελφούς ἔτεκον οὐς ἀπώλεσα, 1610
 ἀρὰς παραλαβὼν Λαΐου καὶ παισὶ δούς. (1605)

οὐ γὰρ τοσοῦτον ἀσύνετος πέφυκ' ἐγὼ
 ὥστ' εἰς ἔμ' ὄμματ' ἐς τ' ἐμῶν παίδων βίον
 ἄνευ θεῶν του ταῦτ' ἐμηχανησάμην.
 εἶεν· τί δράσω δῆθ' ὁ δυσδαίμων ἐγώ; 1615
 τίς ἡγεμών μοι ποδὸς ὁμαρτήσῃ τυφλοῦ; (1610)

ἦδ' ἡ θανοῦσα; ζῶσά γ' ἂν σάφ' οἶδ' ὅτι.
 ἀλλ' εὐτεκνος ξυνωρίς; ἀλλ' οὐκ ἔστι μοι.
 ἀλλ' ἔτι νεάζων αὐτὸν εὐροιμ' ἂν βίον;
 πόθεν; τί μ' ἄρδην ὧδ' ἀποκτείνεις, Κρέον; 1620
 ἀποκτενεῖς γὰρ, εἴ με γῆς ἔξω βαλεῖς. (1615)

οὐ μὴν ἐλίξας γ' ἀμφὶ σὸν χειῖρας γόνυ
 κακὸς φανοῦμαι· τὸ γὰρ ἐμόν ποτ' εὐγενὲς
 οὐκ ἂν προδοίην, οὐδέπερ πρᾶσσων κακῶς.

ΚΡ. σοὶ τ' εὖ λέλεκται, γόνατα μὴ χρώξῃεν ἐμὰ, 1625
 ἐγὼ τε ναίειν σ' οὐκ ἐάσαιμ' ἂν χθόνα. (1620)

νεκρῶν δὲ τῶνδε τὸν μὲν ἐς δόμους χρεῶν
 ἦδη κομίζειν, τόνδε δ', ὅς πέρσων πόλιν
 πατρίδα σὺν ἄλλοις ἦλθε, Πολυνεῖκους νέκυν,
 ἐκβάλετ' ἄθραπτον τῆσδ' ὅρων ἔξω χθονός. 1630

κηρύσσεται δὲ πᾶσι Καδμείοις τάδε, (1625)

ὅς ἂν νεκρὸν τόνδ' ἢ καταστέφω ἀλγῶ
 ἢ γῇ καλύπτω, θάνατον ἀνταλλάσσεται.[†]
 σὺ δ', ἐκλιποῦσα τριπτύχων θρήνους νεκρῶν, 1635
 κόμιζε σαυτὴν, Ἀντιγόνη, δόμων ἔσω, (1630)

[†] Post 1633. sequebatur

ἐὰν δ' ἄκλαυστον, ἄταφον, οἰωνοῖς βορᾶν.

- καὶ παρθενεύου τὴν ἰοῦσαν ἡμέραν
μένουσ', ἐν ᾗ σε λέκτρον Αἴμονος μένει.
- ΑΝ. ὦ πάτερ, ἐν οἷοις κείμεθ' ἀθλίους κακοῖς.
ὥς σε στενάζω τῶν τεθνηκότων πλέον· 1640
οὐ γὰρ τὸ μέν σοι βαρὺ κακῶν, τὸ δ' οὐ βαρὺ, (1635)
ἀλλ' εἰς ἅπαντα δυστυχῆς ἔφυς, πάτερ.
ἀτὰρ σ' ἐρωτῶ τὸν νεωστὶ κοίρανον,^ε
τί θεσμοποιεῖς ἐπὶ τάλαιπῶρῳ νεκρῷ; 1645
- ΚΡ. Ἐτεοκλέους βουλευμάτων, οὐχ ἡμῶν, τάδε. (1640)
- ΑΝ. ἄφρονά γε, καὶ σὺ μῶρος, ὃς ἐπίθου τάδε.
- ΚΡ. πῶς; τάντεταλμέν' οὐ δίκαιον ἐκπονεῖν;
- ΑΝ. οὐκ, ἦν πονηρά γ' ἦ κακῶς τ' εἰρημένα.
- ΚΡ. τί δ'; οὐ δικαίως ὅδε κυσὶν δοθήσεται; 1650
- ΑΝ. οὐκ ἔννομον γὰρ τὴν δίκην πράσσεσθέ νιν. (1645)
- ΚΡ. εἶπερ γε πόλεως ἐχθρὸς ἦν, οὐκ ἐχθρὸς ὦν.
- ΑΝ. οὐκοῦν ἔδωκε τῇ τύχῃ τὸν δαίμονα.
- ΚΡ. καὶ τῷ τάφῳ νυν τὴν δίκην παρασχέτω.
- ΑΝ. τί πλημμελήσας, τὸ μέρος εἰ μετῆλθε γῆς; 1655
- ΚΡ. ἄταφος ὃδ' ἀνὴρ, ὥς μάθης, γενήσεται. (1650)
- ΑΝ. ἐγὼ σφε θάψω, καὶ ἀπεννέπη πόλιν.
- ΚΡ. σαυτὴν ἄρ' ἐγγὺς τῷδε συνθάψεις νεκρῷ.
- ΑΝ. ἀλλ' εὐκλεές τοι δύο φίλῳ κεῖσθαι πέλας.
- ΚΡ. λάζυσθε τήνδε κεῖς δόμους κομίζετε. 1660
- ΑΝ. οὐ δῆτ', ἐπεὶ τοῦδ' οὐ μεθήσομαι νεκροῦ. (1655)
- ΚΡ. ἔκριν' ὁ δαίμων, παρθέν', οὐχ ἂ σοὶ δοκεῖ.
- ΑΝ. κάκεῖνα κέκριται, μὴ 'φυβρίζεσθαι νεκρούς.
- ΚΡ. ὥς οὔτις ἀμφὶ τῷδ' ὑγρὰν θήσει κόνιν.
- ΑΝ. ναὶ πρὸς σε τῆσδε μητρὸς Ἰοκάστης, Κρέον. 1665
- ΚΡ. μάταια μοχθεῖς· οὐ γὰρ ἂν τύχοις τάδε. (1660)
- ΑΝ. σὺ δ' ἀλλὰ νεκρῷ λουτρὰ περιβαλεῖν μ' ἔα.
- ΚΡ. ἐν τοῦτ' ἂν εἴη τῶν ἀπορρήτων πόλει.
- ΑΝ. ἀλλ' ἀμφὶ τραύματ' ἄγρια τελαμῶνας βαλεῖν.

^ε Post 1643. sequebatur

τί τόνδ' ὑβρίζεις πατέρ' ἀποστέλλων χθονός;

- KP. οὐκ ἔσθ' ὅπως σὺ τόνδε τιμήσεις νέκυν, 1670
 AN. ὦ φίλτατ', ἀλλὰ στόμα γε σὸν προσπτύξομαι. (1665)
 KP. οὐκ ἐς γάμους σοὺς ξυμφορὰν κτήσει γόοις.
 AN. ἦ γὰρ γαμοῦμαι ζῶσα παιδὶ σῷ ποτε ;
 KP. πολλή 'στ' ἀνάγκη· ποῖ γὰρ ἐκφεύξει λέχος ;
 AN. νῦξ ἄρ' ἐκείνη Δαναΐδων μ' ἔξει μίαν. 1675
 KP. εἶδες τὸ τόλμημ' οἷον ἐξωνεΐδισεν ; (1670)
 AN. ἴστω σίδηρος ὄρκιόν τέ μοι ξίφος.
 KP. τί δ' ἐκπροθυμεῖ τῶνδ' ἀπηλλάχθαι γάμων ;
 AN. ξυμφεύσομαι τῷδ' ἀθλιωτάτῳ πατρί.
 KP. γενναιότης σοι, μωρία δ' ἔνεστί τις. 1680
 AN. καὶ ξυνθανοῦμαι γ', ὡς μάθης περαιτέρω. (1675)
 KP. ἴθ', οὐ φονεύσεις παιῖδ' ἐμὸν, λείπε χθόνα.
 OI. ὦ θύγατερ, αἰνῶ μὲν σε τῆς προθυμίας.
 AN. ἀλλ' εἰ γαμοίμην, σὺ δὲ μόνος φεύγοις, πάτερ.
 OI. μὲν εὐτυχοῦσα, τᾶμ' ἐγὼ στέρξω κακά. 1685
 AN. καὶ τίς σε τυφλὸν ὄντα θεραπεύσει, πάτερ ; (1680)
 OI. πεσὼν ὅπου μοι μοῖρα κείσομαι πέδῳ.
 AN. ὁ δ' Οἰδίπους ποῦ καὶ τὰ κλείν' αἰνίγματα ;
 OI. ὅλωλ' ἐν ἡμάρ μ' ὥλβισ', ἐν δ' ἀπώλεσεν.
 AN. οὐκοῦν μετασχεῖν καμὲ δεῖ τῶν σῶν κακῶν. 1690
 OI. αἰσχρὰ φυγὴ θυγατρὶ σὺν τυφλῷ πατρί. (1685)
 AN. οὐ σωφρονούσῃ γ', ἀλλὰ γενναίᾳ, πάτερ.
 OI. προσάγαγέ νῦν με, μητρὸς ὡς ψαύσω σέθεν.
 AN. ἰδοῦ, γεραιᾶς φιλτάτης ψαῦσον χερί.
 OI. ὦ μῆτερ, ὦ συνάορ' ἀθλιωτάτη. 1695
 AN. οἰκτρὰ πρόκειται, πάντ' ἔχουσ' ὁμοῦ κακά. (1690)
 OI. Ἐτεοκλέους δὲ πτώμα Πολυνείκους τε ποῦ ;
 AN. τῷδ' ἐκτάδην σοι κεῖσθον ἀλλήλοιν πέλας.
 OI. πρόσθε τυφλὴν χέρ' ἐπὶ πρόσωπα δυστυχῇ.
 AN. ἰδοῦ, θανόντων σῶν τέκνων ἅπτου χερί. 1700
 OI. ὦ φίλα πεσέματ' ἄθλι' ἀθλίου πατρός. (1695)
 AN. ὦ φίλτατον δῆτ' ὄνομα Πολυνείκους ἐμοί.
 OI. νῦν χρησμός, ὦ παιῖ, Λοξίου περαίνεται.

- ΑΝ. ὁ ποῖος ; ἀλλ' ἥ πρὸς κακοῖς ἔρεῖς κακά ;
- ΟΙ. ἐν ταῖς Ἀθήναις κατθανεῖν μ' ἀλώμενον. 1705
- ΑΝ. ποῦ, τίς σε πύργος Ἀτθίδος προσδέξεται ; (1700)
- ΟΙ. ἱρὸς Κολωνὸς, δῶμά θ' ἱππίου θεοῦ.
ἀλλ' εἶα, τυφλῷ τῷδ' ὑπηρετεῖ πατρί,
ἐπεὶ προθυμεῖ τῇσδε κοινοῦσθαι φυγῆς.
- ΑΝ. ἴθ' ἐς φυγὰν τάλαιναν ὄρεγε χέρα φίλαν, 1710
πάτερ γεραῖε, πομπίμαν (1705)
ἔχων ἔμ', ὥστε ναυσίπομπον αὔραν.
- ΟΙ. ἰδοὺ, πορεύομαι, τέκνον,
σύ μοι ποδαγὸς ἀθλία γενοῦ. 1715
- ΑΝ. γενόμεθα γενόμεθ' ἄθλιοι
δῆτα Θηβαιᾶν μάλιστα παρθένων.
- ΟΙ. πόθι γεραῖον ἵχνος τίθημι ; (1710)
βάκτρα πρόσφερ', ὧ τέκνον.
- ΑΝ. τᾶδε τᾶδε βᾶθί μοι, 1720
τᾶδε [τᾶδε] πόδα τίθει, πάτερ,
ὥστ' ὄνειρον ἰσχύν [ἔχων].
- ΟΙ. ἰὼ ἰὼ, δυστυχεστάτας φυγὰς
ἐλαύνων τὸν γέροντά μ' ἐκ πάτρας. (1715)
ἰὼ ἰὼ, δεινὰ δεινὸν ἐγὼ τλᾶς. 1725
- ΑΝ. τί τλᾶς ; τί τλᾶς ; οὐχ ὄρᾳ Δίκα κακοῦς,
οὐδ' ἀμείβεται βροτῶν ἀσυνεσίας.
- ΟΙ. ὅδ' εἰμὶ μοῦσαν ὅς ἐπὶ καλ- (1720)
λίνικον οὐράνιον ἔβαν
παρθένου κόρας αἰ- 1730
νιγμ' ἀσύνετον εὐρών.
- ΑΝ. Σφιγγὸς ἀναφέρεις ὄνειδος ;
ἄπαγε τὰ πάρος εὐτυχήματ' αὐδῶν.
τάδε σ' ἐπέμενε μέλεα πάθεα
φυγάδα πατρίδος ἄπο γενόμενον, 1735
ὧ πάτερ, θανεῖν που. (1726)
πιθεινὰ δάκρυα παρὰ φίλαισι παρθένους
λιποῦσ' ἄπειμι πατρίδος ἀποπρὸ γαίας

ἀπαρθένευτ' ἄλωμένα.

1740

ΟΙ. φεῦ τὸ χρήσιμον φρενῶν,

(1730)

ΑΝ. εἰς πατρός γε συμφορὰς
εὐκλεᾶ με θήσει·

τάλαιν' ἐγὼ συγγόνου θ' ὕβρισμάτων,

ὃς ἐκ δόμων νέκυσ ἄθαπτος οἷχεται,

1745

μέλεος, ὃν, εἴ με καὶ θανεῖν, πάτερ, χρεὼν,

σκότια γὰρ καλύψω.

(1735)

ΟΙ. πρὸς ἥλικας φάνηθι σάς.

ΑΝ. ἄλις ὀδυρμάτων ἐμῶν.

ΟΙ. σὺ δ' ἀμφὶ βωμίους λιτάς.

1750

ΑΝ. κόρον ἔχουσ' ἐμῶν κακῶν.

ΟΙ. ἴθ' ἀλλὰ Βρόμιος ἵνα τε ση-

(1740)

κὸς ἄβατος ὄρεσι μαινάδων.

ΑΝ. Καδμείαν ᾧ

νεβρίδα στολιδωσαμένα ποτ' ἐγὼ

θίασον Σεμέλας

1755

ιερὸν ὄρεσιν ἀνεχόρευσα,

χάριν ἀχάριτον ἐς θεοὺς διδοῦσα;

(1745)

ΟΙ. ᾧ πάτρας κλεινῆς πολῖται, λεύσσειτ', Οἰδίπους ὅδε,

ὃς τὰ κλείν' αἰνίγματ' ἔγνω καὶ μέγιστος ἦν ἀνὴρ,

ὃς μόνος Σφιγγὸς κατέσχον τῆς μαιφόνου κράτη,

1760

νῦν ἄτιμος αὐτὸς, οἰκτρὸς, ἐξελαύνομαι χθονός.

ἀλλὰ γὰρ τί ταῦτα θρηνῶ καὶ μάτην ὀδύρομαι;

(1750)

τὰς γὰρ ἐκ θεῶν ἀνάγκας θνητὸν ὄντα δεῖ φέρειν.

[ΧΟ. ᾧ μέγα σεμνὰ Νίκα, τὸν ἐμὸν

βίοντον κατέχοις

1765

καὶ μὴ λήγῃς στεφανοῦσα.]

ΜΗΔΕΙΑ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΤΡΟΦΟΣ.

ΙΑΣΩΝ.

ΠΑΙΔΑΓΩΓΟΣ.

ΑΙΓΕΥΣ.

ΜΗΔΕΙΑ.

ΑΓΓΕΛΟΣ.

ΧΟΡΟΣ ΓΥΝΑΙΚΩΝ ΠΟΛΙΤΙΔΩΝ.

ΠΑΙΔΕΣ ΜΗΔΕΙΑΣ.

ΚΡΕΩΝ.

ΥΠΟΘΕΣΙΣ.

Ίάσων εἰς Κόρινθον ἐλθὼν, ἐπαγόμενος καὶ Μήδειαν, ἐγγυᾶται τὴν Κρέοντος τοῦ Κορινθίων βασιλέως θυγατέρα Γλαύκην πρὸς γάμον. μέλλουσα δὲ ἡ Μήδεια φυγαδεύεσθαι ὑπὸ Κρέοντος ἐκ τῆς Κορίνθου, παραιτησαμένη πρὸς μίαν ἡμέραν μέναι, καὶ τυχούσα, μισθὸν τῆς χάριτος δῶρα διὰ τῶν παίδων πέμπει τῇ Γλαύκῃ ἐσθῆτα καὶ χρυσοῦν στέφανον, οἷς ἐκείνη χρησαμένη διαφθείρεται· καὶ ὁ Κρέων δὲ περιπλεκὺς τῇ θυγατρὶ ἀπὸλλυται. Μήδεια δὲ τοῖς ἐαυτῆς παῖδας ἀποκτείνουσα ἐφ' ἄρματος δρακόντων περωτῶν, ὃ παρ' Ἡλίου ἔλαβεν, ἔποχος γενομένη ἀποδιδράσκει εἰς Ἀθήνας, καὶ ἐκεῖσε Αἰγεῖ τῷ Πανδίωνος γαμεῖται. Φερεκύδης δὲ καὶ Σιμωνίδης φασὶν ὡς ἡ Μήδεια ἀνεψήσασα τὸν Ἰάσωνα νέον ποιήσκει. περὶ δὲ τοῦ πατρὸς αὐτοῦ Αἴσωνος ὁ τοὺς Νόστους ποιήσας φησὶν οὕτως

Αὐτίκα δ' Αἴσωνα θῆκε φίλον κόρον ἠβώοντα,
γῆρας ἀποξύσασα ἰδυίῃσι πραπίδεσσι,
φάρμακα πόλλ' ἔψουσ' ἐπὶ χρυσείοισι λέβησιν.

Αἰσχύλος δ' ἐν ταῖς Διονύσου Τροφoῖς ἱστορεῖ ὅτι καὶ τὰς Διονύσου τροφούς μετὰ τῶν ἀνδρῶν αὐτῶν ἀνεψήσασα ἐνεοποίησε. Στάφυλος δὲ φησι τὸν Ἰάσωνα τρέπον τινα ὑπὸ τῆς Μηδείας ἀναιρεθῆναι· ἐγκελεύεσθαι γὰρ αὐτὴν ὑπὸ τῇ πρύμνῃ τῆς Ἀργεῖς αὐτὸν κατακοιμηθῆναι, μελλούσης τῆς νεῶς διαλίσσασθαι ὑπὸ τοῦ χρόνου· ἐπιπεσοῦσης γοῦν τῆς πρύμνης τῷ Ἰάσωνι τελευτῆσαι αὐτόν.

Τὸ δρᾶμα δοκεῖ ὑποβαλέσθαι τὰ Νεοφρονος διασκενάσας, ὡς Δικαίαρχός τε περὶ τοῦ Ἑλλάδος βίου καὶ Ἀριστοτέλης ἐν ἱπομνήμασι. μέμφονται δὲ αὐτῷ τὸ μὴ πεφυλακέναι τὴν ὑπόκρισιν τῇ Μηδείᾳ, ἀλλὰ πεσεῖν εἰς δάκρυα, ὅτε ἐπεβούλευσεν Ἰάσωνι καὶ τῇ γυναικί. ἐπαινέται δὲ ἡ εἰσβολὴ διὰ τὸ παθητικῶς ἄγαν ἔχειν, καὶ ἡ ἐπεξεργασία, μὴδ' ἐν νάπαισι, καὶ τὰ ἐξῆς. ὕπερ ἀγνοήσας Τιμαχίδας τῷ ἑστέρῳ φησὶ πρῶτῳ κεχρῆσθαι, ὡς καὶ Ὅμηρος,

εἴματά τ' ἀμφιέσασα θυώδεα καὶ λούσασα.

ΑΡΙΣΤΟΦΑΝΟΥΣ ΤΟΥ ΓΡΑΜΜΑΤΙΚΟῦ.

Μήδεια διὰ τὴν πρὸς Ἰάσωνα ἔχθραν τῷ ἐκείνου γεγαμηκέναι Γλαύκην τὴν Κρέοντος θυγατέρα ἀπέκτεινε μὲν Γλαύκην καὶ Κρέοντα καὶ τοὺς ἰδίους υἱούς, ἐκμρίσθη δὲ Ἰάσωνος Αἰγεῖ συνοικήσουσα. παρ' οὐδετέρῳ κεῖται ἡ μυθοποιία.

Ἡ μὲν σκηνὴ τοῦ δράματος ὑπόκειται ἐν Κορίνθῳ, ὃ δὲ χορὸς συνίστηκεν ἐκ γυναικῶν πολιτῶν. ἐδιδάχθη ἐπὶ Πυθιδῶρου ἄρχοντος κατὰ τὴν ὀγδοηκοστὴν ἐβδόμην Ὀλυμπιάδα. πρῶτος Εὐφορίων, δεύτερος Σοφοκλῆς, τρίτος Εὐριπίδης. Μήδεια, Φιλοκτήτης, Δίκτυς, Θερισταὶ σάτυροι. οὐ σώζεται.

ΜΗΔΕΙΑ.

ΤΡΟΦΟΣ.

ΕΙΘ' ὦφελ' Ἀργοῦς μὴ διαπτάσθαι σκάφος
 Κόλχων ἐς αἶαν κυανέας Συμπληγάδας,
 μὴδ' ἐν νάπαισι Πηλίου πεσεῖν ποτε
 τμηθεῖσα πεύκη, μὴδ' ἑρετμῶσαι χέρας
 ἀνδρῶν ἀριστέων, οἳ τὸ πάγχρυσον δέρος
 Πελία μετῆλθον. οὐ γὰρ ἂν δέσποιν' ἐμῇ
 Μήδεια πύργους γῆς ἔπλευσ' Ἰωλκίας,
 ἔρωτι θυμὸν ἐκπλαγεῖς Ἰάσονος,
 οὐδ' ἂν κτανεῖν πείσασα Πελιάδας κόρας
 πατέρα κατῴκει τήνδε γῆν Κορινθίαν
 ξὺν ἀνδρὶ καὶ τέκνοισιν, ἀνδάνουσα μὲν
 φυγῇ πολιτῶν ὧν ἀφίκετο χθόνα,
 αὐτὴ τε πάντα συμφέρουσ' Ἰάσωνι,
 ἥπερ μεγίστη γίγνεται σωτηρία,
 ὅταν γυνὴ πρὸς ἄνδρα μὴ διχιστατῇ·
 νῦν δ' ἐχθρὰ πάντα, καὶ νοσεῖ τὰ φίλτατα.
 προδοὺς γὰρ αὐτοῦ τέκνα δεσπότην τ' ἐμὴν
 γάμοις Ἰάσων βασιλικοῖς εὐνάζεται,
 γήμας Κρέοντος παῖδ', ὃς αἰσυμνᾷ χθονός.
 Μήδεια δ' ἡ δύστηνος ἡτιμασμένη
 βοᾷ μὲν ὅρκους, ἀνακαλεῖ δὲ δεξιᾶς
 πίστιν μεγίστην, καὶ θεοὺς μαρτύρεται
 οἷας ἀμοιβῆς ἔξ Ἰάσονος κυρεῖ.
 κεῖται δ' ἄσιτος, σῶμ' ὑφεῖς ἀλγυδόσι,
 τὸν πάντα συντήκουσα δακρύοις χρόνον,
 ἐπεὶ πρὸς ἀνδρὸς ἦσθετ' ἡδίκημένη,
 οὔτ' ὅμμ' ἐπαίρουσ' οὔτ' ἀπαλλάσσουσα γῆς
 πρόσωπον· ὥς δὲ πέτρος ἢ θαλάσσιος

5

10

15

20

25

κλύδων ἀκούει νουθετουμένη φίλων,
 ἥν μή ποτε στρέψασα πάλλευκον δέρην
 αὐτὴ πρὸς αὐτὴν πατέρ' ἀποιμώζη φίλου
 καὶ γαῖαν οἴκους θ', οὓς προδοῦσ' ἀφίκετο
 μετ' ἀνδρὸς ὅς σφε νῦν ἀτιμάσας ἔχει.
 ἔγνωκε δ' ἡ τάλαινα συμφορᾶς ὑπο
 οἶον πατρώας μὴ 'πολείπεσθαι χθονός.
 στυγεῖ δὲ παῖδας οὐδ' ὀρῶσ' εὐφραίνεται.
 δέδοικα δ' αὐτὴν μή τι βουλεύσῃ νέον·
 βαρεῖα γὰρ φρήν, οὐδ' ἀνέξεται κακῶς
 πάσχουσ'· ἐγῶ δα τήνδε, δειμαίνω τέ νιν
 μὴ θηκτὸν ὥσῃ φάσγανον δι' ἥπατος,^a
 ἢ καὶ τύραννον τόν τε γήμαντα κτάνη,
 κᾶπειτα μείζω ξυμφορὰν λάβῃ τινά·
 δεινὴ γάρ· οὔτοι ραδίως γε συμβαλὼν
 ἔχθραν τις αὐτῇ καλλίνικον ἄσεται.
 ἀλλ' οἷδε παῖδες ἐκ τρόχων πεπαυμένοι
 στείχουσι, μητρὸς οὐδὲν ἐννοούμενοι
 κακῶν, νέα γὰρ φροντὶς οὐκ ἀλγεῖν φιλεῖ.

ΠΑΙΔΑΓΩΓΟΣ.

- παλαιὸν οἴκων κτῆμα δεσποίνης ἐμῆς,
 τί πρὸς πύλαισι τήνδ' ἄγυσ' ἐρημίαν
 ἔστηκας, αὐτὴ θρεομένη σαντῇ κακά;
 πῶς σοῦ μόνη Μῆδεια λείπεσθαι θέλει;
 ΤΡ. τέκνων ὑπαδὲ πρέσβυ τῶν Ἰάσονος,
 χρηστοῖσι δούλοις ξυμφορὰ τὰ δεσποτῶν
 κακῶς πίτνοντα καὶ φρενῶν ἀνθάπτεται.
 ἐγὼ γὰρ ἐς τοῦτ' ἐκβέβηκ' ἀλγληδόνας
 ὥσθ' ἡμερός μ' ὑπῆλθε γῇ τε κούρανῳ
 λέξαι μολούσῃ δεῦρο δεσποίνης τύχας.
 ΠΑ. οὐπω γὰρ ἡ τάλαινα παύεται γόων;
 ΤΡ. ζηλῶ σ'· ἐν ἀρχῇ πῆμα κοῦδέπω μεσοῖ

^a Post 40. sequebatur

σιγῇ δόμους ἐσβᾶσ', ἔν' ἔστρωται λέχος.

- ΠΑ. ὦ μῶρος, εἰ χρὴ δεσπότης εἰπεῖν τόδ'·
ὥς οὐδὲν οἶδε τῶν νεωτέρων κακῶν.
- ΤΡ. τί δ' ἔστιν, ὦ γεραιέ; μὴ φθόνοι φράσαι.
- ΠΑ. οὐδέν· μετέγνων καὶ τὰ πρόσθ' εἰρημένα.
- ΤΡ. μὴ, πρὸς γενείου, κρύπτε σύνδουλον σέθεν·
σιγὴν γάρ, εἰ χρὴ, τῶνδε θήσομαι πέρι. 65
- ΠΑ. ἤκουσά του λέγοντος, οὐ δοκῶν κλύειν,
πεσσοὺς προσελθὼν, ἔνθα δὴ παλαίτατοι
θάσσουνσι, σεμνὸν ἀμφὶ Πειρήνης ὕδωρ,
ὥς τούσδε παῖδας γῆς ἐλαῖν Κορινθίας 70
ξὺν μητρὶ μέλλοι τῆσδε καίρανος χθονὸς
Κρέων. ὁ μέντοι μῦθος εἰ σαφὴς ὅδε
οὐκ οἶδα· βουλοίμην δ' ἂν οὐκ εἶναι τόδε.
- ΤΡ. καὶ ταῦτ' Ἰάσων παῖδας ἐξανέξεται
πάσχοντας, εἰ καὶ μητρὶ διαφορὰν ἔχει; 75
- ΠΑ. παλαιὰ καινῶν λείπεται κηδευμάτων,
κοῦκ ἔστ' ἐκεῖνος τοῖσδε δώμασιν φίλος.
- ΤΡ. ἀπωλόμεσθ' ἄρ', εἰ κακὸν προσοίσομεν
νέον παλαιῷ, πρὶν τόδ' ἐξηντληκέναι.
- ΠΑ. ἀτὰρ σύ γ', οὐ γὰρ καιρὸς εἰδέναι τάδε 80
δέσποιναν, ἡσύχαζε καὶ σίγα λόγον.
- ΤΡ. ὦ τέκν', ἀκούεθ' οἷος εἰς ὑμᾶς πατὴρ;
ὅλοιτο μὲν μή· δεσπότης γάρ ἐστ' ἐμός·
ἀτὰρ κακός γ' ὢν ἐς φίλους ἀλίσκεται.
- ΠΑ. τίς δ' οὐχὶ θνητῶν; ἄρτι γιγνώσκεις τόδε, 85
ὥς πᾶς τις αὐτὸν τοῦ πέλας μᾶλλον φιλεῖ,
οἱ μὲν δικαίως, οἱ δὲ καὶ κέρδους χάριν,
εἰ τούσδε γ' εὐνῆς οὔνεκ' οὐ στέργει πατὴρ;
- ΤΡ. ἴτ', εὔ γὰρ ἔσται, δωμάτων ἔσω, τέκνα.
σὺ δ' ὥς μάλιστα τούσδ' ἐρημώσας ἔχε, 90
καὶ μὴ πέλαζε μητρὶ δυσθυμουμένην.
ἤδη γὰρ εἶδον ὄμμα νιν ταυρουμένην
τοῖσδ', ὥς τι δρασείουσαν οὐδὲ παύσεται
χόλου, σάφ' οἶδα, πρὶν κατασκήψαι τινα.

ἐχθρούς γε μέντοι, μὴ φίλους, δράσειέ τι.

95

ΜΗΔΕΙΑ.

ἰὼ,

δύστανος ἐγὼ μελέα τε πόνων,

ἰὼ μοί μοι, πῶς ἂν ὀλοίμαν.

ΤΡ. τόδ' ἐκεῖνο, φίλοι παῖδες· μάτηρ

κινεῖ κραδίαν, κινεῖ δὲ χόλον.

σπεύσατε θᾶσσον δώματος εἴσω,

100

καὶ μὴ πελάσῃτ' ὄμματος ἐγγύς,

μηδὲ προσέλθῃτ', ἀλλὰ φυλάσσεσθ'

ἄγριον ἦθος στυγεράν τε φύσιν

φρενὸς αὐθάδους.

ἴτε νῦν χωρεῖθ' ὡς τάχος εἴσω.

105

δῆλον δ' ἀρχῆς ἐξαιρόμενον

νέφος οἰμωγῆς ὡς τάχ' ἀνάψει

μείζονι θυμῷ· τί ποτ' ἐργάσεται

μεγαλόσπλαγχνος δυσκατάπαυστος

ψυχὴ δηχθεῖσα κακοῖσιν;

110

ΜΗ. αἰαῖ αἰαῖ,

ἔπαθον τλάμων ἔπαθον μεγάλων

ἄξι' ὀδυρμῶν· ὦ κατάρatoi

παῖδες ὅλοισθε στυγεράς ματρὸς

ξὺν πατρὶ, καὶ πᾶς δόμος ἔρροι.

ΤΡ. ἰὼ μοί μοι. ἰὼ τλήμων.

115

τί δέ σοι παῖδες πατρὸς ἀμπλακίας

μετέχουσι; τί τούσδ' ἔχθεις; οἴμοι,

τέκνα, μή τι πάθῃ' ὡς ὑπεραλγῶ.

δεινὰ τυράννων λήματα, καὶ πῶς

ὀλίγ' ἀρχόμενοι, πολλὰ κρατοῦντες,

120

χαλεπῶς ὀργὰς μεταβάλλουσιν.

τὸ γὰρ εἰθίσθαι ζῆν ἐπ' ἴσοισιν

κρεῖσσον· ἔμοιγ' οὔν, εἰ μὴ μεγάλως,

ὀχυρῶς γ' εἴη καταγηράσκειν.

τῶν γὰρ μετρίων πρῶτα μὲν εἰπεῖν

125

τοῦνομα νικᾷ, χρήσθαι τε μακρῷ
 λῶστα βροτοῖσιν· τὰ δ' ὑπερβάλλοντ'
 οὐδένα καιρὸν δύναται θνατοῖς·
 μείζους δ' ἄτας, ὅταν ὀργισθῇ
 δαίμων, οἷοις ἀπέδωκεν.

130

ΧΟΡΟΣ.

ἔκλυνον φωνὰν, ἔκλυνον δὲ βοὰν
 τὰς δυστάνου

Κολχίδος, οὐδέ πω ἥπιος· ἀλλὰ, γεραιὰ,
 λέξον· ἐπ' ἀμφιπύλου γὰρ ἔσω μελάβρου γόον ἔκλυνον·
 οὐδὲ συνήδομαι, ὧ γύναι, ἄλγεσι δώματος,
 ἐπεὶ μοι φίλον κέκρανται,

135

ΤΡ. οὐκ εἰσὶ δόμοι· φροῦδα τάδ' ἤδη.
 τὸν μὲν γὰρ ἔχει λέκτρα τυράννων,
 ἣ δ' ἐν θαλάμοις τάκει βιοτὰν
 δέσποινα, φίλων οὐδενὸς οὐδὲν
 παραθαλπομένα φρένα μύθοις.

140

ΜΗ. αἰαῖ,

διὰ μου κεφαλᾶς φλῶξ οὐρανία
 βαίῃ· τί δέ μοι ζῆν ἔτι κέρδος;
 φεῦ φεῦ· θανάτῳ καταλυσάιμαν,
 βιοτὰν στυγεράν προλιποῦσα.

145

ΧΟ. ἄϊες, ὧ Ζεῦ καὶ γὰ καὶ φῶς,
 ἀχὰν οἶαν ἅ δύστανος
 μέλπει νύμφα;
 τίς σοί ποτε τᾶς ἀπλήστου
 κοίτας ἔρος, ὧ ματαία,
 σπεύσει θανάτου τελευτάν;
 μηδὲν τόδε λίσσου.
 εἰ δὲ σὸς πόσις
 καινὰ λέχῃ σεβίζει,
 κείνῳ τόδε μὴ χαράσσου·
 Ζεὺς σοι τόδε συνδικήσει.
 μὴ λίαν τάκου δυρομένα σὸν εὐνήταν.

150

155

- ΜΗ. ὦ μεγάλα Θέμι καὶ πότνι' Ἀρτεμι,
 λεύσσεθ' ἅ πάσχω, μεγάλοις ὄρκοις
 ἐνδησαμένα τὸν κατάρατον
 πόσιν; ὅν ποτ' ἐγὼ νύμφαν τ' ἐσίδοιμ'
 αὐτοῖς μελάθοις διακναιομένους,
 οἷ γ' ἐμὲ πρόσθεν τολμῶσ' ἀδικεῖν. 160
 ὦ πάτερ, ὦ πόλις, ὦν ἀπενάσθη
 αἰσχυρῶς, τὸν ἐμὸν κτείνασα κάσιν.
- ΤΡ. κλύεθ' οἷα λέγει κάπιβοᾷται
 Θέμιν εὐκταίαν Ζῆνά θ', ὃς ὄρκων
 θνατοῖς ταμίας νενόμισται;
 οὐκ ἔστιν ὅπως ἐν τινι μικρῷ
 δέσποινα χόλον καταπαύσει. 165
- ΧΟ. πῶς ἂν ἐς ὕψιν τὰν ἀμετέραν
 ἔλθοι, μύθων τ' αὐθαθέντων
 δέξαιτ' ὁμφάν,
 εἴ πως βαρύθυμον ὄργαν
 καὶ λῆμα φρενῶν μεθείη.
 μήτοι το γ' ἐμὸν πρόθυμον
 φίλιισιν ἀπέστω. 170
 ἀλλὰ βᾶσά νιν
 δεῦρο πόρευσον οἴκων
 ἔξω, φίλα καὶ τάδ' αὐδα·
 σπεῦσον δέ τι πρὶν κακῶσαι
 τοὺς εἶσω· πένθος γὰρ μεγάλως τόδ' ὀρμαῖται.
- ΤΡ. δράσω τάδ'· ἀτὰρ φόβος εἰ πείσω
 δέσποιναν ἐμήν· 175
 μόχθου δὲ χάριν τήνδ' ἐπιδώσω.
 καίτοι τοκάδος δέργμα λεαίνης
 ἀποταυροῦται δμωσὶν, ὅταν τις
 μῦθον προφέρων πέλας ὀρμαθῇ.
 σκαιοὺς δὲ λέγων κοῦδέν τι σοφοὺς
 τοὺς πρόσθε βροτοὺς οὐκ ἂν ἀμάρτοις,
 οἵτινες ὕμνους ἐπὶ μὲν θαλίαις 180

ἐπὶ τ' εἰλαπίναις καὶ παρὰ δειπνοῖς
 εὔροντο, βίου τερπνὰς ἀκοὰς,
 στυγίους δὲ βροτῶν οὐδεὶς λύπας
 εὔρετο μούσῃ καὶ πολυχόρδοις
 ῥῥαῖς παύειν, ἐξ ὧν θάνατοι
 δειναί τε τύχαι σφάλλουσι δόμους.
 καίτοι τὰδε μὲν κέρδος ἀκεῖσθαι
 μολπαῖσι βροτούς· ἵνα δ' εὔδειπνοι
 δαῖτες, τί μάτην τείνουσι βοάν·
 τὸ παρὸν γὰρ ἔχει τέρψιν ἀφ' αὐτοῦ
 δαιτὸς πλήρωμα βροτοῖσιν.

ΧΟ. ἰαχὰν αἶον πολύστονον γόων,
 λιγυρὰ δ' ἄχεα μιγερὰ βοᾷ
 τὸν ἐν λέχει προδόταν κακόνυμφον·
 θεοκλυτεῖ δ' ἄδικα παθοῦσα
 τὰν Ζηνὸς ὀρκίαν Θέμιν, ἃ νιν ἔβασεν
 Ἑλλάδ' ἐς ἀντίπορον
 δι' ἄλα νύχιον ἐφ' ἁλμυρὰν
 πόντου κλῆῖδ' ἀπέραντον.

ΜΗ. Κορίνθιαι γυναῖκες, ἐξῆλθον δόμων,
 μή μοί τι μέμψησθ'· οἶδα γὰρ πολλοὺς βροτῶν
 σεμνοὺς γεγῶτας, τοὺς μὲν ὀμμάτων ἅπο,
 τοὺς δ' ἐν θυραίοις· οἱ δ' ἀφ' ἡσύχου ποδῶς
 δύσκλειαν ἐκτήσαντο καὶ ῥαθυμίαν.
 δίκη γὰρ οὐκ ἔνεστ' ἐν ὀφθαλμοῖς βροτῶν,
 ὅστις πρὶν ἀνδρὸς σπλάγχχνον ἐκμαθεῖν σαφῶς
 στυγεῖ δεδορκῶς, οὐδὲν ἡδίκημένος.
 χρὴ δὲ ξένου μὲν κάρτα προσχωρεῖν πόλει·
 οὐδ' ἀστὸν ἦνεσ' ὅστις αὐθάδης γεγῶς
 πικρὸς πολίταις ἐστὶν ἀμαθίας ὕπο.
 ἐμοὶ δ' ἄελπτον πρᾶγμα προσπесὸν τόδε
 ψυχὴν διέφθαρκ'· οἴχομαι δὲ καὶ βίου
 χάριν μεθεῖσα κατθανεῖν χρήζω, φίλαι.
 ἐν ᾧ γὰρ ἦν μοι πάντα γιγνώσκειν καλῶς,

κάκιστος ἀνδρῶν ἐκβέβηχ' οὐμὸς πόσις.
 πάντων δ' ὅσ' ἔστ' ἔμψυχα καὶ γνώμην ἔχει 230
 γυναῖκές ἐσμεν ἀθλιώτατον φυτόν·
 ἄς πρῶτα μὲν δεῖ χρημάτων ὑπερβολῇ
 πόσιν πρίασθαι δεσπότην τε σώματος
 λαβεῖν· κακοῦ γὰρ τοῦτ' ἔτ' ἄλγιον κακόν·
 καὶ τῷδ' ἀγὼν μέγιστος, ἢ κακὸν λαβεῖν 235
 ἢ χρηστόν. οὐ γὰρ εὐκλεεῖς ἀπαλλαγαὶ
 γυναιξίν, οὐδ' οἷόν τ' ἀνήσασθαι πόσιν.
 ἐς καινὰ δ' ἦθη καὶ νόμους ἀφιγμένην
 δεῖ μάντιν εἶναι, μὴ μαθούσαν οἴκοθεν,
 ὅτῳ μάλιστα χρήσεται ξυνευνέτη. 240
 καὶ μὲν τὰδ' ἡμῖν ἐκπονουμεναισιν εὔ
 πόσις ξυνοικῇ, μὴ βία φέρων ζυγόν,
 ζηλωτὸς αἰών· εἰ δὲ μὴ, θανεῖν χρεών.
 ἀνὴρ δ' ὅταν τοῖς ἔνδον ἄχθηται ξυνών,
 ἔξω μολὼν ἔπαυσε καρδίαν ἄσης, 245
 ἢ πρὸς φίλον τιν' ἢ πρὸς ἡλικας τραπεῖς·
 ἡμῖν δ' ἀνάγκη πρὸς μίαν ψυχὴν βλέπειν.
 λέγουσι δ' ἡμᾶς ὥς ἀκίνδυνον βίον
 ζῶμεν κατ' οἴκους, οἱ δὲ μάρνανται δορί,
 κακῶς φρονούντες· ὥς τρις ἂν παρ' ἀσπίδα 250
 στῆναι θέλοιμ' ἂν μάλλον ἢ τεκεῖν ἅπαξ.
 ἀλλ' οὐ γὰρ αὐτὸς πρὸς σὲ κἄμ' ἦκει λόγος·
 σοὶ μὲν πόλις θ' ἦδ' ἐστὶ καὶ πατὴρ δόμοι
 βίου τ' ὄνησις καὶ φίλων κοινωνία,
 ἐγὼ δ' ἔρημος, ἄπολις οὔσ' ὑβρίζομαι 255
 πρὸς ἀνδρὸς, ἐκ γῆς βαρβάρου λελησμένη,
 οὐ μητέρ', οὐκ ἀδελφόν, οὐχὶ συγγενῇ
 μεθορμίσασθαι τῇσδ' ἔχουσα συμφορᾶς.
 τοσοῦτον οὖν σου τυγχάνειν βουλήσομαι,
 ἦν μοι πόρος τις μηχανή τ' ἐξευρεθῇ, 260
 πόσιν δίκην τῶνδ' ἀντιτίσασθαι κακῶν
 τὸν δόντα τ' αὐτῷ θυγατέρ' ἦν τ' ἐγῆματο,

σιγαῖν. γυνή γὰρ τᾶλλα μὲν φόβου πλέα,
κακὴ δ' ἐς ἀλκὴν καὶ σίδηρον εἰσορᾷ·
ὅταν δ' ἐς εὐνὴν ἡδίκημένη κυρῇ,
οὐκ ἔστιν ἄλλη φρὴν μισαιφονωτέρα. 265

ΧΟ. δράσω τάδ'· ἐνδίκως γὰρ ἐκτίσει πόσιν,
Μήδεια. πευθεῖν δ' οὐ σε θαυμάζω τύχας.
ὁρῶ δὲ καὶ Κρέοντα, τῆσδ' ἄνακτα γῆς,
στείχοντα, καινῶν ἄγγελον βουλευμάτων. 270

ΚΡΕΩΝ.

σὲ τὴν σκυθρωπὸν καὶ πόσει θυμουμένην,
Μήδειαν, εἶπον τῆσδε γῆς ἕξω περᾶν
φυγάδα, λαβοῦσαν δισσὰ σὺν σαυτῇ τέκνα,
καὶ μή τι μέλλειν· ὥς ἐγὼ βραβεὺς λόγου
τοῦδ' εἰμὶ, κοῦκ ἄπειμι πρὸς δόμους πάλιν,
πρὶν ἂν σε γαίᾳς τερμόνων ἕξωβάλω. 275

ΜΗ. αἰαῖ· πανώλης ἡ τάλαιν' ἀπόλλυμαι.
ἐχθροὶ γὰρ ἐξιᾶσι πάντα δὴ κάλων,
κοῦκ ἔστιν ἄτης εὐπρόσοιστος ἑκβασις.
ἐρήσομαι δὲ καὶ κακῶς πάσχουσ' ὅμως,
τίνος μ' ἑκατι γῆς ἀποστέλλεις, Κρέον ; 280

ΚΡ. δέδοικά σ', οὐδὲν δεῖ παραμπίσχειν λόγους,
μή μοί τι δράσης παῖδ' ἀνήμεστον κακόν.
ξυμβάλλεται δὲ πολλὰ τοῦδε δείματος·
σοφὴ πέφυκας καὶ κακῶν πολλῶν ἴδρις,
λυπεῖ δὲ λέκτρων ἀνδρὸς ἐστερημένη.
κλύω δ' ἀπειλεῖν σ', ὥς ἀπαγγέλλουσί μοι,
τὸν δόντα καὶ γήμαντα καὶ γαμουμένην
δράσειν τι· ταῦτ' οἷν πρὶν παθεῖν φυλάξομαι.
κρεῖσσον δέ μοι νῦν πρὸς σ' ἀπεχθέσθαι, γύναι,
ἢ μαλθακισθένθ' ὕστερον μέγα στένειν. 285

ΜΗ. φεῦ φεῦ·
οὐ νῦν με πρῶτον, ἀλλὰ πολλάκις, Κρέον,
ἔβλαψε δόξα μεγάλα τ' εἴργασται κακά.
χρὴ δ' οὐποθ' ὅστις ἀρτίφρων πέφυκ' ἀνὴρ 290

παῖδας περισσῶς ἐκδιδάσκεισθαι σοφούς·
 χωρὶς γὰρ ἄλλης ἥς ἔχουσιν ἀργίας
 φθόνον πρὸς ἀστῶν ἀλφάνουσι δυσμενῇ.
 σκαιοῖσι μὲν γὰρ καινὰ προσφέρων σοφὰ
 δόξεις ἀχρεῖος κοῦ σοφὸς πεφυκέναι· 300

τῶν δ' αὖ δοκούντων εἰδέναι τι ποικίλον
 κρείστων νομισθεὶς λυπρὸς ἐν πόλει φανεῖ.
 ἐγὼ δὲ καὺτῇ τῇσδε κοινωνῶ τύχης.^α
 σοφῇ γὰρ οὔσα τοῖς μὲν εἰμ' ἐπίφθονος,
 τοῖς δ' αὖ προσάντης· εἰμὶ δ' οὐκ ἄγαν σοφῇ. 305

σὺ δ' οὖν φοβεῖ με μή τι πλημμελὲς πάθης.
 οὐχ ᾧδ' ἔχει μοι, μὴ τρέσης ἡμᾶς, Κρέον,
 ὥστ' ἐς τυράννους ἄνδρας ἐξαμαρτάνειν.
 σὺ γὰρ τί μ' ἡδίκηκας; ἐξέδου κόρην
 ὅτῳ σε θυμὸς ἤγεν. ἀλλ' ἐμὸν πόσιν 310
 μισῶ· σὺ δ', οἶμαι, σωφρονῶν ἔδρας τάδε.
 καὶ νῦν τὸ μὲν σὸν οὐ φθονῶ καλῶς ἔχειν.
 νυμφεύετ', εὔ πράσσετε· τήνδε δὲ χθόνα
 ἑᾶτέ μ' οἰκεῖν· καὶ γὰρ ἡδικημένοι
 σιγησόμεσθα, κρείσσονων νικώμενοι. 315

ΚΡ. λέγεις ἀκοῦσαι μαλθάκ', ἀλλ' ἔσω φρενῶν
 ὀρρωδία μοι μή τι βουλεύης κακὸν,
 τοσῶδε δ' ἦσσον ἢ πάρος πέποιθά σοι·
 γυνὴ γὰρ ὀξύθυμος, ὥς δ' αὐτῶς ἀνὴρ,
 ῥάων φυλάσσειν ἢ σιωπηλὸς σοφός. 320
 ἀλλ' ἔξιθ' ὥς τάχιστα, μὴ λόγους λέγε·
 ὥς ταῦτ' ἄραρε, κοῦκ ἔχεις τέχνην ὅπως
 μενεῖς παρ' ἡμῖν, οὔσα δυσμενὴς ἐμοί.

ΜΗ. μὴ, πρὸς σε γονάτων τῆς τε νεογάμου κόρης.

ΚΡ. λόγους ἀναλοῖς· οὐ γὰρ ἂν πείσαις ποτέ. 325

ΜΗ. ἀλλ' ἐξελαῖς με, κοῦδὲν αἰδέσει λιτάς;

ΚΡ. φιλῶ γὰρ οὐ σὲ μᾶλλον ἢ δόμους ἐμούς.

^α Post 303. sequebatur

τοῖς δ' ἡσυχαία, τοῖς δὲ θατέρῳ τρόπῳ.

- ΜΗ. ὦ πατρίς, ὥς σου κάρτα νῦν μνεῖαν ἔχω.
 ΚΡ. πλὴν γὰρ τέκνων ἔμοιγε φίλτατον πόλις.
 ΜΗ. φεῦ φεῦ· βροτοῖς ἔρωτες ὥς κακὸν μέγα. 330
 ΚΡ. ὅπως ἂν, οἶμαι, καὶ παραστῶσιν τύχαι.
 ΜΗ. Ζεῦ, μὴ λάθοι σε τῶνδ' ὃς αἴτιος κακῶν.
 ΚΡ. ἔρπ', ὦ ματαία, καὶ μ' ἀπάλλαξον πόνων.
 ΜΗ. πονοῦμεν ἡμεῖς κοῦ πόνων κεχρήμεθα.
 ΚΡ. τάχ' ἐξ ὀπαδῶν χειρὸς ὠσθήσει βία. 335
 ΜΗ. μὴ δῆτα τοῦτό γ', ἀλλὰ σ' αἰτοῦμαι, Κρέον.
 ΚΡ. ὅχλον παρέξεις, ὥς ἔοικας, ὦ γύναι.
 ΜΗ. φευξοῦμεθ'· οὐ τοῦθ' ἰκέτευσα σοῦ τυχεῖν.
 ΚΡ. τί δ' οὖν βιάζει κοῦκ ἀπαλλάσσει χθονός;
 ΜΗ. μίαν με μεῖναι τήνδ' ἔασον ἡμέραν 340
 καὶ ξυμπερᾶναι φροντίδ' ἧ φευξοῦμεθα,
 παισὶν τ' ἀφορμὴν τοῖς ἐμοῖς, ἐπεὶ πατὴρ
 οὐδὲν προτιμᾷ μηχανήσασθαι τέκνοις.
 οἴκτειρε δ' αὐτούς· καὶ σύ τοι παίδων πατὴρ
 πέφυκας· εἰκὸς δ' ἐστὶν εὐνοϊάν σ' ἔχειν. 345
 τοῦμοῦ γὰρ οὐ μοι φροντὶς, εἰ φευξοῦμεθα,
 κείνους δὲ κλαίω ξυμφορᾷ κεχρημένους.
 ΚΡ. ἥκιστα τοῦμὸν λῆμ' ἔφυ τυραννικόν,
 αἰδούμενος δὲ πολλὰ δὴ διέφθορα·
 καὶ νῦν ὁρῶ μὲν ἐξαμαρτάνων, γύναι, 350
 ὅμως δὲ τεύξει τοῦδε· προὔννεπώ δέ σοι,
 εἴ σ' ἡ' πιοῦσα λαμπὰς ὄψεται θεοῦ
 καὶ παῖδας ἐντὸς τῆσδε τερμόνων χθονός,
 θανεῖ· λέλεκται μῦθος ἀψευδῆς ὅδε.
 νῦν δ', εἰ μένειν δεῖ, μίμν' ἐφ' ἡμέραν μίαν 355
 οὐ γάρ τι δράσεις δεινὸν ὧν φόβος μ' ἔχει.
 ΧΟ. δύστανε γύναι,
 φεῦ φεῦ, μελέα τῶν σῶν ἀχέων.
 ποῖ ποτε τρέψει; τίνα προξενίαν,
 ἢ δόμον, ἢ χθόνα σωτήρα κακῶν 360
 ἐξευρήσεις;

ὥς εἰς ἄπορόν σε κλύδωνα θεός,
Μήδεια, κακῶν ἐπόρευσε.

- ΜΗ. κακῶς πέπρακται πανταχῇ· τίς ἀντερεῖ;
ἀλλ' οὔτι ταύτη ταῦτα, μὴ δοκεῖτέ πω. 365
ἔτ' εἰ ἀγῶντες τοῖς νεωστὶ νυμφίοις,
καὶ τοῖσι κηδεύσασιν οὐ σμικροὶ πόνοι.
δοκεῖς γὰρ ἂν με τόνδε θωπεῦσαί ποτ' ἂν,
εἰ μὴ τι κερδαίνουσαν ἢ τεχνωμένην;
οὐδ' ἂν προσεῖπον οὐδ' ἂν ἡψάμην χεροῖν. 370
ὁ δ' ἐς τοσοῦτον μωρίας ἀφίκετο
ὥστ', ἐξὸν αὐτῷ τᾶμ' ἐλεῖν βουλευήματα
γῆς ἐκβαλόντι, τήνδ' ἀφῆκεν ἡμέραν
μεῖναι μ', ἐν ᾗ τρεῖς τῶν ἐμῶν ἐχθρῶν νεκροῦς
θήσω, πατέρα τε καὶ κόρην πόσιν τ' ἐμόν. 375
πολλὰς δ' ἔχοντα θανάσιμους αὐτοῖς ὁδοὺς,
οὐκ οἶδ' ὅποιά πρῶτον ἐγχειρῶ, φίλαι,
πότερον ὑφάψω δῶμα νυμφικὸν πυρὶ,
ἢ θηκτὸν ὥσω φάσγανον δι' ἥπατος,
σιγῇ δόμους ἐσβᾶσ' ἵν' ἐστρωται λέχος. 380
ἀλλ' ἐν τί μοι πρόσαντες· εἰ ληφθήσομαι
δόμους ὑπερβαίνουσα καὶ τεχνωμένη,
θανοῦσα θήσω τοῖς ἐμοῖς ἐχθροῖς γέλων.
κράτιστα τὴν εὐθεῖαν, ᾗ πεφύκαμεν
σοφαὶ μάλιστα, φαρμάκοις αὐτοὺς ἐλεῖν. 385
εἶεν·
καὶ δὴ τεθναῖσι· τίς με δέξεται πόλις;
τίς γῆν ἄσυλον καὶ δόμους ἐχεγγύους
ξένος παρασχὼν ῥύσεται τοῦμὸν δέμας;
οὐκ ἔστι. μείνας' οὖν ἔτι σμικρὸν χρόνον,
ἣν μὲν τις ἡμῖν πύργος ἀσφαλῆς φανῇ,
δόλφ' μέτειμι τόνδε καὶ σιγῇ φόνον, 390
ἣν δ' ἐξελαύνῃ ξυμφορὰ μ' ἀμύχανος,
αὐτὴ ξίφος λαβοῦσα, κεῖ μέλλω θανεῖν,
κτενῶ σφε, τόλμης δ' εἵμι πρὸς τὸ καρτερόν.

- οὐ γὰρ μὰ τὴν δέσποιναν, ἣν ἐγὼ σέβω
 μάλιστα πάντων καὶ ξυνεργὸν εἰλόμην, 395
 Ἑκάτην, μυχοῖς ναίουσαν ἐστίας ἐμῆς,
 χαίρων τις αὐτῶν τοῦμὸν ἀλγυνεῖ κέαρ.
 πικροὺς δ' ἐγὼ σφι καὶ λυγροὺς θήσω γάμους,
 πικρὸν δὲ κῆδος καὶ φυγὰς ἐμὰς χθονός.
 ἀλλ' εἴα· φείδου μηδὲν ὦν ἐπίστασαι, 400
 Μῆδεια, βουλεύουσα καὶ τεχνωμένη·
 ἔρπ' ἐς τὸ δεινόν· νῦν ἀγὼν εὐψυχίας.
 ὁρᾷς ἂ πάσχεις; οὐ γέλωτα δεῖ σ' ὀφλεῖν
 τοῖς Σισυφείοις τοῖς τ' Ἰάσονος γάμοις,
 γεγῶσαν ἐσθλοῦ πατρός· Ἠλίου τ' ἄπο. 405
 ἐπίστασαι δέ· πρὸς δὲ καὶ πεφύκαμεν
 γυναῖκες, ἐς μὲν ἔσθλ' ἀμνηχανώταται,
 κακῶν δὲ πάντων τέκτονες σοφώταται.
- ΧΟ. ἄνω ποταμῶν ἱερῶν χωροῦσι παγαί,
 καὶ δίκαι καὶ πάντα πάλιν στρέφεται. 410
 ἀνδράσι μὲν δόλιαι βουλαί, θεῶν δ'
 οὐκέτι πίστις ἄραρε.
 τὰν δ' ἐμὰν εὐκλειαν ἔχειν βιοτὰν στρέψουσι φᾶμαι. 415
 ἔρχεται τιμὰ γυναικείῃ γένει·
 οὐκέτι δυσκέλαδος φάμα γυναικῆς ἔξει.
 μοῦσαι δὲ παλαιγενέων λήξουσ' αἰοιδᾶν
 τὰν ἐμὰν ὑμνεῦσαι ἀπιστοσύναν.
 οὐ γὰρ ἐν ἀμετέρῃ γνώμῃ λύρας
 ὥπασε θέσπιν αἰοιδᾶν 425
 Φοῖβος, ἀγήτωρ μελέων· ἐπεὶ ἀντάχῃσ' ἂν ὕμνον
 ἀρσένων γέννα· μακρὸς δ' αἰὼν ἔχει
 πολλὰ μὲν ἀμετέραν ἀνδρῶν τε μοῖραν εἰπεῖν. 430
 σὺ δ' ἐκ μὲν οἴκων πατρώων ἔπλευσας
 μαινομένα κραδίᾳ, διδύμους ὀρίσασα πόντου
 πέτρας· ἐπὶ δὲ ξένα 435
 ναίεις χθονὶ, τᾷς ἀνάνδρου
 κούτας ὀλέσασα λέκτρον

τάλαινα, φυγὰς δὲ χώρας
ἄτιμος ἐλαύνει.

βέβακε δ' ὄρκων χάρις, οὐδ' ἔτ' αἰδῶς
Ἑλλάδι τᾷ μεγάληα μένει, αἰθερία δ' ἀνέπτα.

440

σοὶ δ' οὔτε πατρὸς δόμοι,

δύστανε, μεθορμίσασθαι

μόχθων πάρα, σῶν δὲ λέκτρων

ἄλλα βασιλεία κρείσσω

445

δόμοισιν ἐπέστα.

ΙΑΣΩΝ.

οὐ νῦν κατεῖδον πρῶτον, ἀλλὰ πολλάκις
τραχεῖαν ὀργὴν ὡς ἀμήχανον κακόν.

σοὶ γὰρ παρὸν γῆν τήνδε καὶ δόμους ἔχειν,
κούφως φερούσῃ κρεισσόνων βουλευμάτα,
λόγων ματαίων οὔνεκ' ἐκπεσεῖ χθονός.

450

κάμοι μὲν οὐδὲν πρᾶγμα· μὴ παύσῃ ποτὲ
λέγουσ' Ἰάσων ὡς κάκιστός ἐστ' ἀνὴρ·
ἂ δ' ἐς τυράννους ἐστί σοι λελεγμένα,
πᾶν κέρδος ἡγοῦ ζημιουμένη φυγῇ.

κάγῳ μὲν αἰεὶ βασιλέων θυμουμένων
ὀργὰς ἀφήρουν, καὶ σ' ἐβουλόμην μένειν·

455

σὺ δ' οὐκ ἀνίης μωρίας, λέγουσ' αἰεὶ
κακῶς τυράννους· τοιγὰρ ἐκπεσεῖ χθονός.

ὅμως δὲ κακ τῶνδ' οὐκ ἀπειρηκῶς φίλοις
ἤκω, τὸ σὸν γε προσσκοπούμενος, γύναι,

ὡς μήτ' ἀχρήμων ξὺν τέκνοισιν ἐκπέσης
μήτ' ἐνδεής του. πόλλ' ἐφέλκεται φυγῇ

460

κακὰ ξὺν αὐτῇ· καὶ γὰρ εἰ σύ με στυγεῖς,
οὐκ ἂν δυναίμην σοὶ κακῶς φρονεῖν ποτε.

ΜΗ. ᾧ παγκάκιστε, τοῦτο γάρ σ' εἰπεῖν ἔχω

465

γλώσση μέγιστον εἰς ἀνανδρίαν κακόν,

ἦλθες πρὸς ἡμᾶς, ἦλθες, ἔχθιστος γεγώς·^b

^b Post 467. sequebatur

θεοῖς τε κάμοι παντί τ' ἀνθρώπων γένει.

οὔτοι θράσος τόδ' ἐστὶν οὐδ' εὐτολμία,
 φίλους κακῶς δράσαντ' ἐναντίον βλέπειν, 470
 ἀλλ' ἡ μεγίστη τῶν ἐν ἀνθρώποις νόσων
 πασῶν, ἀναιδεῖ· εὖ δ' ἐποίησας μολών.
 ἐγώ τε γὰρ λέξασα κουφισθήσομαι
 ψυχὴν κακῶς σε καὶ σὺ λυπήσει κλύων.
 ἐκ τῶν δὲ πρώτων πρῶτον ἄρξομαι λέγειν. 475
 ἔσωσά σ', ὡς ἴσασιν Ἑλλήνων ὅσοι
 ταυτὸν ξυνεισέβησαν Ἀργεῖον σκάφος,
 πεμφθέντα ταύρων πυρπνῶν ἐπιστάτην
 ζεύγλαισι, καὶ σπεροῦντα θανάσιμον γύνῃ
 δράκοντά θ', ὃς πάγχρυσον ἀμφέπων δέρας 480
 σπείραις ἔσωζε πολυπλόκοις ἄϋπνος ὢν,
 κτείνασ' ἀνέσχον σοὶ φάος σωτήριον.
 αὐτὴ δὲ πατέρα καὶ δόμους προδοῦσ' ἐμοὺς
 τὴν Πηλιῶτιν εἰς Ἴωλκὸν ἰκόμην
 ζύν σοι, πρόθυμος μᾶλλον ἢ σοφωτέρα, 485
 Περίαν τ' ἀπέκτειν', ὥσπερ ἁλγιστον θανεῖν,
 παίδων ὑπ' αὐτοῦ, πάντα δ' ἐξεῖλον φόβον.
 καὶ ταῦθ' ὑφ' ἡμῶν, ὧς κάκιστ' ἀνδρῶν, παθὼν
 προὔδωκας ἡμᾶς, καινὰ δ' ἐκτήσω λέχη,
 παίδων γεγώτων· εἰ γὰρ ἦσθ' ἅπαις ἔτι, 490
 συγγνώστ' ἂν ἦν σοι τοῦδ' ἐρασθῆναι λέχους.
 ὄρκων δὲ φρούδη πίστις, οὐδ' ἔχω μαθεῖν
 εἰ θεοὺς νομίζεις τοὺς τότε οὐκ ἄρχειν ἔτι,
 ἢ καινὰ κεῖσθαι θέσμ' ἐν ἀνθρώποις ταυῦν,
 ἐπεὶ ξύνοισθά γ' εἰς ἔμ' οὐκ εὖορκος ὢν. 495
 φεῦ δεξιὰ χεῖρ, ἥς σὺ πόλλ' ἐλαμβάνου,
 καὶ τῶνδε γονάτων, ὡς μάτην κεχρώσμεθα
 κακοῦ πρὸς ἀνδρὸς, ἐλπίδων δ' ἡμάρτομεν.
 ἄγ', ὡς φίλῳ γὰρ ὄντι σοι κοινώσομαι,
 δοκοῦσα μή τι πρὸς γε σοῦ πράξειν καλῶς, 500
 ὅμως δ' ἐρωτηθεὶς γὰρ αἰσχίῳ φανεῖ.
 νῦν ποῖ τράπωμαι; πότερα πρὸς πατρὸς δόμους,

- οὐς σοὶ προδοῦσα καὶ πάτραν ἀφικόμενῃ ;
 ἢ πρὸς ταλαίνας Πελοπιδᾶς ; καλῶς γ' ἂν οὔν
 δέξαιντό μ' οἴκοις ὧν πατέρα κατέκτανον. 505
- ἔχει γὰρ οὕτω· τοῖς μὲν οἴκοθεν φίλοις
 ἐχθρὰ κατέστηχ', οὐς δέ μ' οὐκ ἐχρῆν κακῶς
 δρᾶν, σοὶ χάριν φέρουσα πολεμίους ἔχω.
 τοιγάρ με πολλὰς μακαρίαν ἂν Ἑλλάδα
 ἔβηκας ἀντὶ τῶνδε· θαυμαστὸν δέ σε 510
 ἔχω πόσιν καὶ πιστὸν ἢ τάλαιν' ἐγὼ,
 εἰ φεύξομαί γε γαῖαν ἐκβεβλημένη,
 φίλων ἔρημος, ξὺν τέκνοις μόνη μόνοις,
 καλὸν γ' ὄνειδος τῷ νεωστὶ νυμφίῳ,
 πτωχοὺς ἀλᾶσθαι παῖδας ἢ τ' ἔσωσά σε. 515
- ὦ Ζεῦ, τί δὴ χρυσοῦ μὲν ὅς κίβδηλος ἦ
 τεκμήρι' ἀνθρώποισιν ὥπασας σαφῆ,
 ἀνδρῶν δ' ὅτ' ἔχρη τὸν κακὸν διειδέναι,
 οὐδεὶς χαρακτήρ ἐμπέφυκε σώματι ; 520
- ΧΟ. δεινὴ τις ὀργὴ καὶ δυσίατος πέλει,
 ὅταν φίλοι φίλοισι συμβάλωσ' ἔριν.
- ΙΑ. δεῖ μ', ὥς ἔοικε, μὴ κακὸν φῦναι λέγειν,
 ἀλλ' ὥστε ναὸς κεδνὸν οἰακοστροφόν
 ἄκροισι λαίφους κρασπέδοις ὑπεκδραμεῖν
 τὴν σὴν στόμαργον, ὧ γύναι, γλωσσαλγίαν. 525
- ἐγὼ δ', ἐπειδὴ καὶ λίαν πυργοῖς χάριν,
 Κύπριν νομίζω τῆς ἐμῆς ναυκληρίας
 σώτειραν εἶναι θεῶν τε κἀνθρώπων μόνην.
 σοὶ δ' ἔστι μὲν νοῦς λεπτὸς, ἀλλ' ἐπίφθορος
 λόγος διελθεῖν, ὥς Ἑρως σ' ἠνάγκασε 530
 τόξοις ἀφύκτοις τοῦμὸν ἐκσῶσαι δέμας.
 ἀλλ' οὐκ ἀκριβῶς αὐτὸ θήσομαι λίαν·
 ὅπῃ γὰρ οὔν ὤνησας, οὐ κακῶς ἔχει.
 μεῖζω γε μέντοι τῆς ἐμῆς σωτηρίας
 εἴληφας ἢ δέδωκας, ὥς ἐγὼ φράσω. 535
- πρῶτον μὲν Ἑλλάδ' ἀντὶ βαρβάρου χθονός

γαῖαν κατοικεῖς, καὶ δίκην ἐπίστασαι
 νόμοις τε χρῆσθαι, μὴ πρὸς ἰσχύος χάριν
 πάντες δέ σ' ἥσθοντ' οὔσαν Ἑλληνες σοφὴν,
 καὶ δόξαν ἔσχες· εἰ δὲ γῆς ἐπ' ἐσχάτοις 540
 ὅροιςιν ᾤκεις, οὐκ ἂν ἦν λόγος σέθεν.
 εἶη δ' ἔμοιγε μήτε χρυσὸς ἐν δόμοις
 μήτ' Ὀρφέως κάλλιον ὑμνῆσαι μέλος,
 εἰ μὴ ἴσις ἢ τύχη γένοιτό μοι.
 τοσαῦτα μέντοι τῶν ἐμῶν πόνων πέρι 545
 ἔλεξ'. ἄμιλλαν γὰρ σὺ προὔθηκας λόγων.
 ἃ δ' ἐς γάμους μοι βασιλικούς ἀνείδισας,
 ἐν τῷδε δείξω πρῶτα μὲν σοφὸς γεγῶς,
 ἔπειτα σῶφρων, εἶτα σοὶ μέγας φίλος
 καὶ παισὶ τοῖς ἐμοῖσιν· ἀλλ' ἔχ' ἥσυχος. 550
 ἐπεὶ μετέστην δεῦρ' Ἰωλκίας χθονὸς
 πολλὰς ἐφέλκων ξυμφορὰς ἀμηχάνους,
 τί τοῦδ' ἂν εὖρημ' εὖρον εὐτυχέστερον
 ἢ παῖδα γῆμαι βασιλέως φυγὰς γεγῶς ;
 οὐχ ἧ σὺ κνίζεις, σὸν μὲν ἐχθαίρων λέχος, 555
 καινῆς δὲ νύμφης ἰμέρῳ πεπληγμένος,
 οὐδ' εἰς ἄμιλλαν πολύτεκνον σπουδὴν ἔχων
 ἄλλης γὰρ οἱ γεγῶτες οὐδὲ μέμφομαι
 ἀλλ' ὥς, τὸ μὲν μέγιστον, οἰκοῖμεν καλῶς,
 καὶ μὴ σπανιζοίμεσθα, γιγνώσκων ὅτι 560
 πένητα φεύγει πᾶς τις ἐκποδὸν φίλος,
 παῖδας δὲ θρέψαιμ' ἀξίως δόμων ἐμῶν,
 σπείρας τ' ἀδελφούς τοῖσιν ἐκ σέθεν τέκνοις
 ἐς ταὐτὸ θείην, καὶ ξυναρτήσας γένος
 εὐδαιμονοίην. σοί τε γὰρ παίδων τί δεῖ, 565
 ἐμοί τε λύνει τοῖσι μέλλουσιν τέκνοις
 τὰ ζῶντ' ὀνῆσαι. μῶν βεβούλευμαι κακῶς ;
 οὐδ' ἂν σὺ φαίης, εἰ σε μὴ κνίζοι λέχος.
 ἀλλ' ἐς τοσοῦτον ἤκεθ' ὥστ' ὀρθομένης
 εὐνῆς γυναῖκες πάντ' ἔχειν νομίζετε, 570

- ἦν δ' αὖ γένηται ξυμφορά τις ἐς λέχος,
 τὰ λῶστα καὶ κάλλιστα πολεμιώτατα
 τίθεσθε. χρῆν γὰρ ἄλλοθὲν ποθεν βροτοὺς
 παῖδας τεκνοῦσθαι, θῆλυ δ' οὐκ εἶναι γένος·
 χούτως ἂν οὐκ ἦν οὐδὲν ἀνθρώποις κακόν. 575
- ΧΟ. Ἰᾶσον, εὖ μὲν τούσδ' ἐκόσμησας λόγους·
 ὅμως δ' ἔμοιγε, κεῖ παρὰ γνώμην ἔρῳ,
 δοκεῖς προδοὺς σὴν ἄλσχον οὐ δίκαια δρᾶν.
- ΜΗ. ἦ πολλὰ πολλοῖς εἰμι διάφορος βροτῶν.
 ἐμοὶ γὰρ ὅστις ἄδικος ὢν σοφὸς λέγειν 580
 πέφυκε, πλείστην ζημίαν ὀφλισκάνει·
 γλώσση γὰρ αὐχῶν τ' ἄδικ' εὖ περιστελεῖν,
 τολμᾷ πανουργεῖν· ἔστι δ' οὐκ ἄγαν σοφός.
 ὥς καὶ σὺ μὴ νῦν εἰς ἔμ' εὐσχήμεων γένη
 λέγειν τε δεινός· ἐν γὰρ ἔκτενεῖ σ' ἔπος. 585
 χρῆν σ', εἴπερ ἦσθα μὴ κακὸς, πείσαντά με
 γαμεῖν γάμον τόνδ', ἀλλὰ μὴ σιγῇ φίλων.
- ΙΑ. καλῶς γ' ἂν οὔν μοι τῷδ' ὑπηρετεῖς λόγῳ,
 εἴ σοι γάμον κατεῖπον, ἥτις οὐδὲ νῦν
 τολμᾷς μεθεῖναι καρδίας μέγαν χόλον. 590
- ΜΗ. οὐ τοῦτό σ' εἶχεν, ἀλλὰ βάρβαρον λέχος
 πρὸς γῆρας οὐκ εὐδοξον ἐξέβαινέ σοι.
- ΙΑ. εὖ νυν τόδ' ἴσθι, μὴ γυναικὸς οὔνεκα
 γῆμαί με λέκτρα βασιλέων, ἃ νῦν ἔχω,
 ἀλλ', ὥσπερ εἶπον καὶ πάρος, σῶσαι θέλων 595
 σέ καὶ τέκνοισι τοῖς ἐμοῖς ὁμοσπόρους
 φῦσαι τυράννους παῖδας, ἔρυμα δώμασιν.
- ΜΗ. μή μοι γένοιτο λυπρὸς εὐδαίμων βίος,
 μηδ' ὄλβος ὅστις τὴν ἐμὴν κνίζοι φρένα.
- ΙΑ. αἶσθ' ὥς μετεύξει καὶ σοφωτέρα φανεῖ;
 τὰ χρηστὰ μή σοι λυπρὰ φαιnéσθω ποτέ,
 μηδ' εὐτυχοῦσα δυστυχῆς εἶναι δόκει. 600
- ΜΗ. ὕβριζ', ἐπειδὴ σοὶ μὲν ἔστ' ἀποστροφῇ,
 ἐγὼ δ' ἔρημος τήνδε φευξοῦμαι χθόνα.

- ΙΑ. αὐτὴ τὰδ' εἴλου· μὴδέν' ἄλλον αἰτιῶ. 605
- ΜΗ. τί δρῶσα ; μῶν γαμοῦσα καὶ προδοῦσά σε ;
- ΙΑ. ἀρὰς τυράννοις ἀνοσίους ἀρωμένη.
- ΜΗ. καὶ σοῖς ἀραία γ' οὔσα τυγχάνω δόμοις.
- ΙΑ. ὥς οὐ κρινοῦμαι τῶνδ' ἐσσι τὰ πλείονα.
ἀλλ' εἴ τι βούλει παισὶν ἢ σαυτῇ φυγῆς 610
προσωφέλημα χρημάτων ἐμῶν λαβεῖν,
λέγ'· ὥς ἔτοιμος ἀφθόνῳ δοῦναι χερὶ,
ξένοις τε πέμπειν ξύμβολ', οἷ δράσουσί σ' εὔ.
καὶ ταῦτα μὴ θέλουσα μωρανεῖς, γύναι·
λήξασα δ' ὀργῆς κερδανεῖς ἀμείνονα. 615
- ΜΗ. οὔτ' ἂν ξένοισι τοῖσι σοῖς χρησαίμεθ' ἂν,
οὔτ' ἂν τι δεξαίμεσθα, μὴδ' ἡμῖν δίδου·
κακοῦ γὰρ ἀνδρὸς δῶρ' ὄνησιν οὐκ ἔχει.
- ΙΑ. ἀλλ' οὔν ἐγὼ μὲν δαίμονας μαρτύρομαι,
ὥς πάνθ' ὑπουργεῖν σοί τε καὶ τέκνοις θέλω· 620
σοὶ δ' οὐκ ἀρέσκει τὰγάθ', ἀλλ' αὐθαδία
φίλους ἀπωθεῖ· τοιγὰρ ἀλγυνεῖ πλέον.
- ΜΗ. χώρει· πόθῳ γὰρ τῆς νεοδμήτου κόρης
αἰρεῖ, χρονίζων δωμάτων ἐξώπιος·
νύμφευ' ἴσως γὰρ, ξὺν θεῷ δ' εἰρήσεται, 625
γαμεῖς τοιοῦτον ὥστε σ' ἀρνεῖσθαι γάμον.
- ΧΟ. ἔρωτες ὑπὲρ μὲν ἄγαν ἐλθόντες οὐκ εὐδοξίαν
οὐδ' ἀρετὰν παρέδωκαν
ἀνδράσιν· εἰ δ' ἄλις ἔλθοι 630
Κύπρις, οὐκ ἄλλα θεὸς εὐχαρις οὔτω.
μήποτ', ὧ δέσποιν', ἐπ' ἐμοὶ χρυσέων τόξων ἐφείης
ἡμέρῳ χρίσας' ἀφουκτον οἰστόν.
στέργοι δέ με σφροσύνα, δῶρημα κάλλιστον θεῶν· 635
μὴδέ ποτ' ἀμφιλόγους ὀρ-
γὰς ἀκόρεστά τε νείκη
θυμὸν ἐκπλήξας' ἐτέροις ἐπὶ λέκτροις
προσβάλοι δεινὰ Κύπρις, ἀπτολέμους δ' εὐνὰς σεβίζουσ' 640
ὀξύφρων κρίνοι λέχῃ γυναικῶν.

ὦ πατρίς, ὦ δῶμά τ' ἐμὸν,
 μὴ δῆτ' ἀπολὶς γενοίμαν
 τὸν ἀμαχανίας ἔχουσα δυσπέρατον αἰῶν·
 οἰκτροτάτων ἀχέων. 645
 θανάτῳ θανάτῳ πάρος δαμείην
 ἀμέραν τάνδ' ἐξανύσασα· μό-
 χθων δ' οὐκ ἄλλος ὑπερθεν ἤ
 γὰς πατρίας στéρεσθαι. 650
 εἰδομεν, οὐκ ἐξ ἐτέρων
 μύθων ἔχομεν φράσασθαι·
 σὲ γὰρ οὐ πόλις, οὐ φίλων τις ῥκτειρεν παθοῦσαν
 δεινότατον παθέων.
 ἀχάριστος ὅλοιθ' ὅτῳ πάρεστι
 μὴ φίλους τιμᾶν, καθαρὰν ἀνεί-
 ξαντα κληῖδα φρενῶν· ἐμοὶ 660
 μὲν φίλος οὐ ποτ' ἔσται.

ΑΙΓΕΥΣ.

Μῆδεia, χαῖρε· τοῦδε γὰρ προσίμιν
 κάλλιον οὐδεὶς οἶδε προσφωνεῖν φίλους.
 ΜΗ. ὦ χαῖρε καὶ σὺ, παῖ σοφοῦ Πανδίωνος, 665
 Αἰγεῦ. πόθεν γῆς τῆσδ' ἐπιστρωφᾷ πέδον;
 ΑΙ. Φοίβου παλαιὸν ἐκλιπὼν χρηστήριον.
 ΜΗ. τί δ' ὀμφαλὸν γῆς θεσπιφδὸν ἐστάλης;
 ΑΙ. παίδων ἐρευνῶν σπέρμ' ὅπως γένοιτό μοι.
 ΜΗ. πρὸς θεῶν, ἅπαις γὰρ δεῦρ' αἰεὶ τείνεις βίον; 670
 ΑΙ. ἅπαιδές ἐσμεν δαίμονός τινος τύχη·
 ΜΗ. δάμαρτος οὔσης, ἢ λέχους ἄπειρος ὢν;
 ΑΙ. οὐκ ἐσμὲν εὐνῆς ἄζυγες γαμηλίου.
 ΜΗ. τί δῆτα Φοῖβος εἶπέ σοι παίδων πέρι;
 ΑΙ. σαφώτερ' ἢ κατ' ἄνδρα συμβαλεῖν ἔπη. 675
 ΜΗ. θέμις μὲν ἡμᾶς χρησμὸν εἰδέναι θεοῦ;
 ΑΙ. μάλιστ', ἐπεὶ τοι καὶ σοφῆς δεῖται φρενός.
 ΜΗ. τί δῆτ' ἔχρησε; λέξον, εἰ θέμις κλύειν.
 ΑΙ. ἀσκοῦ με τὸν προὔχοντα μὴ λῦσαι πόδα

- ΜΗ. πρὶν ἂν τί δράσης ἢ τίν' ἐξίκη χθόνα ; 680
 ΑΙ. πρὶν ἂν πατρώαν αὖθις ἐστίαν μόλω.
 ΜΗ. σὺ δ' ὥς τί χρήζων τήνδε ναυστολεῖς χθόνα ;
 ΑΙ. Πιτθεὺς τις ἔστι γῆς ἄναξ Τροϊζηνίας.
 ΜΗ. παῖς, ὥς λέγουσι, Πέλοπος εὐσεβέστατος.
 ΑΙ. τούτῳ θεοῦ μάντευμα κοινῶσαι θέλω. 685
 ΜΗ. σοφὸς γὰρ ἀνὴρ καὶ τρίβων τὰ τοιαῦδε.
 ΑΙ. κάμοιγε πάντων φίλτατος δορυξένων.
 ΜΗ. ἀλλ' εὐτυχοίης, καὶ τύχοις ὅσων ἐρᾷς.
 ΑΙ. τί γὰρ σὸν ὄμμα χρώς τε συντέτηχ' ὅδε ;
 ΜΗ. Αἰγεῦ, κάκιστος ἔστι μοι πάντων πόσις. 690
 ΑΙ. τί φῆς ; σαφῶς μοι σὰς φράσον δυσθυμίας.
 ΜΗ. ἀδικεῖ μ' Ἰάσων οὐδὲν ἐξ ἐμοῦ παθών.
 ΑΙ. τί χρῆμα δράσας ; φράζε μοι σαφέστερον.
 ΜΗ. γυναικ' ἐφ' ἡμῖν δεσπότιν δόμων ἔχει.
 ΑΙ. ἧ γὰρ τετόλμηκ' ἔργον αἰσχιστον τόδε ; 695
 ΜΗ. σάφ' ἴσθ' ἄτιμοι δ' ἐσμέν οἱ πρὸ τοῦ φίλοι.
 ΑΙ. πότερον ἐρασθεῖς ἢ σὸν ἐχθαίρων λέχος ;
 ΜΗ. μέγαν γ' ἔρωτα· πιστὸς οὐκ ἔφυ φίλοις.
 ΑΙ. ἴτω νυν, εἴπερ ὥς λέγεις ἐστὶν κακός.
 ΜΗ. ἀνδρῶν τυράννων κῆδος ἡράσθη λαβεῖν. 700
 ΑΙ. δίδωσι δ' αὐτῷ τίς ; πέραινέ μοι λόγον.
 ΜΗ. Κρέων, ὃς ἄρχει τῆσδε γῆς Κορινθίας.
 ΑΙ. ξυγγνωστὰ μὲν τὰρ' ἦν σε λυπεῖσθαι, γύναι.
 ΜΗ. ὅλωλα· καὶ πρὸς γ' ἐξελαύνομαι χθονός.
 ΑΙ. πρὸς τοῦ ; τόδ' ἄλλο καινὸν αὖ λέγεις κακόν. 705
 ΜΗ. Κρέων μ' ἐλαύνει φυγάδα γῆς Κορινθίας.
 ΑΙ. ἔῃ δ' Ἰάσων ; οὐδὲ ταῦτ' ἐπήνεσα.
 ΜΗ. λόγῳ μὲν οὐχὶ, καρδίᾳ δὲ βούλεται.
 ἀλλ' ἄντομαί σε τῇσδε πρὸς γενειάδος
 γονάτων τε τῶν σῶν, ἰκεσία τε γίγνομαι,
 οἴκτειρον οἴκτειρόν με τὴν δυσδαίμονα,
 καὶ μή μ' ἔρημον ἐκπεσοῦσαν εἰσίδῃς,
 δέξαι δὲ χώρα καὶ δόμοις ἐφέστιον. 710

οὕτως ἔρως σοὶ πρὸς θεῶν τελεσφόρος
 γένοιτο παίδων, καὐτὸς ὄλβιος θάνοις. 715
 εὖρημα δ' οὐκ οἶσθ' οἶον εὖρηκας τόδε·
 παύσω δέ σ' ὄντ' ἄπαιδα, καὶ παίδων γονὰς
 σπεῖραί σε θήσω· τοιάδ' οἶδα φάρμακα.

ΑΙ. πολλῶν ἑκατὶ τήνδε σοὶ δοῦναι χάριν,
 γύναι, πρόθυμός εἰμι, πρῶτα μὲν θεῶν, 720
 ἔπειτα παίδων ὧν ἐπαγγέλλει γονάς.
 ἐς τοῦτο γὰρ δὴ φροῦδός εἰμι πᾶς ἐγώ.
 οὕτω δ' ἔχει μοι· σοῦ μὲν ἐλθούσης χθόνα,
 πειράσομαί σου προξενεῖν δίκαιος ὧν.
 τοσόνδε μέντοι σοὶ προσημαίνω, γύναι· 725
 ἐκ τῆσδε μὲν γῆς οὐ σ' ἄγειν βουλήσομαι,
 αὐτὴ δ' ἐάνπερ εἰς ἐμοὺς ἔλθῃς δόμους,
 μενεῖς ἄσυλος, κοῦ σε μὴ μεθῶ τι·
 ἐκ τῆσδε δ' αὐτὴ γῆς ἀπαλλάσσου πόδα·
 ἀναίτιος γὰρ καὶ ξένοις εἶναι θέλω. 730

ΜΗ. ἔσται τὰδ'· ἀλλὰ πίστις εἰ γένοιτό μοι
 τούτων, ἔχοιμ' ἂν πάντα πρὸς σέθεν καλῶς.

ΑΙ. μῶν οὐ πέποιθας; ἢ τί σοὶ τὸ δυσχερές;

ΜΗ. πέποιθα· Πελίου δ' ἐχθρός ἐστι μοι δόμος
 Κρέων τε. τούτοις δ' ὀρκίοισι μὲν ζυγεῖς 735
 ἄγουσιν οὐ μεθεῖ' ἂν ἐκ γαίης ἐμέ,
 λόγους δὲ συμβὰς καὶ θεῶν ἀνώμοτος
 φίλος γένοι' ἂν κάπικηρυκεύμασι
 οὐκ ἂν πίθοιο· τὰμὰ μὲν γὰρ ἀσθενῇ,
 τοῖς δ' ὄλβος ἐστὶ καὶ δόμος τυραννικός. 740

ΑΙ. πολλὴν ἔλεξας, ὦ γύναι, προμηθίαν·
 ἀλλ' εἰ δοκεῖ σοὶ δρᾶν τὰδ', οὐκ ἀφίσταμαι.
 ἐμοί τε γὰρ τὰδ' ἐστὶν ἀσφαλέστατα,
 σκῆψίν τιν' ἐχθροῖς σοῖς ἔχοντα δεικνύναι,
 τὸ σόν τ' ἄραρε μᾶλλον· ἐξηγοῦ θεούς. 745

ΜΗ. ὅμνυ πέδον Γῆς πατέρα θ' Ἥλιον πατρὸς
 ταύμοῦ θεῶν τε συντιθεῖς ἅπαν γένος.

ΑΙ. τί χρῆμα δράσειν ἢ τί μὴ δράσειν ; λέγε.

ΜΗ. μήτ' αὐτὸς ἐκ γῆς σῆς ἔμ' ἐκβαλεῖν ποτε
μήτ', ἄλλος ἢν τις τῶν ἐμῶν ἐχθρῶν ἄγειν
χρήζῃ, μεθήσειν ζῶν ἐκουσίῳ τρόπῳ. 750

ΑΙ. ὄμνυμι Γαῖαν Ἑλίου θ' ἀγνὸν σέβας
θεοὺς τε πάντας ἐμμενεῖν ἅ σου κλύω.

ΜΗ. ἀρκεῖ· τί δ' ὄρκῳ τῷδε μὴ ὑμμένων πάθοις ;

ΑΙ. ἂ τοῖσι δυσσεβοῦσι γίγνεται βροτῶν. 755

ΜΗ. χαίρων πορεύου· πάντα γὰρ καλῶς ἔχει
καγὼ πόλιν σὴν ὡς τάχιστ' ἀφίξομαι,
πράξας' ἂ μέλλω καὶ τυχεῦσ' ἂ βούλομαι.

ΧΟ. ἀλλὰ σ' ὁ Μαίης πομπαῖος ἄναξ
πελάσειε δόμοις, ὧν τ' ἐπίνοιαν
σπεύδεις κατέχων πράξειας, ἐπεὶ
γενναῖος ἀνὴρ,
Αἰγέῦ, παρ' ἐμοὶ δεδόκησαι. 760

ΜΗ. ὦ Ζεῦ Δίκη τε Ζηγὸς Ἑλίου τε φῶς,
νῦν καλλίνικοι τῶν ἐμῶν ἐχθρῶν, φίλαι,
γενησόμεσθα, κεῖς ὁδὸν βεβήκαμεν
νῦν δ' ἐλπίς ἐχθροὺς τοὺς ἐμοὺς τίσειν δίκην. 765

οὗτος γὰρ ἀνὴρ ἢ μάλιστ' ἐκάμνομεν
λιμὴν πέφανται τῶν ἐμῶν βουλευμάτων·
ἐκ τοῦδ' ἀναφόμεσθα πρυμνήτην κάλων,
μολόντες ἄστὶ καὶ πόλισμα Παλλάδος. 770

ἤδη δὲ πάντα τὰμά σοι βουλευμάτων
λέξω· δέχου δὲ μὴ πρὸς ἡδονὴν λόγους.
πέμψας' ἐμῶν τιν' οἰκετῶν Ἰάσωνα
εἰς οὔφιν ἐλθεῖν τὴν ἐμὴν αἰτήσομαι· 775

μολόντι δ' αὐτῷ μαλθακοὺς λέξω λόγους,
ὡς καὶ δοκεῖ μοι ταῦτα καὶ καλῶς ἔχει,
γάμους τυράννων, οὓς προδοὺς ἡμᾶς ἔχει,
καὶ ξύμφορ' εἶναι καὶ καλῶς ἐγνωσμένα·
παῖδας δὲ μεῖναι τοὺς ἐμοὺς αἰτήσομαι, 780
οὐχ ὡς λιποῦσα πολεμίας ἐπὶ χθονὸς

- ἐχθροῖσι παῖδας τοὺς ἐμοὺς καθυβρίσαι,
 ἀλλ' ὡς δόλοισι παῖδα βασιλέως κτάνω.
 πέμψω γὰρ αὐτοὺς δῶρ' ἔχοντας ἐν χεροῖν,
 νύμφη φέροντας, τήνδε μὴ φεύγειν χθόνα, 785
 [λεπτὸν τε πέπλον καὶ πλόκον χρυσήλατον]
 κἄνπερ λαβοῦσα κόσμον ἀμφιθῆῃ χροῖ,
 κακῶς ὀλεῖται πᾶς θ' ὅς ἂν θίγῃ κόρης·
 τοιοῖσδε χρίσω φαρμάκοις δωρήματα.
 ἐνταῦθα μέντοι τόνδ' ἀπαλλάσσω λόγον· 790
 ᾧμῶξα δ' οἷον ἔργον ἔστ' ἐργαστέον
 τούντεῦθεν ἡμῖν· τέκνα γὰρ κατακτενῶ
 τᾶμ'. οὐτις ἐστὶν ὅστις ἐξαιρήσεται·
 δόμον τε πάντα συγχέασ' Ἰάσωνος
 ἐξείμι γαίης, φιλτάτων παίδων φόνον 795
 φεύγουσα καὶ τλᾶσ' ἔργον ἀνοσιώτατον.
 οὐ γὰρ γελαῖσθαι τλητὸν ἐξ ἐχθρῶν, φίλοι.
 ἴτω· τί μοι ζῆν κέρδος; οὔτε μοι πατρίς
 οὐτ' οἶκός ἐστιν οὐτ' ἀποστροφὴ κακῶν.
 ἡμάρτανον τόθ' ἡνίκ' ἐξελίμπανον 800
 δόμους πατρώους, ἀνδρὸς Ἑλληνος λόγοις
 πεισθεῖς, ὃς ἡμῖν ξὺν θεῷ τίσει δίκην.
 οὐτ' ἐξ ἐμοῦ γὰρ παῖδας ὀψεταιί ποτε
 ζῶντας τὸ λοιπὸν οὔτε τῆς νεοζύγου
 νύμφης τεκνώσει παῖδ', ἐπεὶ κακὴν κακῶς 805
 θανεῖν σφ' ἀνάγκη τοῖς ἐμοῖσι φαρμάκοις.
 μηδεῖς με φαύλην κἀσθενῇ νομιζέτω
 μηδ' ἡσυχαίαν, ἀλλὰ θατέρου τρόπου,
 βαρεῖαν ἐχθροῖς καὶ φίλοιςιν εὐμενῇ·
 τῶν γὰρ τοιούτων εὐκλέεστατος βίος. 810
- ΧΟ. ἐπεῖπερ ἡμῖν τόνδ' ἐκοίνωσας λόγον,
 σέ τ' ὠφελεῖν θέλουσα καὶ νόμοις βροτῶν
 ξυλλαμβάνουσα, δρᾶν σ' ἀπεννέπω τάδε.
- ΜΗ. οὐκ ἔστιν ἄλλως· σοὶ δὲ συγγνώμη λέγειν
 τὰδ' ἐστὶ, μὴ πάσχουσιν ὡς ἐγὼ κακῶς. 815

ΧΟ. ἀλλὰ κτανεῖν σὼ παῖδε τολμήσεις, γύναι ;

ΜΗ. οὔτω γὰρ ἂν μάλιστα δηχθείη πόσις.

ΧΟ. σὺ δ' ἂν γένειό γ' ἀθλιωτάτῃ γυνή.

ΜΗ. ἴτω· περισσοὶ πάντες οὖν μέσφ' λόγοι.

ἀλλ' εἴα χώρει καὶ κόμιζ' Ἰάσωνα·

820

ἐς πάντα γὰρ δὴ σοὶ τὰ πιστὰ χρώμεθα.

λέξης δὲ μηδὲν τῶν ἐμοὶ δεδογμένων,

εἴπερ φρονεῖς εὖ δεσπόταις γυνή τ' ἔφυς.

ΧΟ. Ἐρεχθεῖδαι τὸ παλαιὸν ὄλβιοι,

καὶ θεῶν παῖδες μακάρων, ἱεῖᾶς

825

χώρας ἀπορθήτου τ' ἀποφερβόμενοι

κλεινοτάταν σοφίαν, αἰεὶ διὰ λαμπροτάτου

βαίνοντες ἀβρῶς αἰθέρος, ἔνθα ποθ' ἀγνάς

830

ἐννέα Πιερίδας Μούσας λέγουσι

ξανθὰν Ἀρμονίαν φυτεῦσαι·

τοῦ καλλινάου τ' ἀπὸ Κηφισοῦ ῥοὰς

835

τὰν Κύπριν κλήζουσιν ἀφυσσαμέναν

χώραν καταπνεῦσαι μετρίας ἀνέμων

ἡδυπνόους αὔρας· αἰεὶ δ' ἐπιβαλλομέναν

840

χαίταισιν εὐώδη ῥοδέων πλόκον ἀνθέων

τᾷ σοφίᾳ παρέδρους πέμπειν ἔρωτας,

παντοίας ἀρετᾶς ξυνεργούς.

845

πῶς οὔν ἱερῶν ποταμῶν

ἢ πόλιν ἢ φίλων

πόμπιμός σε χώρα

τὰν παιδολέτειραν ἔξει,

τὰν οὐχ ὁσίαν μετ' ἄλλων ;

850

σκέψαι τεκέων πλαγὰν,

σκέψαι φόνον οἷον αἶρει.

μῆ, πρὸς γονάτων σε πάντες

πάντως ἱκετεύομεν,

μὴ τέκνα φονεύσης.

855

πόθεν θράσος ἢ φρενὸς ἢ

χειρὶ τέκνων σέθεν

- καρδιά τε λήψει,
 δεινὰν προσάγουσα τόλμαν;
 πῶς δ' ὄμματα προσβαλοῦσα
 τέκνοις ἄδακρυν μοῖραν
 σχήσεις φόβου; οὐ δύνασαι,
 παίδων ἱκετᾶν πιτνόντων,
 τέγξαι χέρα φοινίαν
 εὐτλάμοι θυμῷ. 865
- ΙΑ. ἦκω κελευσθεῖς· καὶ γὰρ οὔσα δυσμενῆς
 οὐκ ἂν ἀμάρτοις τοῦδ' ἐγώ, ἀλλ' ἀκούσομαι
 τί χρῆμα βούλει καινὸν ἐξ ἐμοῦ, γύναι.
- ΜΗ. Ἰᾶσον, αἰτοῦμαί σε τῶν εἰρημένων
 συγγενώμον' εἶναι· τὰς δ' ἐμὰς ὀργὰς φέρειν
 εἰκός σ', ἐπεὶ νῦν πόλλ' ὑπείργασται φίλα.
 ἐγὼ δ' ἐμαυτῇ διὰ λόγων ἀφικόμην,
 καλοιδόρησα· σχετλία, τί μαίνομαι
 καὶ δυσμεναίνω τοῖσι βουλευουσιν εὔ,
 ἐχθρὰ δὲ γαίας κοιράνοις καθίσταμαι
 πόσει θ', ὅς ἡμῖν δρᾷ τὰ συμφορώτατα,
 γήμας τύραννον καὶ κασιγνήτους τέκνοις
 ἐμοῖς φυτεύων; οὐκ ἀπαλλαχθήσομαι
 θυμοῦ; τί πάσχω, θεῶν περιζόντων καλῶς;
 οὐκ εἰσὶ μὲν μοι παῖδες, οἷδα δὲ χθόνα
 φεύγοντας ἡμᾶς καὶ σπανίζοντας φίλων;
 ταῦτ' ἐννοηθεῖς ἡσθόμην ἀβουλίαν
 πολλὴν ἔχουσα καὶ μάτην θυμουμένη.
 νῦν οὖν ἐπαινῶ, σωφρονεῖν τέ μοι δοκεῖς
 κῆδος τόδ' ἡμῖν προσλαβὼν, ἐγὼ δ' ἄφρων,
 ἢ χρῆν μετεῖναι τῶνδε τῶν βουλευμάτων
 καὶ ξυμπεραίνειν καὶ παρεστάναι λέχει,
 νύμφην τε κηδεύουσαν ἥδεσθαι σέθεν.
 ἀλλ' ἐσμὲν οἷον ἐσμεν, οὐκ ἐρῶ κακὸν,
 γυναικες· οὐκ οὖν χρή σ' ὁμοιοῦσθαι κακοῖς,
 οὐδ' ἀντιτείνειν νήπι' ἀντὶ νηπίων. 890

παριέμεσθα, καί φαμεν κακῶς φρονεῖν
 τότ', ἀλλ' ἄμεινον νῦν βεβούλευμαι τάδε.
 ὦ τέκνα τέκνα, δεῦτε, λείπετε στέγας,
 ἐξέλθ'ετ', ἀσπάσασθε καὶ προσείπατε 895
 πατέρα μεθ' ἡμῶν, καὶ διαλλάχθηθ' ἅμα
 τῆς πρόσθεν ἔχθρας ἐς φίλους μητρὸς μέτα·
 σπονδαὶ γὰρ ἡμῖν, καὶ μεθέστηκεν χόλος.
 λάβεσθε χειρὸς δεξιᾶς. οἴμοι κακῶν
 ὥς ἐννοοῦμαι δὴ τι τῶν κεκρυμμένων. 900
 ἄρ', ὦ τέκν', οὕτω καὶ πολὺν ζῶντες χρόνον
 φίλην ὀρέξετ' ὠλένην; τάλαιν' ἐγὼ,
 ὥς ἀρτίδακρύς εἰμι καὶ φόβου πλέα.
 χρόνῳ δὲ νεῖκος πατρὸς ἐξαιρουμένη
 ὅψιν τέρειναν τήνδ' ἐπλησα δακρύων. 905

ΧΟ. κάμοι κατ' ὅσων χλωρὸν ὥρμήθη δάκρυ·
 καὶ μὴ προβαίῃ μεῖζον ἢ τὸ νῦν κακόν.

ΙΑ. αἰνῶ, γύναι, τάδ', οὐδ' ἐκεῖνα μέμφομαι·
 εἰκὸς γὰρ ὀργὰς θῆλυ ποιεῖσθαι γένος,
 γάμους παρεμπολῶντος ἀλλοίους, πόσει. 910
 ἀλλ' ἐς τὸ λῶον σὸν μεθέστηκεν κέαρ,
 ἔγνωσ δὲ τὴν νικῶσαν ἀλλὰ τῷ χρόνῳ
 βουλὴν· γυναικὸς ἔργα ταῦτα σάφρονος.
 ἡμῶν δὲ, παῖδες, οὐκ ἀφροντίστως πατὴρ
 πολλὴν ἔθηκε σὺν θεοῖς προμηθίαν· 915
 οἶμαι γὰρ ὑμᾶς τῇσδε γῆς Κορινθίας
 τὰ πρῶτ' ἔσεσθαι ξὺν κασιγνήτοις ἔτι.
 ἀλλ' αὐξάνεσθε· τᾶλλα δ' ἐξεργάζεται
 πατὴρ τε καὶ θεῶν ὅστις ἐστὶν εὐμενής·
 ἴδοιμι δ' ὑμᾶς εὐτραφεῖς ἥβης τέλος 920
 μολόντας, ἐχθρῶν τῶν ἐμῶν ὑπερτέρους.
 αὕτη, τί χλωροῖς δακρύοις τέγγεις κόρας,
 στρέψασα λευκὴν ἔμπαλιν παρηγίδα,
 κοῦκ ἀσμένη τόνδ' ἐξ ἐμοῦ δέχει λόγον;

ΜΗ. οὐδέν· τέκνων τῶνδ' ἐννοουμένη πέρι.

- ΙΑ. θάρσει νυν· εὖ γὰρ τῶνδε θήσομαι πέρι.
 ΜΗ. δράσω τάδ'· οὔτοι σοῖς ἀπιστήσω λόγοις·
 γυνὴ δὲ θῆλυ καπὶ δακρύοις ἔφυ.
- ΙΑ. τί δὴ, τάλαινα, τοῖσδ' ἐπιστένεις τέκνοις ;
 ΜΗ. ἔτικτον αὐτούς· ζῆν δ' ὅτ' ἐξηύχου τέκνα,
 ἐσῆλθέ μ' οἶκτος εἰ γενήσεται τάδε.
 ἀλλ' ὥνπερ οὔνεκ' εἰς ἐμοὺς ἦκεις λόγους,
 τὰ μὲν λέλεκται, τῶν δ' ἐγὼ μνησθήσομαι.
 ἐπεὶ τυράννοις γῆς μ' ἀποστεῖλαι δοκεῖ,
 κάμοι τάδ' ἐστὶ λῶστα, γιγνώσκω καλῶς,
 μήτ' ἐμποδῶν σοὶ μήτε κοιράνοις χθονὸς
 ναίειν, δοκῶ γὰρ δυσμενὲς εἶναι δόμοις,
 ἡμεῖς μὲν ἐκ γῆς τῆσδ' ἀπαίρομεν φυγῇ,
 παῖδες δ' ὅπως ἂν ἐκτραφῶσι σῇ χειρὶ,
 αἰτοῦ Κρέοντα τήνδε μὴ φεύγειν χθόνα.
- ΙΑ. οὐκ οἶδ' ἂν εἰ πείσαιμι, πειρᾶσθαι δὲ χρή.
 ΜΗ. σὺ δ' ἀλλὰ σὴν κέλευσον αἰτεῖσθαι πατρὸς
 γυναῖκα παῖδας τήνδε μὴ φεύγειν χθόνα.
- ΙΑ. μάλιστα, καὶ πείσειν γε δοξάζω σφ' ἐγὼ,
 εἴπερ γυναικῶν ἐστὶ τῶν ἄλλων μία.
- ΜΗ. ξυλλήψομαι δὲ τοῦδέ σοι καὶ γὰρ πόνου·
 πέμψω γὰρ αὐτῇ δῶρ, ἃ καλλιστεύεται
 τῶν νῦν ἐν ἀνθρώποισιν, οἶδ' ἐγὼ, πολὺ,
 λεπτόν τε πέπλον καὶ πλόκον χρυσήλατον
 παῖδας φέροντας. ἀλλ' ὅσον τάχος χρεῶν
 κόσμον κομίζειν δεῦρο προσπόλων τινά.
 εὐδαιμονήσει δ' οὐχ ἔν, ἀλλὰ μυρία,
 ἀνδρὸς τ' ἀρίστου σοῦ τυχοῦς ὁμεννέτου,
 κεκτημένα τε κόσμον ὅν ποθ' Ἥλιος
 πατρὸς πατὴρ δίδωσιν ἐκγόνοισιν οἷς.
 λάξυσθε φερνάς τάσδε, παῖδες, ἐς χέρας,
 καὶ τῇ τυράννῳ μακαρίᾳ νύμφῃ δότε
 φέροντες· οὔτοι δῶρα μεμπτὰ δέξεται.
- ΙΑ. τί δ', ὦ ματαία, τῶνδε σὰς κενοῖς χέρας ;

δοκεῖς σπανίζειν δῶμα βασιλείου πέπλων,
δοκεῖς δὲ χρυσοῦ ; σῶζε, μὴ δίδου, τὰδε.
εἴπερ γὰρ ἡμᾶς ἄξιοι λόγου τινὸς
γυνή, προθήσει χρημάτων, σάφ' οἶδ' ἐγώ.

ΜΗ. μή μοι σύ· πείθειν δῶρα καὶ θεοὺς λόγος·
χρυσὸς δὲ κρείσσων μυρίων λόγων βροτοῖς.
κείνης ὁ δαίμων, κεῖνα νῦν αὔξει θεός,
νέα τυραννεῖ· τῶν δ' ἐμῶν παίδων φυγὰς
ψυχῆς ἂν ἀλλαξαίμεθ', οὐ χρυσοῦ μόνου.
ἀλλ', ὧ τέκν', εἰσελθόντε πλουσίους δόμους
πατρός νέαν γυναῖκα, δεσπότην γ' ἐμὴν,
ἰκετεύετ', ἐξαιτεῖσθε μὴ φεύγειν χθόνα,
κόσμον διδόντες· τοῦδε γὰρ μάλιστα δεῖ,
ἐς χεῖρ' ἐκείνην δῶρα δέξασθαι τὰδε.
ἴθ' ὡς τάχιστα· μητρὶ δ' ὦν ἐρᾷ τυχεῖν
εὐάγγελοι γένοισθε πράξαντες καλῶς.

ΧΘ. νῦν ἐλπίδες οὐκέτι μοι παίδων ζῳάς,
οὐκέτι· στείχουσι γὰρ ἐς φόνον ἤδη.
δέξεται νύμφα χρυσέων ἀναδесμῶν
δέξεται δύστανος ἄταν·
ξανθᾷ δ' ἀμφὶ κόμα θήσει τὸν Ἄϊδα κόσμον αὐτὰ
ἐν χεροῖν λαβοῦσα.
πεῖσει χάρις ἀμβρόσιός τ' αὐγὰ πέπλον
χρυσότευκτόν τε στέφανον περιθέσθαι·
νερτέροις δ' ἤδη πάρα νυμφικομήσει.
τοῖον εἰς ἔρκος πεσεῖται,
καὶ μοῖραν θανάτου προσλήψεται δύστανος· ἄταν δ'
οὐχ ἰπεκδραμεῖται.
σύ δ', ὧ τάλαν, ὧ κακόνυμφε κηδεμῶν τυράννων,
παισὶν οὐ κατειδῶς
ὀλέθριον βιοτὰν προσάγεις, ἀλόχῃ τε σᾷ στυγερὸν θάνατον.
δύστανε, μοίρας ὅσον παροίχει.
μεταστένομαι δὲ σὸν ἄλγος, ὧ τάλαινα παίδων
μᾶτερ, ἃ φονεύσεις

- τέκεα νυμφιδίων ἔνεκεν λεχέων, ἅ σοι προλιπὼν ἀνόμως 1000
 ἄλλα ξυνοικεῖ πόσις ξυνεύνῃ.
- ΠΑ. δέσποιν', ἀφεῖνται παῖδες οἷδε σοὶ φυγῆς,
 καὶ δῶρα νύμφῃ βασιλῆς ἀσμένῃ χεροῖν
 ἐδέξατ'· εἰρήνῃ δὲ τάκειθεν τέκνοις.
- ΜΗ. ἔα.
- ΠΑ. τί συγχυθεῖς ἔστηκας ἡνίκ' εὐτυχεῖς ;^b 1005
- ΜΗ. αἰαῖ.
- ΠΑ. τάδ' οὐ ξυνῆδ' αὖτις τῶισιν ἐξηγγελμένοις.
- ΜΗ. αἰαῖ μάλ' αὖθις. ΠΑ. μῶν τιν' ἀγγέλλων τύχην
 οὐκ οἶδα, δόξης δ' ἐσφάλῃν εὐαγγέλου ; 1010
- ΜΗ. ἡγγεῖλας οἶ' ἡγγεῖλας· οὐ σὲ μέμφομαι.
- ΠΑ. τί δὴ κατηφεῖς ὄμμα καὶ δακρυρροεῖς ;
- ΜΗ. πολλή μ' ἀνάγκη, πρέσβυ· ταῦτα γὰρ θεοὶ
 καὶ γὰρ κακῶς φρουοῦσ' ἐμηχανησάμην.
- ΠΑ. θάρσει· κάτει τοι καὶ σὺ πρὸς τέκνων ἔτι. 1015
- ΜΗ. ἄλλους κατάξω πρόσθεν ἢ τάλαιν' ἐγώ.
- ΠΑ. οὗτοι μόνῃ σὺ σῶν ἀπεξύγης τέκνων.
 κοῦφως φέρειν χρὴ θνητὸν ὄντα συμφοράς.
- ΜΗ. δράσω τάδ'. ἀλλὰ βαῖνε δωμάτων ἔσω,
 καὶ παισὶ πόρσυν οἶα χρὴ καθ' ἡμέραν. 1020
 ὧ τέκνα τέκνα, σφῶν μὲν ἔστι δὴ πόλις
 καὶ δῶμ', ἐν ᾧ λιπόντες ἀθλίαν ἐμὲ
 οἰκήσετ' αἰεὶ μητρὸς ἐστερημένοι·
 ἐγὼ δ' ἐς ἄλλην γαῖαν εἴμι δὴ φυγὰς,
 πρὶν σφῶν ὄνασθαι κάπιδεῖν εὐδαίμονας,
 πρὶν λέκτρα καὶ γυναῖκα καὶ γαμηλίους
 εὐνὰς ἀγῆλαι λαμπάδας τ' ἀνασχεθεῖν.
 ὧ δυστάλαινα τῆς ἐμῆς αὐθαδίας.
 ἄλλως ἄρ' ὑμᾶς, ὧ τέκν', ἐξεθρεψάμην,
 ἄλλως δ' ἐμόχθουν καὶ κατεξάνθην πόνοις, 1030

^b Post 1005. sequebantur

τί σὴν ἔτρεψας ἔμπαλιν παρῆίδα,
 κοῦκ ἀσμένῃ τόνδ' ἐξ ἐμοῦ δέχει λόγον ;

στερρὰς ἐνεγκοῦς' ἐν τόκοις ἀλγυδόνας.
 ἦ μὲν ποθ' ἡ δύστηνος εἶχον ἐλπίδας
 πολλὰς ἐν ὑμῖν γηροβοσκήσειν τ' ἐμὲ
 καὶ κατανοῦσαν χερσὶν εὖ περιστελεῖν,
 ζηλωτὸν ἀνθρώποισι· νῦν δ' ὄλωλε δὴ
 γλυκεῖα φροντίς. σφῶν γὰρ ἐστερημένη
 λυπρὸν διάξω βίον ἀλγεινόν τ' ἐμοί.
 ὑμεῖς δὲ μητέρ' οὐκέτ' ὄμμασιν φίλοις
 ὤψεσθ', ἐς ἄλλο σχῆμ' ἀποστάντες βίον.
 φεῦ φεῦ· τί προσδέρκεσθέ μ' ὄμμασιν, τέκνα;
 τί προσγελάτε τὸν πανύστατον γέλων;
 αἰαῖ· τί δράσω; καρδία γὰρ οἴχεται,
 γυναιῖκες, ὄμμα φαιδρὸν ὡς εἶδον τέκνων.
 οὐκ ἂν δυναίμην· χαιρέτω βουλευμάτα
 τὰ πρόσθεν· ἄξω παῖδας ἐκ γαίης ἐμούς.
 τί δεῖ με πατέρα τῶνδε τοῖς τούτων κακοῖς
 λυποῦσαν αὐτὴν δις τόσα κτᾶσθαι κακά;
 οὐ δῆτ' ἔγωγε. χαιρέτω βουλευμάτα.
 καίτοι τί πάσχω; βούλομαι γέλῳτ' ὀφλεῖν
 ἐχθροὺς μεθεῖσα τοὺς ἐμούς ἀζημίους;
 τολμητέον τάδ'. ἀλλὰ τῆς ἐμῆς κᾶκης,
 τὸ καὶ προέσθαι μαλθακοὺς λόγους φρενί.
 χωρεῖτε, παῖδες, ἐς δόμους· ὅτῳ δὲ μὴ
 θέμις παρεῖναι τοῖς ἐμοῖσι θύμασιν,
 αὐτῷ μελήσει· χεῖρα δ' οὐ διαφθερῶ.
 ᾶ ᾶ.
 μὴ δῆτα, θυμέ, μὴ σύ γ' ἐργάσῃ τάδε·
 ἔασον αὐτοὺς, ᾧ τάλαν, φεῖσαι τέκνων·
 ἐκεῖ μεθ' ἡμῶν ζῶντες εὐφρανοῦσί σε.
 μὰ τοὺς παρ' Αἰδὴν νερτέρους ἀλάστορας,
 οὗτοι ποτ' ἔσται τοῦθ' ὅπως ἐχθροῖς ἐγὼ
 παῖδας παρήσω τοὺς ἐμούς καθυβρίσαι^α.

^a Post 1061. sequebantur

πάντως σφ' ἀνάγκη καταναεῖν· ἐπεὶ δὲ χορῇ,
 ἡμεῖς κτενοῦμεν, οὔπερ ἐξεφύσαμεν.

πάντως πέπρωται ταῦτα κοῦκ ἐκφεύζεται.
 καὶ δὴ 'πὶ κρατὶ στέφανος, ἐν πέπλοισί τε
 1065 νύμφη τύραννος ὄλλυται, σάφ' οἶδ' ἐγώ.
 ἀλλ' εἴμι γὰρ δὴ τλημονεστάτην ὁδὸν,
 καὶ τούσδε πέμψω τλημονεστέραν ἔτι,
 παῖδας προσειπεῖν βούλομαι. δότ', ὦ τέκνα,
 δότ' ἀσπάσασθαι μητρὶ δεξιὰν χέρα.
 1070 ὦ φιλτάτη χεὶρ, φίλτατον δέ μοι στόμα,
 καὶ σχῆμα καὶ πρόσωπον εὐγενές τέκνων,
 εὐδαιμονοῖτον, ἀλλ' ἐκεῖ· τὰ δ' ἐνθάδε
 πατὴρ ἀφείλει'. ὦ γλυκεῖα προσβολή,
 ὦ μαλθακὸς χρῶς πνεῦμά θ' ἥδιστον τέκνων.
 1075 χωρεῖτε χωρεῖτ'· οὐκέτ' εἰμὶ προσβλέπειν
 οἷα τ' ἐς ὑμᾶς, ἀλλὰ νικῶμαι κακοῖς.
 καὶ μανθάνω μὲν οἷα δρᾶν μέλλω κακά·
 θυμὸς δὲ κρείσσω τῶν ἐμῶν βουλευμάτων,
 ὅσπερ μεγίστων αἴτιος κακῶν βροτοῖς.
 1080

ΧΟ. πολλάκις ἤδη διὰ λεπτοτέρων
 μύθων ἔμολον, καὶ πρὸς ἀμίλλας
 ἤλθον μείζους ἢ χρὴ γενεὰν
 θῆλυν ἐρευνᾶν· ἀλλὰ γὰρ ἔστιν
 1085 μοῦσα καὶ ἡμῖν, ἣ προσομιλεῖ
 σοφίας ἔνεκεν· πᾶσαισι μὲν οὐ·
 παῦρον γὰρ δὴ γένος ἐν πολλαῖς
 εὖροις ἂν ἴσως
 κοῦκ ἀπόμουσον τὸ γυναικῶν.
 καὶ φημι βροτῶν οἵτινές εἰσιν
 1090 πᾶμπαν ἄπειροι μὴδ' ἐφύτευσαν
 παῖδας, προφέρειν εἰς εὐτυχίαν
 τῶν γειναμένων.
 οἱ μὲν ἄτεκνοι δι' ἀπειροσύναν
 εἴθ' ἡδὺ βροτοῖς εἴτ' ἀνιαρὸν
 1095 παῖδες τελέθουσ' οὐχὶ τυχόντες
 πολλῶν μόχθων ἀπέχονται.
 οἷσι δὲ τέκνων ἔστιν ἐν οἴκοις

γλυκερὸν βλάστημ', ἐσορῶ μελέτη
κατατρυχομένους τὸν ἅπαντα χρόνον·
πρῶτον μὲν ὅπως θρέψουσι καλῶς,
βίοτόν θ' ὁπόθεν λείψουσι τέκνοις·
ἔτι δ' ἐκ τούτων εἴτ' ἐπὶ φλαύροις
εἴτ' ἐπὶ χρηστοῖς

1100

μοχθοῦσι, τόδ' ἐστὶν ἄδηλον.
ἐν δὲ τὸ πάντων λοίσθιον ἦδη

1105

πᾶσιν κατερῶ θνητοῖσι κακόν·
καὶ δὴ γὰρ ἄλις βίοτόν θ' εὔρον,
σῶμά τ' ἐς ἥβην ἤλυθε τέκνων
χρηστοί τ' ἐγένοντ'· εἰ δὲ κυρήσας
δαίμων οὗτος, φροῦδος ἐς Ἀϊδην
Θάνατος προφέρων σώματα τέκνων.

1110

πῶς οὖν λύει πρὸς τοῖς ἄλλοις
τήνδ' ἔτι λύπην ἀνιανοτάτην
παίδων ἕνεκεν
θνητοῖσι θεοὺς ἐπιβάλλειν ;

1115

ΜΗ. φίλαι, πάλαι δὴ προσμένουσα τὴν τυχὴν
καρδοκῶ τάκεῖθεν οἷ προβήσεται.
καὶ δὴ δέδορκα τόνδε τῶν Ἰάσονος
στεύχοντ' ὀπαδῶν· πνεῦμα δ' ἡρεθισμένον
δείκνυσιν ὥς τι καινὸν ἀγγελεῖ κακόν.

1120

ΑΓΓΕΛΟΣ.

ὦ δεινὸν ἔργον παράνομόν τ' εἰργασμένη
Μήδεια, φεῦγε φεῦγε, μήτε ναῖαν
λιποῦς' ἀπήνην μήτ' ὄχον πεδοστιβῆ.

ΜΗ. τί δ' ἄξιόν μοι τῆσδε τυγχάνει φυγῆς ;

ΑΓ. ὄλωλεν ἡ τύραννος ἀρτίως κόρη
Κρέων θ' ὁ φύσας φαρμάκων τῶν σῶν ὑπο.

1125

ΜΗ. κάλλιστον εἶπας μῦθον, ἐν δ' εὐεργέταις
τὸ λοιπὸν ἦδη καὶ φίλοις ἐμοῖς ἔσει.

ΑΓ. τί φήεις ; φρονεῖς μὲν ὀρθὰ κοῦ μαίνει, γύναι,
ἥτις τυράννων ἐστὶαν ἡκισμένην

1130

χαίρεις κλύουσα, κοῦ φοβεῖ τὰ τοιάδε ;

ΜΗ. ἔχω τι καὶ γὰρ τοῖς γε σοῖς ἐναντίον
 λόγοισιν εἰπεῖν· ἀλλὰ μὴ σπέρχου, φίλος,
 λέξον δ' ὅπως ὤλοντο· δις τόσον γὰρ ἂν
 τέρψειας ἡμᾶς, εἰ τεθνῶσι παγκάκως. 1135

ΑΓ. ἐπεὶ τέκνων σῶν ἦλθε δίπτυχος γονὴ
 σὺν πατρὶ καὶ παρῆλθε νυμφικούς δόμους,
 ἥσθημεν οἵπερ σοῖς ἐκάμνομεν κακοῖς
 δμῶες· δι' ὧτων δ' εὐθύς ἦν πολὺς λόγος
 σὲ καὶ πόσιν σὸν νεῖκος ἐσπεῖσθαι τὸ πρὶν. 1140

κυνεῖ δ' ὁ μὲν τις χεῖρ', ὁ δὲ ξανθὸν κάρα
 παίδων· ἐγὼ δὲ καὶ τὸς ἡδονῆς ὕπο
 στέγας γυναικῶν σὺν τέκνοις ἅμ' ἐσπόμην.
 δέσποινα δ' ἦν νῦν ἀντὶ σοῦ θαυμάζομεν,
 πρὶν μὲν τέκνων σῶν εἰσιδεῖν ξυνωρίδα, 1145

πρόθυμον εἶχ' ὀφθαλμὸν εἰς Ἰάσονα·
 ἔπειτα μέντοι προῦκαλύψατ' ὄμματα,
 λευκὴν τ' ἀπέστρεψ' ἔμπαλιν παρηγίδα,
 παίδων μυσταχεῖς εἰσόδους· πόσις δὲ σὸς
 ὄργας ἀφήρει καὶ νεάνιδος χόλον, 1150

λέγων τὰδ· οὐ μὴ δυσμενὴς ἔσει φίλοις,
 παύσει δὲ θυμοῦ καὶ πάλιν στρέψεις κάρα,
 φίλους νομίζουσ' οὔσπερ ἂν πόσις σέθεν,
 δέξει δὲ δῶρα, καὶ παραιτήσῃ πατὴρ
 φυγὰς ἀφεῖναι παισὶ τοῖσδ' ἐμὴν χάριν ; 1155

ἢ δ' ὥς ἐσεῖδε κόσμον, οὐκ ἠνέσχετο,
 ἀλλ' ἦνεσ' ἀνδρὶ πάντα· καὶ πρὶν ἐκ δόμων
 μακρὰν ἀπεῖναι πατέρα καὶ παῖδας σέθεν,
 λαβοῦσα πέπλους ποικίλους ἡμπίσχετο,
 χρυσοῦν τε θεῖσα στέφανον ἀμφὶ βοστρύχοις, 1160

λαμπρῶ κατόπτρῳ σχηματίζεται κόμην,
 ἄψυχον εἰκὼ προσγελῶσα σώματος.
 κἄπειτ' ἀναστᾶς ἐκ θρόνων διέρχεται
 στέγας, ἄβρον βαίνουσα παλλεύκῃ ποδί,

- δώροις ὑπερχαίρουσα, πολλὰ πολλάκις
 1165 τένοντ' ἐς ὄρθον ὄμμασι σκιπουμένη.
 τοῦνθένδε μέντοι δεινὸν ἦν θέαμ' ἰδεῖν
 χροῖαν γὰρ ἀλλάξασα λεχρία πάλιν
 χωρεῖ τρέμουσα κῶλα, καὶ μόλις φθάνει
 1170 θρόνοισιν ἐμπεσοῦσα μὴ χαμαὶ πεσεῖν.
 καὶ τις γεραιὰ προσπόλων, δόξασά που
 ἦ Πανὸς ὄργας ἢ τινὸς θεῶν μολεῖν,
 ἀνωλόλυξε, πρίν γ' ὄρᾳ κατὰ στόμα
 1175 χωροῦντα λευκὸν ἀφρόν, ὀμμάτων τ' ἀπὸ
 κόρας στρέφουσιν, αἷμά τ' οὐκ ἐνὸν χροῖ·
 εἴτ' ἀντίμολπον ἦκεν ὀλολυγῆς μέγαν
 κωκυτόν. εὐθύς δ' ἡ μὲν ἐς πατρὸς δόμους
 ὥρμησεν, ἡ δὲ πρὸς τὸν ἀρτίως πόσιν,
 1180 φράσσουσα νύμφης συμφοράν· ἅπαντα δὲ
 στέγη πυκνοῖσιν ἐκτύπειδρομήμασιν.
 ἦδη δ' ἂν ἔλκων κῶλον ἐκπλέθρου δρόμου
 ταχὺς βαδιστῆς τερμόνων ἀνθήπτετο·
 ἡ δ' ἐξ ἀναύδου καὶ μύσαντος ὀμματος
 1185 δεινὸν στενάξασ' ἡ τάλαιν' ἠγείρετο·
 διπλοῦν γὰρ αὐτῇ πῆμ' ἐπεστρατεύετο.
 χρυσοῦς μὲν ἀμφὶ κρατὶ κείμενος πλόκος
 θαυμαστὸν ἴει νᾶμα παμφάγου πυρός·
 πέπλοι δὲ λεπτοί, σῶν τέκνων δωρήματα,
 1190 λευκὴν ἔδαπτον σάρκα τῆς δυσδαίμονος.
 φεύγει δ' ἀναστᾶσ' ἐκ θρόνων πυρουμένη,
 σείουσα χαίτην κρᾶτά τ' ἄλλοτ' ἄλλοσε,
 ῥῖψαι θέλουσα στέφανον· ἀλλ' ἀραρότως
 σύνδεσμα χρυσὸς εἶχε, πῦρ δ', ἐπεὶ κόμην
 1195 ἔσεισε, μᾶλλον δις τόσως τ' ἐλάμπετο.
 πίτνει δ' ἐς οὔδας ξυμφορᾷ νικωμένη,
 πλὴν τῷ τεκόντι κάρτα δυσμαθῆς ἰδεῖν·
 οὗτ' ὀμμάτων γὰρ δῆλος ἦν κατάστασις
 οὗτ' εὐφυνὲς πρόσωπον, αἶμα δ' ἐξ ἄκρου

- ἔσταζε κρατὸς, συμπεφυρμένον πυρὶ,
 σάρκες δ' ἀπ' ὀστέων ὥστε πεύκινον δάκρυ 1200
 γναθμοῖς ἀδήλοις φαρμάκων ἀπέρρειν,
 δεινὸν θέαμα· πᾶσι δ' ἦν φόβος θιγεῖν
 νεκροῦ· τύχην γὰρ εἶχομεν διδάσκαλον.
 πατὴρ δ' ὁ τλήμων ξυμφορᾶς ἀγνωσία
 ἄφνω προσελθὼν δῶμα προσπίνει νεκρῷ· 1205
 ᾤμωξε δ' εὐθύς, καὶ περιπτύξας δέμας
 κυνεῖ προσαυδῶν τοιάδ'· ὦ δύστηνε παῖ,
 τίς σ' ὦδ' ἀτίμως δαιμόνων ἀπώλεσεν;
 τίς τὸν γέροντα τύμβον ὀρφανὸν σέθεν
 τίθησιν; οἶμοι, ξυνθάνοιμί σοι, τέκνον. 1210
 ἐπεὶ δὲ θρήνων καὶ γόων ἐπαύσατο,
 χρήζων γεραῖον ἐξαναστῆσαι δέμας,
 προσείχεθ' ὥστε κισσὸς ἔρνεσιν δάφνης
 λεπτοῖσι πέπλοις, δεινὰ δ' ἦν παλαίσματα·
 ὁ μὲν γὰρ ἤθελ' ἐξαναστῆσαι γόνυ, 1215
 ἣ δ' ἀντελάζυτ'· εἰ δὲ πρὸς βίαν ἄγοι,
 σάρκας γεραῖας ἐσπάρασσ' ἀπ' ὀστέων.
 χρόνῳ δ' ἀπέσβη καὶ μεθ' ἧχ' ὁ δύσμορος
 ψυχὴν· κακοῦ γὰρ οὐκέτ' ἦν ὑπέρτερος.
 κεῖνται δὲ νεκροὶ παῖς τε καὶ γέρων πατὴρ 1220
 πέλας, ποθεινὴ δακρύοισι συμφορά.
 καί μοι τὸ μὲν σὸν ἐκποδὼν ἔστω λόγου·
 γνώσει γὰρ αὐτὴ ζημίας ἀποστροφὴν.
 τὰ θνητὰ δ' οὐ νῦν πρῶτον ἡγοῦμαι σκιάν,
 οὐδ' ἂν τρέσας εἴποιμι τοὺς σοφοὺς βροτῶν 1225
 δοκοῦντας εἶναι καὶ μεριμνητὰς λόγων
 τούτους μεγίστην μωρίαν ὀφλισκάνειν·
 θνητῶν γὰρ οὐδεὶς ἐστὶν εὐδαίμων ἀνὴρ·
 ὄλβου δ' ἐπιρρυέντος εὐτυχέστερος
 ἄλλου γένοιτ' ἂν ἄλλος, εὐδαίμων δ' ἂν οὐ· 1230
- ΧΟ. ἔοιχ' ὁ δαίμων πολλὰ τῇδ' ἐν ἡμέρᾳ
 κακὰ ξυνάφειν ἐνδίκως Ἰάσονι.

ὦ τλῆμον, ὥς σου ξυμφορὰς οἰκτείρομεν,
κόρη Κρέοντος, ἥτις εἰς Ἄιδου δόμους
οἴχει γάμων ἕκατι τῶν Ἰάσονος.

1235

ΜΗ. φίλαι, δέδοκται τοῦργον ὥς τάχιστα μοι
παῖδας κτανούσῃ τῇσδ' ἀφορμᾶσθαι χθονός,
καὶ μὴ σχολὴν ἄγουσαν ἐκδοῦναι τέκνα
ἄλλῃ φονεῦσαι δυσμενεστέρα χερσί·
πάντως σφ' ἀνάγκη κατθανεῖν. ἐπεὶ δὲ χρῆ,
ἡμεῖς κτενοῦμεν, οἵπερ ἐξεφύσαμεν.
ἀλλ' εἴ' ὀπλίζου, καρδία. τί μέλλομεν
τὰ δεινὰ κἀναγκαῖα μὴ πράσσειν κακά·
ἄγ', ὦ τάλαινα χεὶρ ἐμὴ, λαβὲ ξίφος,
λάβ', ἔρπε πρὸς βαλβίδα λυπηρὰν βίου,
καὶ μὴ κακισθῆς, μηδ' ἀναμνησθῆς τέκνων,
ὥς φίλταθ', ὥς ἔτικτες· ἀλλὰ τήνδε γε
λαθοῦ βραχεῖαν ἡμέραν παίδων σέθεν,
κᾷπειτα θρήνει· καὶ γὰρ εἰ κτενεῖς σφ' ὅμως
φίλοι γ' ἐφυσαν, δυστυχῆς δ' ἐγὼ γυνή.

1240

1245

1250

ΧΘ. ἰὼ Γᾶ τε καὶ παμφαῆς
ἄκτις Ἀελίου, κατίδεν' ἴδετε τὰν
ὀλομέναν γυναῖκα, πρὶν φοινίαν
τέκνοις προσβαλεῖν χερ' αὐτοκτόνον·
τᾷς σᾷς γὰρ ἀπὸ χρυσέας γονᾶς
ἔβλασθεν, θεῶν δ' αἵματι πίτνειν
φόβος ὑπ' ἀνέρων.
ἀλλὰ νιν, ὦ φάος διογενὲς, κάτειρ-
γε, κατὰπαυσον, ἔξελ' οἴκον τάλαι-
ναν φονίαν τ' Ἑρινὺν ὑπ' ἀλαστόρων.
μάταν μόχθος ἔρρει τέκνων,
μάταν ἄρα γένος φίλιον ἔτεκες, ὦ
κυανεᾶν λιποῦσα Συμπληγάδων
πετρᾶν ἀξενωτάταν ἐσβολάν.
δειλαία, τί σοι φρενῶν βαρὺς
χόλος προσπίτνει, καὶ δυσμενὲς

1255

1260

1265

φόνος ἀμείβεται;

χαλεπὰ γὰρ βροτοῖς ὁμογενῇ μιά-
σματ' ἐπὶ γαῖαν αὐτοφόνταις ξυνω-
δὰ θεόθεν πίτνουντ' ἐπὶ δόμοις ἄχῃ.

1270

ΠΑΙΣ α'.

οἴμοι, τί δράσω; ποῖ φύγω μητρὸς χέρας;

ΠΑΙΣ β'.

οὐκ οἶδ', ἀδελφὲ φίλτατ' ὀλλύμεσθα γάρ.

ΧΟ. ἀκούεις βοᾶν ἀκούεις τέκνων;

ἰὼ τλᾶμον, ὧ κακοτυχὲς γύναι.

παρέλθω δόμους; ἀρῆξαι φόνου

1275

δοκεῖ μοι τέκνοις.

ΠΑ. ναὶ, πρὸς θεῶν, ἀρῆξατ' ἐν δέοντι γάρ·

ὥς ἐγγὺς ἦδ' ἡ γ' ἐσμέν ἀρκύνων ξίφους.

ΧΟ. τάλαιν', ὥς ἄρ' ἦσθα πέτρος ἢ σίδα-

ρος, ἅτις τέκνων ὃν ἔτεκες

1280

ἄροτον αὐτόχειρι μοῖρᾳ κτενεῖς.

μίαν δὴ κλύω μίαν τῶν πάρος

γυναῖκ' ἐν φίλοις χέρα βαλεῖν τέκνοις,

Ἴν' ὃ μανεῖσαν ἐκ θεῶν, ὅθ' ἡ Διὸς

δάμαρ νιν ἐξέπεμψε δωμάτων ἄλλῃ.

1285

πίτνει δ' ἅ τάλαιν' ἐς ἄλμαν φόνω

τέκνων δυσσεβεῖ,

ἀκτῆς ὑπερτείνασα ποντίας πόδα,

δυοῖν τε παῖδοιν ξυνθανοῦσ' ἀπόλλυται.

τί δ' ἦτ' οὖν γένοιτ' ἂν ἔτι δεινόν; ὧ

1290

γυναικῶν λέχος πολύπονον,

ὅσα βροτοῖς ἑρέξας ἦδη κακά.

ΙΑ. γυναῖκες, αἱ τῇσδ' ἐγγὺς ἕστατε στέγης,

ἄρ' ἐν δόμοισιν ἢ τὰ δειν' εἰργασμένη

Μῆδεia τοισίδ', ἢ μεθέστηκεν φυγῇ;

1295

δεῖ γάρ νιν ἥτοι γῆς σφε κρυφθῆναι κάτω,

ἢ πτηνὸν ἄραι σῶμ' ἐς αἰθέρος βάθος,

εἰ μὴ τυράννων δώμασιν δώσει δίκην.

πέποιθ' ἀποκτείνασα κοιράνους χθονὸς
 ἄθῳς αὐτῇ τῶνδε φεύξεσθαι δόμων ; 1300
 ἀλλ' οὐ γὰρ αὐτῆς φροντίδ' ὥς τέκνων ἔχω
 κείνην μὲν οὖς ἔδρασεν ἔρξουσιν κακῶς,
 ἐμῶν δὲ παίδων ἦλθον ἐκσῶσαι βίον,
 μή μοί τι δράσωσ' οἱ προσήκοντες γένει,
 μητρῶν ἐκπράσσοντες ἀνόσιον φόνον. 1305

ΧΟ. ὦ τλῆμον, οὐκ οἶσθ' οἱ κακῶν ἐλήλυνθας,
 Ἰᾶσον· οὐ γὰρ τούσδ' ἄν ἐφθέγξω λόγους.

ΙΑ. τί δ' ἔστιν ; ἥ πινυ καμ' ἀποκτεῖναι θέλει ;

ΧΟ. παῖδες τεθνᾶσι χειρὶ μητρῶς σέθεν.

ΙΑ. οἶμοι τί λέξεις ; ὥς μ' ἀπώλεσας, γύναι. 1310

ΧΟ. ὥς οὐκέτ' ὄντων σῶν τέκνων φρόντιζε δή.

ΙΑ. πῦ γάρ νιν ἔκτειν', ἐντὸς ἡ ἔσθην δόμων ;

ΧΟ. πύλας ἀνοίξας σῶν τέκνων ὄψει φόνον.

ΙΑ. χαλᾶτε κληῖδας ὥς τάχιστα, πρόσπολοι,
 ἐκλύεθ' ἀρμούς, ὥς ἴδω διπλοῦν κακόν,
 τοὺς μὲν θανόντας, τὴν δὲ τίσωμαι φόνῳ. 1315

ΜΗ. τί τάσδε κινεῖς κἀναμοχλεύεις πύλας,
 νεκροὺς ἐρευνῶν καμὲ τὴν εἰργασμένην ;
 παῦσαι πόνου τοῦδ'. εἰ δ' ἐμοῦ χρεῖαν ἔχεις,
 λέγ' εἴ τι βούλει, χειρὶ δ' οὐ ψεύσεις ποτέ. 1320
 τοιόνδ' ὄχημα πατὴρ Ἥλιος πατὴρ
 δίδωσιν ἡμῖν, ἔρυμα πολεμίας χερός.

ΙΑ. ὦ μῖσος, ὦ μέγιστον ἐχθίστη γύναι
 θεοῖς τε κάμοι παντί τ' ἀνθρώπων γένει,
 ἥτις τέκνοισι σοῖσιν ἐμβαλεῖν ξίφος
 ἔτλης τεκοῦσα, καμ' ἄπαιδ' ἀπώλεσας
 καὶ ταῦτα δράσας ἥλιόν τε προσβλέπεις
 καὶ γαῖαν, ἔργον τλᾶσα δυσσεβέστατον.
 ὅλοι'· ἐγὼ δὲ νῦν φρονῶ, τότ' οὐ φρονῶν
 ὅτ' ἐκ δόμων σε βαρβάρου τ' ἀπὸ χθονὸς 1330
 Ἑλλήν' ἐς οἶκον ἡγόμην, κακὸν μέγα,
 πατρός τε καὶ γῆς προδοτὶν ἢ σ' ἐθρέψατο.

τὸν σὸν δ' ἀλάστορ' εἰς ἔμ' ἔσκηψαν θεοί·
 κτανούσα γὰρ δὴ σὸν κάσιν παρέστιον,
 τὸ καλλίπρῳρον εἰσέβης Ἀργοῦς σκάφος. 1335
 ἦρξω μὲν ἐκ τοιῶνδε, νυμφευθεῖσα δὲ
 παρ' ἀνδρὶ τῷδε καὶ τεκοῦσά μοι τέκνα,
 εὐνῆς ἑκατι καὶ λέχους σφ' ἀπώλεσας.
 οὐκ ἔστιν ἥτις τοῦτ' ἂν Ἑλληνὶς γυνὴ
 ἔτλη ποθ', ὣν γε πρόσθεν ἡξιούν ἐγὼ 1340
 γῆμαί σε, κῆδος ἐχθρὸν ὀλέθριόν τ' ἐμοί,
 λείαναν, οὐ γυναιῖκα, τῆς Τυρσηνίδος
 Σκύλλης ἔχουσαν ἀγριωτέραν φύσιν.
 ἀλλ' οὐ γὰρ ἂν σε μυρίοις ὀνειδέσι
 δάκοιμι· τοιόνδ' ἐμπέφυκέ σοι θράσος· 1345
 ἔρρ', αἰσχροποιεῖ καὶ τέκνων μισαιφόνε.
 ἐμοὶ δὲ τὸν ἐμὸν δαίμον' αἰάζειν πάρα,
 ὃς οὔτε λέκτρων νεογάμων ὀνήσομαι,
 οὐ παῖδας οὐς ἔφυσα κάζεθρεψάμην
 ἔξω προσειπεῖν ζῶντας, ἀλλ' ἀπώλεσα. 1350

ΜΗ. μακρὰν ἂν ἐξέτεινα τοῖσδ' ἐναντία
 λόγιοισιν, εἰ μὴ Ζεὺς πατὴρ ἠπίστατο
 οἷ' ἐξ ἐμοῦ πέπονθας οἷά τ' εἰργάσω·
 σὺ δ' οὐκ ἔμελλες τάμ' ἀτιμάσας λέχη
 τερπνὸν διάξειν βίοντι ἐγγελῶν ἐμοί, 1355
 οὔθ' ἡ τύραννος οὔθ' ὁ σοὶ προσθεὶς γάμους
 Κρέων ἀνατὶ τῇσδέ μ' ἐκβαλεῖν χθονός.
 πρὸς ταῦτα καὶ λείαναν, εἰ βούλει, κάλει,
 καὶ Σκύλλαν, ἣ Τυρσηνὸν ὥκησεν πέδον·
 τῆς σῆς γὰρ ὡς χρή καρδίας ἀνθηψάμην. 1360

ΙΑ. καὐτὴ γε λυπεῖ καὶ κακῶν κοινωνὸς εἶ.

ΜΗ. σάφ' ἴσθι· λυεῖ δ' ἄλγος, ἣν σὺ μὴ ᾔγγελᾷς.

ΙΑ. ὦ τέκνα, μητρὸς ὡς κακῆς ἐκύρσατε.

ΜΗ. ὦ παῖδες, ὡς ὤλεσθε πατρῴᾳ νόσφ.

ΙΑ. οὔτοι νιν ἡμὴ δεξιά γ' ἀπώλεσεν.

ΜΗ. ἀλλ' ὕβρις οἷ τε σοὶ νεοδμητῆς γάμοι.

1365

- ΙΑ. λέχους σφε κήξίωσας οὔνεκα κτανεῖν ;
 ΜΗ. μικρὸν γυναικὶ πῆμα τοῦτ' εἶναι δοκεῖς ;
 ΙΑ. ἥτις γε σώφρων· σοὶ δὲ πάντ' ἐστὶν κακά.
 ΜΗ. οἷδ' οὐκέτ' εἰσί· τοῦτο γὰρ σε δήξεται. 1370
 ΙΑ. οἷδ' εἰσὶν, οἴμοι, σῶ κάρα μιάστορες.
 ΜΗ. ἴσασιν ὅστις ἤρξε πημονῆς θεοί.
 ΙΑ. ἴσασι δῆτα σὴν γ' ἀπόπτυστον φρένα.
 ΜΗ. στυγεῖ· πικρὰν δὲ βάξιν ἐχθαίρω σέθεν.
 ΙΑ. καὶ μὴν ἐγὼ σὴν· ῥάδιοι δ' ἀπαλλαγαί. 1375
 ΜΗ. πῶς οὔν ; τί δράσω ; κάρτα γὰρ καὶ γὰρ θέλω.
 ΙΑ. θάψαι νεκροὺς μοι τούσδε καὶ κλαῦσαι πάρες.
 ΜΗ. οὐ δῆτ', ἐπεὶ σφᾶς τῇδ' ἐγὼ θάψω χερὶ,
 φέρουσ' ἐς Ἥρας τέμενος ἀκραίας θεοῦ,
 ὥς μή τις αὐτοὺς πολεμίων καθυβρίσῃ,
 τύμβους ἀνασπῶν· γῇ δὲ τῇδε Σισύφου 1380
 σεμνὴν ἐορτὴν καὶ τέλη προσάψομεν
 τὸ λοιπὸν ἀντὶ τοῦδε δυσσεβοῦς φόνου.
 αὐτὴ δὲ γαῖαν εἴμι τὴν Ἑρεχθέως,
 Αἰγεί συνοικήσουσα τῷ Πανδίωνος. 1385
 σὺ δ', ὥσπερ εἰκὸς, κατθανεῖ κακὸς κακῶς,
 Ἀργοῦς κάρα σὸν λειψάνῳ πεπληγμένος,
 πικρὰς τελευτὰς τῶν ἐμῶν ἰδὼν γάμων.
 ΙΑ. ἀλλὰ σ' Ἑρινὺς ὀλέσειε τέκνων
 φονία τε Δίκη. 1390
 ΜΗ. τίς δὲ κλύει σου θεὸς ἢ δαίμων,
 τοῦ ψευδόρκου καὶ ξειναπάτου ;
 ΙΑ. φεῦ φεῦ, μυσαρὰ καὶ παιδολέτορ.
 ΜΗ. στεῖχε πρὸς οἶκους καὶ θάπτ' ἄλοχον.
 ΙΑ. στεῖχω, δισσῶν γ' ἄμορος τέκνων. 1395
 ΜΗ. οὐπω θρηνεῖς· μένε καὶ γῆρας.
 ΙΑ. ᾧ τέκνα φίλτατα. ΜΗ. μητρί γε, σοὶ δ' οὔ.
 ΙΑ. κᾶπείτ' ἔκτας ; ΜΗ. σέ γε πημαίνουσ'·
 ΙΑ. αἰαῖ· φιλίου χρήζω στόματος
 παίδων ὁ τάλας προσπτύξασθαι. 1400

ΜΗ. νῦν σφε προσανδᾶς, νῦν ἀσπάζει,
τότ' ἀπώσάμενος. ΙΑ. δός μοι πρὸς θεῶν
μαλακοῦ χρωτὸς ψαῦσαι τέκνων.

ΜΗ. οὐκ ἔστι· μάτην ἔπος ἔρριπται.

ΙΑ. Ζεῦ, τὰδ' ἀκούεις ὥς ἀπελανόμεθ',
οἷά τε πάσχομεν ἐκ τῆς μυσαρᾶς
καὶ παιδοφόνου τῆσδε λεαίνης ;
ἀλλ' ὅπόσον γοῦν πάρα καὶ δύναμαι
τάδε καὶ θρηνῶ καπιθοάζω,
μαρτυρόμενος δαίμονας ὥς μοι
τέκν' ἀποκτεῖνας' ἀποκωλύεις
ψαῦσαί τε χεροῖν θάψαι τε νεκροὺς,
οὐς μήποτ' ἐγὼ φύσας ὄφελον
πρὸς σοῦ φθιμένους ἐπιδέσθαι.

ΧΟ. πολλῶν ταμίας Ζεὺς ἐν Ὀλύμπῳ,
πολλὰ δ' ἀέλπτως κραίνουσι θεοί·
καὶ τὰ δοκηθέντ' οὐκ ἐτελέσθη,
τῶν δ' ἀδοκῆτων πόρον εὔρε θεός.
τοιόνδ' ἀπέβη τόδε πρᾶγμα.

ΙΠΠΟΛΥΤΟΣ ΣΤΕΦΑΝΗΦΟΡΟΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΑΦΡΟΔΙΤΗ.

ΦΑΙΔΡΑ.

ΙΠΠΟΛΥΤΟΣ.

ΑΓΓΕΛΟΣ.

ΘΕΡΑΠΟΝΤΕΣ.

ΘΗΣΕΥΣ.

ΧΟΡΟΣ ΤΡΟΙΖΗΝΙΩΝ ΓΥΝΑΙΚΩΝ.

ΕΞΑΓΓΕΛΟΣ.

ΤΡΟΦΟΣ.

ΑΡΤΕΜΙΣ.

ΥΠΟΘΕΣΙΣ.

Θησεὺς υἱὸς μὲν ἦν Αἴθρας καὶ Ποσειδῶνος, βασιλεὺς δὲ Ἀθηναίων· γήμας δὲ μίαν τῶν Ἀμαζόνων Ἰππολύτην, Ἰππόλυτον ἐγέννησε, κάλλιτε καὶ σωφροσύνη διαφέροντα. ἐπεὶ δὲ ἡ συνοικῶσα τὸν βίον μετέλλαξεν, ἐπεισηγάγετο Κρητικὴν γυναικα, τὴν Μίνως τοῦ Κρητῶν βασιλέως καὶ Πασιφάης θυγατέρα Φαίδραν. ὁ δὲ Θησεὺς Πάλλαντα, ἓνα τῶν συγγενῶν, φονεύσας, φεύγει ἐς Τροίζηνα μετὰ τῆς γυναικὸς, οὗ συνέβη τὸν Ἰππόλυτον παρὰ Πιτθεὶ τρέφεσθαι· θεασαμένη δὲ τὸν νεανίσκον ἡ Φαίδρα εἰς ἐπιθυμίαν ᾤλισθεν, οὐκ ἀκόλαστος οὔσα, πληροῦσα δὲ Ἀφροδίτης μῆνιν, ἡ τὸν Ἰππόλυτον διὰ σωφροσύνην ἀνελεῖν κρίνασα τέλος τοῖς προτεθεῖσιν ἐπέθηκε, τὴν Φαίδραν εἰς τὸν Ἰππολύτου ἔρωτα παρορμήσασα. ἡ δὲ στέγουσα τὴν νόσον χρίνῃ πρὸς τὴν τροφὸν τὸ πάθος δηλῶσαι ἠναγκάσθη, κατεπαγγεiliαμένη αὐτῇ βοηθήσειν· ἥτις καὶ κατὰ τὴν προαίρεσιν λόγους προσήνεγκε τῷ νεανίσκῳ. τραχυνόμενον δὲ αὐτὸν ἡ Φαίδρα καταμαθοῦσα, τῇ μὲν τροφῷ ἐπέπληξεν, ἑαυτὴν δὲ ἀνήρτησε. καθ' ὃν καιρὸν φανεῖς Θησεὺς, καὶ καθελεῖν σπεύδων τὴν ἀπηγγουισμένην, εὔρεν αὐτῇ προσηρτημένην δέλτον, δι' ἧς Ἰππολύτου φθορὰν κατηγορεῖ καὶ ἐπιβουλὴν. πιστεύσας δὲ τοῖς γεγραμμένοις τὸν μὲν Ἰππόλυτον ἐπέταξε φεύγειν, αὐτὸς δὲ τῷ Ποσειδῶνι ἀράς ἔθετο, ὧν ἐπακούσας ὁ θεὸς τὸν Ἰππόλυτον διέφθειρεν. Ἀρτεμις δὲ τῶν γεγεννημένων ἕκαστα διασαφήςασα Θησεῖ, τὴν μὲν Φαίδραν οὐ κατεμέμψατο, τοῦτον δὲ παρεμυθήσατο υἱοῦ καὶ γυναικὸς στερηθέντα· τῷ δὲ Ἰππολύτῳ τιμὰς ἔφη ἐπιχωρίου ἐγκαταστήσασθαι.

Ἡ σκηνὴ τοῦ δράματος ἐν Τροίζῃνι κεῖται. ἐδιδάχθη ἐπὶ Ἐπαμεινώνος ἀρχόντος ἱλυμιάδι ὑγδοηκοστῇ ἐβδόμῃ ἔτει τετάρτῳ. πρῶτος Εὐριπίδης, δεῦτερος Ἰοφῶν, τρίτος Ἴων· ἔστι δὲ αὗτος ὁ Ἰππόλυτος δεύτερος, καὶ ΣΤΕΦΑΝΙΑΣ προσαγορευόμενος. ἐμφαίνεται δὲ ὕστερος γεγραμμένος. τὸ γὰρ ἀπρεπὲς καὶ κατηγορίας ἄξιον ἐν τούτῳ διώρθωται τῷ δράματι. τὸ δὲ δράμα τῶν πρώτων.

ΙΠΠΟΛΥΤΟΣ ΣΤΕΦΑΝΗΦΟΡΟΣ.

ΑΦΡΟΔΙΤΗ.

ΠΟΛΛΗ μὲν ἐν βροτοῖσι κοῦκ ἀνώνυμος
θεὰ κέκλημαι Κύπρις, οὐρανοῦ τ' ἔσω,
ὅσοι τε πόντου τερμόνων τ' Ἀτλαντικῶν
ναίουσιν εἴσω φῶς ὀρῶντες ἡλίου,
τοὺς μὲν σέβοντας τὰμὰ πρεσβεύω κράτη, 5
σφάλλω δ' ὅσοι φρονοῦσιν εἰς ἡμᾶς μέγα.
ἔνεστι γὰρ δὴ καὶ θεῶν γένει τόδε,
τιμώμενοι χαίρουσιν ἀνθρώπων ὕπο.
δείξω δὲ μύθων τῶνδ' ἀλήθειαν τάχα·
ὁ γάρ με Θησέως παῖς, Ἀμαζόνος τόκος, 10
Ἴππόλυτος, ἀγνοῦ Πιτθέως παιδεύματα,
μόνος πολιτῶν τῇσδε γῆς Τροιζηνίας
λέγει κακίστην δαιμόνων πεφυκέναι.
ἀναίνεται δὲ λέκτρα κοῦ ψαύει γάμων·
Φοίβου δ' ἀδελφὴν Ἀρτεμιν, Διὸς κόρην, 15
τιμᾶ, μεγίστην δαιμόνων ἡγούμενος·
χλωρὰν δ' αὖ ὕλην παρθένω ξυνὼν αἰὶ
κυσὶν ταχεύει θῆρας ἐξαίρει χθονὸς,
μείζω βροτείας προσπεσὼν ὁμιλίας.
τούτοισι μὲν νυν οὐ φθονῶ τί γάρ με δεῖ;
ἀ δ' εἰς ἔμ' ἡμάρτηκε, τιμωρήσομαι 20
Ἴππόλυτον ἐν τῇδ' ἡμέρᾳ· τὰ πολλὰ δὲ
πάλαι προκόψας, οὐ πόνου πολλοῦ με δεῖ.
ἐλθόντα γάρ νιν Πιτθέως ποτ' ἐκ δόμων
σεμνῶν ἐς ὅπιν καὶ τέλη μυστηρίων 25
Πανδίωνος γῆν πατρός εὐγενὲς δάμαρ
ἰδοῦσα Φαίδρα καρδίαν κατέσχετο

ἔρωτι δεινῷ τοῖς ἑμοῖς βουλευέμασι.
 καὶ πρὶν μὲν ἔλθεῖν τήνδε γῆν Τροϊζηνίαν,
 πέτραι παρ' αὐτὴν Παλλάδος κατόψιον 30
 γῆς τῆσδε ναὸν Κύπριδος ἐγκαθείσατο,
 ἔρῳσ' ἔρωτ' ἐκδημον· Ἴππολύτῳ δ' ἔπι
 τὸ λοιπὸν ὠνόμαζεν ἰδρῦσθαι θεάν.
 ἐπεὶ δὲ Θησεὺς Κεκροπίαν λείπει χθόνα,
 μίασμα φεύγων αἵματος Παλλαντιδῶν, 35
 καὶ τήνδε σὺν δάμαρτι ναυστολεῖ χθόνα,
 ἐνιαυσίαν ἐκδημον αἰνέσας φυγὴν,
 ἐνταῦθα δὴ στένουσα κάκπεπληγμένη
 κέντροις ἔρωτος ἢ τάλαιν' ἀπόλλυται
 σιγῇ· ξύνοιδε δ' οὔτις οἰκετῶν νόσον. 40
 ἀλλ' οὔτι ταύτῃ τόνδ' ἔρωτα χρὴ πεσεῖν·
 δείξω δὲ Θησεῖ πρᾶγμα, κάκφανήσεται.
 καὶ τὸν μὲν ἡμῖν πολέμιον πεφυκότα
 κτενεῖ πατὴρ ἀραῖσιν, ἃς ὁ πόντιος
 ἄναξ Ποσειδῶν ὥπασεν Θησεῖ γέρας, 45
 μηδὲν μάταιον ἐς τρεῖς εὖξασθαι θεῷ.
 ἢ δ' εὐκλεὲς μὲν, ἀλλ' ὅμως ἀπόλλυται,
 Φαίδρα· τὸ γὰρ τῆσδ' οὐ προτιμήσω κακὸν
 τὸ μὴ οὐ παρασχεῖν τοὺς ἑμοὺς ἐχθροὺς ἑμοῖ
 δίκην τισαύτην ὥστ' ἑμοὶ καλῶς ἔχειν. 50
 ἀλλ' εἰσορῶ γὰρ τόνδε παῖδα Θησέως
 στείχοντα, θήρας μόχθον ἐκλελοιπότα,
 Ἴππόλυτον, ἔξω τῶνδε βήσομαι τόπων.
 πολὺς δ' ἄμ' αὐτῷ προσπόλων ὀπισθόπους
 κῶμος λέλακεν, Ἄρτεμιν τιμῶν θεὰν 55
 ὕμνοισιν· οὐ γὰρ οἷδ' ἀνεφγμένας πύλας
 Ἄιδου φάος τε λοίσθιον βλέπων τόδε.

ΙΠΠΟΛΥΤΟΣ.

ἔπεσθ' αἰείδοντες ἔπεσθε
 τὰν Διὸς οὐρανίαν
 Ἄρτεμιν, ἧ μελόμεσθα. 60

ΘΕΡΑΠΙΟΝΤΕΣ.

- πόντια πόντια, σεμνοτάτα,
 Ζανὸς γένεθλον,
 χαῖρε χαῖρέ μοι, ὦ κόρα
 Λατοῦς Ἄρτεμι καὶ Διὸς, 65
 καλλίστα πολὺ παρθένων,
 ἃ μέγαν κατ' οὐρανὸν
 ναίεις εὐπατέρειαν αὐλὰν,
 Ζανὸς πολύχρυσον οἶκον.
 III. χαῖρέ μοι, ὦ καλλίστα, 70
 καλλίστα τῶν κατ' Ὀλυμπον
 παρθένων, Ἄρτεμι·
 σοὶ τόνδε πλεκτὸν στέφανον ἔξ ἀκηράτου
 λειμῶνος, ὦ δέσποινα, κοσμήσας φέρω,
 ἔνθ' οὔτε ποιμὴν ἀξιοῖ φέρβειν βοτὰ 75
 οὔτ' ἤλθέ πω σίδηρος, ἀλλ' ἀκήρατον
 μέλισσα λειμῶν ἥρινόν διέρχεται·
 Αἰδῶς δὲ ποταμίαισι κηπέυει δρόσοις,
 ὅσοις διδακτὸν μηδὲν, ἀλλ' ἐν τῇ φύσει
 τὸ σωφρονεῖν εἴληχεν ἐς τὰ πάνθ' ὁμῶς, 80
 τούτοις δρέπεσθαι τοῖς κακοῖσι δ' οὐ θέμις.
 ἀλλ', ὦ φίλη δέσποινα, χρυσέας κόμης
 ἀνὰ δῆμα δέξαι χειρὸς εὐσεβοῦς ἄπο.
 μόνῳ γάρ ἐστι τοῦτ' ἐμοὶ γέρας βροτῶν
 σοὶ καὶ ξύνειμι καὶ λόγοις σ' ἀμείβομαι, 85
 κλύων μὲν αὐδὴν, ὅμμα δ' οὐχ ὁρῶν τὸ σόν.
 τέλος δὲ κάμψαιμ' ὥσπερ ἡρξάμην βίου.
 ΘΕ. ἄναξ, θεοὺς γὰρ δεσπότης καλεῖν χρεῶν,
 ἄρ' ἂν τί μου δέξαιο βουλευσάντος εὔ;
 III. καὶ κάρτα γ' ἥ γὰρ οὐ σοφοὶ φαινοίμεθ' ἄν. 90
 ΘΕ. οἶσθ' οὖν βροτοῖσιν ὃς καθέστηκεν νόμος;
 III. οὐκ οἶδα· τοῦ δὲ καί μ' ἀνιστορεῖς πέρι;
 ΘΕ. μισεῖν τὸ σεμνὸν καὶ τὸ μὴ πᾶσιν φίλον.
 III. ὀρθῶς γε· τίς δ' οὐ σεμνὸς ἀχθεινὸς βροτῶν;

- ΘΕ. ἐν δ' εὐπροσηγόροισιν ἔστι τις χάρις ; 95
 ΙΠ. πλείστη γε, καὶ κέρδος γε σὺν μόχθῳ βραχεῖ.
 ΘΕ. ἢ καὶ θεοῖσι ταυτὸν ἐλπίζεις τόδε ;
 ΙΠ. εἴπερ γε θνητοὶ θεῶν νόμοισι χρώμεθα.
 ΘΕ. πῶς οὖν σὺ σεμνὴν δαίμον' οὐ προσεννέπεις ;
 ΙΠ. τίν' ; εὐλαβοῦ δὲ μή τι σὸν σφαλῇ στόμα. 100
 ΘΕ. τήνδ' ἢ πύλαισι σαῖς ἐφέστηκεν Κύπρις.
 ΙΠ. πρόσωθεν αὐτὴν ἀγνὸς ὦν ἀσπάζομαι.
 ΘΕ. σεμνή γε μέντοι ἀπίσημος ἐν βροτοῖς.
 ΙΠ. ἄλλοισιν ἄλλος θεῶν τε κἀνθρώπων μέλει.
 ΘΕ. εὐδαιμονοίης, νοῦν ἔχων ὅσον σε δεῖ. 105
 ΙΠ. οὐδέεις μ' ἀρέσκει νυκτὶ θαυμαστὸς θεῶν.
 ΘΕ. τιμαῖσιν, ὦ παῖ, δαιμόνων χρῆσθαι χρεῶν.
 ΙΠ. χωρεῖτ', ὅπαδοι, καὶ παρελθόντες δόμους
 σίτων μέλεσθε· τερπνὸν ἐκ κυναγίας
 τράπεζα πλήρης· καὶ καταψήχειν χρεῶν 110
 ἵππους, ὅπως ἂν ἄρμασι ζεύξας ὑπο
 βορᾶς κορεσθεῖς γυμνάσω τὰ πρόσφορα·
 τὴν σὴν δὲ Κύπριν πόλλ' ἐγὼ χαίρειν λέγω.
 ΘΕ. ἡμεῖς δὲ, τοὺς νέους γὰρ οὐ μιμητέον,
 φρονοῦντες οὕτως ὡς πρέπει δούλοις λέγειν, 115
 προσευχόμεσθα τοῖσι σοῖς ἀγάλμασι,
 δέσποινα Κύπρι. χρὴ δὲ συγγνώμην ἔχειν,
 εἴ τίς σ', ὑφ' ἥβης σπλάγχχον ἔντονον φέρων,
 μάταια βάζει· μὴ δόκει τούτων κλύειν·
 σοφωτέρους γὰρ δεῖ βροτῶν εἶναι θεούς. 120

ΧΟΡΟΣ.

- Ὀκεανοῦ τις ὕδωρ
 στάζουσα πέτρα λέγεται
 βαπτὰν κάλπισι ρυτὰν
 παγὰν προῖεῖσα κρημνῶν,
 ὅθι μοί τις ἦν φίλα, 125
 φάρεα πορφύρεα
 πιταμίᾳ δρόσῳ

τέγγουσα, θερμᾶς δ' ἐπὶ νῶτα πέτρας
 εὐαλίου κατέβαλλ' ὅθεν μοι
 πρῶτα φάτις ἦλθε δέσποιναν 130
 τειρομέναν νοσερᾷ
 κοίτα δέμας ἐντὸς ἔχειν
 οἴκων, λεπτὰ δὲ φάρη
 ξανθὰν κεφαλὰν σκιάζειν.
 τριτάταν δέ νιν κλύω 135
 τάνδε κατ' ἀμβροσίου
 στόματος ἀμέραν
 Δάματρος ἀκτᾶς δέμας ἀγνὸν ἴσχειν,
 κρυπτῷ πάθει θανάτου θέλουσιν
 κέλσαι ποτὶ τέρμα δύστανον. 140
 σύ τάρ' ἔνθεος, ὦ κούρα,
 εἴτ' ἐκ Πανὸς εἴθ' Ἑκάτας,
 ἢ σεμνῶν Κορυβάντων,
 ἢ ματρὸς ὀρείας φοιτᾶς.
 σὺ δ' ἀμφὶ τὰν πολύθηρον 145
 Δίκτυναν ἀμπλακίαις
 ἀνίερος ἀθύτων πελάνων τρύχει.
 φοιτᾷ γὰρ καὶ διὰ λίμνας
 χέρσον θ' ὑπὲρ πελάγους
 δύναισιν νοτίας ἄλμας. 150
 ἢ πόσιν, τὸν Ἐρεχθιδᾶν
 ἀρχαγόν, τὸν εὐπατρίδαν,
 ποιμαίνει τις ἐν οἴκοις
 κρυπτὰ κοίτα λεχέων σῶν;
 ἢ ναυβάτας τις ἔπλευσεν 155
 Κρήτας ἔξορμος ἀνὴρ
 λιμένα τὸν εὐξεινότατον ναύταις,
 φήμαν πέμπων βασιλείᾳ,
 λύπα δ' ὑπὲρ παθέων
 εὐναία δέδεται ψυχάν;
 φιλεῖ δὲ τᾷ δυστρόπῳ γυναικῶν 160

ἁρμονία κακὰ δύστανος ἁμαχανία συνοικεῖν
 ὠδίνων τε καὶ ἀφροσύνας.

δι' ἐμᾶς ἤξέν ποτε νηδύος ἅδ' αὔρα· 165

τὰν δ' εὐλοχον οὐρανίαν

τόξων μεδέουσαν αὐτευν

Ἄρτεμιν, καί μοι πολυζήλωτος αἰεὶ

σὺν θεοῖσι φοιτᾷ. 170

ἀλλ' ἦδε τροφὸς γεραιὰ πρὸ θυρῶν

τῇνδε κομίζουσ' ἔξω μελάρθρων·

στυγνὸν δ' ὀφρύων νέφος αὐξάνεται.

τί ποτ' ἔστι μαθεῖν ἔραται ψυχὰ,

τί δεδήληται 175

δέμας ἀλλόχροον βασιλείας.

ΤΡΟΦΟΣ.

ὦ κακὰ θνητῶν στυγεραὶ τε νόσοι.

τί σ' ἐγὼ δράσω; τί δὲ μὴ δράσω;

τόδε σοι φέγγος λαμπρὸν, ὅδ' αἰθήρ·

ἔξω δὲ δόμων ἤδη νοσερᾶς 180

δέμνια κοίτας.

δεῦρο γὰρ ἔλθειν πᾶν ἔπος ἦν σοι·

τάχα δ' ἐς θαλάμους σπεύσεις τὸ πάλιν.

ταχὺ γὰρ σφάλλει κοῦδενὶ χαίρεις,

οὐδέ σ' ἀρέσκει τὸ παρὸν, τὸ δ' ἀπὸν 185

φίλτερον ἡγεῖ.

κρεῖσσον δὲ νοσεῖν ἢ θεραπεύειν·

τὸ μέν ἐστιν ἀπλοῦν, τῷ δὲ συνάπτει

λύπη τε φρενῶν χερσίν τε πόνος.

πᾶς δ' ὀδυνηρὸς βίος ἀνθρώπων, 190

κοῦκ ἔστι πόνων ἀνάπανσις·

ἀλλ' ὅ τι τοῦ ζῆν φίλτερον ἄλλο

σκότος ἀμπίσχων κρύπτει νεφέλαις.

δυσέρωτες δὴ φαινόμεθ' ὄντες

τοῦδ', ὅτι τοῦτο στίλβει κατὰ γᾶν, 195

δι' ἀπειροσύναν ἄλλου βιότου

κοῦκ ἀπόδειξιν τῶν ὑπὸ γαίας·
μύθοις δ' ἄλλως φερόμεσθα.

ΦΑΙΔΡΑ.

αἵρετέ μου δέμας, ὀρθοῦτε κάρα·
λέλυμαι μελέων σύνδεσμα, φίλαι.
λάβετ' εὐπήχεις χειῖρας, πρόπολοι.
βαρύ μοι κεφαλῆς ἐπίκρανον ἔχειν·
ἄφελ', ἀμπέτασον βόστρυχον ὦμοις.

200

ΤΡ. θάρσει, τέκνον, καὶ μὴ χαλεπῶς
μετάβαλλε δέμας.

ῥᾶν δὲ νόσον μετὰ θ' ἡσυχίας
καὶ γενναίου λήματος οἴσεις·
μοχθεῖν δὲ βροτοῖσιν ἀνάγκη.

205

ΦΑ. αἰαῖ·

πῶς ἂν δροσερᾶς ἀπὸ κρηνίδος
καθαρῶν ὑδάτων πῶμ' ἀρυσαίμαν,
ὑπὸ τ' αἰγείροις ἐν τε κομήτῃ
λειμῶνι κλιθεῖσ' ἀναπαυσαίμαν.

210

ΤΡ. ὦ παῖ, τί θροεῖς ;

οὐ μὴ παρ' ὅχλῳ τάδε γηρύσει,
μανίας ἔποχον ρίπτουσα λόγον ;

ΦΑ. πέμπετέ μ' εἰς ὄρος· εἴμι πρὸς ὕλαν
καὶ παρὰ πεύκας, ἵνα θηροφόνοι
στείβουσι κύνες,

215

βαλιαῖς ἐλάφοις ἐγχριμπτομένα·
πρὸς θεῶν, ἔραμαι κυσὶ θωύξαι,
καὶ παρὰ χαίταν ξανθὰν ῥῖψαι
Θεσσαλὸν ὄρπακ', ἐπίλογχον ἔχουσ'
ἐν χειρὶ βέλος.

220

ΤΡ. τί ποτ', ὦ τέκνον, τάδε κηραίνεις ;

τί κυνηγεσίῳ καὶ σοὶ μελέτης ;

τί δὲ κρηναίων νασμῶν ἔρασαι ;

225

πάρα γὰρ δροσερὰ πύργοις συνεχῆς
κλιτὺς, ὅθεν σοι πῶμα γένοιτ' ἄν.

- ΦΑ. δέσποιν' ἀλίας Ἄρτεμι Λίμνας
καὶ γυμνασίων τῶν ἵποκρότων,
εἶθε γενοίμαν ἐν σοῖς δαπέδοις,
πώλους Ἐνέτας δαμαλιζομένα. 230
- ΤΡ. τί τόδ' αὖ παράφρων ἔρριψας ἔπος;
νῦν δὴ μὲν ὄρος βᾶσ' ἐπὶ θήρας
πόθον ἐστέλλου, νῦν δ' αὖ ψαμάθοις
ἐπ' ἀκυμάντοις πώλων ἔρασαι. 235
τάδε μαντείας ἄξια πολλᾶς,
ὅστις σε θεῶν ἀνασειράζει
καὶ παρακόπτει φρένας, ὦ παῖ.
- ΦΑ. δύστανος ἐγὼ, τί ποτ' εἰργασάμαν;
ποῖ παρεπλάγχθην γνώμας ἀγαθᾶς;
ἐμάνην, ἔπεσον δαίμονος ἄτα. 240
φεῦ φεῦ, τλήμων.
μαῖα, πάλιν μου κρύψον κεφαλάν'
αἰδούμεθα γὰρ τὰ λελεγμένα μοι.
κρύπτε' κατ' ὅσων δάκρυ μοι βαίνει,
καὶ ἐπ' αἰσχύνην ὄμμα τέτραπται. 245
τὸ γὰρ ὀρθοῦσθαι γνώμαν ὀδυνᾷ,
τὸ δὲ μαινόμενον κακόν· ἀλλὰ κρατεῖ
μὴ γιγνώσκοντ' ἀπολέσθαι.
- ΤΡ. κρύπτω· τὸ δ' ἐμὸν πότε δὴ θάνατος
σῶμα καλύψει; 250
πολλὰ διδάσκει μ' ὁ πολὺς βίοςτος.
χρὴν γὰρ μετρίας εἰς ἀλλήλους
φιλίας θνατοὺς ἀνακίρνασθαι,
καὶ μὴ πρὸς ἄκρον μυελὸν ψυχᾶς, 255
εὔλυτα δ' εἶναι στέργηθρα φρενῶν,
ἀπό τ' ὥσασθαι καὶ ξυντεῖναι.
τὸ δ' ὑπὲρ δισσῶν μίαν ὠδίνειν
ψυχὰν χαλεπὸν βάρος, ὥς καγὼ
τῆσδ' ὑπεραλγῶ. 260
βίότου δ' ἀτρεκεῖς ἐπιτηδεύσεις

φασὶ σφάλλειν πλέον ἢ τέρπειν,

τῇ θ' ὑγείᾳ μάλλον πολεμεῖν.

οὕτω τὸ λῖαν ἥσσον ἐπαινῶ

τοῦ μηδὲν ἄγαν·

265

καὶ ξυμφήσουσι σοφοί μοι.

ΧΟ. γύναι γεραία, βασιλίδος πιστὴ τροφὴ

Φαίδρας, ὁρῶμεν τάσδε δυστήνους τύχας·

ἄσημα δ' ἡμῖν ἥτις ἐστὶν ἡ νόσος·

σοῦ δ' ἂν πυθέσθαι καὶ κλύειν βουλοίμεθ' ἄν.

270

ΤΡ. οὐκ οἶδ' ἐλέγχουσ'· οὐ γὰρ ἐννέπειν θέλει.

ΧΟ. οὐδ' ἥτις ἀρχὴ τῶνδε πημάτων ἔφυ;

ΤΡ. ἐς ταυτὸν ἥκεις· πάντα γὰρ σιγᾷ τάδε.

ΧΟ. ὥς ἀσθενεῖ τε καὶ κατέξανται δέμας.

ΤΡ. πῶς δ' οὐ, τριταίαν γ' οὔσ' ἄσιτος ἡμέραν;

275

ΧΟ. πότερον ὑπ' ἄτης, ἢ θανεῖν πειρωμένη;

ΤΡ. θανεῖν· ἀσιτεῖ δ' εἰς ἀπόστασιν βίου.

ΧΟ. θαυμαστὸν εἶπας, εἰ τὰδ' ἐξαρκεῖ πόσει.

ΤΡ. κρύπτει γὰρ ἥδε πῆμα κοῦ φησιν νοσεῖν.

ΧΟ. ὁ δ' ἐς πρόσωπον οὐ τεκμαίρεται βλέπων;

280

ΤΡ. ἔκδημος ὦν γὰρ τῇσδε τυγχάνει χθονός.

ΧΟ. σὺ δ' οὐκ ἀνάγκην προσφέρεις, πειρωμένη
νόσον πυθέσθαι τῇσδε καὶ πλάνον φρενῶν;

ΤΡ. εἰς πᾶν ἀφῖγμαι κοῦδὲν εἴργασμαι πλέον·

οὐ μὴν ἀνήσω γ' οὐδὲ νῦν προθυμίας,

285

ὥς ἂν παροῦσα καὶ σύ μοι ξυμμαρτυρῇς

οἷα πέφυκα δυστυχοῦσι δεσπόταις.

ἄγ', ὦ φίλη παῖ, τῶν πάροιθε μὲν λόγων

λαθώμεθ' ἄμφω, καὶ σύ θ' ἡδίῳ γενοῦ,

στυγνὴν ὀφρὺν λύσασα καὶ γνώμης ὁδόν,

290

ἐγὼ θ' ὅπη σοι μὴ καλῶς τόθ' εἰπόμεν

μεθεῖς, ἐπ' ἄλλον εἶμι βελτίῳ λόγον.

κεῖ μὲν νοσεῖς τι τῶν ἀπορρήτων κακῶν,

γυναῖκες αἶδε συκαθιστάναι νόσον.

εἰ δ' ἐκφορός σοι συμφορὰ πρὸς ἄρσενας,

295

- λέγ', ὥς ἰατροῖς πρᾶγμα μηνυθῇ τόδε.
 εἶεν τί σιγᾶς; οὐκ ἔχρῃν σιγᾶν, τέκνον,
 ἀλλ' ἢ μ' ἐλέγχειν, εἴ τι μὴ καλῶς λέγω,
 ἢ τοῖσιν εὖ λεχθεῖσι συγχωρεῖν λόγοις.
 φθέγξαι τι· δεῦρ' ἄβρησον· ὧ τάλαιν' ἐγώ.
 300
 γυναιῖκες, ἄλλως τούσδε μοχθοῦμεν πόνους,
 ἴσον δ' ἄπεςμεν τῷ πρίν· οὔτε γὰρ τότε
 λόγοις ἐτέγγεθ' ἦδε νῦν τ' οὐ πείθεται.
 ἀλλ' ἴσθι μέντοι, πρὸς τὰδ' αὐθαδεστέρα
 γίγνου θαλάσσης, εἰ θανεῖ, προδοῦσα σοῦς
 305
 παῖδας, πατρῶν μὴ μεθέξοντας δόμων,
 μὰ τὴν ἄνασσαν ἱππίαν Ἀμαζόνα,
 ἢ σοῖς τέκνοισι δεσπότην ἐγείνατο
 νόθον, φρονοῦντα γνήσι', οἷσθά νιν καλῶς,
 Ἱππόλυτον. ΦΑ. οἴμοι. ΤΡ. θιγγάνει σέθεν τόδε;
 310
 ΦΑ. ἀπώλεσάς με, μαῖα, καί σε πρὸς θεῶν
 τοῦδ' ἀνδρὸς αὔθις λίσσομαι σιγᾶν πέρι.
 ΤΡ. ὄρᾳς; φρονεῖς μὲν εὖ, φρονοῦσα δ' οὐ θέλεις
 παῖδάς τ' ὀνῆσαι καὶ σὸν ἐκσῶσαι βίον.
 ΦΑ. φιλῶ τέκν'· ἄλλῃ δ' ἐν τύχῃ χειμάζομαι.
 315
 ΤΡ. ἀγνάς μὲν, ὧ παῖ, χεῖρας αἵματος φέρεις;
 ΦΑ. χεῖρες μὲν ἀγναί, φρὴν δ' ἔχει μίασμά τι.
 ΤΡ. μῶν ἐξ ἐπακτοῦ πημονῆς ἐχθρῶν τινος;
 ΦΑ. φίλος μ' ἀπόλλυσ' οὐχ ἐκοῦσαν οὐχ ἐκών.
 ΤΡ. Θησεύς τιν' ἡμάρτηκεν ἔς σ' ἁμαρτίαν;
 320
 ΦΑ. μὴ δρῶσ' ἔγωγ' ἐκεῖνον ὀφθεινὴν κακῶς.
 ΤΡ. τί γὰρ τὸ δεινὸν τοῦθ' ὅ σ' ἐξαίρει θανεῖν;
 ΦΑ. ἕα μ' ἁμαρτεῖν· οὐ γὰρ ἔς σ' ἁμαρτάνω.
 ΤΡ. οὐ δῆθ' ἐκοῦσά γ', ἐν δὲ σοὶ λελεῖψομαι.
 ΦΑ. τί δρᾶς; βιάζει χειρὸς ἐξηρτημένη;
 325
 ΤΡ. καὶ σῶν γε γονάτων οὐ μεθήσομαί ποτε.
 ΦΑ. κάκ', ὧ τάλαινα, σοὶ τὰδ', εἰ πύσει, κακά.
 ΤΡ. μεῖζον γὰρ ἢ σοῦ μὴ τυχεῖν τί μοι κακόν;
 ΦΑ. ὀλεῖ· τὸ μέντοι πρᾶγμ' ἐμοὶ τιμὴν φέρει.

- ΤΡ. κάπειτα κρύπτεις χρήσθ' ἰκνουμένης ἐμαῦ ; 330
 ΦΑ. ἐκ τῶν γὰρ αἰσχυρῶν ἐσθλὰ μηχανώμεθα.
 ΤΡ. οὐκοῦν λέγουσα τιμιωτέρα φανεῖ.
 ΦΑ. ἄπελθε πρὸς θεῶν, δεξιάν τ' ἐμὴν μέθες.
 ΤΡ. οὐ δῆτ', ἐπεὶ μοι δῶρον οὐ δίδως ὃ χρῆν.
 ΦΑ. δώσω· σέβας γὰρ χειρὸς αἰδοῦμαι τὸ σόν. 335
 ΤΡ. σιγῶμ' ἂν ἤδη· σὸς γὰρ οὐντεῦθεν λόγος.
 ΦΑ. ὦ τλήμων, οἶον, μῆτερ, ἡράσθης ἔρον.
 ΤΡ. ὃν ἔσχε ταύρου, τέκνον, ἢ τί φῆς τόδε ;
 ΦΑ. σύ τ', ὦ τάλαιν' ὀμαιμε, Διουνύσου δάμαρ.
 ΤΡ. τέκνον, τί πάσχεις ; συγγόνους κακορροθεῖς. 340
 ΦΑ. τρίτη δ' ἐγὼ δύστηνος ὡς ἀπόλλυμαι.
 ΤΡ. ἔκ τοι πέπληγμαι· ποῦ προβήσεται λόγος ;
 ΦΑ. ἐκεῖθεν ἡμεῖς οὐ νεωστὶ δυστυχεῖς.
 ΤΡ. οὐδέν τι μᾶλλον οἶδ' ἂ βούλομαι κλύειν.
 ΦΑ. φεῦ·
 πῶς ἂν σύ μοι λέξεις ἅ μ' ἐχρῆν λέγειν. 345
 ΤΡ. οὐ μάντις εἰμὶ τὰ φανῆ γινῶναι σαφῶς.
 ΦΑ. τί τοῦθ' ὃ δὴ λέγουσιν ἀνθρώπους ἐραῖν ;
 ΤΡ. ἡδιστον ; ὦ παῖ, ταυτὸν ἀλγεινόν θ' ἅμα.
 ΦΑ. ἡμεῖς ἂν εἴμεν θατέρῳ κεχρημένοι.
 ΤΡ. τί φῆς ; ἐραῖς, ὦ τέκνον, ἀνθρώπων τινός ; 350
 ΦΑ. ὅστις ποθ' οὗτός ἐσθ' ὁ τῆς Ἀμαζόνος
 ΤΡ. Ἴππόλυτον αὐδᾶς ; ΦΑ. σοῦ τάδ', οὐκ ἐμοῦ κλύεις.
 ΤΡ. οἴμοι, τί λέξεις, τέκνον ; ὥς μ' ἀπώλεσας.
 γυναικες, οὐκ ἀνασχέτ', οὐκ ἀνέξομαι
 ζῶσ'· ἐχθρὸν ἡμαρ, ἐχθρὸν εἰσορῶ φάος. 355
 ρίψω, μεθήσω σῶμ'· ἀπαλλαχθήσομαι
 βίου θανοῦσα. χαίρετ'· οὐκέτ' εἰμ' ἐγώ.
 οἱ σῶφρονες γὰρ οὐχ ἐκόντες, ἀλλ' ὅμως
 κακῶν ἐρῶσι. Κύπρις οὐκ ἄρ' ἦν θεός,
 ἀλλ' εἴ τι μεῖζον ἄλλο γίγνεται θεοῦ, 360
 ἢ τήνδε κάμει καὶ δόμους ἀπώλεσεν.
 ΧΟ. αἶες ὦ, ἔκλυες ὦ

- ἀνήκουστα τᾶς
 τυράννον πάθεα μέλεα θρεομένας.
 ὀλοΐμαν ἔγωγε, πρὶν σᾶν, φίλα,
 κατανύσαι φρενῶν. ἰὼ μοι, φεῦ φεῦ. 365
 ὦ τάλαινα τῶνδ' ἀλγέων
 ὦ πόνοι τρέφοντες βροτούς·
 ὄλωλας, ἐξέφηνας ἐς φάος κακά.
 τίς σε παναμέριος ὅδε χρόνος μένει ;
 τελευτάσεται τι καινὸν δόμοις. 370
 ἄσημα δ' οὐκέτ' ἐστὶν οἷ φθίνει τύχα
 Κύπριδος, ὦ τάλαινα παῖ Κρησία.
- ΦΑ. Τροιζήνιαι γυναῖκες, αἱ τόδ' ἔσχατον
 οἰκεῖτε χώρας Πελοπίας προνώπιον,
 ἤδη ποτ' ἄλλως νυκτὸς ἐν μακρῷ χρόνῳ 375
 θνητῶν ἐφρόντισ' ἥ διέφθαρται βίος.
 καί μοι δοκοῦσιν οὐ κατὰ γνώμης φύσιν
 πράσσειν κάκιον, ἔστι γὰρ τό γ' εὖ φρονεῖν
 πολλοῖσιν, ἀλλὰ τῇδ' ἀθρητέον τόδε·
 τὰ χρηστ' ἐπιστάμεσθα καὶ γινώσκουμεν, 380
 οὐκ ἐκπινοῦμεν δ' οἱ μὲν ἀργίας ὕπο,
 οἱ δ' ἡδονὴν προθέντες ἀντὶ τοῦ καλοῦ
 ἄλλην τιν'. εἰσὶ δ' ἡδοναὶ πολλαὶ βίου,
 μακραὶ τε λέσχαι καὶ σχολή, τερπνὸν κακὸν,
 αἰδώς τε. δισσαὶ δ' εἰσὶν· ἡ μὲν οὐ κακὴ, 385
 ἡ δ' ἄχθος οἴκων. εἰ δ' ὁ καιρὸς ἦν σαφὴς,
 οὐκ ἂν δὴ ἦσθην ταῦτ' ἔχοντε γράμματα.
 ταῦτ' οὖν ἐπειδὴ τυγχάνω προγνοῦσ' ἐγὼ,
 οὐκ ἔσθ' ὅποιον φαρμάκῳ διαφθερεῖν
 ἔμελλον, ὥστε τοῦμπαλιν πεσεῖν φρενῶν. 390
 λέξω δὲ καὶ σοὶ τῆς ἐμῆς γνώμης ὁδόν·
 ἐπεὶ μ' ἔρωσ' ἔτρωσεν, ἐσκόπουν ὅπως
 κάλλιστ' ἐνέγκαιμ' αὐτόν. ἡρξάμην μὲν οὖν
 ἐκ τοῦδε σιγαῖν τήνδε καὶ κρύπτειν νόσον.
 γλώσση γὰρ οὐδὲν πιστὸν, ἥ θυραῖα μὲν 395

φρονήματ' ἀνδρῶν νουθετεῖν ἐπίσταται,
 αὐτὴ δ' ὑφ' αὐτῆς πλεῖστα κέκτηται κακά.
 τὸ δεύτερον δὲ τὴν ἄνοιαν εὖ φέρειν
 τῷ σωφρονεῖν νικῶσα προύνοησάμην.
 τρίτον δ', ἐπειδὴ τοισίδ' οὐκ ἐξήνυτον 400
 Κύπριν κρατῆσαι, κατθανεῖν ἔδοξέ μοι
 κράτιστον· οὐδεὶς ἀντερεῖ βουλευέμασιν.
 ἐμοὶ γὰρ εἴη μήτε λανθάνειν καλὰ
 μήτ' αἰσχρὰ δρώσῃ μάρτυρας πολλοὺς ἔχειν.
 τὸ δ' ἔργον ἤδη τὴν νόσον τε δυσκλεᾶ, 405
 γυνή τε πρὸς τοῖσδ' οὔσ' ἐγίγνωσκον καλῶς,
 μίσσημα πᾶσιν. ὥς ὅλοιτο παγκάκως
 ἥτις πρὸς ἄνδρας ἤρξατ' αἰσχύνειν λέχη
 πρώτη θυραίους. ἐκ δὲ γενναίων δόμων
 τόδ' ἤρξε θηλείαισι γίγνεσθαι κακόν. 410
 ὅταν γὰρ αἰσχρὰ τοῖσιν ἐσθλοῖσιν δοκῇ,
 ἧ κάρτα δόξει τοῖς κακοῖς εἶναι καλὰ.
 μισῶ δὲ καὶ τὰς σῶφρονας μὲν ἐν λόγοις,
 λάθρα δὲ τόλμας οὐ καλὰς κεκτημένας.
 αἰ πῶς ποτ', ὦ δέσποινα ποντία Κύπρι, 415
 βλέπουσιν ἐς πρόσωπα τῶν ξυνευενετῶν,
 οὐδὲ σκότον φρίσσουσι τὸν ξυνεργάτην
 τέρεμνά τ' οἴκων μή ποτε φθογγὴν ἀφῇ;
 ἡμᾶς γὰρ αὐτὸ τοῦτ' ἀποκτείνει, φίλαι,
 ὥς μήποτ' ἄνδρα τὸν ἐμὸν αἰσχύνας' ἄλῳ, 420
 μὴ παῖδας οὓς ἔτικτον· ἀλλ' ἐλεύθεροι
 παρρησίᾳ θάλλοντες οἰκοῖεν πόλιν
 κλεινῶν Ἀθηῶν, μητρὸς οὔνεκ' εὐκλεεῖς.
 δουλοῖ γὰρ ἄνδρα, καὶ θρασύσπλαγχνός τις ἦ,
 ὅταν ξυνειδῇ μητρὸς ἢ πατρὸς κακά. 425
 μόνον δὲ τοῦτό φασ' ἀμιλλᾶσθαι βίῳ,
 γνώμην δικαίαν ἀγαθὴν, ὅτῳ παρῇ.
 κακοὺς δὲ θνητῶν ἐξέφην', ὅταν τύχῃ,
 προθεῖς κάτοπτρον ὥστε παρθένω νέα

χρόνος. παρ' οἷσι μήποτ' ὀφθείην ἐγώ.

430

ΧΟ. φεῦ φεῦ. τὸ σῶφρον ὡς ἀπανταχῇ καλόν,
καὶ δόξαν ἐσθλὴν ἐν βροτοῖς κομίζεται.

ΤΡ. δέσποιν', ἐμοί τοι ξυμφορὰ μὲν ἀρτίως
ἢ σὴ παρέσχε δεινὸν ἐξαίφνης φόβον
νῦν δ' ἐννοοῦμαι φαῦλος οὔσα· καὶ βροτοῖς

435

αἱ δεύτεραί πως φροντίδες σοφώτεραι.
οὐ γὰρ περισσὸν οὐδὲν οὐδ' ἔξω λόγου
πέπονθας· ὄργαι δ' ἔς σ' ἀπέσκηψαν θεᾶς.

ἐρᾷς· τί τοῦτο θαῦμα; σὺν πολλοῖς βροτῶν.
κάπειτ' ἔρωτος οὔνεκα ψυχὴν ὀλεῖς;

440

οὐ τάρρα λύει τοῖς ἐρῶσι τῶν πέλας,
ὅσοι τε μέλλουσ', εἰ θανεῖν αὐτοὺς χρεών·

Κύπρις γὰρ οὐ φορητὸν, ἣν πολλὴ ῥύη·
ἢ τὸν μὲν εἰκονθ' ἡσυχῇ μετέρχεται,

ὃν δ' αὖ περισσὸν καὶ φρονοῦνθ' εὖρη μέγα,

445

τοῦτον λαβοῦσα πῶς δοκεῖς καθύβρισεν.
φοιτᾷ δ' ἀν' αἰθέρ', ἔστι δ' ἐν θαλασσίῳ

κλύδωνι Κύπρις, πάντα δ' ἐκ ταύτης ἔφν·
ἧδ' ἐστὶν ἡ σπείρουσα καὶ διδοῦσ' ἔρον,

οὗ πάντες ἐσμὲν οἱ κατὰ χθον' ἔκγονοι.
ὅσοι μὲν οὔν γραφάς τε τῶν παλαιτέρων

450

ἔχουσιν, αὐτοί τ' εἰσὶν ἐν μούσαις αἰεὶ,
ἴσασι μὲν Ζεὺς ὥς ποτ' ἠράσθη γάμων

Σεμέλης, ἴσασι δ' ὡς ἀνῆρπασέν ποτε
ἡ καλλιφεγγῆς Κέφαλον ἐς θεοὺς· Ἔως

455

ἔρωτος οὔνεκ'· ἀλλ' ὅμως ἐν οὐρανῷ
ναίουσι, καὶ φεύγουσιν ἐκποδὼν θεοὺς,

στέργουσι δ', οἶμαι, ξυμφορᾷ νικώμενοι·
σὺ δ' οὐκ ἀνέξει; χρῆν σ' ἐπὶ ῥητοῖς ἄρα

πατέρα φυτεύειν ἢ πὶ δεσπόταις θεοῖς
ἄλλοισιν, εἰ μὴ τούσδε γε στέρξεις νόμους.

460

πόσους δοκεῖς δὴ κάρτ' ἔχοντας εὔφρενῶν
νοσοῦνθ' ὀρῶντας λέκτρα μὴ δοκεῖν ὀρᾶν;

πόσους δὲ παισὶ πατέρας ἡμαρτηκόσι
 ξυνεκκομίζειν Κύπριν; ἐν σοφοῖσι γὰρ 465
 τὰδ' ἐστὶ θνητῶν, λανθάνειν τὰ μὴ καλά.
 οὐδ' ἐκπονεῖν τοι χρῆν βίον λίαν βροτούς·
 οὐδὲ στέγην γὰρ ἥς κατηρεφεῖς δόμοι
 καλῶς ἀκριβώσειαν· ἐς δὲ τὴν τύχην
 πεσοῦσ' ὅσῃν σὺ πῶς ἂν ἐκνεῦσαι δοκεῖς; 470
 ἀλλ' εἰ τὰ πλείω χρηστὰ τῶν κακῶν ἔχεις,
 ἄνθρωπος οὔσα κάρτα γ' εὖ πράξειαι ἄν.
 ἀλλ', ὦ φίλη παῖ, λῆγε μὲν κακῶν φρενῶν,
 λῆξον δ' ὑβρίζουσ'. οὐ γὰρ ἄλλο πλὴν ὕβρις
 τὰδ' ἐστὶ, κρείσσω δαιμόνων εἶναι θέλειν· 475
 τόλμα δ' ἐρῶσα· θεὸς ἐβουλήθη τάδε.
 νοσοῦσα δ' εὖ πως τὴν νόσον καταστρέφου.
 εἰσὶν δ' ἐπωδαὶ καὶ λόγοι θελκτῆριοι·
 φανήσεταιί τι τῆσδε φάρμακον νόσου.
 ἦ τὰρ' ἂν ὀψέ γ' ἄνδρες ἐξεύροιν ἄν, 480
 εἰ μὴ γυναῖκες μηχανὰς εὐρήσομεν.

ΧΟ. Φαῖδρα, λέγει μὲν ἦδε χρησιμώτερα
 πρὸς τὴν παροῦσαν ξυμφορὰν, αἰνῶ δὲ σέ.
 ὁ δ' αἶνος οὗτος δυσχερέστερος λόγων
 τῶν τῆσδε καὶ σοὶ μᾶλλον ἀλγίων κλύειν. 485

ΦΑ. τοῦτ' ἐσθ' ὃ θνητῶν εὖ πόλεις οἰκουμένας
 δόμους τ' ἀπόλλυσ', οἱ καλοὶ λίαν λόγοι.
 οὐ γάρ τι τοῖσιν ὥσὶ τερπνὰ δεῖ λέγειν,
 ἀλλ' ἐξ ὅτου τις εὐκλεὲς γενήσεται.

ΤΡ. τί σεμνομυθεῖς; οὐ λόγων εὐσχημόνων 490
 δεῖ σ', ἀλλὰ τάνδρός. ὥς τάχος διιστέον
 τὸν εὐθὺν ἐξειπόντας ἀμφὶ σοῦ λόγον.
 εἰ μὲν γὰρ ἦν σοι μὴ 'πὶ συμφοραῖς βίος
 τοιαῖσδε, σῶφρων δ' οὔσ' ἐτύγχανες γυνή,
 οὐκ ἂν ποτ' εὐνῆς οὔνεχ' ἡδονῆς τε σῆς 495
 προσῆγον ἂν σε δεῦρο· νῦν δ' ἀγῶν μέγας
 σῶσαι βίον σὸν, κοῦκ ἐπίφθονον τόδε.

- ΦΑ. ὦ δεινὰ λέξας', οὐχὶ συγκλήσεις στόμα,
καὶ μὴ μεθήσεις αὖθις αἰσχίστους λογους ;
- ΤΡ. αἶσχρ', ἀλλ' ἀμείνω τῶν καλῶν τάδ' ἐστί σοι. 500
κρεῖσσον δὲ τοῦργον, εἴπερ ἐκώσει γέ σε,
ἢ τοῦνομ', ᾧ σὺ κατθανεῖ γαυρουμένη.
- ΦΑ. καὶ μὴ σε πρὸς θεῶν, εὖ λέγεις γὰρ, αἰσχροὶ δὲ,
πέρα προβῆς τῶνδ'· ὥς ὑπείργασμαι μὲν εὖ
ψυχὴν ἔρωτι, τὰσχροὶ δ' ἦν λέγῃς καλῶς, 505
ἐς τοῦθ' ὃ φεύγω νῦν ἀναλωθήσομαι.
- ΤΡ. εἴ τοι δοκεῖ σοι, χρῆν μὲν οὐ σ' ἀμαρτάνειν
εἰ δ' οὔν, πιθοῦ μοι· δευτέρα γὰρ ἢ χάρις.
ἔστιν κατ' οἴκους φίλτρα μοι θελκτήρια
ἔρωτος, ἥλθε δ' ἄρτι μοι γνώμης ἔσω, 510
ἅ σ' οὔτ' ἐπ' αἰσχροῖς οὔτ' ἐπὶ βλάβῃ φρενῶν
παύσει νόσου τῆσδ', ἦν σὺ μὴ γένῃ κακή.
δεῖ δ' ἐξ ἐκείνου δὴ τι τοῦ ποθουμένου
σημεῖον, ἢ λόγον τιν' ἢ πέπλων ἄπο
λαβεῖν, ξυνάψαι τ' ἐκ δυοῖν μίαν χάριν. 515
- ΦΑ. πότερα δὲ χριστὸν ἢ ποτὸν τὸ φάρμακον ;
- ΤΡ. οὐκ οἶδ'. ὄνασθαι, μὴ μαθεῖν, βούλου, τέκνον.
- ΦΑ. δέδοιχ' ὅπως μοι μὴ λίαν φανῇς σοφή.
- ΤΡ. πάντ' ἂν φοβηθεῖς ἴσθι· δειμαίνεις δὲ τί ;
- ΦΑ. μὴ μοί τι Θησέως τῶνδε μηνύσης τόκῳ. 520
- ΤΡ. ἔασον, ὦ παῖ· ταῦτ' ἐγὼ θήσω καλῶς.
μόνον σύ μοι, δέσποινα ποντία Κύπρι,
ξυνεργὸς εἶης. τᾶλλα δ' οἷ' ἐγὼ φρονῶ
τοῖς ἔνδον ἡμῖν ἀρκέσει λέξαι φίλοις.
- ΧΟ. Ἔρως Ἔρως, ὃ κατ' ὀμμάτων 525
στάζεις πόθον, εἰσάγων γλυκεῖαν
ψυχαῖς χάριν οἷς ἐπιστρατεύσῃ,
μὴ μοί ποτε σὺν κακῷ φανείης,
μηδ' ἄρρυθμος ἔλθοις.
οὔτε γὰρ πυρὸς οὔτ' 530
ἄστρον ὑπέρτερον βέλος,

οἶον τὸ τὰς Ἀφροδίτας

ἴησιν ἐκ χερῶν

Ἔρως, ὁ Διὸς παῖς.

ἄλλως ἄλλως παρά τ' Ἀλφεῷ

535

Φοίβου τ' ἐπὶ Πυθίοις τεράμνοις

βούταν φόνον Ἑλλάς αἴ' ἀέξει·

Ἔρωτα δὲ, τὸν τύραννον ἀνδρῶν,

τὸν τὰς Ἀφροδίτας

φιλτάτων θαλάμων

540

κληδοῦχον, οὐ σεβίζομεν,

πέρθοντα καὶ διὰ πάσας

ἰόντα συμφορᾶς

θνατοῖς, ὅταν ἔλθῃ.

τὰν μὲν Οἰχαλία

545

πῶλον, ἄζυγα λέκτρων,

ἄνανδρον τὸ πρὶν καὶ ἄνυμφον, οἴκων

ζεύξας' ἀπ' εἰρεσία, δρομάδα

τιν' Αἰδὸς ὥστε βάκχαν,

550

σὺν αἵματι, σὺν καπνῷ

φονίοις δ' ὑμεναίοισιν

Ἀλκμήνας τόκῳ Κύπρις ἐξέδωκεν·

ὧ τλάμων ὑμεναίων.

ὧ Θήβας ἱερὸν

555

τεῖχος, ὧ στόμα Δίρκας,

συνείποιτ' ἂν ἅ Κύπρις οἶον ἔρπει.

βροντᾷ γὰρ ἀμφιπύρρῳ τοκάδα

τὰν Διογόνειο Βάκχου

560

νυμφευσάμεναν πότμῳ

φονίῳ κατεκοίμασε.

δεινὰ γὰρ τὰ πάντ' ἐπιπνεῖ, μέλισσα δ'

οἷα τις πεπόταται.

ΦΑ. σιγήσατ', ὧ γυναῖκες· ἐξειργάσμεθα.

565

ΧΟ. τί δ' ἔστι, Φαίδρα, δεινὸν ἐν δόμοισι σοῖς ;

ΦΑ. ἐπίσχετ'· αὐδὴν τῶν ἔσωθεν ἐκμάθω.

- ΧΟ. σιγῶ· τὸ μέντοι φροίμιον κακὸν τόδε.
- ΦΑ. ἰώ μοι, αἰαῖ.
 ὧ δυστάλαινα τῶν ἐμῶν παθημάτων. 570
- ΧΟ. τίνα θροεῖς αὐδάν; τίνα βοᾷς λόγον;
 ἔνεπε τίς φοβεῖ σε φήμα, γύναι, φρένας ἐπίσσυτος.
- ΦΑ. ἀπωλόμεσθα. ταῖσδ' ἐπιστᾶσαι πύλαις 575
 ἀκούσασθ' οἷος κέλαδος ἐν δόμοις πίτνει.
- ΧΟ. σὺ παρὰ κληῖθρα· σοὶ μέλει πομπίμα φάτις δωμάτων.
 ἔνεπε δ' ἔνεπέ μοι τί ποτ' ἔβα κακόν. 580
- ΦΑ. ὁ τῆς φιλίππου παῖς Ἀμαζόνος βοᾷ
 Ἴππόλυτος, αὐδῶν δεινὰ πρόσπολον κακά.
- ΧΟ. ἀχὰν μὲν κλύω, σαφές δ' οὐκ ἔχω γεγωνεῖν ὅπα. 585
 διὰ πύλας ἔμολεν ἔμμελε σοὶ βοά.
- ΦΑ. καὶ μὴν σαφῶς γε τὴν κακῶν προμνήστριαν,
 τὴν δεσπότου προδοῦσαν ἑξαυδᾷ λέχρος. 590
- ΧΟ. ὦμοι ἐγὼ κακῶν. προδέδοσαι, φίλα.
 τί σοι μήσομαι; τὰ κρύπτ' ἄρα πέφηγε, διὰ δ' ἔλλυσται
- ΦΑ. αἰαῖ, αἰαῖ.
- ΧΟ. πρόδοτος ἐκ φίλων. 595
- ΦΑ. ἀπώλεσέν μ' εἰποῦσα συμφορὰς ἐμὰς,
 φίλως, καλῶς δ' οὐ τήνδ' ἰωμένη νόσον.
- ΧΟ. πῶς οὔν; τί δράσεις, ὧ παθοῦς ἀμήχανα;
- ΦΑ. οὐκ οἶδα πλὴν ἐν, κατθανεῖν ὅσον τάχος 600
 τῶν νῦν παρόντων πημάτων ἄκος μόνον.
- ΙΠ. ὧ γαῖα μῆτερ ἡλίου τ' ἀναπτυχαί,
 οἷων λόγων ἄρρητον εἰσήκουσ' ὅπα.
- ΤΡ. σίγησον, ὧ παῖ, πρίν τιν' αἰσθῆσθαι βοῆς.
- ΙΠ. οὐκ ἔστ' ἀκούσας δεῖν ὅπως σιγήσομαι.
- ΤΡ. ναὶ πρὸς σε τῆς σῆς δεξιᾶς εὐωλένου. 605
- ΙΠ. οὐ μὴ προσοίσεις χεῖρα μηδ' αἶψι πέπλων;
- ΤΡ. ὧ πρὸς σε γονάτων, μηδαμῶς μ' ἐξεργάσῃ.
- ΙΠ. τί δ', εἴπερ, ὥς φῆς, μηδὲν εἴρηκας κακόν;
- ΤΡ. ὁ μῦθος, ὧ παῖ, κοινὸς οὐδαμῶς ὅδε.
- ΙΠ. τά τοι κάλ' ἐν πολλοῖσι κάλλιον λέγειν. 610

- ΤΡ. ὦ τέκνον, ὄρκους μηδαμῶς ἀτιμάσης.
- ΙΠ. ἢ γλῶσσο' ὁμώμοχ', ἢ δὲ φρὴν ἀνώμοτος.
- ΤΡ. ὦ παῖ, τί δράσεις; σους φίλους διεργάσει;
- ΙΠ. ἀπέπτυσ'· οὐδείς ἄδικός ἐστ' ἐμοὶ φίλος.
- ΤΡ. σύγνωθ'· ἁμαρτεῖν εἰκὸς ἀνθρώπους, τέκνον. 615
- ΙΠ. ὦ Ζεῦ, τί δὴ κίβδηλον ἀνθρώποις κακὸν
 γυναῖκας ἐς φῶς ἡλίου κατῴκισας;
 εἰ γὰρ βρότειον ἤθελες σπεῖραι γένος,
 οὐκ ἐκ γυναικῶν χρὴν παρασχέσθαι τόδε,
 ἀλλ' ἀντιθέντας σοῖσιν ἐν ναοῖς βροτοὺς 620
 ἢ χρυσὸν ἢ σίδηρον ἢ χαλκοῦ βάρος
 παίδων πρίασθαι σπέρμα, τοῦ τιμήματος
 τῆς ἀξίας ἕκαστον· ἐν δὲ δώμασι
 ναίειν ἐλευθέροισι θηλειῶν ἄτερ.
 νῦν δ' ἐς δόμους μὲν πρῶτον ἄξεσθαι κακὸν 625
 μέλλοντες ὄλβον δωμάτων ἐκπίνομεν.
 τούτῳ δὲ δῆλον ὡς γυνὴ κακὸν μέγα·
 προσθεῖς γὰρ ὁ σπείρας τε κακθρέψας πατὴρ
 φερνὰς ἀπέκισ', ὡς ἀπαλλαχθῆ κακοῦ.
 ὁ δ' αὖ λαβὼν ἀτηρὸν ἐς δόμους κακὸν 630
 γέγεθε κόσμον προστιθεῖς ἀγάλματι
 καλὸν κακίστῳ καὶ πέπλοισιν ἐκπονεῖ,
 δύστηνος, ὄλβον δωμάτων ὑπεξελόν.
 ἔχει δ' ἀνάγκην, ὥστε κηδεύσας καλοῖς
 γαμβροῖσι χαίρων σώζεται πικρὸν λέχος, 635
 ἢ χρηστὰ λέκτρα, πενθεροὺς δ' ἀνωφελεῖς
 λαβὼν πῖζει τάγαθ'· τὸ δυστυχές.
 ῥᾶστον δ' ὅτ' τὸ μηδεὺν, ἀλλ' ἀνωφελὲς
 εὐηθία κατ' οἶκον ἵδρυται γυνή.
 σοφὴν δὲ μισῶ· μὴ γὰρ ἐν γ' ἐμοῖς δόμοις 640
 εἷη φρουρῶσα πλεῖον ἢ γυναῖκα χρή.
 τὸ γὰρ κακοῦργον μᾶλλον ἐντίκτει Κύπρις
 ἐν ταῖς σοφαῖσιν· ἢ δ' ἀμήχανος γυνὴ
 γνώμη βραχεῖα μωρίαν ἀφηρέθη.

χρῆν δ' ἐς γυναῖκα πρόσπολον μὲν οὐ περᾶν, 645
 ἄφθογγα δ' αὐταῖς συγκατοικίζειν δάκη
 θηρῶν, ἵν' εἴχον μήτε προσφωνεῖν τινα
 μήτ' ἐξ ἐκείνων φθέγμα δέξασθαι πάλιν.
 νῦν δ' αἱ μὲν ἔνδον δρῶσιν αἱ κακαὶ κακὰ
 βουλευματ', ἔξω δ' ἐκφέρουσι πρόσπολοι. 650
 ὥς καὶ σύ γ' ἡμῖν πατρός, ὦ κακὸν κάρα,
 λέκτρων ἀθίκτων ἦλθες ἐς συναλλαγάς·
 ἀγὼ ρυτοῖς νασμοῖσιν ἐξομόρομαι,
 ἐς ὧτα κλύζων. πῶς ἂν οὔν εἴην κακός,
 ὃς οὐδ' ἀκούσας τοιάδ' ἀγνεύειν δοκῶ; 655
 εὔ δ' ἴσθι, τοῦμόν σ' εὐσεβὲς σώζει, γύναι.
 εἰ μὴ γὰρ ὄρκοις θεῶν ἄφρακτος ἡρέθην,
 οὐκ ἂν ποτ' ἔσχον μὴ οὐ τὰδ' ἐξειπεῖν πατρί.
 νῦν δ' ἐκ δόμων μὲν, ἔς τ' ἂν ἔκδημος χθονὸς
 Θησεὺς, ἄπειμι, σῖγα δ' ἔξομεν στόμα. 660
 θεάσομαι δὲ σὺν πατρός μολὼν ποδὶ
 πῶς νιν προσόψει καὶ σὺ καὶ δέσποινα σή·
 τῆς σῆς δὲ τόλμης εἶσομαι γεγευμένος.
 ὄλαιοιθε. μισῶν δ' οὔ ποτ' ἐμπλησθήσομαι
 γυναῖκας, οὐδ' εἴ φησί τίς μ' αἰεὶ λέγειν 665
 αἰεὶ γὰρ οὔν πῶς εἰσι κακεῖναι κακαί.
 ἢ νῦν τις αὐτὰς σωφρονεῖν διδαξάτω,
 ἢ κἄμ' ἐάτω ταῖσδ' ἐπεμβαίνειν αἰεί.

ΧΟ. τάλανες ὦ κακοτυχεῖς

γυναικῶν πότμοι.

τίνας νῦν τέχνας ἔχομεν ἢ λόγους 670

σφαλεῖσθαι κάθαμμα λύειν λόγου:

ΦΑ. ἐτύχομεν δίκας, ἰὼ γὰρ καὶ φῶς.

πᾶ ποτ' ἐξαλύξω τύχας;

πῶς δὲ πῆμα κρύψω, φίλαι;

τίς ἂν θεῶν ἀρωγὸς ἢ τίς ἂν βροτῶν 675

πάρεδρος ἢ ξυνεργὸς ἀδίκων ἔργων

φανείη; τὸ γὰρ παρ' ἡμῖν πάθος

παρὸν δυσεκπέρατον ἔρχεται βίου.

κακοτυχεστάτα γυναικῶν ἐγώ.

ΧΟ. φεῦ φεῦ. πέπρακται, κού κατῶρθωται τέχνη, 680

δέσποινα, τῆς σῆς προσπόλου, κακῶς δ' ἔχει.

ΦΑ. ᾧ παγκακίστη καὶ φίλων διαφθορεῦ,
οἷ εἰργάσω με. Ζεὺς σ' ὁ γεννήτωρ ἐμὸς
πρόρριζον ἐκτρίψειεν οὐτάσας πυρί. 685

οὐκ εἶπον, οὐ σῆς προὔνοησάμην φρενὸς,

σιγαῖν ἐφ' οἷσι νῦν ἐγὼ κακύνομαι ;

σὺ δ' οὐκ ἀνέσχου· τοιγὰρ οὐκέτ' εὐκλεεῖς

θανούμεθ'. ἀλλὰ δεῖ με δὴ καινῶν λόγων.

οὔτος γὰρ ὀργῇ συντεθηγμένος φρένας 690

ἐρεῖ καθ' ἡμῶν πατρὶ σὰς ἀμαρτίας,

πλήσει τε πᾶσαν γαῖαν αἰσχίστων λόγων.

ὅλοιο καὶ σὺ χῶστις ἄκοντας φίλους

πρόθυμός ἐστι μὴ καλῶς εὐεργετεῖν.

ΤΡ. δέσποινα, ἔχεις μὲν τὰ μὰ μέμψασθαι κακά· 695

τὸ γὰρ δάκνου σου τὴν διάγνωσιν κρατεῖ·

ἔχω δὲ καγὼ πρὸς τὰδ', εἰ δέξει, λέγειν.

ἔθρεψά σ', εὖνους τ' εἰμί· τῆς νόσου δέ σοι

ζητοῦσα φάρμαχ' εὔρον οὐχ ἀβουλόμην.

εἰ δ' εὔ γ' ἔπραξα, κάρτ' ἂν ἐν σοφοῖσιν ᾦν· 700

πρὸς τὰς τύχας γὰρ τὰς φρένας κεκτήμεθα.

ΦΑ. ἥ γὰρ δίκαια ταῦτα κάξαρκοῦντά μοι,

τρώσασαν ἡμᾶς εἴτα συγχωρεῖν λόγοις ;

ΤΡ. μακρηγοροῦμεν· οὐκ ἐσωφρόνου ἐγώ· 705

ἀλλ' ἔστι κακ τῶνδ' ὥστε σωθῆναι, τέκνον.

ΦΑ. παῦσαι λέγουσα· καὶ τὰ πρὶν γὰρ οὐ καλῶς

παρήνεσάς μοι καπεχείρησας κακά.

ἀλλ' ἐκποδὼν ἄπελθε, καὶ σαντῆς πέρι

φρόντιζ· ἐγὼ γὰρ τὰ μὰ θήσομαι καλῶς.

ὑμεῖς δὲ, παῖδες εὐγενεῖς Τροϊζήνιαι, 710

τοσούνδε μοι παράσχετ' ἐξαιτουμένη,

σιγῇ καλύψαθ' ἀνθάδ' εἰσηκούσατε.

- ΧΟ. ὄμνυμι σεμνήν Ἄρτεμιν, Διὸς κόρην,
μηδὲν κακῶν σῶν ἐς φάος δείξειν ποτέ.
- ΦΑ. καλῶς ἔλεξας. ἐν δὲ προτρέπουσ' ἐγὼ 715
εὖρημα δὴ τι τῇσδε συμφορᾶς ἔχω,
ὥστ' εὐκλεᾶ μὲν παισὶ προσθεῖναι βίον,
αὐτὴ τ' ὄνασθαι πρὸς τὰ νῦν πεπτωκότα.
οὐ γάρ ποτ' αἰσχυρῶ γε Κρησίους δόμους,
οὐδ' ἐς πρόσωπον Θησέως ἀφίξομαι 720
αἰσχυροῖς ἐπ' ἔργοις οὐνεκα ψυχῆς μιᾶς.
- ΧΟ. μέλλεις δὲ δὴ τι δρᾶν ἀνήκεστον κακόν ;
- ΦΑ. θανεῖν· ὅπως δὲ, τοῦτ' ἐγὼ βουλευόσομαι.
- ΧΟ. εὐφημος ἴσθι. ΦΑ. καὶ σύ γ' εὖ με νουθέτει.
ἐγὼ δὲ Κύπριν, ἥπερ ἐξόλλυσί με, 725
ψυχῆς ἀπαλλαχθεῖσα τῇδ' ἐν ἡμέρᾳ
τέρψω· πικροῦ δ' ἔρωτος ἥσσηθήσομαι.
ἀτὰρ κακόν γε χᾶτέρῳ γενήσομαι
θανοῦσ', ἵν' εἰδῇ μὴ 'πὶ τοῖς ἐμοῖς κακοῖς
ὑψηλὸς εἶναι· τῆς νόσου δὲ τῇσδέ μοι 730
κοινῇ μετασχὼν σωφρονεῖν μαθήσεται.
- ΧΟ. ἡλιβάτοις ὑπὸ κευθμῶσι γενοίμαν,
ἵνα με πτεροῦσσαν ὄρνιν
θεὸς ἐν παναῖς ἀγέλαισιν θείῃ.
ἀρθείην δ' ἐπὶ πόντιον 735
κῦμα τᾶς Ἀδριηνᾶς
ἄκτᾶς Ἠριδανοῦ θ' ὕδωρ·
ἔνθα πορφύρεον σταλάσσουσ'
εἰς οἶδμα πατρὸς τριτάλαιναι
κόραι Φαέθοντος οἴκτῳ δακρύων 740
τὰς ἡλεκτροφαεῖς αὐγὰς.
Ἑσπερίδων δ' ἐπὶ μηλόσπορον ἄκταν
ἀνύσαιμι τᾶν αἰοιδῶν,
ἵν' ὁ ποντομέδων πορφυρέας λίμνας
ναύταις οὐκέθ' ἑδὼν νέμει, 745
σεμνὸν τέρμονα κίρων

οὐρανοῦ, τὸν Ἄτλας ἔχει,
 κρῆναί τ' ἀμβρόσιαι χέονται
 Ζητὸς μελάρων παρὰ κοίταις,
 ἦν ὀλβιόδωρος αὖξει ζαθέα 750
 χθὼν εὐδαιμονίαν θεοῖς.
 ὦ λευκόπτερε Κρησία
 πορθμῖς, ἀ διὰ πόντιον
 κῦμ' ἀλίκτυπον ἄλμας
 ἐπόρευσας ἐμὴν ἀνασσαν 755
 ὀλβίων ἀπ' οἴκων,
 κακονυμφοτάταν ὕνασιν.
 ἦ γὰρ ἀπ' ἀμφοτέρων ἦ
 Κρησίας ἐκ γᾶς δύσσορνις ἔπτατο κλεινὰς Ἀθάνας, 760
 Μουνύχου δ' ἀκταῖσιν ἐκδήσαντο πλεκτὰς πεισμάτων ἀρ-
 χὰς ἐπ' ἀπείρου τε γᾶς ἔβασαν.
 ἀνθ' ὧν οὐχ ὁσίων ἐρώ-
 των δεινᾷ φρένας Ἀφροδί- 765
 τας νόσῳ κατεκλάσθη
 χαλεπᾷ δ' ὑπέραντλος οὔσα
 συμφορᾷ, τεράμνων
 ἀπὸ νυμφιδίων κρεμαστὸν
 ἄψεται ἀμφὶ βρόχον λευ- 770
 κᾷ καθαρμόζουσα δείρα, δαίμονα στυγνὸν καταιδε-
 σθεῖσα, τάν τ' εὐδοξον ἀνθαιρουμένα φήμαν, ἀπαλλάσ-
 σουσά τ' ἀλγεινὸν φρενῶν ἔρωτα. 775

ΑΓΓΕΛΟΣ.

ἰοὺ ἰού.

βοηδρομεῖτε πάντες οἱ πέλας δόμων.

ἐν ἀγχόναις δέσποινα, Θησέως δάμαρ.

ΧΟ. φεῦ φεῦ, πέπρακται· βασιλὶς οὐκέτ' ἔστι δὴ
 γυνή, κρεμαστοῖς ἐν βρόχοις ἡρτημένη.

ΑΓ. οὐ σπεύσεται; οὐκ οἴσει τις ἀμφιδέξιον 780
 σίδηρον, ᾧ τόδ' ἄμμα λύσομεν δέρης;

ΗΜΙΧΟΡΙΟΝ.

φίλοι, τί δρῶμεν; ἥ δοκεῖ περᾶν δόμους,
 λῦσαι τ' ἀνασσαν ἐξ ἐπισπαστῶν βρόχων;

ΗΜ. τί δ'; οὐ πάρεσι πρόσπολοι νεανίαι;
 τὸ πολλὰ πράσσειν οὐκ ἐν ἀσφαλεῖ βίῳ.

785

ΑΓ. ὀρθώσατ' ἐκτείναντες ἄθλιον νέκυν.
 πικρὸν τόδ' οἰκούρημα δεσπόταις ἐμοῖς.

ΧΟ. ὄλωλεν ἡ δύστηνος, ὡς κλύω, γυνή.
 ἤδη γὰρ ὡς νεκρόν νιν ἐκτείνουσι δῆ.

ΘΗΣΕΥΣ.

γυναῖκες, ἴστε τίς ποτ' ἐν δόμοις βοή;
 ἥχῳ βαρεῖα προσπόλων μ' ἀφίκετο.
 οὐ γάρ τί μ' ὡς θεωρὸν ἀξιοῖ δόμος
 πύλας ἀνοίξας εὐφρόνως προσεννέπειν.

790

μῶν Πιθέως τι γῆρας εἰργασται νέον;
 πρόσω μὲν ἤδη βίαιος, ἀλλ' ὅμως ἔτ' ἂν
 λυπηρὸς ἡμῖν ταῦσδ' ἂν ἐκλίποι δόμους.

795

ΧΟ. οὐκ ἐς γέροντας ἤδε σοι τείνει τύχη,
 Θησεῦ· νέοι θανόντες ἀλγυνοῦσί σε.

ΘΗ. οἶμοι· τέκνων μοι μή τι συλᾶται βίος;

ΧΟ. ζῶσιν, θανούσης μητρὸς ὡς ἄλγιστά σοι.

800

ΘΗ. τί φής; ὄλωλεν ἄλοχος; ἐκ τίνος τύχης;

ΧΟ. βρόχον κρεμαστὸν ἀγχόνης ἀνήψατο.

ΘΗ. λύπη παχυνθεῖς, ἥ πὸ συμφορᾶς τίνος;

ΧΟ. τοσοῦτον ἴσμεν· ἄρτι γὰρ καὶ γὼ δόμοις,
 Θησεῦ, πάρεμι, σὼν κακῶν πενθήτρια.

805

ΘΗ. αἰαῖ. τί δῆτα ταῖσδ' ἀνέστεμμαι κᾶρα
 πλεκτοῖσι φύλλοις, δυστυχῆς θεωρὸς ὢν;
 χαλᾶτε κλῆθρα, πρόσπολοι, πυλωμάτων,
 ἐκλύεθ' ἄρμους, ὡς ἴδω πικρὰν θέαν
 γυναικὸς, ἥ με κατθανοῦσ' ἀπώλεσεν.

810

ΧΟ. ἰὼ ἰὼ τάλαινα μελέων κακῶν·
 ἔπαθες, εἰργάσω

τοσοῦτον ὥστε τούτῃδε συγχέαι δόμους.
αἰαῖ τόλμας, ὦ βιαίως θανοῦσ'
ἀνοσίφ τε συμφορᾷ, σᾶς χερὸς πάλαισμα μελέας.

815

ΘΗ. ὦμοι ἐγὼ πόνων ὧν ἔπαθον τάλας,
τὰ μάκιστ' ἐμῶν κακῶν. ὦ τύχα,
ὥς μοι βαρεῖα καὶ δόμυις ἐπεστάθης,
κηλὶς ἄφραστος ἐξ ἀλαστόρων τινός.
κατακονὰ μὲν οὖν ἀβίωτος βίου
κακῶν δ', ὦ τάλας, πέλαγος εἴσορῳ
τοσοῦτον ὥστε μήποτ' ἐκνεῦσαι πάλιν,
μῆδ' ἐκπερᾶσαι κῦμα τῆσδε συμφορᾶς.

820

τίνα λόγον τάλας, τίνα τύχαν σέθεν
βαρύποτμον, γύναι, προσανδῶν τύχῳ;
ὅρμις γὰρ ὥς τις ἐκ χερῶν ἄφαντος εἶ,
πήδημ' ἐς Ἀίδου κραιπνὸν ὀρμήσασά μοι.
αἰαῖ αἰαῖ, μέλεα μέλεα τὰδε πάθῃ.
πρόσωθεν δέ ποθεν ἀνακομίζομαι τύχαν δαιμόνων
ἀμπλακίαισι τῶν πάροιθέν τινος.

825

ΧΘ. οὐ σοὶ τὰδ', ὦναξ, ἦλθε δὴ μόνῳ κακὰ,
πολλῶν μετ' ἄλλων δ' ὤλεσας κεδνὸν λέχος.

830

ΘΗ. τὸ κατὰ γᾶς θέλω τὸ κατὰ γᾶς κνέφας
μετοικεῖν σκότῳ θανὼν ὁ τλάμων,
τῆς σῆς στερηθεὶς φιλτάτης ὀμιλίας
ἀπώλεσας γὰρ μᾶλλον ἢ κατέφθισο.
τίνος δὴ κλύω πόθεν θανάσιμος

840

τύχα σὰν ἔβα, γύναι, καρδίαν;
εἶποι τις ἂν τὸ πραχθὲν, ἢ μάτην ὄχλον
στέγει τύραννον δῶμα προσπόλων ἐμῶν;
ἰὼ μοι σέθεν

μέλεος, οἷον εἶδον ἄλγος δόμων,
οὐ τλητὸν οὐδὲ ῥητόν. ἀλλ' ἀπωλόμην
ἔρημος οἶκος, καὶ τέκν' ὀρφανεύεται.

845

ΧΘ. ἔλιπες ἔλιπες, ὦ φίλα

γυναικῶν ἀρίστα θ' ὀπόσας ἐφορᾷ
 φέγγος ἀελίου τε καὶ
 νυκτὸς ἀστερωπὸς σελάνα.
 τάλας, ὅσον κακὸν ἔχει δόμος.
 δάκρυσί μου βλέφαρα
 καταχυθέντα τέγγεται σᾶ τύχα·
 τὸ δ' ἐπὶ τῷδε πῆμα φρίσσω πάλαι.

ΘΗ. ἕα ἕα·

τί δὴ ποθ' ἦδε δέλτος ἐκ φίλης χειρὸς
 ἡρτημένη; θέλει τι σημῆναι νέον;
 ἀλλ' ἦ λέχους μοι καὶ τέκνων ἐπιστολὰς
 ἔγραψεν ἡ δύστηνος ἐξαιτουμένη;
 θάρσει, τάλαινα· λέκτρα γὰρ τὰ Θησέως
 οὐκ ἔστι δῶμά θ' ἥτις εἴσεισιν γυνή.
 καὶ μὴν τύποι γε σφενδόνης χρυσηλάτου
 τῆς οὐκέτ' οὔσης τῇσδε προσσαίνουσί με.
 φέρ', ἐξελίξας περιβολὰς σφραγισμάτων
 ἴδω τί λέξαι δέλτος ἦδε μοι θέλει.

ΧΘ. φεῦ φεῦ. τόδ' αὖ νεοχμὸν ἐκδοχαῖς
 ἐπιφέρει θεὸς κακόν. ἐμοὶ μὲν οὖν ἀβίωτος βίου
 τύχα πρὸς τὸ κρανθὲν εἶη τυχεῖν.
 ὀλομένους γὰρ, οὐκέτ' ὄντας λέγω,
 φεῦ φεῦ, τῶν ἐμῶν τυράννων δόμους.
 ᾧ δαῖμον, εἴ πως ἔστι, μὴ σφήλης δόμους.
 αἰτουμένης δὲ κλυθί μου· πρὸς γάρ τινος
 οἰωνὸν ὥστε μάντις εἰσορῶ κακοῦ.

ΘΗ. οἶμοι. τόδ' οἶον ἄλλο πρὸς κακῷ κακόν,
 οὐ τλητὸν οὐδὲ λεκτόν. ᾧ τάλας ἐγώ.

ΧΘ. τί χρῆμα, λέξον, εἴ τί μοι λόγου μέτα.

ΘΗ. βοᾷ βοᾷ δέλτος ἄλαστα. πᾶ φύγω
 βάρος κακῶν; ἀπὸ γὰρ ὀλόμενος οἴχομαι
 οἶον οἶον εἶδον ἐν γραφαῖς μέλος
 φθεγγόμενον τλάμων.

ΧΘ. αἰαῖ, κακῶν ἀρχηγὸν ἐκφαίνεις λόγον.

- ΘΗ. τόδε μὲν οὐκέτι στόματος ἐν πύλαις
καθέξω δυσεκπέρατον, ὅλοδον
ὅλοδον κακόν, ὧ πόλις πόλις.
Ἴππόλυτος εὐνῆς τῆς ἐμῆς ἔτλη θιγεῖν 885
βία, τὸ σεμνὸν Ζηνὸς ὄμμ' ἀτιμάσας.
ἀλλ', ὧ πάτερ Ποσειδόν, ἅς ἐμοί ποτε
ἀρὰς ὑπέσχου τρεῖς, μιᾷ κατέργασαι
τούτων ἐμὸν παῖδ', ἡμέραν δὲ μὴ φύγοι
τήνδ', εἴπερ ἡμῖν ὥπασας σαφεῖς ἀράς. 890
- ΧΘ. ἄναξ, ἀπεύχου ταῦτα πρὸς θεῶν πάλιν
γνώσει γὰρ αὖθις ἀμπλακών. ἐμοὶ πιθοῦ.
- ΘΗ. οὐκ ἔστι. καὶ πρὸς γ' ἐξελῶ σφε τῇσδε γῆς,
δυοῖν δὲ μοίραιν θατέρᾳ πεπλήξεται
ἢ γὰρ Ποσειδῶν αὐτὸν εἰς Αἰδοῦ δόμους 895
θανόντα πέμψει, τὰς ἐμὰς ἀρὰς σέβων,
ἢ τῇσδε χώρας ἐκπεσὼν ἀλώμενος
ξένην ἐπ' αἶαν λυπρὸν ἀντλήσει βίον.
- ΧΘ. καὶ μὴν ὃδ' αὐτὸς παῖς σὸς ἐς καιρὸν πάρα,
Ἴππόλυτος· ὀργῆς δ' ἐξανεῖς κακῆς, ἄναξ 900
Θησεῦ, τὸ λῆστον σοῖσι βούλευσαι δόμοις.
- ΙΠ. κραυγῆς ἀκούσας σῆς ἀφικόμην, πάτερ,
σπουδῇ· τὸ μέντοι πρᾶγμ' ἐφ' ᾧ τινι στένεις
οὐκ οἶδα, βουλοίμην δ' ἂν ἐκ σέθεν κλύειν.
ἔα, τί χρῆμα; σὴν δάμαρβ' ὄρῳ, πάτερ, 905
νεκρόν· μεγίστου θαύματος τόδ' ἄξιον·
ἦν ἀρτίως ἔλειπον, ἢ φάος τόδε
οὐπω χρόνον παλαιὸν εἰσεδέρκετο.
τί χρῆμα πάσχει; τῷ τρόπῳ διόλλυται;
πάτερ, πυθέσθαι βούλομαι σέθεν πάρα. 910
σιγᾶς; σιωπῆς δ' οὐδὲν ἔργον ἐν κακοῖς·
ἢ γὰρ ποθοῦσα πάντα καρδία κλύειν
κὰν τοῖς κακοῖσι λίχνος οὔσ' ἀλίσκεται.
οὐ μὴν φίλους γε, κᾶτι μᾶλλον ἢ φίλους,
κρύπτειν δίκαιον σὰς, πάτερ, δυσπραξίας. 915
- ΘΗ. ὧ πολλ' ἀμαρτάνοντες ἄνθρωποι μάτην,

- τί δὴ τέχνας μὲν μυρίας διδάσκετε
καὶ πάντα μηχανᾶσθε κάξευρίσκετε,
ἐν δ' οὐκ ἐπίστασθ' οὐδ' ἐθηράσασθέ πω,
φρονεῖν διδάσκειν οἷσιν οὐκ ἔνεστι νοῦς ; 920
- ΙΠ. δεινὸν σοφιστὴν εἶπας, ὅστις εὖ φρονεῖν
τοὺς μὴ φρονούντας δυνατός ἐστ' ἀναγκάσαι.
ἀλλ' οὐ γὰρ ἐν δέοντι λεπτοργεῖς, πάτερ,
δέδοικα μή σου γλῶσσ' ὑπερβάλῃ κακοῖς.
- ΘΗ. φεῦ, χρῆν βροτοῖσι τῶν φίλων τεκμήριον
σαφές τι κεῖσθαι καὶ διάγνωσιν φρενῶν,
ὅστις τ' ἀληθὴς ἐστίν ὅς τε μὴ φίλος·
δισσὰς τε φῶνας πάντας ἀνθρώπους ἔχειν,
τὴν μὲν δικαίαν, τὴν δ' ὅπως ἐτύγχανεν,
ὡς ἡ φρονούσα τᾶδ' ἐξήλέγχετο 930
πρὸς τῆς δικαίας, κοῦκ ἂν ἡπατώμεθα.
- ΙΠ. ἀλλ' ἢ τις ἐς σὸν οὔς με διαβαλὼν ἔχει
φίλων, νοσοῦμεν δ' οὐδὲν ὄντες αἴτιοι ;
ἐκ τοι πέπληγμαι· σοὶ γὰρ ἐκπλήσσουσί με
λόγοι παραλλάσσοντες ἔξεδροι φρενῶν. 935
- ΘΗ. φεῦ τῆς βροτείας, ποῖ προβήσεται, φρενός ;
τί τέρμα τόλμης καὶ θράσους γενήσεται ;
εἰ γὰρ κατ' ἀνδρὸς βίστον ἐξογκώσεται,
ὁ δ' ὕστερος τοῦ πρόσθεν εἰς ὑπερβολὴν
πανοῦργος ἔσται, θεοῖσι προσβαλεῖν χθονὶ
ἄλλην δεήσει γαῖαν, ἢ χωρήσεται 940
τοὺς μὴ δικαίους καὶ κακοὺς πεφυκότας.
σκέψασθε δ' ἐς τόνδ', ὅστις ἐξ ἐμοῦ γεγῶς
ἤσχυνε τὰ μὰ λέκτρα, κάξελέγχεται
πρὸς τῆς θανούσης ἐμφανῶς κάκιστος ὢν. 945
δεῖξον δ', ἐπειδὴ γ' ἐς μίασμ' ἐλήλυθας,
τὸ σὸν πρόσωπον δεῦρ' ἐναντίον πατρί.
σὺ δὴ θεοῖσιν, ὡς περισσὸς ὢν ἀνὴρ,
σύνει ; σὺ σώφρων καὶ κακῶν ἀκήρατος ;
οὐκ ἂν πιθοίμην τοῖσι σοῖς κόμποις ἐγῶ, 950
θεοῖσι προσθεὶς ἀμαθίαν φρονεῖν κακῶς.

- ἤδη νυν αὔχει καὶ δι' ἀψύχου βορᾶς
 σίτοις καπήλευ', Ὀρφέα τ' ἄνακτ' ἔχων
 βάκχευε, πολλῶν γραμμάτων τιμῶν καπνούς·
 ἐπεὶ γ' ἐλήφθης. τοὺς δὲ τοιούτους ἐγὼ 955
 φεύγειν προφωνῶ πᾶσι· θηρεύουσι γὰρ
 σεμνοῖς λόγοισιν, αἰσχρὰ μηχανώμενοι.
 τέθνηκεν ἥδε· τοῦτό σ' ἐκώσσειν δοκεῖς ;
 ἐν τῷδ' ἀλίσκει πλεῖστον, ὧς κάκιστε σύ.
 ποῖοι γὰρ ὄρκοι κρείσσονες, τίνες λόγοι 960
 τῇσδ' ἂν γένοιντ' ἂν, ὥστε σ' αἰτίαν φυγεῖν ;
 μισεῖν σε φήσεις τήνδε καὶ τὸ δὴ νόθον
 τοῖς γνησίοισι πολέμιον πεφυκέναι·
 κακὴν ἄρ' αὐτὴν ἔμπορον βίου λέγεις,
 εἰ δυσμενεῖα σῇ τὰ φίλτατ' ὤλεσεν. 965
 ἀλλ' ὥς τὸ μῶρον ἀνδράσιν μὲν οὐκ ἔνι,
 γυναιξὶ δ' ἐμπέφυκεν· οἷδ' ἐγὼ νέους
 οὐδὲν γυναικῶν ὄντας ἀσφαλεστέρους,
 ὅταν ταραῖξῃ Κίπρις ἠβῶσαν φρένα·
 τὸ δ' ἄρσεν αὐτοὺς ὠφελεῖ προσκείμενον. 970
 νῦν οὖν τί ταῦτα σοῖς ἀμιλλῶμαι λόγοις,
 νεκροῦ παρόντος μάρτυρος σαφεστάτου ;
 ἔξερρε γαίης τῇσδ' ὅσον τάχος φυγᾶς,
 καὶ μήτ' Ἀθήνας τὰς θεοδμήτους μόλῃς
 μήτ' εἰς ὄρους γῆς ἧς ἐμὸν κρατεῖ δόρυ. 975
 εἰ γὰρ παθὼν γε σοῦ τὰδ' ἡσσηθήσομαι,
 οὐ μαρτυρήσει μ' Ἰσθμῖος Σίνις ποτὲ
 κτανεῖν ἑαυτὸν, ἀλλὰ κομπάζειν μάτην,
 οὐδ' αἱ θαλάσσης σύννομοι Σκειρωνίδες
 φήσουσι πέτραι τοῖς κακοῖς μ' εἶναι βαρύν.
 980
- ΧΟ. οὐκ οἶδ' ὅπως εἵποιμ' ἂν εὐτυχεῖν τινα
 θνητῶν· τὰ γὰρ δὴ πρῶτ' ἀνέστραπται πάλιν.
- ΙΠ. πάτερ, μένος μὲν ξύστασίς τε σῶν φρενῶν
 δεινὴ· τὸ μέντοι πρᾶγμ', ἔχον καλοὺς λόγους,
 εἴ τις διαπτύξειεν, οὐ καλὸν τόδε. 985

ἐγὼ δ' ἄκομψος εἰς ὄχλον δοῦναι λόγον,
 ἐς ἡλικας δὲ κωλίγους σοφώτερος.
 ἔχει δὲ μοῖραν καὶ τόδ'· οἱ γὰρ ἐν σοφοῖς
 φαῦλοι παρ' ὄχλῳ μουσικώτεροι λέγειν.
 ὅμως δ' ἀνάγκη, συμφορᾶς ἀφιγμένης,
 990 γλῶσσάν μ' ἀφεῖναι. πρῶτα δ' ἄρξομαι λέγειν
 ὅθεν μ' ὑπῆλθες πρῶτον ὡς διαφθερῶν,
 οὐκ ἀντιλέξοντ'. εἰσορᾷς φάος τόδε
 καὶ γαῖαν; ἐν τοῖσδ' οὐκ ἔνεστ' ἀνὴρ ἐμοῦ,
 οὐδ' ἦν σὺ μὴ φῆς, σωφρονέστερος γεγώς.
 995 ἐπίσταμαι γὰρ πρῶτα μὲν θεοὺς σέβειν,
 φίλοις τε χρῆσθαι, μὴ ὀδικεῖν πειρωμένοις,
 ἀλλ' οἷσιν αἰδῶς μήτ' ἐπαγγέλλειν κακὰ
 μήτ' ἀνθυπουργεῖν αἰσχρὰ τοῖσι χρωμένοις·
 οὐκ ἐγγελαστῆς τῶν ὁμιλούντων, πάτερ,
 1000 ἀλλ' αὐτὸς οὐ παροῦσι κἀγγυὺς ὦν φίλοις.
 ἐνὸς δ' ἄθικτος, ᾧ με νῦν ἐλεῖν δοκεῖς·
 λέχους γὰρ ἐς τόδ' ἡμέρας ἀγνὸν δέμας.
 οὐκ οἶδα πρᾶξιν τήνδε, πλὴν λόγῳ κλύων
 γραφῇ τε λεύσσω· οὐδὲ ταῦτα γὰρ σκοπεῖν
 1005 πρόθυμός εἰμι, παρθένον ψυχὴν ἔχων.
 καίτοι τὸ σῶφρον τοῦμὸν οὐ πείθει σ' ἴσως.
 δεῖ δὴ σε δεῖξαι τῷ τρόπῳ διεφθάρην.
 πότερα τὸ τῆσδε σῶμ' ἐκαλλιστεύετο
 πασῶν γυναικῶν; ἢ σὸν οἰκῆσειν δόμον
 1010 ἔγκληρον εὐνὴν προσλαβὼν ἐπήλπισα;
 μάταιος ἄρ' ἦν, οὐδαμοῦ μὲν οὔν φρενῶν.
 ἀλλ' ὡς τυραννεῖν ἤδ' οἱ τοῖσι σῶφροσιν·
 ἥκιστα γ', εἰ μὴ τὰς φρένας διέφθορε
 θνητῶν ὅσοισιν ἀνδάνει μοναρχία.
 1015 ἐγὼ δ' ἀγῶνας μὲν κρατεῖν Ἑλληνικοὺς
 πρῶτος θέλοιμ' ἂν, ἐν πόλει δὲ δεύτερος
 σὺν τοῖς ἀρίστοις εὐτυχεῖν ἀεὶ φίλοις.
 πράσσειν τε γὰρ πάρεστι, κίνδυνός τ' ἀπὼν

κρείσσω δίδωσι τῆς τυραννίδος χάριν. 1020

ἐν οὐ λέλεκται τῶν ἐμῶν, τὰ δ' ἄλλ' ἔχεις·

εἰ μὲν γὰρ ἦν μοι μάρτυς οἷός εἰμ' ἐγὼ,

καὶ τῇσδ' ὀρώσης φέγγος ἠγωνιζόμεν,

ἔργοις ἂν εἶδες τοὺς κακοὺς διεξιῶν.

νῦν δ' ὀρκιόν σοι Ζῆνα καὶ πέδον χθονὸς 1025

ὄμνυμι τῶν σῶν μήποθ' ἄψασθαι γάμων,

μηδ' ἂν θελῆσαι, μηδ' ἂν ἔννοιαν λαβεῖν.

ἦ τάρ' ὀλοίμην ἀκλεῆς, ἀνώνυμος,

[ἄπολις, ἄοικος, φυγὰς ἀλητεύων χθόνα,]

καὶ μήτε πόντος μήτε γῆ δέξαιτό μου 1030

σάρκας θανόντος, εἰ κακὸς πέφυκ' ἀνὴρ.

εἰ δ' ἦδε δειμαίνουσ' ἀπώλεσεν βίον

οὐκ οἶδ'. ἐμοὶ γὰρ οὐ πέρα θέμις λέγειν.

ἔσωφρόνησεν οὐκ ἔχουσα σωφρονεῖν,

ἡμεῖς δ' ἔχοντες οὐ καλῶς ἐχρώμεθα. 1035

ΧΘ. ἀρκοῦσαν εἶπας αἰτίας ἀποστροφῆν,
ὄρκους παρασχὼν, πίστιν οὐ σμικρὰν, θεῶν.

ΘΗ. ἄρ' οὐκ ἐπαδὸς, οὐ γόης πέφυχ' ὅδε,
ὃς τὴν ἐμὴν πέποιθεν εὐοργησίᾳ
ψυχὴν κρατήσῃ τὸν τεκόντ' ἀτιμάσας; 1040

ΙΠ. καὶ σοῦ γε κάρτα ταῦτα θαυμάζω, πάτερ·
εἰ γὰρ σὺ μὲν παῖς ἦσθ', ἐγὼ δὲ σὸς πατήρ,
ἔκτεινά τοί σ' ἂν, κοῦ φυγαῖς ἐξημίουν,
εἴπερ γυναικὸς ἡξίους γ' ἐμῆς θιγεῖν.

ΘΗ. ὥς ἄξιον τόδ' εἶπας· οὐχ οὕτω θανεῖ,
ὥσπερ σὺ σαυτῷ τόνδε προὔθηκας νόμον· 1045

ταχὺς γὰρ "Αἰδης ῥᾶστος ἀνδρὶ δυστυχεῖ.

ἀλλ' ἐκ πατρώας φυγὰς ἀλητεύων χθονὸς

ξένην ἐπ' αἴαν λυπρὸν ἀντλήσεις βίον·

μισθὸς γάρ ἐστιν οὗτος ἀνδρὶ δυσσεβεῖ. 1050

ΙΠ. αἶμοι, τί δράσεις; οὐδὲ μηνυτὴν χρόνον
δέξει καθ' ἡμῶν, ἀλλὰ μ' ἐξελᾶς χθονός;

ΘΗ. πέραν γε πόντου τερμόνων τ' Ἀτλαντικῶν,

εἴ πως δυναίμην, ὥς σὸν ἐχθαίρω κára.

ΙΠ. οὐδ' ὄρκον οὐδὲ πίστιν οὐδὲ μάντεων 1055

φήμας ἐλέγξας ἄκριτον ἐκβαλεῖς με γῆς :

ΘΗ. ἡ δέλτος ἦδε κλῆρον οὐ δεδεγμένη
κατηγορεῖ σου πιστά· τοὺς δ' ὑπὲρ κára
φοιτῶντας ὄρνις πόλλ' ἐγὼ χαίρειν λέγω.

ΙΠ. ὦ θεοὶ, τί δῆτα τοῦμὸν οὐ λύω στόμα, 1060

ὅστις γ' ὑφ' ὑμῶν, οὐς σέβω, διόλλυμαι;
οὐ δῆτα· πάντως οὐ πίθοιμ' ἂν οὓς με δεῖ,
μάτην δ' ἂν ὄρκους συγχέαιμ' οὓς ἄμοσα.

ΘΗ. οἴμοι· τὸ σεμνὸν ὥς μ' ἀποκτείνει τὸ σόν.
οὐκ εἴ πατρώας ἐκτὸς ὥς τάχιστα γῆς; 1065

ΙΠ. ποῖ δῆθ' ὁ τλήμων τρέφομαι ; τίνος ξένων
δόμους ἔσειμι τῇδ' ἐπ' αἰτίᾳ φυγῶν;

ΘΗ. ὅστις γυναικῶν λυμεῶνας ἥδεται
ξένους κομίζων καὶ ξυνοικούρους κακῶν.

ΙΠ. αἰαῖ· πρὸς ἥπαρ δακρύων τ' ἐγγὺς τόδε, 1070
εἰ δὴ κακός τε φαίνομαι δοκῶ τέ σοι.

ΘΗ. τότε στενάξειν καὶ προγιγνώσκειν σ' ἐχρῆν,
ὅτ' ἐς πατρώαν ἄλοχον ὑβρίζειν ἔτλης.

ΙΠ. ὦ δώματ', εἴθε φθέγμα γηρύσαισθέ μοι
καὶ μαρτυρήσαιτ' εἰ κακὸς πέφυκ' ἀνὴρ. 1075

ΘΗ. ἐς τοὺς ἀφώνους μάρτυρας φεύγεις ; σαφῶς
τόδ' ἔργον οὐ λέγον σε μηνύει κακόν.

ΙΠ. φεῦ·
εἴθ' ἦν ἐμαυτὸν προσβλέπειν ἐναντίον
στάνθ', ὥς ἐδάκρυσ' οἷα πάσχομεν κακά.

ΘΗ. πολλῶ γε μᾶλλον σαυτὸν ἥσκησας σέβειν 1080
ἢ τοὺς τεκόντας ὅσια δρᾶν, δίκαιος ὢν.

ΙΠ. ὦ δυστάλαινα μῆτερ, ὦ πικραὶ γοναί.
μηδεῖς ποτ' εἴη τῶν ἐμῶν φίλων νόθος.

ΘΗ. οὐχ' ἔλξετ' αὐτὸν, δμῶες ; οὐκ ἀκούετε
πάλαι ξενοῦσθαι τόνδε προϋνέποντά με ; 1085

ΙΠ. κλαίων τις αὐτῶν ἄρ' ἐμοῦ γε θίξεται·

σὺ δ' αὐτὸς, εἴ σοι θυμὸς, ἐξώθει χθονός.

ΘΗ. δράσω τάδ', εἰ μὴ τοῖς ἔμοῖς πείσει λόγους·
οὐ γάρ τις οἶκτος σῆς μ' ὑπέρχεται φυγῆς.

ΙΠ. ἄραρεν, ὡς ἔοικεν· ὦ τάλας ἐγώ. 1090

ὡς οἶδα μὲν ταῦτ', οἶδα δ' οὐχ ὅπως φράσω.

ὦ φιλτάτη μοι δαιμόνων Λητοῦς κόρη,

σύνθακε, συγκύναγε, φευξόμεσθα δὴ

κλεινὰς Ἀθήνας. ἀλλὰ χαίρετ', ὦ πόλις

καὶ γαῖ' Ἐρεχθέως· ὦ πέδον Τροιζήνιον, 1095

ὡς ἐγκαθηβᾶν πόλλ' ἔχεις εὐδαίμονα,

χαῖρ'· ὕστατον γάρ σ' εἰσορῶν προσφθέγγομαι.

ἴτ', ὦ νέοι μοι τῆσδε γῆς ὀμήλικες,

προσεῖπαθ' ἡμᾶς καὶ προπέμψατε χθονός·

ὡς οὐποτ' ἄλλον ἄνδρα σωφρονέστερον 1100

ὄψεσθε, κεῖ μὴ ταῦτ' ἐμῷ δοκεῖ πατρί.

ΧΘ. ἦ μέγα μοι τὰ θεῶν μελεδήμαθ', ὅταν φρένας ἔλθῃ,
λύπας παραιρεῖ·

ξύνεσιν δέ τιν' ἐλπίδι κεύθων 1105

λείπομαι ἐν τε τύχαις θνατῶν καὶ ἐν ἔργμασι λεύσων·

ἄλλα γὰρ ἄλλοθεν ἀμείβεται,

μετὰ δ' ἴσταται ἀνδράσιν αἰῶν

πολυπλάνητος αἰεί. 1110

εἴθε μοι εὐξαμένα θεόθεν τάδε μοῖρα παράσχοι,

τύχαν μετ' ὄλβου

καὶ ἀκήρατον ἄλγεσι θυμόν·

δόξα δὲ μήτ' ἀτρεκῆς μήτ' αὖ παράσημος ἐνεῖη·

ῥάδια δ' ἤθεα τὸν αὔριον 1115

μεταβαλλομένα χρόνον αἰεὶ

βίον συνευτυχοῖν.

οὐκέτι γὰρ καθαρὰν φρέν' ἔχω, παρὰ δ' ἐλπίδα λεύσσω, 1120

ἐπεὶ τὸν Ἑλλανίας

φανερώτατον ἀστέρ' Ἀθάνας

εἶδομεν εἶδομεν ἐκ πατρὸς ὀργᾶς

ἄλλαν ἐπ' αἴαν ἰέμενον. 1125

ὦ ψάμαθοι πολιήτιδος ἀκτᾶς
 δρυμός τ' ὄρειος, ὅθι κυνῶν
 ὠκυπόδων μέτα θήρας ἔναιρεν
 Δίκτυναν ἀμφὶ σεμνάν. 1130
 οὐκέτι συζυγίαν πώλων Ἐνετᾶν ἐπιβάσει
 τὸν ἀμφὶ Λίμνας τρόχον
 κατέχων πεδὶ γυμνάδας ἵππους.
 μοῦσα δ' αὔπνος ὑπ' ἄντυγι χορδᾶν 1135
 λήξει πατρῶον ἀνὰ δόμον·
 ἀστέφανοι δὲ κόρας ἀνάπαυλαι
 Λατοῦς βαθεῖαν ἀνὰ χλόαν·
 νυμφιδία δ' ἀπόλωλε φυγᾷ σᾷ 1140
 λέκτρων ἄμιλλα κούραις.
 ἐγὼ δὲ σᾷ δυστυχίᾳ δάκρυσιν διοίσω
 πότμον ἀποτμον· ὦ τάλαινα
 μᾶτερ, ἔτεκες ἀνόνατα· φεῦ, 1145
 μανίῳ θεοῖσιν·
 ἰὼ ἰὼ συζυγαί Χάριτες,
 τί τὸν τάλαν' ἐκ πατρίας γᾶς
 τὸν οὐδὲν ἄτας αἴτιον πέμπετε τῶνδ' ἀπ' οἴκων ; 1150
 καὶ μὴν ὀπαδὸν Ἰπολύτου τόνδ' εἰσορῶ
 σπουδῇ σκυθρωπὸν πρὸς δόμους ὀρμώμενον.

ΕΞΑΓΓΕΛΟΣ.

ποῖ γῆς ἀνακτα τῇσδε Θησέα μολῶν
 εὖροιμ' ἂν, ὦ γυναῖκες ; εἴπερ ἴστε, μοι
 σημῆνατ' ἄρα τῶνδε δωμάτων ἔσω ; 1155
 ΧΟ. ὃδ' αὐτὸς ἔξω δωμάτων πορεύεται.
 ΕΞ. Θησεῦ, μερίμνης ἄξιον φέρω λόγον
 σοὶ καὶ πολίταις οἳ τ' Ἀθηναίων πόλιν
 ναίουσι καὶ γῆς τέρμονας Τροιζηνίας.
 ΘΗ. τί δ' ἔστι ; μῶν τις συμφορὰ νεωτέρα 1160
 διτσοᾶς κατείληφ' ἀστυγείτονας πόλεις ;
 ΕΞ. Ἰππόλυτος οὐκέτ' ἔστιν, ὥς εἰπεῖν ἔπος·
 δέδορκε μέντοι φῶς ἐπὶ σμικρᾶς ῥοπῆς.

- ΘΗ. πρὸς τοῦ; δι' ἔχθρας μῶν τις ἦν ἀφιγμένος,
 ὅτου κατήσχυν' ἄλοχον ὡς πατὴρ βία; 1165
- ΕΞ. οἰκεῖος αὐτὸν ὦλεσ' ἄρμάτων ὄχος,
 ἀραί τε τοῦ σοῦ στόματος, ἃς σὺ σῶ πατρὶ
 πόντου κρέοντι παιδὸς ἠράσω πέρι.
- ΘΗ. ὦ θεοὶ Πόσειδόν θ', ὡς ἄρ' ἦσθ' ἐμὸς πατὴρ
 ὀρθῶς, ἀκούσας τῶν ἐμῶν κατευγμάτων. 1170
 πῶς καὶ διώλετ' εἰπέ' τῷ τρόπῳ Δίκης
 ἔπαισεν αὐτὸν ρόπτρον αἰσχύναντ' ἐμέ;
- ΕΞ. ἡμεῖς μὲν ἀκτῆς κυμοδέγμονος πέλας
 ψήκτραισιν ἵππων ἐκτενίζομεν τρίχας
 κλαίοντες· ἦλθε γάρ τις ἄγγελος λέγων 1175
 ὡς οὐκέτ' ἐν γῇ τῇδ' ἀναστρέφει πόδα
 Ἰππόλυτος, ἐκ σοῦ τλήμονας φυγὰς ἔχων.
 ὁ δ' ἦλθε ταυτὸν δακρύων φέρων μέλος
 ἡμῖν ἐπ' ἀκταῖς· μυρία δ' ὀπισθόπους
 φίλων ἅμ' ἔστειχ' ἡλίκων ὁμήγουρις. 1180
 χρόνῳ δὲ δήποτ' εἶπ' ἀπαλλαχθεῖς γόων,
 τί ταῦτ' ἀλύω; πειστέον πατὴρ λόγοις.
 ἐντύνανθ' ἵππους ἄρμασι ζυγηφόρους,
 δμῶες· πόλις γὰρ οὐκέτ' ἔστιν ἥδε μοι.
 τοῦνθένδε μέντοι πᾶς ἀνὴρ ἠπείγετο, 1185
 καὶ θᾶσσαν ἢ λέγοι τις ἐξηρτυμένας
 πώλους παρ' αὐτὸν δεσπότην ἐστήσαμεν.
 μάρπτει δὲ χερσὶν ἡνίας ἀπ' ἄντυγος,
 αὐταῖσιν ἀρβύλαισιν ἀρμόσας πόδας.
 καὶ πρῶτα μὲν θεοῖς εἶπ' ἀναπτύξας χέρας, 1190
 Ζεῦ, μηκέτ' εἶην, εἰ κακὸς πέφυκ' ἀνὴρ·
 αἴσθοιτο δ' ἡμᾶς ὡς ἀτιμάζει πατὴρ
 ἥτοι θανόντας ἢ φάος δεδορκότας.
 κὰν τῷδ' ἐπῆγε κέντρον ἐς χεῖρας λαβῶν
 πώλοις ὁμαρτῇ· πρόσπολοι δ' ὑφ' ἄρματος 1195
 πέλας χαλινῶν εἰπόμεσθα δεσπότη
 τὴν εὐθὺς Ἀργους κἀπιδαυρίας ὁδόν.

ἐπεὶ δ' ἔρημον χῶρον εἰσεβάλλομεν,
 ἀκτὴ τίς ἐστι τοὔπέκεινα τῆσδε γῆς,
 πρὸς πόντον ἦδη κειμένη Σαρωνικόν. 1200
 ἔνθεν τις ἡχὼ χθόνιος ὡς βροντὴ Διὸς
 βαρὺν βρόμον μεθῆκε, φρικῶδῃ κλύειν·
 ὀρθὸν δὲ κρᾶτ' ἔστησαν οὔς τ' ἐς οὐρανὸν
 ἵπποι· παρ' ἡμῖν δ' ἦν φόβος νεανικὸς
 πόθεν ποτ' εἴη φθόγγος. ἐς δ' ἀλirρόθους 1205
 ἀκτὰς ἀποβλέψαντες ἱρὸν εἶδομεν
 κῦμ' οὐρανῷ στηρίζον, ὥστ' ἀφηρέθη
 Σκείρωνος ἀκτὰς ὄμμα τοῦμόν εισορᾶν·
 ἔκρυπτε δ' Ἴσθμὸν καὶ πέτραν Ἀσκληπιοῦ.
 κᾶπειτ' ἀνοιδῆσάν τε καὶ πέριξ ἀφρὸν 1210
 πολὺν καχλάζον ποντίῳ φυσήματι
 χωρεῖ πρὸς ἀκτὰς, οὔ τέθριππος ἦν ὄχος.
 αὐτῷ δὲ σὺν κλύδωνι καὶ τρικυμῖα
 κῦμ' ἐξέθηκε ταῦρον, ἄγριον τέρας,
 οὔ πᾶσα μὲν χθὼν φθέγματος πληρουμένη 1215
 φρικῶδες ἀντεφθέγγετ', εἰσορῶσι δὲ
 κρεῖσσον θέαμα δεργμάτων ἐφαίνετο.
 εὐθύς δὲ πῶλοις δεινὸς ἐμπίπτει φόβος·
 καὶ δεσπότης μὲν ἵππικοῖς ἐν ἡθεσι
 πολὺς ξυνοικῶν ἦρπασ' ἡνίας χεροῖν, 1220
 ἔλκει δὲ κώπην ὥστε ναυβάτης ἀνὴρ
 ἱμᾶσιν ἐς τοὔπισθεν ἀρτήσας δέμας·
 αἱ δ' ἐνδακῦσαι στόμια πυριγενῇ γνάθοις
 βίᾳ φέρουσιν, οὔτε ναυκλήρου χερὸς
 οὔθ' ἵπποδέσμων οὔτε κολλητῶν ὄχων 1225
 μεταστρέφουσαι. καὶ μὲν ἐς τὰ μαλθακὰ
 γαίᾳς ἔχων οἶακας ἰθύνει δρόμον,
 προῦφαίνειτ' εἰς τοὔμπροσθεν, ὥστ' ἀναστρέφειν,
 ταῦρος, φόβῳ τέτρωρον ἐκμαίνων ὄχον·
 εἰ δ' ἐς πέτρας φέροντο μαργῶσαι φρένας,
 1230
 σιγῇ πελάζων ἄντυγι ξυνείπετο,

ἐς τοῦθ' ἕως ἔσφηλε κἀνεχαίτισεν,
 αἰψὶδα πέτρῳ προσβαλὼν ὀχήματος.
 σύμφυρτα δ' ἦν ἅπαντα· σύριγγές τ' ἄνω
 τροχῶν ἐπήδων ἀξόνων τ' ἐνήλατα. 1235
 αὐτὸς δ' ὁ τλήμων ἡνίαισιν ἐμπλακεῖς
 δεσμὸν δυσεξήνυστον ἔλκεται δεθεῖς,
 σποδούμενος μὲν πρὸς πέτρας φίλον κἀρα,
 θραύων δὲ σάρκας, δεινὰ δ' ἐξαυδῶν κλύειν,
 στῆτ', ὃ φάτναισι ταῖς ἐμαῖς τεθραμμέναι, 1240
 μή μ' ἐξαλείψῃτ'. ὃ πατὴρ τάλαιν' ἀρά.
 τίς ἄνδρ' ἄριστον βούλεται σῶσαι παρών;
 πολλοὶ δὲ βουλευθέντες ὑστέρῳ ποδὶ
 ἐλειπόμεσθα. χῶ μὲν ἐκ δεσμῶν λυθεῖς
 τμητῶν ἱμάντων οὐ κάτοιδ' ὅτῳ τρόπῳ 1245
 πίπτει, βραχὺν δὲ βίοτον ἐμπνέων ἔτι·
 ἵπποι δ' ἔκρυφθεν καὶ τὸ δύστηνον τέρας
 ταύρου λεπαίας οὐ κάτοιδ' ὅποι χθονός.
 δοῦλος μὲν οὖν ἔγωγε σῶν δόμων, ἀναξ,
 ἀτὰρ τοσοῦτόν γ' οὐ δυνήσομαί ποτε 1250
 τὸν σὸν πιθέσθαι παῖδ' ὅπως ἐστὶν κακός,
 οὐδ' εἰ γυναικῶν πᾶν κρεμασθείη γένος
 καὶ τὴν ἐν Ἰδῇ γραμμάτων πλήσειέ τις
 πεύκην, ἐπεὶ νιν ἐσθλὸν ἄντ' ἐπίσταμαι.

ΧΟ. αἰαῖ. κέκρανται συμφορὰ νέων κακῶν,
 οὐδ' ἔστι μοίρας τοῦ χρεῶν τ' ἀπαλλαγῇ. 1255

ΘΗ. μίσει μὲν ἀνδρὸς τοῦ πεπονθότος τάδε
 λόγουςιν ἦσθην τοῖσδε· νῦν δ' αἰδούμενος
 θεοῦς τ' ἐκείνόν θ', οὔνεκ' ἐστὶν ἐξ ἐμοῦ,
 οὐθ' ἥδομαι τοῖσδ' οὐτ' ἐπάχθομαι κακοῖς. 1260

ΕΞ. πῶς οὔν; κομίζειν, ἢ τί χρὴ τὸν ἄθλιον
 δράσαντας ἡμᾶς σῇ χαρίζεσθαι φρενί;
 φρόντις· ἐμοῖς δὲ χρώμενος βουλεύμασιν
 οὐκ ὠμὸς ἐς σὸν παῖδα δυστυχοῦντ' ἔσει.

ΘΗ. κομίζετ' αὐτόν, ὥς ἰδὼν ἐν ὄμμασι 1265

- τὸν τᾶμ' ἀπαρνηθέντα μὴ χρᾶναι λέχη
 λόγοις τ' ἐλέγξω δαιμόνων τε συμφοραῖς.
 ΧΟ. σὺ τὰν θεῶν ἄκαμπτον φρένα καὶ βροτῶν
 ἄγεις, Κύπρι· σὺν δ'
 ὁ ποικιλόπτερος ἀμφιβαλὼν 1270
 ὠκυτάτῳ πτερῶ.
 ποτᾶται δ' ἐπὶ γαίαν εὐάχητόν θ'
 ἄλμυρόν ἐπὶ πόντον.
 θέλγει δ' Ἐρως, ᾧ μαινομένα κραδίᾳ
 πτανὸς ἐφορμάσῃ 1275
 χρυσοφαῆς, φύσιν
 ὀρεσκῶν σκυλάκων
 πελαγίων θ' ὅσα τε γὰ τρέφει,
 τὰν Ἄλιος αἰθομέναν δέρκεται,
 ἄνδρας τε· συμπάντων δὲ 1280
 βασιληίδα τιμὰν, Κύπρι,
 τῶνδε μόνᾳ κρατύνεις.

ΑΡΤΕΜΙΣ.

- σὲ τὸν εὐπατρίδαν Αἰγέως κέλομαι
 παῖδ' ἐπακοῦσαι·
 Λητοῦς δὲ κόρη σ' Ἄρτεμις αὐδῶ. 1285
 Θησεῦ, τί τάλας τοῖσδε συνήδει,
 παῖδ' οὐχ ὁσίως σὸν ἀποκτείνας,
 ψευδέσι μύθοις ἀλόχου πεισθεῖς
 ἀφανῆ; φανερά δ' εἶλén σ' ἄτα.
 πῶς οὐχ ὑπὸ γῆς τάρταρα κρύπτεις 1290
 δέμας αἰσχυνθεῖς,
 ἢ πτηνὸς ἄνω μεταβὰς βίοντον
 πήματος ἔξω πόδα τοῦδ' ἀνέχεις;
 ὥς ἐν γ' ἀγαθοῖς ἀνδράσιν οὐ σοι
 κτητὸν βιότου μέρος ἐστίν. 1295
 ἄκουε, Θησεῦ, σῶν κακῶν κατάστασιν·
 καίτοι προκόψω γ' οὐδέν, ἀλγυνῶ δὲ σέ.
 ἀλλ' ἐς τόδ' ἤλθον, παιδὸς ἐκδεῖξαι φρένα

τοῦ σοῦ δικαίαν, ὡς ὑπ' εὐκλείας θάνῃ,
καὶ σῆς γυναικὸς οἷστρον, ἢ τρόπον τινὰ
γενναιότητα· τῆς γὰρ ἐχθίστης θεῶν
ἡμῖν ὅσαισι παρθένειος ἡδονὴ
δηχθεῖσα κέντροις παιδὸς ἡράσθη σέθεν.
γνώμη δὲ νικᾷν τὴν Κύπριν πειρωμένη
τροφοῦ διώλετ' οὐχ ἑκοῦσα μηχαναῖς,
ἢ σῶ δι' ὄρκων παιδὶ σημαίνει νόσον.
ὁ δ', ὥσπερ οὖν δίκαιον, οὐκ ἐφέσπετο
λόγοισιν, οὐδ' αὖ πρὸς σέθεν κακούμενος
ὄρκων ἀφεῖλε πίστιν, εὐσεβῆς γεγώς.
ἢ δ' εἰς ἔλεγχον μὴ πέσῃ φοβουμένη,
ψευδεῖς γραφὰς ἔγραψε καὶ διώλεσε
δόλοισι σὸν παῖδ', ἀλλ' ὅμως ἔπεισέ σε.

ΘΗ. οἶμοι.

ΑΡ. δάκνει σε, Θησεῦ, μῦθος; ἀλλ' ἔχ' ἥσυχος,
τοῦνθένδ' ἀκούσας ὡς ἂν οἰμώξεης πλέον.
ἄρ' οἶσθα πατρὸς τρεῖς ἀρὰς σαφεῖς ἔχων,
ὣν τὴν μίαν παρεῖλες, ὧ κάκιστε σὺ,
ἐς παῖδα τὸν σὸν, ἔξον εἰς ἐχθρόν τινα.
πατὴρ μὲν οὖν σοι πόντιος φρονῶν καλῶς
ἔδωχ' ὅσονπερ χρῆν, ἐπείπερ ἦνεσεν
σὺ δ' ἐν τ' ἐκείνῳ καὶ ἐμοὶ φαίνει κακός,
ὃς οὔτε πίστιν οὔτε μάντεων ὅπα
ἔμεινας, οὐδ' ἠλεγξας, οὐ χρόνῳ μακρῷ
σκέψιν γ' ἐνειμας, ἀλλὰ θᾶσσον ἢ σ' ἐχρῆν
ἀρὰς ἀφήκας παιδὶ καὶ κατέκτανες.

ΘΗ. δέσποιν', ὀλοίμην. ΑΡ. δεῖν' ἐπραξας, ἀλλ' ὅμως
ἐτ' ἔστι καὶ σοὶ τῶνδε συγγνώμης τυχεῖν·
Κύπρις γὰρ ἤθελ' ὥστε γίνεσθαι τάδε,
πληροῦσα θυμόν. θεοῖσι δ' ᾧδ' ἔχει νόμος·
οὐδεὶς ἀπαντᾶν βούλεται προθυμία
τῇ τοῦ θέλοντος, ἀλλ' ἀφιστάμεσθ' αἰεί.
ἐπεὶ σάφ' ἴσθι, Ζῆνα μὴ φοβουμένη,

οὐκ ἂν ποτ' ἤλθον ἐς τόδ' αἰσχύνῃς ἐγὼ
 ὥστ' ἄνδρα πάντων φίλτατον βροτῶν ἐμοὶ
 θανεῖν ἔᾶσαι. τὴν δὲ σὴν ἀμαρτίαν
 τὸ μὴ εἰδέναι μὲν πρῶτον ἐκλύει κάκης·
 ἔπειτα δ' ἡ θανούσ' ἀνάλωσεν γυνή
 λόγων ἐλέγχους ὥστε σὴν πείσαι φρένα.
 μάλιστα μὲν νυν σοὶ τὰδ' ἔρρωγεν κακὰ,
 λύπη δὲ καμοί· τοὺς γὰρ εὖσεβεῖς θεοὶ
 θνήσκοντας οὐ χαίρουσι· τοὺς γε μὴν κακοὺς
 αὐτοῖς τέκνοισι καὶ δόμοις ἐξόλλυμεν.

1335

1340

ΧΟ. καὶ μὴν ὁ τάλας ὅδε δὴ στείχει,

σάρκας νεαρὰς
 ξανθὸν τε κᾶρα διαλυμανθείς.
 ὦ πόνος οἴκων, οἷον ἐκράνθη
 δίδυμον μελάβροισ
 πένθος θεόθεν καταληπτόν.

1345

ΠΙ. αἰαῖ αἰαῖ,

δύστανος ἐγὼ, πατὴρ ἐξ ἀδίκου
 χρησιμοῖς ἀδίκους διελυμάνθην.
 ἀπόλωλα τάλας, οἶμοι μοι.
 διὰ μου κεφαλᾷς ἄσσουσ' οὐδύναι,
 κατὰ δ' ἐγκέφαλον πηδᾷ σφάκελος.
 σχῆς, ἀπειρηκὸς σῶμ' ἀναπαύσω.
 ἔ. ἔ.

1350

ὦ στυγνὸν ὄχημ' ἵππειον, ἐμῆς
 βόσκημα χερὸς,

1355

διὰ μ' ἐφθειρας, κατὰ δ' ἔκτεινας.
 φεῦ φεῦ· πρὸς θεῶν, ἀτρέμας, δμῶες,
 χρὸς ἐλκώδους ἄπτεσθε χεροῖν.
 τίς ἐφέστηκ' ἐνδέξια πλευροῖς;
 πρόσφορά μ' αἵρετε, σύντονα δ' ἔλκετε
 τὸν κακοδαίμονα καὶ κατάρaton
 πατὴρ ἀμπλακίαις. Ζεῦ Ζεῦ, τὰδ' ὀρᾷς;
 ὅδ' ὁ σεμνὸς ἐγὼ καὶ θεοσέπτωρ,

1360

ὅδ' ὁ σωφροσύνη πάντας ὑπερσχὼν
προὔπτειν εἰς Ἄιδαν στείχω κατὰ γᾶς,
ὀλέσας βίοντιν

1365

μόχθους δ' ἄλλως τῆς εὐσεβίας
εἰς ἀνθρώπους ἐπόνησα·
αἰαῖ αἰαῖ·

1370

καὶ νῦν ὀδύνα μ' ὀδύνα βαίνει.
μέθετέ με τὸν τάλανα·
καί μοι θάνατος παιᾶν ἔλθοι.
προσαπόλλυτέ μ' ὅλλυτε τὸν δυσδαί-
μονά μ'. ἀμφιτόμου λόγχας ἔραμαι
διαμοιρᾶσαι,
διὰ τ' εὐνᾶσαι τὸν ἐμὸν βίοντιν.
ὦ πατὴρ ἐμοῦ δύστανος ἄρα,
μυαιφόνων τε συγγόνων,

1375

παλαιῶν προγεννητόρων
ἐξορίζεται κακὸν, οὐδὲ μέλλει,
ἔμολὲ τ' ἐπ' ἐμέ τί ποτε τὸν αὐδὲν ὄντ' ἐπαίτιον κακῶν;
ἰὼ μοί μοι, τί φῶ;

1380

πῶς ἀπαλλάξω βιοτὰν
ἐμὰν τοῦδ' ἀναλγήτου πάθους;
εἴθε με κοιμίσειε τὸν δυσδαίμονα
Ἄιδου μέλαινα νύκτερός τ' ἀνάγκα.

1385

ΑΡ. ὦ τλήμων, οἷα ξυμφορᾶ ξυνεξύγης·
τὸ δ' εὐγενές σε τῶν φρενῶν διώλεσεν.

1390

ΙΠ. ἔα.
ὦ θεῖον ὀδμῆς πνεῦμα· καὶ γὰρ ἐν κακοῖς
ὦν ἡσθόμην σὺ κἀνεκουφίσθην δέμας·
ἔστ' ἐν τόποισι τοισίδ' Ἀρτεμις θεά.

ΑΡ. ὦ τλήμων, ἔστι, σοί γε φιλτάτῃ θεῶν.

ΙΠ. ὀρᾷς με, δέσποιν', ὥς ἔχω, τὸν ἄθλιον;

1395

ΑΡ. ὀρῶ· κατ' ὅσων δ' οὐ θέμις βαλεῖν δάκρυ.

ΙΠ. οὐκ ἔστι σοι κυναγὸς οὐδ' ὑπηρέτης.

ΑΡ. οὐ δῆτ'· ἀτάρ μοι προσφιλὴς ἀπόλλυσται.

- ΙΠ. οὐδ' ἵππονάμας οὐδ' ἀγαλμάτων φύλαξ.
 ΑΡ. Κύπρις γὰρ ἢ παναῦργος ᾧδ' ἐμήσατο. 1400
 ΙΠ. ὦμοι. φρονῶ δὴ δαίμον' ἢ μ' ἀπώλεσε.
 ΑΡ. τιμῆς ἐμέμφθη, σωφρονοῦντι δ' ἤχθετο.
 ΙΠ. τρεῖς ὄντας ἡμᾶς ὤλεσ', ἤσθημαι, μία.
 ΑΡ. πατέρα τε καὶ σὲ καὶ τρίτην ξυνάορον.
 ΙΠ. ὦμωξα τοίνυν καὶ πατὴρ δυσπραξίας. 1405
 ΑΡ. ἐξηπατήθη δαίμονος βουλεύμασιν.
 ΙΠ. ᾧ δυστάλας σὺ τῆσδε συμφορᾶς, πάτερ.
 ΘΗ. ὄλωλα, τέκνον, οὐδὲ μοι χάρις βίου.
 ΙΠ. στένω σὲ μᾶλλον ἢ ἔμὲ τῆς ἀμαρτίας.
 ΘΗ. εἰ γὰρ γενοίμην, τέκνον, ἀντὶ σοῦ νεκρός. 1410
 ΙΠ. ᾧ δῶρα πατὴρ σοῦ Ποσειδῶνος πικρά.
 ΘΗ. ὥς μήποτ' ἐλθεῖν ὦφελ' ἐς τοῦμόν στομά.
 ΙΠ. τί δ'; ἔκτανές τ' αὖν μ', ὥς τότ' ἦσθ' ὠργισμένος.
 ΘΗ. δόξης γὰρ ἤμεν πρὸς θεῶν ἐσφαλμένοι.
 ΙΠ. φεῦ.
 εἴθ' ἦν ἀραῖον δαίμοσιν βροτῶν γένος. 1415
 ΑΡ. ἔασον· οὐ γὰρ οὐδὲ γῆς ὑπὸ ζόφον
 θεᾶς ἄτιμοι Κύπριδος ἐκ προθυμίας
 ὄργαι κατασκήψουσιν ἐς τὸ σὸν δέμας,
 σῆς εὐσεβείας κάγαθῆς φρενὸς χάριν.
 ἐγὼ γὰρ αὐτῆς ἄλλον ἐξ ἐμῆς χερὸς 1420
 ὃς ἂν μάλιστα φίλτατος κυρῇ βροτῶν
 τόξοις ἀφύκτοις τοῖσδε τιμωρήσομαι.
 σοὶ δ', ᾧ ταλαίπωρ', ἀντὶ τῶνδε τῶν κακῶν
 τιμὰς μεγίστας ἐν πόλει Τροιζηνίᾳ
 δώσω· κόραι γὰρ ἄζυγες γάμων πάρος 1425
 κόμας κεραῦνταί σοι, δι' αἰῶνος μακροῦ
 πένθη μέγιστα δακρύων καρποῦμένω.
 αἰεὶ δὲ μινυσοποιὸς ἐς σὲ παρθένων
 ἔσται μέριμνα, κοῦκ ἀνώνυμος πεσὼν
 ἔρως ὁ Φαίδρας ἐς σὲ σιγηθήσεται. 1430
 σὺ δ', ᾧ γεραιοῦ τέκνον Λιγέως, λαβὲ

- σὸν παῖδ' ἐν ἀγκάλαισι καὶ προσέλκυσαι·
 ἄκων γὰρ ὤλεσάς νιν· ἀνθρώποισι δὲ
 θεῶν διδόντων εἰκὸς ἐξαμαρτάνειν.
 καὶ σοὶ παραινῶ πατέρα μὴ στυγεῖν σέθεν,
 1435 Ἰππόλυτ'· ἔχεις γὰρ μοῖραν ἢ διεφθάρης.
 καὶ χαῖρ'· ἐμοὶ γὰρ οὐ θέμις φθιτοὺς ὁρᾶν,
 οὐδ' ὅμμα χραίνειν θανασίμοισιν ἐκπνοαῖς·
 ὁρῶ δέ σ' ἤδη τοῦδε πλησίον κακοῦ.
- ΙΠ. χαίρουσα καὶ σὺ στεῖχε, παρθέν' ὀλβία·
 1440 μακρὰν δὲ λείποις ῥαδίως ὀμιλίαν.
 λύω δὲ νεῖκος πατρὶ χρηζούσης σέθεν·
 καὶ γὰρ πάροιθε σοῖς ἐπειθόμην λόγοις.
 αἰαῖ· κατ' ὅσων κιγχάνει μ' ἡδὴ σκότος.
 λαβοῦ, πάτερ, μου, καὶ κατόρθωσον δέμας.
 1445
- ΘΗ. ὦμοι, τέκνον, τί δρᾷς με τὸν δυσδαίμονα ;
 ΙΠ. ὄλωλα, καὶ δὴ νερτέρων ὁρῶ πύλας.
 ΘΗ. ἦ τὴν ἐμὴν ἀναγνον ἐκλιπὼν φρένα ;
 ΙΠ. οὐ δῆτ', ἐπεὶ σε τοῦδ' ἐλευθερῶ φόνου.
 ΘΗ. τί φῆς ; ἀφίης αἵματός μ' ἐλεύθερον ;
 1450 ΙΠ. τὴν τοξόδαμνον Ἀρτεμιν μαρτύρομαι.
 ΘΗ. ὦ φίλταθ', ὡς γενναῖος ἐκφαίνει πατρί.
 ΙΠ. ὦ χαῖρε καὶ σὺ, χαῖρε πολλά μοι, πάτερ.
 ΘΗ. ὦμοι φρενὸς σῆς εὐσεβοῦς τε καὶ γαθῆς.
 ΙΠ. τοιῶνδε παίδων γνησίῳ εὖχου τυχεῖν.
 1455 ΘΗ. μή νυν προδῶς με, τέκνον, ἀλλὰ καρτέρει.
 ΙΠ. κεκαρτέρηται τᾶμ'· ὄλωλα γὰρ, πάτερ·
 κρύψον δέ μου πρόσωπον ὡς τάχος πέπλοις.
 ΘΗ. ὦ κλείν' Ἀθηνῶν Παλλᾶδος θ' ὀρίσματα,
 οἷου στερήσεσθ' ἀνδρός. ὦ τλήμων ἐγώ.
 1460 ὡς πολλὰ, Κύπρι, σῶν κακῶν μεμνήσομαι.
- ΧΘ. κοινὸν τόδ' ἄχος πᾶσι πολίταις
 ἦλθεν ἀέλπτως.
 πολλῶν δακρύων ἔσται πίτυλος·
 τῶν γὰρ μεγάλων ἄξιопενθεῖς
 1465 φῆμαι μᾶλλον κατέχουσιν.

ΑΛΚΗΣΤΙΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΑΠΟΛΛΩΝ.

ΘΑΝΑΤΟΣ.

ΧΟΡΟΣ ΠΡΕΣΒΥΤΩΝ ΦΕΡΑΙΩΝ.

ΘΕΡΑΠΑΙΝΑ.

ΑΛΚΗΣΤΙΣ.

ΘΕΡΑΠΩΝ.

ΑΔΜΗΤΟΣ.

ΕΤΜΗΛΟΣ.

ΗΡΑΚΛΗΣ.

ΦΕΡΗΣ.

ΥΠΟΘΕΣΙΣ.

Ἀπόλλων ἡτήσατο παρὰ τῶν Μοιρῶν ὅπως ὁ Ἀδμήτης τελευτᾷ μέλλων παράσχειν τινὰ τὸν ὑπὲρ ἑαυτοῦ ἐκόντα τεθνηξόμενον, ἵνα ἴσων τῷ προτέρῳ χρόνον ζήσῃ. καὶ δὴ Ἀλκηστis ἡ γυνὴ τοῦ Ἀδμήτου ἐπέδωκεν ἑαυτήν, οὐδετέρου τῶν γονέων θελήσαντος ὑπὲρ τοῦ παιδὸς ἀποθανεῖν. μετ' οὐ πολὺ δὲ ταύτης τῆς συμφορᾶς γενομένης Ἡρακλῆς παραγενόμενος καὶ μαθὼν παρὰ τινος θεράποντος τὰ περὶ τὴν Ἀλκηστιν, ἐπορεύθη ἐπὶ τὸν τάφον, καὶ τὸν Θάνατον ἀπιστῆναι ποιήσας ἐσθῆτι καλύπτει τὴν γυναῖκα. τὸν δὲ Ἀδμήτον ἡξίου λαβόντα αὐτὴν τηρεῖν· ἐλληφέναι γὰρ αὐτὴν πάλῃς ἄθλον ἔλεγε. μὴ βουλομένου δὲ ἐκείνου, ἀποκαλύψας ἔδειξεν ἦν ἐπένθει.

Ἀλκηστis ἡ Πελλίου θυγάτηρ ὑπομείνασα ὑπὲρ τοῦ ἰδίου ἀνδρὸς τελευτῆσαι Ἡρακλέους ἐπιδημήσαντος ἐν τῇ Θετταλίᾳ διασώζεται, βιασαμένου τοῖς χθονίους θεοῖς καὶ ἀφελομένου τὴν γυναῖκα. παρ' οὐδετέρῳ κεῖται ἡ μυθοποιία. ἡ μὲν σκηνὴ τοῦ δράματος ὑπόκειται ἐν Φεραῖς μῖα πόλει τῆς Θετταλίας· ὁ δὲ χορὸς συνέστηκεν ἐκ τινων πρεσβυτῶν ἐντοπίων, οἳ καὶ παραγίνονται συμπαθήσαντες ταῖς Ἀλκῆστιδος συμφοραῖς. προλογίζει δὲ Ἀπόλλων. τὸ δὲ δράμᾶ ἐστι σατυρικώτερον, ὅτι εἰς χαρὰν καὶ ἡδονὴν καταστρέφει. παρὰ τοῖς τραγικοῖς ἐκβάλλεται ὡς ἀνόικεια τῆς τραγικῆς ποιήσεως ὅ τε Ὀρέστης καὶ ἡ Ἀλκηστis ὡς ἐκ συμφορᾶς μὲν ἀρχόμενα, εἰς εὐδαιμονίαν δὲ καὶ χαρὰν καταλήξαντα. ἔστι δὲ μᾶλλον κωμωδίας ἐχόμενα.

ΑΛΚΗΣΤΙΣ.

ΑΠΟΛΛΩΝ.

Ω δώματ' Ἀδμήτει, ἐν οἷς ἔτλην ἐγὼ
θῆσαν τράπεζαν αἰνέσαι, θεός περ ὦν.
Ζεὺς γὰρ κατακτὰς παῖδα τὸν ἐμὸν αἴτιος
Ἀσκληπιὸν, στέρνοισιν ἐμβαλὼν φλόγα·
οὗ δὴ χολωθεὶς τέκτονας δίου πυρὸς 5
κτείνω Κύκλωπας· καί με θητεύειν πατὴρ
θνητῶ παρ' ἀνδρὶ τῶνδ' ἄποιν' ἠνάγκασεν.
ἐλθὼν δὲ γαῖαν τήνδ' ἐβουφόρβουν ξένῳ,
καὶ τόνδ' ἔσωζον οἶκον ἐς τὸδ' ἡμέρας.
ὀσίου γὰρ ἀνδρὸς ὅσιος ὦν ἐτύγχανον,
παιδὸς Φέρητος, ὃν θανεῖν ἐρρυσάμην, 10
Μοίρας δολώσας· ἤνεσαν δέ μοι θεαὶ
Ἀδμητον Ἀιδην τὸν παραυτίκ' ἐκφυγεῖν,
ἄλλον διαλλάξαντα τοῖς κάτω νεκρόν.
πάντας δ' ἐλέγξας καὶ διεξελθὼν φίλους,
πατέρα γεραιάν θ' ἢ σφ' ἔτικτε μητέρα, 15
οὐχ εὔρε πλὴν γυναικὸς ἣτις ἤθελε
θανεῖν πρὸ κείνου μῆδ' ἔτ' εἰσορᾷν φάος,
ἢ νῦν κατ' οἴκους ἐν χεροῖν βαστάζεται
ψυχorroγοῦσα· τῇδε γάρ σφ' ἐν ἡμέρᾳ 20
θανεῖν πέπρωται καὶ μεταστήναι βίου.
ἐγὼ δὲ, μὴ μίασμά μ' ἐν δόμοις κίχῃ,
λείπω μελάρων τῶνδε φιλτάτην στέγην.
ἥδη δὲ τόνδε Θάνατον εἰσορῶ πέλας,
ἱερῇ θανόντων, ὅς νιν εἰς Ἀίδου δόμους 25
μέλλει κατάξειν· συμμέτρως δ' ἀφίκετο
φρουρῶν τὸδ' ἡμαρ, ᾧ θανεῖν αὐτὴν χρεών.

ΘΑΝΑΤΟΣ.

ᾶ ᾶ ᾶ ᾶ.

τί σὺ πρὸς μελάθροισι ; τί σὺ τῇδε πολεῖς,

Φοῖβ' ; ἀδικεῖς αὖ τιμὰς ἐνέρων

30

ἀφοριζόμενος καὶ καταπαύων.

οὐκ ἤρκεσέ σοι μόρον Ἀδμήτου

διακωλῦσαι, Μοίρας δολίφ

σφήλαντι τέχνη ; νῦν δ' ἐπὶ τῇδ' αὖ

χέρα τοξήρη φρουρεῖς ὀπλίσας,

35

ἢ τόδ' ὑπέστη πόσιν ἐκλύσας

αὐτὴ προθανεῖν Πελίου παῖς.

ΑΠ. θάρσει· δίκην τοι καὶ λόγους κεδνοὺς ἔχω.

ΘΑ. τί δῆτα τόξων ἔργον, εἰ δίκην ἔχεις ;

ΑΠ. σύνηθες αἰεὶ ταῦτα βαστάζειν ἐμοί.

40

ΘΑ. καὶ τοῖσδ' οἴκοις ἐκδίκως προσωφελεῖν.

ΑΠ. φίλου γὰρ ἀνδρὸς συμφοραῖς βαρύνομαι.

ΘΑ. καὶ νοσφιεῖς με τοῦδε δευτέρου νεκροῦ ;

ΑΠ. ἀλλ' οὐδ' ἐκεῖνον πρὸς βίαν σ' ἀφειλόμην.

ΘΑ. πῶς οὖν ὑπὲρ γῆς ἐστι κοῦ χθονὸς κάτω ;

45

ΑΠ. δάμαρτ' ἀμείψας, ἣν σὺ νῦν ἤκεις μέτα.

ΘΑ. ἀπάξομαί γε νερτέραν ὑπὸ χθόνα.

ΑΠ. λαβὼν ἴθ'· οὐ γὰρ οἶδ' ἂν εἰ πείσαιμί σε.

ΘΑ. κτείνειν ὃν ἂν χρῇ ; τοῦτο γὰρ τετάγμεθα.

ΑΠ. οὐκ, ἀλλὰ τοῖς μέλλουσι θάνατον ἐμβαλεῖν.

50

ΘΑ. ἔχω λόγον δὴ καὶ προθυμίαν σέθεν.

ΑΠ. ἔστ' οὖν ὅπως Ἀλκηστις ἐς γῆρας μόλοι ;

ΘΑ. οὐκ ἔστι· τιμαῖς καμὲ τέρπεσθαι δόκει.

ΑΠ. οὗτοι πλέον γ' ἂν ἢ μίαν ψυχὴν λάβοις.

ΘΑ. νέων φθινόντων μείζον ἄρτυμαι γέρας.

55

ΑΠ. καὶν γραῦς ὀλῆται, πλουσίως ταφήσεται.

ΘΑ. πρὸς τῶν ἐχόντων, Φοῖβε, τὸν νόμον τίθης.

ΑΠ. πῶς εἴπας ; ἀλλ' ἢ καὶ σοφὸς λέληθας ὦν ;

ΘΑ. ὠνοῖντ' ἂν οἷς πάρεστι γηραιοὺς θανεῖν.

ΑΠ. οὐκ οὐν δοκεῖ σοι τήνδε μοι δοῦναι χάριν ;

60

ΘΑ. οὐ δῆτ' ἐπίσταται δὲ τοὺς ἔμους τρόπους.

ΑΠ. ἐχθροὺς γε θνητοῖς καὶ θεοῖς στυγουμενοὺς.

ΘΑ. οὐκ ἂν δύναιο πάντ' ἔχειν ἂ μὴ σε δεῖ.

ΑΠ. ἦ μὴν σὺ παύσει καίπερ ὤμους ὦν ἄγαν
τοῖς Φέρητος εἴσι πρὸς δόμους ἀνῆρ, 65

Εὐρυσθέως πέμψαντος ἵππειον μέτα
ὄχημα Θρήκης ἐκ τόπων δυσχειμέρων,
ὃς δὴ ξενωθείς τοῖσδ' ἐν Ἀδμήτου δόμοις
βία γυναῖκα τήνδε σ' ἐξαιρήσεται·
κοῦθ' ἢ παρ' ἡμῶν σοι γενήσεται χάρις 70
δράσεις θ' ὁμοίως ταῦτ', ἀπεχθήσει δ' ἐμοί.

ΘΑ. πόλλ' ἂν σὺ λέξας οὐδὲν ἂν πλέον λάβοις·
ἢ δ' οὖν γυνὴ κάτεισιν εἰς Ἀϊδου δόμους.
στείχω δ' ἐπ' αὐτήν, ὡς κατάρξωμαι ξίφει·
ἱρὸς γὰρ οὗτος τῶν κατὰ χθονὸς θεῶν 75
οὔτου τόδ' ἔγχος κρατὸς ἀγνίστη τρίχα.

ΗΜΙΧΟΡΙΟΝ.

τί ποθ' ἡσυχία πρόσθε μελάρων ;

τί σεσίγηται δόμος Ἀδμήτου ;

ΗΜ. ἀλλ' οὐδὲ φίλων τις πέλας οὐδεὶς,
ὅστις ἂν εἴποι πότερον φθιμένην 80

βασίλειαν χρὴ πειθεῖν, ἢ ζῶσ'

ἔτι φῶς λεύσσει Πελίου παῖς

Ἄλκηστις, ἐμοὶ πᾶσί τ' ἀρίστη

δόξασα γυνὴ

πόσιν εἰς αὐτῆς γεγενῆσθαι. 85

ΗΜ. κλύει τις ἢ στεναγμὸν ἢ

χερῶν κτύπον κατὰ στέγας

ἢ γόον ὡς πεπραγμένων ;

οὐ μὰν οὐδέ τις ἀμφιπόλων

στατίζεται ἀμφὶ πύλας. 90

εἰ γὰρ μετακύμιος ἄτας,

ᾧ Παιᾶν, φανείης.

ΗΜ. οὐ τὰν φθιμένας γ' ἐσιώπων.

ΗΜ. οὐ γὰρ δὴ φροῦδός γ' ἔξ οἴκων.

ΗΜ. πόθεν; οὐκ ἀνχῶ. τί σε θαρσύνει;

95

ΗΜ. πῶς ἂν ἔρημον τάφον Ἄδμητος
κεδνῆς ἂν ἔπραξε γυναικός;

ΗΜ. πυλῶν πάροιθε δ' οὐχ ὁρῶ

πηγαῖον ὡς νομίζεται

χέρνιβ' ἐπὶ φθιτῶν πύλαις,

100

χαίτα τ' οὔτις ἐπὶ προθύροις

τομαῖος, ἃ δὴ νεκύων

πένθει πίτνει, οὐδὲ νολαία

δουπεῖ χεὶρ γυναικῶν.

ΗΜ. καὶ μὴν τόδε κύριον ἤμαρ,

105

ΗΜ. τί τόδ' αὐδᾶς;

ΗΜ. ᾧ χρῆν σφε μολεῖν κατὰ γαίης.

ΗΜ. ἔθιγες ψυχᾶς, ἔθιγες δὲ φρενῶν.

ΗΜ. χρὴ τῶν ἀγαθῶν διακναιομένων
πενθεῖν ὅστις

110

χρηστὸς ἀπ' ἀρχῆς νενόμισται.

ΧΟΡΟΣ.

ἀλλ' οὐδὲ ναυκληρίαν

ἔσθ' ὅποι τις αἶας

στείλας ἢ Λυκίας

εἴτ' ἐπὶ τὰς ἀνύδρους

115

Ἀμμωνιδας ἔδρας

δυστάνου παραλύσαι

ψυχάν· μόρος γὰρ ἀπότομος

πλάθει· θεῶν δ' ἐπ' ἐσχάrais

οὐκ ἔχω ἐπὶ τίνα

120

μηλοθύταν πορευθῶ.

μόνος δ' ἂν, εἰ φῶς τόδ' ἦν

ῥμμασιν δεδορκῶς

Φοίβου παῖς, προλιποῦσ'

ἤλθεν ἔδρας σκοτίους

125

Ἄϊδα τε πυλῶνας·

δμαθέντας γὰρ ἀνίστη,
 πρὶν αὐτὸν εἶλε διόβολον
 πλᾶκτρον πυρὸς κεραυνίου.
 νῦν δὲ τίν' ἐπὶ βίον 130
 ἐλπίδα προσδέχωμαι;
 πάντα γὰρ ἤδη τετέλεστοι
 βασιλεῦσιν,
 πάντων δὲ θεῶν ἐπὶ βωμοῖς
 αἰμόρραντοι θυσίαι πλήρεις,
 οὐδ' ἔστι κακῶν ἄκος οὐδέν. 135
 ἀλλ' ἤδ' ὀπαδῶν ἐκ δόμων τις ἔρχεται
 δακρυροοῦσα· τίνα τύχην ἀκούσομαι;
 πενθεῖν μὲν, εἴ τι δεσπότησι τυγχάνει,
 συγγνωστόν· εἰ δ' ἔτ' ἐστὶν ἔμψυχος γυνή 140
 εἴτ' οὖν ὄλωλεν εἰδέναι βουλοίμεθ' ἄν.

ΘΕΡΑΠΙΑΝΑ.

καὶ ζῶσαν εἰπεῖν καὶ θανοῦσαν ἔστι σοι.

- ΧΟ. καὶ πῶς ἂν αὐτὸς κατθάνοι τε καὶ βλέποι;
 ΘΕ. ἤδη προσηπὴς ἔστι καὶ ψυχorraγεῖ.
 ΧΟ. ὦ τλήμων, οἷας οἶος ὦν ἀμαρτάνεις.
 ΘΕ. οὐπω τόδ' οἶδε δεσπότης, πρὶν ἂν πάθῃ. 145
 ΧΟ. ἐλπίς μὲν οὐκέτ' ἐστὶ σώσασθαι βίον;
 ΘΕ. πεπρωμένη γὰρ ἡμέρα βιάζεται.
 ΧΟ. οὐκ οὖν ἐπ' αὐτῇ πράσσεται τὰ πρόσφορα;
 ΘΕ. κόσμος γ' ἔτοιμος, ᾧ σφε συνθάψει πόσις.
 ΧΟ. ἴστω νυν εὐκλεῆς γε κατθανουμένη 150
 γυνή τ' ἀρίστη τῶν ὑφ' ἡλίῳ μακρῶ.
 ΘΕ. πῶς δ' οὐκ ἀρίστη; τίς δ' ἐναντιώσεται;
 τί χρὴ γενέσθαι τὴν ὑπερβεβλημένην
 γυναῖκα; πῶς δ' ἂν μᾶλλον ἐνδείξαιτό τις
 πόσιν προτιμῶσ' ἢ θέλουσ' ὑπερθανεῖν;
 καὶ ταῦτα μὲν δὴ πᾶσ' ἐπίσταται πόλις·
 ἀ δ' ἐν δόμοις ἔδρασε θαυμάσει κλύων. 155
 ἐπεὶ γὰρ ἦσθεθ' ἡμέραν τὴν κυρίαν

ἤκουσαν, ὕδασι ποταμίῳις λευκὸν χροῶ
 ἐλούσατ', ἐκ δ' ἐλοῦσα κεδρίνων δόμων 160
 ἐσθῆτα κόσμον τ' εὐπρεπῶς ἡσκήσατο,
 καὶ σταῖσα πρόσθεν ἐστίας κατηύξατο,
 δέσποιν', ἐγὼ γὰρ ἔρχομαι κατὰ χθονός,
 πανύστατόν σε προσπίτνουσ' αἰτήσομαι,
 τέκν' ὀρφανεῦσαι τὰμὰ, καὶ τῷ μὲν φίλην 165
 σύζευξον ἄλοχον, τῇ δὲ γενναῖον πόσιν.
 μηδ' ὥσπερ αὐτῶν ἡ τεκοῦσ' ἀπόλλυμαι
 θανεῖν ἁώρους παιῖδας, ἀλλ' εὐδαίμονας
 ἐν γῇ πατρῷα τερπνὸν ἐκπλῆσαι βίον.
 πάντας δὲ βωμούς οἱ κατ' Ἀδμήτου δόμους 170
 προσῆλθε ἀξέστεψε καὶ προσηύξατο,
 πτόρθων ἀποσχίζουσα μυρσίνης φόβην,
 ἄκλαυστος, ἀστένακτος, οὐδὲ τοῦπιόν
 κακὸν μεθίστη χρωτὸς εὐειδῇ φύσιν.
 κάπειτα θάλαμον ἐσπεσοῦσα καὶ λέχος, 175
 ἐνταῦθα δὴ δάκρυσε καὶ λέγει τὰδε,
 ὦ λέκτρον, ἔνθα παρθένοι' ἔλυσ' ἐγὼ
 κορεύματ' ἐκ τοῦδ' ἀνδρὸς, οὔ θνήσκω πέρι,
 χαῖρ'· οὐ γὰρ ἐχθαίρω σ'. ἀπώλεσας δέ με
 μόνην· προδοῦναι γάρ σ' ὀκνοῦσα καὶ πόσιν 180
 θνήσκω. σὲ δ' ἄλλη τις γυνὴ κεκτήσεται,
 σάφρων μὲν οὐκ ἂν μᾶλλον, εὐτυχὴς δ' ἴσως.
 κυνεῖ δὲ προσπίτνουσα, πᾶν δὲ δέμνιον
 ὀφθαλμοτέγκτῳ δεύεται πλημμυρίδι.
 ἐπεὶ δὲ πολλῶν δακρύων εἶχεν κόρον, 185
 στείχει προνωπῆς ἐκπεσοῦσα δεμνίων,
 καὶ πολλὰ θάλαμον ἐξιοῦσ' ἐπεστράφη,
 κᾶρριψεν αὐτὴν αὖτις ἐς κοίτην πάλιν.
 παῖδες δὲ πέπλων μητρὸς ἐξηρτημένοι
 ἔκλαιον· ἡ δὲ λαμβάνουσ' ἐν ἀγκάλαις 190
 ἡσπάζετ' ἄλλοτ' ἄλλον, ὥς θανουμένη.
 πάντες δ' ἔκλαιον οἰκέται κατὰ στέγας

δέσποιναν οἰκτείροντες. ἡ δὲ δεξιὰν
 προὔτειν' ἐκάστω, κοῦτις ἦν οὕτω κακὸς
 ὃν οὐ προσεῖπε καὶ προσερρήθη πάλιν. 195
 τοιαῦτ' ἐν οἴκοις ἐστὶν Ἀδμήτου κακά.
 καὶ κατθανών τ' ἂν ᾤλετ', ἐκφυγὼν δ' ἔχει
 τοσοῦτον ἄλγος, οὔ ποτ' οὐ λελήσεται.

ΧΟ. ἡ πεν στενάζει τοισίδ' Ἀδμητος κακοῖς,
 ἐσθλῆς γυναικὸς εἰ στερηθῆναί σφε χρή; 200

ΘΕ. κλαίει γ', ἄκοιτιν ἐν χεροῖν φίλην ἔχων,
 καὶ μὴ προδοῦναι λίσσεται, τὰμύχανα
 ζητῶν· φθίνει γὰρ καὶ μαραίνεται νόσφ
 παρειμένη γε, χειρὸς ἄθλιον βάρος.
 ὅμως δὲ καίπερ σμικρὸν ἐμπνέουσ' ἔτι 205
 βλέψαι πρὸς αὐγὰς βούλεται τὰς ἡλίου^a.
 ἀλλ' εἴμι καὶ σὴν ἀγγελῶ παρουσίαν·
 οὐ γάρ τι πάντες εὔφρονόσι κοιράνοις,
 ὥστ' ἐν κακοῖσιν εὐμενεῖς παρεστάναι. 210
 σὺ δ' εἰ παλαιὸς δεσπότης ἐμοῖς φίλος.

ΗΜ. ἰὼ Ζεῦ, τίς ἂν πᾶ πόρος κακῶν
 γένοιτο καὶ λύσις τύχας ἃ πάρεστι κοιράνοις;

ΗΜ. ἔξεισί τις; ἡ τέμω τρίχα,
 καὶ μέλανα στολμὸν πέπλων ἀμφιβαλόμεθ' ἥδη; 215

ΗΜ. δῆλα μὲν, φίλοι, δῆλά γ', ἀλλ' ὅμως
 θεοῖσιν εὐχόμεσθα· θεῶν δύναμις μεγίστα.

ΗΜ. ὦναξ Παιᾶν, 220
 ἔξευρε μηχανάν τιν' Ἀδμήτῳ κακῶν,
 πόριζε δὴ πόριζε· καὶ πάρος γὰρ
 τῷδ' ἐφεῦρες, καὶ νῦν
 λυτήριος ἐκ θανάτου γενοῦ,
 φόνιόν τ' ἀπόπαυσον Ἀιδαν. 225

ΗΜ. παπαῖ, φεῦ, παπαῖ, φεῦ. ἰὼ ἰώ.

^a Post 206. sequebantur

ὡς οὔ ποτ' αἴθις, ἀλλὰ νῦν πανύστατον
 ἀκτῖνα κύκλον θ' ἡλίου προσόψεται.

ὦ παῖ Φέρητος, οἷ ἔπραξας δάμαρτος σᾶς στερεῖς.

ΗΜ. ἄρ' ἄξια καὶ σφαγᾶς τάδε,
καὶ πλέον ἢ βρόχῳ δέρην οὐρανίῳ πελάσσαι; 230

ΗΜ. τὰν γὰρ οὐ φίλαν, ἀλλὰ φιλτάταν
γυναῖκα κατθανοῦσαν ἐν ἡματι τῷδ' ἐπόψει.

ΗΜ. ἰδοὺ ἰδοὺ,
ἥδ' ἐκ δόμων δὴ καὶ πόσις πορεύεται.
βόασιν ὦ, στέναξον ὦ Φεραία 235
χθῶν, τὰν ἀρίσταν
γυναῖκα μαραινομένην νόσῳ
κατὰ γᾶς, χθόνιον παρ' Αἶδαν.

ΧΟ. οὔποτε φήσω γάμον εὐφραίνειν
πλέον ἢ λυπεῖν, τοῖς τε πάροιθεν
τεκμαιρόμενος καὶ τάσδε τύχας
λεύσσω βασιλέως, ὅστις ἀρίστης 240
ἀπλακὼν ἀλόχου τῇσδ' ἀβίωτον
τὸν ἔπειτα χρόνον βιοτεύσει.

ΑΛΚΗΣΤΙΣ.

"Αλιε καὶ φάος ἀμέρας,
οὐράνιαί τε δῖναι νεφέλαςδρομαίου,

ΑΔΜΗΤΟΣ.

ὄρᾳ σε κάμῃ, δύο κακῶς πεπραγότας,
οὐδὲν θεοὺς δράσαντας ἀνθ' ὅτου θανεῖ. 245

ΑΛ. γαῖά τε καὶ μελάθρων στέγαι
νυμφίδιαι τε κοῖται πατρῶας Ἰωλκοῦ.

ΑΔ. ἔπαιρε σαυτήν, ὦ τάλαινα, μὴ προδῶς·
λίσσου δὲ τοὺς κρατοῦντας οἰκτεῖραι θεοὺς. 250

ΑΛ. ὁρῶ δίκωπον ὁρῶ σκάφος, νεκύων δὲ πορθημεὺς
ἔχων χέρ' ἐπὶ κοντῷ Χάρων μ' ἥδη καλεῖ· τί μέλλεις;
ἐπείγου· σὺ κατείργεις τάδε. τοῖα σπερχόμενος ταχύνει. 255

ΑΔ. οἴμοι· πικράν γε τήνδε μοι ναυκληρίαν
ἔλεξας. ὦ δύσδαιμον, οἷα πάσχομεν.

ΑΛ. ἄγει μ' ἄγει μέ τις, οὐχ ὁρᾶς; νεκύων ἐς αὐλὰν
ὑπ' ὀφρύσι κυνανυγέσι βλέπων πτερωτὸς Ἄιδας. 259

τί ρέξεις; ἄφες. οἶαν ὁδὸν ἅ δειλαιετάτα προβαίνω.

ΑΔ. οἰκτρὰν φίλοισιν, ἐκ δὲ τῶν μάλιστ' ἐμοὶ
καὶ παισὶν, οἷς δὴ πένθος ἐν κοινῷ τόδε. 265

ΑΛ. μέθετε μέθετέ μ' ἤδη.
κλίνατ', οὐ σθένω ποσὶν
πλησίον Ἀϊδας·
σκοτία δ' ἐπ' ὅσσοισι νύξ ἐφέρπει.
τέκνα τέκν', οὐκέτι 270

οὐκέτι δὴ μάτηρ σφῶν ἔστιν.
χαίροντες, ὧ τέκνα, τόδε φάος ὀρώτων.

ΑΔ. οἴμοι· τόδ' ἔπος λυπρὸν ἀκούω
καὶ παντὸς ἐμοὶ θανάτου μεῖζον.
μὴ πρὸς σε θεῶν τλῆς με προδοῦναι,
μὴ πρὸς παίδων, οὓς ὀρφανεῖς, 275
ἀλλ' ἄνα τόλμα·

σοῦ γὰρ φθιμένης οὐκέτ' ἂν εἶην·
ἐν σοὶ δ' ἐσμὲν καὶ ζῆν καὶ μῆ·
σὴν γὰρ φιλίαν σεβόμεσθα.

ΑΔ. Ἄδμηθ', ὀρᾷς γὰρ τὰ μὰ πράγμαθ' ὡς ἔχει,
λέξαι θέλω σοι πρὶν θανεῖν ἃ βούλομαι. 280

ἐγὼ σε πρεσβεύουσα κἀντὶ τῆς ἐμῆς
ψυχῆς καταστήσασα φῶς τόδ' εἰσορᾶν,
θνήσκω, παρόν μοι μὴ θανεῖν ὑπὲρ σέθεν,
ἀλλ' ἄνδρα τε σχεῖν Θεσσαλῶν ὃν ἤθελον, 285

καὶ δῶμα ναίειν ὄλβιον τυραννίδι,
οὐκ ἠθέλησα ζῆν ἀποσπασθεῖσά σου
ξὺν παισὶν ὀρφανοῖσιν· οὐδ' ἐφεισάμην,
ἥβης ἔχουσα δῶρ', ἐν οἷς ἑτερπόμην.

καίτοι σ' ὁ φύσας χῆ τεκοῦσα προὔδοσαν,
καλῶς μὲν αὐτοῖς κατθανεῖν ἦκον βίου,
καλῶς δὲ σῶσαι παῖδα κεῦκλεῶς θανεῖν.
μόνος γὰρ αὐτοῖς ἦσθα, κοῦτις ἐλπίς ἦν
σοῦ κατθανόντος ἄλλα φιτύσειν τέκνα. 290

κάγώ τ' ἂν ἔξην καὶ σὺ τὸν λοιπὸν χρόνον, 295

κούκ ἂν μονωθείς σῆς δάμαρτος ἔστενες,
 καὶ παῖδας ὠρφάνευσες. ἀλλὰ ταῦτα μὲν
 θεῶν τις ἐξέπραξεν ὥσθ' οὕτως ἔχειν.
 εἶεν· σύ νύν μοι τῶνδ' ἀπόμνησαι χάριν·
 αἰτήσομαι γάρ σ' ἀξίαν μὲν οὔποτε· 300
 ψυχῆς γὰρ οὐδὲν ἐστὶ τιμιώτερον·
 δίκαια δ', ὥς φήσεις σύ· τούσδε γὰρ φιλεῖς
 οὐχ ἥσσον ἢ γὰρ παῖδας, εἴπερ εὖ φρονεῖς·
 τούτους ἀνάσχου δεσπότης ἐμῶν δόμων,
 καὶ μὴ 'πιγῆμης τοῖσδε μητρυνὰ τέκνοις, 305
 ἥτις κακίων οὔσ' ἐμοῦ γυνὴ φθόνῳ
 τοῖς σοῖσι κἄμοις παισὶ χεῖρα προσβαλεῖ.
 μὴ δῆτα δράσης ταῦτά γ', αἰτοῦμαί σ' ἐγώ.
 ἐχθρὰ γὰρ ἢ 'πιούσα μητρυνὰ τέκνοις
 τοῖς πρόσθ', ἐχίδνης οὐδὲν ἡπιωτέρα. 310
 καὶ παῖς μὲν ἄρσην πατέρ' ἔχει πύργον μέγαν,^b
 σὺ δ' ὧ τέκνον μοι πῶς κορευθήσει καλῶς;
 ποίας τυχοῦσα συζύγου τῷ σῷ πατρί;
 μὴ σοί τιν' αἰσχρὰν προσβαλοῦσα κληδόνα 315
 ἦβης ἐν ἀκμῇ σοὺς διαφθείρῃ γάμους.
 οὐ γάρ σε μήτηρ οὔτε νυμφεύσει ποτὲ
 οὔτ' ἐν τόκοις σοῖσι θαρσυνεῖ, τέκνον,
 παροῦσ', ἵν' οὐδὲν μητρὸς εὐμενέστερον.
 δεῖ γὰρ θανεῖν με· καὶ τόδ' οὐκ ἐς αὔριον 320
 οὐδ' ἐς τρίτην μοι μηνὸς ἔρχεται κακὸν,
 ἀλλ' αὐτίκ' ἐν τοῖς οὐκέτ' οὔσι λέξομαι.
 χαίροντες εὐφραίνεσθε· καὶ σοὶ μὲν, πόσι,
 γυναῖκ' ἀρίστην ἔστι κομπάσαι λαβεῖν,
 ὑμῖν δὲ, παῖδες, μητρὸς ἐκπεφυκέναι. 325

ΧΟ. θάρσει· πρὸ τούτου γὰρ λέγειν οὐχ ἄξιόμην·
 δράσει τάδ', ἥνπερ μὴ φρενῶν ἀμαρτάνῃ.
 ΑΔ. ἔσται τάδ' ἔσται, μὴ τρέσης· ἐπεὶ σ' ἐγὼ

^b Post 311. sequebatur

ὃν καὶ προσεῖπε καὶ προσερρήθη πάλιν.

καὶ ζῶσαν εἶχον καὶ θανοῦσ' ἐμὴ γυνή
 μόνη κεκλήσει, κοῦτις ἀντὶ σοῦ ποτε 330
 τόνδ' ἄνδρα νύμφη Θεσσαλὶς προσφθέγξεται·
 οὐκ ἔστιν οὕτως οὔτε πατὴρ εὐγενοῦς
 οὔτ' εἶδος ἄλλως ἐκπρεπεστάτη γυνή.
 ἄλις δὲ παίδων τῶνδ' ὄνησιν εὐχομαι
 θεοῖς γενέσθαι· σοῦ γὰρ οὐκ ὠνήμεθα. 335
 οἶσω δὲ πένθος οὐκ ἐτήσιον τὸ σόν,
 ἀλλ' ἔς τ' ἂν αἰὼν οὐμὸς ἀντέχῃ, γύναι,
 στυγῶν μὲν ἢ μ' ἔτικτεν, ἐχθαίρων δ' ἐμὸν
 πατέρα· λόγῳ γὰρ ἦσαν οὐκ ἔργῳ φίλοι.
 σὺ δ' ἀντιδοῦσα τῆς ἐμῆς τὰ φίλτατα 340
 ψυχῆς ἔσωσας. ἄρά μοι στένειν πάρα
 τοιαῦδ' ἁμαρτάνοντι συζύγου σέθεν ;
 παύσω δὲ κώμους ξυμποτῶν θ' ὁμιλίας
 στεφάνους τε μοῦσάν θ', ἣ κατεῖχ' ἐμοὺς δόμους.
 οὐ γάρ ποτ' οὔτ' ἂν βαρβίτου θίγοιμ' ἔτι 345
 οὔτ' ἂν φρέν' ἐξαίροιμι πρὸς Λίβυν λακεῖν
 αὐλόν· σὺ γάρ μου τέρψιν ἐξεύλου βίου.
 σοφῇ δὲ χειρὶ τεκτόνων δέμας τὸ σόν
 εἰκασθὲν ἐν λέκτροισιν ἐκταθήσεται,
 ᾧ προσπεσοῦμαι καὶ περιπτύσσω χέρας 350
 ὄνομα καλῶν σὸν τὴν φίλην ἐν ἀγκάλαις
 δόξω γυναιῖκα καίπερ οὐκ ἔχων ἔχειν,
 ψυχρὰν μὲν, οἶμαι, τέρψιν, ἀλλ' ὅμως βάρος
 ψυχῆς ἀπαντλοίην ἂν· ἐν δ' ὀνειράσι
 φοιτῶσά μ' εὐφραίνεις ἂν. ἦδὺ γὰρ φίλος 355
 κὰν νυκτὶ λεύσσειν, ὅντιν' ἂν παρῇ χρόνον.
 εἰ δ' Ὀρφέως μοι γλῶσσα καὶ μέλος παρῇν,
 ὥστ' ἢ κόρην Δήμητρος ἢ κείνης πόσιν
 ὕμνοισι κηλήσαντά σ' ἐξ' Αἰδοῦ λαβεῖν,
 κατῆλθον ἂν, καὶ μ' οὔθ' ὁ Πλούτωνος κύων 360
 οὔθ' οὐπὶ κώπῃ ψυχοπομπὸς ἂν Χάρων
 ἔσχον, πρὶν ἐς φῶς σὸν καταστήσαι βίον.

- ἀλλ' οὖν ἐκεῖσε προσδόκα μ', ὅταν θάνω,
 καὶ δῶμ' ἐτοίμαζ', ὥς συνοικήσουσά μοι.
 ἐν ταῖσιν αὐταῖς γάρ μ' ἐπισκῆψω κέδροις 365
 σοὶ τούσδε θεῖναι πλευρά τ' ἐκτεῖναι πέλας
 πλευροῖσι τοῖς σοῖς· μηδὲ γὰρ θανών ποτε
 σοῦ χωρὶς εἶην τῆς μόνης πιστῆς ἐμοί.
 ΧΟ. καὶ μὴν ἐγώ σοι πένθος ὥς φίλος φίλῳ
 λυπρὸν συνοίσω τῇσδε· καὶ γὰρ ἀξία. 370
 ΑΛ. ὦ παῖδες, αὐτοὶ δὴ τάδ' εἰσηκούσατε
 πατρὸς λέγοντος μὴ γαμεῖν ἄλλην ποτὲ
 γυναικ' ἐφ' ὑμῖν, μηδ' ἀτιμάσειν ἐμέ.
 ΑΔ. καὶ νῦν γέ φημι, καὶ τελευτήσω τάδε.
 ΑΛ. ἐπὶ τοῖσδε παῖδας χειρὸς ἐξ ἐμῆς δέχου. 375
 ΑΔ. δέχομαι, φίλον γε δῶρον ἐκ φίλης χερὸς.
 ΑΛ. σὺ νῦν γενοῦ τοῖσδ' ἀντ' ἐμοῦ μήτηρ τέκνοις.
 ΑΔ. πολλή γ' ἀνάγκη σοῦ γ' ἀπεστερημένοις.
 ΑΛ. ὦ τέκν', ὅτε ζῆν χρῆν μ', ἀπέρχομαι κάτω.
 ΑΔ. οἴμοι, τί δράσω δῆτα σοῦ μονούμενος; 380
 ΑΛ. χρόνος μαλάξει σ'. οὐδὲν ἐσθ' ὁ κατθανών.
 ΑΔ. ἄγου με σὺν σοι πρὸς θεῶν ἄγου κάτω.
 ΑΛ. ἄρκοῦμεν ἡμεῖς οἱ προθυήσκοντες σέθεν.
 ΑΔ. ὦ δαῖμον, οἷας συζύγου μ' ἀποστερεῖς.
 ΑΛ. καὶ μὴν σκοτεινὸν ὄμμα μου βαρύνεται. 385
 ΑΔ. ἀπωλόμην ἄρ', εἴ με δὴ λείψεις, γύναι.
 ΑΛ. ὥς οὐκέτ' οὔσαν οὐδὲν ἂν λέγοις ἐμέ.
 ΑΔ. ὄρθου πρόσωπον, μὴ λίπῃς παῖδας σέθεν.
 ΑΛ. οὐ δῆθ' ἐκοῦσά γ', ἀλλὰ χαίρετ' ὦ τέκνα.
 ΑΔ. βλέπον πρὸς αὐτοὺς βλέπον. ΑΛ. οὐδὲν εἰμ' ἔτι. 390
 ΑΔ. τί δρᾷς; προλείπεις; ΑΛ. χαῖρ'. ΑΔ. ἀπωλόμην τάλας.
 ΧΟ. βέβηκεν, οὐκέτ' ἔστιν Ἀδμήτου γυνή.

ΕΥΜΗΛΟΣ.

ἰώ μοι τύχας. μαῖα δὴ κάτω
 βέβακεν, οὐκέτ' ἔστιν, ὦ
 πάτερ, ὑφ' ἀλίῳ.

προλιποῦσα δ' ἄμὸν βίον

ὠρφάνισεν τλάμων.

Ἴδε γὰρ Ἴδε βλέφαρον

καὶ παρατόνους χέρας.

ὑπάκουσον, ἄκουσον, ὦ μᾶτερ, ἀντιάζω σ'.

400

ἐγὼ σ' ἐγὼ, μᾶτερ,

* * καλοῦμαι ὁ

σὸς ποτὶ σοῖσι πίτνων στόμασιν νεοσσός.

ΑΔ. τήν γ' οὐ κλύουσαν οὐδ' ὀρῶσαν· ὥστ' ἐγὼ

καὶ σφὼ βαρεῖα συμφορᾷ πεπλήγμεθα.

405

ΕΥ. νέος ἐγὼ, πάτερ, λείπομαι φίλας

μονόστολός τε ματρός· ὦ

σχέτλια δὴ παθὼν

ἐγὼ ἔργα * σύ τε,

σύγκασί μοι κούρα,

410

* * συνέτλας·

* * ὦ πάτερ,

ἀνόνατ' ἀνόνατ' ἐνύμφευσας, οὐδὲ γήρως

ἔβας τέλος σὺν τᾷδ'.

ἔφθιτο γὰρ πάρος,

οἰχομένης δὲ σοῦ, μᾶτερ, ὄλωλεν οἶκος.

415

ΧΟ. Ἄδμητ', ἀνάγκη τάσδε συμφορὰς φέρειν·

οὐ γάρ τι πρῶτος οὐδὲ λοίσθιος βροτῶν

γυναικὸς ἐσθλῆς ἤμπλακες· γίγνωσκε δὲ

ὥς πᾶσιν ἡμῖν κατθανεῖν ὀφείλεται.

ΑΔ. ἐπίσταμαί τε κοῦκ ἄφνω κακὸν τόδε

420

προσέπτατ'· εἰδὼς δ' αὖτ' ἐτειρόμην πάλαι.

ἀλλ' ἐκφορὰν γὰρ τοῦδε θήσομαι νεκροῦ,

πάρεστε καὶ μένοντες ἀντηχήσατε

παιᾶνα τῷ κάτωθεν ἀσπόνδῳ θεῷ.

πᾶσιν δὲ Θεσσαλοῖσιν ὧν ἐγὼ κρατῶ

425

πένθος γυναικὸς τῇσδε κοινοῦσθαι λέγω

κουρᾷ ξυρήκει καὶ μελαμπέπλῳ στολῇ·

τέθριππά θ' οἱ ζεύγνυσθε καὶ μονάμπυκας

πώλους, σιδήρῳ τέμνετ' αὐχένων φόβην.
 αὐλῶν δὲ μὴ κατ' ἄστν, μὴ λύρας κτύπος 430
 ἔστω σελήνας δώδεκ' ἐκπληρουμένας·
 οὐ γάρ τιν' ἄλλον φίλτερον θάψω νεκρὸν
 τοῦδ' οὐδ' ἀμείνουν' εἰς ἔμ'. ἀξία δέ μοι
 τιμᾶν, ἐπεὶ τέθνηκεν ἀντ' ἐμοῦ μόνῃ.

ΧΟ. ὦ Πελίου θύγατερ, 435
 χαίρουσά μοι εἰν' Αἴδα δόμοισιν
 τὸν ἀνάλιον οἶκον οἰκετεύεις.
 ἴστω δ' Αἰδῆς ὁ μελαγχαίτας θεὸς, ὅς τ' ἐπὶ κόπῃ
 πηδάλιφ τε γέρων 440
 νεκροπομπὸς ἵζει,
 πολὺ δὴ πολὺ δὴ γυναῖκ' ἀρίσταν
 λίμναν Ἀχεροντίαν πορεύσας ἐλάτῃ δικώπῃ.
 πολλὰ σε μουσοπόλοι 445
 μέλψουσι καθ' ἐπτάτονόν τ' ὀρεῖαν
 χέλυν ἔν τ' ἀλύροις κλέοντες ὕμνοισ,
 Σπάρτα κυκλὰς ἀνίκα Καρνείου περινίσσεται ὥρα
 μὴνὸς ἀειρομένας 450
 παννύχου σελάνας,
 λιπαραισί τ' ἐν ὀλβίαις Ἀθάναις.
 τοίαν ἔλιπες θανούσα μολπὰν μελέων ἀοιδοῖς.
 εἴθ' ἐπ' ἐμοὶ μὲν εἴη, 455
 δυναίμαν δέ σε πέμψαι
 φάος ἐξ Αἴδα τεράμνων
 Κωκυτοῦ τε ῥέεθρων
 ποταμία νερτέρῃ τε κόπῃ.
 σὺ γάρ, ὦ μόνα, ὦ φίλα γυναικῶν, 460
 σὺ τὸν αὐτᾶς
 ἔτλας πόσιν ἀντὶ σᾶς ἀμεῖψαι
 ψυχᾶς ἐξ Αἴδα. κούφα σοι
 χθὼν ἐπάνωθε πέσοι, γύναι. εἰ δέ τι
 καινὸν ἔλοιτο πόσις λέχος, ἧ μάλ' ἐμοί τ' ἂν εἴη
 στυγηθεὶς τέκνοισ τε ταῖς σοῖς. 465

ματέρος οὐ θελούσας
πρὸ παιδὸς χθονὶ κρύψαι
δέμας, οὐδὲ πατρός γεραίου,

* * *

ὃν ἔτεκον δ', οὐκ ἔτλαν ῥύεσθαι
σχετλίῳ, πολὺν ἔχοντε χαίταν.

470

σὺ δ' ἐν ἥβᾳ

νέα προθανοῦσα φωτὸς οἴχει.

τοιαύτας εἴη μοι κῦρσαι

συνδυάδος φιλίας ἀλόχου· τὸ γὰρ

ἐν βίῳ σπάνιον μέρος· ἥ γὰρ ἐμοί γ' ἄλυπος

δί' αἰῶνος ἂν ξυνείη.

475

ΗΡΑΚΛΗΣ.

ξένοι, Φεραίᾳς τῆσδε κωμῆται χθονὸς,

Ἄδμητον ἐν δόμοισιν ἄρα κιγχάνω;

ΧΟ. ἔστ' ἐν δόμοισι παῖς Φέρητος, Ἡράκλεις.

ἀλλ' εἰπὲ χρεῖα τίς σε Θεσσαλῶν χθόνα

πέμπει, Φεραίων ἄστῳ προσβῆναι τόδε.

480

ΗΡ. Τιρυνθίῳ πράσσω τιν' Εὐρυσθεῖ πόνον.

ΧΟ. καὶ ποῖ πορεύει; τῷ ξυνέζευξαι πλάνῳ;

ΗΡ. Θρηκὸς τέτρωρον ἄρμα Διομῆδους μέτα.

ΧΟ. πῶς οὖν δυνήσει; μῶν ἄπειρος εἴ ξένου;

ΗΡ. ἄπειρος· οὐπω Βιστόνων ἦλθον χθόνα.

485

ΧΟ. οὐκ ἔστιν ἵππων δεσπόσαι σ' ἄνευ μάχης.

ΗΡ. ἀλλ' οὐδ' ἀπειπεῖν τοὺς πόρους οἷόν τέ μοι.

ΧΟ. κτανὼν ἄρ' ἤξεις ἢ θανὼν αὐτοῦ μενεῖς.

ΗΡ. οὐ τόνδ' ἀγῶνα πρῶτον ἂν δράμοιμ' ἐγώ.

ΧΟ. τί δ' ἂν κρατήσας δεσπότην πλέον λάβοις;

490

ΗΡ. πῶλους ἀπάξω κοιράνῃ Τιρυνθίῳ.

ΧΟ. οὐκ εὐμαρὲς χαλινὸν ἐμβαλεῖν γνώθοις.

ΗΡ. εἰ μή γε πῦρ πνέουσι μυκτῆρων ἄπο.

ΧΟ. ἀλλ' ἄνδρας ἀρταμοῦσι λαιψηραῖς γνώθοις.

ΗΡ. θηρῶν ὀρείων χόρτον, οὐχ ἵππων, λέγεις.

495

ΧΟ. φάτνας ἴδοις ἂν αἵμασιν πεφυρμένας.

- ΗΡ. τίνος δ' ὁ θρέψας παῖς πατὴρ κομπάζεται;
- ΧΟ. Ἄρεος, ζαχρύσου Θρηκίας πέλτης ἀναξ.
- ΗΡ. καὶ τόνδε τοῦμοῦ δαίμονος πόνον λέγεις,
σκληρὸς γὰρ αἰὲ καὶ πρὸς αἶπος ἔρχεται, 500
εἰ χρὴ με παισὶν οἷς Ἄρης ἐγένετο
μάχην ξυνάψαι, πρῶτα μὲν Λυκάονι,
αὖθις δὲ Κύνῳ, τόνδε δ' ἔρχομαι τρίτον
ἀγῶνα πῶλοις δεσπότη τε συμβαλῶν.
ἀλλ' οὔτις ἔστιν ὃς τὸν Ἀλκμήνης γόνον 505
τρέσαντα χεῖρα πολεμίων ποτ' ὤψεται.
- ΧΟ. καὶ μὴν ὃδ' αὐτὸς τῆσδε κοίρανος χθονὸς
Ἄδμητος ἔξω δωμάτων πορεύεται.
- ΑΔ. χαῖρ', ὦ Διὸς παῖ Περσέως ἀφ' αἵματος.
- ΗΡ. Ἄδμητε, καὶ σὺ χαῖρε, Θεσσαλῶν ἀναξ. 510
- ΑΔ. θέλοιμ' ἄν' εὖνουν δ' ὄντα σ' ἐξεπίσταμαι.
- ΗΡ. τί χρῆμα κουρᾷ τῇδε πενθίμῳ πρέπεις;
- ΑΔ. θάπτειν τιν' ἐν τῇδ' ἡμέρᾳ μέλλω νεκρόν.
- ΗΡ. ἀπ' οὖν τέκνων σῶν πημονὴν εἵργοι θεός.
- ΑΔ. ζῶσιν κατ' οἴκους παῖδες οὓς ἔφυσ' ἐγώ. 515
- ΗΡ. πατήρ γε μὴν ὠραίος, εἴπερ οἴχεται.
- ΑΔ. κάκεῖνος ἔστι χῆ τεκοῦσά μ', Ἡράκλεις.
- ΗΡ. οὐ μὴν γυνή γ' ὄλωλεν Ἀλκηστis σέθεν;
- ΑΔ. διπλοῦς ἐπ' αὐτῇ μῦθος ἔστι μοι λέγειν.
- ΗΡ. πότερα θανούσης εἶπας ἢ ζώσης ἔτι; 520
- ΑΔ. ἔστιν τε κούκέτ' ἔστιν, ἀλγύνει δέ με.
- ΗΡ. οὐδέν τι μᾶλλον οἶδ'. ἄσημα γὰρ λέγεις.
- ΑΔ. οὐκ οἶσθα μοίρας ἧς τυχεῖν αὐτὴν χρεών;
- ΗΡ. οἶδ' ἀντὶ σοῦ γε κατθανεῖν ὑφειμένην.
- ΑΔ. πῶς οὖν ἔτ' ἔστιν, εἴπερ ἦνεσεν τάδε; 525
- ΗΡ. ἦ, μὴ πρόκλαι' ἄκοιτιν, ἐς τόδ' ἀναβαλοῦ.
- ΑΔ. τέθνηχ' ὁ μέλλων, κούκέτ' ἔσθ' ὁ κατθανών.
- ΗΡ. χωρὶς τότ' εἶναι καὶ τὸ μὴ νομίζεται.
- ΑΔ. σὺ τῇδε κρίνεις, Ἡράκλεις, κείνη δ' ἐγώ.
- ΗΡ. τί δῆτα κλαίεις; τίς φίλων ὁ κατθανών; 530

ΑΔ. γυνή· γυναικὸς ἀρτίως μεμνήμεθα.

ΗΡ. ὀθνεῖος, ἣ σοὶ συγγενῆς γεγῶσά τις ;

ΑΔ. ὀθνεῖος, ἄλλως δ' ἦν ἀναγκαία δόμοις.

ΗΡ. πῶς οὖν ἐν οἴκοις σοῖσιν ὤλεσεν βίον ;

ΑΔ. πατὴρ ὁ θανόντος ἐνθάδ' ὠρφανεύετο.

535

ΗΡ. φεῦ.

εἴθ' εὖρομέν σ', Ἀδμητε, μὴ λυπούμενον.

ΑΔ. ὥς δὴ τί δράσων τόνδ' ὑπορράπτεις λόγον ;

ΗΡ. ξένων πρὸς ἄλλην ἐστίαν πορεύσομαι.

ΑΔ. οὐκ ἔστιν, ὦναξ· μὴ τοσόνδ' ἔλθοι κακόν.

ΗΡ. λυπουμενοὶς ὀχληρὸς, εἰ μόλοι, ξένος.

540

ΑΔ. τεθναῖσιν οἱ θανόντες· ἀλλ' ἴθ' ἐς δόμους.

ΗΡ. αἰσχροὺς παρὰ κλαίουσι θοιναῖσθαι φίλοις.

ΑΔ. χωρὶς ξενῶνές εἰσιν οἱ σ' ἐσάξομεν.

ΗΡ. μέθες με, καί σοι μυρίαν ἔξω χάριν.

ΑΔ. οὐκ ἔστιν ἄλλου σ' ἀνδρὸς ἐστίαν μολεῖν.

545

ἡγοῦ σὺ, τῶνδε δωματίων ἐξωπίους

ξενῶνας οἷξας, τοῖς τ' ἐφεστῶσιν φράσον

σίτῳ παρεῖναι πλῆθος· ἐν δὲ κλήσατε

θύρας μεσαύλους· οὐ πρόπει θοινωμένους

κλύειν στεναγμῶν οὐδὲ λυπεῖσθαι ξένους.

550

ΧΟ. τί δράς ; τοσαύτης ξυμφορᾶς προκειμένης,

Ἀδμητε, τολμᾶς ξενοδοχεῖν ; τί μῶρος εἶ ;

ΑΔ. ἀλλ' εἰ δόμων σφε καὶ πόλεως ἀπήλασα

ξένον μολόντα, μᾶλλον ἂν μ' ἐπήνεσας ;

οὐ δῆτ', ἐπεὶ μοι ξυμφορὰ μὲν οὐδὲν ἂν

μείων ἐγίγνετ', ἀξενώτερος δ' ἐγώ.

555

καὶ πρὸς κακοῖσιν ἄλλο τοῦτ' ἂν ἦν κακόν,

δόμους καλεῖσθαι τοὺς ἐμοὺς ἐχθροξένους.

αὐτὸς δ' ἀρίστου τοῦδε τυγχάνω ξένου,

ὅτανπερ Ἀργούς διψίαν ἔλθω χθόνα.

560

ΧΟ. πῶς οὖν ἔκρυπτες τὸν παρόντα δαίμονα,

φίλου μολόντος ἀνδρὸς, ὥς αὐτὸς λέγεις ;

ΑΔ. οὐκ ἂν ποτ' ἠθέλησεν εἰσελθεῖν δόμους,

- εἰ τῶν ἐμῶν τι πημάτων ἐγνώρισε.
 καὶ τῷ μὲν, οἶμαι, δρῶν τὰδ' οὐ φρονεῖν δοκῶ, 565
 οὐδ' αἰνέσει με· τὰμὰ δ' οὐκ ἐπίσταται
 μέλαθρ' ἀπωθεῖν οὐδ' ἀτιμάζειν ξένους.
- ΧΟ. ὦ πολύξεινος καὶ ἐλεύθερος ἀνδρὸς αἰεί ποτ' οἶκος, 570
 σέ τοι καὶ ὁ Πύθιος εὐλύρας Ἀπόλλων
 ἤξιωσε ναίειν,
 ἔτλα δὲ σοῖσι μηλονόμας
 ἐν δόμοις γενέσθαι,
 δοχμῖαν διὰ κλιτύων 575
 βοσκήμασι σοῖσι συρίζων
 ποιμνίτας ὑμεναίους.
 σὺν δ' ἐποιμαίνοντο χαρᾷ μελέων βαλῖαί τε λύγκες,
 ἔβα δὲ λιποῦσ' Ὀθρυος νάπαν λεόντων 580
 ἅ δα φοινὸς ἴλα·
 χόρευσε δ' ἄμφι σὰν κιθάραν,
 Φοῖβε, ποικιλόθριξ
 νεβρὸς ὑψικόμων πέραν 585
 βαίνουσ' ἐλατᾶν σφυρῶ κούφῳ,
 χαίρουσ' εὐφρονι μολπᾷ.
 τοιγὰρ πολυμηλοτάταν
 ἐστὶαν οἰκεῖ παρὰ καλλίναιον
 Βοιβίαν λίμναν· ἀρότοις δὲ γυνᾶν 590
 καὶ πεδίων δαπέδοις ὅρον ἄμφι μὲν ἀελίου κνεφαίαν
 ἰππόστασιν αἰθέρα τὰν Μολοσσῶν τίθεται,
 πόντιόν τ' Αἰγαίῳ ἐπ' ἅκταν 595
 ἀλίμενον Πηλίου κρατύνει.
 καὶ νῦν δόμον ἀμπετάσας
 δέξεται ξεῖνον νοτερῶ βλεφάρῳ,
 τᾶς φίλας κλαίῳ ἀλόχου νέκυν ἐν
 δώμασιν ἀρτιθανῇ· τὸ γὰρ εὐγενὲς ἐκφέρεται πρὸς αἰδῶ. 600
 ἐν τοῖς ἀγαθοῖσι δὲ πάντ' ἔνεστιν σοφίας.
 πρὸς δ' ἐμᾷ ψυχᾷ θάρσος ἥσται
 θεοσεβῇ φῶτα κεδνὰ πράζειν. 605

ΑΔ. ἀνδρῶν Φεραίων εὐμενῆς παρουσία,
 νέκυν μὲν ἤδη πάντ' ἔχοντα πρόσπολοι
 φέρουσιν ἄρδην ἐς τάφον τε καὶ πυράν·
 ὑμεῖς δὲ τὴν θανοῦσαν, ὡς νομίζεται,
 προσείπατ' ἐξιούσαν ὑστάτην ὁδόν. 610

ΧΟ. καὶ μὴν ὁρῶ σὸν πατέρα γηραιῷ ποδὶ
 στείχοντ', ὀπαδούς τ' ἐν χεροῖν δάμαρτι σῇ
 κόσμον φέροντας, νερτέρων ἀγάλματα.

ΦΕΡΗΣ.

ἦκω κακοῖσι σοῖσι συγκάμνων, τέκνον·
 ἐσθλῆς γὰρ, οὐδεὶς ἀντερεῖ, καὶ σώφρονος 615
 γυναικὸς ἡμάρτηκας. ἀλλὰ ταῦτα μὲν
 φέρειν ἀνάγκη, καίπερ ὄντα δύσφορα.

δέχου δὲ κόσμον τόνδε, καὶ κατὰ χθονὸς
 ἴτω· τὸ ταύτης σῶμα τιμᾶσθαι χρεὼν,
 ἣτις γε τῆς σῆς προὔθανε ψυχῆς, τέκνον, 620
 καὶ μ' οὐκ ἄπαιδ' ἔθηκεν, οὐδ' εἴασε σοῦ

στερέντα γήρᾳ πενθίμῳ καταφθίνειν,
 πάσαις δ' ἔθηκεν εὐκλεέστατον βίον
 γυναιξίν, ἔργον τλᾶσα γενναῖον τόδε.
 ὦ τόνδε μὲν σώσας, ἀναστήσασα δὲ 625

ἡμᾶς πίτνοντας, χαῖρε, κἀν' Αἰδοῦ δόμοις
 εὖ σοι γένοιτο. φημὶ τοιούτους γάμους
 λύειν βροτοῖσιν, ἢ γαμεῖν οὐκ ἄξιον.

ΑΔ. οὐτ' ἤλθες ἐς τόνδ' ἐξ ἐμοῦ κληθεὶς τάφον
 οὐτ' ἐν φίλοισι σὴν παρουσίαν λέγω. 630

κόσμον δὲ τὸν σὸν οὐποθ' ἦδ' ἐνδύσεται·
 οὐ γάρ τι τῶν σῶν ἐνδεῆς ταφήσεται.

τότε ξυναλγεῖν χρῆν σ' ὅτ' ὠλλύμην ἐγώ.
 σὺ δ' ἐκποδὼν στάς καὶ παρεῖς ἄλλῳ θανεῖν
 νέῳ γέρων ὦν, τόνδ' ἀποιμῶξει νεκρόν· 635

οὐκ ἦσθ' ἄρ' ὀρθῶς τοῦδε σώματος πατῆρ,
 οὐδ' ἢ τεκεῖν φάσκουσα καὶ κεκλημένη
 μήτηρ μ' ἔτικτε· δουλίου δ' ἀφ' αἵματος

μαστῶ γυναικὸς σῆς ὑπεβλήθην λάθρα.
 ἔδειξας εἰς ἔλεγχον ἐξελθὼν ὃς εἶ, 640
 καί μ' οὐ νομίζω παῖδα σὸν πεφυκέναι.
 ἧ ἄρα πάντων διαπρέπεις ἀψυχία,
 ὃς τηλίκοςδ' ὦν καπὶ τέρμ' ἥκων βίου
 οὐκ ἠθέλησας, οὐδ' ἐτόλμησας θανεῖν
 τοῦ σοῦ πρὸ παιδὸς, ἀλλὰ τήνδ' εἰάσατε 645
 γυναῖκ' ὀθνεῖαν, ἣν ἐγὼ καὶ μητέρα
 πατέρα τ' ἂν ἐνδίκως ἂν ἡγοίμην μόνην.
 καίτοι καλόν γ' ἂν τόνδ' ἀγῶν' ἡγωνίσω,
 τοῦ σοῦ πρὸ παιδὸς κατθανῶν, βραχὺς δέ σοι
 πάντως ὁ λοιπὸς ἦν βιώσιμος χρόνος· 650
 καὶ γὰρ τ' ἂν ἔξην χῆδε τὸν λοιπὸν χρόνον,
 κοῦκ ἂν μονωθεὶς ἔστενον κακοῖς ἐμοῖς.
 καὶ μὴν ὅς' ἄνδρα χρὴ παθεῖν εὐδαίμονα
 πέπονθας· ἥβησας μὲν ἐν τυραννίδι,
 παῖς δ' ἦν ἐγὼ σοι τῶνδε διάδοχος δόμων, 655
 ὥστ' οὐκ ἄτεκνος κατθανὼν ἄλλοις δόμον
 λείψειν ἔμελλες ὀρφανὸν διαρπάσαι.
 οὐ μὴν ἐρεῖς γέ μ' ὥς ἀτιμάζοντα σὸν
 γῆρας θανεῖν προὔδωκας, ὅστις αἰδόφρων
 πρὸς σ' ἦν μάλιστα, κἀντὶ τῶνδ' ἐμοὶ χάριν 660
 τοιάνδε καὶ σὺ χῆ τεκοῦς' ἡλλαξάτην.
 τοιγὰρ φυτεύων παῖδας οὐκέτ' ἂν φθάνοις,
 οἱ γηροβοσκήσουσι καὶ θανόντα σε
 περιστελοῦσι καὶ προθήσονται νεκρόν.
 οὐ γάρ σ' ἔγωγε τῇδ' ἐμῇ θάψω χερὶ 665
 τέθηκα γὰρ δὴ τοῦπὶ σ'· εἰ δ' ἄλλου τυχὼν
 σωτῆρος αὐγὰς εἰσορῶ, κείνου λέγω
 καὶ παῖδά μ' εἶναι καὶ φίλον γηροτρόφον.
 μάτην ἄρ' οἱ γέροντες εὔχονται θανεῖν,
 γῆρας ψέγοντες καὶ μακρὸν χρόνον βίου. 670
 ἦν δ' ἐγγὺς ἔλθῃ θάνατος, οὐδεὶς βούλεται
 θνήσκειν, τὸ γῆρας δ' οὐκέτ' ἔστ' αὐτοῖς βαρύ.

ΧΟ. παύσασθ'· ἄλις γὰρ ἡ παροῦσα συμφορὰ,
ὧ παῖ· πατὴρ δὲ μὴ παροξύνῃς φρένα.

ΦΕ. ὧ παῖ, τί ν' αὐχεῖς, πόττερα Λυδὸν ἢ Φρύγα
κακοῖς ἐλαύνειν ἀργυρώνητον σέθεν;

οὐκ οἶσθα Θεσσαλὸν με κατὰ Θεσσαλοῦ
πατὴρ γεγῶτα, γνησίως ἐλεύθερον;

ἄγαν ὑβρίζεις, καὶ νεανίας λόγους
ρίπτων ἐς ἡμᾶς οὐ βαλὼν οὕτως ἄπει.

ἐγὼ δὲ σ' οἶκον δεσπότην ἐγεινάμην
κάθρεψ', ὀφείλω δ' οὐχ ὑπερβυθίσκειν σέθεν·

οὐ γὰρ πατρῷον τόνδ' ἐδεξάμην νόμον,
παίδων προθυήσκειν πατέρας, οὐδ' Ἑλληνικόν.

σαντῶ γὰρ, εἴτε δυστυχῆς εἴτ' εὐτυχῆς,
ἔφυς· ἃ δ' ἡμῶν χρῆν σε τυγχάνειν, ἔχεις.

πολλῶν μὲν ἄρχεις, πολυπλήθους δέ σοι γύας
λείψω· πατὴρ γὰρ ταῦτ' ἐδεξάμην πάρα.

τί δῆτά σ' ἠδίκηκα; τοῦ σ' ἀποστερῶ;
μὴ θνήσχ' ὑπὲρ τοῦδ' ἀνδρὸς, οὐδ' ἐγὼ πρὸ σοῦ.

χαίρεις ὁρῶν φῶς, πατέρα δ' οὐ χαίρειν δοκεῖς;
ἢ μὴν πολὺν γε τὸν κάτω λογίζομαι

χρόνον, τὸ δὲ ζῆν σμικρὸν, ἀλλ' ὅμως γλυκύ.
σὺ γοῦν ἀναιδῶς διεμάχου τὸ μὴ θανεῖν,

καὶ ζῆς παρελθὼν τὴν πεπρωμένην τύχην,
ταύτην κατακτάς· εἴτ' ἐμὴν ἀψυχίαν

λέγεις, γυναικὸς, ὧ κάκισθ', ἥσσημένος,
ἢ τοῦ καλοῦ σοῦ προὔθανεν νεανίου;

σοφῶς δ' ἐφεῦρες, ὥστε μὴ θανεῖν ποτε,
εἰ τὴν παροῦσαν κατθανεῖν πείσεις αἰεὶ

γυναῖχ' ὑπὲρ σοῦ· κατ' ὀνειδίζεις φίλοις
τοῖς μὴ θέλουσι θρᾶν τάδ', αὐτὸς ὦν κακός;

σίγα· νόμιζε δ', εἰ σὺ τὴν σαντοῦ φιλεῖς
ψυχὴν, φιλεῖν ἅπαντας· εἰ δ' ἡμᾶς κακῶς

ἐρεῖς, ἀκούσει πολλὰ κού ψευδῇ κακά.
ΧΟ. πλείω λέλεκται νῦν τε καὶ τὰ πρὶν κακά·

- παῦσαι δὲ, πρέσβυ, παῖδα σὸν κακορροθῶν.
 ΑΔ. λέγ', ὡς ἐμοῦ λέξαντος· εἰ δ' ἀλγεῖς κλύων
 τάληθες, οὐ χρῆν σ' εἰς ἐμ' ἐξαμαρτάνειν.
 ΦΕ. σοῦ δ' ἂν προθυήσκων μᾶλλον ἐξημάρτανον. 710
 ΑΔ. ταυτὸν γὰρ ἤβωντ' ἄνδρα καὶ πρέσβυν θανεῖν ;
 ΦΕ. ψυχῇ μιᾷ ζῆν, οὐ δυοῖν, ὀφείλομεν.
 ΑΔ. καὶ μὴν Διός γε μείζον' ἂν ζώης χρόνον.
 ΦΕ. ἀρᾷ γονεῦσιν, οὐδὲν ἔκδικον παθῶν ;
 ΑΔ. μακροῦ βίου γὰρ ἡσθόμην ἐρῶντά σε. 715
 ΦΕ. ἀλλ' οὐ σὺ νεκρὸν ἀντὶ σοῦ τόνδ' ἐκφέρεις ;
 ΑΔ. σημεῖα τῆς σῆς, ᾧ κάκιστ', ἀψυχίας.
 ΦΕ. οὗτοι πρὸς ἡμῶν γ' ὤλετ'· οὐκ ἐρεῖς τόδε.
 ΑΔ. φεῦ·
 εἴθ' ἀνδρὸς ἔλθοις τοῦδέ γ' ἐς χρεῖαν ποτέ.
 ΦΕ. μνήστευε πολλὰς, ὡς θάνωσι πλείονες. 720
 ΑΔ. σοὶ τοῦτ' ὄνειδος· οὐ γὰρ ἤθελες θανεῖν.
 ΦΕ. φίλον τὸ φέγγος τοῦτο τοῦ θεοῦ, φίλον.
 ΑΔ. κακὸν τὸ λῆμα κοῦκ ἐν ἀνδράσιν τὸ σόν.
 ΦΕ. οὐκ ἐγγελᾷς γέροντα βαστάζων νεκρόν.
 ΑΔ. θανεῖ γε μέντοι δυσκλεῆς, ὅταν θάνῃς. 725
 ΦΕ. κακῶς ἀκούειν οὐ μέλει θανόντι μοι.
 ΑΔ. φεῦ φεῦ· τὸ γῆρας ὡς ἀναιδείας πλέων.
 ΦΕ. ἦδ' οὐκ ἀναιδής· τήνδ' ἐφεῦρες ἄφρονα.
 ΑΔ. ἄπελθε, καί με τόνδ' ἔα θάψαι νεκρόν.
 ΦΕ. ἄπειμι· θάψεις δ' αὐτὸς ὦν αὐτῆς φονεύς. 730
 δίκας δὲ δώσεις σοῖσι κηδεσταῖς ἔτι.
 ἦ τάρ' Ἄκαστος οὐκέτ' ἔστ' ἐν ἀνδράσιν,
 εἰ μὴ σ' ἀδελφῆς αἷμα τιμωρήσεται.
 ΑΔ. ἔρροις νυν αὐτὸς χ' ἔξυνοικήσασά σοι,
 ἄπαιδε, παιδὸς ὄντος, ὥσπερ ἄξιοι, 735
 γηράσκετ'· οὐ γὰρ τῶδέ γ' ἐς ταυτὸν στέγος
 νεῖσθ'· εἰ δ' ἀπειπεῖν χρῆν με κηρύκων ὕπο
 τὴν σὴν πατρίαν ἐστίαν, ἀπεῖπον ἂν.
 ἡμεῖς δὲ, τοὺν ποσὶν γὰρ οἰστέον κακόν,

στείχωμεν, ὡς ἂν ἐν πυρᾷ θῶμεν νεκρόν.

740

ΧΟ. ἰὼ ἰώ. σχετλία τόλμης,
 ᾧ γενναία καὶ μέγ' ἀρίστη,
 χαῖρε· πρόφρων σε χθονίός θ' Ἑρμῆς
 "Αἰδῆς τε δέχονται· εἰ δέ τι κακεῖ
 πλέον ἔστ' ἀγαθοῖς, τούτων μετέχουσ'
 "Αἰδου νύμφα παρεδρεύοις.

745

ΘΕΡΑΠΩΝ.

πολλοὺς μὲν ἤδη καπὸ παντοίας χθονὸς
 ξένους μολόντας οἶδ' ἐς Ἀδμήτου δόμους,
 οἷς δεῖπνα προὔθηκ'· ἀλλὰ τοῦδ' οὐπω ξένου
 κακίον' ἐς τήνδ' ἐστίαν ἐδεξάμην.

750

ὃς πρῶτα μὲν πενθοῦντα δεσπότην ὄρων
 ἐσῆλθε κατόλμησ' ἀμείψασθαι πύλας.

ἔπειτα δ' οὔτι σωφρόνως ἐδέξατο

τὰ προστυχόντα ξένια, συμφορὰν μαθὼν,
 ἀλλ' εἴ τι μὴ φέροιμεν, ὥτρυνεν φέρειν.

755

ποτῆρα δ' ἐν χεῖρεσσι κίσσινον λαβὼν

πίνει μελαίνης μητρὸς εὐζωρον μέθυ,

ἕως ἐθέρμην' αὐτὸν ἀμφιβᾶσα φλόξ

οἴνου· στέφει δὲ κρᾶτα μυρσίνης κλάδοις,

ἄμους' ὑλακτῶν, δισσὰ δ' ἦν μέλη κλύειν'

760

ὁ μὲν γὰρ ἦδε, τῶν ἐν Ἀδμήτου κακῶν

οὐδὲν προτιμῶν, οἰκέται δ' ἐκλαίομεν

δέσποιναν· ὄμμα δ' οὐκ ἐδείκνυμεν ξένῳ

τέγγοντες· "Αδμητος γὰρ ᾧδ' ἐφίετο.

καὶ νῦν ἐγὼ μὲν ἐν δόμοισιν ἐστιῶ

765

ξένον, πανοῦργον κλῶπα καὶ ληστήν τινα,

ἣ δ' ἐκ δόμων βέβηκεν, οὐδ' ἐφεσπόμην,

οὐδ' ἐξέτεινα χεῖρ', ἀποιμῶζων ἐμὴν

δέσποιναν, ἣ μοι πᾶσί τ' οἰκέταισιν ἦν

μήτηρ· κακῶν γὰρ μυρίων ἐρρύετο,

770

ὄργας μαλάσσουσ' ἀνδρός. ἄρα τὸν ξένον

στυγῶ δικαίως, ἐν κακοῖς ἀφιγμένον;

- ΗΡ. οὔτος, τί σεμνὸν καὶ πεφροντικὸς βλέπεις ;
 οὐ χρὴ σκυθρωπὸν τοῖς ξένοις τὸν πρόσπολον
 εἶναι, δέχεσθαι δ' εὐπροσηγόρῳ φρενί. 775
 σὺ δ' ἄνδρ' ἐταῖρον δεσπότην παρόνθ' ὄρων,
 στυγνῷ προσώπῳ καὶ συνωφρυμένῳ
 δέχει, θυραίου πῆματος σπουδὴν ἔχων.
 δεῦρ' ἔλθ', ὅπως ἂν καὶ σοφώτερος γένη.
 τὰ θνητὰ πράγματ' οἶδας ἢν ἔχει φύσιν ; 780
 οἶμαι μὲν οὐ· πόθεν γάρ ; ἀλλ' ἄκουέ μου.
 βροτοῖς ἅπασι κατθανεῖν ὀφείλεται,
 κοῦκ ἔστι θνητῶν ὅστις ἔξεπίσταται
 τὴν αὔριον μέλλουσιν εἰ βιώσεται·
 τὸ τῆς τύχης γὰρ ἀφανὲς οἷ προβήσεται, 785
 κᾶστ' οὐ διδακτὸν, οὐδ' ἀλίσκεται τέχνῃ.
 ταῦτ' οὖν ἀκούσας καὶ μαθὼν ἐμοῦ πάρα,
 εὐφραίνει σαυτὸν, πῖνε, τὸν καθ' ἡμέραν
 βίον λογίζου σὺν, τὰ δ' ἄλλα τῆς τύχης.
 τίμα δὲ καὶ τὴν πλεῖστον ἡδίστην θεῶν 790
 Κύπριν βροτοῖσιν· εὐμενὴς γὰρ ἡ θεός.
 τὰ δ' ἄλλ' ἔασον ταῦτα, καὶ πείθου λόγους
 ἐμοῖσιν, εἴπερ ὀρθά σοι δοκῶ λέγειν·
 οἶμαι μὲν. οὐκ οὖν τὴν ἄγαν λύπην ἀφείς
 πιεῖ μεθ' ἡμῶν τάσδ' ὑπερβαλὼν πύλας, 795
 στεφάνοις πυκασθείς ; καὶ σάφ' οἶδ' ὀθούνεκα
 τοῦ νῦν σκυθρωποῦ καὶ ξυνεστῶτος φρενῶν
 μεθορμιεῖ σε πίτυλος ἐμπεσὼν σκύφου.
 ὄντας δὲ θνητοὺς θνητὰ καὶ φρονεῖν χρεῶν,
 ὥς τοῖς γε σεμνοῖς καὶ ξυνωφρυμένοις 800
 ἅπασιν ἔστιν, ὥς γ' ἐμοὶ χρῆσθαι κριτῇ,
 οὐ βίος ἀληθῶς ὁ βίος, ἀλλὰ συμφορά.
 ΘΕ. ἐπιστάμεσθα ταῦτα· νῦν δὲ πράσσομεν
 οὐχ οἷα κόμου καὶ γέλωτος ἄξια.
 ΗΡ. γυνὴ θυραῖος ἢ θανοῦσα· μὴ λίσαν 805
 πένθει· δόμων γὰρ ζῶσι τῶνδε δεσπόται.

- ΘΕ. τί ζῶσιν; οὐ κάτοιισθα τὰν δόμοις κακά.
 ΗΡ. εἰ μή τι σός με δεσπότης ἐψεύσατο.
 ΘΕ. ἄγαν ἐκεῖνός ἐστ' ἄγαν φιλόξενος.
 ΗΡ. οὐ χρῆν μ' ὀθνείου γ' οὔνεκ' εὖ πάσχειν νεκροῦ; 810
 ΘΕ. ἧ κάρτα μέντοι καὶ λίαν θυραῖος ἦν.
 ΗΡ. μῶν ξυμφορὰν τιν' οὔσαν οὐκ ἔφραζέ μοι;
 ΘΕ. χαίρων ἴθ' ἡμῖν δεσποτῶν μέλει κακά.
 ΗΡ. ὅδ' οὐ θυραίων πημάτων ἄρχει λόγος.
 ΘΕ. οὐ γάρ τι κωμάζοντ' ἂν ἡχθόμην σ' ὄρων. 815
 ΗΡ. ἀλλ' ἧ πέπονθα δεῖν ὑπὸ ξένων ἐμῶν;
 ΘΕ. οὐκ ἤλθες ἐν δέοντι δέξασθαι δόμοις;
 πένθος γὰρ ἡμῖν ἐστι· καὶ κουρὰν βλέπεις
 μελαμπέπλους στολμούς τε ΗΡ. τίς δ' ὁ κατθανών;
 μῶν ἢ τέκνων τις φροῦδος ἢ πατήρ γέρων; 820
 ΘΕ. γυνὴ μὲν οὖν ὄλωλεν Ἀδμήτου, ξένη.
 ΗΡ. τί φῆς; ἔπειτα δῆτά μ' ἐξενίζετε;
 ΘΕ. ἡδεῖτο γάρ σε τῶνδ' ἀπώσασθαι δόμων.
 ΗΡ. ὦ σχέτλι', οἷας ἡμπλακες ξυναόρου.
 ΘΕ. ἀπωλόμεσθα πάντες, οὐ κείνη μόνη. 825
 ΗΡ. ἀλλ' ἡσθόμην μὲν, ὅμμ' ἰδὼν δακρυρροοῦν
 κουράν τε καὶ πρόσωπον· ἀλλ' ἔπειθέ με
 λέγων θυραῖον κῆδος ἐς τάφον φέρειν.
 βία δὲ θυμοῦ τάσδ' ὑπερβαλὼν πύλας
 ἔπινον ἀνδρὸς ἐν φιλοξένου δόμοις, 830
 πρᾶσσοντος οὕτω. κᾷτα κωμάζω κᾶρα
 στεφάνοις πυκασθείς; ἀλλὰ σοῦ τὸ μὴ φράσαι,
 κακοῦ τοσούτου δώμασιν προσκειμένου.
 ποῦ καὶ σφε θάπτει; ποῦ νιν εὐρήσω μολών;
 ΘΕ. ὀρθὴν παρ' οἷμον, ἢ πὶ Λάρισσαν φέρει, 835
 τύμβον κατόψει ξεστὸν ἐκ προαστίου.
 ΗΡ. ὦ πολλὰ τλᾶσα καρδία ψυχὴ τ' ἐμῇ,
 νῦν δεῖξον οἷον παῖδά σ' ἢ Τίρυνθία
 Ἥλεκτρύονος ἐγείνατ' Ἀλκμήνη Διί.
 δεῖ γάρ με σῶσαι τὴν θανοῦσαν ἀρτίως 840

γυναιῖκα κείς τόνδ' αὔθις ἰδρῦσαι δόμον
 Ἕλκηστιν, Ἀδμήτῳ θ' ὑπουργῆσαι χάριν.
 ἐλθὼν δ' ἄνακτα τὸν μελάμπεπλον νεκρῶν
 Θάνατον φυλάξω, καὶ νιν εὐρήσειν δοκῶ,
 πίνοντα τύμβου πλησίον προσφαγμάτων. 845
 κἄνπερ λοχῆσας αὐτὸν ἐξ ἔδρας συθεῖς
 μάρψω, κύκλῳ δὲ περιβαλῶ χεροῖν ἑμαῖν,
 οὐκ ἔστιν ὅστις αὐτὸν ἐξαίρησεται
 μογοῦντα πλευρὰ, πρὶν γυναικ' ἑμοὶ μεθῆ.
 ἦν δ' οὖν ἀμάρτῳ τῆσδ' ἄγρας, καὶ μὴ μόλῃ 850
 πρὸς αἱματηρὸν πέλανον, εἴμι τῶν κάτω
 Κόρης ἄνακτός τ' εἰς ἀνηλίους δόμους,
 αἰτήσομαί τε· καὶ πέποιθ' ἄξειν ἄνω
 Ἕλκηστιν, ὥστε χερσὶν ἐνθεῖναι ξένου,
 ὅς μ' ἐς δόμους ἐδέξατ' οὐδ' ἀπήλασε, 855
 καίπερ βαρεῖα ξυμφορὰ πεπληγμένος,
 ἔκρυπτε δ', ὣν γενναῖος, αἰδεσθεὶς ἑμέ.
 τίς τοῦδε μᾶλλον Θεσσαλῶν φιλόξενος;
 τίς Ἑλλάδ' οἰκῶν; τοιγὰρ οὐκ ἔρεϊ κακὸν
 εὐεργετῆσαι φῶτα γενναῖος γεγώς. 860

ΑΔ. ἰὼ ἰώ. στυγναὶ πρόσοδοι,
 στυγναὶ δ' ὄψεις χήρων μελάθρων.
 ἰὼ μοί μοι, αἰαῖ αἰαῖ.
 ποῖ βῶ; πᾶ στῶ; τί λέγω; τί δὲ μή;
 πῶς ἂν ὀλοίμαν. 865
 ἧ βαρυδαίμονα μήτηρ μ' ἔτεκεν.
 ξηλῶ φθιμένους, κείνων ἔραμαι,
 κεῖν' ἐπιθυμῶ δώματα ναίειν.
 οὔτε γὰρ αὐγὰς χαίρω προσορῶν,
 οὔτ' ἐπὶ γαίης πόδα πεξεύων·
 τοῖον ὄμηρόν μ' ἀποσυλήσας 870
 Ἄϊδην Θάνατος παρέδωκεν.

ΧΟ. πρόβα πρόβα· βᾶθι κεῖθος οἰκων,

ΑΔ. αἰαῖ.

ΧΟ. πεπονθώς ἄξι' αἰαγμάτων.

ΑΔ. ἔ ἔ.

ΧΟ. δι' ὀδύνας ἔβας,

σάφ' οἶδα· ΑΔ. φεῦ φεῦ. ΧΟ. τὰν νέρθε δ' οὐδὲν ὠφελεῖς, 875

ΑΔ. ἰὼ μοί μοι.

ΧΟ. τὸ μήποτ' εἰσιδεῖν φιλίας ἀλόχου
πρόσωπον * * ἄντα [λυπρόν].

ΑΔ. ἔμνησας ὅ μιν φρένας ἤλκωσεν·
τί γὰρ ἀνδρὶ κακὸν μεῖζον ἀμαρτεῖν
πιστῆς ἀλόχου ; μή ποτε γήμας
ὦφελον οἰκεῖν μετὰ τῇσδε δόμους.
ζηλῶ δ' ἀγάμους ἀτέκνους τε βροτῶν.

880

μία γὰρ ψυχὴ· τῆς ὑπεραλγεῖν
μέτριον ἄχθος·

παῖδων δὲ νόσους καὶ νυμφιδίους

885

εὐνὰς θανάτοις κεραῖζομένας

οὐ τλητὸν ὄραῖν, ἐξὸν ἀτέκνους

ἀγάμους τ' εἶναι διὰ παντός.

ΧΟ. τύχα τύχα δυσπάλαιστος ἦκει.

ΑΔ. αἰαῖ.

ΧΟ. πέρας δ' οὐδὲν τίθης ἀλγέων.

890

ΑΔ. ἔ ἔ.

ΧΟ. βαρέα μὲν φέρειν,

ὅμως δὲ ΑΔ. φεῦ φεῦ. ΧΟ. τλαῖθ'· οὐ σὺ πρῶτος ὤλεσας

ΑΔ. ἰὼ μοί μοι.

ΧΟ. γυναιῖκα· συμφορὰ δ' ἐτέρους ἐτέρα
πιέζει φανεῖσα θνατῶν.

ΑΔ. ὦ μακρὰ πένθη λυπαί τε φίλων
τῶν ὑπὸ γαῖαν.

895

τί μ' ἐκάλυσας ῥῖψαι τύμβου
τάφρον ἐς κοίλην, καὶ μετ' ἐκείνης
τῆς μέγ' ἀρίστης κεῖσθαι φθίμενον ;
δύο δ' ἀντὶ μιᾶς Αἰδης ψυχὰς
τὰς πιστοτάτας σὺν ἂν ἔσχεν, ὁμοῦ

900

χθονίαν λίμνην διαβάντε.

ΧΟ. ἐμοί τις ἦν ἐν γένει, ᾧ κόρος ἀξιόθρηνος
ᾧχετ' ἐν δόμοισι 905

μονόπαις· ἀλλ' ἔμπας

ἔφερε κακὸν ἄλις, ἄτεκνος ὦν,

πολιὰς ἐπὶ χαίτας

ἤδη προπετῆς ὦν

βιότου τε πόρσω. 910

ΑΔ. ᾧ σχῆμα δόμων, πῶς εἰσέλθω;

πῶς δ' οἰκήσω, μεταπίπτοντος

δαίμονος; οἴμοι. πολὺ γὰρ τὸ μέσον·

τότε μὲν πεύκαις σὺν Πηλιάσιν, 915

σὺν θ' ὑμεναίοις ἔστειχον ἔσω,

φιλίας ἀλόχου χέρα βαστάζων.

πολυάχητος δ' εἶπετο κῶμος,

τὴν τε θανοῦσαν κᾶμ' ὀλβίζων,

ὥς εὐπατρίδαι καὶ ἀπ' ἀμφοτέρων 920

ὄντες ἀριστέων σύζυγες εἶμεν,

νῦν δ' ὑμεναίων γόος ἀντίπαλος,

λευκῶν τε πέπλων μέλανες στολμοὶ

πέμπουσί μ' ἔσω

λέκτρων κοίτας ἐς ἐρήμους. 925

ΧΟ. παρ' εὐτυχῇ σοι πότμον ἦλθεν ἀπειροκάκῳ τόδ'

ἄλγος· ἀλλ' ἔσωσας

βίον καὶ ψυχάν.

ἔθανε δάμαρ, ἔλιπε φιλίαν· 930

τί νέον τοδε; πολλοῖς

ἤδη παρέλυσεν

θάνατος δάμαρτος.

ΑΔ. φίλοι, γυναικὸς δαίμον' εὐτυχέστερον 935

τοῦμοῦ νομίζω, καίπερ οὐ δοκοῦνθ' ὅμως.

τῆς μὲν γὰρ οὐδὲν ἄλγος ἄψεταιί ποτε,

πολλῶν δὲ μόχθων εὐκλεῆς ἐπαύσατο.

ἐγὼ δ', ὃν οὐ χρῆν ζῆν, παρεῖς τὸ μόρσιμον,

λυπρὸν διάξω βίοτον· ἄρτι μανθάνω.
 940
 πῶς γὰρ δόμων τῶνδ' εἰσόδους ἀνέξομαι ;
 τίν' ἂν προσειπῶν, τοῦ δὲ προσρηθεὶς ὕπο,
 τερπνῆς τύχοιμ' ἂν εἰσόδου ; ποῖ τρέφομαι ;
 ἢ μὲν γὰρ ἔνδον ἐξελᾶ μ' ἐρημία,
 γυναικὸς εὐνάς εὔτ' ἂν εἰσίδω κενὰς
 945
 θρόνους τ' ἐν οἷσιν ἵξε, καὶ κατὰ στέγας
 αὐχμηρὸν οὔδας, τέκνα δ' ἀμφὶ γούνασι
 πίπτοντα κλαίῃ μητέρ', οἱ δὲ δεσπότην
 στένωσιν οἷαν ἐκ δόμων ἀπώλεσαν.
 τὰ μὲν κατ' οἴκους τοιάδ'· ἔξωθεν δέ με
 950
 γάμοι τ' ἐλῶσι Θεσσαλῶν καὶ ξύλλογοι
 γυναικοπληθεῖς· οὐ γὰρ ἐξανέξομαι
 λεύσσων δάμαρτος τῆς ἐμῆς ὁμήλικας.
 ἐρεῖ δέ μ' ὅστις ἐχθρὸς ὦν κυρεῖ τάδε·
 ἰδοῦ τὸν αἰσχυρῶς ζῶνθ', ὃς οὐκ ἔτλη θανεῖν,
 955
 ἀλλ' ἦν ἐγγημεν ἀντιδούς ἀψυχία
 πέφευγεν· Αἰδὴν· κᾶτ' ἀνὴρ εἶναι δοκεῖ ;
 στυγεῖ δὲ τοὺς τεκόντας, αὐτὸς οὐ θέλων
 θανεῖν. τοιάνδε πρὸς κακοῖσι κληδόνα
 ἔξω. τί μοι ζῆν δῆτα κύδιον, φίλοι,
 960
 κακῶς κλύοντι καὶ κακῶς πεπραγότι ;

ΧΟ. ἐγὼ καὶ διὰ μούσας

καὶ μετάρσιος ᾗξα, καὶ
 πλεῖστον ἀψάμενος λόγων
 κρεῖσσον οὐδὲν ἀνάγκας
 965
 εὔρον, οὐδέ τι φάρμακον
 Θρήσσαις ἐν σανίσιν, τὰς
 Ὀρφεΐα κατέγραψεν
 γῆρυς, οὐδ' ὅσα Φοῖβος Ἀσκληπιάδαις ἔδωκε
 970
 φάρμακα πολυπόνοις ἀντιτεμὼν βροτοῖσιν.
 μόνας δ' οὐτ' ἐπὶ βωμοὺς
 ἐλθεῖν οὔτε βρέτας θεᾶς
 ἔστιν, οὐ σφαγίων κλύει.
 975

- μή μοι, πότνια, μείζων
 ἔλθοις ἢ τὸ πρὶν ἐν βίῳ.
 καὶ γὰρ Ζεὺς ὅτι νεύσῃ,
 σὺν σοὶ τοῦτο τελευτᾷ.
 καὶ τὸν ἐν Χαλύβοις δαμάξεις σὺ βίᾳ σίδαρον, 980
 οὐδέ τις ἀποτόμου λήματός ἐστιν αἰδώς.
 καὶ σ' ἐν ἀφύκτοισι χερῶν εἴλε θεὰ δεσμοῖς·
 τόλμα δ' οὐ γὰρ ἀνάξεις ποτ' ἔνερθεν 985
 κλαίων τοὺς φθιμένους ἄνω. καὶ θεῶν σκότιοι
 φθίνουσι παῖδες ἐν θανάτῳ. 990
 φίλα μὲν ὅτ' ἦν μεθ' ἡμῶν,
 φίλα δ' ἔτι καὶ θανοῦσα·
 γενναιοτάταν δὲ πασᾶν
 ἐξεύξω κλισίαις ἄκοιτιν.
 μὴδὲ νεκρῶν ὡς φθιμένων χῶμα νομιζέσθω 995
 τύμβος σᾶς ἀλόχου, θεοῖσι δ' ὁμοίως
 τιμάσθω, σέβας ἐμπόρων. καί τις δοχμίαν 1000
 κέλευθον ἐμβαίνων τόδ' ἑρεῖ·
 αὐτα ποτὲ προὔθαν' ἀνδρὸς,
 νῦν δ' ἐστὶ μάκαιρα δαίμων,
 χαῖρ', ὦ πότνι', εὔ δὲ δοίης.
 τοῖαί νιν προσερούσι φῆμαι. 1005
 καὶ μὴν ὅδ', ὡς ἔοικεν, Ἀλκμήνης γόνος,
 "Ἀδμητε, πρὸς σὴν ἐστίαν πορεύεται.
 HP. φίλον πρὸς ἄνδρα χρὴ λέγειν ἐλευθέρως,
 "Ἀδμητε, μομφὰς δ' οὐχ ὑπὸ σπλάγχνοις ἔχειν
 σιγῶντ'. ἐγὼ δὲ σοῖς κακοῖσιν ἡξίουں 1010
 ἐγγὺς παρεστὼς ἐξετάζεσθαι φίλος·
 σὺ δ' οὐκ ἔφραζες σῆς προκειμένον νέκυν
 γυναικὸς, ἀλλὰ μ' ἐξένιζες ἐν δόμοις,
 ὡς δὴ θυραίου πῆματος σπουδὴν ἔχων.
 κᾶστειπα κρᾶτα καὶ θεοῖς ἐλειψάμην 1015
 σπονδὰς ἐν οἴκοις δυστυχοῦσι τοῖσι σοῖς.
 καὶ μέμφομαι μὲν μέμφομαι παθὼν τάδε,

οὐ μὴν σε λυπεῖν ἐν κακοῖσι βούλομαι.
 ὦν δ' οὔνεχ' ἦκω δεῦρ' ὑποστρέψας πάλιν
 λέξω. γυναῖκα τήνδε μοι σῶσον λαβὼν,
 1020 ἕως ἂν ἵππους δεῦρο Θρηκίας ἄγων
 ἔλθω, τύραννον Βιστόνων κατακτανών.
 πράξας δ' ὃ μὴ τύχοιμι, νοστήσαιμι γὰρ,
 δίδωμι τήνδε σοῖσι προσπιλεῖν δόμοις.
 πολλῶ δὲ μόχθῳ χεῖρας ἦλθεν εἰς ἐμάς·
 1025 ἀγῶνα γὰρ πάνδημον εὐρίσκω τινὰς
 τιθέντας ἀθληταῖσιν, ἄξιον πόνου,
 ὅθεν κομίζω τήνδε νικητήρια
 λαβὼν· τὰ μὲν γὰρ κοῦφα τοῖς νικῶσιν ἦν
 ἵππους ἄγεσθαι, τοῖσι δ' αὖ τὰ μείζονα
 1030 νικῶσι, πυγμὴν καὶ πάλην, βουφόρβια·
 γυνὴ δ' ἐπ' αὐτοῖς εἶπετ'· ἐντυχόντι δὲ
 αἰσχρὸν παρεῖναι κέρδος ἦν τόδ'· εὐκλέες.
 ἀλλ', ὥσπερ εἶπον, σοὶ μέλειν γυναῖκα χρή·
 οὐ γὰρ κλοπαίαν, ἀλλὰ σὺν πόνῳ λαβὼν
 1035 ἦκω· χρόνῳ δὲ καὶ σύ μ' αἰνέσεις ἴσως.
 ΑΔ. οὔτοι σ' ἀτίζων οὐδ' ἐν ἐχθροῖσιν τιθεῖς
 ἔκρυψ' ἐμῆς γυναικὸς ἀθλίους τύχας·
 ἀλλ' ἄλγος ἄλγει τοῦτ' ἂν ἦν προσκείμενον,
 εἴ του πρὸς ἄλλου δώμαθ' ὠρμήθης ξένου·
 1040 ἄλις δὲ κλαίειν τοῦμὸν ἦν ἐμοὶ κακόν.
 γυναῖκα δ', εἴ πως ἔστιν, αἰτοῦμαί σ', ἄναξ,
 ἄλλον τιν' ὅστις μὴ πέπονθεν οἷ' ἐγὼ
 σῶζειν ἄνωχθι Θεσσαλῶν· πολλοὶ δέ σοι
 ξένοι Φεραίων· μή μ' ἀναμνήσῃς κακῶν.
 1045 οὐκ ἂν δυναίμην τήνδ' ὁρῶν ἐν δώμασιν
 ἄδακρυς εἶναι· μὴ νοσοῦντί μοι νόσον
 προσθῆς· ἄλις γὰρ συμφορᾷ βαρύνομαι.
 ποῦ καὶ τρέφοιτ' ἂν δωμάτων νέα γυνή·
 νέα γὰρ, ὥς ἐσθῆτι καὶ κόσμῳ πρέπει.
 1050 πότερα κατ' ἀνδρῶν δῆτ' ἐνοικήσει στέγην;

- καὶ πῶς ἀκραιφνῆς, ἐν νέοις στρωφωμένη,
 ἔσται; τὸν ἡβῶνθ', Ἡράκλεις, οὐ ῥάδιον
 εἶργειν· ἐγὼ δέ σου προμηθίαν ἔχω.
 ἢ τῆς θανούσης θάλαμον εἰσβήσας τρέφω; 1055
 καὶ πῶς ἐπεισφρῶ τήνδε τῷ κείνης λέχει;
 διπλῆν φοβοῦμαι μέμψιν, ἔκ τε δημοτῶν,
 μή τίς μ' ἐλέγξῃ τὴν ἐμὴν εὐεργέτιν
 προδόντ' ἐν ἄλλης δεμνίοις πίτνειν νέας,
 καὶ τῆς θανούσης, ἀξία δέ μοι σέβειν, 1060
 πολλὴν πρόνοιαν δεῖ μ' ἔχειν. σὺ δ', ὦ γύναι,
 ἥτις ποτ' εἴ σὺ, ταῦτ' ἔχουσ' Ἀλκῆστιδι
 μορφῆς μέτρ' ἴσθι, καὶ προσήϊσαι δέμας.
 οἷμοι. κόμιζε πρὸς θεῶν ἀπ' ὀμμάτων
 γυναῖκα τήνδε, μή μ' ἔλῃς ἡρημένον. 1065
 δοκῶ γὰρ αὐτὴν εἰσορῶν γυναῖχ' ὄρᾱν
 ἐμὴν· θολοῖ δὲ καρδίαν, ἔκ δ' ὀμμάτων
 πηγαὶ κατερρώγασιν· ὦ τλήμων ἐγὼ
 ὥς ἄρτι πέθνους τοῦδε γεύομαι πικροῦ.
 ΧΟ. ἐγὼ μὲν οὐκ ἔχοιμ' ἂν εὔ λέγειν τύχην· 1070
 χρὴ δ', ὅστις εἴσι, καρτερεῖν θεοῦ δόσιν.
 ΗΡ. εἰ γὰρ τισαύτην δύναμιν εἶχον ὥστε σὴν
 ἐς φῶς πορεῦσαι νερτέρων ἐκ δωμάτων
 γυναῖκα, καί σοι τήνδε πορσῦναι χάριν.
 ΑΔ. σάφ' οἶδα βούλεσθαι σ' ἄν. ἀλλὰ ποῦ τόδε; 1075
 οὐκ ἔστι ταῦς θανόντας ἐς φάος μολεῖν.
 ΗΡ. μή νυν ὑπέρβαλ', ἀλλ' ἐναισίμως φέρε.
 ΑΔ. ῥᾶον παραινεῖν ἢ παθόντα καρτερεῖν.
 ΗΡ. τί δ' ἂν προκόπτοις, εἰ θέλεις ἀεὶ στένειν;
 ΑΔ. ἔγνωκα καὐτὸς, ἀλλ' ἔρως τις ἐξάγει. 1080
 ΗΡ. τὸ γὰρ φιλῆσαι τὸν θανόντ' ἄγει δάκρυ.
 ΑΔ. ἀπώλεσέν με, κᾶτι μᾶλλον ἢ λέγω.
 ΗΡ. γυναῖκός ἐσθλῆς ἡμπλακες· τίς ἀντερεῖ;
 ΑΔ. ὥστ' ἄνδρα τόνδε μηκέθ' ἥδεσθαι βίῳ.
 ΗΡ. χρόνος μαλάξει, νῦν δ' ἔθ' ἡβάσκει κακόν. 1085

ΑΔ. χρόνον λέγοις ἂν, εἰ χρόνος τὸ κατθανεῖν.

ΗΡ. γυνή σε παύσει καὶ νέου γάμου πόθος.

ΑΔ. σίγησον· οἷον εἶπας. οὐκ ἂν ῥόμην.

ΗΡ. τί δ' ; οὐ γαμεῖς γὰρ, ἀλλὰ χηρεύσεις λέχος ;

ΑΔ. οὐκ ἔστιν ἥτις τῷδε συγκλιθήσεται.

1090

ΗΡ. μῶν τὴν θανοῦσαν ὠφελεῖν τι προσδοκᾷς ;

ΑΔ. κείνην ὅπουπέρ ἐστι τιμᾶσθαι χρεών.

ΗΡ. αἰνῶ μὲν αἰνῶ· μωρίαν δ' ὀφλισκάνεις.

ΑΔ. ὡς μήποτ' ἄνδρα τόνδε νυμφίον καλῶν.

ΗΡ. ἐπῆνεσ' ἀλόχῳ πιστὸς οὔνεκ' εἶ φίλος.

1095

ΑΔ. θάνοιμ' ἐκείνην καίπερ οὐκ οὔσαν προδοῦς.

ΗΡ. δέχου νυν εἴσω τήνδε γενναίων δόμων.

ΑΔ. μὴ, πρὸς σε τοῦ σπείραντος ἄντομαι Διός.

ΗΡ. καὶ μὴν ἀμαρτήσῃ γε μὴ δράσας τάδε.

ΑΔ. καὶ δρῶν γε λύπη καρδίαν δηχθήσομαι.

1100

ΗΡ. πιθοῦ· τάχ' ἂν γὰρ ἐς δέον πέσοι χάρις.

ΑΔ. φεῦ.

εἴθ' ἐξ ἀγῶνος τήνδε μὴ ἴλαβές ποτε.

ΗΡ. νικῶντι μέντοι καὶ σὺ συννικᾷς ἐμοί.

ΑΔ. καλῶς ἔλεξας· ἡ γυνή δ' ἀπελθέτω.

ΗΡ. ἅπεισιν, εἰ χρή· πρῶτα δ' εἰ χρεὼν ἄθρει.

1105

ΑΔ. χρή, σοῦ γε μὴ μέλλοντος ὀργαίνειν ἐμοί.

ΗΡ. εἰδώς τι καὶ γὰρ τήνδ' ἔχω προθυμίαν.

ΑΔ. νίκα νυν. οὐ μὴν ἀνδάνοντά μοι ποιεῖς.

ΗΡ. ἀλλ' ἔσθ' ὅθ' ἡμᾶς αἰνέσεις· πιθοῦ μόνον.

ΑΔ. κομίζετ', εἰ χρή τήνδε δέξασθαι δόμοις.

1110

ΗΡ. οὐκ ἂν μεθειῇ σοῖς γυναῖκα προσπόλοις.

ΑΔ. σὺ δ' αὐτὸς αὐτὴν εἴσαγ', εἰ δοκεῖ, δόμοις.

ΗΡ. ἐς σὰς μὲν οὖν ἔγωγε θήσομαι χέρας.

ΑΔ. οὐκ ἂν θίγοιμι, δῶμα δ' εἰσελθεῖν πάρα.

ΗΡ. τῇ σῇ πέποιθα χειρὶ δεξιᾷ μόνη.

1115

ΑΔ. ἄναξ, βιάζει μ' οὐ θέλοντα δρᾶν τάδε.

ΗΡ. τόλμα προτεῖναι χεῖρα καὶ θιγεῖν ξένης.

ΑΔ. καὶ δὴ προτείνω, Γοργόν' ὡς καρατόμῳ.

- HP. ἔχεις; ΑΔ. ἔχω. HP. ναι, σῶζέ νυν, καὶ τὸν Διὸς
 φήσεις ποτ' εἶναι παῖδα γενναῖον ξένον. 1120
 βλέψον δ' ἐς αὐτήν, εἴ τι σῇ δοκεῖ πρέπειν
 γυναικί· λύπης δ' εὐτυχῶν μεθίστασο.
- ΑΔ. ὦ θεοί, τί λέξω; θαῦμ' ἀνέλπιστον τόδε·
 γυναιῖκα λεύσσω τήνδ' ἐμὴν ἐτητύμως,
 ἣ κέρτομός με θεοῦ τις ἐκπλήσσει χαρά; 1125
- HP. οὐκ ἔστιν, ἀλλὰ τήνδ' ὄρᾳς δάμαρτα σήν.
- ΑΔ. ὅρα γε μή τι φάσμα νερτέρων τόδ' ἦ.
- HP. οὐ ψυχαγωγὸν τόνδ' ἐποιήσω ξένον.
- ΑΔ. ἀλλ' ἦν ἔθαπτον εἰσορῶ δάμαρτ' ἐμὴν;
- HP. σάφ' ἴσθ'. ἀπιστεῖν δ' οὐ σε θαυμάζω τύχην. 1130
- ΑΔ. θίγω, προσείπω ζῶσαν ὡς δάμαρτ' ἐμὴν;
- HP. πρόσσειπ'. ἔχεις γὰρ πᾶν ὅσονπερ ἤθελες.
- ΑΔ. ὦ φιλτάτης γυναικὸς ὄμμα καὶ δέμας,
 ἔχω σ' ἀέλπτως, οὐποτ' ὄψεσθαι δοκῶν.
- HP. ἔχεις· φθόνος δὲ μὴ γένοιτό τις θεῶν. 1135
- ΑΔ. ὦ τοῦ μεγίστου Ζηνὸς εὐγενὲς τέκνον,
 εὐδαιμονοίης, καί σ' ὁ φιτύσας πατὴρ
 σώξοι· σὺ γὰρ τᾶμ' ἐξανώρθωσας μόνος.
 πῶς τήνδ' ἔπεμψας νέρθεν ἐς φάος τόδε;
- HP. μάχην ξυνάψας δαιμόνων τῷ κυρίῳ. 1140
- ΑΔ. ποῦ τόνδε Θανάτῳ φῆς ἀγῶνα συμβαλεῖν;
- HP. τύμβον παρ' αὐτὸν ἐκ λόχου μάρψας χεροῖν.
- ΑΔ. τί γάρ ποθ' ἦδ' ἀναυδὸς ἔστηκεν γυνή;
- HP. οὐπω θέμις σοι τῆσδε προσφωνημάτων
 κλύειν, πρὶν ἂν θεοῖσι τοῖσι νερτέροις
 ἀφαγνίσηται καὶ τρίτον μόλῃ φάος.
 ἀλλ' εἴσαγ' εἴσω τήνδε· καὶ δίκαιος ὢν
 τὸ λοιπὸν, Ἄδμητ', εὐσέβει περὶ ξένους.
 καὶ χαῖρ'. ἐγὼ δὲ τὸν προκείμενον πόνον
 Σθενέλου τυράννῳ παιδὶ πορσυνῶ μολῶν. 1150
- ΑΔ. μεῖνον παρ' ἡμῖν καὶ ξυνέστιος γενοῦ.
- HP. αὖθις τόδ' ἔσται, νῦν δ' ἐπείγεσθαι με δεῖ.

ΑΔ. ἀλλ' εὐτυχοίης, νόστιμον δ' ἔλθοις πόδα.
 ἀστοῖς δὲ πάσῃ τ' ἐννέπω τετραρχία
 χοροὺς ἐπ' ἐσθλαῖς συμφοραῖσιν ἰστάναι
 βωμούς τε κνισᾶν βουθύτοισι προστροπαῖς.
 νῦν γὰρ μεθρηρμόσμεσθα βελτίῳ βίον
 τοῦ προσθεν· οὐ γὰρ εὐτυχῶν ἀρνήσομαι.

1155

ΧΟ. πολλαὶ μορφαὶ τῶν δαιμονίων,
 πολλὰ δ' ἀέλπτως κραίνουσι θεοί.
 καὶ τὰ δοκηθέντ' οὐκ ἐτελέσθη,
 τῶν δ' ἀδοκῆτων πόρον εὔρε θεός.
 τοιόνδ' ἀπέβη τόδε πρᾶγμα.

1160

ΑΝΔΡΟΜΑΧΗ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΑΝΔΡΟΜΑΧΗ.

ΘΕΡΑΠΑΙΝΑ.

ΧΟΡΟΣ.

ΕΡΜΙΟΝΗ.

ΜΕΝΕΛΑΟΣ.

ΜΟΛΟΣΣΟΣ.

ΠΗΛΕΥΣ.

ΤΡΟΦΟΣ.

ΟΡΕΣΤΗΣ.

ΑΓΓΕΛΟΣ.

ΘΕΤΙΣ.

ΤΠΟΘΕΣΙΣ.

Νεοπτόλεμος ἐν Τροίᾳ γέρας λαβὼν Ἀνδρομάχην τὴν Ἑκτορος γυναῖκα, παῖδα ἔτεκεν ἐξ αὐτῆς τὸν Μολοττόν· ὕστερον δὲ ἐπέγημεν Ἑρμιόνην τὴν Μενελάου θυγατέρα. δίκας δὲ πρότερον ἤττικώς τῆς Ἀχιλλέως ἀναιρέσεως τὸν ἐν Δελφοῖς Ἀπόλλωνα, πάλιν ἀπῆλθεν ἐπὶ τὸ χρηστήριον, μετανοήσας, ἵνα τὸν θεὸν ἐξιλάσῃται. ζήλυτύπως δ' ἔχυσα πρὸς τὴν Ἀνδρομάχην ἡ βασιλὶς ἐβουλεύετο κατ' αὐτῆς θάνατον, μεταπεμφαμένη τὸν Μενέλαον· ἡ δὲ τὸ παιδίον μὲν ὑπεξέθηκεν, αὐτὴ δὲ κατέφυγεν ἐπὶ τὸ ἱερὸν τῆς Θέτιδος. οἱ δὲ περὶ τὸν Μενέλαον καὶ τὸ παιδίον ἀνεῦρον, καὶ ἐκείνην ἀπατήσαντες ἀνήγειραν· καὶ σφάττειν μέλλοντες ἀμφοτέρους ἐκωλύθησαν, Πηλέως ἐπιφανέντος. Μενέλαος μὲν οἷν ἀπῆλθεν εἰς Σπάρτην· Ἑρμιόνη δὲ μετενόησεν, εὐλαβηθεῖσα τὴν παρουσίαν τοῦ Νεοπτολέμου. παραγενόμενος δὲ ὁ Ὀρέστης ταύτην μὲν ἀπήγαγε πείσας, Νεοπτολέμῳ δὲ ἐπεβούλευσεν· ὃν καὶ φονευθέντα παρῆσαν οἱ φέροντες. Πηλεῖ δὲ μέλλοντι τὸν νεκρὸν θρηνεῖν Θέτις ἐπιφανεῖσα τοῦτον μὲν ἐν Δελφοῖς ἐπέταξε θάψαι, τὴν δὲ Ἀνδρομάχην εἰς Μολοσσοὺς ἀποστεῖλαι μετὰ τοῦ παιδός, αὐτὸν δὲ ἀθανασίαν προσδέχεσθαι· τυχὼν δὲ ταύτης εἰς Μακάρων νῆσους ἄκισεν.

Ἡ μὲν σκηνὴ τοῦ δράματος ἐν Φθίᾳ κεῖται· ὁ δὲ χορὸς συνέστηκεν ἐκ Φθιωτῶν γυναικῶν· προλογίζει δὲ Ἀνδρομάχῃ. τὸ δὲ δράμα τῶν δευτέρων· ὁ πρόλογος σαφῶς καὶ εὐλόγως εἰρημένος. ἔστι δὲ καὶ τὰ ἐλεγεία τὰ ἐν τῷ θρήνῳ τῆς Ἀνδρομάχης ἐν τῷ δευτέρῳ μέρει· ῥῆσις Ἑρμιόνης τὸ βασιλικὸν ἐμφαίνουσα· καὶ ὁ πρὸς Ἀνδρομάχην λόγος καλῶς ἔχων· εὖ δὲ καὶ ὁ Πηλεὺς, ὁ τὴν Ἀνδρομάχην ἀφελόμενος.

ΑΝΔΡΟΜΑΧΗ.

ΑΝΔΡΟΜΑΧΗ.

ἌΣΙΑΤΙΔΟΣ γῆς σχῆμα, Θηβαία πόλις,
 ὅθεν ποθ' ἔδνων σὺν πολυχρύσῳ χλιδῇ
 Πριάμου τύραννον ἐστίαν ἀφικόμην,
 δάμαρ δοθεῖσα παιδοποιὸς Ἑκτορι,
 ζηλωτὸς ἔν γε τῷ πρὶν Ἀνδρομάχη χρόνῳ, 5
 νῦν δ', εἴ τις ἄλλη, δυστυχεστάτη γυνή.^a
 ἥ τις πόσιν μὲν Ἑκτορ' ἐξ Ἀχιλλέως
 θανόντ' ἐσεῖδον, παῖδ' αὖθ' ὃν τίκτω πόσει
 ῥιφθέντα πύργων Ἀστυάνακτ' ἀπ' ὀρθίων, 10
 ἐπεὶ τὸ Τροίας εἶλον Ἕλληνες πέδον,
 αὐτὴ δὲ δούλη, τῶν ἐλευθερωτάτων
 οἴκων νομισθεῖς, Ἑλλάδ' εἰσαφικόμην,
 τῷ νησιώτῃ Νεοπτολέμῳ δορὸς γέρας
 δοθεῖσα λείας Τρωικῆς ἐξαίρετον. 15
 Φθίας δὲ τῇσδε καὶ πόλεως Φαρσαλίας
 ξύγχορτα ναίω πεδί', ἣν ἡ θαλασσία
 Πηλεῖ ξυνώκει χωρὶς ἀνθρώπων Θέτις
 φεύγουσ' ὁμίλον· Θεσσαλὸς δέ νιν λεῶς
 Θετίδειον αὐδ' αἶθε χάριν νυμφευμάτων. 20
 ἐνθ' οἶκον ἔσχε τόνδε παῖς Ἀχιλλέως,
 Πηλέα δ' ἀνάσσειν γῆς ἑᾶ Φαρσαλίας,
 ζῶντος γέροντος σκῆπτρον οὐ θέλων λαβεῖν.
 καὶ γὰρ δόμοις τοῖσδ' ἄρσεν' ἐντίκτω κόρον,
 πλαθεῖς Ἀχιλλέως παιδὶ, δεσπότη δ' ἐμῷ. 25
 καὶ πρὶν μὲν ἐν κακοῖσι κειμένην ὅμως

^a Post 6. sequebatur

ἐμοῦ πέφυκεν ἢ γενήσεται ποτε.

ἐλπίς μ' αἰὲ προσῆγε σωθέντος τέκνου
 ἀλκὴν τιν' εὐρεῖν κάπικούρησιν κακῶν
 ἐπεὶ δὲ τὴν Λάκαιναν Ἑρμιόνην γαμεῖ
 τοῦμόν παρώσας δεσπότης δοῦλον λέχος, 30
 κακοῖς πρὸς αὐτῆς σχετλίοις ἐλαύνομαι
 λέγει γὰρ ὥς νιν φαρμάκοις κεκρυμμένοις
 τίθημι ἄπαιδα καὶ πόσει μισουμένην,
 αὐτὴ δὲ ναίειν οἶκον ἀντ' αὐτῆς θέλω
 τόνδ', ἐκβαλοῦσα λέκτρα τάκείνης βίᾳ· 35
 ἀγὼ τὸ πρῶτον οὐχ ἑκοῦσ' ἐδεξάμην,
 νῦν δ' ἐκλέλοιπα· Ζεὺς τὰδ' εἰδεῖη μέγας,
 ὥς οὐχ ἑκοῦσα τῷδ' ἐκοινώθην λέχει.
 ἀλλ' οὐ σφε πείθω, βούλεται δέ με κτανεῖν,
 πατήρ τε θυγατρὶ Μενέλεως συνδρᾷ τάδε. 40
 καὶ νῦν κατ' οἴκους ἔστ', ἀπὸ Σπάρτης μολῶν
 ἐπ' αὐτὸ τοῦτο· δειματομένη δ' ἐγὼ
 δόμων πάροικον Θετίδος εἰς ἀνάκτορον
 θάσσω τόδ' ἐλθοῦσ', ἣν με κωλύσῃ θανεῖν·
 Πηλεὺς τε γάρ νιν ἔκγονοί τε Πηλέως 45
 σέβουσιν, ἐρμήνευμα Νηρηΐδος γάμων.
 ὅς δ' ἔστι παῖς μαι μόνος, ὑπεκπέμπω λάθρα
 ἄλλους ἐς οἴκους, μὴ θάνη φοβουμένη.
 ὁ γὰρ φυτεύσας αὐτὸν οὐτ' ἐμοὶ πάρα
 προσωφελῆσαι παιδί τ' οὐδέν ἔστ', ἀπὼν 50
 Δελφῶν κατ' αἶαν, ἔνθα Λοξία δίκην
 δίδωσι μανίας, ἣν ποτ' ἐς Πυθῶ μολῶν
 ἤτησε Φοῖβον πατρός· οὗ κτίνει δίκην,
 εἴ πως τὰ πρόσθε σφάλματ' ἐξαιτούμενος
 θεὸν παράσχοιτ' ἐς τὸ λοιπὸν εὐμενῇ. 55

ΘΕΡΑΠΙΑΝΑ.

δέσποιν', ἐγὼ τοι τοῦνομ' οὐ φεύγω τόδε
 καλεῖν σ', ἐπείπερ καὶ κατ' οἶκον ἡξίου
 τὸν σὸν, τὸ Τροίας ἡνίκ' ὤκοῦμεν πέδον
 εὐνους δὲ καὶ σοὶ ζῶντί τ' ἦν τῷ σῷ πόσει,

- καὶ νῦν φέρουσά σοι νέους ἤκω λόγους,
 φόβῳ μὲν, εἴ τις δεσποτῶν αἰσθήσεται,
 οἴκτῳ δὲ τῷ σῷ· δεινὰ γὰρ βουλεύεται
 Μενέλαος ἐς σέ παῖς θ', ἃ σοι φυλακτέα.
 60
- ΑΝ. ὦ φιλτάτῃ σύνδουλε, σύνδουλος γὰρ εἶ
 τῇ πρόσθ' ἀνάσσει τῇδε, νῦν δὲ δυστυχεῖ,
 τί θρῶσι; ποίας μηχανὰς πλέκουσιν αἶ,
 κτεῖναι θέλοντες τὴν παναθλίαν ἐμέ;
 65
- ΘΕΡ. τὸν παῖδά σου μέλλουσιν, ὦ δύστηνε σὺ,
 κτείνειν, ὃν ἔξω δωμάτων ὑπεξέθου.
- ΑΝ. οἶμοι· πέπυσται τὸν ἐμὸν ἔκθετον γόνον
 πόθεν ποτ'; ὦ δύστηνος, ὡς ἀπωλόμην.
 70
- ΘΕΡ. οὐκ οἶδ', ἐκείνων δ' ἡσθόμην ἐγὼ τάδε·
 φροῦδος δ' ἐπ' αὐτὸν Μενέλεως δόμων ἄπο.
- ΑΝ. ἀπωλόμην ἄρ'· ὦ τέκνον, κτενοῦσί σε
 δισσοὶ λαβόντες γῦπες. ὁ δὲ κεκλημένος
 πατὴρ ἔτ' ἐν Δελφοῖσι τυγχάνει μένων.
 75
- ΘΕΡ. δοκῶ γὰρ οὐκ ἂν ᾧδέ σ' ἂν πράσσειν κακῶς,
 κείνου παρόντος· νῦν δ' ἔρημος εἶ φίλων.
- ΑΝ. οὐδ' ἀμφὶ Πηλέως ἦλθεν, ὡς ἤξοι, φάτις;
 ΘΕΡ. γέρων γ' ἐκείνος ὥστε σ' ὠφελεῖν παρών.
 80
- ΑΝ. καὶ μὴν ἔπεμψ' ἐπ' αὐτὸν οὐχ ἅπαξ μόνον.
 ΘΕΡ. μῶν οὖν δοκεῖς σοῦ φροντίσαι τιν' ἀγγέλων;
 ΑΝ. πόθεν; θέλεις οὖν ἄγγελος σύ μοι μολεῖν;
 ΘΕΡ. τί δῆτα φήσω χρόνιος οὔσ' ἐκ δωμάτων;
 ΑΝ. πολλὰς ἂν εὔροις μηχανὰς· γυνὴ γὰρ εἶ.
 85
- ΘΕΡ. κίνδυνος· Ἑρμιόνη γὰρ οὐ σμικρὰ φύλαξ.
 ΑΝ. ὄρᾳς; ἀπανδᾶς ἐν κακοῖς φίλοισι σοῖς.
 ΘΕΡ. οὐ δῆτα· μὴδὲν τοῦτ' ὀνειδίσης ἐμοί.
 ἀλλ' εἴμ', ἐπεὶ τοι κοῦ περίβλεπτος βίος
 δούλης γυναικὸς, ἣν τι καὶ πάθω κακόν.
 90
- ΑΝ. χώρει νυν· ἡμεῖς δ', οἷσπερ ἐγκείμεσθ' αἰεὶ
 θρήνοισι καὶ γόοισι καὶ δακρύμασι,
 πρὸς αἰθέρ' ἐκτενοῦμεν· ἐμπέφυκε γὰρ

γυναιξὶ τέρψις τῶν παρεστώτων κακῶν
 ἀνὰ στόμ' αἰεὶ καὶ διὰ γλώσσης ἔχειν. 95
 πάρεστι δ' οὐχ ἔν, ἀλλὰ πολλά μοι στένειν,
 πόλιν πατρώαν, τὸν θανόντα θ' Ἑκτορα,
 στερρόν τε τὸν ἐμὸν δαίμον', ὃ ξυνεζύγην,
 δούλειον ἥμαρ ἐσπεσοῦσ' ἀναξίως.
 χρὴ δ' οὐποτ' εἰπεῖν οὐδέν' ὄλβιον βροτῶν, 100
 πρὶν ἂν θανόντος τὴν τελευταίαν ἴδῃς
 ὅπως περάσας ἡμέραν ἤξει κάτω.
 Ἰλίῳ αἰπεινᾷ Πάρις οὐ γάμον, ἀλλὰ τιν' ἄταν
 ἡγάγετ' εὐναίαν εἰς θαλάμους Ἑλέναν.
 ἅς ἔνεκ', ὧ Τροία, δορὶ καὶ πυρὶ δηιάλωτον 105
 εἶλέ σ' ὁ χιλιόναυς Ἑλλάδος ὠκὺς Ἀρης,
 καὶ τὸν ἐμὸν μελέας πόσιν Ἑκτορα, τὸν περὶ τείχη
 εἵλκυσε διφρεῦων παῖς ἀλίας Θέτιδος·
 αὐτὰ δ' ἐκ θαλάμων ἀγόμεν ἐπὶ θῖνα θαλάσσας,
 δουλοσύναν στυγεράν ἀμφιβαλοῦσα κάρᾳ. 110
 πολλὰ δὲ δάκρυά μοι κατέβα χροῶς, ἀνὶκ' ἔλειπον
 ἄστν τε καὶ θαλάμους καὶ πόσιν ἐν κοίαις·
 ὦμοι ἐγὼ μελέα, τί μ' ἐχρῆν ἔτι φέγγος ὀρᾶσθαι,
 Ἑρμιόνας δούλαν; ἅς ὑπο τειρομένα
 πρὸς τοδ' ἄγαλμα θεᾶς ἰκέτις περὶ χειρε βαλοῦσα 115
 τάκομαι, ὥς πετρίνα πιδακόεσσα λιβάς.

ΧΟΡΟΣ.

ὦ γύναι, ἃ Θέτιδος δάπεδον καὶ ἀνάκτορα θάσσεις
 δαρὸν, οὐδὲ λείπεις,
 Φθιάς ὅμως ἔμολον ποτὶ σὰν Ἀσιήτιδα γένναν,
 εἴ τί σοι δυναίμαν 120
 ἄκος τῶν δυσλύτων πόνων τεμεῖν,
 οἷ σὲ καὶ Ἑρμιόαν ἐριδι στυγερά συνεκλήσαν,
 τλᾶμον, ἀμφὶ λέκτρων
 διδύμων ἐπίκοινον
 ἐοῦσαν ἀμφὶ παῖδ' Ἀχιλλέως· 125
 γυνῶθι τύχαν, λόγισαι τὸ παρὸν κακὸν, εἰς ὅπερ ἤκεις.

δεσπότηις ἀμιλλᾷ,

Ἰλιάς οὔσα κόρα, Λακεδαιμόνος ἐκγενέταισι :

λεῖπε δεξιμήλον

δόμον τᾶς ποντίας θεοῦ. τί σοι

130

καιρὸς ἀτυζομένα δέμας αἰκέλιον καταλείβειν

δεσποτῶν ἀνάγκαις ;

τὸ κρατοῦν δέ σε πείσει.

τί μόχθον οὐδὲν οὔσα μοχθεῖς ;

ἀλλ' ἴθι λεῖπε θεᾶς Νηρηίδος ἀγλαὸν ἔδραν,

135

γνώθι δ' οὔσ' ἐπὶ ξένας

θμῶις, ἐπ' ἀλλοτρίας πόλεος,

ἔνθ' οὐ φίλων τιν' εἰσορᾷς

σῶν, ᾧ δυστυχεστάτα,

ᾧ παντάλαινα νύμφα.

140

οἰκτροτάτα γὰρ ἔμοιγ' ἔμολες, γύναι Ἰλιάς, οἴκους·

δεσποτῶν δ' ἐμῶν φόβῳ

ἡσυχίαν ἄγομεν, τὸ δὲ σὸν

οἴκτῳ φέρουσα τυγχάνω,

μὴ παῖς τᾶς Διὸς κόρας

145

σοί μ' εὖ φρονοῦσαν εἰδῆι.

ΕΡΜΙΟΝΗ.

κόσμον μὲν ἀμφὶ κρατὶ χρυσέας χλιδῆς

στολμόν τε χρωτὸς τόνδε ποικίλων πέπλων,

οὐ τῶν Ἀχιλλέως οὐδὲ Πηλέως ἄπο

δόμων ἀπαρχὰς δεῦρ' ἔχουσ' ἀφικόμην,

150

ἀλλ' ἐκ Λακαίνης Σπαρτιάτιδος χθονὸς

Μενέλαος ἡμῖν ταῦτα δωρεῖται πατὴρ

πολλοῖς σὺν ἔδνοις, ὥστ' ἐλευθεροστομεῖν.

ὑμᾶς μὲν οὖν τοῖσδ' ἀνταμείβομαι λόγους·

σὺ δ' οὔσα δούλη καὶ δορίκτητος γυνή

155

δόμους κατασχεῖν ἐκβαλοῦς· ἡμᾶς θέλεις

τούσδε, στυγοῦμαι δ' ἀνδρὶ φαρμάκοισι σοῖς,

νηδὺς δ' ἀκύμων διὰ σέ μοι διόλλυται·

δεινὴ γὰρ Ἡπειρῶτις ἐς τὰ τοιάδε

- ψυχὴν γυναικῶν· ὧν ἐπισχήσω σ' ἐγὼ,
 κούδέν σ' ὀνήσει δῶμα Νηρηΐδος τόδε,
 οὐ βωμὸς οὐδὲ ναὸς, ἀλλὰ κατθανεῖ.
 ἦν δ' οὖν βροτῶν τίς σ' ἢ θεῶν σῶσαι θέλη,
 δεῖ σ' ἀντὶ τῶν πρὶν ὀλβίων φρονημάτων
 πτῆξαι ταπεινὴν, προσπeseῖν τ' ἐμὸν γόνυ,
 σαίρειν τε δῶμα τοῦμόν, ἐκ χρυσηλάτων
 τευχέων χερὶ σπεύρουσαν Ἀχελφύου δρόσον,
 γνῶναί θ' ἔν' εἴ γῆς. οὐ γάρ ἐσθ' Ἐκτωρ τάδε,
 οὐ Πρίαμος, οὐδὲ χρυσὸς, ἀλλ' Ἑλλὰς πόλις.
 ἐς τοῦτο δ' ἥκεις ἀμαθίας, δύστηνε σὺ,
 ἢ παιδὶ πατρὸς, ὅς σὸν ὤλεσεν πόσιν,
 τολμᾷς ξυνεῦδειν καὶ τέκν' αὐθέντου πάρα
 τίκτειν. τοιοῦτον πᾶν τὸ βάρβαρον γένος·
 πατὴρ τε θυγατρὶ παῖς τε μητρὶ μίγνυται
 κόρη τ' ἀδελφῷ, διὰ φόνου δ' οἱ φίλτατοι
 χωροῦσι, καὶ τῶνδ' οὐδὲν ἐξείργει νόμος.
 ἂ μὴ παρ' ἡμᾶς ἔσφερ'· οὐδὲ γὰρ καλὸν
 δυοῖν γυναικοῖν ἄνδρ' ἐν' ἡνίας ἔχειν,
 ἀλλ' ἐς μίαν βλέποντες εὐναίαν Κύπριν
 στέργουσιν, ὅστις μὴ κακῶς οἰκεῖν θέλει.
- 160
 165
 170
 175
 180
- ΧΟ. ἐπίφθονόν τι χρῆμα θηλειῶν ἔφυ,
 καὶ ξυγγάμοισι δυσμενὲς μάλιστ' αἰεί.
- ΑΝ. φεῦ φεῦ.
 κακόν γε θνητοῖς τὸ νέον, ἔν τε τῷ νέῳ
 τὸ μὴ δίκαιον ὅστις ἀνθρώπων ἔχει.
 ἐγὼ δὲ ταρβῶ μὴ τὸ δουλεύειν μέ σοι
 λόγων ἀπώσῃ, πόλλ' ἔχουσιν ἔνδिका,
 ἦν δ' αὖ κρατήσω, μὴ 'πὶ τῷδ' ὄφλῳ βλάβην·
 οἱ γὰρ πνέοντες μεγάλα τοὺς κρείσσους λόγους
 πικρῶς φέρουσι τῶν ἐλασσόνων ὑπο·
 ὅμως δ' ἐμαυτὴν οὐ προδοῦσ' ἀλώσομαι.
 εἴπ', ὦ νεᾶνι, τῷ σ' ἔχεγγύφ' λόγῳ
 πεισθεῖς· ἀπωθῶ γνησίῳν νυμφευμάτων ;
- 185
 190

ὥς ἡ Λάκαινα τῶν Φρυγῶν μείων πόλις,
 τύχη θ' ὑπερθεῖ, καί μ' ἐλευθέραν ὄρας ; 195
 ἢ τῷ νέῳ τε καὶ σφριγῶντι σώματι
 πόλεώς τε μεγέθει καὶ φίλοις ἐπηρμένη
 οἶκον κατασχεῖν τὸν σὸν ἀντὶ σοῦ θέλω ;
 πότερον ἴν' αὐτῇ παιῖδας ἀντὶ σοῦ τέκω
 δούλους, ἐμαυτῇ τ' ἀθλίαν ἐφορκίδα ; 200
 ἢ τοὺς ἐμούς τις παιῖδας ἐξανέξεται
 Φθίας τυράννους ὄντας, ἣν σὺ μὴ τέκης ;
 φιλοῦσι γάρ μ' "Ελληνες" Ἐκτορός τ' ἄπο,
 αὐτῇ τ' ἀμαυρὰ κοῦ τύραννος ἦν Φρυγῶν.
 οὐκ ἔξ ἐμῶν σε φαρμάκων στυγεῖ πόσις, 205
 ἀλλ' εἰ ξυνεῖναι μὴ 'πιτηδεῖα κυρεῖς.
 φίλτρον δὲ καὶ τόδ'· οὐ τὸ κάλλος, ᾧ γύναι,
 ἀλλ' ἀρεταὶ τέρπουσι τοὺς ξυνευνέτας.
 σύ δ' ἦν τι κνισθῆς, ἡ Λάκαινα μὲν πόλις
 μέγ' ἐστὶ, τὴν δὲ Σκυῖρον οὐδαμοῦ τίθης, 210
 πλουτεῖς δ' ἐν οὐ πλουτοῦσι, Μενέλεως δέ σοι
 μείζων Ἀχιλλέως. ταῦτά τοί σ' ἔχθει πόσις.
 χρὴ γὰρ γυναῖκα, καὶν κακῷ δοθῇ πόσει,
 στέργειν, ἄμιλλάν τ' οὐκ ἔχειν φρονήματος.
 εἰ δ' ἀμφὶ Θρήκην χιόνι τὴν κατάρρυτον 215
 τύραννον ἔσχες ἄνδρ', ἴν' ἐν μέρει λέχος
 δίδωσι πολλαῖς εἰς ἀνὴρ κοινούμενος,
 ἔκτεινας ἂν τάσδ' ; εἴτ' ἀπληστίαν λέχος
 πάσαις γυναιξὶ προστιθεῖσ' ἂν εὐρέθης.
 αἰσχρόν γε. καίτοι χεῖρον ἄρσένων νόσον 220
 ταύτην νοσοῦμεν, ἀλλὰ προὔστημεν καλῶς.
 ᾧ φίλταθ' Ἐκτορ, ἀλλ' ἐγὼ τὴν σὴν χάριν
 σοὶ καὶ ξυνήρων, εἴ τί σε σφάλλοι Κύπρις,
 καὶ μαστὸν ἥδη πολλάκις νόθοισι σοῖς
 ἐπέσχον, ἵνα σοι μηδὲν ἐνδοίην πικρόν.
 καὶ ταῦτα δρῶσα τάρετ' ἡ προσηγόμενη 225
 πόσιν· σὺ δ' οὐδὲ ρανίδ' ὑπαιθρίας δρόσου

- τῷ σῷ προσίξειν ἀνδρὶ δειμαίνουσ' ἑᾶς.
 μὴ τὴν τεκοῦσαν τῇ φιλανδρίᾳ, γύναι,
 ζήτει παρελθεῖν· τῶν κακῶν γὰρ μητέρων
 φεύγειν τρόπους χρὴ τέκν', ὅσους ἔνεστι νοῦς. 230
- ΧΟ. δέσποιν', ὅσον σοι ῥαδίως παρίσταται,
 τοσόνδε πείθου τῇδε συμβῆναι λόγοις.
- ΕΡ. τί σεμνομυθεῖς κεῖς ἀγῶν' ἔρχει λόγων,
 ὥς δὴ σὺ σῶφρων, τὰμὰ δ' οὐχὶ σῶφρονα; 235
- ΑΝ. οὐκ οὖν ἐφ' οἷς γε νῦν καθέστηκας λόγοις.
- ΕΡ. ὁ νοῦς ὁ σός μοι μὴ ξυνοικίῃ, γύναι.
- ΑΝ. νέα πέφυκας καὶ λέγεις αἰσχυρῶν πέρι.
- ΕΡ. σὺ δ' οὐ λέγεις γε, δρᾶς δέ μ' εἰς ὅσον δύνῃ.
- ΑΝ. οὐκ αὖ σιωπῇ Κύπριδος ἀλγήσεις πέρι; 240
- ΕΡ. τί δ'; οὐ γυναιξὶ ταῦτα πρῶτα πανταχοῦ;
- ΑΝ. ναί·
 καλῶς γε χρωμέναισιν· εἰ δὲ μὴ, οὐ καλά.
- ΕΡ. οὐ βαρβάρων νόμοισιν οἰκοῦμεν πόλιν.
- ΑΝ. κάκει τά γ' αἰσχυρὰ κἀνθάδ' αἰσχύνην ἔχει.
- ΕΡ. σοφὴ σοφὴ σύ· κατθανεῖν δ' ὅμως σε δεῖ. 245
- ΑΝ. ὄρᾳς ἄγαλμα Θέτιδος ἔς σ' ἀποβλέπον;
- ΕΡ. μισοῦν γε πατρίδα σὴν Ἀχιλλέως φόνῳ.
- ΑΝ. Ἑλένη νιν ὤλεσ', οὐκ ἐγὼ, μήτηρ δὲ σή.
- ΕΡ. ἦ καὶ πρόσω γὰρ τῶν ἐμῶν ψαύσεις κακῶν;
- ΑΝ. ἰδοὺ σιωπῶ κἀπιλάζωμαι στόμα. 250
- ΕΡ. ἐκεῖνο λέξον, οὔτε οὐνεκ' ἐστάλην.
- ΑΝ. λέγω σ' ἐγὼ νοῦν οὐκ ἔχειν ὅσον σε δεῖ.
- ΕΡ. λείψεις τόδ' ἀγνὸν τέμενος ἐναλίας θεοῦ;
- ΑΝ. εἰ μὴ θανοῦμαί γ'· εἰ δὲ μὴ, οὐ λείψω ποτέ.
- ΕΡ. ὥς τοῦτ' ἄραρε, κοῦ μενῶ πόσιν μολεῖν. 255
- ΑΝ. ἀλλ' οὐδ' ἐγὼ μὴν πρόσθεν ἐκδώσω μέ σοι.
- ΕΡ. πῦρ σοι προσοίσω, κοῦ τὸ σὸν προσκέψομαι,
- ΑΝ. σὺ δ' οὖν κάταιθε, θεοὶ γὰρ εἴσονται τάδε.
- ΕΡ. καὶ χρωτὶ δεινῶν τραυμάτων ἀλγηδónας.
- ΑΝ. σφάξ', αἱμάτου θεᾶς βωμὸν, ἣ μέτεισί σε. 260

- ΕΡ. ᾧ βάρβαρον σὺ θρέμμα καὶ σκληρὸν θράσος,
 ἐγκαρτερεῖς δὴ θάνατον ; ἀλλ' ἐγὼ σ' ἔδρας
 ἐκ τῆσδ' ἐκοῦσαν ἐξαναστήσω τάχα·
 τοιόνδ' ἔχω σου δέλεαρ. ἀλλὰ γὰρ λόγους
 κρίψω, τὸ δ' ἔργον αὐτὸ σημανεῖ τάχα. 265
- ΑΝ. πέποιθα· δεινὸν δ' ἔρπετῶν μὲν ἀγρίων
 ἄκη βροτοῖσι θεῶν καταστήσασαί τινα,
 ἃ δ' ἔστ' ἐχίδνης καὶ πυρὸς περαιτέρω,
 οὐδείς γυναικὸς φάρμακ' ἐξεύρηκέ πω
 κακῆς· τοσοῦτόν ἐσμεν ἀνθρώποις κακόν.
- ΧΟ. ἥ μεγάλων ἀχέων ἄρ' ὑπῆρξεν, ὅτ'
 Ἰδαίαν ἐς νάπαν 275
 ἦλθ' ὁ Μαίας τε καὶ Διὸς τόκος,
 τρίπῳλον ἄρμα δαιμόνων
 ἄγων τὸ καλλιζυγές,
 ἔριδι στυγερεῖ κεκορυθμένον εὐμορφίας
 σταθμοὺς ἐπὶ βούτα 280
 βοτῆρά τ' ἀμφὶ μονότροπον νεανίαν
 ἔρημόν θ' ἐστιοῦχον αὐλάν.
 ταὶ δ' ἐπεὶ ὑλόκομον νάπος ἤλυθον
 οὐρεῖαν πιδάκων 285
 νύψαν αἰγλαῦντα σώματα ῥοαῖς·
 ἔβαν δὲ Πριαμίδαν ὑπερ-
 βολαῖς λόγων δυσφρόνων
 παραβαλλόμεναι. Κύπρις εἴλε λόγοις δολίοις, 290
 τερπνοῖς μὲν ἀκοῦσαι,
 πικρὰν δὲ σύγχυσιν βίου Φρυγῶν πόλει
 ταλαίνα περγάμοις τε Τροίας.
 εἶθε δ' ὑπὲρ κεφαλὰν ἔβαλεν κακὸν
 ἅτις τέκεν ποτὲ Πάριν, 295
 πρὶν Ἰδαῖον κατοικίσαι λέπας,

ὅτε νιν παρὰ θεσπεσίῳ δάφνῃ
 βόασε Κάσανδρα κτανεῖν,
 μεγάλην Πριάμου πόλεως λώβαν.
 τίν' οὐκ ἐπῆλθε, ποῖον οὐκ ἐλίσσεται
 300 δαμογερόντων βρέφος φονεύειν;
 οὔτ' ἂν ἐπ' Ἰλιάσι ζυγὸν ἤλυθε
 δούλειον οὔτε σὺ, γύναι,
 τυράννων ἔσχες ἂν δόμων ἔδρας·
 παρέλυσε δ' ἂν Ἑλλάδος ἀλγεινούς
 305 πόνους, οὓς ἀμφὶ Τροίαν
 δεκέτεις ἀλάληντο νέοι λόγχαις·
 λέχη τ' ἔρημ' ἂν οὔποτ' ἐξελείπετο,
 καὶ τεκέων ὀρφανοὶ γέροντες.

ΜΕΝΕΛΑΟΣ.

ἤκω λαβὼν σὸν παῖδ', ὃν εἰς ἄλλους δόμους
 λάθρα θυγατρὸς τῆς ἐμῆς ὑπεξέθου.
 310 σέ μὲν γὰρ ἡΰχεις θεᾶς βρέτας σῶσαι τόδε,
 τοῦτον δὲ τοὺς κρύψαντας· ἀλλ' ἐφευρέθης
 ἥσσον φρονοῦσα τοῦδε Μενέλεω, γύναι.
 κεῖ μὴ τόδ' ἐκλιποῦσ' ἐρημώσεις πέδον,
 ὅδ' ἀντὶ τοῦ σοῦ σώματος σφαγήσεται.
 315 ταῦτ' οὔν λογίζου, πότερα κατθανεῖν θέλεις,
 ἢ τόνδ' ὀλέσθαι σῆς ἀμαρτίας ὑπερ,
 ἣν εἰς ἐμ' ἔς τε παῖδ' ἐμὴν ἀμαρτάνεις.

ΑΝ. ὦ δόξα δόξα, μυρίοισι δὴ βροτῶν
 οὐδὲν γεγῶσι βίοντον ὥγκωσας μέγαν.
 320 εὐκλεία δ' οἷς μὲν ἐστ' ἀληθείας ὑπο,
 εὐδαιμονίζω· τοὺς δ' ὑπὸ ψευδῶν ἔχειν
 οὐκ ἀξιόσω πλὴν τύχῃ φρονεῖν δοκεῖν.
 σὺ δὴ στρατηγῶν λογάσιν Ἑλλήνων ποτὲ
 Τροίαν ἀφείλου Πριάμον, ὥδε φαῦλος ὢν;
 325 ὅστις θυγατρὸς ἀντίπαιδος ἐκ λόγων
 τοσούδ' ἐπνευσας, καὶ γυναικὶ δυστυχεῖ
 δούλῃ κατέστης εἰς ἀγῶν· οὐκ ἀξιῶ

οὔτ' οὔν σὲ Τροίας οὔτε σοῦ Τροίαν ἔτι.
 ἔξωθέν εἰσιν οἱ δοκοῦντες εὖ φρονεῖν 330
 λαμπροὶ, τὰ δ' ἔνδον πᾶσιν ἀνθρώποις ἴσοι,
 πλὴν εἴ τι πλούτῳ τοῦτο δ' ἰσχύει μέγα.
 Μενέλαε, φέρε δὴ διαπεράνωμεν λόγους·
 τέθνηκα τῇ σῇ θυγατρὶ καί μ' ἀπώλεσε·
 μισαιφόνον μὲν οὐκέτ' ἂν φύγοι μύσος. 335
 ἐν τοῖς δὲ πολλοῖς καὶ σὺ τόνδ' ἀγωνιεῖ
 φόνον· τὸ συνορῶν γάρ σ' ἀναγκάσει χρέος.
 ἦν δ' οὔν ἐγὼ μὲν μὴ θανεῖν ὑπεκδράμω,
 τὸν παῖδά μου κτενεῖτε; κᾶτα πῶς πατὴρ
 τέκνου θανόντος ῥαδίως ἀνέξεται; 340
 οὐχ ᾧδ' ἀνάνδρον αὐτὸν ἢ Τροία καλεῖ·
 ἀλλ' εἰσιν οἱ χρῆ· Πηλέως γὰρ ἄξια
 πατρός τ' Ἀχιλλέως ἔργα ὄρων φανήσεται.
 ᾧσει δὲ σὴν παῖδ' ἐκ δόμων· σὺ δ' ἐκδιδοὺς
 ἄλλῳ τί λέξεις; πότερον ὥς κακὸν πόσιν 345
 φεύγει τὸ ταύτης σῶφρον; ἀλλὰ ψεύσεται.
 γαμεῖ δὲ τίς νιν; ἢ σφ' ἀνάνδρον ἐν δόμοις
 χήραν καθέξεις πολιόν; ᾧ τλήμων ἄνερ,
 κακῶν τοσούτων οὐχ ὄρᾳς ἐπιρροάς;
 πόσας δ' ἂν εὐνάς θυγατέρ' ἡδικημένην 350
 βούλοι' ἂν εὐρεῖν ἢ παθεῖν ἀγὼ λέγω;
 οὐ χρῆ' πὶ μικροῖς μεγάλα πορσύνειν κακὰ,
 οὐδ', εἰ γυναῖκές ἐσμεν ἀτηρὸν κακὸν,
 ἄνδρας γυναιξὶν ἑξομοιοῦσθαι φύσιν.
 ἡμεῖς γὰρ εἰ σὴν παῖδα φαρμακεύομεν 355
 καὶ νηδὺν ἑξαμβλοῦμεν, ὥς αὐτὴ λέγει,
 ἐκόντες οὐκ ἄκοντες, οὐδὲ βώμιοι
 πίτνουτες, αὐτοὶ τὴν δίκην ὑφέξομεν
 ἐν σοῖσι γαμβροῖς, οἷσιν οὐκ ἐλάσσονα
 βλάβην ὀφείλω, προστιθεῖς' ἀπαιδίαν. 360
 ἡμεῖς μὲν οὔν τοιοῖδε· τῆς δὲ σῆς φρενὸς
 ἐν σου δέδοικα· διὰ γυναικείαν ἔριν

καὶ τὴν τάλαιναν ὤλεσας Φρυγῶν πόλιν.

ΧΟ. ἄγαν ἔλεξας, ὥς γυνὴ πρὸς ἄρσενας,
καὶ σου τὸ σῶφρον ἐξετόξευσεν φρενός. 365

ΜΕ. γύναι, τὰδ' ἐστὶ σμικρὰ καὶ μοναρχίας
οὐκ ἄξι', ὥς φῆς, τῆς ἐμῆς, οὐδ' Ἑλλάδος.
εὔδ' ἴσθ', ὅτου τις τυγχάνει χρεῖαν ἔχων,
τοῦτ' ἔσθ' ἐκάστῳ μεῖζον ἢ Τροίαν ἐλεῖν.
κἀγὼ θυγατρὶ, μεγάλα γὰρ κρίνω τάδε,
λέχους στέρεσθαι, σύμμαχος καθίσταμαι·
τὰ μὲν γὰρ ἄλλα δεύτερ' ἂν πάσχοι γυνή·
ἄνδρὸς δ' ἀμαρτάνουσ' ἀμαρτάνει βίον.
δούλων δ' ἐκείνων τῶν ἐμῶν ἄρχειν χρεῶν,
καὶ τῶν ἐκείνου τοὺς ἐμοὺς ἡμᾶς τε πρὸς· 375
φίλων γὰρ οὐδὲν ἴδιον, οἵτινες φίλοι
ὀρθῶς πεφύκασ', ἀλλὰ κοινὰ χρήματα.
μένων δὲ τοὺς ἀπόντας, εἰ μὴ θήσομαι
τάμ' ὥς ἄριστα, φαῦλός εἰμι κοῦ σοφός.
ἀλλ' ἐξανίστω τῶνδ' ἀνακτόρων θεᾶς· 380
ὥς, ἦν θάνης σύ, παῖς ὅδ' ἐκφεύγει μόνον,
σοῦ δ' οὐ θελούσης κατθανεῖν, τόνδε κτενῶ.
δυοῖν δ' ἀνάγκη θατέρῳ λιπεῖν βίον.

ΑΝ. οἴμοι, πικρὰν κλήρωσιν αἵρεσίν τέ μοι
βίου καθίστης, καὶ λαχοῦσά τ' ἀθλία 385
καὶ μὴ λαχοῦσα δυστυχῆς καθίσταμαι.
ὦ μεγάλα πράσσωσι αἰτίας μικρᾶς πέρι,
πιθοῦ· τί καίνεις μ' ; ἀντὶ τοῦ ; ποῖαν πόλιν
προὔδωκα ; τίνα σῶν ἔκτανον παίδων ἐγώ ;
ποῖον δ' ἔπρησα δῶμ' ; ἐκοιμήθην βία 390
ξὺν δεσπόταισι· κᾶτ' ἐμ', οὐ κεῖνον, κτενεῖς,
τὸν αἴτιον τῶνδ', ἀλλὰ τὴν ἀρχὴν ἀφείς
πρὸς τὴν τελευτὴν ὑστέραν οὔσαν φέρει ;
οἴμοι κακῶν τῶνδ'· ὦ τάλαιν' ἐμὴ πατρίς,
ὥς δεινὰ πάσχω· τί δέ με καὶ τεκεῖν ἐχρῆν, 395
ἄχθος τ' ἐπ' ἄχθει τῷδε προσθέσθαι διπλοῦν ;

ἀτὰρ τί ταῦτ' ὀδύρομαι, τὰ δ' ἐν ποσὶν
οὐκ ἐξικμάζω καὶ λογίζομαι κακά ;
ἥτις σφαγὰς μὲν Ἑκτορος τροχηλάτους
κατεῖδον οἰκτρῶς τ' Ἴλιον πυρούμενον, 400
αὐτὴ δὲ δούλη ναῦς ἐπ' Ἀργείων ἔβην,
κόμης ἐπισπασθεῖσ'· ἐπεὶ δ' ἀφικόμην
Φθίαν, φονεύσιν Ἑκτορος νυμφεύομαι.

τί δῆτ' ἐμοὶ ζῆν ἡδύ ; πρὸς τί χρὴ βλέπειν ;
πρὸς τὰς παρούσας ἢ παρελθούσας τύχας ; 405
εἷς παῖς ὅδ' ἦν μοι λοιπὸς ὀφθαλμὸς βίου·
τοῦτον κτενεῖν μέλλουσιν οἷς δοκεῖ τάδε.
οὐ δῆτα τοῦμοῦ γ' οὔνεκ' ἀθλίου βίου·
ἐν τῷδε μὲν γὰρ ἐλπίς, εἰ σωθήσεται·
ἐμοὶ δ' ὄνειδος μὴ θανεῖν ὑπὲρ τέκνου. 410

ἰδοὺ προλείπω βωμὸν ἥδε χειρίᾳ
σφάζειν, φονεύειν, δεῖν, ἀπαρτῆσαι δέρην.
ὦ τέκνον, ἡ τεκοῦσά σ', ὥς σὺ μὴ θάνῃς,
στείχω πρὸς Αἰδὴν· ἦν δ' ὑπεκδράμῃς μόρον,
μέμνησο μητρὸς, οἷα τλᾶσ' ἀπωλόμην, 415
καὶ πατρὶ τῷ σῷ, διὰ φιλημάτων ἰὼν
δάκρυνά τε λείβων καὶ περιπτύσσων χέρας,
λέγ' οἷ' ἔπραξα. πᾶσι δ' ἀνθρώποις ἄρ' ἦν
ψυχὴ τέκν'· ὅστις δ' αὐτ' ἀπειρος ὦν ψέγει,
ῆσσαν μὲν ἀλγεῖ, δυστυχῶν δ' εὐδαιμονεῖ. 420

ΧΟ. ῥέκτειρ' ἀκούσας· οἰκτρὰ γὰρ τὰ δυστυχῇ
βροτοῖς ἅπασι, καὶ θυραῖος ὦν κυρῇ.
ἐς ξύμβασιν δὲ χρῆν σε σὴν τε παῖδ' ἄγειν,
Μενέλαε, καὶ τήνδ', ὥς ἀπαλλαχθῇ πόνων.

ΜΕ. λάβεσθέ μοι τῆσδ', ἀμφελίξαντες χέρας,
δμῶες· λόγους γὰρ οὐ φίλους ἀκούσεται.
ἔγωγ', ἵν' ἀγνὸν βωμὸν ἐκλίποις θεᾶς,
προὔτεινα παιδὸς θάνατον, ᾧ σ' ὑπήγαγον
ἐς χεῖρας ἐλθεῖν τὰς ἐμὰς ἐπὶ σφαγῇ.
καὶ τὰμφι σοῦ μὲν ἄδ' ἔχοντ' ἐπίστασο· 425

τὰ δ' ἄμφι παιδὸς τοῦδε παῖς ἐμὴ κρινεῖ,
 ἣν τε κτανεῖν νιν ἣν τε μὴ κτανεῖν θέλη.
 ἀλλ' ἔρπ' ἐς οἴκους τούσδ', ἵν' εἰς ἐλευθέρους
 δούλη γεγῶσα μήποθ' ὑβρίζειν μάθῃς.

ΑΝ. οἴμοι· δόλῳ μ' ὑπῆλθες, ἡπατήμεθα. 435

ΜΕ. κήρυσσ' ἅπασιν· οὐ γὰρ ἔξαρνούμεθα.

ΑΝ. ἦ ταῦτ' ἐν ὑμῖν τοῖς παρ' Εὐρώτᾳ σοφά;

ΜΕ. καὶ τοῖς γε Τροία, τοὺς παθόντας ἀντιδρᾶν.

ΑΝ. τὰ θεῖα δ' οὐ θεῖ', οὐδ' ἔχειν ἡγεῖ δίκην;

ΜΕ. ὅταν τὰδ' ἦ, τότε οἴσομεν. σὲ δὲ κτενῶ. 440

ΑΝ. ἦ καὶ νεοσσὸν τόνδ', ὑπὸ πτερῶν σπάσας;

ΜΕ. οὐ δῆτα· θυγατρὶ δ', ἣν θέλῃ, δώσω κτανεῖν.

ΑΝ. οἴμοι· τί δῆτα σοῦ καταστένω, τέκνον;

ΜΕ. οὐκὼν θρασεῖά γ' αὐτὸν ἐλπίς ἀναμένει.

ΑΝ. ὦ πᾶσιν ἀνθρώποισιν ἔχθιστοι βροτῶν, 445

Σπάρτης ἔνοικοι, δόλια βουλευτήρια,
 ψευδῶν ἄνακτες, μηχανορράφοι κακῶν,
 ἐλκτὰ κούδεν ὑγιές, ἀλλὰ πᾶν πέριξ
 φρονοῦντες, ἀδίκως εὐτυχεῖτ' ἂν Ἑλλάδα.

τί δ' οὐκ ἐν ὑμῖν ἐστίν; οὐ πλεῖστοι φόνοι; 450

οὐκ αἰσχροκερδεῖς; οὐ λέγοντες ἄλλα μὲν
 γλώσση, φρονοῦντες δ' ἄλλ' ἐφευρίσκεσθ' αἰεῖ;
 ὅλοισθ'· ἐμοὶ δὲ θάνατος οὐχ οὕτω βαρὺς
 ὥς σοι δέδοκται. κεῖνα γάρ μ' ἀπώλεσεν,

ὅθ' ἡ τάλαινα πόλις ἀναλώθη Φρυγῶν 455

πόσις θ' ὁ κλεινὸς, ὅς σε πολλάκις δορὶ
 ναύτην ἔθηκεν ἀντὶ χερσαίου κακόν.

νῦν δ' ἐς γυναῖκα γοργὸς ὀπλίτης φανεῖς
 κτείνεις μ'. ἀπόκτειν' ὥς ἀθώπευτόν γέ σε
 γλώσσης ἀφήσω τῆς ἐμῆς καὶ παῖδα σῆν.

460

ἐπεὶ σὺ μὲν πέφυκας ἐν Σπάρτῃ μέγας,
 ἡμεῖς δὲ Τροία γ'. εἰ δ' ἐγὼ πράσσω κακῶς,
 μηδὲν τόδ' αὔχει· καὶ σὺ γὰρ πράξεις ἄν.

ΧΟ. οὐδέποτε δίδυμα λέκτρ' ἐπαινέσω βροτῶν

οὐδ' ἀμφιμάτορας κόρους,
ἔριν μὲν οἴκων, δυσμενεῖς τε λύπας.

τὴν μίαν μοι στεργέτω πόσις
γάμοις ἀκοινώνητον ἀνδρὸς εὐνάν.

οὐδ' ἐνὶ πόλεσι γὰρ δίπτυχοι τυραννίδες
μιας ἀμείνονες φέρειν,

ἄχθος τ' ἐπ' ἄχθει καὶ στάσις πολίταις.
τεκτόνοιν θ' ὕμνου συνεργάταιν

δυοῖν ἔριν Μοῦσαι φιλοῦσι κραίνειν·
πνοαὶ δ' ὅταν φέρωσι ναυτίλους θααί,

κατὰ πηθαλίων διδύμα πραπίδων γνώμα
σοφῶν τε πλῆθος ἀθρόον ἀσθενέστερον

φαυλοτέρας φρενὸς αὐτοκρατοῦς
ἐνὸς, ἃ δύνασις ἀνά τε μέλαθρα κατὰ τε πόλιας

ὁπόταν εὐρεῖν θέλωσι καιρόν.
ἔδειξεν ἡ Λάκαινα τοῦ στρατηλάτα

Μενέλα· διὰ γὰρ πυρὸς ἦλθ' ἐτέρῳ λέχει,
κτείνει δὲ τὴν τάλαιναν Ἰλιάδα κόραν

παῖδά τε δύσφρονος ἔριδος ὕπερ.
ἄθεος, ἄνομος, ἄχαρις ὁ φόνος. ἔτι σε, πότνια,

μετατροπὰ τῶνδ' ἔπεισιν ἔργων.
καὶ μὴν ἐσορῶ τόδε σύγκρατον

ζεῦγος πρὸ δόμων,
ψήφῳ θανάτου κατακεκριμένον.

δύστανε γύναι, τλήμων δὲ σὺ, παῖ,
μητρὸς λεχέων ὃς ὑπερθυήσκεις,

οὐδὲν μετέχων,
οὐδ' αἴτιος ὦν βασιλεῦσιν.

ΑΝ. ἅδ' ἐγὼ χέρας αἵματη-
ρὰς βρόχοισι κεκλημμένα
πέμπομαι κατὰ γαίας.

ΜΟΛΟΤΤΟΣ.

μᾶτερ μᾶτερ, ἐγὼ δὲ σᾶ
πτέρυγι συγκαταβαίνω.

- ΑΝ. θῦμα δάϊον, ὦ χθονὸς
Φθίας κράντορες. ΜΟΛ. ὦ πάτερ,
μόλε φίλοις ἐπίκουρος.
- ΑΝ. κείσει δὴ, τέκνον, ὦ φίλος, 510
μαστοῖς ματέρος ἀμφὶ σᾶς
νεκρὸς ὑπὸ χθονὶ σὺν νεκρῷ τ'.
- ΜΟΛ. ὦ μοι μοι, τί πάθω τάλας
δῆτ' ἐγὼ σύ τε, μάτερ;
- ΜΕΝ. ἴθ' ὑποχθόνιοι· καὶ γὰρ ἀπ' ἐχθρῶν 515
ἤκετε πύργων· δύο δ' ἐκ δισσαιῶν
θνήσκειτ' ἀνάγκαιν· σὲ μὲν ἡμετέρα
ψῆφος ἀναιρεῖ, παῖδα δ' ἐμὴ παῖς
τόνδ' Ἑρμιόνη· καὶ γὰρ ἀνοία 520
μεγάλη λείπειν ἐχθροὺς ἐχθρῶν,
ἔξδ' οὐ κτείνειν
καὶ φόβον οἴκων ἀφελέσθαι.
- ΑΝ. ὦ πόσις πόσις, εἴθε σὰν
χεῖρα καὶ δόρυ σύμμαχον
κτησαίμαν, Πριάμου παῖ. 525
- ΜΟΛ. δύστανος, τί δ' ἐγὼ μόρου
παράτροπον μέλος εὔρω;
- ΑΝ. λίσσου, γούνασι δεσπότην
χρίμπτων, ὦ τέκνον. ΜΟΛ. ὦ φίλος, 530
φίλος, ἄνες θάνατόν μοι.
- ΑΝ. λείβομαι δακρύοις κόρας,
στάζω, λισσάδος ὡς πέτρας
λιβάς ἀνήλιος ἅ τάλαιν'.
- ΜΟΛ. ὦ μοι μοι. τί δ' ἐγὼ κακῶν 535
μῆχος ἐξανύσσωμαι;
- ΜΕΝ. τί με προσπίτνεις ἄλϊαν πέτραν
ἢ κύμα λιταῖς ὡς ἰκετεύων;
τοῖς γὰρ ἐμοῖσιν γέγον' ὠφελία,
σοὶ δ' οὐδὲν ἔχω φίλτρον, ἐπεὶ τοι 540
μέγ' ἀναλώσας ψυχῆς μόριον

Τροίαν εἶλον καὶ μητέρα σὴν·

ἧς ἀπολαύων

Ἄιδην χθόνιον καταβήσει.

ΧΟ. καὶ μὴν δέδορκα τόνδε Πηλέα πέλας, 545
σπουδῇ τιθέντα δεῦρο γηραιὸν πόδα.

ΠΗΛΕΥΣ.

ὕμᾱς ἐρωτῶ τόν τ' ἐφεστῶτα σφαγῇ,
τί ταῦτα ; πῶς τε καὶ τίνος λόγου νοσεῖ
δόμος ; τί πράσσειτ' ἄκριτα μηχανώμενοι ;
Μενέλα', ἐπίσχε· μὴ τάχυν' ἄνευ δίκης. 550
ἡγοῦ σὺ θᾶσσον· οὐ γὰρ, ὥς ἔοικέ μοι,
σχολῆς τόδ' ἔργον, ἀλλ' ἀνηβητηρίαν
ῥώμην μ' ἐπαιῶ λαμβάνειν, εἴπερ ποτέ.
πρῶτον μὲν οὔν κατ' οὔρον, ὥσπερ ἰστίοις,
ἐμπνεύσομαι τῇδ'· εἰπέ, τίνι δίκη χέρας 555
βρόχοισιν ἐκδήσαντες οἷδ' ἄγουσί σε
καὶ παῖδ'· ὕπαρνος γάρ τις ὥς ἀπόλλυσαι,
ἡμῶν ἀπόντων τοῦ τε κυρίου σέθεν.

ΑΝ. οἶδ', ὦ γεραιέ, σὺν τέκνῳ θανουμένην 560
ἄγουσί μ' οὕτως ὥς ὄρα· τί σοι λέγω ;
οὐ γὰρ μιᾶς σε κληδόνος προθυμία
μετῆλθον, ἀλλὰ μυρίων ὑπ' ἀγγέλων.
ἔριν δὲ τὴν κατ' οἶκον οἷσθά που κλύων
τῆς τοῦδε θυγατρὸς, ὣν τ' ἀπόλλυμαι χάριν.
καὶ νῦν με βωμοῦ Θετίδος, ἢ τὸν εὐγενῆ 565
ἔτικτέ σοι παῖδ', ἣν σὺ θαυμαστὴν σέβεις,
ἄγουσ' ἀποσπάσαντες, οὔτε τῷ δίκῃ
κρίναντες οὔτε τοὺς ἀπόντας ἐκ δόμων
μείναντες, ἀλλὰ τὴν ἐμὴν ἐρημίαν
γνόντες τέκνου τε τοῦδ', ὃν οὐδὲν αἴτιον 570
μέλλουσι σὺν ἐμοὶ τῇ ταλαιπώρῃ κτενεῖν.
ἀλλ' ἀντιάζω σ', ὦ γέρον, τῶν σῶν πάρος
πίτνουσα γονάτων, χειρὶ δ' οὐκ ἔξεστί μοι
τῆς σῆς λαβέσθαι φιλτάτης γενειάδος,

- ῥῦσαί με πρὸς θεῶν· εἰ δὲ μὴ, θανούμεθα,
 αἰσχυρῶς μὲν ὑμῖν, δυστυχῶς δ' ἐμοὶ, γέρον. 575
- ΠΗ. χαλᾶν κελεύω δεσμὰ πρὶν κλαίειν τινὰ,
 καὶ τῆσδε χεῖρας διπτύχους ἀνιέναι.
- ΜΕΝ. ἐγὼ δ' ἀπαυδῶ γ' ἄλλος οὐχ ἦτσων σέθεν,
 καὶ τῆσδε πολλῷ κυριώτερος γεγώς. 580
- ΠΗ. πῶς; ἥ τὸν ἄμὸν οἶκον οἰκήσεις μολὼν
 δεῦρ'; οὐχ ἅλις σοι τῶν κατὰ Σπάρτην κρατεῖν;
- ΜΕΝ. εἰλὸν νιν αἰχμάλωτον ἐκ Τροίας ἐγώ.
- ΠΗ. ὑμὸς δέ γ' αὐτὴν ἔλαβε παῖς παιδὸς γέρας.
- ΜΕΝ. οὐκ οὖν ἐκείνου τὰμὰ τὰκείνου τ' ἐμά; 585
- ΠΗ. ναί·
 δρᾶν εὔ, κακῶς δ' οὐ, μὴδ' ἀποκτείνειν βία.
- ΜΕΝ. ὡς τήνδ' ἀπάξεις οὐποτ' ἐξ ἐμῆς χερρός.
- ΠΗ. σκῆπτρῳ δὲ τῷδε σὸν καθαιμάξω κᾶρα.
- ΜΕΝ. ψαῦσόν γ', ἵν' εἰδῆς, καὶ πέλας πρόσελθέ μου.
- ΠΗ. σὺ γὰρ μετ' ἀνδρῶν, ὧ κάκιστε κακ κακῶν; 590
 σοί που μέτεστιν ὡς ἐν ἀνδράσιν λόγου;
 ὅστις πρὸς ἀνδρὸς Φρυγὸς ἀπηλλάγης λέχους,
 ἄκκληστ', ἄδουλα δώμαθ' ἐστίας λιπῶν,
 ὡς δὴ γυναῖκα σῶφρον' ἐν δόμοις ἔχων,
 πασῶν κακίστην. οὐδ' ἂν εἰ βούλοιτό τις 595
 σῶφρων γένοιτο Σπαρτιατίδων κόρη,
 αἱ ξὺν νέοισιν ἐξερημοῦσαι δόμους
 γυμνοῖσι μηροῖς καὶ πέπλοις ἀνειμένους
 δρόμους παλαίστρας τ' οὐκ ἀνασχετοὺς ἐμοὶ
 κοινὰς ἔχουσι. κᾶτα θαυμάζειν χρεὼν 600
 εἰ μὴ γυναῖκας σῶφρονας παιδεύετε;
 Ἑλένην ἐρέσθαι χρῆν τάδ', ἥτις ἐκ δόμων
 τὸν σὸν λιποῦσα φίλιον ἐξεκώμασε
 νεανίου μετ' ἀνδρὸς εἰς ἄλλην χθόνα.
 κᾶπειτ' ἐκείνης οὖνεχ' Ἑλλήνων ὄχλον 605
 τοσόνδ' ἀθροίσας ἤγαγε πρὸς Ἴλιον
 ἣν χρῆν σ' ἀποπτύσαντα μὴ κινεῖν δόρυ,

κακὴν' ἐφευρόντ', ἀλλ' ἔαν αὐτοῦ μένειν,
 μισθόν τε δόντα μήποτ' εἰς οἴκους λαβεῖν.
 ἀλλ' οὐ τι ταύτη σὸν φρόνημ' ἐπούρισας· 610
 ψυχὰς δὲ πολλὰς καγαθὰς ἀπώλεσας,
 παίδων τ' ἄπαιδας γραῦς ἔθηκας ἐν δόμοις,
 πολιοὺς τ' ἀφείλου πατέρας εὐγενῆ τέκνα.
 ὦν εἷς ἐγὼ δύστηνος, αὐθέντην δὲ σέ,
 μιάστορ' ὥς τιν', ἐσδέδορκ' Ἀχιλλέως. 615
 ὃς οὐδὲ τρωθεῖς ἦλθες ἐκ Τροίας μόνος,
 κάλλιστα τεύχη δ' ἐν καλοῖσι σάγμασιν
 ὅμοι' ἐκεῖσε δεῦρό τ' ἤγαγες πάλιν·
 καὶ γὰρ μὲν ἠΐδων τῷ γαμοῦντι μήτε σοι
 κῆδος ξυνάψαι μήτε δώμασιν λαβεῖν 620
 κακῆς γυναικὸς πῶλον· ἐκφέρουσι γὰρ
 μητρῷ' ὀνείδῃ. τοῦτο καὶ σκοπεῖτέ μοι,
 μνηστῆρες, ἐσθλῆς θυγατέρ' ἐκ μητρὸς λαβεῖν.
 πρὸς τοῖσδε δ' εἰς ἀδελφὸν οἶ' ἐφύβρισας,
 σφάξαι κελεύσας θυγατέρ' εὐηθέστατα. 625
 οὕτως ἔδειςας μὴ οὐ κακὴν δάμαρτ' ἔχῃς.
 ἔλων δὲ Τροίαν, εἴμι γὰρ κἀνταῦθά σοι,
 οὐκ ἔκτανες γυναῖκα χειρίαν λαβών·
 ἀλλ' ὥς ἐσεῖδες μαστὸν, ἐκβαλὼν ξίφος
 φίλῃμ' ἐδέξω, προδότιν αἰκάλλων κύνα, 630
 ἥσσω πεφυκὼς Κύπριδος, ᾧ κάκιστε σύ.
 κᾶπειτ' ἐς οἴκους τῶν ἐμῶν ἔλθων τέκνων
 πορθεῖς ἀπόντων, καὶ γυναῖκα δυστυχῇ
 κτείνεις ἀτίμως παῖδά θ', ὃς κλαίοντά σε
 καὶ τὴν ἐν οἴκοις σὴν καταστήσει κόρην, 635
 καὶ τρεῖς νόθος πέφυκε. πολλάκις δέ τοι
 ξηρὰ βαθεῖαν γῆν ἐνίκησε σπορά,
 νόθοι τε πολλοὶ γυνησίῳ ἀμείνονες.
 ἀλλ' ἐκκομίζου παῖδα. κύδιον βροτοῖς
 πέννητα χρηστὸν ἢ κακὸν καὶ πλούσιον 640
 γαμβρὸν πεπᾶσθαι καὶ φίλον· σὺ δ' οὐδὲν εἶ.

ΧΟ. σμικρᾶς ἀπ' ἀρχῆς νεῖκος ἀνθρώποις μέγα
γλῶσσ' ἐκπορίζει· τοῦτο δ' οἱ σοφοὶ βροτῶν
ἐξευλαβοῦνται, μὴ φίλοις τεύχειν ἔριν.

MEN. τί δῆτ' ἂν εἴποις τοὺς γέροντας ὡς σοφοί,
καὶ τοὺς φρονεῖν δοκοῦντας "Ελληνσὶν ποτε ;
ὅτ' ὦν σὺ Πηλεὺς, καὶ πατὴρ κλεινοῦ γεγῶς,

* * * *

κῆδος ξυνάψας, αἰσχροὶ μὲν σταντῶ λέγεις,
ἡμῖν δ' ὀνειδῆ διὰ γυναῖκα βάρβαρον,
ἦν χρῆν σ' ἐλαύνειν τήνδ' ὑπὲρ Νείλου ῥοᾶς
ὑπὲρ τε Φᾶσιν, καὶ με παρακαλεῖν αἰεὶ,
οὔσαν μὲν Ἑπειρῶτιν, οὔ πεσῆματα
πλεῖσθ' Ἑλλάδος πέπτωκε δοριπετῇ νεκρῶν,
τοῦ σοῦ δὲ παιδὸς αἵματος κοινουμένην·
Πάρις γάρ, ὃς σὸν παῖδ' ἔπεφν' Ἀχιλλέα,
Ἕκτορος ἀδελφὸς ἦν, δάμαρ δ' ἦδ' Ἕκτορος.
καὶ τῇδ' γ' εἰσέρχει σὺ ταυτὸν ἐς στέγος,
καὶ ξυντράπεζον ἀξιοῖς ἔχειν βίον,
τίκτειν δ' ἐν οἴκοις παῖδας ἐχθίστους ἑᾶς ;
ἀγὼ προνοία τῇ τε σῇ καμῇ, γέρον,
κτανεῖν θέλων τήνδ', ἐκ χερῶν ἀρπάζομαι.
καίτοι φέρ', ἄψασθαι γὰρ οὐκ αἰσχροὺς λόγους,
ἦν παῖς μὲν ἡμῇ μὴ τέκῃ, ταύτης δ' ἄπο
βλάστωσι παῖδες, τῇσδε γῆς Φθιώτιδος
στήσεις τυράννους, βάρβαροι δ' ὄντες γένος
Ἑλληνσιν ἄρξουσ' ; εἴτ' ἐγὼ μὲν οὐ φρονῶ,
μισῶν τὰ μὴ δίκαια, σοὶ δ' ἐνεστι νοῦς ;
κάκεϊνό νυν ἄθρησον· εἰ σὺ παῖδα σὴν
δούς τῳ πολιτῶν, εἴτ' ἔπασχε τοιάδε,
σιγῇ κάθησ' ἄν ; οὐ δοκῶ ξένης δ' ὑπὲρ
τοιαῦτα λάσκεις τοὺς ἀναγκαίους φίλους ;
καὶ μὴν ἴσων γ' ἀνὴρ τε καὶ γυνὴ σθένει
ἀδικουμένη πρὸς ἀνδρός· ὡς δ' αὖτως ἀνὴρ
γυναῖκα μωραίνουσιν ἐν δόμοις ἔχων.

645

650

655

660

665

670

καὶ τῷ μὲν ἔστιν ἐν χεροῖν μέγα σθένος, 675

τῇ δ' ἐν γονεῦσι καὶ φίλοις τὰ πράγματα.

οὐκ οὐν δίκαιον τοῖς γ' ἐμοῖς μ' ἐπωφελεῖν;

γέρων γέρων εἴ· τὴν δ' ἐμὴν στρατηγίαν

λέγων ἐμ' ὠφελοῖς ἂν ἢ σιγῶν πλέον.

Ἑλένη δ' ἐμόχθησ' οὐχ ἐκοῦσ', ἀλλ' ἐκ θεῶν, 680

καὶ τοῦτο πλεῖστον ὠφέλησεν Ἑλλάδα·

ὅπλων γὰρ ὄντες καὶ μάχης αἴστορες,

ἔβησαν ἐς τὰνδρεῖον· ἡ δ' ὁμιλία

πάντων βροτοῖσι γίγνεται διδάσκαλος.

εἰ δ' ἐς πρόσσοψιν τῆς ἐμῆς ἐλθὼν ἐγὼ 685

γυναικὸς ἔσχον μὴ κτανεῖν, ἐσωφρόνουν.

οὐδ' ἂν σε Φῶκον ἤθελον κατακτανεῖν.

ταῦτ' εἰ φρονῶν σ' ἐπῆλθον, οὐκ ὀργῆς χάριν·

ἦν δ' ὄξυθυμῆς, σοὶ μὲν ἡ γλωσσαλγία

μείζων, ἐμοὶ δὲ κέρδος ἡ προμηθία. 690

ΧΟ. παύσασθον ἤδη, λῶστα γὰρ μακρῷ τάδε,

λόγων ματαίων, μὴ δύο σφαλῆθ' ἅμα.

ΠΗ. οἶμοι, καθ' Ἑλλάδ' ὥς κακῶς νομίζεται.

ὅταν τροπαῖα πολεμίων στήσῃ στρατὸς,

οὐ τῶν πονούντων τοῦργον ἡγοῦνται τότε, 695

ἀλλ' ὁ στρατηγὸς τὴν δόκησιν ἄρνυται,

ὅς εἷς μετ' ἄλλων μυρίων πάλλων δόρυ

οὐδὲν πλέον δρῶν ἐνὸς ἔχει πλείω λόγον.

σεμνοὶ δ' ἐν ἀρχαῖς ἡμενοὶ κατὰ πτόλιν

φρονοῦσι δῆμου μεῖζον, ὄντες οὐδένες· 700

οἱ δ' εἰσὶν αὐτῶν μυρίῳ σοφώτεροι,

εἰ τόλμα προσγένειτο βούλησίς θ' ἅμα.

ὥς καὶ σὺ σὸς τ' ἀδελφὸς ἐξωγκωμένοι

Τροίᾳ κάθησθε τῇ τ' ἐκεῖ στρατηγία, 705

μόχθοισιν ἄλλων καὶ πόνοις ἐπηρμένοι.

δεῖξω δ' ἐγὼ σοὶ μὴ τὸν Ἰδαῖον Πάριν

ἥσσω νομίζειν Πηλῆως ἐχθρόν ποτε,

εἰ μὴ φбереῖ τῇσδ' ὥς τάχιστ' ἀπὸ στέγης

καὶ παῖς ἄτεκνος, ἣν ὄδ' ἐξ ἡμῶν γεγῶς
 ἐλᾷ δι' οἴκων τῶνδ' ἐπισπάσας κόμης,
 ἢ στεῖρος οὔσα μόσχος οὐκ ἀνέξεται
 τίκτοντας ἄλλους, οὐκ ἔχουσ' αὐτὴ τέκνα.
 ἀλλ' εἰ τὸ κείνης δυστυχεῖ παίδων πέρι,
 ἅπαιδας ἡμᾶς δεῖ καταστῆναι τέκνων;
 φθειρέσθε τῆσδε, δμῶες, ὥς ἂν ἐκμάθω
 εἴ τίς με λύειν τῆσδε κωλύσει χέρας.
 ἔπαιρε σαυτήν· ὥς ἐγὼ, καίπερ τρέμων,
 πλεκτὰς ἱμάντων στροφίδας ἐξανήσομαι.
 ᾧδ', ᾧ κάκιστε, τῆσδ' ἐλυμήνω χέρας;
 βούν ἢ λέοντ' ἥλπιζες ἐντείνειν βρόχοις;
 ἢ μὴ ξίφος λαβοῦσ' ἀμυνάθοιτό σε
 ἔδειςας; ἔρπε δεῦρ' ὑπ' ἀγκάλας, βρέφος,
 ξύλλυε δεσμὰ μητρὸς· ἐν Φθίᾳ σ' ἐγὼ
 θρέψω μέγαν τοῖσδ' ἐχθρόν. εἰ δ' ἀπῆν δορὸς
 τοῖς Σπαρτιάταις δόξα καὶ μάχης ἀγῶν,
 τᾶλλ' ὄντες ἴστε μηδενὸς βελτίονες.

ΧΟ. ἀνειμένον τι χρῆμα πρεσβυτῶν ἔφν
 καὶ δυσφύλακτον ὄξυθυμίας ὑπο.

MEN. ἄγαν προνωπῆς ἐς τὸ λοιδορεῖν φέρει·
 ἐγὼ δὲ πρὸς βίαν μὲν, ἐς Φθίαν μολῶν,
 οὔτ' οὔν τι δράσω φλαῦρον οὔτε πείσομαι.
 καὶ νῦν μὲν, οὐ γὰρ ἀφθονον σχολὴν ἔχω,
 ἅπειμ' ἐς οἴκους· ἔστι γάρ τις οὐ πρόσω
 Σπάρτης πόλις τις, ἢ πρὸ τοῦ μὲν ἦν φίλη,
 νῦν δ' ἐχθρὰ ποιεῖ· τήνδ' ἐπελθεῖν οὔν θέλω
 στρατηλατήσας, ὥστε χειρίαν λαβεῖν.
 ὅταν δὲ τάκεῖ θῶ κατὰ γνώμην ἐμὴν,
 ἥξω. παρὼν δὲ πρὸς παρόντας ἐμφανῶς
 γαμβροὺς διδάξω καὶ διδάξομαι λόγους.
 καὶ μὲν κολάζῃ τήνδε, καὶ τὸ λοιπὸν ἧ
 σῶφρων καθ' ἡμᾶς, σῶφρον ἀντιλήψεται.
 θυμούμενος δὲ τεύξεται θυμουμένων,

ἔργοισι δ' ἔργα διάδοχ' ἀντιλήψεται.
 τοὺς σοὺς δὲ μύθους ῥαδίως ἐγὼ φέρω·
 σκιά γὰρ ἀντίστοιχος ὥς φωνὴν ἔχεις,
 ἀδύνατος οὐδὲν ἄλλο πλὴν λέγειν μόνον. 745

ΠΗ. ἡγοῦ, τέκνον, μοι δεῦρ' ὑπ' ἀγκάλαις σταθεῖς,
 σύ τ', ὦ τάλαινα· χερίματος γὰρ ἀγρίου
 τυχοῦσα λιμένας ἤλθες εἰς εὐηνέμους.
 ΑΝ. ὦ πρέσβυ, θεοί σοι δοῖεν εὖ καὶ τοῖσι σοῖς,
 σώσαντι παῖδα καὶ μὲν τὴν δυσδαίμονα. 750

ὄρα δὲ μὴ νῦν εἰς ἐρημίαν ὁδοῦ
 πτήξαντες οἶδε πρὸς βίαν ἄγῳσί με,
 γέροντα μὲν σ' ὀρῶντες, ἀσθενῇ δ' ἐμὲ,
 καὶ παῖδα τόνδε νήπιον· σκόπει τάδε,
 μὴ νῦν φυγόντες εἴθ' ἀλῶμεν ὕστερον. 755

ΠΗ. οὐ μὴ γυναικῶν δειλὸν εἰσοίσεις λόγον;
 χώρει, τίς ὑμῶν αἴψεται; κλαίων ἄρα
 ψαύσει. θεῶν γὰρ οὐνεχ' ἱππικοῦ τ' ὄχλου
 πολλῶν θ' ὀπλιτῶν ἄρχομεν Φθίαν κάτα·
 ἡμεῖς δ' ἔτ' ὀρθοί, κοὺ γέροντες, ὡς δοκεῖς,
 ἀλλ' ἔς γε τοιούδ' ἀνδρ' ἀποβλέψας μόνον,
 τροπαῖον αὐτοῦ στήσομαι, πρέσβυς περ ὦν.
 πολλῶν νέων γὰρ καὶ γέρων εὐψυχος ἦ
 κρείσσων· τί γὰρ δεῖ δειλὸν ὄντ' εὐσωματεῖν; 760

ΧΟ. ἦ μὴ γενοίμαν, ἦ πατέρων ἀγαθῶν εἴην πολυκτῆτων τε δόμων
 μέτοχος·

εἴ τι γὰρ πάσχοι τις ἀμήχανον, ἀλκᾶς
 οὐ σπάνις εὐγενέταις·
 κηρυττομένοισι δ' ἀπ' ἐσθλῶν δωμάτων
 τιμὰν καὶ κλέος οὔτοι
 λείψανα τῶν ἀγαθῶν 770

ἀνδρῶν ἀφαιρεῖται χρόνος· ἅ δ' ἀρετὰ
 καὶ θανοῦσι λάμπει. 775

κρεῖσσον δὲ νίκαν μὴ κακόδοξον ἔχειν ἢ ξὺν φθόνῳ σφάλλειν δυ-
 νάμει τε δίκαν· 778

ἥδ' οὖν μὲν γὰρ αὐτίκα τοῦτο βριτοῖσιν,

ἐν δὲ χρόνῳ τελέθει

ξηρὸν καὶ ὀνείδεσιν ἔγκειται δόμων.

ταύταν ἦνεσα, ταύταν

785

καὶ φέρομαι βιοτὰν,

μηδὲν δίκας ἔξω κράτος ἐν θαλάμοις

καὶ πόλει δύνασθαι.

ὦ γέρον Αἰακίδα,

790

πείθομαι καὶ σὺν Λαπίθαισί σε Κενταύρων ὁμιλῆσαι δορὶ κλει-

νοτάτῳ,

καὶ ἐπ' Ἀργύρου δορὸς Ἄξενον ὑγρὰν

ἐκπερᾶσαι ποντίαν Ξυμπληγάδα κλεινὰν ἐπὶ νυστολίαν,

795

Ἰλιάδα τε πόλιν ὅτε πάρος

εὐδόκιμος Διὸς Ἴνις

ἀμφέβαλεν φόνῳ,

κοινὰν τὰν εὐκλείαν ἔχοντ'

800

Εὐρώπαν ἀφικέσθαι.

ΤΡΟΦΟΣ.

ὦ φίλταται γυναῖκες, ὥς κακὸν κακῷ

διάδοχον ἐν τῇδ' ἡμέρᾳ πορσύνεται.

δέσποινα γὰρ κατ' οἶκον, Ἑρμιόνην λέγω,

πατρός τ' ἐρμηθεῖσα συννοία θ' ἅμα

805

οἶον δέδρακεν ἔργον, Ἀνδρομάχην κτανεῖν

καὶ παῖδα βουλεύσασα, κατθανεῖν θέλει,

πόσιν τρέμουσα, μὴ ὑπὲρ τῶν δεδραμένων

ἐκ τῶνδ' ἀτίμως δωμάτων ἀποσταλῇ,

ἢ καθάνη, κτείνασα τοὺς οὐ χρῆν κτανεῖν.

810

μόλις δέ νιν θέλουσαν ἀρτῆσαι δέρην

εἵργουσι φύλακες δμῶες, ἕκ τε δεξιᾶς

ξίφη καθαρπάζουσιν ἐξαιρούμενοι.

οὕτω μέγ' ἀλγεῖ, καὶ τὰ πρὶν δεδραμένα

ἔγνωκε πράξασ' οὐ καλῶς. ἐγὼ μὲν οὖν

815

δέσποιναν εἵργουσ' ἀγχόνης κάμνω, φίλαι·

ὑμεῖς δὲ βᾶσαι τῶνδε δωμάτων ἔσω

θανάτου νιν ἐκλύσασθε· τῶν γὰρ ἡθάδων
φίλων νέοι μολόντες εὐπειθέστεροι.

ΧΟ. καὶ μὴν ἐν οἴκοις προσπόλων ἀκούομεν
βοὴν ἐφ' οἷσιν ἥλθες ἀγγέλλουσα σύ.
δείξειν δ' ἔοικεν ἢ τάλαιν' ὅσον στένει
πράξασα δεινά· δωμάτων γὰρ ἐκπερᾷ
φεύγουσα χεῖρας προσπόλων, πόθῳ θανεῖν.

ΕΡ. ἰὼ μοί μοι.
σπάραγμα κόμας ὀνύχων τε δαΐ' ἀ-
μύγματα θήτομαι.

ΤΡ. ὦ παῖ, τί δράσεις; σῶμα σὸν καταικιεῖ;

ΕΡ. αἰαῖ αἰαῖ.
ἔρρ' αἰθέριον πλοκάμων ἐμῶν ἄπο,
λεπτόμιτον φάρος.

ΤΡ. τέκνον, κάλυπτε στέρνα, σύνδησαι πέπλοις.

ΕΡ. τί δέ με δεῖ καλύπτειν πέπλοις στέρνα; δῆλα καὶ
ἀμφιφανῇ καὶ ἄκρυπτα δεδράκαμεν πόσιν.

ΤΡ. ἀλγεῖς, φόνον ῥάψασα συγγάμῳ σέθεν;

ΕΡ. κατὰ μὲν οὖν στένω δαΐαν τόλμαν ἂν ἔρεξ'
ἅ κατάρατος ἐγὼ κατάρατος ἀνδράσιν.

ΤΡ. συγγνώσεταιί σοι τήνδ' ἁμαρτίαν πόσις.

ΕΡ. τί μοι ξίφος ἐκ χερὸς ἡγρεύσω;
ἀποδος, ὦ φίλος, ἀποδος, ἵν' ἀνταίαν
ἐρείσω πλαγάν· τί με βρόχων εἵργεις;

ΤΡ. ἀλλ' εἴ σ' ἀφείην μὴ φρονοῦσαν, ὥς θάνοις.

ΕΡ. οἴμοι πότμον. ποῦ μοι πυρὸς φίλα φλόξ;
ποῦ δ' εἰς πέτρας ἀερθῶ
ἢ κατὰ πόντον ἢ καθ' ὕλαν ὀρέων,
ἵνα θανοῦσα νερτέροισιν μέλω;

ΤΡ. τί ταῦτα μοχθεῖς; συμφυραῖ θεήλατοι
πᾶσιν βροτοῖσιν ἢ τότε ἥλθον ἢ τότε.

ΕΡ. ἔλιπες ἔλιπες, ὦ πάτερ, μ' ἐπακτίαν
ὥσεί μαινάδ' ἔρημον οὔσαν
ἐναλίου κώπας.

ὀλεῖ μ' ὀλεῖ με [δηλαδὴ πόσις.]
 οὐκέτι τᾷδ' ἐνοικήσω
 νυμφιδίῳ στέγα.
 τίνος ἀγαλμάτων ἰκέτις ὄρμαθῶ,
 ἢ δούλα δούλας γούνασι προσπέσω ;
 Φθιάδος ἐκ γᾶς
 κυανόπτερος ὄρνις εἴθ' εἴην,
 ἢ πευκάεν σκάφος, ἃ
 διὰ Κυνάεας ἐπέρασεν ἀκτὰς
 πρωτόπλοος πλάτα.

860

865

ΤΡ. ὦ παῖ, τὸ λίαν οὐτ' ἐκεῖν' ἐπήνεσα,
 ὅτ' ἐς γυναῖκα Τρωάδ' ἐξημάρτανες,
 οὐτ' αὖ τὸ νῦν σου δεῖμ' ὃ δειμαίνεις ἄγαν.
 οὐχ ὥδε κῆδος σὸν διώσεται πόσις,
 φαύλοις γυναικὸς βαρβάρου πεισθεὶς λόγοις.
 οὐ γάρ τί σ' αἰχμάλωτον ἐκ Τροίας ἔχει,
 ἀλλ' ἀνδρὸς ἐσθλοῦ παιῖδα, σὺν πολλοῖς λαβὼν
 ἔδνοισι, πόλεώς τ' οὐ μέσως εὐδαίμονος.
 πατὴρ δέ σ' οὐχ ὥδ', ὥς σὺ δειμαίνεις, τέκνον,
 προδοὺς ἐάσει ὀσμάτων τῶνδ' ἐκπεσεῖν.
 ἀλλ' εἴσιθ' εἴσω, μηδὲ φαντάζου δόμων
 πάροιθε τῶνδε, μή τι ν' αἰσχύνῃ λάβρης
 πρόσθεν μελάρων τῶνδ' ὀρωμένη, τέκνον.

870

875

ΧΟ. καὶ μὴν ὅδ' ἀλλόχρως τις ἔκδημος ξένος
 σπουδῇ πρὸς ἡμᾶς βημάτων πορεύεται.

880

ΟΡΕΣΤΗΣ.

ξένοι γυναῖκες, ἧ τὰδ' ἔστ' Ἀχιλλέως
 παιδὸς μέλαθρα καὶ τυραννικαὶ στέγαι ;
 ΧΟ. ἔγνωσ' ἀτὰρ δὴ πυνθάνει τίς ὦν τάδε ;
 ΟΡ. Ἀγαμέμνονός γε καὶ Κλυταιμνήστρας τόκος·
 ὄνομα δ' Ὀρέστης· ἔρχομαι δὲ πρὸς Διὸς
 μαντεῖα Δωδωναῖ'. ἐπεὶ δ' ἀφικόμην
 Φθίαν, δοκεῖ μοι ξυγγενοῦς μαθεῖν πέρι
 γυναικὸς, εἰ ζῇ κεῖνυχοῦσα τυγχάνει

885

ἢ Σπαρτιάτις Ἑρμιόνη· τηλουρὰ γὰρ
ναίουσ' ἀφ' ἡμῶν πεδί' ὅμως ἐστὶν φίλη. 890

ΕΡ. ὦ ναυτίλοισι χείματος λιμὴν φανεῖς,
Ἀγαμέμνωνος παῖ, πρὸς σε τῶνδε γουνάτων,
οἴκτειρον ἡμᾶς, ὧν ἐπισκοπεῖς τύχας,
πράσσοντας οὐκ εὔ. στεμμάτων δ' οὐχ ἥσσονας
σοῖς προστίθῃμι γόνασιν ὠλένας ἐμάς. 895

ΟΡ. ἔα·
τί χρῆμα; μῶν ἐσφάλμεθ' ἢ σαφῶς ὁρῶ
δόμων ἄνασσαν τήνδε Μενέλεω κόρην;

ΕΡ. ἦνπερ μόνην γε Τυνδαρίς τίκτει κόρη
Ἑλένη κατ' οἴκους πατρί· μηδὲν ἀγνόει.

ΟΡ. ὦ Φοῖβ' ἀκέστορ, πημάτων δοίης λύσιν.
τί χρῆμα; πρὸς θεῶν ἢ βροτῶν πάσχεις κακά; 900

ΕΡ. τὰ μὲν πρὸς ἡμῶν, τὰ δὲ πρὸς ἀνδρὸς, ὅς μ' ἔχει,
τὰ δ' ἐκ θεῶν του. πανταχῇ δ' ὀλώλαμεν.

ΟΡ. τίς οὖν ἂν εἴη μὴ πεφυκότων γέ πω
παιδῶν γυναικὶ συμφορὰ πλὴν ἐς λέχος; 905

ΕΡ. τοῦτ' αὐτὸ καὶ νοσοῦμεν· εὔ μ' ὑπηγάγον.

ΟΡ. ἄλλην τίν' εὐνὴν ἀντὶ σοῦ στέργει πόσις;

ΕΡ. τὴν αἰχμάλωτον Ἑκτορος ξυνευνέτιν.

ΟΡ. κακόν γ' ἔλεξας, ἄνδρα δίσσ' ἔχειν λέχῃ.

ΕΡ. τοιαῦτα ταῦτα. κᾶτ' ἔγωγ' ἡμυνάμην. 910

ΟΡ. μῶν ἐς γυναῖκ' ἔρραιψας οἶα δὴ γυνή;

ΕΡ. φόνον γ' ἐκείνῃ καὶ τέκνῳ νοθαγενεῖ.

ΟΡ. κᾶκτεινας, ἢ τις συμφορὰ σ' ἀφείλετο;

ΕΡ. γέρων γε Πηλεὺς, τοὺς κακίοντας σέβων.

ΟΡ. σοὶ δ' ἦν τις ὅστις τοῦδ' ἐκοινώνει φόνου; 915

ΕΡ. πατήρ γ' ἐπ' αὐτὸ τοῦτ' ἀπὸ Σπάρτης μολών.

ΟΡ. κᾶπειτα τοῦ γέροντος ἡσσήθη χερί;

ΕΡ. αἰδοῖ γε· καί μ' ἔρημον οἴχεται λιπών.

ΟΡ. ξυνῆκα· ταρβεῖς τοῖς δεδραμένοις πόσιν.

ΕΡ. ἔγνωσ' ὀλεῖ γάρ μ' ἐνδίκως. τί δεῖ λέγειν;
ἀλλ' ἄντομαί σε Δία καλοῦσ' ὁμόγυνον 920

- πέμψον με χώρας τῆσδ' ὅποι προσωτάτω,
 ἢ πρὸς πατρῶν μέλαθρον· ὥς δοκοῦσί γε
 δόμοι τ' ἐλαύνειν φθέγμ' ἔχοντες οἷδε με,
 μισεῖ τε γαῖα Φοῖας· εἰ δ' ἥξει πάρος
 Φοῖβου λιπὼν μαντεῖον ἐς δόμους πόσις,
 κτενεῖ μ' ἐπ' αἰσχίστοισιν, ἢ δουλεύσομεν
 νόθοισι λέκτροις, ὧν ἐδέσποζον πρὸ τοῦ.
- ΟΡ. πῶς οὖν τὰδ' ὥς εἴποι τις, ἐξημάρτανες ;
- ΕΡ. κακῶν γυναικῶν εἰσοδοὶ μ' ἀπώλεσαν,
 αἷ μοι λέγουσαι τούσδ' ἐχαίνωσαν λόγους·
 σὺ τὴν κακίστην αἰχμάλωτον ἐν δόμοις
 δούλην ἀνέξει σοὶ λέχους κοινουμένην ;
 μὰ τὴν ἄνασσαν, οὐκ ἂν ἔν γ' ἐμοῖς δόμοις
 βλέπουσ' ἂν αὐγὰς τὰμ' ἐκαρποῦτ' ἂν λέχη.
 καγὼ κλύουσα τούσδε Σειρήνων λόγους,
 σοφῶν, πανούργων, ποικίλων λαλημάτων,
 ἐξηνεμώθημ μωρία. τί γάρ μ' ἐχρῆν
 πόσιν φυλάσσειν, ἣ παρῆν ὅσων ἔδει,
 πολὺς μὲν ὄλβος, δωμάτων δ' ἠνάσσομεν,
 παῖδας δ' ἐγὼ μὲν γνησίους ἔτικτον ἂν,
 ἢ δ' ἡμιδούλους τοῖς ἐμοῖς νοθαγενεῖς.
 ἀλλ' οὔ ποτ' οὔ ποτ', οὐ γὰρ εἰσάπαξ ἐρῶ,
 χρὴ τοὺς γε νοῦν ἔχοντας, οἷς ἔστιν γυνή,
 πρὸς τὴν ἐν οἴκοις ἄλοχον ἐσφοιτᾶν ἔαν
 γυναῖκας· αὗται γὰρ διδάσκαλοι κακῶν
 ἢ μὲν τι κερδαίνουσα συμφθεῖρει λέχος,
 ἢ δ' ἀμπλακοῦσα συννοσεῖν αὐτῇ θέλει,
 πολλαὶ δὲ μαργότητι. κἀντεῦθεν δόμοι
 νοσοῦσιν ἀνδρῶν. πρὸς τὰδ' εὖ φυλάσσετε
 κλήθροισι καὶ μοχλοῖσι δωμάτων πύλας·
 ὑγιᾶς γὰρ οὐδὲν αἰ θύραθεν εἰσοδοὶ
 δρῶσιν γυναικῶν, ἀλλὰ πολλὰ καὶ κακά.
- ΧΟ. ἄγαν ἐφῆκας γλῶσσαν ἐς τὸ σύμφυτον.
 ξυγγνωστὰ μὲν νῦν σοι τὰδ', ἀλλ' ὅμως χρεῶν

κοσμεῖν γυναῖκας τὰς γυναικείους φύσεις.

- ΟΡ. σοφόν τι χρῆμα τοῦ διδάξαντος βροτοῦς
 λόγους ἀκούειν τῶν ἐναντίων πάρα·
 ἐγὼ γὰρ εἰδὼς τῶνδε σύγχυσιν δόμων
 ἔριν τε τὴν σὴν καὶ γυναικὸς Ἑκτορος,
 φυλακὰς ἔχων ἔμιμνον, εἴτ' αὐτοῦ μενεῖς
 εἴτ' ἐκφοβηθεῖς αἰχμαλωτίδος φόβῳ
 γυναικὸς οἴκων τῶνδ' ἀπηλλάχθαι θέλεις.
 ἦλθον δὲ σὰς μὲν οὐ σέβων ἐπιστολὰς,
 εἰ δ' ἐνδιδοίης, ὥσπερ ἐνδίδως, λόγον,
 πέμψων σ' ἀπ' οἴκων τῶνδ'. ἐμὴ γὰρ οὔσα πρὶν
 σὺν τῷδε ναίεις ἀνδρὶ σοῦ πατρὸς κάκη,
 ὃς πρὶν τὰ Τροίας ἐσβαλεῖν ὀρίσματα,
 γυναῖκ' ἐμοί σε δοὺς ὑπέσχεθ' ὕστερον
 τῷ νῦν σ' ἔχοντι, Τρῳάδ' εἰ πέρσοι πόλιν.
 ἐπεὶ δ' Ἀχιλλέως δεῦρ' ἐνόστησεν γόνος,
 σῶ μὲν συνέγνω πατρὶ, τὸν δ' ἐλίσσόμεν
 γάμους ἀφείναι σοὺς, ἐμὰς λέγων τύχας
 καὶ τὸν παρόντα δαίμον', ὥς φίλων μὲν ἂν
 γήμαιμ' ἀπ' ἀνδρῶν, ἔκτοθεν δ' οὐ ῥαδίως,
 φεύγων ἀπ' οἴκων ἃς ἐγὼ φεύγω φυγὰς.
 ὁ δ' ἦν ὑβριστὴς ἔς τ' ἐμῆς μητρὸς φόνον
 τὰς θ' αἵματωποὺς θεὰς ὀνειδίζων ἐμοί.
 κἀγὼ ταπεινὸς ὦν τύχαις ταῖς οἴκοθεν
 ἤλγουν μὲν ἤλγουν, ξυμφορὰς δ' ἠνειχόμην,
 σῶν δὲ στερηθεὶς ὥχόμην ἄκων γάμων.
 νῦν οὖν, ἐπειδὴ περιπετεῖς ἔχεις τύχας,
 καὶ ξυμφορὰν τήνδ' ἐσπεσοῦς ἀμνηχανεῖς,
 ἄξω σ' ἀπ' οἴκων καὶ πατρὸς δώσω χερί.
 τὸ συγγενὲς γὰρ δεινόν, ἔν τε τοῖς κακοῖς
 οὐκ ἔστιν οὐδὲν κρεῖσσον οἰκείου φίλου.
 ΕΡ. νυμφευμάτων μὲν τῶν ἐμῶν πατὴρ ἐμὸς
 μέριμναν ἔξει, κούκ ἐμὸν κρίνειν τάδε.
 ἀλλ' ὥς τάχιστα τῶνδ' ἐμ' ἐκπεμψον δόμων,

- μὴ φθῇ με προσβάς δῶμα καὶ μολὼν πόσις, 990
 ἢ παιδὸς οἴκους μ' ἐξερημοῦσαν μαθὼν
 Πηλεὺς μετέλθῃ πωλικοῖς διώγμασιν.
- ΟΡ. θάρσει γέροντος χεῖρα· τὸν δ' Ἀχιλλέως 995
 μηδὲν φοβηθῆς παῖδ', ὅς' εἰς ἔμ' ὕβρισε.
 τοία γὰρ αὐτῷ μηχανὴν πεπλεγμένη
 βρόχοις ἀκινήτοισιν ἔστηκεν φόνου
 πρὸς τῆσδε χειρὸς, ἣν πάρος μὲν οὐκ ἔρῳ,
 τελουμένων δὲ Δελφὶς εἴσεται πέτρα.
 ὁ μητροφόντης δ', ἣν δορυξένων ἐμῶν
 μείνωσιν ὅρκοι Πυθικὴν ἀνὰ χθόνα, 1000
 δείξει γαμεῖν σφε μηδὲν ὧν ἐχρῆν ἐμέ.
 πικρῶς δὲ πατὴρ φόνιον αἰτήσῃ δίκην
 ἄνακτα Φοῖβον· οὐδέ νιν μετὰστασις
 γνώμης ὀνήσῃ, θεῶ διδόντα νῦν δίκας.
 ἀλλ' ἐκ τ' ἐκείνου διαβολαῖς τε ταῖς ἐμαῖς 1005
 κακῶς ὀλεῖται· γνώσεται δ' ἐχθραν ἐμήν.
 ἐχθρῶν γὰρ ἀνδρῶν μοῖραν εἰς ἀναστροφὴν
 daίμων δίδωσι, κοῦκ ἐᾷ φρονεῖν μέγα.
- ΧΟ. ὦ Φοῖβ' ὁ πυργώσας τὸν ἐν Ἰλίῳ εὐτειχῇ πάγον, καὶ Πόντιε, 1010
 κυανέαις
 ἵπποις διφρεῦων ἄλιον πέλαγος,
 τίνος οὔνεκ' ἄτιμον ὄργανον χέρα τεκτοσύνας 1015
 Ἐνυαλίῳ δοριμήστορι προσθέντες τάλαιναν
 τάλαιναν μεθεῖτε Τροίαν·
 πλείστους δ' ἐπ' ἀκταῖσιν Σιμοεντίσιν εὐίππους ὄχους ἐξεύ-
 ξατε καὶ φονίους
 ἀνδρῶν ἀμίλλας ἔθετ' ἀστεφάνους· 1020
 ἀπὸ δὲ φθίμενοι βεβᾶσιν Ἰλιάδαι βασιλῆς,
 οὐδ' ἔτι πῦρ ἐπιβώμιον ἐν Τροίᾳ θεοῖσιν
 λέλαμπεν καπνῷ θυώδει. 1025
 βέβακε δ' Ἀτρεΐδας ἀλόχου παλάμαις·
 αὐτά τ' ἐναλλάξασα φόνον θανάτῳ
 πρὸς τέκνων ἀπηγύρα·

θεοῦ θεοῦ νιν κέλευσμ' ἐπεστράφη 1030

μαντόσουνον ὅτε νιν

Ἄργόθεν πορευθεῖς

Ἀγαμεμνόνιος κέλωρ

ἀδύτων ἐπιβὰς κτάνεν, ματρὸς φονεὺς, 1035

ὦ δαῖμον, ὦ Φοῖβε, πῶς πείθομαι;

πολλαὶ δ' ἂν Ἑλλάνων ἀγόρους στοναχὰς

μέλποντο δυστάνων τεκέων ἄλοχοι·

ἐκ δ' ἔλειπον οἴκους 1040

πρὸς ἄλλον εὐνάτορ· οὐχὶ σοὶ μόνα

δύσφρονες ἐπέπεσον,

οὐ φίλοισι, λύπαι·

νόσον Ἑλλὰς ἔτλα νόσον 1045

διέβα δὲ Φρυγῶν πρὸς εὐκάρπους γύας

σκηπτὸς σταλάσων τὸν Ἄϊδα φόνον.

ΠΗ. Φθιώτιδες γυναῖκες, ἱστοροῦντί μοι

σημήνατ'· ἤσθόμην γὰρ οὐ σαφῇ λόγον

ὥς δώματ' ἐκλιποῦσα Μενέλεω κόρη

φρούδη τάδ'· ἦκω δ' ἐκμαθεῖν σπουδῇν ἔχων 1050

εἰ ταῦτ' ἀληθῆ· τῶν γὰρ ἐκδήμων φίλων

δεῖ τοὺς κατ' οἶκον ὄντας ἐκπονεῖν τύχας.

ΧΟ. Πηλεῦ, σαφῶς ἤκουσας· οὐδ' ἐμοὶ καλὸν

κρύπτειν ἐν οἷσπερ οὔσα τυγχάνω κακοῖς·

βασίλεια γὰρ τῶνδ' οἴχεται φυγὰς δόμων. 1055

ΠΗ. τίνος φόβου τυχοῦσα, διαπέραινέ μοι.

ΧΟ. πόσιν τρέμουσα, μὴ δόμων νιν ἐκβάλλῃ.

ΠΗ. μῶν ἀντὶ παιδὸς θανασίμων βουλευμάτων;

ΧΟ. ναί, καὶ γυναικὸς αἰχμαλωτίδος φόβῳ.

ΠΗ. ξὺν πατρὶ δ' οἴκους, ἢ τίνος λείπει μέτα; 1060

ΧΟ. Ἀγαμέμνονός νιν παῖς βέβηκ' ἄγων χθονός;

ΠΗ. ποίαν περαίνων ἐλπιδ'· ἢ γῆμαι θέλων;

ΧΟ. καὶ σοῦ γε παιδὸς παιδὶ πορσύνων μόρον.

ΠΗ. κρυπτὸς καταστάς, ἢ κατ' ὅμμ' ἐλθὼν μάχῃ;

ΧΟ. ἀγνοῖς ἐν ἱροῖς Λοξίου Δελφῶν μέτα. 1065

ΠΗ. οἴμοι· τόδ' ἤδη δεινόν. οὐχ ὅσον τάχος
χωρήσεται τις Πυθικὴν πρὸς ἐστίαν,
καὶ τάνθαδ' ὄντα τοῖς ἐκεῖ λέξει φίλοις,
πρὶν παῖδ' Ἀχιλλέως καταθανεῖν ἐχθρῶν ὕπο ;
ΑΓΓΕΛΟΣ.

ὦμοι μοι.

οἴας ὁ τλήμων ἀγγελῶν ἤκω τύχας
σοί τ', ὦ γεραιέ, καὶ φίλοισι δεσπότου.

1070

ΠΗ. αἰαῖ· πρόμαντις θυμὸς ὥς τι προσδοκᾷ.

ΑΓ. οὐκ ἔστι σοι παῖς παιδὸς, ὥς μάθης, γέρον
Πηλεῦ· τοιάσδε φασγάνων πληγὰς ἔχει
Δελφῶν ὑπ' ἀνδρῶν καὶ Μυκηναίου ξένου.

1075

ΧΟ. ᾄ ᾄ, τί δράσεις, ὦ γεραιέ ; μὴ πέσης·
ἔπαιρε σαυτόν. ΠΗ. οὐδέν εἰμ' ἀπωλόμην.
φροῦδῃ μὲν αὐδῇ, φροῦδᾳ δ' ἄρθρα μου κάτω.

ΑΓ. ἄκουσον, εἰ καὶ σοῖς φίλοις ἀμυναθεῖν
χρήξεις, τὸ πραχθεῖν, σὸν κατορθώσας δέμας.

1080

ΠΗ. ὦ μοῖρα, γήρως ἐσχάτοις πρὸς τέρμασιν
οἶά με τὸν δύστηνον ἀμφιβᾶσ' ἔχεις.
πῶς δ' οἴχεται μοι παῖς μόνου παιδὸς μόνος,
σήμαιν' ἀκοῦσαι δ' οὐκ ἀκούσθ' ὅμως θέλω.

ΑΓ. ἐπεὶ τὸ κλεινὸν ἤλθομεν Φοῖβου πέδον,

1085

τρεῖς μὲν φαεννὰς ἡλίου διεξόδους
θέα διδόντες ὄμματ' ἐξεπίμπλαμεν.
καὶ τοῦθ' ὕποπτον ἦν ἄρ' ἐς δὲ συστάσεις
κύκλους τ' ἐχώρει λαὸς οἰκήτωρ θεοῦ.

Ἀγαμέμνωνος δὲ παῖς διαστείχων πόλιν
ἐς οὓς ἐκάστω δυσμενεῖς ἦνδ' αὖ λόγους,
ὁρᾶτε τοῦτον, ὃς διαστείχει θεοῦ

1090

χρυσοῦ γέμοντα γνάλα, θησαυροὺς βροτῶν,
τὸ δεύτερον παρόντ' ἐφ' οἷσι καὶ πάρος
δεῦρ' ἦλθε, Φοῖβου ναὺν ἐκπέρσαι θέλων ;
καὶ τοῦδ' ἐχώρει ρόθιον ἐν πόλει κακὸν,
ἀρχαί τ' ἐπληροῦντ' ἔς τε βουλευτήρια

1095

ἰδία θ', ὅσοι θεοῦ χρημάτων ἐφέστασαν,
 φρουρὰν ἐτάξαντ' ἐν περιστύλοις δόμοις.
 ἡμεῖς δὲ μῆλα, φυλλάδος Παρνησίας 1100
 παιδεύματ', οὐδὲν τῶνδ' ἐγὼ πεπυσμένοι,
 λαβόντες ἤμεν, ἐσχάραις τ' ἐφέσταμεν,
 ξὺν προξένοισι μάντεσιν τε Πυθικοῖς.
 καί τις τόδ' εἶπεν· ὦ νεανία, τί σοι
 θεῶν κατευξόμεσθα; τίνας ἤκεις χάριν; 1105
 ὁ δ' εἶπε, Φοῖβ' ἡ τῆς πάροιθ' ἁμαρτίας
 δίκας παρασχεῖν βουλόμεσθ'. ἤτησα γὰρ
 πατρός ποτ' αὐτὸν αἵματος δοῦναι δίκην.
 κἀνταῦθ' Ὀρέστου μῦθος ἰσχύων μέγα
 ἐφαίνεθ' ὡς ψεύδοιτο δεσπότης ἐμὸς, 1110
 ἦκων ἐπ' αἰσχροῖς. ἔρχεται δ' ἀνακτόρων
 κρηπῖδος ἐντὸς, ὡς πάρος χρηστηρίων
 εὖξαιτο Φοῖβ' ἢ, τυγχάνει δ' ἐν ἐμπύροις·
 τῷ δὲ ξιφῆρης ἄρ' ὑφειστήκει λόχος
 δάφνη πυκασθείς· ὦν Κλυταιμνήστρας τόκος 1115
 εἷς ἦν ἀπάντων τῶνδε μηχανορράφος.
 χῶ μὲν κατ' ὄμμα στὰς προσεύχεται θεῶν·
 οἱ δ' ὀξυθήκοις φασγάνοις ὠπλισμένοι
 κεντοῦσ' ἀτευχῇ παῖδ' Ἀχιλλέως λάθρα.
 χωρεῖ δὲ πρύμναν· οὐ γὰρ ἐς καιρὸν τυπεῖς 1120
 ἐτύγχαν', ἐξέλκει δὲ, καὶ παραστάδος
 κρεμαστὰ τεύχη πασσάλων καθαρπάσας,
 ἔστη ἔπι βωμοῦ, γοργὸς ὀπλίτης ἰδεῖν,
 βοᾷ δὲ Δελφῶν παιῖδας, ἱστορῶν τάδε·
 τίνας μ' ἕκατι κτείνειτ', εὖσεβεῖς ὁδοὺς 1125
 ἦκοντα; ποίας ὀλλυμαι πρὸς αἰτίας;
 τῶν δ' οὐδὲν οὐδεὶς μυρίων ὄντων πέλας
 ἐφθέγξατ', ἀλλ' ἔβαλλον ἐκ χειρῶν πέτροις.
 πυκνῇ δὲ νιφάδι πάντοθεν σποδούμενος,
 προὔτεινε τεύχη κάφυλάσσετ' ἐμβολὰς, 1130
 ἐκεῖσε κἀκεῖσ' ἀσπίδ' ἐκτείνων χερί.

- ἀλλ' οὐδὲν ἦεν· ἀλλὰ πόλλ' ὁμοῦ βέλη,
 οἴστοι, μεσάγκυλ' ἔκλυτοί τ' ἀμφώβολοι,
 σφαγῆς ἐχώρου βουπόροι ποδῶν πάρος·
 δεινὰς δ' ἂν εἶδες πυρρίχας φρουρουμένου 1135
 βέλεμνα παιδός. ὥς δέ νιν περισταδὸν
 κύκλῳ κατεῖχον, οὐ διδόντες ἀμυνοῖς,
 βωμοῦ κενώσας δεξιμήλον ἐσχάραν,
 τὸ Τρωικὸν πῆδημα πηδήσας ποδοῖν
 χωρεῖ πρὸς αὐτούς· οἱ δ' ὅπως πελειάδες 1140
 ἰέρακ' ἰδοῦσαι πρὸς φυγὴν ἐνώτισαν.
 πολλοὶ δ' ἐπιπτον μιγάδες ἔκ τε τραυμάτων
 αὐτοὶ θ' ὑπ' αὐτῶν στενοπόρους κατ' ἐξόδους,
 κραυγὴ δ' ἐν εὐφήμοισι δύσφημος δόμοις
 πέτραισιν ἀντέκλαγξεν· εὐδία δ' ὅπως 1145
 ἔστη φαενοῖς δεσπότης στίλβων ὅπλοις,
 πρὶν δὴ τις ἀδύτων ἐκ μέσων ἐφθέγξατο
 δεινόν τε καὶ φρικῶδες, ὥρσε δὲ στρατὸν
 στρέψας πρὸς ἀλκὴν. ἔνθ' Ἀχιλλέως πίτνει
 παῖς ὀξυθήκτῳ πλευρὰ φασγάνῳ τυπεῖς 1150
 Δελφοῦ πρὸς ἀνδρὸς, ὅσπερ αὐτὸν ὤλεσε
 πολλῶν μετ' ἄλλων· ὥς δὲ πρὸς γαῖαν πίτνει,
 τίς οὐ σίδηρον προσφέρει; τίς οὐ πέτρον,
 βάλλων, ἀράσσω; πᾶν δ' ἀνάλωται δέμας
 τὸ καλλίμορφον τραυμάτων ὑπ' ἀγρίων. 1155
 νεκρὸν δὲ δὴ νιν, κείμενον βωμοῦ πέλας,
 ἐξέβαλον ἐκτὸς θυοδόκων ἀνακτόρων.
 ἡμεῖς δ' ἀναρπάσαντες ὥς τάχος χεροῖν
 κομίζομέν νῖν σοι κατοιμῶξαι γόοις
 κλαῦσαι τε, πρέσβυ, γῆς τε κοσμήσαι τάφῳ. 1160
 τοιαῦθ' ὁ τοῖς ἄλλοισι θεσπίζων ἄναξ,
 ὁ τῶν δικαίων πᾶσιν ἀνθρώποις κριτῆς,
 δίκας διδόντα παῖδ' ἔδρας' Ἀχιλλέως,
 ἐμνημόνευσεν δ', ὅσπερ ἄνθρωπος κακὸς,
 παλαιὰ νείκη. πῶς ἂν οὔν εἴη σοφός; 1165

- ΧΟ. καὶ μὴν ὅδ' ἀναξ ἤδη φοράδην
 Δελφίδος ἐκ γῆς δῶμα πελάζει.
 τλήμων ὁ παῶν, τλήμων δὲ, γέρον,
 καὶ σύ· δέχει γὰρ τὸν Ἀχίλλειον
 σκύμνον ἐς οἴκους, οὐχ ὥς σὺ θέλεις·
 αὐτός τε κακοῖς πῆμασι κύρσας
 εἰς ἐν μοίρας συνέκυρσας. 1170
- ΠΗ. ὦμοι ἐγὼ, κακὸν οἶον ὁρῶ τόδε,
 καὶ δέχομαι χερὶ δώμασιν ἀμοῖς.
 ἰὼ μοί μοι, αἰαῖ, ὦ πόλι
 Θεσσαλία, διολώλαμεν, οἰχόμεθ'·
 οὐκέτι μοι γένος, οὐκέτι μοι τέκνα
 λείπεται ἐν οἴκοις.
 ὦ σχέτλιος παθέων ἐγώ. εἰς τίνα
 δὴ φίλον αὐγὰς βάλλων τέρψομαι ;
 ὦ φίλιον στόμα καὶ γένυ καὶ χέρες.
 εἴθε σ' ὑπ' Ἰλίου ἦναρε δαίμων
 Σιμοεντίδα παρ' ἀκτάν. 1180
- ΧΟ. οὗτός τ' ἂν ὥς ἐκ τῶνδ' ἐτιμᾶτ' ἂν, γέρον,
 θανὼν, τὸ σὸν τ' ἦν ὥδ' ἂν εὐτυχέστερον. 1185
- ΠΗ. * * * ὦ γάμος ὦ γάμος,
 ὅς τάδε δώματα καὶ πόλιν ἀμὰν
 ὤλεσας, αἰαῖ αἰαῖ. ὦ παῖ,
 μήποτε τῶν λεχέων τὸ δυσώνυμον
 ὤφελ' ἐμὸν γένος εἰς τέκνα καὶ δόμον
 ἀμφιβαλέσθαι 1190
 Ἑρμιόνας Ἀἴδαν ἐπὶ σοί, τέκνον,
 ἀλλὰ κεραυνῷ πρόσθεν ὀλέσθαι,
 μὴδ' ἐπὶ τοξοσύνα φονίῳ πατρός
 αἶμα τὸ διογενές ποτε Φοῖβον
 βροτὸς εἰς θεὸν ἀνάψαι 1195
- ΧΟ. ὅτοτοῖ ὅτοτοῖ.
 θανόντα δεσπότην γόοις
 νόμῳ τῷ νερτέρων κατάρξω.

- ΠΗ. ὅτοτοῖ ὅτοτοῖ. 1200
 διάδοχα δ' ὦ τάλας ἐγὼ
 γέρων καὶ δυστυχῆς δακρύω.
- ΧΟ. θεοῦ γὰρ αἶσα, θεὸς ἔκρανε συμφοράν. 1203
- ΠΗ. ὦ φίλος, δόμον ἔλιπες ἔρημον, 1205
 γέροντ' ἄπαιδα νοσφίσας.
- ΧΟ. θανεῖν θανεῖν σε, πρέσβυ, χρῆν πάρος τέκνων.
- ΠΗ. οὐ σπαράζομαι κόμαν,
 οὐκ ἐπιθήσομαι δ' ἐμῷ 1210
 κάρη κτύπημα χειρὸς ὀλοόν; ὦ πόλι,
 διπλῶν τέκνων μ' ἐστέρησε Φοῖβος.
- ΧΟ. ὦ κακὰ παθὼν ἰδὼν τε δυστυχῆς γέρον,
 τίν' αἰῶν' εἰς τὸ λοιπὸν ἔξεις; 1215
- ΠΗ. ἄτεκνος, ἔρημος, οὐκ ἔχων πέρας κακῶν
 διαντλήσω πόνους ἐς Ἄϊδαν.
- ΧΟ. μάτην δέ σ' ἐν γάμοισιν ὠλβισαν θεοί.
- ΠΗ. ἀμπτάμενα φροῦδα πάντα κεῖται
 κόμπων μεταρσίων πρόσω. 1220
- ΧΟ. μόνος μόνοισιν ἐν δόμοις ἀναστρέφει.
- ΠΗ. οὔτε μοι πόλις πόλις,
 σκῆπτρα τὰδ' ἐρρέτω πὶ γᾶν,
 σύ τ', ὦ κατ' ἄντρα νύχια Νηρέως κόρη,
 πανώλεθρόν μ' ὄψαι πίτνοντα. 1225
- ΧΟ. ἰὼ ἰώ.
 τί κεκίνηται; τίνος αἰσθάνομαι
 θείου; κοῦραι, λεύσσετ', ἀθρήσατε·
 δαίμων ὅδε τις, λευκὴν αἰθέρα
 πορθμενόμενος, τῶν ἵπποβότων
 Φθίας πεδίῳ ἐπιβαίνει. 1230

ΘΕΤΙΣ.

Πηλεῦ, χάριν σῶν τῶν πάρος νυμφευμάτων
 ἦκω Θέτις λιποῦσα Νηρέως δόμους.
 καὶ πρῶτα μὲν σοι τοῖς παρεστῶσιν κακοῖς
 μηδέν τι λῖαν δυσφορεῖν παρήνεσα·

καὶ γὰρ, ἣν ἄκλαυστ' ἐχρῆν τίκτειν τέκνα,
 1235 ἀπώλεσ' ἐκ σοῦ παῖδα τὸν ταχὺν πόδας
 Ἀχιλλέα τεκοῦσα, πρῶτον Ἑλλάδος.
 ὣν δ' οὐνεκ' ἦλθον, σημανῶ, σὺ δ' ἐνδέχου.
 τὸν μὲν θανόντα τόνδ' Ἀχιλλέως γόνον
 θάψον, πορεύσας Πυθικὴν πρὸς ἐσχάραν,
 1240 Δελφοῖς ὄνειδος, ὡς ἀπαγγέλλῃ τάφος
 φόνον βίαιον τῆς Ὀρεστείας χερός·
 γυναῖκα δ' αἰχμάλωτον, Ἀνδρομάχην λέγω,
 Μολοσσίαν γῆν χρὴ κατοικῆσαι, γέρον,
 Ἑλένη ξυναλλαχθεῖσαν εὐναίοις γάμοις,
 1245 καὶ παῖδα τόνδε, τῶν ἀπ' Αἰακοῦ μόνον
 λελειμμένον δὴ· βασιλέα δ' ἐκ τοῦδε χρὴ
 ἄλλον δι' ἄλλου διαπερᾶν Μολοσσίαν,
 εὐδαιμονοῦντας· οὐ γὰρ ὧδ' ἀνάστατον
 γένος γενέσθαι δεῖ τὸ σὸν κἄμὸν, γέρον,
 1250 Τροίας τε· καὶ γὰρ θεοῖσι κἄκείνης μέλει,
 καί περ πεσοῦσης Παλλάδος προθυμία.
 σὲ δ', ὡς ἂν εἰδῆς τῆς ἐμῆς εὐνῆς χάριν,
 θεὰ γεγῶσα καὶ θεοῦ πατρὸς τέκος,
 1255 κακῶν ἀπαλλάξασα τῶν βροτησίων,
 ἀθάνατον ἄφθιτόν τε ποιήσω θεόν.
 κἄπειτα Νηρέως ἐν δόμοις ἐμοῦ μέτα
 τὸ λοιπὸν ἤδη θεὸς συνοικήσεις θεᾶ·
 ἐνθεν κομίζων ξηρὸν ἐκ πόντου πόδα
 τὸν φίλτατον σοὶ παῖδ' ἐμοί τ' Ἀχιλλέα
 1260 ὄψει δόμους ναίοντα νησιωτικούς
 Λευκὴν κατ' ἄκτῃν ἐντὸς Εὐξείνου πόρου.
 ἀλλ' ἔρπε Δελφῶν ἐς θεοδμητον πόλιν,
 νεκρὸν κομίζων τόνδε, καὶ κρύψας χθονί,
 ἐλθὼν παλαιᾶς χοιράδος κοῖλον μυχὸν
 1265 Σηπιάδος ἴζου· μίμνε δ', ἔς τ' ἂν ἐξ ἁλός
 λαβοῦσα πεντήκοντα Νηρήδων χορὸν
 ἔλθω κομιστήν σου· τὸ γὰρ πεπρωμένον

δεῖ σ' ἐκκομίζειν· Ζηνὶ γὰρ δοκεῖ τάδε.

παῦσαι δὲ λύπης τῶν τεθνηκότων ὑπερ·

1270

πᾶσιν γὰρ ἀνθρώποισιν ἥδε πρὸς θεῶν
ψῆφος κέκρανται, κατθανεῖν ὀφείλεται.

ΠΗ. ὦ πότνι, ὦ γενναῖα συγκοιμήματα,

Νηρέως γένεθλον, χαῖρε· ταῦτα δ' ἀξίως

σαυτῆς τε ποιεῖς καὶ τέκνων τῶν ἐκ σέθεν.

1275

παύσω δὲ λύπην, σοῦ κελενούσης, θεὰ,

καὶ τίνδε θάψας εἶμι Πηλίου πτύχας,

οὔπερ σὸν εἶλον χερσὶ κάλλιστον δέμας.

κᾶτ' οὐ γαμεῖν δῆτ' ἐκ τε γενναίων χρεῶν,

δοῦναί τ' ἐς ἐσθλοὺς, ὅστις εὖ βουλευέται;

1280

κακῶν δὲ λέκτρων μὴ πιθυμῖαν ἔχειν,

μηδ' εἰ ζαπλούτους οἴσεται φερνὰς δόμοις.

οὐ γάρ ποτ' ἂν πράξειαν ἐκ θεῶν κακῶς.

ΧΘ. πολλαὶ μορφαὶ τῶν δαιμονίων,

πολλὰ δ' ἀέλπτως κραίνουσι θεοί,

1285

καὶ τὰ δοκηθέντ' οὐκ ἐτελέσθη,

τῶν δ' ἀδοκῆτων πόρον εὔρε θεός.

τοιόνδ' ἀπέβη τόδε πράγμα.

ΙΚΕΤΙΔΕΣ.

ΤΑ ΤΟΥΤ ΔΡΑΜΑΤΟΣ ΠΡΟΣΩΠΑ

ΛΙΘΡΑ.

ΑΓΓΕΛΟΣ.

ΧΟΡΟΣ.

ΕΤΑΔΝΗ.

ΘΗΣΕΥΣ.

ΙΦΙΣ.

ΑΔΡΑΣΤΟΣ.

ΠΑΙΔΕΣ.

ΚΗΡΥΞ.

ΑΘΗΝΑ.



ΥΠΟΘΕΣΙΣ.

* * * * *

ἡ μὲν σκηνὴ ἐν Ἐλευσίνι· ὁ δὲ χορὸς ἐξ Ἀργείων γυναικῶν, αἱ μητέρες ἦσαν τῶν ἐν
Θήβαις πεπτωκότων ἀριστέρων. τὸ δὲ δράμα ἐγκώμιον Ἀθηναίων.

ΙΚΕΤΙΔΕΣ.

ΛΙΘΡΑ.

ΔΗΜΗΤΕΡ ἔστιοῦχ' Ἐλευσῖνος χθονός
 τῆσδ', οἳ τε ναοὺς ἔχετε πρόσπολοι θεᾶς,
 εὐδαιμονεῖν με Θησέα τε παῖδ' ἐμὸν
 πόλιν τ' Ἀθηνῶν τήν τε Πιτθέως χθόνα,
 ἐν ᾗ με θρέψας ὀλβίοις ἐν δώμασιν
 Αἴθραν πατὴρ δίδωσι τῷ Πανδίωνος
 Αἰγεί δάμαρτα Λοξίου μαντεύμασιν.
 ἐς τάσδε γὰρ βλέψας' ἐπηυξάμην τάδε
 γραῦς, αἱ λιποῦσαι δώματ' Ἀργείας χθονός
 ἰκτῆρι θαλλῶ προσπίτνουσ' ἐμὸν γόνυ,
 πάθος παθοῦσαι δεινόν· ἀμφὶ γὰρ πύλας
 Κάδμου θανόντων ἐπὶ γενναίων τέκνων
 ἄπαιδές εἰσιν, οὓς ποτ' Ἀργείων ἀναξ
 Ἕδραστος ἤγαγ', Οἰδίπῳ παγκληρίας
 μέρος κατασχεῖν φυγάδι Πολυνείκει θέλων
 γαμβρῶ· νεκροὺς δὲ τοὺς ὀλωλότας δορὶ
 θάψαι θέλουσι τῶνδε μητέρες χθονί·
 εἵργουσι δ' οἳ κρατοῦντες, οὐδ' ἀναίρεσιν
 δοῦναι θέλουσι, νόμιμ' ἀτίζοντες θεῶν.
 κοινὸν δὲ φόρτον ταῖσδ' ἔχων χρείας ἐμῆς
 Ἕδραστος, ὅμμα δάκρυσιν τέγγων, ὅδε
 κεῖται, τό τ' ἔγχος τήν τε δυστυχεστάτην
 στένων στρατείαν ἣν ἐπεμψεν ἐκ δόμων
 ὅς μ' ἐξοτρύνει παῖδ' ἐμὸν πείσαι λιταῖς
 νεκρῶν κομιστὴν ἢ λόγοισιν ἢ δορὶ
 ῥώμῃ γενέσθαι καὶ τάφου μεταίτιον,
 μόνον τόδ' ἔργον προστιθεὶς ἐμῶ τέκνῳ

5

10

15

20

25

πόλει τ' Ἀθηνῶν. τυγχάνω δ' ὑπὲρ χθονὸς
 ἄρότου προθύουσ' ἐκ δόμων ἐλθοῦσ' ἐμῶν
 πρὸς τόνδε σηκόν, ἔνθα πρῶτα φαίνεται 30
 φρίξας ὑπὲρ γῆς τῆσδε κάρπιμος στάχυς.
 δεσμὸν δ' ἄδεσμον τόνδ' ἔχουσα φυλλάδος
 μένω πρὸς ἀγναῖς ἐσχάrais δυοῖν θεαῖν,
 Κόρης τε καὶ Δήμητρος, οἰκτείρουσα μὲν
 πολίης ἄπαιδας τάσδε μητέρας τέκνων, 35
 σέβουσα δ' ἱρὰ στέμματα. οἷχεται δέ μοι
 κήρυξ πρὸς ἄστρῳ δεῦρο Θησέα καλῶν,
 ὥς ἢ τὸ τούτων λυπρὸν ἐξέλη χθονὸς,
 ἢ τάσδ' ἀνάγκας ἱκεσίους λύσῃ, θεοὺς
 ὅσιόν τι δράσας· πάντα γὰρ δι' ἀρσένων 40
 γυναιξὶ πράσσειν εἰκὸς, αἵτινες σοφαί.

ΧΟΡΟΣ.

ἱκετεύω σε, γεραιὰ, γεραῶν ἐκ
 στομάτων πρὸς γόνυ πίπτουσα τὸ σὸν,
 ἄνα μοι τέκνα λῦσαι φθιμένων
 νεκύν, οἳ καταλείπουσι μέλη 45
 θανάτῳ λυσιμελεῖ θηρσὶν ὀρείοισι βορὰν,
 ἐσιδοῦσ' οἰκτρὰ μὲν ὅσων δάκρυ ἀμφὶ
 βλεφάροις, ῥυσὰ δὲ σαρκῶν πολιῶν 50
 καταδρύμματα χειρῶν· τί γάρ; ἃ
 φθιμένους παῖδας ἐμοὺς οὔτε δόμοις
 προθέμαν, οὔτε τάφων χώματα γαίας ἐσορῶ.
 ἔτεκες καὶ σύ ποτ', ὦ πότνια, κοῦρον 55
 φίλα ποιησαμένα λέκτρα πόσει σῶ·
 μέτα νυν δὸς ἐμοὶ σᾶς διανοίας,
 μεταδὸς δ', ὅσσον ἐπαλγῶ μελέα τῶν φθιμένων οὗς ἔτεκεν·
 παράπεισον δὲ σὸν, ὃν λισσόμεθ', ἐλθεῖν 60
 τέκνον Ἴσμηνόν, ἐμάν τ' εἰς χέρα θεῖναι
 νεκύν θαλερῶν σῶμα ταλαίνας ἄταφον·
 ὁσίως οὐχ, ὑπ' ἀνάγκας δὲ προπίπτου- 63
 σα προσαιτοῦσ' ἐμολον δεξιπύρους θεῶν

θυμέλας· ἔχομεν δ' ἔνδिका· καὶ σοί 65
 τι πάρεστι σθένος ὥστ' εὐτεκνία δυστυχίαν τὰν παρ' ἐμὲ
 καθελεῖν· οἶκτρά δὲ πάσχουσ' ἵκετεύω
 τὸν ἐμὸν παῖδα τάλαιν' ἐν χειρὶ θεῖναι
 νέκυν ἀμφιβαλεῖν λυγρὰ μέλη παιδὸς ἐμοῦ. 70
 ἀγὼν ὃδ' ἄλλος ἔρχεται γόων γόοις
 διάδοχος· ἀχοῦσιν προπόλων χέρες.
 ἴτ' ὧ ξυνφδοὶ κακοῖς,
 ἴτ' ὧ ξυναλγηδόνες,
 χορὸν, τὸν Ἄιδας σέβει, 75
 διὰ παρῆδος ὄνυχα λευκὸν
 αἵματοῦτε χρωτὰ τε φόνιον·
 τὰ γὰρ φθιτῶν τοῖς ὀρώσι κόσμος.
 ἄπληστος ἄδ' ἐμ' ἐξάγει χάρις γόων
 πολύπονος, ὡς ἐξ ἀλιβάτου πέτρας 80
 ὑγρὰ ρέουσα σταγῶν,
 ἅπανστος ἀεὶ γόων·
 τὸ γὰρ θανόντων τέκνων
 ἐπίπονόν τι κατὰ γυναῖκας
 εἰς γόους πέφυκε πάθος. ἔ' 85
 θανοῦσα τῶνδ' ἀλγέων λαθοίμαν.

ΘΗΣΕΥΣ.

τίνων γόων ἤκουσα καὶ στέρνων κτύπον
 νεκρῶν τε θρήνους, τῶνδ' ἀνακτόρων ἅπο
 ἡχοῦς ἰούσης; ὡς φόβος μ' ἀναπτεροῖ
 μή μοί τι μήτηρ, ἣν μεταστείχω ποδὶ 90
 χρονίαν ἀποῦσαν ἐκ δόμων, ἔχῃ νέον.
 ἔα.
 τί χρῆμα; καινὰς ἐσβολὰς ὀρῶ λόγων,
 μητέρα γεραῖαν βωμίαν ἐφημένην,
 ξένους θ' ὁμοῦ γυναῖκας, οὐχ' ἕνα ρυθμὸν
 κακῶν ἐχούσας· ἔκ τε γὰρ γερασμίων 95
 ὄσσων ἐλαύνουσ' οἶκτρὸν ἐς γαῖαν δάκρυ,
 κουραὶ δὲ καὶ πεπλώματ' οὐ θεωρικά.

- τί ταῦτα, μήτερ ; σὸν τὸ μὴνύειν ἐμοί,
 ἡμῶν δ' ἀκούειν· προσδοκῶ τι γὰρ νέον.
- ΑΙ. ὦ παῖ, γυναῖκες αἶδε μητέρες τέκνων,
 τῶν κατθανόντων ἀμφὶ Καδμείας πύλας
 ἑπτὰ στρατηγῶν. ἱκεσίοις δὲ σὺν κλάδοις
 φρουροῦσί μ', ὡς δέδορκας, ἐν κύκλῳ, τέκνον.
- ΘΗ. τίς δ' ὁ στενάζων οἰκτρὸν ἐν πύλαις ὄδε ;
- ΑΙ. Ἄδραστος, ὡς λέγουσιν, Ἀργείων ἀναξ.
- ΘΗ. οἱ δ' ἀμφὶ τόνδε παῖδες ἦ τούτου τέκνα ;
- ΑΙ. οὐκ, ἀλλὰ νεκρῶν τῶν ὀλωλότων κόροι.
- ΘΗ. τί γὰρ πρὸς ἡμᾶς ἦλθον ἱκεσία χερί ;
- ΑΙ. οἶδ'. ἀλλὰ τῶνδε μῦθος οὐντεῦθεν, τέκνον.
- ΘΗ. σὲ τὸν κατήρη χλανιδίοις ἀνιστορῶ.
 λέγ' ἐκκαλύψας κραῖτα καὶ πάρες γόον·
 πέρας γὰρ οὐδὲν μὴ διὰ γλώσσης ἰόν.

ΑΔΡΑΣΤΟΣ.

- ὦ καλλίνικε γῆς Ἀθηναίων ἀναξ,
 Θησεῦ, σὸς ἱκέτης καὶ πόλεως ἦκω σέθεν.
- ΘΗ. τί χρῆμα θηρῶν, καὶ τίνος χρεῖαν ἔχων ;
- ΑΔ. οἶσθ' ἦν στρατείαν ἐστράτευσ' ὀλεθρίαν ;
- ΘΗ. οὐ γάρ τι σιγῇ διεπέρασας Ἑλλάδα.
- ΑΔ. ἐνταῦθ' ἀπώλεσ' ἄνδρας Ἀργείων ἄκρους.
- ΘΗ. τοιαῦθ' ὁ τλήμων πόλεμος ἐξεργάζεται.
- ΑΔ. τούτους θανόντας ἦλθον ἐξαιτῶν πόλιν.
- ΘΗ. κήρυξιν Ἑρμοῦ πίσυνος, ὡς θάψης νεκρούς ;
- ΑΔ. κάπειτά γ' οἱ κτανόντες οὐκ ἐῷσί με.
- ΘΗ. τί γὰρ λέγουσιν, ὅσια χρήζοντος σέθεν ;
- ΑΔ. τί δ' ; εὐτυχοῦντες οὐκ ἐπίστανται φέρειν.
- ΘΗ. ξύμβουλον οἷν μ' ἐπῆλθες ; ἢ τίνος χάριν ;
- ΑΔ. κομίσαι σε, Θησεῦ, παῖδας Ἀργείων θέλων.
- ΘΗ. τὸ δ' Ἄργος ὑμῖν ποῦ ἔστιν ; ἢ κόμπαι μάτην ;
- ΑΔ. σφαλέντες οἰχόμεσθα. πρὸς σὲ δ' ἦκομεν.
- ΘΗ. ἰδίᾳ δοκῆσάν σοι τόδ' ἢ πάσῃ πόλει ;
- ΑΔ. πάντες σ' ἰκνοῦνται Δαναῖδαι θάψαι νεκρούς.

- ΘΗ. ἐκ τοῦ δ' ἐλαύνεις ἑπτὰ πρὸς Θήβας ὄχους ;
 ΑΔ. δισσοῖσι γαμβροῖς τήνδε πορσύνων χάριν.
 ΘΗ. τῷ δ' ἐξέδωκας παῖδας Ἀργείων σέθεν ;
 ΑΔ. οὐκ ἐγγενῇ ξυνῆψα κηδεῖαν δόμοις.
 ΘΗ. ἀλλὰ ξένοις ἔδωκας Ἀργείας κόρας ; 135
 ΑΔ. Τυδῆι Πολυνείκει τε τῷ Θηβαγενεῖ.
 ΘΗ. τίν' εἰς ἔρωτα τῆσδε κηδεῖας μολών ;
 ΑΔ. Φοῖβον μ' ὑπῆλθε δυστόπαστ' αἰνίγματα.
 ΘΗ. τί δ' εἶπ' Ἀπόλλων, παρθένοις κραίνων γάμον ;
 ΑΔ. κάπρῳ με δοῦναι καὶ λέοντι παῖδ' ἐμῷ. 140
 ΘΗ. σὺ δ' ἐξελίσσεις πῶς θεοῦ θεσπίσματα ;
 ΑΔ. ἐλθόντε φυγάδε νυκτὸς εἰς ἐμὰς πύλας,
 ΘΗ. τίς καὶ τίς εἰπέ· δύο γὰρ ἐξαυδᾶς ἅμα.
 ΑΔ. Τυδεὺς μάχην ξυνῆψε Πολυνείκης θ' ἅμα.
 ΘΗ. ἦ τοῖσδ' ἔδωκας θηρσὶν ὥς κόρας σέθεν ; 145
 ΑΔ. μάχην γε δισσοῖν κνωδάλοιν ἀπεικάσας.
 ΘΗ. ἦλθον δὲ δὴ πῶς πατρίδος ἐκλιπόνθ' ὄρους ;
 ΑΔ. Τυδεὺς μὲν αἶμα συγγενὲς φεύγων χθονός.
 ΘΗ. ὁ δ' Οἰδίπου παῖς τίνι τρόπῳ Θήβας λιπών ;
 ΑΔ. ἀραῖς πατρῷαις, μὴ κασίγνητον κτάνη. 150
 ΘΗ. σοφὴν γ' ἔλεξας τήν γ' ἐκούσιον φυγὴν.
 ΑΔ. ἀλλ' οἱ μένοντες τοὺς ἀπόντας ἡδίκουν.
 ΘΗ. ἦ πού σφ' ἀδελφὸς χρημάτων νοσφίζεται ;
 ΑΔ. ταῦτ' ἐκδικάζων ἦλθον, εἴτ' ἀπωλόμην.
 ΘΗ. μάντεις δ' ἐπῆλθες ἐμπύρων τ' εἶδες φλόγα ; 155
 ΑΔ. οἴμοι· διώκεις μ' ἢ μάλιστ' ἐγὼ σφάλην.
 ΘΗ. οὐκ ἦλθες, ὥς ἔοικεν, εὐνοίᾳ θεῶν.
 ΑΔ. τί δὲ πλέον ; ἦλθον Ἀμφιάρεώ γε πρὸς βίαν.
 ΘΗ. οὕτω τὸ θεῖον ῥαδίως ἀπεστράφης ;
 ΑΔ. νέων γὰρ ἀνδρῶν θόρυβος ἐξέπλησέ με. 160
 ΘΗ. εὐψυχίαν ἔσπευσας ἀντ' εὐβουλίας,
 ὃ δὴ γε πολλοὺς ὤλεσε στρατηλάτας.
 ΑΔ. ἀλλ' ὧ καθ' Ἑλλάδ' ἀλκιμώτατον κᾶρα,
 ἄναξ Ἀθηνῶν, ἐν μὲν αἰσχύναις ἔχω

- πίνων πρὸς οὔδας γόνυ σὸν ἀμπίσχειν χερὶ, 165
 πολὺς ἀνὴρ τύραννος εὐδαίμων πάρος·
 ὅμως δ' ἀνάγκη συμφοραῖς εἴκειν ἐμαῖς.
 σῶσον νεκροὺς μοι, τὰμά τ' οἰκτείρας κακὰ
 καὶ τῶν θανόντων τάσδε μητέρας τέκνων,
 αἷς γῆρας ἤκει πολὺν εἰς ἀπαιδίαν, 170
 ἐλθεῖν δ' ἔτλησαν δεῦρο καὶ ξένον πόδα
 θεῖναι, μόλις γεραῖα κινεῖσθαι μέλη,
 πρεσβεύματ' οὐ Δήμητρος ἐς μυστήρια,
 ἀλλ' ὥς νεκροὺς θάψωσιν, ὧν αὐτὰς ἐχρῆν
 κείνων ταφείσας χερσὶν ὠραίων τυχεῖν. 175
 σοφὸν δὲ πενίαν τ' εἰσορᾶν τὸν ὄλβιον,
 πένητά τ' ἐς τοὺς πλουσίους ἀποβλέπειν
 ζηλοῦνθ', ἵν' αὐτὸν χρημάτων ἔρως ἔχη,
 τά τ' οἰκτρὰ τοὺς μὴ δυστυχεῖς δεδορκέει·
 τὸν θ' ὑμνοποιὸν αὐτὸς ἂν τίκτῃ μέλη 180
 χαίροντα τίκτειν· ἦν δὲ μὴ πάσχει τόδε,
 οὔτοι δύναιτ' ἂν οἴκοθέν γ' ἀτῶμενος
 τέρπειν ἂν ἄλλους· οὐδὲ γὰρ δίκην ἔχει.
 τάχ' οὔν ἂν εἴποις, Πελοπίαν παρὲς χθόνα
 πῶς ταῖς Ἀθήναις τόνδε προστάσσεις πόνον ; 185
 ἐγὼ δίκαιός εἰμ' ἀφηγεῖσθαι τάδε.
 Σπάρτη μὲν ὦμῃ καὶ πεποίκιλται τρόπους·
 τὰ δ' ἄλλα μικρὰ καὶ σθενῇ. πόλις δὲ σὴ
 μόνῃ δύναιτ' ἂν τόνδ' ὑποστῆναι πόνον·
 τά τ' οἰκτρὰ γὰρ δέδορκε καὶ νεανίαν 190
 ἔχει σὲ ποιμέν' ἐσθλόν· οὔ χρεῖα πόλεις
 πολλὰ διώλонт' ἐνδεεῖς στρατηλάτου.
- ΧΟ. καὶ γὰρ τὸν αὐτὸν τῷδ' ἐσσι λόγον λέγω,
 Θησεῦ, δι' οἴκτου τὰς ἐμας λαβεῖν τύχας.
- ΘΗ. ἄλλοισι δὴ ᾠήσῃ ἀμιλληθεὶς λόγῳ 195
 τοῖσδε. ἔλεξε γὰρ τις ὡς τὰ χεῖρωνα
 πλείω βροτοῖσιν ἐστὶ τῶν ἀμεινόνων.
 ἐγὼ δὲ τούτοις ἀντίαν γνώμην ἔχω,

πλείω τὰ χρηστὰ τῶν κακῶν εἶναι βροτοῖς.
 εἰ μὴ γὰρ ἦν τόδ', οὐκ ἂν ἤμεν ἐν φάει. 200
 αἰνῶ δ' ὅς ἡμῖν βίοντον ἐκ πεφυρμένου
 καὶ θηριώδους θεῶν διεσταθμήσατο,
 πρῶτον μὲν ἐνθεῖς σύνεσιν, εἴτα δ' ἄγγελον
 γλῶσσαν λόγων δούς, ὥστε γινώσκειν ὅπα,
 τροφήν τε καρποῦ, τῇ τροφῇ τ' ἀπ' οὐρανοῦ 205
 σταγόνας ὑδρηλὰς, ὡς τά τ' ἐκ γαίης τρέφῃ
 ἄρδῃ τε νηδύν· πρὸς δὲ τοῖσι χερίματος
 προβλήματ', αἰθόν τ' ἐξαμύνασθαι θεοῦ,
 πόντου τε ναυστολήμαθ', ὡς διαλλαγὰς
 ἔχοιμεν ἀλλήλοισιν ὧν πένοιτο γῇ. 210
 ἃ δ' ἔστ' ἄσημα κοῦ σαφῶς γινώσκομεν,
 ἐς πῦρ βλέποντες καὶ κατὰ σπλάγχχνων πτύχας
 μάντεις προσημαίνουσιν οἰωνῶν τ' ἄπο.
 ἄρ' οὐ τρυφῶμεν, θεοῦ κατασκευὴν βίῳ
 δόντος τοιαύτην, οἷσιν οὐκ ἄρκει τάδε ; 215
 ἀλλ' ἡ φρόνησις τοῦ θεοῦ μεῖζον σθένειν
 ζητεῖ, τὸ γαῦρον δ' ἐν φρεσὶν κεκτημένοι,
 δοκοῦμεν εἶναι δαιμόνων σοφώτεροι.
 ἥς καὶ σὺ φαίνει δεκάδος, οὐ σοφὸς γεγώς,
 ὅστις κόρας μὲν θεσφάτοις Φοίβου ζυγεῖς 220
 ξένοισιν ᾧδ' ἔδωκας, ὡς ζώντων θεῶν,
 λαμπρὸν δὲ θολερῶ δῶμα συμμίζας τὸ σὸν
 ἥλκωσας οἶκους· χρῆν γὰρ οὔτε σώματα
 ἄδिका δικαίοις τὸν σοφὸν συμμιγνύναι,
 εὐδαιμονοῦντας δ' ἐς δόμους κτᾶσθαι φίλους. 225
 κοινὰς γὰρ ὁ θεὸς τὰς τύχας ἡγούμενος,
 τοῖς τοῦ νοσοῦντος πῆμασιν διώλεσε
 τὸν οὐ νοσοῦντα κοῦδὲν ἡδικηκότα.
 ἐς δὲ στρατείαν πάντας Ἀργεῖους ἄγων,
 μάντεων λεγόντων θέσφατ', εἴτ' ἀτιμάσας 230
 βία παρελθὼν θεοὺς ἀπώλεσας πόλιν,
 νέοις παραχθεῖς, οἵτινες τιμώμενοι

χαίρουσι, πολέμους τ' αὐξάνουσ' ἄνευ δίκης,
 φθειρόντες ἀστούς, ὁ μὲν ὅπως στρατηλατῇ,
 ὁ δ' ὡς ὑβρίζῃ δύναμιν ἐς χεῖρας λαβών, 235
 ἄλλος δὲ κέρδους οὐνεκ', οὐκ ἀποσκοπῶν
 τὸ πλῆθος εἴ τι βλάπτεται πάσχον τάδε.
 τρεῖς γὰρ πολιτῶν μερίδες· οἱ μὲν ὀλβιοὶ
 ἀνωφελεῖς τε πλειόνων τ' ἐρῶσ' αἰεὶ
 οἱ δ' οὐκ ἔχοντες καὶ σπανίζοντες βίου, 240
 δεινοὶ, νέμοντες τῷ φθόνῳ πλεῖον μέρος,
 ἐς τοὺς ἔχοντας κέντρ' ἀφιάσιν κακὰ,
 γλώσσαις πονηρῶν προστατῶν φηλούμενοι·
 τριῶν δὲ μοιρῶν ἡ ἓν μέσῳ σώζει πόλεις,
 κόσμον φυλάσσοις· οὐτὶν ἂν τάξῃ πόλιν. 245
 κᾶπειτ' ἐγὼ σοι ξύμμαχος γενήσομαι;
 τί πρὸς πολίτας τοὺς ἐμοὺς λέγων καλόν;
 χαίρων ἴθι. εἰ γὰρ μὴ βεβούλευσαι καλῶς
 * * * *

- αὐτὸς, πιέζειν τὴν τύχην ἡμᾶς λίαν.
- ΧΟ. ἤμαρτεν. ἐν νέοισι δ' ἀνθρώπων τότε 250
 ἔνεστι· συγγνώμην δὲ τῷδ' ἔχειν χρεών.
 ἀλλ' ὡς ἱατρὸν τῶνδ', ἄναξ, ἀφίγμεθα.
- ΑΔ. οὔτοι δικαστὴν σ' εἰλόμην ἐμῶν κακῶν,
 οὐδ', εἴ τι πράξας μὴ καλῶς εὐρίσκομαι,
 τούτων κολαστὴν κάπιτιμητὴν, ἄναξ, 255
 ἀλλ' ὡς ὀναίμην. εἰ δὲ μὴ βούλει τάδε,
 στέργειν ἀνάγκη τοῖσι σοῖς· τί γὰρ πάθω;
 ἄγ', ὦ γεραιαί, στείχετε, γλαυκὴν χλόην
 αὐτοῦ λιποῦσαι φυλλάδος καταστεφῇ,
 θεοὺς τε καὶ γῆν τὴν τε πυρφόρον θεῶν 260
 Δήμητρα θέμεναι μάρτυρ' ἡλίου τε φῶς,
 ὡς οὐδὲν ἡμῖν ἤρκεσαν λιταὶ θεῶν.
- ΧΟ. * * * *

ὅς Πέλοπος ἦν παῖς, Πελοπίας δ' ἡμεῖς χθονὸς
 ταυτὸν πατρῶον αἶμα σοὶ κεκτήμεθα.

τί δρᾶς; προδώσεις ταῦτα, κάκβαλεῖς χθονὸς
 γραῦς, οὐ τυχούσας οὐδὲν ὧν αὐτὰς ἐχρῆν;
 μὴ δῆτ' ἔχει γὰρ καταφυγὴν θῆρ μὲν πέτραν,
 δοῦλος δὲ βωμοὺς θεῶν, πόλις δὲ πρὸς πόλιν
 ἔπηξε χεϊμασθεῖσα· τῶν γὰρ ἐν βροτοῖς
 οὐκ ἔστιν οὐδὲν διὰ τέλους εὐδαιμονοῦν. 265 270

βᾶθι, τάλαιν', ἱερῶν δαπέδων ἄπο Περσεφονείας,
 βᾶθι καὶ ἀντίασον γονάτων, ἐπὶ χεῖρα βαλοῦσα,
 τέκνων τεθνεώτων κομίσαι δέμας, ὃ μελέα ᾗ γῶ,
 οὓς ὑπὸ τείχεσι Καδμείοισιν ἀπώλεσα κούρους.
 ἰώ μοι· λάβετε, φέρετε, πέμπετ', αἰείρετε 275
 ταλαίνας χερὸς γεραιᾶς.

πρὸς σε γενειᾶδος, ὃ φίλος, ὃ δοκιμώτατος Ἑλλάδι,
 ἄντομαι, ἀμφιπίνουσα τὸ σὸν γόνυ καὶ χέρα δειλαία·
 οἴκτισαι ἀμφὶ τέκνων μ' ἰκέταν, 280
 ἢ τιν' ἀλάταν, οἰκτρὸν ἠγλεμον οἰκτρὸν ἰεῖσαν,
 μῆδ' ἀτάφους, τέκνον, ἐν χθονὶ Κάδμου χάρματα θηρῶν
 παῖδας ἐν ἡλικία τᾷ σᾷ κατῖδης, ἰκετεύω.
 βλέψον ἐμῶν βλεφάρων ἐπὶ δάκρυον, ἃ περὶ σοῖσι
 γούνασιν ὧδε πίνω, τέκνοις τάφον ἔξανύσασθαι. 285

ΘΗ. μῆτερ, τί κλαίεις, λέπτ' ἐπ' ὀμμάτων φάρη
 βαλοῦσα τῶν σῶν; ἄρα δυστήνους γόους
 κλύουσα τῶνδε; καμὲ γὰρ διῆλθέ τι.
 ἔπαιρε λευκὸν κράτα, μὴ δακρυρρόει,
 σεμναῖσι Διοῦς ἐσχάραις παρημένη. 290

ΑΙ. αἰαῖ. ΘΗ. τὰ τούτων οὐχὶ σοὶ στενακτέον.

ΑΙ. ὃ τλήμονες γυναῖκες. ΘΗ. οὐ σὺ τῶνδ' ἔφυς.

ΑΙ. εἴπω τι, τέκνον, σοί τε καὶ πόλει καλόν;

ΘΗ. ὥς πολλά γ' ἐστὶ καπὸ θηλειῶν σοφά.

ΑΙ. ἀλλ' εἰς ὅκνον μοι μῦθος ὃν κεῖθω φέρει. 295

ΘΗ. αἰσχρόν γ' ἔλεξας, χρήστ' ἐπικρύπτειν φίλους.

ΑΙ. οὔτοι σιωπῶσ' εἶτα μέμφομαί ποτε
 τὴν νῦν σιωπὴν ὥς ἐσιγῆθη κακῶς,
 οὐδ' ὥς ἀχρεῖον τὰς γυναῖκας εὔ λέγειν

δείσας' ἀφήσω τῷ φόβῳ τοῦμὸν καλόν.
 300 ἔγωγέ σ', ὦ παῖ, πρῶτα μὲν τὰ τῶν θεῶν
 σκοπεῖν κελεύω μὴ σφαλῆς ἀτιμάσας·
 σφάλλει γὰρ ἐν τούτῳ μόνῳ, τ' ἄλλ' εὖ φρονῶν.
 πρὸς τοῖσδε δ', εἰ μὲν μὴ ἴδικοιμένοις ἐχρῆν
 305 τολμηρὸν εἶναι, κάρτ' ἂν εἶχον ἡσυχῶς·
 νυνὶ δὲ σοί τε τοῦτο τὴν τιμὴν φέρει,
 κάμοι παραίνεῖν οὐ φόβον φέρει, τέκνον,
 ἄνδρας βιαίους καὶ κατείργοντας νεκροὺς
 τάφου τε μοίρας καὶ κτερισμάτων λαχεῖν,
 310 ἐς τήνδ' ἀνάγκην σῇ καταστῆσαι χερὶ,
 νόμιμά τε πάσης συγχέοντας Ἑλλάδος
 παῦσαι· τὸ γάρ τοι συνέχον ἀνθρώπων πόλεις
 τοῦτ' ἔσθ', ὅταν τις τοὺς νόμους σώξῃ καλῶς.
 ἐρεῖ δὲ δὴ τις ὡς ἀνανδρία χερῶν,
 315 πόλει παρόν σοι στέφανον εὐκλείας λαβεῖν,
 δείσας ἀπέστης, καὶ συὸς μὲν ἀγρίου
 ἀγῶνος ἦψω, φαῦλον ἀθλήσας πόνον,
 οὔ δ' ἐς κράνος βλέψαντα καὶ λόγχης ἀκμὴν
 χρῆν ἐκπονῆσαι, δειλὸς ὢν ἐφευρέθης.
 320 μὴ δῆτ' ἐμός γ' ὢν, ὦ τέκνον, δράσης τάδε.
 ὄρᾳς, ἄβουλος ὡς κεκερτομημένη
 τοῖς κερτομοῦσι γοργὸν ὡς ἀναβλέπει
 σὴ πατρίς; ἐν γὰρ τοῖς πόνοισιν αὔξεται.
 αἱ δ' ἡσυχοὶ σκοτεινὰ πράσσουσιν πόλεις
 325 σκοτεινὰ καὶ βλέπουσιν εὐλαβούμεναι.
 οὐκ εἴ νεκροῖσι καὶ γυναιξὶν ἀθλίαις
 προσωφελήσων, ὦ τέκνον, κεχρημέναις;
 ὡς οὔτε ταρβῶ σὺν δίκη σ' ὀρμώμενον,
 Κᾶδμου θ' ὀρῶσα λαὸν εὖ πεπραγότα,
 330 ἔτ' αὐτὸν ἄλλα βλήματ' ἐν κύβοις βαλεῖν
 πέποιθ'. ὁ γὰρ θεὸς πάντ' ἀναστρέφει πάλιν.

ΧΟ. ὦ φιλτάτη μοι, τῷδέ τ' εἵρηκας καλῶς
 κάμοί· διπλοῦν δὲ χάρμα γίγνεται τόδε.

- ΘΗ. ἐμοὶ λόγοι μὲν, μήτηρ, οἱ λελεγμένοι
 ὀρθῶς ἔχουσ' ἐς τόνδε, κάπεφηνάμην
 γνώμην ὑφ' οἷων ἐσφάλη βουλευμάτων·
 ὁρῶ δὲ καὶ γὰρ ταῦθ' ἅπερ με νουθετεῖς,
 ὥς τοῖς ἐμοῖσιν οὐχὶ πρόσφορον τρόποις
 φεύγειν τὰ δεινά. πολλὰ γὰρ δράσας καλὰ,
 ἔθος τόδ' εἰς Ἑλληνας ἐξελεξάμην,
 αἰεὶ κολαστῆς τῶν κακῶν καθεστάναι.
 οὐκ οὖν ἀπαυδᾷν δυνατόν ἐστί μοι πόνους.
 τί γάρ μ' ἐροῦσιν οἳ γε δυσμενεῖς βροτῶν,
 ὅθ' ἢ τεκοῦσα χυπερορρωδοῦσ' ἐμοῦ
 πρώτη κελεύεις τόνδ' ὑποστῆναι πόνον;
 δράσων τάδ' εἶμι, καὶ νεκροὺς ἐκλύσομαι,
 λόγοισι πείσας· εἰ δὲ μὴ, βία δορὸς
 ἤδη τόδ' ἔσται, κούχῃ σὺν φθόνῳ θεῶν.
 δόξαι δὲ χρήζω καὶ πόλει πάσῃ τάδε.
 δόξει δ' ἐμοῦ θέλοντος· ἀλλὰ τοῦ λόγου
 προσδοῦς ἔχοιμ' ἂν δῆμον εὐμενέστερον.
 καὶ γὰρ κατέστησ' αὐτὸν ἐς μοναρχίαν,
 ἐλευθερώσας τήνδ' ἰσόψηφον πόλιν.
 λαβὼν δ' Ἀδραστον δεῖγμα τῶν ἐμῶν λόγων,
 ἐς πλῆθος αὐτῶν εἶμι· καὶ πείσας τάδε,
 λεκτοὺς ἀθροίσας δεῦρ' Ἀθηναίων κόρους
 ἤξω· παρ' ὅπλοις θ' ἡμενος πέμψω λόγους
 Κρέοντι, νεκρῶν σώματ' ἐξαιτούμενος.
 ἀλλ', ὦ γεραιαί, σέμν' ἀφαιρεῖτε στέφη
 μητρὸς, πρὸς οἴκους ὥς νιν Αἰγέως ἄγω,
 φίλην προσάψας χεῖρα· τοῖς τεκοῦσι γὰρ
 δύστηνος, ὅστις μὴ ὑτιδουλεύει τέκνων·
 κάλλιστον ἔρανον δοὺς γὰρ ἀντιλάζυται
 παίδων παρ' αὐτοῦ τοιάδ', ἂν τοκεῦσι δῶ.
 ΧΘ. ἱππόβοτον Ἄργος, ὃ πάτριον ἐμὸν πέδον,
 ἐκλύετε τάδε γ' ἐκλύετ' ἄνακτος
 ὅσια περὶ θεοὺς καὶ μεγάλα Πελασγία καὶ κατ' Ἄργος.

εἰ γὰρ ἐπὶ τέρμα καὶ τὸ πλεον ἐμῶν κακῶν
 ἰκόμενος ἔτι ματέρος ἄγαλμα 370
 φόνιον ἔξέλοι, γὰρ δὲ φίλαν τὰν Ἰνάχου θεῖτ' ὀνήσας.
 καλὸν δ' ἄγαλμα πόλεσιν εὐσεβῆς πόνος, 373
 χάριν τ' ἔχει τὰν ἑσαεί.

τί μοι πόλις κρανεῖ ποτ' ; ἄρα φίλιά μοι 375
 τεμεῖ καὶ τέκνοις ταφὰς ληψόμεσθα;
 ἄμυνε ματρὶ, πόλις, ἄμυνε, Παλλάδος,
 νόμους βροτῶν μὴ μиаίνειν.
 σύ τοι σέβεις δίκαν, τὸ δ' ἥσσον ἀδικία
 νέμεις, τὸν τε δυστυχῇ πάντα ῥύει. 380

ΘΗ. τέχνην μὲν αἰὲ τήνδ' ἔχων ὑπηρετεῖς
 πόλει τε κάμοι, διαφέρων κηρύγματα
 ἔλθων δ' ὑπέρ τ' Ἀσωπὸν Ἰσμηνοῦ θ' ὕδωρ
 σεμνῷ τυράννῳ φράζε Καδμείων τάδε·
 Θησεύς σ' ἀπαιτεῖ πρὸς χάριν θάψαι νεκρούς, 385
 συγγεῖτον' οἰκῶν γαῖαν, ἀξιῶν τυχεῖν,
 φίλον τε θέσθαι πάντ' Ἐρεχθιδῶν λεῶν.
 καὶ μὲν θέλωσιν αἰνέσαι, παλίσσυτος
 στεῖχ', ἣν δ' ἀπιστῶς, οἷδε δεύτεροι λόγοι,
 κῶμον δέχεσθαι τὸν ἐμὸν ἀσπιδηφόρον· 390
 στρατὸς δὲ θάσσει κάξετάζεται παρὼν
 Καλλίχορον ἀμφὶ σεμνὸν εὐτρεπῆς ὄδε.
 καὶ μὴν ἐκοῦσά γ' ἀσμένη τ' ἐδέξατο
 πόλις πόνον τόνδ', ὥς θέλοντά μ' ἥσθητο.
 ἕα· λόγων τίς ἐμποδὼν ὅδ' ἔρχεται ; 395
 Καδμεῖος, ὥς ἔοικεν οὐ σάφ' εἰδότι,
 κήρυξ. ἐπίσχες, ἣν σ' ἀπαλλάξῃ πόνου·
 μολὼν δ' ὑπαντᾷ τοῖς ἐμοῖς βουλευμασιν.

ΚΗΡΥΞ.

τίς γῆς τύραννος; πρὸς τίν' ἀγγεῖλαί με χρῇ
 λόγους Κρέοντος, ὃς κρατεῖ Κάδμου χθονός, 400
 Ἐτεσκλέους θανόντος ἀμφ' ἐπταστόμους
 πύλας ἀδελφοῦ χειρὶ Πολυνείκους ὕπο ;

- ΘΗ. πρῶτον μὲν ἤρξω τοῦ λόγου ψευδῶς, ξένε,
 ζητῶν τύραννον ἐνθάδ'. οὐ γὰρ ἄρχεται
 ἐνὸς πρὸς ἀνδρὸς, ἀλλ' ἐλευθέρα πόλιν.
 405
 δῆμος δ' ἀνάσσει διαδοχαῖσιν ἐν μέρει
 ἐνιαυσίαισιν, οὐχὶ τῷ πλούτῳ διδούς
 τὸ πλεῖστον, ἀλλὰ χῶ πένης ἔχων ἴσον.
- ΚΗ. ἐν μὲν τόδ' ἡμῖν, ὥσπερ ἐν πεσσοῖς, δίδως
 κρεῖσσον· πόλιν γὰρ ἧς ἐγὼ πάρεμι' ἀπο
 410
 ἐνὸς πρὸς ἀνδρὸς, οὐκ ὅχλῳ, κρατύνεται·
 οὐδ' ἔστιν αὐτὴν ὅστις ἐκχαυνῶν λόγοις
 πρὸς κέρδος ἴδιον ἄλλος ἄλλοσε στρέφει.
 ὁ δ' αὐτίχ' ἡδὺς καὶ διδούς πολλὴν χάριν
 ἐσαῦθις ἔβλαψ', εἴτα διαβολαῖς νέαις
 415
 κλέψας τὰ πρόσθε σφάλματ' ἐξέδου δίκης.
 ἄλλως τε πῶς ἂν μὴ διορθεύων λόγους
 ὀρθῶς δύναιτ' ἂν δῆμος εὐθύνειν πόλιν;
 ὁ γὰρ χρόνος μάθησιν ἀντὶ τοῦ τάχους
 κρεῖσσω δίδωσι. γαπόνος δ' ἀνὴρ πένης,
 420
 εἰ καὶ γένοιτο μὴ μαθήs, ἔργων ὑπο
 οὐκ ἂν δύναιτο πρὸς τὰ κοῖν' ἀποβλέπειν.
 ἧ δὴ νοσῶδες τοῦτο τοῖς ἀμείνοσιν,
 ὅταν πονηρὸς ἀξίωμ' ἀνὴρ ἔχῃ,
 γλώσση κατασχὼν δῆμον οὐδὲν ὦν τὸ πρίν.
 425
- ΘΗ. κομψός γ' ὁ κήρυξ καὶ παρεργάτης λόγων.
 ἐπεὶ δ' ἀγῶνα καὶ σὺ τόνδ' ἡγωνίσω,
 ἄκου· ἄμιλλαν γὰρ σὺ προὔθηκας λόγων.
 οὐδὲν τυράννου δυσμενέστερον πόλει,
 430
 ὅπου τὸ μὲν πρῶτιστον οὐκ εἰσὶν νόμοι
 κοινοὶ, κρατεῖ δ' εἷς τὸν νόμον κεκτημένος
 αὐτὸς παρ' αὐτῷ, καὶ τόδ' οὐκέτ' ἔστ' ἴσον.
 γεγραμμένων δὲ τῶν νόμων ὅ τ' ἀσθενὴς
 ὁ πλούσιός τε τὴν δίκην ἴσην ἔχει,
 435
 ἔστιν δ' ἐνισπεῖν τοῖσιν ἀσθενεστέροις
 τὸν εὐτυχοῦντα ταῦθ', ὅταν κλύῃ κακῶς,

νικᾷ δ' ὁ μείων τὸν μέγαν δίκαι' ἔχων.
 τοῦλεύθερον δ' ἐκείνο· τίς θέλει πόλει
 χρηστόν τι βούλευμ' ἐς μέσον φέρειν ἔχων ;
 καὶ ταῦθ' ὁ χρήζων λαμπρὸς ἐσθ', ὁ μὴ θέλων 440
 σιγᾷ. τί τούτων ἐστ' ἰσαίτερον πόλει ;
 καὶ μὴν ὅπου γε δῆμος αὐθέντης χθονὸς,
 ἱποῦσιν ἀστοῖς ἥδεται νεανίαῖς.
 ἀνὴρ δὲ βασιλεὺς ἐχθρὸν ἡγεῖται τόδε,
 καὶ τοὺς ἀρίστους, οὓς ἂν ἡγῆται φρονεῖν, 445
 κτείνει, δεδοικὼς τῆς τυραννίδος πέρι.
 πῶς οὖν ἔτ' ἂν γένοιτ' ἂν ἰσχυρὰ πόλις,
 ὅταν τις ὡς λειμῶνος ἡρινοῦ στάχυν
 τόλμας ἀφαιρῇ ἀπολωτίζῃ νέους ;
 κτᾶσθαι δὲ πλοῦτον καὶ βίον τί θεῖ τέκνοις, 450
 ὡς τῷ τυράννῳ πλείον' ἐκμοχθῇ βίον ;
 ἢ παρθενεύειν παῖδας ἐν δόμοις καλῶς,
 τερπνὰς τυράννοις ἡδονὰς, ὅταν θέλῃ,
 δάκρυα δ' ἐτοιμάζουσι, μὴ ζῆν ἔτι,
 εἰ τὰμὰ τέκνα πρὸς βίαν νυμφεύσεται. 455
 καὶ ταῦτα μὲν δὴ πρὸς τὰδ' ἐξηκόντισα.
 ἥκεις δὲ δὴ τί τῇσδε γῆς κεχρημένος ;
 κλαίων γ' ἂν ἤλθες, εἴ σε μὴ ἔπεμψεν πόλις,
 περισσὰ φωνῶν· τὸν γὰρ ἄγγελον χρεὼν
 λέξανθ' ὅσ' ἂν τάξῃ τις ὡς τάχος πάλιν 460
 χωρεῖν. τὸ λοιπὸν δ' εἰς ἐμὴν πόλιν Κρέων
 ἦσσον λάλον σου πεμπέτω τιν' ἄγγελον.

ΧΟ. φεῦ φεῦ· κακοῖσιν ὡς ὅταν δαίμων διδῷ
 καλῶς, ὑβρίζουσ', ὡς αἰὲν πράξοντες εὔ.

ΚΗ. λέγοιμ' ἂν ἦδη. τῶν μὲν ἡγωνισμένων
 σοὶ μὲν δοκείτω ταῦτ', ἐμοὶ δὲ τάντ' αἰ.
 ἐγὼ δ' ἀπανδῶ πᾶς τε Καδμεῖος λεῶς
 Ἄδραστος ἐς γῆν τήνδε μὴ παριέναι·
 εἰ δ' ἐστὶν ἐν γῇ, πρὶν θεοῦ δῦναι σέλας,
 λύσαντα σεμνὰ στεμμάτων μυστήρια 470

τῇσδ' ἐξελαύνειν, μὴδ' ἀναιρεῖσθαι νεκροὺς
 βία, προσήκοντ' οὐδὲν Ἀργείων πόλει.
 καὶ μὲν πίθη μοι, κυμάτων ἄτερ πόλιν
 σὴν ναυστολήσεις· εἰ δὲ μὴ, πολὺς κλύδων
 ἡμῖν τε καὶ σοὶ ξυμμάχοις τ' ἔσται δορός. 475
 σκέψαι δὲ, καὶ μὴ τοῖς ἑμοῖς θυμούμενος
 λόγοισιν, ὥς δὴ πόλιν ἐλευθέραν ἔχων,
 σφριγῶντ' ἀμείψῃ μῦθον ἐκ βραχιόνων.
 ἐλπίς βροτοῖς κάκιστον, ἢ πολλὰς πόλεις
 ξυνῆψ', ἄγουσα θυμὸν εἰς ὑπερβολάς. 480
 ὅταν γὰρ ἔλθῃ πόλεμος ἐς ψῆφον πόλεως,
 οὐδεὶς ἔθ' αὐτοῦ θάνατον ἐκλογίζεται,
 τὸ δυστυχὲς δὲ τοῦτ' ἐς ἄλλον ἐκτρέπει·
 εἰ δ' ἦν παρ' ὄμμα θάνατος ἐν ψήφου φορᾷ,
 οὐκ ἂν ποθ' Ἑλλὰς δοριμανὴς ἀπώλλυτο. 485
 καίτοι δυοῖν γε πάντες ἄνθρωποι λόγοιν
 τὸν κρεῖσσον ἴσμεν καὶ τὰ χρῆστα καὶ κακὰ,
 ὅσῳ τε πολέμου κρεῖσσον εἰρήνῃ βροτοῖς·
 ἢ πρῶτα μὲν μούσαισι προσφιλεστάτῃ,
 γόοισι δ' ἐχθρὰ, τέρπεται δ' εὐπαιδία, 490
 χαίρει δὲ πλούτῳ. ταῦτ' ἀφέντες οἱ κακοὶ
 πολέμους ἀναιρούμεσθα, καὶ τὸν ἥσσινα
 δουλούμεθ' ἄνδρες ἄνδρα καὶ πόλιν πόλιν.
 σὺ δ' ἄνδρας ἐχθροὺς καὶ θανόντας ὠφελεῖς,
 θάπτων κομίζων θ' οὓς ὕβρεις ἀπώλεσαν. 495
 οὐ τάρ' ἔτ' ὀρθῶς Καπανέως κεραύνιον
 δέμας καπνοῦται κλιμάκων ὀρθοστάτων,
 ἃς προσβαλὼν πύλαισιν ὤμοσεν πόλιν
 πέρσειν, θεοῦ θέλοντος ἦν τε μὴ θέλῃ,
 οὐδ' ἥρπασεν χάρυβδις οἰωνοσκόπον, 500
 τέθριππον ἄρμα περιβαλοῦσα χάσματι,
 ἄλλοι τε κεῖνται πρὸς πύλαις λοχαγέται,
 πέτροις καταξανθέντες ὁστέων ραφάς.
 ἢ νυν φρονεῖν ἄμεινον ἐξάυχει Διὸς,

- ἢ θεοὺς δικαίως τοὺς κακοὺς ἀπολλύναι. 505
 φιλεῖν μὲν οὖν χρὴ τοὺς σοφοὺς πρῶτον τέκνα,
 ἔπειτα τοκέας πατρίδα θ', ἣν αὔξειν χρεὼν
 καὶ μὴ κατᾶξαι. σφαλερὸν ἡγεμὼν θρασὺς
 νεὼς τε ναύτης· ἥσυχος καιρῷ σιφός.
 καὶ τοῦτό τοι τάνδρεϊον, ἡ προμηθία. 510
- ΧΟ. ἐξαρκέσας ἦν Ζεὺς ὁ τιμωρούμενος,
 ἡμᾶς δ' ὑβρίζειν οὐκ ἐχρῆν τοιάνδ' ὕβριν.
- ΑΔ. ὦ παγκάκιστε ΘΗ. σῖγ', Ἄδραστ', ἔχε στόμα,
 καὶ μὴ ἰπίπροσθε τῶν ἐμῶν τοὺς σοὺς λόγους
 θῆς· οὐ γὰρ ἥκει πρὸς σέ κηρύσσων ὄδε, 515
 ἀλλ' ὡς ἐμ'· ἡμᾶς κάποκρίνασθαι χρεῶν.
 καὶ πρῶτα μὲν σε πρὸς τὰ πρῶτ' ἀμεΐβομαι·
 οὐκ οἶδ' ἐγὼ Κρέοντα δεσπόζοντ' ἐμοῦ,
 οὐδὲ σθένοντα μείζον, ὥστ' ἀναγκάσαι
 δρᾶν τὰς Ἀθήνας ταῦτ'· ἄνω γὰρ ἂν ῥέοι 520
 τὰ πράγματα· οὕτως, εἰ ἵπιταξόμεσθα δῆ.
 πόλεμον δὲ τοῦτον οὐκ ἐγὼ καθίσταμαι,
 ὃς οὐδὲ σὺν τοῖσδ' ἦλθον ἐς Κάδμου χθόνα.
 νεκροὺς δὲ τοὺς θανόντας, οὐ βλάπτων πόλιν,
 οὐδ' ἀνδροκμήτας προσφέρων ἀγωνίας, 525
 θάψαι δικαίῳ, τὸν Πανελλήνων νόμον
 σῶζων. τί τούτων ἐστὶν οὐ καλῶς ἔχον;
 εἰ γάρ τι καὶ πεπόνθατ' Ἀργείων ὕπο,
 τεθνῶσιν, ἡμύνασθε πολεμίους καλῶς,
 αἰσχροῦς δ' ἐκείνοις, χῆ δίκη διοίχεται. 530
 ἐάσατ' ἤδη γῇ καλυφθῆναι νεκρούς.
 ὅθεν δ' ἕκαστον ἐς τὸ σῶμ' ἀφίκετο,
 ἐνταῦθ' ἀπῆλλθε, πνεῦμα μὲν πρὸς αἰθέρα,
 τὸ σῶμα δ' ἐς γῆν· οὔτι γὰρ κεκτῆμεθα
 ἡμέτερον αὐτὸ, πλὴν ἐνοικῆσαι βίον, 535
 κᾶπείτα τὴν θρέψασαν αὐτὸ δεῖ λαβεῖν.
 δοκεῖς κακουργεῖν Ἄργος οὐ θάπτων νεκρούς;
 ἥκιστα· πάσης Ἑλλάδος κοινὸν τόδε,

εἰ τοὺς θανόντας νοσφίσας ὦν χρῆν λαχεῖν
 ἀτάφους τις ἔξει· δειλίαν γὰρ ἐσφέρει 540
 τοῖς ἀλκίμοισιν, οὗτος ἦν τεθῆ νόμος.
 καμροὶ μὲν ἤλθες δεῖν' ἀπειλήσων ἔπη,
 νεκροὺς δὲ ταρβεῖτ' εἰ κρυβήσονται χθονί;
 τί μὴ γένηται; μὴ κατασκάψωσι γῆν
 ταφέντες ὑμῶν; ἢ τέκν' ἐν μυχῶ χθονὸς 545
 φύσωσιν, ἐξ ὧν εἴσι τις τιμωρία;
 σκαῖόν γε τὰνάλωμα τῆς γλώσσης τόδε,
 φόβους πονηροὺς καὶ κενοὺς δεδοικέναι.
 ἀλλ', ὦ μάταιοι, γνῶτε τὰνθρώπων κακά·
 παλαίσμαθ' ἡμῶν ὁ βίος, εὐτυχοῦσι δὲ 550
 οἱ μὲν τάχ', οἱ δ' ἐσαῦθις, οἱ δ' ἤδη βροτῶν.
 τρυφᾷ δ' ὁ δαίμων· πρὸς τε γὰρ τοῦ δυστυχοῦς,
 ὡς εὐτυχίῃ, τίμιος γεραίρεται,
 ὅ τ' ὀλβιὸς νιν πνεῦμα δειμαίνων λιπεῖν
 ὑψηλὸν αἶρει. γρόντας οὖν χρεὼν τάδε 555
 ἀδικουμένους τε μέτρια μὴ θυμῶ φέρειν,
 ἀδικεῖν τε τιαῦθ' οἷα μὴ βλάψαι πόλιν.
 πῶς οὖν ἂν εἴη; τοὺς ὀλωλότας νεκροὺς
 θάψαι δὸς ἡμῖν τοῖς θέλουσιν εὐσεβεῖν.
 ἢ δῆλα τὰνθένδ'· εἴμι καὶ θάψω βία. 560
 οὐ γάρ ποτ' εἰς Ἑλληνας ἐξοισθήσεται,
 ὡς εἰς ἔμ' ἐλθὼν καὶ πόλιν Πανδίωνος
 νόμος παλαιὸς δαιμόνων διεφθάρη.

ΧΟ. θάρσει· τὸ γάρτοι τῆς δίκης σώζων φάος,
 πολλοὺς ὑπεκφύγοις ἂν ἀνθρώπων λόγους. 565

ΚΗ. βούλει συνάψω μῦθον ἐν βραχεῖ σέθεν;

ΘΗ. λέγ', εἴ τι βούλει· καὶ γὰρ οὐ σιγηλὸς εἶ.

ΚΗ. οὐκ ἂν ποτ' ἐκ γῆς παιῖδας Ἀργείων λάβοις.

ΘΗ. καμροῦ νυν ἀντάκουσον, εἰ βούλει, πάλιν.

ΚΗ. κλύοιμ' ἂν· οὐ γὰρ ἀλλὰ δεῖ δοῦναι μέρος. 570

ΘΗ. θάψω νεκροὺς γῆς ἐξελὼν Ἀσωπίας.

ΚΗ. ἐν ἀσπίσιν σοι πρῶτα κινδυνευτέον.

- ΘΗ. πολλοὺς ἔτλην δὴ χᾶτέρους ἄλλους πόνους.
 ΚΗ. ἥ πᾶσιν οὖν σ' ἔφυσεν ἔξαρκεῖν πατήρ ;
 ΘΗ. ὅσοι γ' ὑβρίζται· χρηστὰ δ' οὐ κολάζομεν. 575
 ΚΗ. πράσσειν σὺ πόλλ' εἴωθας ἥ τε σὴ πόλις.
 ΘΗ. τοιγὰρ πονοῦσα πολλὰ πόλλ' εὐδαιμονεῖ.
 ΚΗ. ἔλθ', ὥς σε λόγχῃ σπαρτὸς ἐν πόλει λάβῃ.
 ΘΗ. τίς δ' ἐκ δράκοντος θοῦρος ἂν γένοιτ' Ἄρης ;
 ΚΗ. γινώσκει σὺ πάσχων. νῦν δ' ἔτ' εἴ νεανίας. 580
 ΘΗ. οὔτοι μ' ἐπαίρεις ὥστε θυμῷσαι φρένας
 τοῖς σοῖσι κόμποις. ἀλλ' ἀποστέλλου χθονὸς,
 λόγους ματαίους οὔσπερ ἡνέγκω λαβῶν.
 περαίνομεν γὰρ οὐδέν. ὀρμαῖσθαι χρεὼν
 πάντ' ἄνδρ' ὀπλίτην ἀρμάτων τ' ἐπεμβάτην, 585
 μοναμπύκων τε φάλαρα κινεῖσθαι στόμα
 ἀφρῶ καταστάζοντα, Καδμείαν χθόνα.
 χωρήσομαι γὰρ ἐπτα πρὸς Κάδμου πύλας
 αὐτὸς σίδηρον ὄξυν ἐν χεροῖν ἔχων
 αὐτός τε κήρυξ. σοὶ δὲ προστάσσω μένειν, 590
 Ἄδραστε, κάμοι μὴ ἑναμίγνυσθαι τύχας
 τὰς σάς· ἐγὼ γὰρ δαίμονος τοῦμοῦ μέτα
 στρατηλατήσω κλεινὸς ἐν κλεινῷ δορί.
 ἐν δεῖ μόνον μοι, τοὺς θεοὺς ἔχειν, ὅσοι
 δίκην σέβονται· ταῦτα γὰρ ξυνόνθ' ὁμοῦ 595
 νίκην δίδωσιν. ἀρετὴ δ' οὐδὲν φέρει
 βροτοῖσιν, ἣν μὴ τὸν θεὸν χρήζοντ' ἔχη.

ΗΜΙΧΟΡΙΟΝ.

- ᾧ μέλειαι μελέων ματέρες λοχαγῶν,
 ὥς μοι ὑφ' ἥπατι δεῖμα χλοερὸν τaráσσει.
 ΗΜ. τί ν' αὐδὰν τάνδε προσφέρεις νέαν ; 600
 ΗΜ. στράτευμα πᾶ Παλλάδος κριθήσεται ;
 ΗΜ. διὰ δορὸς εἵπας, ἥ λόγων ξυναλλαγαῖς ;
 ΗΜ. γένοιτ' ἂν κέρδος· εἰ δ' ἀρείφατοι
 φόνοι, μάχαι στερνοτυπεῖς τ' ἀνὰ τόπον
 πάλιν φανήσονται κτύποι, 605

τάλαινα, τίνα λόγον
τίν' ἂν τῶνδ' αἰτία λάβωμι;

ΗΜ. ἀλλὰ τὸν εὐτυχίᾳ λαμπρὸν ἂν τις αἰροῖ
μοῖρα πάλιν· τὸδε μοι τὸ θράσος ἀμφιβαίνει.

ΗΜ. δίκαιους δαίμονας σύ γ' ἐννέπεις. 610

ΗΜ. τίνες γὰρ ἄλλοι νέμονται συμφοράς;

ΗΜ. διάφορα πολλὰ θεῶν βροτοῖσιν εἰσορῶ.

ΗΜ. φόβῳ γὰρ τῷ πάρος διόλλυσται
δίκαια δίκαν ἐξεκάλεσε καὶ φόνος
φόνον, κακῶν δ' ἀναψυχὰς 615
θεοὶ βροτοῖς νέμουσ',
ἀπάντων τέρμ' ἔχοντες αὐτοί.

ΗΜ. τὰ καλλίπυργα πεδία πῶς ἰκοίμεθ' ἂν,
Καλλίχορον θεᾶς ὕδωρ λιποῦσαι. 620

ΗΜ. ποτανὰν εἰ μέ τις θεῶν κτίσαι,
διπτόταμον ἵνα πόλιν μόλῳ.

ΗΜ. εἰδείης ἂν φίλων
εἰδείης ἂν τύχας.

ΗΜ. τίς ποτ' αἶσα, τίς ἄρα πότμος
ἐπιμένει τὸν ἄλκιμον
τᾶσδε γὰς ἄνακτα; 625

ΗΜ. κεκλημένους μὲν ἀνακαλούμεθ' αὖ θεούς·
ἀλλὰ φόβων πίστις ἄδε πρῶτα.

ΗΜ. ἰὼ Ζεῦ, τᾶς παλαιομάτορος
παιδογόνε πόριος Ἰνάχου.

ΗΜ. πόλει μοι ξύμμαχος
γενοῦ τᾷδ' εὐμενής. 630

ΗΜ. τὸ σὸν ἄγαλμα, τὸ σὸν ἱδρυμα
πόλεος ἐκκομίζομαι
πρὸς πυρὰν ὑβρισθέν.

ΑΓΓΕΛΟΣ.

γυναῖκες, ἦκω πόλλ' ἔχων λέγειν φίλα,
αὐτός τε σωθεῖς, ἥρέθην γὰρ ἐν μάχῃ,
ἵν' οἱ θανόντων ἐπὶ δεσποτῶν λόχοι 635

- ἡγωνίσαντο, ῥεῦμα Διρκαῖον πάρα,
 νίκην τε Θησέως ἀγγελῶν. λόγου δέ σε
 μακροῦ ποπαύσω· Καπανέως γὰρ ἦν λάτρις,
 ὃν Ζεὺς κεραυνῷ πυρπόλῳ καταίθαλοι. 640
- ΧΟ. ὦ φίλτατ', εὖ μὲν νόστον ἀγγέλλεις σέθεν
 τήν τ' ἀμφὶ Θησέως βάξιν· εἰ δὲ καὶ στρατὸς
 σῶς ἐστ' Ἀθηνῶν, πάντ' ἂν ἀγγέλλοις φίλα.
- ΑΓ. σῶς, καὶ πεπραγμέν' ὥς Ἀδραστος ὥφελε
 πρᾶξαι ξὺν Ἀργείοισιν, οὓς ἀπ' Ἰνάχου
 στείλας ἐπεστράτευσεν Καδμείων πόλιν. 645
- ΧΟ. πῶς γὰρ τροπαῖα Ζητὸς Αἰγέως τόκος
 ἔστησεν οἳ τε συμμετασχόντες δορός;
 λέξον· παρὼν γὰρ τοὺς ἀπόντας εὐφρανεῖς.
- ΑΓ. λαμπρὰ μὲν ἀκτὺς ἡλίου, κανὼν σαφῆς,
 ἔβαλλε γαῖαν· ἀμφὶ δ' Ἡλέκτρας πύλας
 ἔστην θεατῆς, πύργον εὐαγῇ λαβών.
 ὁρῶ δὲ φῦλα τρία τριῶν στρατευμάτων,
 τευχεςφόρον μὲν λαὸν ἐκτείνοντ' ἄνω
 Ἴσμήνιον πρὸς ὄχθον, ὡς μὲν ἦν λόγος,
 αὐτόν τ' ἄνακτα, παῖδα κλεινὸν Αἰγέως,
 καὶ τοὺς ξὺν αὐτῷ δεξιὸν τεταγμένους
 κέρας παλαιᾶς Κεκροπίας οἰκήτορας·
 λαιὸν δὲ Πάραλον, ἐστολισμένον δορὶ,
 κρήνην παρ' αὐτὴν Ἄρεος, ἰππότην τ' ὄχλον
 πρὸς κρασπέδοισι στρατοπέδου τεταγμένον
 ἴσους ἀριθμόν· ἀρμάτων δ' ὀχήματα
 ἔνερθε σεμνῶν μνημάτων Ἀμφίονος.
 Κάδμου δὲ λαὸς ἦστο πρόσθε τειχέων,
 νεκροὺς ὅπισθε θέμενος, ὧν ἕκειτ' ἀγών.
 ἰππεῦσι δ' ἰππῆς ἦσαν ἀνθρωπισμένοι,
 τετραόροισί τ' ἀντί' ἄρμαθ' ἄρμασιν.
 κήρυξ δὲ Θησέως εἶπεν ἐς πάντας τάδε·
 σιγαῖτε, λαοί, σῖγα, Καδμείων στίχες,
 ἀκούσαθ'· ἡμεῖς ἤκομεν νεκροὺς μέτα, 660
- 665
- 670

θαῦσαι θέλοντες; τὸν Πανελλήνων νόμον
 σώζοντες, οὐδὲν δεόμενοι τεῖναι φόνου.
 κοῦδὲν Κρέων τοῖσδ' ἀντεκήρυξεν λόγοις,
 ἀλλ' ἦστ' ἐφ' ὅπλοις σῖγα. ποιμένες δ' ὄχων
 τετραόρων κατῆρχον ἐντεῦθεν μάχης· 675
 πέραν δὲ διελάσαντες ἀλλήλων ὄχους,
 παραιβάτας ἔστησαν ἐς τάξιν δορός.
 χοῖ μὲν σιδήρῳ διεμάχονθ', οἱ δ' ἔστρεφον
 πώλους ἐς ἀλκὴν αὖθις ἐς παραιβάτας.
 ἰδῶν δὲ Φόρβας, ὃς μοναμπύκων ἀναξ 680
 ἦν τοῖς Ἐρεχθεΐδαισιν, ἀρμάτων ὄχλον,
 οἷ τ' αὖ τὸ Κάδμου διεφύλασσαν ἵππικόν,
 συνῆψαν ἀλκὴν, κἀκράτουν ἡσσῶντό τε.
 λεύσσων δὲ ταῦτα κοῦ κλύων, ἐκεῖ γὰρ ἦν
 ἐνθ' ἄρματ' ἡγωνίζεθ' οἷ τ' ἐπεμβάται, 685
 τὰκεῖ παρόντα πολλὰ πῆματ', οὐκ ἔχω
 τί πρῶτον εἴπω, πότερα τὴν ἐς οὐρανὸν
 κόνιν προσαντέλλουσαν, ὥς πολλὰ παρῆν,
 ἢ τοὺς ἄνω τε καὶ κάτω φορουμένους
 ἱμᾶσιν, αἵματός τε φρινίου ῥοᾶς, 690
 τῶν μὲν πιτνόντων, τῶν δὲ θραυσθέντων δίφρων
 ἐς κρᾶτα πρὸς γῆν ἐκκυβιστώντων βία,
 πρὸς ἀρμάτων τ' ἀγαῖσι λειπόντων βίον.
 νικῶντα δ' ἵπποις ὥς ὑπείδετο στρατὸν
 Κρέων τὸν ἐνθένδ', ἰτέαν λαβὼν χερὶ 695
 χωρεῖ, πρὶν ἐλθεῖν ξυμμάχοις δυσθυμίαν.
 καὶ μὴν τὰ Θησέως γ' οὐκ ὕκνω διεφθάρη,
 ἀλλ' ἴετ' εὐθὺς λάμπρ' ἀναρπάσας ὅπλα·
 καὶ συμπατάξαντες μέσον πάντα στρατὸν
 ἔκτεινον, ἐκτείνοντο, καὶ παρηγγύων
 700
 κελευσμὸν ἀλλήλοισι σὺν πολλῇ βοῇ,
 θεῖν', ἀντέρειδε τοῖς Ἐρεχθεΐδαις δόρυ.
 λόχος δ' ὁδόντων ὄφεος ἐξηνδρωμένος
 δεινὸς παλαιστής ἦν· ἐκλινε γὰρ κέρας

- τὸ λαιὸν ἡμῶν· δεξιῷ δ' ἡσσόμενον 705
 φεύγει τὸ κείνων, ἣν δ' ἀγὼν ἰσόρροπος.
 καὶ τῷδε τὸν στρατηγὸν αἰνέσαι παρῆν·
 οὐ γὰρ τὸ νικῶν τοῦτ' ἐκέρδαιεν μόνον,
 ἀλλ' ὥχετ' ἐς τὸ κάμνον οἰκείου στρατοῦ.
 ἔρρηξε δ' αὐδὴν, ὥσθ' ὑπηχῆται χθόνα, 710
 ὦ παῖδες, εἰ μὴ σχήσετε στερρὸν δόρυ
 σπαρτῶν τόδ' ἀνδρῶν, οἷχεται τὰ Παλλάδος.
 θάρσος δ' ἐνῶρσε παντὶ Δαναϊδῶν στρατῷ.
 αὐτός θ' ὄπλισμα τοῦπιδαύριον λαβὼν
 δεινῆς κορύνης διαφέρων ἐσφενδόνα, 715
 ὁμοῦ τραχήλους κάπικείμενον κάρα
 κυνέας θερίζων ἀποκαυλίζων ξύλῳ.
 μόλις δέ πως ἔτρεψαν ἐς φυγὴν πόδα.
 ἐγὼ δ' ἀνηλάλαξα κἀνωρχησάμην
 κᾶκρουσα χεῖρας. οἱ δ' ἔτεινον ἐς πύλας. 720
 βοὴ δὲ καὶ κωκυτὸς ἦν ἀνὰ πτόλιν
 νέων, γερόντων, ἰρά τ' ἐξεπίμπλασαν
 φόβῳ. παρὸν δὲ τειχέων εἴσω μολεῖν,
 Θησεὺς ἐπέσχε· οὐ γὰρ ὥς πέρσων πόλιν
 μολεῖν ἔφασκεν, ἀλλ' ἀπαιτήσων νεκρούς. 725
 τοιούδε τὸν στρατηγὸν αἰρεῖσθαι χρεῶν,
 ὃς ἐν τε τοῖς δεινοῖσιν ἐστὶν ἄλκιμος,
 μισεῖ θ' ὑβριστὴν λαὸν, ὃς πράσσων καλῶς
 ἐς ἄκρα βῆναι κλιμάκων ἐνήλατα
 ζητῶν ἀπώλεσ' ὄλβον, ᾧ χρῆσθαι παρῆν. 730
- ΧΟ. νῦν τήνδ' ἄελπτον ἡμέραν ἰδοῦσ' ἐγὼ
 θεοὺς νομίζω, καὶ δοκῶ τῆς συμφορᾶς
 ἔχειν ἔλασσον, τῶνδε τισάντων δίκην.
- ΑΔ. ὦ Ζεῦ, τί δῆτα τοὺς ταλαιπώρους βροτοὺς
 φρονεῖν λέγουσι ; σοῦ γὰρ ἐξηρτήμεθα, 735
 δρῶμέν τε τοιαῦθ' ἂν σὺ τυγχάνης θέλων.
 ἡμῖν γὰρ ἦν τό τ' Ἄργος οὐχ ὑποστατὸν,
 αὐτοί τε πολλοὶ καὶ νέοι βραχίσιον,

Ἐτεοκλέους τε σύμβασιν ποιουμένου,
 μέτρια θέλοντος οὐκ ἐχρήζομεν λαβεῖν, 740
 κᾶπειτ' ἀπωλόμεσθ'. ὁ δ' αὖ τότε εὐτυχῆς
 λαβὼν πένης ὥς ἀρτίπλουτα χρήματα,
 ὕβριζ', ὑβρίζων τ' αὖθις ἀνταπώλετο
 Κάδμου κακόφρων λαός. ὧ κενοὶ βροτῶν,
 οἳ τόξον ἐντείνοντες ὥς καιροῦ πέρα, 745
 καὶ πρὸς δίκης γε πολλὰ πάσχοντες κακὰ,
 φίλοις μὲν οὐ πείθεσθε, τοῖς δὲ πράγμασι,
 πόλεις τ', ἔχουσai διὰ λόγου κάμψαι κακὰ,
 φόνῳ καθαιρεῖσθ', οὐ λόγῳ, τὰ πράγματα.
 ἀτὰρ τί ταῦτα; κεῖνο βούλομαι μαθεῖν, 750
 πῶς ἐξεσώθης· εἴτα τᾶλλ' ἐρήσομαι.

- ΑΓ. ἐπεὶ ταραγμὸς πόλιν ἐκίνησεν δορὶ,
 πύλας διήλθον, ἥπερ εἰσῆει στρατός.
 ΑΔ. ὦν δ' οὐνεχ' ἀγῶν ἦν, νεκροὺς κομίζετε;
 ΑΓ. ὅσοι γε κλεινοῖς ἔπτ' ἐφέστασαν λόχοις. 755
 ΑΔ. πῶς φής; ὁ δ' ἄλλος ποῦ κεκμηκότων ὄχλος;
 ΑΓ. τάφῳ δέδονται πρὸς Κιθαιρῶνος πτυχαῖς.
 ΑΔ. τοῦκείθεν ἢ τοῦνθένδε; τίς δ' ἔθαψέ νιν;
 ΑΓ. Θησεὺς, σκιώδης ἐνθ' Ἑλευθερὶς πέτρα.
 ΑΔ. οὓς δ' οὐκ ἔθαψε πῇ νεκροὺς ἦκεις λιπῶν; 760
 ΑΓ. ἐγγύς· πέλας γὰρ πᾶν ὅτι σπουδάζεταιται.
 ΑΔ. ἦ που πικρῶς νιν θέραπες ἦγον ἐκ φόνου.
 ΑΓ. οὐδεὶς ἐπέστη τῷδε δοῦλος ὦν πόνῳ.
 ΑΔ. * * * *
 ΑΓ. φαίης ἂν, εἰ παρῆσθ' ὅτ' ἡγάπα νεκρούς.
 ΑΔ. ἐνιψεν αὐτὸς τῶν ταλαιπώρων σφαγὰς; 765
 ΑΓ. κάστρωσέ γ' εὐνὰς κακάλυνψε σώματα.
 ΑΔ. δεινὸν μὲν οὔν βάσταγμα κᾶσχύνην ἔχον.
 ΑΓ. τί δ' αἰσχρὸν ἀνθρώποισι τἀλλήλων κακά;
 ΑΔ. οἴμοι· πόσῳ σφιν συνθανεῖν ἂν ἤθελον.
 ΑΓ. ἄκραντ' ὀδύρει ταῖσδ' ὅτ' ἐξάγεις δάκρυ.
 ΑΔ. δοκῶ μὲν, αὐταί γ' εἰσὶν αἱ διδάσκαλοι. 770

- ἀλλ' εἶεν, ἄρῳ χεῖρ' ἀπαντήσας νεκροῖς,
 "Αἶδου τε μολπὰς ἐκχέω δακρυρρόους,
 φίλους προσανδῶν, ὧν λελειμμένος τάλας
 ἔρημα κλαίω· τοῦτο γὰρ μόνον βροτοῖς 775
 οὐκ ἔστι τὰνάλωμ' ἀναλωθὲν λαβεῖν,
 ψυχὴν βροτείαν· χρημάτων δ' εἰσὶν πόροι.
- ΧΟ. τὰ μὲν εὔ, τὰ δὲ δυστυχῆ·
 πόλει μὲν εὐδοξία
 καὶ στρατηλάταις δορὸς 780
 διπλάζεται τιμά.
 ἐμοὶ δ' ἐμῶν παιδῶν μὲν εἰσιδεῖν μέλη
 πικρὸν, καλὸν θέαμα δ', εἴπερ ὄψομαι
 τὰν ἄελπτον ἀμέραν, 785
 ἰδοῦσα πάντων μέγιστον ἄλγος.
 ἄγαμόν μ' ἔτι δεῦρ' αἰεὶ
 χρόνος παλαιὸς πατῆρ
 ὥφελ' ἀμερᾶν κτίσαι.
 τί γάρ μ' ἔδει παίδων;
 τὸ μὲν γὰρ οὐκ ἤλπιζον ἂν πεπονθέναι 790
 πάθος περισσόν, εἰ γάμων ἀπεζύγην.
 νῦν δ' ὄρῳ σαφέστατον
 κακὸν, τέκνων φιλτάτων στέρεισα.
 ἀλλὰ τὰδ' ἤδη σώματα λεύσσω
 τῶν οἰχομένων παιδῶν· μελέα 795
 πῶς ἂν ὀλοίμαν σὺν τοῖσδε τέκνυις
 κοινὸν ἐς "Αἶδην καταβᾶσα.
- ΑΔ. στεναγμὸν, ὦ ματέρες,
 τῶν κατὰ χθονὸς νεκρῶν
 αὔσατ', ἀπύσατ' ἀντίφων' ἐμῶν 800
 στεναγμάτων κλύουσai.
- ΧΟ. ὦ παῖδες, ὦ πικρὸν φίλων
 προσηγόρημα ματέρων
 προσανδῶ σε τὸν θανόντα.
- ΑΔ. ἰὼ ἰὼ ΧΟ. τῶν γ' ἐμῶν κακῶν ἐγώ. 805

ΑΔ. αἰαῖ. ΧΟ. * * *

ΑΔ. ἐπάθομεν ὦ ΧΟ. τὰ κύντατ' ἄλγη κακῶν.

ΑΔ. ὦ πόλις Ἀργεΐα, τὸν ἐμὸν πότμον οὐκ ἐσορᾶτε;

ΧΟ. ὁρῶσι δῆτα καμὲ τὴν

τάλαιναν, τέκνων ἄπαιδα.

810

ΑΔ. προσάγετε τῶν δυσπότμων

σώμαθ' αἵματοσταγῇ,

σφαγέντα τ' οὐκ ἄξι', οὐδ' ὑπ' ἀξίων,

ἐν οἷς ἀγὼν ἐκράνθη.

ΧΟ. δόθ', ὡς περιπτυχαῖσι δὴ

815

χέρας προσαρμόσας' ἐμοῖς

ἐν ἀγκῶσι τέκνα θῶμαι.

ΑΔ. ἔχεις ἔχεις ΧΟ. πημάτων γ' ἄλις βάρος.

ΑΔ. αἰαῖ. ΧΟ. τοῖς τεκοῦσι δ' οὐ λέγεις.

ΑΔ. αἰτετέ μου. ΧΟ. στένεις ἐπ' ἀμφοῖν ἄχῃ.

820

ΑΔ. εἴθε με Καδμείων ἕναρον στίχες ἐν κονίαισιν.

ΧΟ. ἐμὸν δὲ μήποτ' ἐζύγη

δέμας γ' εἰς τιν' ἀνδρὸς εὐνάν.

ΑΔ. ἴδετε κακῶν πέλαγος, ὦ

ματέρες τάλαιnai τέκνων.

825

ΧΟ. κατὰ μὲν ὄνυξιν ἡλοκίσμεθ', ἀμφὶ δὲ

σποδὸν κára κεχύμεθα.

ΑΔ. ἰὼ ἰὼ μοί μοι.

κατὰ με πέδον γᾶς ἔλοι,

διὰ δὲ θύελλα σπάσαι,

πυρός τε φλογμὸς ὁ Διὸς ἐν κára πέσοι.

830

ΧΟ. πικροὺς ἐσεῖδες γάμους,

πικρὰν δὲ Φοίβου φάτιν·

ἔρημά σ' ἅ πολύστονος Οἰδιποδα

δώματα λιποῦσ' ἦλθ' Ἐρινύς.

835

ΘΗ. μέλλων σ' ἐρωτᾶν, ἡνίκ' ἐξήντλεις στρατῶ

γούους, ἀφήσω, τοὺς ἐκεῖ μὲν ἐκλιπῶν

ἐς τὰ σά γε μύθους· νῦν δ' Ἀδραστὸν ἱστορῶ·

πόθεν ποθ' οἶδε διαπρεπεῖς εὐψυχία

840

- θνητῶν ἔφυσαν· εἰπέ γ', ὡς σοφώτερος,
 νέοισιν ἀστῶν τῶνδ'· ἐπιστήμων γὰρ εἶ.
 εἶδον γὰρ αὐτῶν κρείσσον' ἢ λέξαι λόγῳ
 τολμήμαθ', οἷς ἤλπιζον αἰρήσειν πόλιν. 845
 ἐν δ' οὐκ ἐρήσομαί σε, μὴ γέλωτ' ὄφλω,
 ὅτῳ ξυνέστη τῶνδ' ἕκαστος ἐν μάχῃ,
 ἢ τραῦμα λόγχης πολεμίων ἐδέξατο.
 κενοὶ γὰρ οὗτοι τῶν τ' ἀκουόντων λόγοι
 καὶ τοῦ λέγοντος, ὅστις ἐν μάχῃ βεβῶς 850
 λόγχης ἰούσης πρόσθεν ὀμμάτων πυκνῆς
 σαφῶς ἀπήγγειλ' ὅστις ἐστὶν ἀγαθός.
 οὐκ ἂν δυναίμην οὗτ' ἐρωτῆσαι τάδε
 οὗτ' ἂν πιθέσθαι τοῖσι τολμῶσιν λέγειν·
 μόλις γὰρ ἂν τις αὐτὰ τάναγκαί' ὄρᾳν 855
 δύναιτ' ἂν ἐστῶς πολεμίοις ἐναντίος.
- ΑΔ. ἄκουε δὴ νυν. καὶ γὰρ οὐκ ἄκοντί μοι
 δίδως ἔπαινον ὣν ἔγωγε βούλομαι
 φίλων ἀληθῆ καὶ δίκαι' εἰπεῖν πέρι.
 ὄρᾳς τὸ Δῖον οὗ βέλος διέπτατο· 860
 Καπανεύς ὅδ' ἐστίν· ᾧ βίος μὲν ἦν πολὺς,
 ἦκιστα δ' ὄλβῳ γαῦρος ἦν· φρόνημα δὲ
 οὐδέν τι μεῖζον εἶχεν ἢ πένης ἀνὴρ,
 φεύγων τραπέζαις ὅστις ἐξογκοῖτ' ἄγαν
 τάρκοῦντ' ἀτίζων· οὐ γὰρ ἐν γαστρὸς βορᾷ 865
 τὸ χρηστὸν εἶναι, μέτρια δ' ἐξαρκεῖν ἔφη.
 φίλοις τ' ἀληθῆς ἦν φίλος παροῦσί τε
 καὶ μὴ παροῦσιν· ὣν ἀριθμὸς οὐ πολὺς.
 ἀψευδὲς ἦθος, εὐπροσήγορον στόμα,
 ἄκραντον οὐδὲν οὗτ' ἐς οἰκέτας ἔχων 870
 οὗτ' ἐς πολίτας. τὸν δὲ δεῦτερον λέγω,
 Ἐτέοκλον, ἄλλην χρηστότητ' ἡσκηκότα·
 νεανίας ἦν, τῷ βίῳ μὲν ἐνδεής,
 πλείστας δὲ τιμὰς ἔσχευ' Ἀργεῖα χθονί.
 φίλων δὲ χρυσὸν πολλάκις δωρουμένων, 875

οὐκ εἰσεδέξατ' οἶκον, ὥστε τοὺς τρόπους
 δούλους παρασχεῖν χρημάτων ζευχθεῖς ὑπο.
 τοὺς τ' ἐξαμαρτάνοντας, οὐχὶ τὴν πόλιν,
 ἤχθαιρ'· ἐπεὶ τοι κούδ' ἐν αἰτία πόλις,
 κακῶς κλύουσα διὰ κυβερνήτην κακόν. 880
 ὁ δ' αὖ τρίτος τῶνδ' Ἴππομέδων τοιόσδ' ἔφυ·
 παῖς ὦν ἐτόλμησ' εὐθύς οὐ πρὸς ἡδονὰς
 μουσῶν τραπέσθαι, πρὸς τὸ μαλθακὸν βίου,
 ἀγροὺς δὲ ναίων, σκληρὰ τῇ φύσει διδούς
 ἔχαιρε πρὸς τάνδρειον, ἔς τ' ἄγρας ἰὼν 885
 ἵπποις τε χαίρων τόξα τ' ἐντείνων χεροῖν,
 πόλει παρασχεῖν σῶμα χρήσιμον θέλων.
 ὁ τῆς κυναγοῦ δ' ἄλλος Ἀταλάντης γόνος,
 Παρθενοπαῖος, εἶδος ἐξοχώτατος,
 Ἄρκας μὲν ἦν, ἐλθὼν δ' ἐπ' Ἰνάχου ῥοὰς 890
 παιδεύεται κατ' Ἄργος. ἐκτραφεὶς δ' ἐκεῖ,
 πρῶτον μὲν, ὥς χρή τοὺς μετοικούντας ξένους,
 λυπηρὸς οὐκ ἦν, οὐδ' ἐπίφθονος πόλει,
 οὐδ' ἐξεριστῆς τῶν λόγων, ὅθεν βαρὺς
 μάλιστ' ἂν εἴη δημότης τε καὶ ξένος· 895
 λόγοις δ' ἐνεστὼς ὥσπερ Ἀργεῖος γεγῶς
 ἤμυνε χώρα, χῶπότ' εὖ πράσσοι πόλις,
 ἔχαιρε, λυπρῶς δ' ἔφερεν, εἴ τι δυστυχοῖ.
 πολλοὺς δ' ἐραστὰς καπὸ θηλειῶν ὅσας
 ἔχων, ἐφρούρει μὴδὲν ἐξαμαρτάνειν. 900
 Τυδέως δ' ἔπαινον ἐν βραχεῖ θήσω μέγαν·
 οὐκ ἐν λόγοις ἦν λαμπρὸς, ἀλλ' ἐν ἀσπίδι
 δεινὸς σοφιστῆς πολλὰ τ' ἐξευρεῖν σοφά.
 γνώμη δ' ἀδελφοῦ Μελεάγρου λελειμμένος,
 ἶσον παρέσχευ ὄνομα διὰ τέχνης δορὸς, 905
 εὐρὼν ἀκριβῆ μουσικὴν ἐν ἀσπίδι·
 φιλότιμον ἦθος, πλούσιον φρόνημα δὲ
 ἐν τοῖσιν ἔργοις, οὐχὶ τοῖς λόγοις ἶσον.
 ἐκ τῶνδε μὴ θαύμαζε τῶν εἰρημένων,

- Θησεῦ, πρὸ πύργων τούσδε τολμῆσαι θανεῖν·
 τὸ γὰρ τραφῆναι μὴ κακῶς αἰδῶ φέρει·
 αἰσχύνεται δὲ τὰγάθ' ἀσκήσας ἀνὴρ
 κακὸς γενέσθαι πᾶς τις. ἡ δ' εὐανδρία
 διδακτὸν, εἴπερ καὶ βρέφος διδάσκεται
 λέγειν ἀκούειν θ' ὧν μάθησιν οὐκ ἔχει.
 ἃ δ' ἂν μάθῃ τις, ταῦτα σώζεσθαι φιλεῖ
 πρὸς γῆρας. οὕτω παῖδας εὖ παιδεύετε.
- ΧΟ. ἰὼ τέκνον, δυστυχῇ σ'
 ἔτρεφον, ἔφερον ὑφ' ἥπατος
 πόνους ἐνεγκοῦσ' ἐν ὧδίσι· καὶ νῦν
 "Αἰδας τὸν ἐμὸν ἔχει
 μόχθον ἀθλίας, ἐγὼ δὲ
 γηροβοσκὸν οὐκ ἔχω
 τεκοῦσ' ἅ τάλαινα παῖδα.
- ΘΗ. καὶ μὴν τὸν Οἰκλέους γε γενναῖον τόκον
 θεοὶ ζῶντ' ἀναρπάσαντες ἐς μυχοὺς χθονὸς
 αὐτοῖς τεθρίπποις εὐλογοῦσιν ἐμφανῶς·
 τὸν Οἰδίπῳ δὲ παῖδα, Πολυνείκην λέγω,
 ἡμεῖς ἐπαινέσαντες οὐ ψευδοίμεθ' ἄν.
 ξένος γὰρ ἦν μοι, πρὶν λιπὼν Κᾶδμου πόλιν
 φυγῇ πρὸς "Αργος διαβαλεῖν αὐθαίρετος.
 ἀλλ' οἶσθ' ὃ δρᾶν σε βούλομαι τούτων πέρι·
- ΑΔ. οὐκ οἶδα πλὴν ἐν, σοῖσι πείθεσθαι λόγοις.
- ΘΗ. τὸν μὲν Διὸς πληγέντα Καπανέα πυρὶ
- ΑΔ. ἥ χωρὶς ἱρὸν ὡς νεκρὸν θάψαι θέλεις;
- ΘΗ. ναί· τοὺς δέ γ' ἄλλους πάντας ἐν μιᾷ πυρᾷ.
- ΑΔ. ποῦ δῆτα θήσεις μνῆμα τῷδε χωρίσας;
- ΘΗ. αὐτοῦ παρ' οἴκου τούσδε συμπήξας τάφον.
- ΑΔ. οὗτος μὲν ἤδη δμῳσὶν ἂν μέλοι πόνος.
- ΘΗ. ἡμῖν δέ γ' οἶδε· στειχέτω δ' ἄχθη νεκρῶν.
- ΑΔ. ἴτ', ὃ τάλαινα μητέρες, τέκνων πέλας.
- ΘΗ. ἥκιστ', "Αδραστε, τοῦτο πρόσφορον λέγεις.
- ΑΔ. πῶς τὰς τεκούσας οὐ χρεὼν ψαῦσαι τέκνων;

- ΘΗ. ὄλουντ' ἰδοῦσαι τούσδ' ἂν ἡλλοιωμένους·
 πικραὶ γὰρ ὄψεις χάμα τῷ τέλει νεκρῶν. 945
 τί δῆτα λύπην ταῖσδε προσθεῖναι θέλεις;
- ΛΔ. νικᾷς. μένειν χρή τλημόνως· λέγει γὰρ εὔ
 Θησεύς. ὅταν δὲ τούσδε προσθῶμεν πυρὶ,
 ὅστ' ἂ προσάξουσθ'. ὦ ταλαίπωροι βροτῶν,
 τί κτᾶσθε λόγχας καὶ κατ' ἀλλήλων φόνους 950
 τίθεσθε; παύσασθ'. ἀλλὰ λήξαντες πόνων
 ἄστη φυλάσσεθ' ἥσυχοι μεθ' ἡσύχων.
 σμικρὸν τὸ χρῆμα τοῦ βίου· τοῦτον δὲ χρή
 ὡς ῥᾶστα καὶ μὴ σὺν πόνοις διεκπερᾶν.
- ΧΘ. οὐκέτ' εὐτεκνος, οὐκέτ' εὔπαις, 955
 οὐδ' εὐτυχίας μέτεστίν μοι
 κουροτόκοις ἐν Ἀργείαις·
 οὐδ' Ἀρτεμις λοχία
 προσφθέγξαιτ' ἂν τὰς ἀτέκνους.
 δυσαίων δ' ὁ βίος, 960
 πλαγκτὰ δ' ὥσεί τις νεφέλα,
 πνευμάτων ὑπὸ δυσχίμων αἴσσω.
 ἐπτὰ ματέρες ἐπτὰ κούρους
 ἐγεινάμεθ' αἱ ταλαίπωροι
 κλεινοτάτους ἐν Ἀργείοις· 965
 καὶ νῦν ἄπαις, ἄτεκνος
 γηράσκω δυστηνοτάτως,
 οὔτ' ἐν τοῖς φθιμένοις
 οὔτ' ἐν ζῶσιν κρινομένη,
 χωρὶς δὴ τινα τῶνδ' ἔχουσα μοῖραν. 970
 ὑπολελειμμένα μοι δάκρυα·
 μέλεα παιδὸς ἐν οἴκοις
 κεῖται μνήματα, πένθιμοι
 κουραὶ καὶ στέφανοι κόμας,
 λοιβαί τε νεκύων φθιμένων, 975
 αἰοιδαί, τὰς χρυσοκόμας
 Ἀπόλλων οὐκ ἐνδέχεται·

γόοισιν δ' ὀρθρευομένα
 δάκρυσι νοτερόν ἀεὶ πέπλων
 πρὸς στέρνῳ πτύχα τέγξω.
 καὶ μὴν θαλάμας τάσδ' ἐσορῶ δὴ 980
 Καπανέως ἤδη τύμβον θ' ἱερὸν,
 μελάβρων τ' ἐκτὸς
 Θησέως ἀναθήματα νεκροῖς,
 κλεινὴν τ' ἄλοχον τοῦ καπθιμένου
 τοῦδε κεραυνῷ πέλας Εὐάδην,
 ἣν Ἴφρις ἀναξ παῖδα φυτεύει. 985
 τί ποτ' αἰθερίαν ἔστηκε πέτραν,
 ἣ τῶνδε δόμων ὑπερακρίζει,
 τήνδ' ἐμβαίνουσα κέλευθον;

ΕΥΑΔΝΗ.

τί φέγγος, τίν' αἴγλαν 990
 ἐδίφρευε τόθ' ἄλιος
 σελάνα τε κατ' αἰθέρα,
 λαμπάδ' ἵν' ὠκυθῶαι νύμφαι
 ἱππεύουσι δι' ὄρφνας,
 * * ἀνίκα γάμων 995
 τῶν ἐμῶν πόλις Ἄργους
 αἰοιδᾶς εὐδαιμονίας
 ἐπύργωσε καὶ γαμέτα
 χαλκοτευχοῦς Καπανέως.
 προσέβαν δρομὰς ἐξ ἐμῶν 1000
 οἴκων ἐκβακχευσαμένα,
 πυρὸς φῶς τάφον τε
 ματεύουσα τὸν αὐτὸν,
 ἐς Ἀἶδαν καταλύσουσ'
 ἔμμοχθον
 βίοτον αἰῶνός τε πόνους· 1005
 ἥδιστος γάρ τοι θάνατος
 συνθηήσκειν θνήσκουσι φίλοις,
 εἰ δαίμων τάδε δὴ κραίνοι.

ΧΟ. καὶ μὴν ὄρᾳς τήνδ', ἧς ἐφέστηκας πέλας
 πυρὰν, Διὸς θησαυρὸν, ἔνθ' ἔνεστι σὸς
 πόσις, δαμασθεὶς λαμπάσιν κεραυνίοις. 1010

ΕΥ. ὄρῳ δὴ τελευτὰν,
 ἵν' ἔστακα· τύχα δέ μοι
 ξυνάπτει ποδός· ἀλλὰ τῆς
 εὐκλείας χάριν ἔνθεν ὀρ- 1015
 μάσω τᾶσδ' ἀπὸ πέτρας,
 πηδῆσασα πυρὸς ἔσω,
 σῶμά τ' αἴθοπι φλογμῷ
 πόσει συμμίξασα φίλον,
 1020
 χρῶτα χρωτὶ πέλας θεμένα
 Περσεφονείας [ἥξω] θαλάμους,
 σὲ τὸν θανόντ' οὐποτ' ἐμᾶ
 προδοῦσα ψυχᾶ κατὰ γᾶς.
 1025
 ἴτω φῶς γάμοι τε.
 εἴθε τινὲς εὐναὶ
 δικαίων ὑμεναίων
 ἐν Ἀργεὶ
 φανῶσιν τέκνοισιν, ὅσιος δ'
 * εὐναῖος γαμέτας
 συντηχθεὶς αὔραις ἀδόλοις
 γενναίας ἀλόχῳ ψυχᾶς. 1030

ΧΟ. καὶ μὴν ὅδ' αὐτὸς σὸς πατὴρ βαίνει πέλας
 γεραιὸς Ἴφρις ἐς νεωτέρους λόγους,
 οὓς οὐ κατειδὼς πρόσθεν ἀλγήσει κλύων.

ΙΦΙΣ.

ᾧ δυστάλαινα, δυστάλας δ' ἐγὼ γέρων,
 ἥκω, διπλοῦν πένθημα δωμάτων ἔχων, 1035
 τὸν μὲν θανόντα παῖδα Καδμείων δορὶ
 Ἐτέοκλον ἐς γῆν πατρίδα ναυσθλώσων νεκρὸν,
 ζητῶν τ' ἐμὴν παιῖδ', ἣ δόμων ἐξώπιος
 βέβηκε πηδῆσασα, Καπανέως δάμαρ,
 θανεῖν ἐρῶσα σὺν πόσει. χρόνον μὲν οὔν 1040

- τὸν πρόσθ' ἐφρουρεῖτ' ἐν δόμοις· ἐπεὶ δ' ἐγὼ
φυλακὰς ἀνῆκα τοῖς παρεστῶσιν κακοῖς,
βέβηκεν. ἀλλὰ τῇδ' ἐν νιν δοξάζομεν
μάλιστ' ἂν εἶναι· φράζετ' εἰ κατεῖδετε.
- ΕΥ. τί τάσδ' ἐρωτᾷς, ἥδ' ἐγὼ πέτρας ἔπι,
ὄρνις τις ὥσεϊ, Καπανέως ὑπὲρ πυρᾶς
δύστηνον αἰώρημα κυφίζω, πάτερ. 1045
- ΙΦ. τέκνον, τίς αὔρα; τίς στόλος; τίνος χάριν
δόμων ὑπερβᾶς ἤλθες ἐς τήνδε χθόνα;
- ΕΥ. ὀργὴν λάβοις ἂν τῶν ἐμῶν βουλευμάτων
κλύων. ἀκοῦσαι δ' οὐ σε βούλομαι, πάτερ. 1050
- ΙΦ. τί δ'; οὐ δίκαιον πατέρα τὸν σὸν εἰδέναι;
ΕΥ. κριτῆς ἂν εἴης οὐ σοφὸς γνώμης ἐμῆς.
- ΙΦ. σκευῇ δὲ τῇδε τοῦ χάριν κοσμεῖς δέμας;
ΕΥ. θέλει τι καινὸν οὗτος ὁ στολμός, πάτερ. 1055
- ΙΦ. ὥς οὐκ ἐπ' ἀνδρὶ πένθιμος πρέπεις ὄραν.
ΕΥ. ἐς γάρ τι πρᾶγμα νεοχμὸν ἐσκευάσμεθα.
- ΙΦ. κάπειτα τύμβῳ καὶ πυρᾷ φαίνει πέλας;
ΕΥ. ἐνταῦθα γὰρ δὴ καλλίνικος ἔρχομαι.
- ΙΦ. νικῶσα νίκην τίνα; μαθεῖν χρήζω σέθεν. 1060
- ΕΥ. πάσας γυναῖκας ἅς δέδορκεν ἥλιος.
ΙΦ. ἔργοις Ἀθάνας ἢ φρενῶν εὐβουλία;
ΕΥ. ἀρετῇ· πόσει γὰρ συνθανοῦσα κείσομαι.
- ΙΦ. τί φῆς; τί τοῦτ' αἰνιγμα σημαίνεις σαθρόν;
ΕΥ. ἄσσω θανόντος Καπανέως τήνδ' ἐς πυράν. 1065
- ΙΦ. ὦ θύγατερ, οὐ μὴ μῦθον ἐπὶ πολλοὺς ἐρεῖς;
ΕΥ. τοῦτ' αὐτὸ χρήζω, πάντας Ἀργείους μαθεῖν.
- ΙΦ. ἀλλ' οὐδέ τοί σοι πείσομαι δρώσῃ τάδε.
ΕΥ. ὅμοιον· οὐ γὰρ μὴ κίχης μ' ἐλὼν χερί.
καὶ δὴ παρεῖται σῶμα, σοὶ μὲν οὐ φίλον,
ἡμῖν δὲ καὶ τῷ συμπυρουμένῳ πόσει. 1070
- ΧΟ. ἰὼ γύναι, δεινὸν ἔργον ἐξεργάσω.
- ΙΦ. ἀπωλόμην δύστηνος, Ἀργείων κόραι.
- ΧΟ. ἔ, ἐ, σχέτλια τάδε παθὼν,

τὸ πάντολμον ἔργον ὄψει τάλας.

1075

ΙΦ. οὐκ ἂν τιν' εὖροιτ' ἄλλον ἀθλιώτερον.

ΧΟ. ἰὼ τάλας·

μετέλαχες τύχας Οἰδιπόδα, γέρον,
μέρος καὶ σὺ καὶ πόλις ἐμὰ τλάμων.

ΙΦ. οἴμοι· τί δὴ βροτοῖσιν οὐκ ἔστιν τόδε,
νέους δις εἶναι καὶ γέροντας αὖ πάλιν ;
ἀλλ' ἐν δόμοις μὲν ἦν τι μὴ καλῶς ἔχῃ,
γνώμαισιν ὑστέραισιν ἐξορθούμεθα,
αἰῶνα δ' οὐκ ἔξεστιν. εἰ δ' ἤμεν νέοι
δις καὶ γέροντες, εἴ τις ἐξημάρτανε,
διπλοῦ βίου λαχόντες ἐξωρθούμεθ' ἄν.

1080

1085

ἐγὼ γὰρ ἄλλους εἰσορῶν τεκνουμένους,
παίδων τ' ἐραστῆς ἦν πόθῳ τ' ἀπωλλύμην.
εἰ δ' ἐς τόδ' ἦλθον καῖζεπειράθην τεκῶν
οἶον στέρεσθαι πατέρα γίγνεται τέκνων,
οὐκ ἂν ποτ' ἐς τόδ' ἦλθον εἰς ὃ νῦν κακόν·
ὅστις φυτεύσας καὶ νεανίαν τεκῶν
ἄριστον, εἴτα τοῦδε νῦν στερίσκομαι.

1090

εἶεν. τί δὴ χρὴ τὸν ταλαίπωρόν με δρᾶν ;
στείχειν πρὸς ὄγκους ; κᾷτ' ἐρημίαν ἴδω
πολλὴν μελάβρων ἀπορίαν τ' ἐμῷ βίῳ ;
ἢ πρὸς μέλαθρα τοῦδε Καπανέως μόλω ;
ἥδιστα πρὶν γε δῆθ', ὅτ' ἦν παῖς ἦδε μοι.

1095

ἀλλ' οὐκέτ' ἔστιν ἢ γ' ἐμὴν γενειάδα
προσήγετ' ἀεὶ στόματι, καὶ κᾶρα τόδε

1100

κατεῖχε χειρί· πατρί δ' οὐδὲν ἥδιον
γέροντι θυγατρός· ἀρσένων δὲ μείζονες
ψυχαὶ, γλυκεῖαι δ' ἦσσαν ἐς θωπεύματα.
οὐχ ὥς τάχιστα δῆτά μ' ἄξετ' ἐς δόμους,
σκότῳ δὲ δώσεται, ἐνθ' ἀσιτίαις ἐμὸν

1105

δέμας γεραιὸν συντακεῖς ἀποφθερῶ ;
τί μ' ὠφελήσει παιδὸς ὀστέων θιγεῖν ;
ὦ δυσπάλαιστον γῆρας, ὥς μισῶ σ' ἔχων.

μισῶ δ' ὅσοι χρήζουσιν ἐκτείνειν βίον,
 βρωτοῖσι καὶ ποτοῖσι καὶ μαγεύμασι
 παρεκτρέποντες ὅχετόν ὥστε μὴ θανεῖν
 οὓς χρῆν, ἐπειδὰν μὴδὲν ὠφελῶσι γῆν,
 θανόντας ἔρρειν κάκποδὼν εἶναι νέοις.

1110

ΧΟ. ἰὼ ἰώ.

τάδε δὴ παίδων καὶ δὴ φθιμένων
 ὅστ' ἀφέρεται· λάβετ', ἀμφίπολοι
 γραίᾳς ἀμενοῦς, οὐ γὰρ ἔνεστιν
 ῥώμη παίδων ὑπὸ πένθους,
 πολλοῦ δὲ χρόνου ζώσας μέτα δὴ,
 καταλειβομένας τ' ἄλγεσι πολλοῖς.
 τί γὰρ ἂν μειζρον τοῦδ' ἔτι θνατοῖς
 πάθος ἐξεύροις,
 ἢ τέκνα θανόντ' ἐσιδέσθαι ;

1115

1120

ΠΑΙΣ.

φέρω φέρω,
 τάλαινα μάτερ, ἐκ πυρὸς πατρὸς μέλη
 βάρος μὲν οὐκ ἀβριθὲς ἀλγέων ὑπερ,
 ἐν δ' ὀλίγῳ τὰμὰ πάντα συνθείς.

1125

ΧΟ. ἰὼ ἰώ.

πᾶ δάκρυα φέρεις φίλα
 ματρὶ τῶν ὀλωλότων,
 σποδοῦ τε πληθὺς ὀλίγον ἀντὶ σωμαίων
 εὐδοκίμων δήποτ' ἐν Μυκῆναις ;

1130

ΠΑ. παπαῖ παπαῖ.

ἐγὼ δ' ἔρημος ἀθλίου πατρὸς τάλας
 ἔρημον οἶκον ὀρφανεύσομαι λαβὼν
 οὐ πατρὸς ἐν χερσὶ τοῦ τεκόντος.

ΧΟ. ἰὼ ἰώ.

ποῦ δὲ πόνος ἐμῶν τέκνων,
 ποῦ νυχευμάτων χάρις,
 τροφαί τε ματρὸς, αὔπν' αὖτ' ὀμμάτων τέλη
 καὶ φίλαι προσβολαὶ προσώπων ;

1135

- ΠΑ. βεβᾶσιν, οὐκέτ' εἰσί σοι, μάτερ, τέκνα,
 βεβᾶσιν· αἰθὴρ ἔχει νιν ἤδη 1140
 πυρὸς τετακότας σποδῶ·
 ποτανοὶ δ' ἤνυσαν τὸν Ἄιδαν.
 πάτερ, [σὺ μὲν] τῶν σῶν κλύεις τέκνων γόους·
 ἄρ' ἀσπιδοῦχος ἔτι ποτ' ἀντιτάσσομαι
 σὸν φόνον; ΧΟ. εἰ γὰρ γένοιτο, τέκνον. 1145
- ΠΑ. ἔτ' ἂν θεοῦ θέλοντος ἔλθοι μοι δίκαια
 πατρῶος· οὐπω κακὸν τόδ' εὔδει.
- ΧΟ. αἰαῖ. γόνων ἄλις τύχας,
 ἄλις δ' ἀλγέων ἐμοὶ πάρεστιν. 1150
- ΠΑ. ἔτ' Ἀσωποῦ με δέξεται γάνος
 χαλκίοις ὅπλοισι Δαναϊδῶν στρατηλάταν,
 τοῦ φθιμένου πατρὸς ἐκδικαστάν;
- ΠΑ. ἔτ' εἰσορᾷν σε, πάτερ, ἐπ' ὁμμάτων δοκῶ
- ΧΟ. φίλον φίλημα παρὰ γένυν τιθέντα σόν. 1155
- ΠΑ. λόγων δὲ παρακέλευσμα σῶν
- ΧΟ. ἄερι φερόμενον οἴχεται.
- ΠΑ. δυοῖν δ' ἄχῃ, ματέρι τ' ἔλιπε,
- ΧΟ. σέ τ' οὐποτ' ἄλγῃ πατρῶα λείψει.
 ἔχω τοσόνδε βάρος ὅσον μ' ἀπώλεσεν.
 φέρ', ἀμφὶ μαστὸν ὑποβάλω σποδὸν * 1160
- ΠΑ. ἔκλαυσα, τόδε κλύων ἔπος
 στυγνότατον· ἔθιγέ μου φρενῶν.
- ΧΟ. ὦ τέκνον, ἔβας· οὐκέτι φίλον
 φίλας ἀγαλμ' ὄψομαί σε ματρός.
- ΘΗ. Ἄδραστε, καὶ γυναιῖκες Ἀργεῖαι γένος, 1165
 ὁρᾶτε παῖδας τούσδ' ἔχοντας ἐν χεροῖν
 πατέρων ἀρίστων σώμαθ' ὧν ἀνελιόμην
 τούτοις ἐγὼ σε καὶ πόλις δωρούμεθα.
 ὑμᾶς δὲ τῶνδε χρὴ χάριν μεμνημένους
 σώζειν, ὁρῶντας ὧν ἐκύρσατ' ἐξ ἐμοῦ. 1170
 παισὶν θ' ὑπεῖπον τοῖσδε τοὺς αὐτοὺς λόγους,
 τιμᾶν πόλιν τήνδ', ἐκ τέκνων αἰεὶ τέκνοισ

μνήμην παραγγέλλοντας ὧν ἐκύρσατε.
 Ζεὺς δὲ ξυνίστωρ οἷ τ' ἐν οὐρανῷ θεοὶ
 οἷων ὑφ' ἡμῶν στείχεται ἡξιωμένοι.

1175

ΑΔ. Θησεῦ, ξύνισμεν πάνθ' ὅσ' Ἀργείων χθόνα
 δέδρακας ἐσθλὰ δεομένην εὐεργετῶν,
 χάριν τ' ἀγέρων ἔξομεν· γενναῖα γὰρ
 παθόντες ὑμᾶς ἀντιδρᾶν ὀφείλομεν.

ΘΗ. τί δή ποθ' ὑμῖν ἄλλ' ὑπουργῆσαί με χρή;

1180

ΑΔ. χαῖρ'. ἄξιος γὰρ καὶ σὺ καὶ πόλις σέθεν.

ΘΗ. ἔσται τάδ'. ἀλλὰ καὶ σὺ τῶν αὐτῶν τύχοις.

ΑΘΗΝΑ.

ἄκουε, Θησεῦ, τοῦσδ' Ἀθηναίας λόγους,
 ἃ χρή σε δρᾶσαι, δρῶντα δ' ὠφελεῖν τάδε.
 μὴ δῶς τάδ' ὅστ' αὖ τοῖσδ' ἐς Ἀργεῖαν χθόνα
 παισὶν κομίζεις, ῥαδίως οὕτω μεθείς,
 ἀλλ' ἀντὶ τῶν σῶν καὶ πόλεως μοχθημάτων
 πρῶτον λάβ' ὅρκον. τόνδε δ' ὀμνύναι χρεὼν
 Ἄδραστον· οὗτος κύριος, τύραννος ὢν,
 πάσης ὑπὲρ γῆς Δαναϊδῶν ὀρκωμοτῶν.
 ὁ δ' ὅρκος ἔσται, μή ποτ' Ἀργείους χθόνα
 ἐς τήνδ' ἐπαίσειν πολέμιον παντευχίαν,
 ἄλλων τ' ἰόντων ἐμποδὼν θήσειν δόρυ.
 ἦν δ' ὅρκον ἐκλιπόντες ἔλθωσιν πόλιν,
 κακῶς ὀλέσθαι πρόστρεπ' Ἀργείων χθόνα.
 ἐν ᾧ δὲ τέμνειν χρή σφάγια σ' ἀκούέ μου·
 ἔστιν τρίπους σοι χαλκοπυρρὸς εἴσω δόμων,
 ὃν Ἰλίου ποτ' ἐξαναστήσας βάθρα
 σπουδῇ ἐπ' ἄλλην Ἡρακλῆς ὀρμώμενος
 στῆσαι σ' ἐφείτο Πυθικὴν πρὸς ἐσχάραν.
 ἐν τῷδε λαιμοὺς τρεῖς τριῶν μῆλων τεμῶν
 ἔγγραψον ὅρκους τρίποδος ἐν κοίλῳ κύτει,
 κάπειτα σώζειν θεῷ δὸς ᾧ Δελφῶν μέλει,
 μνημεῖά θ' ὅρκων μαρτύρημά θ' Ἑλλάδι.
 ἧ δ' ἂν διοίξης σφάγια καὶ τρώσης φόνον,

1185

1190

1195

1200

1205

δξύστομον μάχαιραν ἐς γαίᾳς μυχοὺς
 κρίψον παρ' αὐτὰς ἐπτὰ πυρκαϊὰς νεκρῶν·
 φόβον γὰρ αὐτοῖς, ἣν ποτ' ἔλθωσιν πόλιν,
 δειχθεῖσα θήσει καὶ κακὸν νόστον πάλιν.
 δράσας δὲ ταῦτα πέμπε γῆς ἔξω νεκρούς.
 1210
 τεμένη δ', ἵν' αὐτῶν σώμαθ' ἡγνίσθη πυρὶ,
 μέθες παρ' αὐτὴν τρίοδον Ἰσθμίαν θεῶ.

σοὶ μὲν τὰδ' εἶπον· παισὶ δ' Ἀργείων λέγων·
 πορθήσεθ' ἡβήσαντες Ἰσμηνοῦ πόλιν,
 πατέρων θανόντων ἐκδικάζοντες φόνον,
 1215
 σύ τ' ἀντὶ πατρὸς, Αἰγιαλεῦ, στρατηλάτης
 νέος καταστάς, παῖς τ' ἀπ' Αἰτωλῶν μολῶν
 Τυδέως, ὃν ὠνόμαζε Διομήδην πατήρ.

ἀλλ' οὐ φθάνειν χρὴ συσκιάζοντας γένυν,
 καὶ χαλκοπληθῇ Δαναϊδῶν ὄρμᾶν στρατὸν
 ἐπτάστομον πύργωμα Καδμείων ἐπι.
 1220

πικροὶ γὰρ αὐτοῖς ἦξετ', ἐκτεθραμμένοι
 σκύμνοι λεόντων, πόλεος ἐκπορθήτορες.
 κοῦκ ἔστιν ἄλλως· Ἐπίγονοι δ' ἀν' Ἑλλάδα
 κληθέντες ᾤδ' αὖς ὑστέροισι θήσετε·
 1225
 τοῖον στρατεύμα σὺν θεῷ πορεύσετε.

ΘΗ. δέσποιν' Ἀθάνα, πείσομαι λόγοισι σοῖς·
 σὺ γάρ μ' ἀνορθοῖς, ὥστε μὴ ἔξαμαρτάνειν.
 καὶ τόνδ' ἐν ὄρκοις ζεύξομαι· μόνον σύ με
 ἐς ὀρθὸν ἵστη. σοῦ γὰρ εὐμενοῦς πόλει
 1230
 αὔσης τὸ λοιπὸν ἀσφαλῶς οἰκήσομεν.

ΧΘ. στείχωμεν, Ἄδρασθ', ὅρκια δῶμεν
 τῷδ' ἀνδρὶ πόλει τ'. ἄξια δ' ἡμῶν
 προμεμοχθήκασι σέβεσθαι.

ΙΦΙΓΕΝΕΙΑ Η ΕΝ ΑΥΛΙΔΙ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΑΓΑΜΕΜΝΩΝ.

ΠΡΕΣΒΥΤΗΣ.

ΧΟΡΟΣ.

ΜΕΝΕΛΑΟΣ.

ΚΑΤΤΑΙΜΝΗΣΤΡΑ.

ΙΦΙΓΕΝΕΙΑ.

ΑΧΙΛΛΕΥΣ.

[ΘΕΡΑΠΩΝ.]

ΑΓΓΕΛΟΣ.

ΙΦΙΓΕΝΕΙΑ Η ΕΝ ΑΤΛΙΔΙ.

ΑΓΑΜΕΜΝΩΝ.

Ω πρέσβυ, δόμων τῶνδε πάροιθεν
στεῖχε.

ΠΡΕΣΒΥΤΗΣ.

στείχω. τί δὲ καινουργεῖς,

Ἀγάμεμνον ἄναξ; ΑΓ. πεύσει. ΠΡ. σπεύδω.

μάλα τοι γῆρας τοῦμὸν αὔπνου
καὶ ἐπ' ὀφθαλμοῖς ὄξυν πάρεστιν.

5

ΑΓ. τίς ποτ' ἄρ' ἀστὴρ ὅδε πορθμεύει;

ΠΡ. Σείριος, ἐγγὺς τῆς ἑπταπόρου
Πλειάδος ἄστων ἔτι μεσσήρης.

ΑΓ. οὔκου φθόγγος γ' οὔτ' ὀρνίθων
οὔτε θαλάσσης· σιγαὶ δ' ἀνέμων
τόνδε κατ' Εὐριπον ἔχουσιν.

10

ΠΡ. τί δὲ σὺ σκηνῆς ἐκτὸς αἴσσεις,

Ἀγάμεμνον ἄναξ;

ἔτι δ' ἡσυχία τῇδε κατ' Αὔλιν,
καὶ ἀκίνητοι φυλακαὶ τειχέων.

15

στείχωμεν ἔσω. ΑΓ. ζηλῶ σέ, γέρον,
ζηλῶ δ' ἀνδρῶν ὃς ἀκίνδυνον
βίον ἐξεπέρασ' ἀγνώς, ἀκλεής·
τοὺς δ' ἐν τιμαῖς ἥσσαν ζηλῶ.

20

ΠΡ. καὶ μὴν τὸ καλόν γ' ἐνταῦθα βίου.

ΑΓ. τοῦτο δέ γ' ἐστὶν τὸ καλὸν σφαλερόν·
τό τε φιλότιμον

γλυκὺ μὲν, λυπεῖ δὲ προσιστάμενον.

τοτὲ μὲν τὰ θεῶν οὐκ ὀρθωθέντ'

ἀνέτρεψε βίον, τοτὲ δ' ἀνθρώπων

25

γινῶμαι πολλαὶ
καὶ δυσάρεστοι διέκναισαν.

- ΠΡ. οὐκ ἄγαμαι ταῦτ' ἀνδρὸς ἀριστέως·
οὐκ ἐπὶ πᾶσιν σ' ἐφύτευς ἀγαθοῖς,
Ἀγάμεμνον, Ἀτρεΰς. 30
δεῖ δέ σε χαίρειν καὶ λυπεῖσθαι·
θνητὸς γὰρ ἔφυς. καὶ μὴ σὺ θέλῃς,
τὰ θεῶν οὕτω βουλόμεν' ἔσται.
σὺ δὲ λαμπτήρος φάος ἀμπετάσας
δέλτον τε γράφεις 35
τῇνδ', ἣν πρὸ χερῶν ἔτι βαστάζεις,
καὶ ταῦτά πάλιν γράμματα συγχεῖς,
καὶ σφραγίζεις λύεις τ' ὀπίσω,
ρίπτεις τε πέδῳ πεύκην, θαλερὸν
κατὰ δάκρυ χέων, 40
καὶ τῶν ἀπύρων οὐδενὸς ἐνδεῖς
μὴ οὐ μαίνεσθαι. τί πονεῖς τί πονεῖς;
τί νέον τί νέον περί σοι, βασιλεῦ;
φέρε κοίνωσον μῦθον ἐς ἡμᾶς.
πρὸς δ' ἄνδρ' ἀγαθὸν πιστόν τε φράσεις· 45
σῇ γάρ μ' ἀλόχῳ τότε Τυνδάρεως
πέμπεν φερνὴν
συννυμφοκόμον τε δίκαιον.

- ΑΓ. ἐγένοντο Λήδα Θεστιάδι τρεῖς παρθένοι,
Φοίβη Κλυταιμνήστρα τ', ἐμὴ ξυνάορος, 50
Ἑλένη τε· ταύτης οἱ τὰ πρῶτ' ὠλβισμένοι
μνηστῆρες ἦλθον Ἑλλάδος νεανίαι.
δειναὶ δ' ἀπειλαὶ καὶ κατ' ἀλλήλων φόνος
ξυνίσταθ', ὅστις μὴ λάβοι τὴν παρθένον.
τὸ πρᾶγμα δ' ἀπύρως εἶχε Τυνδάρει πατρί,
δοῦναί τε μὴ δοῦναί τε, τῆς τύχης θ' ὅπως 55
ἄψαιτ' ἄριστα, καὶ νιν εἰσῆλθεν τάδε,
ὅρκους συνάψαι δεξιὰς τε συμβαλεῖν
μνηστῆρας ἀλλήλοισι, καὶ δι' ἐμπύρων

σπονδὰς καθεῖναι ἀπαράσασθαι τάδε, 60
 ὅτου γυνὴ γένοιτο Τυνδαρὶς κόρη,
 τούτῳ συναμυνεῖν, εἴ τις ἐκ δόμων λαβὼν
 οἴχοιτο τόν τ' ἔχοντ' ἀπωθοίη λέχους,
 κάπιστρατεύσειν καὶ κατασκάψειν πόλιν
 Ἑλλήν' ὁμοίως βάρβαρόν θ' ὅπλων μέτα. 65
 ἐπεὶ δ' ἐπιστώθησαν, εὖ δέ πως γέρων
 ὑπῆλθεν αὐτοὺς Τυνδάρεως πυκνῇ φρενὶ,
 δίδωσ' ἐλέσθαι θυγατρὶ μνηστήρων ἓνα,
 ὅτου πνοαὶ φέροιεν Ἀφροδίτης φίλαι.
 ἣ δ' εἶλεθ', ὥς γε μήποτ' ὦφελεν λαβεῖν, 70
 Μενέλαον. ἐλθὼν δ' ἐκ Φρυγῶν ὁ τὰς θεὰς
 κρίνας ὅδ', ὥς ὁ μῦθος ἀνθρώπων ἔχει,
 Λακεδαίμον', ἀνθηρὸς μὲν εἰμάτων στολῇ,
 χρυσῷ τε λαμπρὸς, βαρβάρῳ χλιδῆματι,
 ἔρῳ ἔρῳσαν ᾧχετ' ἐξαναρπάσας 75
 Ἑλένην πρὸς Ἰδῆς βούσταθμ', ἔκδημον λαβὼν
 Μενέλαον· ὁ δὲ καθ' Ἑλλάδ' οἰστρήσας μόνος
 ὄρκους παλαιοὺς Τυνδάρει μαρτύρεται,
 ὥς χρὴ βοηθεῖν τοῖσιν ἡδικημένοις.
 τοῦντεῦθεν οὖν Ἑλληνες ἄξαντες δορὶ, 80
 τεύχη λαβόντες, στενόπορ' Αὐλίδος βάθρα
 ἤκουσι τῆσδε, ναυσὶν ἀσπίσιν θ' ὁμοῦ
 ἵπποις τε πολλοῖς ἄρμασίν τ' ἡσκημένοι.
 καμὲ στρατοῦ γ' ἄνακτα Μενέλεω χάριν
 εἶλοντο, σύγγονόν γε. τὰξίωμα δὲ 85
 ἄλλος τις ὦφελ' αὐτ' ἐμοῦ λαβεῖν τόδε.
 ἡθροισμένου δὲ καὶ ξυνεστῶτος στρατοῦ
 ἤμεσθ' ἀπλοῖα χρώμενοι κατ' Αὐλίδα.
 Κάλχας δ' ὁ μάντις ἀπορία κεχρημένοις
 ἀνεῖλεν Ἰφιγένειαν ἣν ἔσπειρ' ἐγὼ 90
 Ἀρτέμιδι θῦσαι τῇ τόδ' οἰκούσῃ πέδον,
 καὶ πλοῦν τ' ἔσεσθαι καὶ κατασκαφὰς Φρυγῶν
 θύσασι, μὴ θύσασι δ' οὐκ εἶναι τάδε.

- κλύων δ' ἐγὼ ταῦτ' ὀρθίῳ κηρύγματι
 Ταλθύβιον εἶπον πάντ' ἀφίεναι στρατὸν, 95
 ὥς οὔ ποτ' ἂν τλὰς θυγατέρα κτανεῖν ἐμὴν.
 οὔδ' ἄν μ' ἀδελφὸς πάντα προσφέρων λόγον
 ἔπεισε τλῆναι δεινά. καὶ δέλτου πτυχαῖς
 γράψας ἔπεμψα πρὸς δάμαρτα τὴν ἐμὴν
 πέμπειν Ἀχιλλεῖ θυγατέρ' ὥς γαμουμένην, 100
 τό τ' ἄξιωμα τάνδρὸς ἐκγαυρούμενος,
 συμπλεῖν τ' Ἀχαιοῖς οὔνεκ' οὐ θέλοι λέγων,
 εἰ μὴ παρ' ἡμῶν εἴσιν ἐς Φθίαν λέχος·
 πειθὼ γὰρ εἶχον τήνδε πρὸς δάμαρτ' ἐμὴν,
 ψευδῇ συνάψας ἀμφὶ παρθένου γάμον. 105
 μόνοι δ' Ἀχαιῶν ἴσμεν ὥς ἔχει τάδε
 Κάλχας, Ὀδυσσεὺς, Μενέλεώς θ'. ἃ δ' οὐ καλῶς
 ἔγνων τότε, αὔθις μεταγράφω καλῶς πάλιν
 ἐς τήνδε δέλτον, ἣν κατ' εὐφρόνης σκιὰν
 λύνοντα καὶ συνδοῦντά μ' εἰσεῖδες, γέρον. 110
 ἀλλ' εἴα χώρει τάσδ' ἐπιστολὰς λαβὼν
 πρὸς Ἄργος. ἃ δὲ κέκευθε δέλτος ἐν πτυχαῖς,
 λογῶ φράσω σοι πάντα τάγγεγραμμένα·
 πιστὸς γὰρ ἀλόχῳ τοῖς τ' ἐμοῖς δόμοισιν εἶ.
- ΠΡ. λέγε καὶ σήμαιν', ἵνα καὶ γλώσσει 115
 σύντονα τοῖς σοῖς γράμμασιν αὐθῶ.
- ΑΓ. πέμπω σοι πρὸς ταῖς πρόσθεν
 δέλτοις, ὧς Λήδας ἔρνος,
 μὴ στέλλειν τὰν σὰν ἴνιν πρὸς
 τὰν κολπῶδ' ἑτέρυγ' Εὐβοίας, 120
 Αὔλιν ἀκλύσταν.
 εἰς τὰς ἄλλας ὥρας γὰρ δὴ
 παιδὸς δαίσομεν ὑμεναίους.
- ΠΡ. καὶ πῶς Ἀχιλεὺς λέκτρων ἀπλακῶν
 οὐ μέγα φυσῶν θυμὸν ἐπαρεῖ
 σοὶ σῆ τ' ἀλόχῳ;
 τόδε καὶ δεινόν. σήμαιν' ὅ τι φῆς. 125

- ΑΓ. ὄνομ', οὐκ ἔργον, παρέχων Ἀχιλεὺς
οὐκ οἶδε γάμους, οὐδ' ὅ τι πράσσομεν,
οὐδ' ὅτι κείνῳ παῖδ' ἐπεφήμισα
νυμφεῖους εἰς ἀγκώνων
εὐνάς ἐκδώσειν λέκτροις. 130
- ΠΡ. δεινά γε τολμᾷς, Ἀγάμεμνον ἄναξ,
ὅς τῳ τῆς θεᾶς σὴν παῖδ' ἄλοχον
φατίσας ἦγες σφάγιον Δαναοῖς. 135
- ΑΓ. οἴμοι, γνώμας ἐξέστην,
αἰαῖ, πίπτω δ' εἰς ἅταν.
ἀλλ' ἴθ' ἐρέσσω σὸν πόδα, γήρα
μηδὲν ὑπείκων. ΠΡ. σπεύδω, βασιλεῦ. 140
- ΑΓ. μή νυν μήτ' ἀλσώδεις ἴζου
κρήνας μήθ' ὕπνω θελχθῆς.
- ΠΡ. εὐφημα θρόει.
- ΑΓ. πάντῃ δὲ πόρον σχιστὸν ἀμείβων
λεῦσσε, φυλάσσω μή τίς σε λάθῃ
τροχάλοισιν ὄχοις παραμειψαμένη
παῖδα κομίζουσ' ἐνθάδ' ἀπήνη
Δαναῶν πρὸς ναῦς. 145
- ΠΡ. ἔσται τάδε. ΑΓ. κλήθρων δ' ἐξόρμους,
ἣν γάρ νιν πομπαῖς ἀντήσῃς,
πάλιν ἐξόρμα, σεῖτε χαλινούς,
ἐπὶ Κυκλώπων ἰεὺς θυμέλας. 150
- ΠΡ. πιστὸς δὲ φράσας τάδε πῶς ἔσομαι,
λέγε, παιδὶ σέθεν τῇ σῇ τ' ἀλόχῳ.
- ΑΓ. σφραγίδα φύλασσε' ἣν ἐπὶ δέλτῳ
τῇνδε κομίζεις. ἴθι. λευκαίνει
τόδε φῶς ἥδη λάμπουσ' ἥως
πῦρ τε τεθρίππων τῶν Ἀελίου
σύλλαβε μόχθων. 155
- 160
θνητῶν δ' Ὀλβιος εἰς τέλος οὐδεὶς
οὐδ' εὐδαίμων
οὐπω γὰρ ἔφυ τις ἄλυπος.

ΧΟΡΟΣ.

ἔμολον ἀμφὶ παρακτίαν
 ψάμαθον Αὐλίδος ἐναλίας, 165
 Εὐρίπου διὰ χευμάτων
 κέλσασσα, στενόπορθμον
 Χαλκίδα, πόλιν ἐμὴν, προλιποῦσ',
 ἀγχιάλων ὑδάτων τροφὸν
 τᾶς κλεινᾶς Ἀρεθούσας, 170
 Ἀχαιῶν στρατίαν ὡς κατιδοίμαν
 Ἀχαιῶν τε πλάτας ναυσιπόρους
 ἡμιθέων, οὓς ἐπὶ Τροί-
 αν ἐλάταις χιλίοναυσιν
 τὸν ξανθὸν Μενέλαον 175
 ἀμέτεροι πόσεις
 ἐνέπουσ' Ἀγαμέμνονά τ' εὐπατρίδαν
 στέλλειν ἐπὶ τὰν Ἑλέαν,
 ἀπ' Εὐρώτα δονακοτρόφου
 Πάρις ὁ βουκόλος ἂν ἔλαβεν, 180
 δῶρον τᾶς Ἀφροδίτας,
 ὅτ' ἐπὶ κρηναίαισι δρόσοις
 Ἥρα Παλλάδι τ' ἔριν ἔριν
 μορφᾶς ἅ Κύπρις ἔσχεν.
 πολύθυτον δὲ δι' ἄλσος Ἀρ- 185
 τέμιδος ἤλυθον ὀρομένα,
 φοινίσσουσα παρῆδ' ἐμὴν
 αἰσχύνῃ νεοθαλεῖ,
 ἀσπίδος ἔρυμα καὶ κλισίας
 ὅπλοφόρους Δαναῶν θέλουσ' 190
 ἵππων τ' ὄχλον ἰδέσθαι.
 κατεῖδον δὲ δὺ Αἴαντε συνέδρω
 τὸν Οἰλέως Τελαμῶνός τε γόνον,
 τᾶς Σαλαμῖνος στέφανον.
 Πρωτεσίλαόν τ' ἐπὶ θάκοις 195
 πεσσῶν ἡδομένους μορ-

φαῖσι πολυπλόκοις,
 Παλαμῆδεά θ', ὃν τέκε παῖς ὁ Ποσει-
 δᾶνος, Διομῆδεά θ' ἡ-
 δοναῖς δίσκου κεχαρημένον, 200
 παρὰ δὲ Μηριόνην, Ἄρεως
 ὅζον, θαῦμα βροτοῖσι,
 τὸν ἀπὸ νησαίων τ' ὀρέων
 Λαέρτα τόκον, ἅμα δὲ Νι-
 ρέα, κάλλιστον Ἀχαιῶν 205
 τὸν ἰσάνεμόν τε ποδοῖν
 λαιψηροδρόμον Ἀχιλλῆα,
 τὸν ἅ Θετίς τέκε καὶ
 Χείρων ἐξεπόνασεν,
 εἶδον αἰγιαλοῖσι 210
 παρὰ τε κροκάλαις δρόμον ἔχοντα σὺν ὅπλοις·
 ἄμιλλαν δ' ἐπόνει ποδοῖν
 πρὸς ἄρμα τέτρωρον
 ἐλίσσων περὶ νίκας. 215
 ὁ δὲ διφρηλάτας ἐβοᾷτ'
 Εὐμηλος Φερητιάδας,
 ᾧ καλλίστους ἰδόμαν
 χρυσοδαϊδάλτους στομίοισι πῶλους
 κέντρῳ θεινομένους, 220
 τοὺς μὲν μέσους ζυγίους,
 λευκοστίκτῳ τριχὶ βαλιούς,
 τοὺς δ' ἔξω σειροφόρους,
 ἀντήρεις καμπαῖσι δρόμων,
 πυρρότριχας, μονόχαλα δ' ὑπὸ σφυρὰ 225
 ποικιλοδέρμονας· οἷς παρεπάλλετο
 Πηλεΐδας σὺν ὅπλοισι παρ' ἄντυγα
 καὶ σύριγγας ἄρματείους. 230
 ναῶν δ' εἰς ἀριθμὸν ἤλυθον
 καὶ θέαν ἀθέσφατον,
 τὰν γυναικεῖον ὄψιν ὀμμάτων

ὥς πλήσαιμι, μείλινον ἄδονάν.
 καὶ κέρας μὲν ἦν δεξιὸν πλάτας ἔχων 235
 Φθιώτας ὁ Μυρμιδόνων Ἴαρις
 πεντήκοντα ναυσὶ θουρίαις.
 χρυσέαις δ' εἰκόσιν
 κατ' ἄκρα Νηρηΐδες ἕστασαν θεαί, 240
 πρύμναις σῆμ' Ἀχιλλεῖου στρατοῦ.
 Ἀργείων δὲ ταῖσδ' ἰσήμετοι
 νᾶες ἕστασαν πέλας·
 ὧν ὁ Μηκιστέως στρατηλάτας
 παῖς ἦν, Τηλεχὸς ὃν τρέφει πατήρ· 245
 Καπανέως τε παῖς Σθένελος· Ἀτθίδος δ' ἄγων
 ἐξήκοντα ναῦς ὁ Θησέως
 παῖς ἐξῆς ἐναυλόχει θεῶν
 Παλλὰδ' ἐν μωνύχοις 250
 ἔχων πτερωτοῖσιν ἄρμασιν θετὸν
 εὖσημόν τε φάσμα ναυβάταις.
 τῶν Βοιωτῶν δ' ὄπλισμα, ποντίας
 πεντήκοντα νῆας εἰδόμαν
 σημείουσιν ἐστολισμένους· 255
 τοῖς δὲ Κάδμος ἦν χρύσειον δράκοντ' ἔχων
 ἀμφὶ ναῶν κόρυμβας·
 Λήϊτος δ' ὁ γηγενὴς
 ἄρχε ναύου στρατοῦ· 260
 Φωκίδος τ' ἀπὸ χθονός·
 Λοκρῶν δὲ τοῖσδ' ἴσας ἄγων
 ναῦς ἦλθ' Οἰλέως τόκος κλυτὰν
 Θρονιάδ' ἐκλιπὼν πόλιν.
 ἐκ Μυκῆνας δὲ τὰς Κυκλωπίας 265
 παῖς Ἀτρέως ἔπεμπε ναυβάτας
 ναῶν ἑκατὸν ἡθροῖσμένους.
 σὺν δ' Ἰφιδραστός ἦν ταγὸς, ὥς φίλος φίλῳ,
 τὰς φυγούσας μέλαθρα 270
 βαρβάρων χάριν γάμων

πράξιν Ἑλλὰς ὡς λάβοι.
 ἐκ Πύλου δὲ Νέστορος
 Γερηνίου κατειδόμεν
 πρύμνας σῆμα ταυρόπουν ὄραν, 275
 τὸν πάραικον Ἀλφεόν.
 Αἰνιάνων δὲ δώδεκα στόλοι
 ναῶν ἦσαν, ὧν ἄναξ Γουνεὺς
 ἄρχε· τῶνδε δ' αὖ πέλας
 Ἕλιδος δυνάστωρες, 280
 οὓς Ἐπειοὺς ὠνόμαζε πᾶς λεώς·
 Εὐρυτος δ' ἄνασσε τῶνδε·
 λευκήρετμον δ' Ἄρη
 Τάφιον ἦγεν, ὧν Μέγης
 ἄνασσε, Φυλέως λόχευμα, 285
 τὰς Ἐχινάδας λιπῶν
 νήσους ναυβάταις ἀπροσφόρους.
 Αἴας δ' ὁ Σαλαμῖνος ἔντροφος
 λαιῷ ξύναγε δεξιὸν κέρας 290
 τῶν ἄσπον ὥρμει πλάταις
 ἐσχάταισι συμπλέκων
 δώδεκ' εὐστροφωτάταισι ναυσίν· ὡς
 αἶον καὶ ναυβάταν
 εἰδόμεν λεών· 295
 ᾧ τις εἰ προσαρμόσει
 βαρβάρους βάριδας,
 νόστον οὐκ ἀποίσεται.
 ἔνθα δαῖον εἰδόμεν
 νάϊον πόρευμα, 300
 τὰ δὲ κατ' οἴκους κλύουσα συγκλήτῃ
 μνήμην σῶζομαι στρατεύματος.

ΠΡ. Μενέλαε, τολμᾶς δέιν', ἅ σ' οὐ τολμᾶν χρεών.

ΜΕΝΕΛΑΟΣ.

ἄπελθε· λίαν δεσπότηταισι πιστὸς εἶ.

ΠΡ. καλὸν γέ μοι τοῦναιδος ἐξωνεΐδισας. 305

ΜΕ. κλαίοις ἄν, εἰ πράσσοις ἂ μὴ πράσσειν σε δεῖ.

ΠΡ. οὐ χρῆν σε λῦσαι δέλτον, ἣν ἐγὼ ἔφερον.

ΜΕ. οὐδὲ σὲ φέρειν δεῖ πᾶσιν Ἑλλήσιν κακά.

ΠΡ. ἄλλοις ἀμιλλῶ ταῦτ'· ἄφες δὲ τήνδ' ἐμοί.

ΜΕ. οὐκ ἂν μεθείμην. ΠΡ. οὐδ' ἐγωγ' ἀφήσομαι.

310

ΜΕ. σκήπτρῳ τάχ' ἄρα σὸν καθαιμάξω κάρα.

ΠΡ. ἀλλ' εὐκλεές τοι δεσποτῶν θνήσκειν ὕπερ.

ΜΕ. μέθες· μακροὺς δὲ δοῦλος ὦν λέγεις λόγους.

ΠΡ. ὦ δέσποτ', ἀδικούμεσθα. σὰς δ' ἐπιστολὰς

ἐξαρπάσας ὅδ' ἐκ χερῶν ἐμῶν βία,

315

Ἀγάμεμνον, οὐδὲν τῇ δίκη χρῆσθαι θέλει.

ΑΓ. ἔα·

τίς ποτ' ἐν πύλαισι θόρυβος καὶ λόγων ἀκοσμία ;

ΠΡ. οὔμῳ, οὐχ ὁ τοῦδε μῦθος κυριώτερος λέγειν.

ΑΓ. σὺ δὲ τί τῶδ' ἐς ἔριν ἀφίξαι, Μενέλεως, βία τ' ἄγεις ;

ΜΕ. βλέψον εἰς ἡμᾶς, ἵν' ἀρχὰς τῶν λόγων ταύτας λάβω.

320

ΑΓ. μῶν τρέσας οὐκ ἀνακαλύψω βλέφαρον, Ἀτρέως γεγώς ;

ΜΕ. τήνδ' ὀρᾷς δέλτον, κακίστων γραμμάτων ὑπηρέτιν ;

ΑΓ. εἰσορῶ, καὶ πρῶτα ταύτην σῶν ἀπάλλαξον χερῶν.

ΜΕ. οὐ, πρὶν ἂν δείξω γε Δαναοῖς πᾶσι τὰγγεγραμμένα.

ΑΓ. ἦ γὰρ οἶσθ' ἂ μὴ σε καιρὸς εἰδέναι, σήμαντρ' ἀνείς ;

325

ΜΕ. ὥστε σ' ἀλγυναί γ', ἀνοίξας, ἂ σὺ κάκ' εἰργάσω λάθρα.

ΑΓ. ποῦ δὲ κάλαβέες νιν ; ὦ θεοί, σῆς ἀναισχύντου φρενός.

ΜΕ. προσδοκῶ σὴν παῖδ' ἀπ' Ἀργεὺς, εἰ στρατεύμ' ἀφίξεται.

ΑΓ. τί δέ σε τὰμὰ δεῖ φυλάσσειν ; οὐκ ἀναισχύντου τόδε ;

ΜΕ. ὅτι τὸ βούλεσθαί μ' ἔκνιζε, σὸς δὲ δοῦλος οὐκ ἔφυν.

330

ΑΓ. οὐχὶ δεινά ; τὸν ἐμὸν οἰκεῖν οἶκον οὐκ ἐάσομαι ;

ΜΕ. πλάγια γὰρ φρονεῖς, τὰ μὲν νῦν, τὰ δὲ πάλαι, τὰ δ' αὐτίκα.

ΑΓ. ἐκκεκόμεψευσαι πονηρόν· γλῶσσ' ἐπίφθονον σοφῇ.

ΜΕ. νοῦς δέ γ' οὐ βέβαιος ἄδικον κτῆμα, κοῦ σαφές φίλοις.

βούλομαι δέ σ' ἐξελέγξαι, καὶ σὺ μῆτ' ὀργῆς ὕπο

335

ἀποτρέπου τάληθές, οὔτε κατατενῶ λίαν ἐγώ.

οἶσθ' ὅτ' ἐσπούδαζες ἄρχειν Δαναΐδαις πρὸς Ἴλιον,

τῷ δοκεῖν μὲν οὐχὶ χρήζων, τῷ δὲ βούλεσθαι

ὥς ταπεινὸς ἦσθ', ἀπάσης δεξιᾶς προσιγγάνων,
 καὶ θύρας ἔχων ἀκλήστους τῷ θέλοντι δημοτῶν, 340
 καὶ διδοὺς πρόσρησιν ἐξῆς πᾶσι, κεῖ μὴ τις θέλοι,
 τοῖς τρόποις ζητῶν πρίασθαι τὸ φιλότιμον ἐκ μέσου ;
 καὶ τ' ἐπεὶ κατέσχευς ἀρχὰς, μεταβαλὼν ἄλλους τρόπους
 τοῖς φίλοισιν οὐκέτ' ἦσθα τοῖς πρὶν ὥς πρόσθεν φίλος,
 δυσπρόσιτος, ἔσω τε κλήθρων σπάνιος. ἄνδρα δ' οὐ χρεὼν 345
 τὸν ἀγαθὸν πρᾶσσοντα μεγάλα τοὺς τρόπους μεθιστάναι,
 ἀλλὰ καὶ βέβαιον εἶναι τότε μάλιστα τοῖς φίλοις
 ἡνίκ' ὠφελεῖν μάλιστα δυνατός ἐστιν εὐτυχῶν.
 ταῦτα μὲν σε πρῶτ' ἐπῆλθον, ἵνα σε πρῶθ' εὖρον κακόν.
 ὥς δ' ἐς Αὐλιν ἦλθες αὖθις, χῶ Πανελλήνων στρατὸς, 350
 οὐδὲν ἦσθ', ἀλλ' ἐξεπλήσσου τῇ τύχῃ τῇ τῶν θεῶν,
 οὐρίας πομπῆς σπανίζων. Δαναΐδαι δ' ἀφίεναι
 ναῦς διηγγελλον, μάτην δὲ μὴ πονεῖν ἐν Αὐλίδι.
 ὥς δ' ἄνολβον εἶχες ὄμμα σύγχυσίν τε, μὴ νεῶν
 χιλίων ἄρχων Πριάμου τε πεδῖον ἐμπλήσας δορός. 355
 κάμὲ παρεκάλεις, τί δράσω ; τίνα δὲ πόρον εὖρω πόθεν ;
 ὥστε μὴ στερέντα σ' ἀρχῆς ἀπολέσαι κακὸν κλέος.
 καὶ τ' ἐπεὶ Κάλχας ἐν ἱοῖς εἶπε σὴν θῆσαι κόρην
 Ἀρτέμιδι, καὶ πλοῦν ἔσεσθαι Δαναΐδαις, ἥσθεῖς φρένας
 ἄσμενος θύσειν ὑπέστης παῖδα· καὶ πέμπεις ἐκὼν, 360
 οὐ βία, μὴ τοῦτο λέξεις, σῇ δάμαρτι, παῖδα σὴν
 δεῦρ' ἀποστέλλειν, Ἀχιλλεῖ πρόφασιν ὥς γαμουμένην.
 καὶ θ' ὑποστρέψας λέληψαι μεταβαλὼν ἄλλας γραφὰς,
 [ὥς φονεὺς οὐκέτι θυγατρὸς σῆς ἔσει. μάλιστα γε.]
 οὗτος αὐτός ἐστιν αἰθὴρ ὃς τὰδ' ἤκουσεν σέθεν. 365
 μυρίοι δέ τοι πεπόνθασ' αὐτὸ πρὸς τὰ πράγματα·
 ἐκπονοῦσ' ἐκόντες, εἶτα δ' ἐξεχώρησαν κακῶς,
 τὰ μὲν ὑπὸ γνώμης πολιτῶν ἀσυνέτου, τὰ δ' ἐνδίκως,
 ἀδύνατοι γεγῶτες αὐτοὶ διαφυλάξασθαι πόλιν.
 Ἑλλάδος μάλιστα ἔγωγε τῆς ταλαιπώρου στένω, 370
 ἢ θέλουσα δρᾶν τι κεδνὸν βαρβάρους τοὺς οὐδένας
 καταγελῶντας ἐξανήσει διὰ σέ καὶ τὴν σὴν κόρην.

μηδέν' ἂν χρέους ἕκατι προστάτην θείμην χθονός,
μηδ' ὅπλων ἄρχοντα· νῦν χρὴ τὸν στρατηλάτην ἔχειν
πόλεος. ὥς ἄρχων ἀνὴρ πᾶς, ξύνεσιν ἦν ἔχων τύχη. 375

ΧΟ. δεινὸν κασιγνήτοισι γίγνεσθαι λόγους
μάχας θ', ὅταν ποτ' ἐμπέσωσιν εἰς ἔριν.

ΑΓ. βούλομαί σ' εἰπεῖν κακῶς εὔ, βραχέα, μὴ λίσαν ἄνω
βλέφαρα πρὸς τάναιδές ἀγαγὼν, ἀλλὰ σωφρονεστέρωσ,
ὥς ἀδελφὸν ὄντ'. ἀνὴρ γὰρ χρηστὸς αἰδεῖσθαι φιλεῖ. 380

εἰπέ μοι, τί δεινὰ φυσᾶς, αἵματηρὸν ὅμμ' ἔχων;
τίς ἀδικεῖ σε; τοῦ κέχρησαι; λέκτρα χρήστ' ἐρᾶς λαβεῖν;
οὐκ ἔχοιμ' ἂν σοι παρασχεῖν· ὦν γὰρ ἐκτήσω, κακῶς
ἦρχες. εἴτ' ἐγὼ δίκην δῶ σῶν κακῶν, ὃ μὴ σφαλεῖς;
ἢ δάκνει σε τὸ φιλότιμον τοῦμόν; ἀλλ' ἐν ἀγκάλαις 385

εὐπρεπῇ γυναῖκα χρήξεις, τὸ λελογισμένον παρεῖς
καὶ τὸ καλόν, ἔχειν; πονηροῦ φωτὸς ἥδοναί κακαί.
εἰ δ' ἐγὼ γνοὺς πρόσθεν οὐκ εὔ μετετέθην εὐβουλίᾳ,
μαίνομαι; σὺ μᾶλλον, ὅστις, ἀπολέσας κακὸν λέχος,
ἀναλαβεῖν θέλεις, θεοῦ σοι τὴν τύχην διδόντος εὔ. 390

ᾤμοσαν τὸν Τυνδάρειον ὅρκον οἱ κακόφρονες
φιλόγαμοι μνηστῆρες. ἡ δέ γ' ἐλπίς, οἶμαι μὲν, θεὸς
κάξέπραξεν αὐτὸ μᾶλλον ἢ σὺ καὶ τὸ σὸν σθένος.
οὓς λαβὼν στράτευέ γ', οἶμαι δ', εἴσῃ μωρία φρενῶν·
οὐ γὰρ ἀσύνητον τὸ θεῖον, ἀλλ' ἔχει συνιέναι

τοὺς κακῶς παγέντας ὅρκους καὶ συνηναγκασμένους. 395
τάμᾳ δ' οὐκ ἀποκτενῶ γὰρ τέκνα· καὶ τὸ σὸν μὲν εὔ
παρὰ δίκης ἔσται, κακίστης εὐνίδος τιμωρία,
ἐμὲ δὲ συντήξουσι νύκτες ἡμέραι τε δακρύοις,
ἄνομα δρῶντα κοῦ δίκαια παῖδας οὓς ἐγεινάμην.

ταῦτά σοι βραχέα λέλεκται καὶ σαφῆ καὶ ῥάδια· 400
εἰ δὲ μὴ βούλει φρονεῖν εὔ, τᾶμ' ἐγὼ θήσω καλῶς.

ΧΟ. οἷδ' αὖ διάφοροι τῶν πάρος λελεγμένων
μύθων, καλῶς δ' ἔχουσι, φεῖδεσθαι τέκνων.

ΜΕ. αἰαῖ, φίλους ἄρ' οὐχὶ κεκτήμην τάλας

ΑΓ. εἰ τοὺς φίλους γε μὴ θέλεις ἀπολλύναι. 405

ΜΕ. δείξεις δὲ ποῦ μοι πατὴρ ἐκ ταύτου γηγώς;

ΑΓ. συσσωφρονεῖν γὰρ, οὐχὶ συννοσεῖν ἔφυν.

ΜΕ. ἐς κοινὸν ἀλγεῖν τοῖς φίλοισι χρὴ φίλους.

ΑΓ. εὖ δρῶν παρακάλει μ', ἀλλὰ μὴ λυπῶν ἐμέ.

ΜΕ. οὐκ ἄρα δοκεῖ σοι τάδε πονεῖν σὺν Ἑλλάδι;

410

ΑΓ. Ἑλλὰς δὲ σὺν σοὶ κατὰ θεὸν νοσεῖ τινα.

ΜΕ. σκῆπτρῳ νυν αὖχει, σὸν κασίγνητον προδούς·

ἐγὼ δ' ἐπ' ἄλλας εἶμι μηχανάς τινας,

φίλους τ' ἐπ' ἄλλους.

[ΑΓΓΕΛΟΣ.

ὦ Πανελλήνων ἀναξ,

Ἀγάμεμνον, ἦκω παῖδά σοι τὴν σὴν ἄγων,

415

ἣν Ἰφιγένειαν ὠνόμαξας ἐν δόμοις.

μήτηρ δ' ὁμαρτεῖ, σῆς Κλυταιμνήστρας δέμας,

καὶ παῖς Ὀρέστης, ὥστε τερφθείης ἰδὼν,

χρόνον παλαιὸν δωμάτων ἔκδημος ὢν.

ἀλλ' ὥς μακρὰν ἔτεινον, εὐρυτον παρὰ

420

κρήνην ἀναψύχουσι θηλύπουν βάσιν,

αὐταί τε πῶλοί τ'· ἐς δὲ λειμώνων χλόην

καθεῖμεν αὐτάς, ὥς βορᾶς γευσαίαιτο.

ἐγὼ δὲ πρόδρομος σῆς παρασκευῆς χάριν

ἦκω· πέπυσται γὰρ στρατὸς, ταχεῖα δὲ

425

διῆξε φήμη, παῖδα σὴν ἀφιγμένην.

πᾶς δ' ἐς θέαν ὅμιλος ἔρχεται δρόμῳ,

σὴν παῖδ' ὅπως ἴδωσιν· οἱ δ' εὐδαίμονες

ἐν πᾶσι κλεινοὶ καὶ περίβλεπτοι βροτοῖς.

λέγουσι δ', ὑμέναιός τις, ἢ τί πράσσεται;

430

ἢ πόθον ἔχων θυγατὸς Ἀγαμέμνων ἀναξ

ἐκόμισε παῖδα; τῶν δ' ἂν ἤκουσας τάδε·

Ἀρτέμιδι προτελίζουσι τὴν νεάνίδα,

Αὐλίδος ἀνάσσει. τίς νιν ἄξεταί ποτε;

ἀλλ' εἶα, τὰπὶ τοισίδ' ἐξάρχου κανᾶ,

435

στεφανοῦσθε κράτα. καὶ σὺ, Μενέλεως ἀναξ,

ὑμέναιον εὐτρέπιζε, καὶ κατὰ στέγας

- λωτὸς βοάσθω καὶ ποδῶν ἔστω κτύπος·
 φῶς γὰρ τόδ' ἦκει μακάριον τῇ παρθένῳ.]
 ΑΓ. [ἐπῆνεσ'. ἀλλὰ στεῖχε δωμάτων ἔσω· 44^ο
 τὰ δ' ἄλλ' ἰούσης τῆς τύχης ἔσται καλῶς.]
 οἴμοι, τί φῶ δύστηνος ; ἄρξομαι πόθεν ;
 ἐς οἷ' ἀνάγκης ζεύγματ' ἐμπεπτώκαμεν.
 ὑπῆλθε δαίμων, ὥστε τῶν σοφισμάτων
 πολλῶ γενέσθαι τῶν ἐμῶν σοφώτερος. 445
 ἡ δυσγένεια δ' ὥς ἔχει τι χρήσιμον.
 καὶ γὰρ δακρῦσαι ῥαδίως αὐτοῖς ἔχει,
 ἀνολβά τ' εἰπεῖν, τῷ δὲ γενναίῳ φύσιν
 ἅπαντα ταῦτα. προστάτην γε τοῦ βίου
 τὸν ὄγκον ἔχομεν, τῷ τ' ὄχλῳ δουλεύομεν. 45^ο
 ἐγὼ γὰρ ἐκβαλεῖν μὲν αἰδοῦμαι δάκρυ,
 τὸ μὴ δακρῦσαι δ' αὖθις αἰδοῦμαι τάλας,
 ἐς τὰς μεγίστας συμφορὰς ἀφιγμένος.
 εἶεν, τί φήσω πρὸς δάμαρτα τὴν ἐμήν ;
 πῶς δέξομαί νιν ; ποῖον ὄμμα συμβαλῶ ; 455
 καὶ γάρ μ' ἀπώλεσ' ἐπὶ κακοῖς ἅ μοι πάρος
 ἐλθοῦσ' ἄκκλητος. εἰκότως δ' ἅμ' ἔσπετο
 θυγατρὶ νυμφεύσουσα, καὶ τὰ φίλτατα
 δώσουσ', ἵν' ἡμᾶς ὄντας εὐρήσει κακούς.
 τὴν δ' αὖ τάλαιναν παρθένον, τί παρθένον ; 46^ο
 "Αἰδης νιν, ὥς ἔοικε, νυμφεύσει τάχα,
 ὥς ῥ' ἔκτισ'. οἶμαι γάρ νιν ἱκετεῦσαι τάδε·
 ὦ πάτερ, ἀποκτενεῖς με ; τοιούτους γάμους
 γήμειας αὐτὸς χῶστις ἐστὶ σοι φίλος.
 παρῶν δ' Ὀρέστης ἐγγὺς ἀναβοήσεται 465
 οὐ συνετά συνετῶς· ἔτι γάρ ἐστι νήπιος.
 αἰαῖ, τὸν Ἑλένης ὥς μ' ἀπώλεσεν γάμον
 γήμας ὁ Πριάμου Πάρις, ὃς εἵργασται τάδε.
 ΧΟ. καὶ γὰρ κατ' ἄκτειρ', ὥς γυναῖκα δεῖ ξένην
 ὑπὲρ τυράννων συμφορὰς καταστένειν. 47^ο
 ΜΕ. ἀδελφὲ, δός μοι δεξιᾶς τῆς σῆς θιγεῖν.

ΑΓ. διδωμι· σὸν γὰρ τὸ κράτος, ἄθλιος δ' ἐγώ.

- ΜΕ. Πέλοπα κατόμνυμ', ὅς πατὴρ τοῦμοῦ πατρὸς
 τοῦ σοῦ τ' ἐκλήθη, τὸν τεκόντα τ' Ἀτρεά,
 ἥ μὴν ἐρεῖν σοι τὰπὸ καρδίας σαφῶς, 475
 καὶ μὴ 'πίτηδες μηδὲν, ἀλλ' ὅσον φρονῶ.
 ἐγὼ σ' ἀπ' ὅσσω ἐκβαλόντ' ἰδὼν δάκρυ
 ῥέκτειρα, καὐτὸς ἀνταφῆκά σοι πάλιν,
 καὶ τῶν παλαιῶν ἐξαφίσταμαι λόγων,
 οὐκ ἐς σέ δεινός· εἴμι δ' οὔπερ εἴ σὺ νῦν· 480
 καί σοι παραινῶ μήτ' ἀποκτείνειν τέκνον
 μήτ' ἀνθελέσθαι τοῦμόν. οὐ γὰρ ἔνδικον
 σέ μὲν στενάζειν, τὰμὰ δ' ἡδέως ἔχειν,
 θνήσκειν τε τοὺς σοὺς, τοὺς δ' ἐμοὺς ὄραν φάος.
 τί βούλομαι γάρ; οὐ γάμους ἐξαιρέτους 485
 ἄλλους λάβοιμ' ἂν, εἰ γάμων ἱμείρομαι;
 ἀλλ' ἀπολέσας ἀδελφόν, ὃν μ' ἥκιστ' ἐχρῆν,
 Ἑλένην ἔλωμαι, τὸ κακὸν ἀντὶ τάγαθοῦ;
 ἄφρων νέος τ' ἦν, πρὶν τὰ πράγματ' ἐγγύθεν
 σκοπῶν ἐσεῖδον οἷον ἦν κτείνειν τέκνα. 490
 ἄλλως τέ μ' ἔλεος τῆς ταλαιπώρου κόρης
 ἐσῆλθε, συγγένειαν ἐννουμένῳ,
 ἢ τῶν ἐμῶν ἕκατι θύεσθαι γάμων
 μέλλει. τί δ' Ἑλένης παρθένῳ τῇ σῇ μέτα;
 ἵτω στρατεία διαλυθεῖσ' ἐξ Αὐλίδος. 495
 σὺ δ' ὄμμα παῦσαι δακρύοις τέγγων τὸ σὸν,
 ἀδελφε, καμὲ παρακαλῶν ἔς δάκρυα.
 εἰ δέ τι κόρης σῆς θεσφάτων μέτεστί μοι,
 μή μοι μετέστω· σοὶ νέμω τοῦμόν μερος.
 ἀλλ' ἐς μεταβολὰς ἦλθον ἀπὸ δεινῶν λόγων. 500
 εἰκὸς πέπονθα· τὸν ὁμόθεν πεφυκότα
 στέργων μετέπεσον. ἀνδρὸς οὐ κακοῦ τρόποι
 τοιῷδε, χρῆσθαι τοῖσι βελτίστοις αἰεί.
- ΧΘ. γενναῖ' ἔλεξας Ταντάλῳ τε τῷ Διὸς
 πρέποντα· προγόνους οὐ καταισχύνεις σέθεν. 505

ΑΓ. αἰνῶ σε, Μενέλα', ὅτι παρὰ γνώμην ἐμὴν
ὑπέθηκας ὀρθῶς τοὺς λόγους σοῦ τ' ἀξίως.

[ΜΕ. ταραχὴ γ' ἀδελφῶν τις δι' ἔρωτα γίγνεται
πλευροξίαν τε δωμάτων ἀπέπτυστα
τοιάνδε συγγένειαν ἀλλήλων πικράν.

510

ΑΓ.] ἀλλ' ἤκομεν γὰρ εἰς ἀναγκαίας τύχας,
θυγατρὸς αἵματηρὸν ἐκπρᾶξαι φόνον.

ΜΕ. πῶς; τίς δ' ἀναγκάσει σε τήν γε σὴν κτανεῖν;

ΑΓ. ἅπας Ἀχαιῶν σύλλογος στρατεύματος.

ΜΕ. οὐκ, εἴ νιν εἰς Ἄργος γ' ἀποστελεῖς πάλιν.

515

ΑΓ. λάθοιμι τοῦτ' ἄν' ἀλλ' ἐκεῖν' οὐ λήσομεν.

ΜΕ. τὸ ποῖον; οὔτοι χρὴ λίαν ταρβεῖν ὄχλον.

ΑΓ. Κάλχας ἐρεῖ μαντεύματ' Ἀργείων στρατῶ.

ΜΕ. οὐκ, ἦν θάνῃ γε πρόσθε· τοῦτο δ' εὐμαρές.

ΑΓ. τὸ μαντικὸν πᾶν σπέρμα φιλότιμον κακόν.

520

ΜΕ. κούδέν γε χρηστὸν οὐδὲ χρήσιμον παρόν.

ΑΓ. ἐκεῖνο δ' οὐ δέδοικας ὅτι μ' εἰσέρχεται;

ΜΕ. ὃν μὴ σὺ φράζεις, πῶς ὑπολάβοιμ' ἄν' λόγον;

ΑΓ. τὸ Σισύφειον σπέρμα πάντ' οἶδεν τάδε.

ΜΕ. οὐκ ἔστ' Ὀδυσσεὺς ὅτι σὲ καμὲ πημανεῖ.

525

ΑΓ. ποικίλος ἀεὶ πέφυκε τοῦ ἱ' ὄχλου μέτα.

ΜΕ. φιλοτιμία μὲν ἐνέχεται, δεινῶ κακῶ.

ΑΓ. οὐκοῦν δόκει νιν στάντ' ἐν Ἀργείοις μέσοις
λέξειν ἃ Κάλχας θέσφατ' ἐξηγήσατο,
κάμ' ὥς ὑπέστην θῦμα, κᾶτα ψεύδομαι,
'Αρτέμιδι θύσειν· οἷς ξυναρπάσας στρατὸν,
σὲ καμ' ἀποκτείναντας Ἀργείους κόρη
σφάξαι κελεύσει. καὶ πρὸς Ἄργος ἐκφύγῃ,
ἐλθόντες αὐτοῖς τείχεσιν Κυκλωπίοις
ἀναρπάσουσι καὶ κατασκάψουσι γῆν.

530

535

τοιαῦτα τὰμὰ πῆματ'. ὦ τάλας ἐγὼ,

ὥς ἠπόρημαι πρὸς θεῶν τὰ νῦν τάδε.

ἐν μοι φύλαξον, Μενέλεως, ἀνὰ στρατὸν
ἐλθὼν, ὅπως ἂν μὴ Κλυταιμνήστρα τάδε

μάθη, πρὶν Ἄϊδη παῖδ' ἐμὴν προσθῶ λαβὼν,
 ὥς ἐπ' ἐλαχίστοις δακρύοις πράσσω κακῶς.
 ὑμεῖς τε σιγὴν, ᾧ ξέναι, φυλάσσετε.

540

ΧΟ. μάκαρες οἳ μετρίας θεοῦ
 μετὰ τε σωφροσύνας μετέ-
 σχον λέκτρων Ἀφροδίτας,
 γαλανεῖα χρησάμενοι
 μαινομένων οἴστρων, ὅθι δὴ
 δίδυμ' Ἔρως ὁ χρυσοκόμας
 τόξ' ἐντείνεται χαρίτων,
 τὸ μὲν ἐπ' εὐαίῳνι πότμῳ,
 τὸ δ' ἐπὶ συγχύσει βιοτᾶς.
 ἀπενέπω νιν ἀμετέρων,
 Κύπρι καλλίστα, θαλάμων,
 εἴη δέ μοι μετρία μὲν
 χάρις, πόθοι δ' ὅτιοι,
 καὶ μετέχοιμι τᾶς Ἀφροδί-
 τας, πολλὰν δ' ἀποθείμαν.
 διάφοροι δὲ φύσεις βροτῶν,
 διάτροποι δὲ τρόποις· ὁ δ' ὀρ-
 θὸς ἐσθλὸν σαφὲς αἶει.
 τροφαί δ' αἱ παιδευόμεναι
 μέγα φέρουσιν εἰς ἀρετὰν,
 τό τε γὰρ αἰδεῖσθαι σοφία,
 τὰν τ' ἐξαλλάσσουσιν ἔχει
 χάριν ὑπὸ γνώμας ἐσορᾶν
 τὸ δέον, ἔνθα δόξα φέρει
 κλέος ἀγήρατον βιοτᾶ.
 μέγα τι θηρεύειν ἀρετὰν,
 γυναιξὶν μὲν κατὰ Κύπριν
 κρυπτὰν, ἐν ἀνδράσι δ' αὖ
 κόσμος ἐνὼν ὁ μυριοπλη-
 θὴς μείζω πόλιν αὖξει.

545

550

555

560

565

570

ἔμολες, ὦ Πάρις, ἥτε σύ γε
 βουκόλος ἀργενναῖς ἐτράφης
 Ἰθαίαις παρὰ μόσχοις,
 βάρβαρα συρίζων, Φρυγίων
 αὐλῶν Οὐλύμπου καλάμοις
 μιμήματα πνεύων.

εὐθηλοὶ δὲ τρέφοντο βόες,
 ὅτε σε κρίσις ἔμεινε θεῶν,
 ἅ σ' εἰς Ἑλλάδα πέμπει
 ἐλεφαντοδέτων πάροι-
 θεν δόμων, ὃς τᾶς Ἑλένας
 ἐν ἀντωποῖς βλεφάροισιν
 ἔρωτα δέδωκας,
 ἔρωτι δ' αὐτὸς ἐπτοάβης.
 ὅθεν ἔρις ἔρις Ἑλλάδα σὺν δορὶ ναυσί τ' ἄγει
 ἐς πέργαμα Τροίας.
 ἰὼ ἰώ.

μεγάλαι μεγάλων εὐδαιμονίαι.
 τὴν τοῦ βασιλέως
 ἴδ' ἐτ' Ἰφιγένειαν, ἄνασσαν ἐμὴν,
 τὴν Τυνδάρεώ τε Κλυταιμνήστραν,
 ὥς ἐκ μεγάλων ἐβλαστήκασ'
 ἐπὶ τ' εὐμήκεις ἤκουσι τύχας.
 θεοὶ γ' οἱ κρείσσους οἵ τ' ὀλβοφόροι
 τοῖς οὐκ εὐδαίμοσι θνατῶν.

[στῶμεν, Χαλκίδος ἔκγονα θρέμματα,
 τὴν βασιλείαν δεξώμεθ' ὄχων
 ἄπο, μὴ σφαλερῶς ἐπὶ τὴν γαῖαν,
 ἀγανῶς δὲ χεροῖν μαλακῇ γνώμῃ,
 μὴ ταρβήσῃ νεωστί μοι μολὼν
 τὸ κλεινὸν τέκνον Ἀγαμέμνονος,
 μηδὲ θόρυβον μηδ' ἐκπληξιν
 ταῖς Ἀργεΐαις

ξεῖναι ξείναις παρέχωμεν.]

ΚΛΥΤΑΙΜΝΗΣΤΡΑ.

ὄρνιθα μὲν τόνδ' αἴσιον ποιούμεθα,
 τὸ σόν τε χρηστὸν καὶ λόγων εὐφημίαν
 ἐλπίδα δ' ἔχω τιν' ὥς ἐπ' ἐσθλοῖσιν γάμοις
 πάρειμι νυμφαγωγός. ἀλλ' ὄχημάτων 610
 ἔξω πορεύεθ' ἅς φέρω φερνὰς κόρη,
 καὶ πέμπετ' ἐς μέλαθρον εὐλαβούμενοι.
 σὺ δ', ὦ τέκνον μοι, λείπε πωλικούς ὄχους,
 ἄβρὸν τιθεῖσα κῶλον ἀσθενές θ' ἅμα.
 ὑμεῖς δὲ, νεάνιδες, νιν ἀγκάλαις ἐπι 615
 δέξασθε καὶ πορεύσατ' ἐξ ὀχημάτων.
 καί μοι χερὸς τις ἐνδότης στηρίγματα,
 θάκους ἀπήνης ὥς ἂν ἐκλίπω καλῶς.
 αἱ δ' ἐς τὸ πρόσθεν στήτε πωλικῶν ζυγῶν,
 φοβερὸν γὰρ ἀπαράμυθον ὄμμα πωλικόν 620
 καὶ παῖδα τόνδε, τὸν Ἀγαμέμνονος γόνον,
 λάζυσθ', Ὀρέστην· ἔτι γὰρ ἐστὶ νῆπιος.
 τέκνον, καθεύδεις πωλικῶ δαμείς ὄχῳ;
 ἔγειρ' ἀδελφῆς ἐφ' ὑμέναιον εὐτυχῶς·
 ἀνδρὸς γὰρ ἀγαθοῦ κῆδος αὐτὸς ἐσθλὸς ὦν 625
 λήψει, τὸ τῆς Νηρηΐδος ἰσόθεον γένος,
 [ἐξῆς κάθησο δεῦρό μου ποδὸς, τέκνον,
 πρὸς μητέρ', Ἰφιγένεια, μακαρίαν δέ με
 ξέναισι ταῖσδε πλησία σταθεῖσα δὸς,
 καὶ δεῦρο δὴ πατέρα πρόσειπε σὸν φίλον.] 630
 ὦ σέβας ἐμοὶ μέγιστον, Ἀγαμέμνων ἄναξ,
 ἤκομεν, ἐφετμαῖς οὐκ ἀπιστοῦσαι σέθεν. 633
 634

ΙΦΙΓΕΝΕΙΑ.

ὦ μῆτερ, ὑποδραμοῦσά γ', ὀργισθῆς δὲ μὴ, 631
 πρὸς στέρνα πατρὸς στέρνα τὰμὰ προσβαλῶ. 632
 [ἐγὼ δὲ βούλομαι τὰ σὰ στέρν', ὦ πάτερ, 635
 ὑποδραμοῦσα προσβαλεῖν διὰ χρόνου.
 ποθῶ γὰρ ὄμμα δὴ σόν. ὀργισθῆς δὲ μή.]

ΚΛ. ἀλλ', ὦ τέκνον, χρῶ· φιλοπάτωρ δ' αἰεί ποτ' εἶ
μάλιστα παίδων τῶνδ' ὅσους ἐγὼ τέκον.

ΙΦ. ὦ πάτερ, ἐσεῖδόν σ' ἀσμένη πολλῷ χρόνῳ.

640

ΑΓ. καὶ γὰρ πατὴρ σέ· τὸδ' ἴσον ὑπὲρ ἀμφοῖν λέγεις.

ΙΦ. χαῖρ'· εὔ δέ μ' ἀγαγὼν πρὸς σ' ἐποίησας, πάτερ.

ΑΓ. οὐκ οἶδ' ὅπως φῶ τοῦτο καὶ μὴ φῶ, τέκνον.

ΙΦ. ἔα·

ὥς οὐ βλέπεις εὐκηλον, ἄσμενός μ' ἰδῶν.

ΑΓ. πόλλ' ἀνδρὶ βασιλεῖ καὶ στρατηλάτῃ μέλει.

645

ΙΦ. παρ' ἐμοὶ γενοῦ νῦν, μὴ πὶ φροντίδας τρέπου.

ΑΓ. ἀλλ' εἰμὶ παρὰ σοὶ νῦν ἅπας, οὐκ ἄλλοθι.

ΙΦ. μέθες νυν ὀφρὺν, ὄμμα τ' ἔκτεινον φίλον.

ΑΓ. ἰδοὺ γέγηθά σ' ὥς γέγηθ' ὄρῶν, τέκνον.

ΙΦ. κάππειτα λείβεις δάκρυ ἀπ' ὀμμάτων σέθεν;

650

ΑΓ. μακρὰ γὰρ ἡμῖν ἡ πῖοῦς ἀπουσία.

ΙΦ. οὐκ οἶδ' ὃ φῆς, οὐκ οἶδα, φίλτατ' ἐμοὶ πάτερ.

ΑΓ. συνετὰ λέγουσα μᾶλλον εἰς οἶκτόν μ' ἄγεις.

ΙΦ. ἀσύνετὰ νυν ἐροῦμεν, εἰ σέ γ' εὐφρανῶ.

ΑΓ. παπαῖ, τὸ σιγᾶν οὐ σθένω· σέ δ' ἤνεσα.

655

ΙΦ. μέν, ὦ πάτερ, κατ' οἶκον ἐπὶ τέκνοις σέθεν.

ΑΓ. θέλω γε· τὸ θέλειν δ' οὐκ ἔχων ἀλγύνομαι.

ΙΦ. ὄλουντο λόγχαι καὶ τὰ Μενέλεω κακά.

ΑΓ. ἄλλους ὀλεῖ πρόσθ' ἀμὲ διολέσαντ' ἔχει.

ΙΦ. ὥς πολὺν ἀπῆσθα χρόνον ἐν Αὐλίδος μυχοῖς.

660

ΑΓ. καὶ νῦν γέ μ' ἴσχει δῆ τι μὴ στέλλειν στρατόν.

ΙΦ. ποῦ τοὺς Φρύγας λέγουσιν ᾠκίσθαι, πάτερ;

ΑΓ. οὔ μή ποτ' οἰκεῖν ὦφελ' ὁ Πριάμου Πάρις.

ΙΦ. μακράν γ' ἀπαίρεις, ὦ πάτερ, λιπὼν ἐμέ;

ΑΓ. ἐς ταυτὸν, ὦ θύγατερ, * ἥκεις σφ' πατρί.

665

ΙΦ. φεῦ.

εἴθ' ἦν καλόν μοι σοί τ' ἄγειν σύμπλουν ἐμέ.

ΑΓ. ἔτ' ἔστι καὶ σοὶ πλοῦς, ἵνα μνήσει πατρός.

ΙΦ. σὺν μητρὶ πλεύσας ἢ μόνη πορεύσομαι;

ΑΓ. μόνη, μυνθεῖσ' ἀπὸ πατρὸς καὶ μητέρος.

- ΙΦ. ἥ ποῦ μ' ἐς ἄλλα δώματ' οἰκίζεις, πάτερ ; 670
- ΑΓ. ἔα γέ τ' *. οὐ χρή τοι τὰδ' εἰδέναι κόρας.
- ΙΦ. σπεῦδ' ἐκ Φρυγῶν μοι, θέμενος εὖ τὰ κεῖ, πάτερ.
- ΑΓ. θῦσαί με θυσίαν πρῶτα δεῖ τιν' ἐνθάδε.
- ΙΦ. ἀλλὰ ξὺν ἱροῖς χρή τό γ' εὖ σε βῆς σκοπεῖν.
- ΑΓ. εἴσει σύ· χερνίβων γὰρ ἐστήξει πέλας. 675
- ΙΦ. στήσομεν ἄρ' ἀμφὶ βωμὸν, ὦ πάτερ, χορούς ;
- ΑΓ. ζηλῶ σὲ μᾶλλον ἢ 'μὲ τοῦ μηδὲν φρονεῖν.
χῶρει δὲ μελάρων ἐντὸς, ὀφθῆναι κόραις,
πικρὸν φίλημα δοῦσα δεξιάν τ' ἐμοί,
μέλλουσα δαρὸν πατρὸς ἀποικῆσειν χρόνον. 680
ὦ στέρνα καὶ παρῆδες, ὦ ξανθαὶ κόμαι,
ὡς ἄχθος ἡμῖν ἐγένεθ' ἡ Φρυγῶν πόλις
'Ελένη τε· παύω τοὺς λόγους· ταχεῖα γὰρ
νοτὶς διώκει μ' ὀμμάτων ψαύσαντά σου.
ἴθ' ἐς μέλαθρα. σὲ δὲ παραιτοῦμαι τὰδε, 685
Λήδας γένεθλον, εἰ κατὰ κτίσθην ἄγαν,
μέλλων Ἀχιλλεῖ θυγατέρ' ἐκδώσειν ἐμήν.
ἀποστολαὶ γὰρ μακάριαι μὲν, ἀλλ' ὅμως
δάκνουσι τοὺς τεκόντας, ὅταν ἄλλοις δόμοις
παῖδας παραδιδῶ πολλὰ μοχθήτας πατὴρ. 690
- ΚΛ. οὐχ ὧδ' ἀσύνετός εἰμι, πείσεσθαι δέ με
καὐτὴν δόκει τὰδ', ὥστε μή σε νουθετεῖν,
ὅταν ξὺν ὑμεναίοισιν ἐξάγω κόρην·
ἀλλ' ὁ νόμος αὐτὰ τῷ χρόνῳ συνισχανεῖ.
τοῦνομα μὲν οὖν παῖδ' οἶδ' ὅτῳ κατήνεσας, 695
γένους δὲ ποίου χῶπόθεν μαθεῖν θέλω.
- ΑΓ. Αἶγινα θυγάτηρ ἐγένετ' Ἀσωποῦ πατρός.
- ΚΛ. ταύτην δὲ θνητῶν ἢ θεῶν ἔζευξε τίς ;
- ΑΓ. Ζεὺς· Αἰακὸν δ' ἔφυσεν, Οἰνῶνης πρόμον.
- ΚΛ. τὰ δ' Αἰακοῦ παῖς τίς κατέσχε δώματα ; 700
- ΑΓ. Πηλεὺς· ὁ Πηλεὺς δ' ἔσχε Νηρέως κόρην.
- ΚΛ. θεοῦ διδόντος, ἢ βίᾳ θεῶν λαβάν ;
- ΑΓ. Ζεὺς ἡγγύησε καὶ δίδωσ' ὁ κύριος.

- ΚΛ. γαμεῖ δὲ ποῦ νιν ; ἢ κατ' οἶδμα πόντιον ;
 ΑΓ. Χείρων ἴν' οἰκεῖ σεμνὰ Πηλίου βάθρα. 705
 ΚΛ. οὔ φασι Κενταύρειον ὤκισθαι γένος ;
 ΑΓ. ἐνταῦθ' ἔδαισαν Πηλέως γάμους θεοί.
 ΚΛ. Θέτις δ' ἔθρεψεν ἢ πατὴρ Ἀχιλλέα ;
 ΑΓ. Χείρων, ἴν' ἦθη μὴ μάθοι κακῶν βροτῶν.
 ΚΛ. φεῦ·
 σοφός γ' ὁ θρέψας χῶ διδούς σοφώτερος. 710
 ΑΓ. τοιόσδε παιδὸς σῆς ἀνὴρ ἔσται πόσις.
 ΚΛ. οὐ μεμπτός. οἰκεῖ δ' ἄστν ποῖον Ἑλλάδος ;
 ΑΓ. Ἀπιδανὸν ἀμφὶ ποταμὸν ἐν Φθίας ὄροις.
 ΚΛ. ἐκεῖσ' ἀπάξει σὴν ἐμὴν τε παρθένον ;
 ΑΓ. κείνῳ μελήσει ταῦτα, τῷ κεκτημένῳ. 715
 ΚΛ. ἀλλ' εὐτυχοίτην, τίνι δ' ἐν ἡμέρᾳ γαμεῖ ;
 ΑΓ. ὅταν σελήνης εὐτυχῆς ἔλθῃ κύκλος.
 ΚΛ. προτέλεια δ' ἤδη παιδὸς ἔσφαξας θεᾷ ;
 ΑΓ. μέλλω· ἐπὶ ταύτῃ καὶ καθέσταμεν τύχῃ.
 ΚΛ. κᾶπειτα daίσεις τοὺς γάμους ἐς ὕστερον ;
 ΑΓ. θύσας γε θύμαθ' ἀμὲ χρὴ θῆσαι θεοῖς. 720
 ΚΛ. ἡμεῖς δὲ θοίνην ποῦ γυναιξὶ θήσομεν ;
 ΑΓ. ἐνθάδε παρ' εὐπρύμνοισιν Ἀργείων πλάταις.
 ΚΛ. καλῶς, ἀναγκαίως τε· συνενέγκαι δ' ὅμως.
 ΑΓ. οἶσθ' οὖν ὃ δρᾶσον, ὧ γύναι ; πιθοῦ δέ μοι. 725
 ΚΛ. τί χρῆμα ; πείθεσθαι γὰρ εἴθισμαι σέθεν.
 ΑΓ. ἡμεῖς μὲν ἐνθάδ', οὔπέρ ἐσθ' ὁ νυμφίος
 ΚΛ. μητρὸς τί χωρὶς δράσεθ', ἀμὲ δρᾶν χρεών ;
 ΑΓ. ἐκδώσομεν σὴν παῖδα Δαναϊδῶν μέτα.
 ΚΛ. ἡμᾶς δὲ ποῦ χρὴ τηνικαῦτα τυγχάνειν ;
 ΑΓ. χώρει πρὸς Ἄργος, παρθένους τε τημέλει. 730
 ΚΛ. λιποῦσα παῖδα ; τίς δ' ἀνασχήσει φλόγα ;
 ΑΓ. ἐγὼ παρέξω φῶς ὃ νυμφίοις πρέπει.
 ΚΛ. οὐχ ὁ νόμος οὔτος, σὺ δὲ * φαῦλ' ἡγεῖ τάδε.
 ΑΓ. οὐ καλὸν ἐν ὄχλῳ σ' ἐξομιλεῖσθαι στρατοῦ. 735
 ΚΛ. καλὸν τεκοῦσαν τὰμά γ' ἐκδοῦναι τέκνα.

- ΑΓ. καὶ τὰς γ' ἐν οἴκῳ μὴ μόνας εἶναι κόρας.
 ΚΛ. ὀχυροῖσι παρθενῶσι φρουροῦνται καλῶς.
- ΑΓ. πιθεῦ. ΚΛ. μὰ τὴν ἄνασσαν Ἀργεῖαν θεάν.
 ἐλθὼν δὲ τᾶξω πρᾶσσε, τὰν δόμοις δ' ἐγὼ,
 ἃ χρὴ παρῆναι νυμφίοισι παρθένοις. 740
- ΑΓ. οἴμοι· μάτην ἦξ', ἐλπίδος δ' ἀπесφάλην,
 ἐξ ὀμμάτων δάμαρτ' ἀποστεῖλαι θέλων.
 σοφίζομαι δὲ καπὶ τοῖσι φιλτάτοις
 τέχνας πορίζω, πανταχῇ νικώμενος. 745
 ὅμως δὲ σὺν Κάλχαντι τῷ θυηπόλῳ
 τὸ τῆς θεοῦ φίλον γ', ἐμοὶ δ' οὐκ εὐτυχές,
 ἐξιστορήσων εἶμι, μόχθον Ἑλλάδος.
 χρὴ δ' ἐν δόμοισιν ἄνδρα τὸν σοφὸν τρέφειν
 γυναῖκα χρηστὴν ἀγαθὴν, ἥ μὴ τρέφειν. 750
- ΧΟ. ἦξει δὴ Σιμόεντα καὶ
 δίνας ἀργυροειδεῖς
 ἄγυρις Ἑλλάνων στρατιᾶς
 ἀνά τε ναυσὶ καὶ σὺν ὅπλοις
 Ἴλιον ἐς τὸ Τροίας 755
 Φοιβῆιν δάπεδον,
 Κασάνδραν ἵν' ἀκούω
 ῥίπτειν ξανθοὺς πλοκάμους
 χλωροκόμφ στεφάνῳ δάφνας
 κοσμηθεῖσαν, ὅταν θεοῦ 760
 μαντόσυνοι πνεύσωσ' ἀνάγκαι.
 στάσονται δ' ἐπὶ περγάμων
 Τροίας ἀμφί τε τείχῃ
 Τρῶες, ὅταν χάλκασπις Ἄρης
 πόντιος εὐπρόροισι πλάταις 765
 εἰρεσίᾳ πελάξῃ
 Σιμουντίοις ὀχετοῖς,
 τὰν τῶν αἰθέρι δισσωῶν
 Διοσκούρων Ἑλέναν
 ἐκ Πριάμου κομίσαι θέλων 770

εἰς γὰν Ἑλλάδα δοριπόνοις
 ἀσπίσι καὶ λόγχαις Ἀχαιῶν.
 Πέργαμον δὲ Φρυγῶν πόλιν
 λαῖνους περὶ πύργους
 κυκλώσας Ἄρει φονίῳ, 775
 λαιμοτόμους κεφαλὰς
 σπάτας, πόλισμα Τροίας
 πέρσας κατάκρας [πόλιν],
 θήσει κόρας πολυκλαύτους
 δάμαρτά τε Πριάμον. 780
 ἃ δὲ Διὸς Ἑλένα κόρα
 πολύκλαυτος ἐσεῖται
 πόσιν προλιποῦσα. μήτ' ἐμοὶ
 μήτ' ἐμοῖσι τέκνων τέκνοις 785
 ἐλπίς ἄδε ποτ' ἔλθοι,
 οἶαν αἱ πολύχρυσοι
 Λυδαὶ καὶ Φρυγῶν ἄλοχοι
 στήσουσι παρ' ἱστοῖς
 μυθεῦσαι τὰδ' ἐς ἀλλήλας· 790
 τίς ἄρα μ' εὐπλοκάμους κόμας
 ἔρυμα δακρυόεν ἀνύσας
 πατρίδος ὀλλυμένας ἀπολωτιεῖ;
 διὰ σέ, τὰν κύκνου δολιχαύχενος γόνον,
 εἰ δὴ φάτις ἔτυμος, 795
 ὥς ἔτυχεν Λήδα
 ὄρνιθι πταμένῳ
 Διὸς ὅτ' ἀλλάχθη θέμας, εἴτ'
 ἐν δέλτοις Πιερίσιν
 μῦθοι τὰδ' ἐς ἀνθρώπους
 ἤνεγκαν παρὰ καιρὸν ἄλλως. 800

ΑΧΙΛΛΕΥΣ.

ποῦ τῶν Ἀχαιῶν ἐνθάδ' ὁ στρατηλάτης;
 τίς ἂν φράσειε προσπόλων τὸν Πηλέως
 ζητοῦντά νιν παῖδ' ἐν πύλαις Ἀχιλλεία;

οὐκ ἔξ ἴσου γὰρ μένομεν Εὐρίπου πέλας.
οἱ μὲν γὰρ ἡμῶν ὄντες ἄζυγες γάμων
οἴκους ἐρήμους ἐκλιπόντες ἐνθάδε
θάσσουσ' ἐπ' ἅκτας, οἱ δ' ἔχοντες εὐνίδας
ἄπαιδες· οὕτω δεινὸς ἐμπέπτωκ' ἔρως
τῇσδε στρατείας Ἑλλάδ' οὐκ ἄνευ θεῶν.
τοῦμὸν μὲν οὖν δίκαιον ἐμὲ λέγειν χρεῶν·
ἄλλος δ' ὁ χρήζων αὐτὸς ὑπὲρ αὐτοῦ φράσει·
γῆν γὰρ λιπὼν Φάρσαλον ἠδὲ Πηλέα
μένω 'πὶ λεπταῖς ταῖσδε γ' Εὐρίπου πνοαῖς,
Μυρμιδόνας ἴσχων, οἳ μ' αἰεὶ προσκείμενοι
λέγουσ', Ἀχιλλεῦ, τί μένομεν; ποῖον χρόνον
ἔτ' ἐκμετρήσαι χρὴ πρὸς Ἴλιον στόλον;
δρᾷ γ', εἴ τι δράσεις, ἢ ἅπαρ' οἴκαδε στρατὸν,
τὰ τῶν Ἀτρείδων μὴ μένων μελλήματα.

ΚΛ. ὦ παῖ θεᾶς Νηρηΐδος, ἔνδοθεν λόγων
τῶν σῶν ἀκούσας' ἐξέβην πρὸ δωμάτων. 820

ΑΧ. ὦ πότνι' αἰδῶς, τήνδε τίνα λεύσσω ποτὲ
γυναῖκα, μορφὴν εὐπρεπῇ κεκτημένην;

ΚΛ. οὐ θαῦμά σ' ἡμᾶς ἀγνοεῖν, οὐς μὴ πάρος
κατείδες· αἰνῶ δ' ὅτι σέβεις τὸ σωφρονεῖν.

ΑΧ. τίς δ' εἷ; τί δ' ἦλθες Δαναϊδῶν ἐς σύλλογον,
γυνὴ πρὸς ἄνδρας ἀσπίσιν πεφραγμένους; 825

ΚΛ. Λήδας μὲν εἰμι παῖς, Κλυταιμνήστρα δέ μοι
ὄνομα, πόσις δέ μουστὴν Ἀγαμέμνων ἀναξ.

ΑΧ. καλῶς ἔλεξας ἐν βραχεῖ τὰ καίρια.
αἰσχροὺν δέ μοι γυναῖξί συμβάλλειν λόγους. 830

ΚΛ. μεῖνον· τί φεύγεις; δεξιάν γ' ἐμῇ χερὶ
σύνναψον, ἀρχὴν μακαρίαν νυμφευμάτων.

ΑΧ. τί φής; ἐγὼ σοι δεξιάν; αἰδοίμεθ' ἂν
Ἀγαμέμνον', εἰ ψαύοιμεν ὧν μή μοι θέμις.

ΚΛ. θέμις μάλιστα, τὴν ἐμὴν ἐπεὶ γαμεῖς
παῖδ', ὦ θεᾶς παῖ ποντίας Νηρηίδος. 835

ΑΧ. ποίους γάμους φής; ἀφασία μ' ἔχει, γύναι.

- εἰ μή τι παρανοοῦσα καινουργεῖς λόγον.
- ΚΛ. πᾶσιν τόδ' ἐμπέφυκεν, αἰδεῖσθαι φίλους
καινοὺς ὀρώσι καὶ γάμου μεμνημένοις. 840
- ΑΧ. οὐπόποτ' ἐμνήστευσα παῖδα σὴν, γύναι,
οὐδ' ἐξ Ἀτρειδῶν ἤλθέ μοι λόγος γάμων.
- ΚΛ. τί δῆτ' ἂν εἴη; σὺ πάλιν αὖ λόγους ἐμούς
θαύμαζ'. ἐμοὶ γὰρ θαύματ' ἐστὶ τὰ παρὰ σοῦ.
- ΑΧ. εἴκαζε· κοινόν ἐστιν εἰκάζειν τάδε· 845
ἄμφω γὰρ οὖν ψευδόμεθα τοῖς λόγοις ἴσως.
- ΚΛ. ἀλλ' ἢ πέπονθα δεινά; μνηστεύω γάμους
οὐκ ὄντας, ὥς εἴξασιν· αἰδοῦμαι τάδε.
- ΑΧ. ἴσως ἐκερτόμησε κάμῃ καὶ σέ τις.
ἀλλ' ἀμελίᾳ δὸς αὐτὰ καὶ φαύλως φέρε. 850
- ΚΛ. χαῖρ'. οὐ γὰρ ὀρθοῖς ὄμμασίν σ' ἔτ' εἰσροῶ,
ψευδῆς γενομένη καὶ παθοῦς ἀνάξια.
- ΑΧ. καὶ σοὶ τόδ' ἐστὶν ἐξ ἐμοῦ· πόσιν δὲ σὸν
στείχω ματεύσων τῶνδε δωμάτων ἔσω.
- ΠΡ. ὦ ξέν', Αἰακοῦ γένεθλον, μεῖνον, ὦ σέ τοι λέγω, 855
τὸν θεᾶς γεγῶτα παῖδα, καὶ σέ, τὴν Λήδας κόρην.
- ΑΧ. τίς ὁ καλῶν πύλας παροίξας; ὥς τεταρβηκῶς καλεῖ.
- ΠΡ. δοῦλος, οὐχ ἀβρύνομαι τῷδ'. ἡ τύχη γὰρ οὐκ ἔῃ.
- ΑΧ. τίνος; ἐμὸς μὲν οὐχί· χωρὶς τὰμὰ κάγαμέμνονος.
- ΠΡ. τῇσδε τῆς πάροιθεν οἴκων, Τυνδάρεω δόντος πατρός. 860
- ΑΧ. ἔσταμεν· φράζ', εἴ τι χρήζεις, ὣν μ' ἐπέσχες οὔνεκα.
- ΠΡ. ἢ μόνω πάροιθε δῆτα ταῖσδ' ἐφέστατον πύλαις;
- ΚΛ. ὥς μόνοις λέγοις ἂν, ἔξω δ' ἐλθὲ βασιλικῶν δόμων.
- ΠΡ. ὦ τύχη πρόνοιά θ' ἡμῇ, σῶσον οὖς ἐγὼ θέλω.
- ΑΧ. ὁ λόγος ἐς μέλλοντ' ἀνοίσει χρόνον· ἔχει δ' ὄγκον τινά. 865
- ΚΛ. δεξιᾶς ἕκατι μὴ μέλλ', εἴ τί μοι χρήζεις λέγειν.
- ΠΡ. οἶσθα δῆτά γ' ὅστις ὦν σοὶ καὶ τέκνοις εὖνους ἔφυν.
- ΚΛ. οἶδά σ' ὄντ' ἐγὼ παλαιὸν δωμάτων ἐμῶν λάτριν.
- ΠΡ. χῶτι μ' ἐν ταῖς σαῖσι φερναῖς ἔλαβεν Ἀγαμέμνων ἀναξ.
- ΚΛ. ἤλθες εἰς Ἄργος μεθ' ἡμῶν, κάμὸς ἦσθ' αἰεί ποτε. 870
- ΠΡ. ὦδ' ἔχει· καὶ σοὶ μὲν εὖνους εἰμὶ, σῷ δ' ἦσσαν πόσει.

- ΚΛ. ἐκκάλυπτέ νύν ποθ' ἡμῖν οὔστινας λέγεις λόγους.
 ΠΡ. παῖδα σὴν πατὴρ ὁ φύσας αὐτόχειρ μέλλει κτενεῖν.
 ΚΛ. πῶς; ἀπέπτυσ', ὦ γεραιέ, μῦθον· οὐ γὰρ εὖ φρονεῖς.
 ΠΡ. φασγάνῳ λευκὴν φονεύων τῆς τάλαιπώρου δέρην. 875
 ΚΛ. ὦ τάλαιν' ἐγώ. μεμηνῶς ἄρα τυγχάνει πόσις;
 ΠΡ. ἀρτίφρων, πλὴν ἐς σὲ καὶ σὴν παῖδα· τοῦτο δ' οὐ φρονεῖ.
 ΚΛ. ἐκ τίνος λόγου; τίς αὐτὸν οὐπάγων ἀλαστῶρων;
 ΠΡ. θέσφαθ', ὥς γέ φησι Κάλχας, ἵνα πορεύηται στρατὸς
 ΚΛ. ποῖ; τάλαιν' ἐγώ, τάλαινα δ' ἦν πατὴρ μέλλει κτενεῖν. 880
 ΠΡ. Δαρδάνου πρὸς δώμαθ', Ἑλένην Μενέλεως ὅπως λάβῃ.
 ΚΛ. εἰς ἅρ' Ἴφιγένειαν Ἑλένης νόστος ἦν πεπρωμένος;
 ΠΡ. πάντ' ἔχεις· Ἀρτέμιδι θύσειν παῖδα σὴν μέλλει πατήρ.
 ΚΛ. ὁ δὲ γάμος τίν' εἶχε πρόφασιν, ἥ μ' ἐκόμισεν ἐκ δόμων;
 ΠΡ. ἴν' ἀγάγεις χαίρουσ' Ἀχιλλεῖ παῖδα νυμφεύσουσα σὴν. 885
 ΚΛ. ὦ θύγατερ, ἥκεις ἐπ' ὀλέθρῳ καὶ σὺ καὶ μήτηρ σέθεν.
 ΠΡ. οἰκτρά πάσχετον δύ' οὔσαι· δεινὰ δ' Ἀγαμέμνων ἔτλη.
 ΚΛ. οἶχομαι τάλαινα, δάκρυόν τ' ὄμματ' οὐκέτι στέγει.
 ΠΡ. εἵπερ ἀλγεινὸν τὸ τέκνων στερομένην δακρυρροεῖν;
 ΚΛ. σὺ δὲ τάδ', ὦ γέρον, πόθεν φῆς εἰδέναι πεπυσμένους;
 ΠΡ. δέλτον ὥχόμην φέρων σοι πρὸς τὰ πρὶν γεγραμμένα;
 ΚΛ. οὐκ ἔων ἡ ξυγκελεύων παιδ' ἄγειν θανουμένην;
 ΠΡ. μὴ μὲν οὖν ἄγειν· φρονῶν γὰρ ἔτυχε σὸς πόσις τότε εὔ.
 ΚΛ. κᾶτα πῶς φέρων γε δέλτον οὐκ ἐμοὶ δίδως λαβεῖν;
 ΠΡ. Μενέλεως ἀφείλεθ' ἡμᾶς, ὃς κακῶν τῶνδ' αἴτιος. 895
 ΚΛ. ὦ τέκνον Νηρηΐδος, ὦ παῖ Πηλέως, κλύεις τάδε;
 ΑΧ. ἔκλυον οὔσαν ἀθλίαν σε, τὸ δ' ἐμὸν οὐ φαύλως φέρω.
 ΚΛ. παῖδά μου κατακτενοῦσι σοῖς δολώσαντες γάμοις.
 ΑΧ. μέμφομαι ἀγῶ πόσει σῶ; κοῦχ ἀπλῶς οὕτω φέρω.
 ΚΛ. οὐκ ἐπαιδευθήτομαί γε προσπεσεῖν τὸ σὸν γόνυ,
 900
 θνητὸς ἐκ θεᾶς γεγῶτα· τί γὰρ ἐγὼ σεμνύνομαι;
 ἢ τίνος σπουδαστέον μοι μᾶλλον ἢ τέκνου πέρι;
 ἀλλ' ἄμυνον, ὦ θεᾶς παῖ, τῇ τ' ἐμῇ δυσπραξίᾳ
 τῇ τε λεχθείσῃ δάμαρτι σῇ· μάτην μὲν, ἀλλ' ὅμως
 σοὶ καταστέψασ' ἐγὼ νιν ἦγον ὥς γαμουμένην, 905

νῦν δ' ἐπὶ σφαγὰς κομίζω· σοὶ δ' ὄνειδος ἵζεται,
 ὅστις οὐκ ἤμυνας· εἰ γὰρ μὴ γάμοισιν ἐξύγης,
 ἀλλ' ἐκλήθης γοῦν ταλαίνης παρθένου φίλος πόσις.
 πρὸς γενειάδος σε, πρὸς σῆς δεξιᾶς, πρὸς μητέρος·
 ὄνομα γὰρ τὸ σόν μ' ἀπώλεσ', ὥ σ' ἀμυναθεῖν χρεών. 910
 οὐκ ἔχω βωμὸν καταφυγεῖν ἄλλον ἢ τὸ σόν γόνυ.
 οὐδὲ φίλος οὐδεὶς γελᾷ μοι· τὰ δ' Ἀγαμέμνωνος κλύεις
 ὦμά καὶ πάντολμ'· ἀφίγμαι δ', ὥσπερ εἰσορᾷς, γυνὴ
 ναυτικὸν στράτευμ' ἀναρχον καπὶ τοῖς κακοῖς θρασύν,
 χρήσιμον δ', ὅταν θέλωσιν. ἦν δὲ τολμῆσης σύ μου 915
 χεῖρ' ὑπερτεῖναι, σεσώσμεθ'· εἰ δὲ μὴ, οὐ σεσώσμεθα.

ΧΟ. δεινὸν τὸ τίκτειν, καὶ φέρει φίλτρον μέγα
 πᾶσιν τε κοινόν, ὥσθ' ὑπερκάμνειν τέκνων.

ΑΧ. ὑψηλόφρων μοι θυμὸς αἵρεται πρόσω,
 ἐπίσταται δὲ τοῖς κακοῖσι τ' ἀσχαλᾶν 920
 μετρίως τε χαίρειν τοῖσιν ἐξωγκωμένοις.
 λελογισμένοι γὰρ οἱ τοιοῖδ' εἰσὶν βροτῶν,
 ὀρθῶς διαζῆν τὸν βίον γνώμης μέτα.
 ἔστιν μὲν οὖν ἴν' ἡδὺ μὴ λίαν φρονεῖν,
 ἔστιν δὲ χῶπον χρήσιμον γνώμην ἔχειν. 925
 ἐγὼ δ' ἐν ἀνδρὸς εὐσεβεστάτου τραφεὶς
 Χείρωνος, ἔμαθον τοὺς τρόπους ἀπλοῦς ἔχειν.
 καὶ τοῖς Ἀτρεΐδαις, ἦν μὲν ἡγῶνται καλῶς,
 πεισόμεθ'· ὅταν δὲ μὴ καλῶς, οὐ πείσομαι.
 ἀλλ' ἐνθάδ' ἐν Τροίᾳ τ' ἐλευθέραν φύσιν 930
 παρέχων, Ἄρη τὸ κατ' ἐμὲ κοσμήσω δορί.
 σὲ δ', ὥ σχέτλια παθοῦσα πρὸς τῶν φιλτάτων,
 ἃ δὴ κατ' ἀνδρα γίγνεται νεανίαν,
 τοσοῦτον οἶκτον περιβαλὼν καταστελῶ,
 κοῦποτε κόρη σὴ πρὸς πατρὸς σφαγήσεται, 935
 ἐμὴ φατισθεῖς· οὐ γὰρ ἐμπλέκειν πλοκάς
 ἐγὼ παρέξω σῶ πόσει τοῦμὸν δέμας.
 τοῦνομα γὰρ, εἰ καὶ μὴ σίδηρον ἦρατο,
 τοῦμὸν φονεύσει παῖδα σήν. τὸ δ' αἴτιον

- πόσις σός· ἄγνόν δ' οὐκέτ' ἐστὶ σῶμ' ἐμὸν,
 εἰ δὲ ἔμ' ὀλεῖται διὰ τε τοὺς ἐμοὺς γάμους
 ἢ δεινὰ τλᾶσα κοῦκ ἀνεκτὰ παρθένος,
 θαυμαστὰ δ' ὥς ἀνάξι' ἡτιμασμένη.
 ἐγὼ κάκιστος ἦν ἄρ' Ἀργείων ἀνὴρ,
 ἐγὼ τὸ μῆδεν, Μενέλεως δ' ἐν ἀνδράσιν,
 ὥς οὐχὶ Πηλέως, ἀλλ' ἀλάστορος γεγώς,
 εἵπερ φονεύσει τοῦμόν ὄνομα σῶ πόσει.
 μὰ τὸν δι' ὑγρῶν κυμάτων τεθραμμένον
 Νηρέα, φυτουργὸν Θέτιδος, ἥ μ' ἐγείνατο,
 οὐχ ἄψεται σῆς θυγατρὸς Ἀγαμέμνων ἀναξ,
 οὐδ' εἰς ἄκραν χεῖρ', ὥστε προσβαλεῖν πέπλοις·
 ἢ Σίπυλος ἔσται πόλις, ὅρισμα βαρβάρων,
 ὅθεν πεφύκασ' οἱ στρατηλάται γένος,
 Φθίας δὲ τοῦνομ' οὐδαμοῦ κεκλήσεται.
 πικροὺς δὲ προχύτας χέρνιβάς τ' ἐνάρξεται
 Κάλχας ὁ μάντις. τίς δὲ μάντις ἔστ' ἀνὴρ,
 ὅς ὀλίγ' ἀληθῆ, πολλὰ δὲ ψευδῆ λέγει
 τυχῶν, ὅταν δὲ μὴ τύχῃ, διοίχεται;
 οὐ τῶν γάμων ἕκατι, μυρίαί κόραι
 θηρῶσι λέκτρον τοῦμόν, εἴρηται τόδε·
 ἀλλ' ὕβριν ἐς ἡμᾶς ὕβρις' Ἀγαμέμνων ἀναξ·
 χρῆν δ' αὐτὸν αἰτεῖν τοῦμόν ὄνομ' ἐμοῦ πάρα,
 θήραμα παιδός· ἢ Κλυταιμνήστρα δέ μοι
 μάλιστ' ἐπέισθη θυγατέρ' ἐκδοῦναι πόσει.
 ἔδωκά τ' αὖν Ἑλλησιν, εἰ πρὸς Ἴλιον
 ἐν τῷδ' ἔκαμνε νόστος· οὐκ ἡρνούμεθ' αὖ
 τὸ κοινὸν αὔξειν ὧν μέτ' ἐστρατευόμην.
 νῦν δ' οὐδέν εἰμι παρά γε τοῖς στρατηλάταις,
 ἐν εὐμαρεῖ τε δρᾶν τε καὶ μὴ δρᾶν καλῶς.
 τάχ' εἴσεται σίδηρος, ὃν πρὶν ἐς Φρύγας
 ἔλθεῖν φόνον, κηλῖσιν αἵματος χραυῶ,
 εἴ τίς με τὴν σὴν θυγατέρ' ἐξαιρήσεται.
 ἀλλ' ἡσύχαζε· θεὸς ἐγὼ πέφηνά σοι

μέγιστος, οὐκ ὦν· ἀλλ' ὅμως γενήσομαι.

ΧΟ. ἔλεξας, ὦ παῖ Πηλέως, σοῦ τ' ἄξια
καὶ τῆς ἐναλίας δαίμονος, σεμνῆς θεοῦ. 975

ΚΛ. φεῦ·

πῶς ἂν σ' ἐπαινέσαιμι μὴ λίαν λόγοις,
μήτ' ἐνδεῆς τοῦδ' ἀπολέσαιμι τὴν χάριν;
αἰνούμενοι γὰρ ἀγαθοὶ τρόπον τινα
μισοῦσι τοὺς αἰνοῦντας, ἣν αἰνῶσ' ἄγαν. 980

αἰσχύνομαι δὲ παραφέρουσ' οἰκτροὺς λόγους,
ιδίᾳ νοσοῦσα· σὺ δ' ἄνυσος κακῶν ἐμῶν.
ἀλλ' οὖν ἔχει τι σχῆμα, καὶν ἄπωθεν ἦ,
ἀνὴρ ὁ χρηστὸς δυστυχοῦντας ὠφελῶν.

οἴκτειρε δ' ἡμᾶς· οἰκτρὰ γὰρ πεπόνθαμεν,
ἢ πρῶτα μὲν σε γαμβρόν οἰηθεῖς ἔχειν,
κενὴν κατέσχον ἐλπίδ'· εἵτά σοι τάχα
ὄρνις γένοιτ' ἂν τοῖσι μέλλουσιν γάμοις
θανοῦσ' ἐμὴ παῖς, ὅ σε φυλάξασθαι χρεῶν.

ἀλλ' εὔ μὲν ἀρχὰς εἶπας, εὔ δὲ καὶ τέλη·
σοῦ γὰρ θέλοντος παῖς ἐμὴ σωθήσεται. 990

βούλει νιν ἰκέτιν σὸν περιπτύξαι γόνυ;
ἀπαρθένευτα μὲν τὰδ'· εἰ δέ σοι δοκεῖ,
ἥξει, δι' αἰδοῦς ὅμμ' ἔχουσ' ἐλεῦθερον·
ἢ μὴ παρούσης ταῦτα τεύξομαι σέθεν;
995

ΑΧ. μενέτω κατ' οἴκους· σεμνὰ γὰρ σεμνύνεται.

ΚΛ. ὅμως δ' ὅσον γε δυνατόν αἰδεῖσθαι χρεῶν.

ΑΧ. σὺ μήτε σὴν παῖδ' ἔξαγ' ὅψιν εἰς ἐμὴν,
μήτ' εἰς ὄνειδος ἀμαθὲς ἔλθωμεν, γύναι·
στρατὸς γὰρ ἀθρόος ἀργὸς ὦν τῶν οἴκοθεν
λέσχας πονηρὰς καὶ κακοστόμους φιλεῖ.
πάντως δέ μ' ἰκετεύοντες ἥξετ' εἰς ἴσον
ἣν τ' ἀνικέτευτος ἦς· ἐμοὶ γάρ ἐστ' ἀγὼν
μέγιστος ὑμᾶς ἐξαπαλλάξαι κακῶν.

ὥς ἔν γ' ἀκούσας ἴσθι μὴ ψευδῶς μ' ἐρεῖν·
ψευδῇ λέγων δὲ καὶ μάτην σ' ἐγκερτομῶν 1005

θάνοιμι, μὴ θάνοιμι δ', ἣν σώσω κόρην.

ΚΛ. ὄναιο συνεχῶς δυστυχοῦντας ὠφελῶν.

ΑΧ. ἄκουε δὴ νυν, ἵνα τὸ πρᾶγμ' ἔχῃ καλῶς.

ΚΛ. τί τοῦτ' ἔλεξας; ὥς ἀκουστέον γέ σου.

1010

ΑΧ. πείθωμεν αὖθις πατέρα βέλτιον φρονεῖν.

ΚΛ. κακός τίς ἐστι καὶ λίαν ταρβεῖ στρατόν.

ΑΧ. ἀλλ' οἱ λόγοι γε καταπαλαίουσιν λόγους.

ΚΛ. ψυχρὰ μὲν ἐλπίς· ὅ τι δὲ χολή με δρᾶν φράσων.

ΑΧ. ἰκέτευ' ἐκεῖνον πρῶτα μὴ κτείνειν τέκνα·

1015

ἦν δ' ἀντιβαίνοι, πρὸς ἐμέ σοι πορευτέον.

εἰ γὰρ τὸ χρῆζον ἐπίθετ', οὐ τοῦμὸν χρεῶν

χωρεῖν· ἔχει γὰρ τοῦτο τὴν σωτηρίαν.

καὶ γὰρ τ' ἀμείνων πρὸς φίλον γενήσομαι,

στρατός τ' ἂν οὐ μέμψαιτό μ', εἰ τὰ πράγματα

1020

λελογισμένως πράσσοιμι μᾶλλον ἢ σθένει.

καλῶς δὲ κραυθέντων πρὸς ἡδονὴν φίλοις

σοί τ' ἂν γένοιτο καὶ ἐμοῦ χωρὶς τάδε.

ΚΛ. ὥς σώφρον' εἶπας. δραστέον δ' ἅ σοι δοκεῖ.

ἦν δ' αὐτὰ μὴ πράσσωμεν ἂν ἐγὼ θέλω,

1025

ποῦ σ' αὖθις ὀψόμεσθα; ποῦ χρή μ' ἀθλίαν

ἐλθοῦσαν εὔρεῖν σὴν χέρ' ἐπικούρου κακῶν;

ΑΧ. ἡμεῖς σε φύλακες οὗ χρεῶν φυλάσσομεν,

μή τίς σ' ἴδῃ στείχουσιν ἐπτοημένην

Δαναῶν δι' ὅχλου· μηδὲ πατρῶον δόμον

1030

αἴσχυν'. ὁ γάρτοι Τυνδάρεως οὐκ ἄξιος

κακῶς ἀκούειν· ἐν γὰρ Ἑλλησιν μέγας.

ΚΛ. ἔσται τὰδ'. ἄρχε· σοί με δουλεύειν χρεῶν.

εἰ δ' εἰσὶ θεοί, δίκαιος ὦν ἀνὴρ σύ γε

ἐσθλῶν κυρήσεις· εἰ δὲ μὴ, τί δεῖ πονεῖν;

1035

ΧΟ. τίς ἄρ' ὑμέναιος διὰ λωτοῦ Λίβυος

μετά τε φιλοχόρου κιθάρας

συρίγγων θ' ὑπὸ καλαμοεσ-

σᾶν ἔστασαν ἰαχᾶν,

ὅτ' ἀνὰ Πήλιον αἰὶ καλλιπλόκαμοι

1040

Πιερίδες ἐν δαιτὶ θεῶν
 χρυσεοσάνδαλον ἔχνος
 ἐν γὰ κρούουσαι
 Πηλέως εἰς γάμον ἦλθον,
 μελῳδοῖς Θέτιν ἀχήμασι τόν τ' Αἰακίδα
 Κενταύρων ἀν' ὄρεσι κλέουσai 1045
 Πηλιάδα καθ' ὕλαν.
 ὁ δὲ Δαρδανίδα, Διὸς
 λέκτρων τρύφημα φίλον,
 χρυσέοισιν ἄφυσσε λοιβὰν
 ἐν κρατήρων γυάλοις,
 ὁ Φρύγιος Γανυμήδης.
 παρὰ δὲ λευκοφαῖ
 ψάμαθον εἰλίσσόμεναι 1055
 κύκλια πεντήκοντα κόραι
 Νηρῆος γάμους ἐχόρευσαν.
 ἀνὰ δ' ἐλάταισι στεφανώδει τε χλόῃ
 θίασος ἔμολεν ἵπποβότας
 Κενταύρων ἐπὶ δαῖτα τὰν 1060
 θεῶν κρατῆρά τε Βάκχου.
 μέγα δ' ἀνέκλαγον, ὧ Νηρὴ κόρα,
 παῖδες Θεσσαλαί, μέγα φῶς,
 μάντις ὁ Φοῖβος, ὁ Μουσᾶν τ'
 εἰδῶς, γεννάσεις, 1065
 Χείρων ἐξωνόμασεν,
 ὃς ἥξει χθόνα λογχήρεσι σὺν Μυρμιδόνων
 ἀσπισταῖσι Πριάμοιο κλεινὰν
 γαῖαν ἐκπυρώσων, 1070
 περὶ σώματι χρυσέων
 ὅπλων Ἑφαιστοπόνων
 κεκορυθμένος ἐνδύτ' ἐκ θεᾶς
 ματρὸς δωρήματ' ἔχων
 Θέτιδος, ἃ νιν ἔτικτε 1075
 μακάριον. τότε δαί-

μινες τᾶς εὐπατρίδος
 γάμον Νηρηίδος ἔθεσαν
 πρώτας Πηλέως θ' ὑμεναίους.
 σὲ δ' ἐπὶ κᾶρα στέψουσι καλλικόμαν 1080
 πλόκαμον Ἀργεῖοι, βαλιὰν
 ὥστε πετραίων ἀπ' ἄντρων
 ἐλθοῦσαν ὀρέων μόνον ἀκήρατον,
 βρότειον αἰμάσσοντες λαιμόν·
 οὐ σύριγγι τραφεῖσαν, οὐδ' 1085
 ἐν ῥοιβδῇσει βουκόλων,
 παρὰ δὲ μητέρι νυμφοκόμον
 Ἰναχίδαις γάμον.
 ποῦ τὸ τᾶς αἰδοῦς ἢ τὸ τᾶς
 ἀρετᾶς δύνασιν ἔχει 1090
 σθένειν τι πρόσωπον;
 ὁπότε τὸ μὲν ἄσεπτον ἔχει
 δύναμιν, ἃ δ' ἀρεστὰ κατόπι-
 σθεν θνατοῖς ἀμελεῖται,
 ἀνομία δὲ νόμων κρατεῖ, 1095
 καὶ κοινὸς ἀγὼν βροτοῖς,
 μή τις θεῶν φθόνος ἔλθῃ.

ΚΛ. ἔξῃλθον οἴκων προσκοπούμενη πόσιν,
 χρόνιον ἀπόντα κἀκκλειοπότα στέγας.
 ἐν δακρύοισι δ' ἢ τάλαινα παῖς ἐμῇ, 1100
 πολλὰς ἰεῖσα μεταβολὰς ὀδυρμάτων,
 θάνατον ἀκούσας, ὃν πατὴρ βουλεύεται.
 μνήμην δ' ἄρ' εἶχον πλησίον βεβηκότος
 Ἀγαμέμνονος τοῦδ', ὃς ἐπὶ τοῖς αὐτοῦ τέκνοις
 ἀνόσια πράσων αὐτίχ' εὐρεθήσεται. 1105

ΑΓ. Λήδας γένεθλον, ἐν καλῷ σ' ἔξω δόμων
 εὔρηχ', ἵν' εἴπω παρθένου χωρὶς λόγους
 οὐς οὐκ ἀκούειν τὰς γαμουμένας πρέπει.

ΚΛ. τί δ' ἔστιν, οὔ σοι καιρὸς ἀντιλάζυται;

ΑΓ. ἔκπεμπε παῖδα δωμάτων πατρὸς μέτα 1110

- ὥς χέρνιβες πάρεισιν εὐτρεπισμέναι,
 προχύται τε βάλλειν πῦρ καθάρσιον χερσῖν,
 μόσχοι τε, πρὸ γάμων ἄς θεᾷ πεσεῖν χρεῶν
 Ἀρτέμιδι, μέλανος αἵματος φυσήματα.
- ΚΛ. τοῖς ὀνόμασιν μὲν εὖ λέγεις, τὰ δ' ἔργα σου 1115
 οὐκ οἶδ' ὅπως χρή μ' ὀνομάσασαν εὖ λέγειν.
 χώρει δὲ, θύγατερ, ἐκτὸς, οἶσθα γὰρ πατρὸς
 πάντως ἃ μέλλει, χυπὸ σοῖς πέπλοις ἄγε
 λαβοῦσ' Ὀρέστην, σὸν κασίγνητον, τέκνον.
 ἰδοὺ πάρεστιν ἥδε πειθαρχοῦσά σοι. 1120
 τὰ δ' ἄλλ' ἐγὼ πρὸ τῆσδε κάμαυτῆς φράσω.
- ΑΓ. τέκνον, τί κλαίεις, οὐδ' ἔθ' ἠδέως μ' ὀρᾷς,
 ἐς γῆν δ' ἐρείσας ὄμμα πρόσθ' ἔχεις πέπλους;
- ΚΛ. φεῦ·
 τίν' ἂν λάβοιμι τῶν ἐμῶν ἀρχὴν κακῶν;
 ἅπασι γὰρ πρῶτοισι χρήσασθαι πάρα, 1125
 καὶ ὑστάτοισι, καὶ μέσοισι πανταχοῦ.
- ΑΓ. τί δ' ἔστιν; ὥς μοι πάντες εἰς ἐν ἦκετε,
 σύγχυσιν ἔχοντες καὶ ταραγμὸν ὁμμάτων.
- ΚΛ. εἴφ' ἂν ἐρωτήσω σε γενναίως, πόσι.
- ΑΓ. οὐδὲν κελευσμοῦ δεῖ γ', ἐρωτᾶσθαι θέλω. 1130
- ΚΛ. τὴν παῖδα τὴν σὴν τήν τ' ἐμὴν μέλλεις κτενεῖν;
- ΑΓ. ἔα·
 τλήμονά γ' ἔλεξας, ὑπονοεῖς θ' ἃ μὴ σε χρή.
- ΚΛ. ἔχ' ἥσυχος,
 κάκεϊνό μοι τὸ πρῶτον ἀπόκριναι πάλιν.
- ΑΓ. σὺ δ' ἦν γ' ἐρωτᾷς εἰκότ', εἰκότ' ἂν κλύοις.
- ΚΛ. οὐκ ἄλλ' ἐρωτῶ, καὶ σὺ μὴ λέγ' ἄλλα μοι. 1135
- ΑΓ. ὦ πότνια μοῖρα καὶ τύχη δαίμων τ' ἐμός.
- ΚΛ. κάμός γε καὶ τῆσδ', εἷς τριῶν δυσδαιμόνων.
- ΑΓ. τί δ' ἠδίκησαι; ΚΛ. τοῦτ' ἐμοῦ πεύθει πάρα;
 ὁ νοῦς ὃδ' αὐτὸς νοῦν ἔχων οὐ τυγχάνει.
- ΑΓ. ἀπωλόμεσθα. προδεδόται τὰ κρυπτά μου. 1140
- ΚΛ. πάντ' οἶδα καὶ πεπύσμεθ' ἃ σὺ μέλλεις με δρᾶν.

αὐτὸ δὲ τὸ σιγαῖν ὁμολογοῦντός ἐστί σου
καὶ τὸ στενάζειν πολλά. μὴ κάμῃς λέγων.

ΑΓ. ἰδοὺ σιωπῶ· τὸ γὰρ ἀναίσχυντον τί δεῖ
ψευδῇ λέγοντα προσλαβεῖν τῇ συμφορᾷ; 1145

Κ.Α. ἄκουε δὴ νυν· ἀνακαλίψω γὰρ λόγους,
κὺκέτι παρῳδοῖς χρησόμεσθ' αἰνίγμασιν.
πρῶτον μὲν, ἵνα σοι πρῶτα τοῦτ' ὀνειδίσω,
ἔγγημας ἄκουσάν με κάλαβες βία,
τὸν πρόσθεν ἄνδρα Τάνταλον κατακτανών,
βρέφος τε τοῦμόν ζῶν προσοὔδισας πέδῳ,
μαστῶν βιαίως τῶν ἐμῶν ἀποσπάσας. 1150

καὶ τὼ Διός σε παῖδ', ἐμῷ δὲ συγγόνῳ,
ἵπποισι μαρμαίροντ' ἐπεστρατευσάτην·
πατὴρ δὲ πρέσβυς Τυνδάρεώς σ' ἐρρύσατο
ικέτην γενόμενον, τὰμὰ δ' ἔσχες αὖ λέχη.
οὔ σοι καταλλαχθεῖσα περὶ σέ καὶ δόμους 1155

συμμαρτυρήσεις ὥς ἄμεμπτος ἦν γυνή,
ἔς τ' Ἀφροδίτην σωφρονοῦσα καὶ τὸ σὸν
μέλαθρον αὔξουσ', ὥστε σ' εἰσιόντα τε
χαίρειν θύραζέ τ' ἐξιόντ' εὐδαιμονεῖν. 1160

σπάνιον δὲ θήρευμ' ἀνδρὶ τοιαύτην λαβεῖν
δάμαρτα· φλαύραν δ' οὐ σπάνις γυναῖκ' ἔχειν.
τίκτω δ' ἐπὶ τρισὶ παρθένοισι παῖδά σοι
τόνδ', ὧν μιᾶς σὺ τλημόνως μ' ἀποστερεῖς. 1165

κἂν τίς σ' ἔρηται τίνος ἑκατὶ νιν κτενεῖς,
λέξον τί φήσεις, ἢ μὲ χρὴ λέγειν τὰ σά;
Ἑλένην Μενέλαος ἵνα λάβῃ. καλόν γ' ἔθος
κακῆς γυναικὸς μισθὸν ἀποτιῆσαι τέκνα.

τᾶχθιστα τοῖσι φιλτάτοις ὠνούμεθα.
ἄγ', εἰ στρατεύσει καταλιπών μ' ἐν δώμασι,
κάκεϊ γενήσῃ διὰ μακρᾶς ἀπουσίας, 1170

τίν' ἐν δόμοις με καρδίαν ἔξειν δοκεῖς,
ὅταν θρόνους τῆσδ' εἰσίδῳ πάντας κενούς,
κενούς δὲ παρθενῶνας, ἐπὶ δὲ δακρύοις 1175

μόνη κάθωμαι, τήνδε θρηνφοῦσ' αἰεῖ,
ἀπώλεσέν σ', ὦ τέκνον, ὁ φιτύσας πατὴρ,
αὐτὸς κτανὼν, οὐκ ἄλλος, οὐδ' ἄλλη χερὶ,
τοιόνδε μισθὸν καταλιπὼν πρὸς τοὺς δόμους.
ἐπεὶ βραχείας προφάσεως ἐνδεῖ μόνον, 1180
ἐφ' ἣ σ' ἐγὼ καὶ παῖδες αἱ λελειμμένοι
δεξόμεθα δέξιν ἣν σε δέξασθαι χρεών.
μὴ δῆτα πρὸς θεῶν μήτ' ἀναγκάσης ἐμέ
κακὴν γενέσθαι περὶ σέ μήτ' αὐτὸς γένῃ.
εἶεν·
θύσεις δὲ τὴν παῖδ'· ἔνθα τίνας εὐχὰς ἐρεῖς; 1185
τί σοι κατεύξει τὰγαθὸν, σφάζων τέκνον,
νόστιον πονηρὸν οἴκοθέν γ' αἰσχυρῶς ἰών;
ἀλλ' ἐμέ δίκαιον ἀγαθὸν εὐχέσθαι τί σοι;
ἣ τάρ' ἀσυνέτους τοὺς θεοὺς ἡγοίμεθ' ἂν,
εἰ τοῖσιν αὐθένταισιν εὖ φρονήσομεν. 1190
ἦκων δ' ἐς Ἄργος προσπεσεῖ τέκνοισι σοῖς;
ἀλλ' οὐ θέμις σοι. τίς δὲ καὶ προσβλέψεται
παίδων σ', ἐὰν αὐτῶν προθέμενος κτάνῃς τινά;
ταῦτ' ἦλθον ἥδη διὰ λόγων, ἣ σκῆπτρά σοι
μόνον διαφέρειν καὶ στρατηλατεῖν σε δεῖ, 1195
ὃν χρῆν δίκαιον λόγον ἐν Ἀργείοις λέγειν,
βούλεσθ', Ἀχαιοὶ, πλεῖν Φρυγῶν ἐπὶ χθόνα;
κλῆρον τίθεσθε, παῖδ' ὅτου θανεῖν χρεὼν,
ἐν ἴσῳ γὰρ ἦν τόδ', ἀλλὰ μή σ' ἐξαίρετον
σφάγιον παρασχεῖν Δαναΐδαισι παῖδα σὴν, 1200
ἣ Μενέλεων πρὸ μητρὸς Ἑρμιόνην κτανεῖν,
οὔπερ τὸ πρᾶγμ' ἦν. νῦν δ' ἐγὼ μὲν ἢ τὸ σὸν
σώζουσα λέκτρον παιδὸς ὑστερήσομαι,
ἢ δ' ἐξαμαρτοῦσ', ὑπότροφον νεάνιδα
Σπάρτῃ κομίζουσ', εὐτυχὴς γενήσεται. 1205
τούτων ἄμειψαί μ' εἴ τι μὴ καλῶς λέγω·
εἰ δ' εὖ λέλεκται νῶϊ, μὴ δὴ γε κτάνῃς
τὴν σὴν τε κάμην παῖδα, καὶ σῶφρων ἔσει.

- ΧΟ. πιθοῦ. τὸ γάρτοι τέκνα συσσώζειν καλόν,
 Ἀγάμεμνον· οὐδεὶς πρὸς τὰδ' ἀντείπη βροτῶν. 1210
- ΙΦ. εἰ μὲν τὸν Ὀρφέως εἶχον, ὦ πάτερ, λόγον,
 πείθειν ἐπαῖδουσ', ὥσθ' ὁμαρτεῖν μοι πέτρας,
 κηλεῖν τε τοῖς λόγοισιν οὐς ἐβουλόμην,
 ἐνταῦθ' ἂν ἦλθον. νῦν δὲ τὰπ' ἐμοῦ σιφὰ,
 δάκρυα παρέξω· ταῦτα γὰρ δυναίμεθ' ἄν. 1215
 ἰκετηρίαν δὲ γόνασιν ἐξάπτω σέθεν
 τὸ σῶμα τοῦμόν, ὅπερ ἔτικτεν ἦδε σοι,
 μή μ' ἀπολέσης ἄωρον· ἡδὺ γὰρ τὸ φῶς
 βλέπειν· τὰ δ' ὑπὸ γῆν μή μ' ἰδεῖν ἀναγκάσης.
 πρώτη σ' ἐκάλεσα πατέρα, καὶ σὺ παῖδ' ἐμέ· 1220
 πρώτη δὲ γόνασι σοῖσι σῶμα δοῦσ' ἐμόν
 φίλας χάριτας ἔδωκα κἀντεδεξάμην.
 λόγος δ' ὁ μὲν σὸς ἦν ὅδ'· ἄρά σ', ὦ τέκνον,
 εὐδαίμου' ἀνδρὸς ἐν δόμοισιν ὄψομαι,
 ζῶσάν τε καὶ θάλλουσιν ἀξίως ἐμοῦ ; 1225
 οὐμὸς δ' ὅδ' ἦν αὖ, περὶ σὸν ἐξαρτωμένης
 γένειον, οὔ νῦν ἀντιλάζομαι χερί·
 τί δ' ἄρ' ἐγὼ σέ, πρέσβυν ἄρ' ἐσδέξομαι
 ἐμῶν φίλαισιν ὑποδοχαῖς δόμων, πάτερ,
 πόνων τιθνηοὺς ἀποδιδούσά σοι τροφάς ; 1230
 τούτων ἐγὼ μὲν τῶν λόγων μνήμην ἔχω,
 σὺ δ' ἐπιέλεσαι, καὶ μ' ἀποκτεῖναι θέλεις.
 μή πρὸς σε Πέλοπος καὶ πρὸς Ἀτρέως πατρὸς
 καὶ τῆσδε μητρὸς, ἢ πρὶν ὠδίνουσ' ἐμέ
 νῦν δευτέραν ὠδῖνα τήνδε λαμβάνει. 1235
 τί μοι μέτεστι τῶν Ἀλεξάνδρου γάμων
 Ἑλένης τε, πόθεν ἦλθ' ἐπ' ὀλέθρῳ τῶμῳ, πάτερ ;
 βλέψον πρὸς ἡμᾶς, ὅμμα δὸς φίλημά τε,
 εἴν' ἀλλὰ τοῦτο κατθανοῦσ' ἔχω σέθεν
 μνημεῖον, ἣν μὴ τοῖς ἐμοῖς πεισθῆς λόγοις. 1240
 ἀδελφε, μικρὸς μὲν σύ γ' ἐπίκουρος φίλοις,
 ὅμως δὲ συνδάκρυσον, ἰκέτευσον πατρὸς

τὴν σὴν ἀδελφὴν μὴ θανεῖν· αἴσθημά τι
 καὶ νηπίοις γε τῶν κακῶν ἐγγίγνεται.
 ἰδοὺ σιωπῶν λίσσεταιί σ' ὄδ', ὦ πάτερ.
 1245
 ἀλλ' αἰδεσαί με καὶ κατοικτεῖρον βίον.
 ναί, πρὸς γενείου σ' ἀντόμεσθα δύο φίλω·
 ὁ μὲν νεοσσός ἐστιν, ἡ δ' ἠϋξημένη.
 ἐν συνεμοῦσα πάντα νικήσω λόγον·
 τὸ φῶς τὸδ' ἀνθρώποισιν ἥδιστον βλέπειν,
 1250
 τὰ νέρθε δ' οὐδέν· μαίνεται δ' ὅς εὔχεται
 θανεῖν. κακῶς ζῆν κρεῖσσον ἢ θανεῖν καλῶς.

ΧΟ. ὦ τλῆμων Ἑλένη, διὰ σέ καὶ τοὺς σοὺς γάμους
 ἀγῶν Ἀτρεΐδαις καὶ τέκνοις ἥκει μέγας.

ΑΓ. ἐγὼ τὰ τ' οἰκτρὰ συνετός εἰμι καὶ τὰ μὴ,
 1255
 φιλῶ τ' ἐμαυτοῦ τέκνα· μαινοίμην γὰρ ἄν.
 δεινῶς δ' ἔχει με ταῦτα τολμῆσαι, γύναι,
 δεινῶς δὲ καὶ μὴ· τοῦτο γὰρ πρᾶξαί με δεῖ.

ὄρᾱθ' ὅσον στράτευμα ναύφρακτον τόδε,
 χαλκέων θ' ὅπλων ἀνακτες Ἑλλήνων ὅσοι,
 1260
 αἷς νόστος οὐκ ἔστ' Ἰλίου πύργους ἔπι,

εἰ μὴ σε θύσω, μάντις ὡς Κάλχας λέγει,
 οὐδ' ἔστι Τροίας ἐξελεῖν κλεινὸν βάθρον.
 μέμνηε δ' Ἀφροδίτῃ τις Ἑλλήνων στρατῷ
 πλεῖν ὡς τάχιστα βαρβάρων ἐπὶ χθόνα,
 1265
 παῦσαί τε λέκτρων ἀρπαγὰς Ἑλληνικῶν·

οἱ τὰς ἐν Ἀργεὶ παρθένοὺς κτενοῦσί μου
 ὑμᾶς τε καὶ με, θέσφατ' εἰ λύσω θεᾶς.

οὐ Μενελέως με καταδεδούλωται, τέκνον,
 οὐδ' ἐπὶ τὸ κείνου βουλόμενον ἐλήλυθα,
 1270
 ἀλλ' Ἑλλάς, ἣ δεῖ, καὶ θέλω καὶ μὴ θέλω,

θῦσαί σε· τούτου δ' ἥσσονες καθέσταμεν.
 ἐλευθέραν γὰρ δεῖ νιν, ὅσον ἐν σοὶ, τέκνον,
 καὶ μοι, γενέσθαι, μὴδὲ βαρβάροις ὕπο
 Ἑλληνας ὄντας λέκτρα συλᾶσθαι βία.
 1275

ΚΛ. ὦ τέκνον, ὦ ξέναί,

αἶ' ἔγω' θανάτου τοῦ σοῦ μελέα.

φεύγει σε πατὴρ Ἄϊδη παραδούς.

ΙΦ. οἶ' ἔγω', μήτηρ μήτηρ. ταυτὸν
μέλος εἰς ἄμφω πέπτωκε τύχης,
κούκέτι μοι φῶς,
αὐδ' ἀελίου τόδε φέγγος.
ἰὼ ἰώ.

1280

νιφόβολον Φρυγῶν νάπος

Ἰδας τ' ὄρεα, Πρίαμος ὅθι ποτὲ βρέφος

1285

ἀπαλὸν ἔβαλε μητρὸς ἀποπρὸ νοσφίσας,

ἐπὶ μόρῳ θανατόεντι,

Πάριν, ὃς Ἰδαῖος Ἰδαῖος ἐλέγετ'

ἐλέγετ' ἐν Φρυγῶν πόλει.

1290

μή ποτ' ὤφειλεν τὸν ἀμφὶ

βουσι βουκόλον τραφέντ'

Ἀλέξανδρον οἰκίσαι

ἀμφὶ τὸ λευκὸν ὕδωρ, ὅθι κρῆναι

Νυμφᾶν κεῖνται

1295

λειμών τ' ἄνθεσι θάλλων χλωραῖς,

καὶ ῥόδοντ' ἄνθεά θ' ἰακίνθινά τε θεαῖσι δρέπειν·

ἔνθα ποτὲ Παλλὰς ἔμολε

1300

καὶ δολιόφρων Κύπρις Ἥρα θ'

Ἑρμᾶς θ', ὁ Διὸς ἄγγελος,

ἃ μὲν ἐπὶ πόθῳ τρυφῶσα Κύπρις,

ἃ δὲ δορὶ Παλλὰς, Ἥρα τε Διὸς ἄ-

1305

νακτος εὐναῖσιν βασιλίσσι,

κρίσιν ἐπὶ στυγνὰν ἔριν τε καλλονᾶς,

ἐμὸν ἐμὸν δὲ θάνατον, ὄνομα

μὲν φέροντα Δαναΐδαισιν,

1310

ᾧ κόραι, προθύματ' ἔλαβεν

Ἄρτεμις πρὸς Ἴλιον.

ὁ δὲ τεκὼν με τὰν τάλαιναν,

ᾧ μάτερ, ᾧ μάτερ,

οἴχεται προδοὺς ἔρημον.

- ὦ δυστάλαιν' ἐγὼ, πικρὰν 1315
 πικρὰν ἰδοῦσα δυσελέναν,
 φονεύομαι, διόλλυμαι
 σφαγαῖσιν ἀνισίοισιν ἀνισίου πατρός.
 μή μοι ναῶν χαλκεμβολάδων
 πρύμνας ἅδ' Αὐλὶς δέξασθαι 1320
 τούσδ' εἰς ὄρμους εἰς Τροίαν
 ὤφελεν ἐλάταν πομπαίαν·
 μήτ' ἀνταίαν
 Εὐρίπῳ πνεῦσαι πομπὰν
 Ζεὺς μειλίσσων αὔραν ἄλλοις 1325
 ἄλλαν θνατῶν λαΐφεσι χαίρειν,
 τοῖσι δὲ λύπαν, τοῖσι δ' ἀνάγκαν,
 τοῖς δ' ἐξορμᾶν, τοῖς δὲ στέλλειν,
 τοῖσι δὲ μέλλειν.
 ἦ πολύμοχθον ἄρ' ἦν γένος 1330
 ἦ πολύμοχθον ἀμερίων,
 χρεὼν δέ τι δύσποτμον ἀνδράσιν ἀνευρεῖν.
 ἰὼ ἰὼ,
 μεγάλα πάθεα, μεγάλα δ' ἄχρα
 Δαναΐδαις τιθεῖσα Τυνδαρίς κόρη. 1335
- ΧΟ. ἐγὼ μὲν οἰκτείρω σε συμφορᾶς κακῆς
 τυχοῦσαν, οἷας μήποτ' ὤφελος τυχεῖν.
- ΙΦ. ὦ τεκοῦσα μήτερ, ἀνδρῶν ἄχλον εἰσορῶ πέλας.
- ΚΛ. τόν γε τῆς θεᾶς παῖδα, τέκνον, ᾧ γε δεῦρ' ἐλήλυθας.
- ΙΦ. διαχαλᾷτέ μοι μέλαθρα, δμῶες, ὥς κρύψω δέμας. 1340
- ΚΛ. τί δέ, τέκνον, φεύγεις; ΙΦ. Ἀχιλλέα τόνδ' ἰδεῖν αἰσχύνομαι.
- ΚΛ. ὥς τί δή; ΙΦ. τὸ δυστυχές μοι τῶν γάμων αἰδῶ φέρει.
- ΚΛ. οὐκ ἐν ἀβρότῃ κεῖσθαι πρὸς τὰ νῦν πεπτωκότα.
 ἀλλὰ μίμν' οὐ σεμνότητος ἔργον, ἣν δυνώμεθα.
- ΑΧ. ὦ γύναι τάλαινα, Λήδας θύγατερ. ΚΛ. οὐ ψευδῇ θραεῖς. 1345
- ΑΧ. δεῖν' ἐν Ἀργείοις βοᾶται. ΚΛ. τίνα βοῇν, σήμαινέ μοι.
- ΑΧ. ἀμφὶ σῆς παιδός. ΚΛ. πονηρὸν εἶπας οἰωνὸν λόγον.
- ΑΧ. ὥς χρεὼν σφάξαι νιν. ΚΛ. οὐδεὶς τοῖσδ' ἐναντίον λέγει;

- ΛΧ. ἐς θόρυβον ἔγωγε καὐτὸς ἦλθον. ΚΛ. ἐς τίν', ὧ ξένη;
- ΛΧ. σῶμα λευσθῆναι πέτροισι. ΚΛ. μῶν κόρην σῶζων ἐμήν; 1350
- ΛΧ. αὐτὸ τοῦτο. ΚΛ. τίς δ' ἂν ἔτλη σώματος τοῦ σοῦ θιγεῖν;
- ΛΧ. πάντες Ἕλληνες. ΚΛ. στρατὸς δὲ Μυρμιδόνων οὔ σοι παρῆν;
- ΛΧ. πρῶτος ἦν ἐκεῖνος ἐχθρός. ΚΛ. δι' ἃρ' ὀλώλαμεν, τέκνον.
- ΛΧ. οἷ με τὸν γάμων ἀπεκάλουν ἦσιν. ΚΛ. ἀπεκρίνω δὲ τί;
- ΛΧ. τὴν ἐμήν μέλλουσιν εὐνὴν μὴ κτανεῖν, ΚΛ. δίκαια γάρ. 1355
- ΛΧ. ἦν ἐφήμισεν πατήρ μοι. ΚΛ. κἀργόθεν γ' ἐπέμψατο.
- ΛΧ. ἀλλ' ἐνικώμην κεκραγμοῦ. ΚΛ. τὸ πολὺ γὰρ δεινὸν κακόν.
- ΛΧ. ἀλλ' ὅμως ἀρήξομέν σοι. ΚΛ. καὶ μαχεῖ πολλοῖσιν εἷς;
- ΛΧ. εἰσορᾷς τεύχη φέροντας τούσδ'; ΚΛ. ὄναιο τῶν φρενῶν.
- ΛΧ. ἀλλ' ὄνησόμεσθα. ΚΛ. παῖς ἃρ' οὐκέτι σφαγήσεται; 1360
- ΛΧ. οὐκ ἐμοῦ γ' ἐκόντος. ΚΛ. ἤξει δ' ὅστις ἄψεται κόρης;
- ΛΧ. μυρίσι γ' ἄξει δ' Ὀδυσσεύς. ΚΛ. ἃρ' ὁ Σισύφου γόνος;
- ΛΧ. αὐτὸς οὗτος. ΚΛ. ἴδια πράσων, ἢ στρατοῦ ταχθεὶς ὕπο;
- ΛΧ. αἰρεθεὶς ἐκῶν. ΚΛ. πονηράν γ' αἶρεσιν μισαιφονεῖν.
- ΛΧ. ἀλλ' ἐγὼ σχήσω νιν. ΚΛ. ἄξει δ' οὐχ ἐκούσαν ἀρπάσας; 1365
- ΛΧ. δηλαδὴ ξανθῆς ἐθείρης. ΚΛ. ἐμὲ δὲ τί χρεὶν δρᾶν τότε;
- ΛΧ. ἀντέχου θυγατρός. ΚΛ. ὡς τοῦδ' οὔνεκ' οὐ σφαγήσεται.
- ΛΧ. ἀλλὰ μὴν ἐς ταῦτό γ' ἤξει. ΙΦ. μῆτερ, εἰσακούσατε
τῶν ἐμῶν λόγων· μάτην γὰρ σ' εἰσορῶ θυμουμένην
σφ' πόσει· τὰ δ' ἀδύναθ' ἡμῖν καρτερεῖν οὐ ῥᾶδιον. 1370
τὸν μὲν οὔν ξένον δίκαιον αἰνέσαι προθυμίας·
ἀλλὰ καὶ σὲ τοῦθ' ὁρᾶν χρεὶν, μὴ διαβληθῆς στρατῷ,
καὶ πλέον πράξωμεν οὐδὲν, ὅδε δὲ συμφορᾶς τύχη.
οἷα δ' εἰσῆλθέν μ', ἄκουσον, μῆτερ, ἐννοουμένην·
κατθανεῖν μὲν μοι δέδοκται· τοῦτο δ' αὐτὸ βούλομαι 1375
εὐκλεῶς πράξαι, παρεῖσά γ' ἐκποδὼν τὸ δυσγενές.
δεῦρο δὴ σκέψαι μεθ' ἡμῶν, μῆτερ, ὡς καλῶς λέγω·
εἰς ἔμ' Ἑλλάς ἢ μεγίστη πᾶσα νῦν ἀποβλέπει,
κἂν ἐμοὶ πορθμός τε ναῶν καὶ Φρυγῶν κατασκαφαί,
τάς τε μελλούσας γυναῖκας ἦν τι δρῶσι βάρβαροι, 1380
μηκέθ' ἀρπάξειν ἂν τάσδ' ὀλβίας ἐξ Ἑλλάδος,
τὸν Ἑλένης τίσαντας ὀλεθρον, ἦντιν' ἥρπασεν Πάρις.

- ταῦτα πάντα κατθανοῦσα ῥύσομαι, καί μου κλέος,
 Ἑλλάδ' ὥς ἡλευθέρωσα, μακάριον γενήσεται.
 καὶ γὰρ οὐδέ τοι * λίαν ἐμὲ φιλοψύχειν χρεών· 1385
 πᾶσι γάρ μ' Ἑλλησι κοινὸν ἔτεκες, οὐχὶ σοὶ μόνῃ.
 ἀλλὰ μυρίοι μὲν ἄνδρες ἀσπίσιν πεφραγμένοι,
 μυρίοι δ' ἐρέτμ' ἔχοντες, πατρίδος ἡδίκημένης,
 δρᾶν τι τολμήσουσιν ἐχθροὺς χυπὲρ Ἑλλάδος θανεῖν·
 ἢ δ' ἐμὴ ψυχὴ μί' οὔσα πάντα κωλύσει τάδε ; 1390
 τί τὸ δίκαιον τοῦτό γ' ; ἄρά γ' ἔχομεν ἀντειπεῖν ἔπος ;
 κάπ' ἐκεῖν' ἔλθωμεν. οὐ δεῖ τόνδε διὰ μάχης μολεῖν
 πᾶσιν Ἀργείοις γυναικὸς οὔνεκ' οὐδὲ κατθανεῖν.
 εἷς γ' ἀνὴρ κρείσσω γυναικῶν μυρίων ὄρᾶν φάος.
 εἰ δ' ἐβουλήθη τὸ σῶμα τοῦμόν' Ἀρτεμις λαβεῖν, 1395
 ἐμποδῶν γενήσομά γ' ὀνητὸς οὔσα τῇ θεῷ ;
 ἀλλ' ἀμήχανον· δίδωμι σῶμα τοῦμόν' Ἑλλάδι.
 θύετ', ἐκπορθεῖτε Τροίαν. ταῦτα γὰρ μνημεῖά μου
 διὰ μακροῦ, καὶ παῖδες οὔτοι καὶ γάμοι καὶ δόξ' ἐμὴ.
 βαρβάρων δ' Ἑλληνας ἄρχειν εἰκὸς, ἀλλ' οὐ βαρβάρους, 1400
 μήτερ, Ἑλλήνων· τὸ μὲν γὰρ δοῦλον, οἱ δ' ἐλεύθεροι.
- ΧΟ. τὸ μὲν σὺν, ὦ νεᾶνι, γενναίως ἔχει
 τὸ τῆς τύχης δὲ καὶ τὸ τῆς θεοῦ νοσεῖ.
- ΑΧ. Ἀγαμέμνωνος-παῖ, μακάριόν μέ τις θεῶν 1405
 ἔμελλε θήσειν, εἰ τύχοιμι σῶν γάμων.
 ζηλῶ δὲ σοῦ μὲν Ἑλλάδ', Ἑλλάδος δὲ σέ.
 εὖ γὰρ τόδ' εἶπας ἀξίως τε πατρίδος·
 τὸ θεομαχεῖν γὰρ ἀπολιποῦσ', ὃ σου κρατεῖ,
 ἐξελογίσω τὰ χρηστὰ τὰναγκαῖά τε. 1410
 μᾶλλον δὲ λέκτρων σῶν πόθος μ' εἰσέρχεται
 ἐς τὴν φύσιν βλέψαντα· γενναία γὰρ εἶ.
 ὅρα δ' ἐγὼ γὰρ βούλομαι σ' εὐεργετεῖν
 λαβεῖν τ' ἐς οἶκους· ἄχθομαί τ', ἴστω Θέτις,
 εἰ μή σε σώσω Δαναΐδαισι διὰ μάχης 1415
 ἐλθὼν· ἄθρησον, ὃ θάνατος δεινὸν κακόν.
- ΙΦ. λέγω τὰδ', οὐδὲν οὐδέν' εὐλαβουμένη.

ἡ Τυνδαρίς παῖς διὰ τὸ σῶμ' ἄρκεϊ μάχας
 ἀνδρῶν τιθεῖσα καὶ φόνους· σὺ δ', ὦ ξένε,
 μὴ θνήσκε δι' ἐμέ, μηδ' ἀποκτείνῃς τινά.
 ἕα δὲ σῶσαί μ' Ἑλλάδ', ἣν δυνώμεθα.

1420

ΑΧ. ὦ λῆμ' ἄριστον, οὐκ ἔχω πρὸς τοῦτ' ἔτι
 λέγειν, ἐπεὶ σοι τάδε δοκεῖ· γενναῖα γὰρ
 φρονεῖς· τί γὰρ τάληθές οὐκ εἴποι τις ἄν;
 ὅμως δ' ἴσως γε καὶ μεταγνοίῃς τάδε.
 ὡς οὖν ἂν εἰδῇς τάπ' ἐμοῦ λελεγμένα,
 ἐλθὼν τάδ' ὅπλα θήσομαι βωμοῦ πέλας,
 ὡς οὐκ ἐάσω σ', ἀλλὰ κωλύσω θανεῖν.
 χρήσει δὲ καὶ σὺ τοῖς ἐμοῖς λόγοις τάχα,
 ὅταν πέλας σῆς φάσγανον δέρης ἰδῇς.
 οὐκ οὖν ἐάσω σ' ἀφροσύνη τῇ σῇ θανεῖν·
 ἐλθὼν δὲ σὺν ὅπλοις τοῖσδε πρὸς ναὸν θεᾶς
 καραδοκήσω σὴν ἐκεῖ παρουσίαν.

1425

1430

ΙΦ. μῆτερ, τί σιγῇ δακρύοις τέγγεις κόρας;
 ΚΛ. ἔχω τάλαινα πρόφασιν ὥστ' ἀλγεῖν φρένα.

1435

ΙΦ. παῦσαί με μὴ κἀκίξε· τάδε δ' ἐμοὶ πιθοῦ.

ΚΛ. λέγ', ὡς παρ' ἡμῶν οὐδὲν ἀδίκησες, τέκνον.

ΙΦ. [μῆτ' οὖν γε τὸν σὸν πλόκαμον ἐκτέμῃς τριχὺς]
 μῆτ' ἀμφὶ σῶμα μέλανας ἀμπίσχη πέπλους.

ΚΛ. τί δὴ τόδ' εἶπας, τέκνον; ἀπολέσασά σε

1440

ΙΦ. οὐ σύ γε· σέσωσμαι, κατ' ἐμέ δ' εὐκλεὲς ἔσει.

ΚΛ. πῶς εἶπας; οὐ πενθεῖν με σὴν ψυχὴν χρεών;

ΙΦ. ἥκιστ', ἐπεὶ μοι τύμβος οὐ χωσθήσεται.

ΚΛ. τί δαί, τὸ θνήσκειν οὐ τάφος νομίζεται;

ΙΦ. βωμὸς θεᾶς μοι μνημα τῆς Διὸς κόρης.

1445

ΚΛ. ἀλλ', ὦ τέκνον, σοι πείσομαι· λέγεις γὰρ εὔ.

ΙΦ. ὡς εὐτυχούσά γ' Ἑλλάδος τ' εὐεργέτις.

ΚΛ. τί δαί κασιγνήταισιν ἀγγελῶ σέθεν;

ΙΦ. μηδ' ἀμφὶ κείναις μέλανας ἐξαΨῆς πέπλους.

ΚΛ. εἶπω δὲ παρὰ σοῦ φίλον ἔπος τι παρθένοις;

1450

ΙΦ. χαίρειν γ'. Ὁρέστην τ' ἔκτρεφ' ἄνδρα τόνδε μοι.

- ΚΛ. προσέλκυσαί νιν ὕστατον θεωμένη.
 ΙΦ. ὦ φίλτατ', ἐπεκούρησας ὅσον εἶχες φίλοις.
 ΚΛ. ἔσθ' ὅ τι κατ' Ἄργος δρῶσά σοι χάριν φέρω;
 ΙΦ. πατέρα τὸν ἀμὸν μὴ στύγει, πόσιν γε σὺν. 1455
 ΚΛ. δεινούς ἀγῶνας διὰ σέ κείνον δεῖ δραμεῖν.
 ΙΦ. ἄκων μ' ὑπὲρ γῆς Ἑλλάδος διώλεσεν.
 ΚΛ. δόλῳ δ' ἀγεννῶς Ἀτρέως τ' οὐκ ἀξίως.
 ΙΦ. τίς μ' εἶσιν ἄξων, πρὶν σπαράξεσθαι κόμας;
 ΚΛ. ἔγωγε μετὰ σοῦ. ΙΦ. μὴ σύ γ' οὐ καλῶς λέγεις. 1460
 ΚΛ. πέπλων ἐχομένη σῶν. ΙΦ. ἐμοί, μῆτερ, πιθοῦ,
 μέγ' ὥς ἐμοί τε σοί τε κάλλιον τόδε.
 πατρός δ' ὀπαδῶν τῶνδ' εἰς τίς με πεμπέτω
 Ἀρτέμιδος ἐς λειμῶν, ὅπου σφαγήσομαι.
 ΚΛ. ὦ τέκνον, οἶχει; ΙΦ. καὶ πάλιν γ' οὐ μὴ μόλω. 1465
 ΚΛ. λιποῦσα μητέρ'; ΙΦ. ὥς ὀρᾷς γ', οὐκ ἀξίως.
 ΚΛ. σχές, μὴ με προλίπης. ΙΦ. οὐκ ἔω στάζειν δάκρυ.
 ὑμεῖς δ' ἐπευφημήσατ', ὦ νεάνιδες,
 παιᾶνα τῇμῃ συμφορᾷ, Διὸς κόρην
 Ἄρτεμιν· ἴτω δὲ Δαναΐδαις εὐφημία. 1470
 κανᾶ δ' ἐναρχέσθω τις, αἰθέσθω δὲ πῦρ
 προχύταις καθαρσίοισι· καὶ πατὴρ ἐμὸς
 ἐνδεξιούσθω βωμόν· ὥς σωτηρίαν
 Ἑλλησι δώσουσ' ἔρχομαι νικηφόρον.
 ἄγετέ με τὰν Ἰλίου 1475
 καὶ Φρυγῶν ἐλέπτολιν.
 στέφεα περίβολα δίδοτε, φέρε-
 τε· πλόκαμος ὅδε καταστέφειν
 χερνίβων τε παγαῖς
 ἐλίσσεται ἀμφὶ ναὸν 1480
 ἀμφὶ βωμόν Ἄρτεμιν,
 τὰν ἄνασσαν Ἄρτεμιν,
 τὰν μάκαιραν, ὥς ἐμοῖσιν, εἰ χρεὼν,
 αἵμασι θύμασί τε 1485
 θέσφατ' ἐξαλείψω.

ὦ πότνια πότνια μήτηρ, ὥς
δάκρυνά γέ σοι δώσομεν ἀμέτερα·
παρ' ἱεροῖς γὰρ οὐ πρόπει.

1490

ὦ νεάνιδες,
συνεπαεῖδ' Ἄρτεμιν
Χαλκίδος ἀντίπορον,
ἵνα τε δόρατα μέμονε δαΐα
δι' ἐμὸν ὄνομα τᾶσδ' Ἀυλίδος
στενοπόροισιν ὄρμοις.
ἰὼ γὰρ μάτερ ὦ Πελασγία,
Μυκηναῖαί τ' ἐμαὶ θεράπναι.

1495

ΧΟ. καλεῖς πόλισμα Περσέως,
Κυκλωπίων πόνον χερῶν;

1500

ΙΦ. ἔθρειψας Ἑλλάδι με φάος·
θανοῦσα δ' οὐκ ἀναίνομαι.

ΧΟ. κλέος γὰρ οὗ σε μὴ λίπη.

ΙΦ. ἰὼ ἰώ.

1505

λαμπαδοῦχος ἀμέρα
Διός τε φέγγος, ἕτερον ἕτερον αἰ-
ῶνα καὶ μοῖραν οἰκήσομεν.
χαῖρέ μοι, φίλον φάος.

ΧΟ. ἰὼ ἰώ.

Ἴδεσθε τὰν Ἰλίου

1510

καὶ Φρυγῶν ἐλέπτολιν
στείχουσαν, ἐπὶ κᾶρα στέφη βαλομέναν
χερνίβων τε παγαῖς,
βωμὸν αἵμονος θεᾶς,
ῥανίσιν αἵματορρύτοις ῥανοῦσαν

1515

εὐφυῇ γε σώματος δέρην σφαγεῖσαν.
εὐδροσοὶ παγαὶ πατρῶαι
μένουσί σε χέρνιβές τε
στρατός τ' Ἀχαιῶν θέλων

Ἰλίου πόλιν μολεῖν.

1520

ἀλλὰ τὰν Διὸς κόραν

κλήσωμεν Ἄρτεμιν, θεῶν ἄνασσαν,

ὥς ἐπ' εὐτυχεῖ πότμῳ.

ὦ πότνια, θύμασι

βροτησίοις χαρεῖσα, πέμψον εἰς Φρυγῶν

1525

γαῖαν Ἑλλάνων στρατὸν

καὶ δολόεντα Τροίας ἔδη,

Ἀγαμέμνονά τε λόγχαις

Ἑλλάσι κλεινότατον στέφανον

δὸς ἀμφὶ κραῖ' ἔον

1530

κλέος αἰέμνηστον ἀμφιθεῖναι.

ΑΓΓ. ὦ Τυνδαρεία παῖ, Κλυταιμνήστρα, δόμων

ἔξω πέρασον, ὥς κλύης ἐμῶν λόγων.

ΚΛ. φθογγῆς κλύουσα δεῦρο σῆς ἀφικόμην,

ταρβοῦσα τλήμων κάκπεπληγμένη φόβῳ

1535

μή μοί τιν' ἄλλην ξυμφορὰν ἤκοις φέρων

πρὸς τῇ παρούσῃ. ΑΓΓ. σῆς μὲν οὖν παιδὸς πέρι

θαυμαστά σοι καὶ δεινὰ σημῆναι θέλω.

ΚΛ. μὴ μέλλε τοίνυν, ἀλλὰ φράζ' ὅσον τάχος.

ΑΓΓ. ἀλλ', ὦ φίλη δέσποινα, πᾶν πεύσει σαφῶς.

1540

λέξω δ' ἀπ' ἀρχῆς, ἣν τι μὴ σφαλεῖσά που

γνώμη ταραξή γλῶσσαν ἐν λόγοις ἐμήν.

ἐπεὶ γὰρ ἰκόμεσθα τῆς Διὸς κόρης

Ἀρτέμιδος ἄλσος λείμακάς τ' ἀνθεσφόρους,

ἣν ἦν Ἀχαιῶν σύλλογος στρατεύματος,

1545

σὴν παῖδ' ἄγοντες, εὐθὺς Ἀργείων ὄχλος

ἤθροίζεθ'. ὥς δ' ἐσεῖδεν Ἀγαμέμνων ἄναξ

ἐπὶ σφαγὰς στείχουσιν εἰς ἄλσος κόρην,

ἀνεστέναζε, κάμπαλιν στρέψας κάρα

δάκρυα προῆγεν, ὁμμάτων πέπλον προθείς.

1550

ἣ δὲ σταθεῖσα τῷ τεκόντι πλησίον,

ἔλεξε τοιάδ'· ὦ πάτερ, πάρειμί σοι,

τοῦμόν δὲ σῶμα τῆς ἐμῆς ὑπὲρ πάτρας

καὶ τῆς ἀπάσης Ἑλλάδος γαίης ὑπερ

θῦσαι δίδωμ' ἐκοῦσα πρὸς βωμὸν θεᾶς
 ἄγοντας, εἵπερ ἐστὶ θέσφατον τόδε. 1555
 καὶ τοῦπ' ἔμ' εὐτυχοῖτε, καὶ νικηφόρου
 δώρου τύχοιτε, πατρίδα δ' ἐξίκοισθε γῆν.
 πρὸς ταῦτα μὴ ψεύσῃ τις Ἀργείων ἑμοῦ.
 σιγῇ παρέξω γὰρ δέρην εὐκαρδίως. 1560
 τοσαῦτ' ἔλεξε· πᾶς δ' ἐθάμβησεν κλύων
 εὐψυχίαν τε κἀρετὴν τῆς παρθένου.
 στὰς δ' ἐν μέσῳ Ταλθύβιος, ᾧ τόδ' ἦν μέλου,
 εὐφημίαν ἀνείπε καὶ σιγὴν στρατῷ·
 Κάλχας δ' ὁ μάντις ἐς κανοῦν χρυσήλατον 1565
 ἔθηκεν ὅξυ χειρὶ φάσγανον σπάσας
 κολεῶν ἔσωθεν, κρᾶτά τ' ἔσπεψεν κόρης.
 ὁ παῖς δ' ὁ Πηλέως ἐν κύκλῳ βωμὸν θεᾶς
 λαβὼν κανοῦν ἔθρεξε χέρνιβας θ' ὁμοῦ.
 ἔλεξε δ', ᾧ Διὸς Ἀρτεμις θηροκτόνε, 1570
 τὸ λαμπρὸν εἰλίσσουσ' ἐν εὐφρόνῃ φάος,
 δέξαι τὸ θῦμα τόδ' ὃ γέ σοι δωρούμεθα
 στρατός τ' Ἀχαιῶν Ἀγαμέμνων ἀναξ θ' ὁμοῦ,
 ἄχραντον αἶμα καλλιπαρθένου δέρης,
 καὶ δὸς γενέσθαι πλοῦν νεῶν ἀπήμονα, 1575
 Τροίας τε Πέργαμ' ἐξελεῖν ἡμᾶς δορί.
 ἐς γῆν δ' Ἀτρεΐδαι πᾶς στρατός τ' ἔστη βλέπων.
 ἱερεὺς δὲ φάσγανον λαβὼν ἐπηύξατο,
 λαιμόν τ' ἐπεσκοπεῖθ', ἵνα πλῆξειεν ἄν'
 ἑμοὶ δέ τ' ἄλγος οὐ μικρὸν εἰσῆιι φρενὶ, 1580
 κᾶστην νευευκῶς· θαῦμα δ' ἦν αἴφνης ὁρᾶν·
 πλῆγῃς κτύπον γὰρ πᾶς τις ἦσθετ' ἂν σαφῶς,
 τὴν παρθένον δ' οὐκ εἶδεν οὔ γῆς εἰσέδου.
 βοᾷ δ' ἱερεὺς, ἅπας δ' ἐπήχησε στρατός,
 ἄελπτον εἰσιδόντες ἐκ θεῶν τινος 1585
 φάσμ', οὔ γε μῆδ' ὀρωμένου πίστις παρῆν·
 ἔλαφος γὰρ ἀσπαίρουσ' ἔκειτ' ἐπὶ χθονὶ
 ἰδεῖν μεγίστη διαπρεπής τε τὴν θέαν,

- ἥς αἵματι βωμὸς ἐραίνεται ἄρδην τῆς θεοῦ.
 κὰν τῷδε Κάλχας πῶς δοκεῖς χαίρων ἔφη, 1590
 ὦ τοῦδ' Ἀχαιῶν κοίρανοι κοινοῦ στρατοῦ,
 ὁρᾶτε τήνδε θυσίαν, ἣν ἡ θεὸς
 προὔθηκε βωμίαν, ἔλαφον ὀρειδρόμον;
 ταύτην μάλιστα τῆς κόρης ἀσπάζεται,
 ὥς μὴ μιάνη βωμὸν εὐγενεῖ φόνῳ. 1595
 ἡδέως τε τοῦτ' ἐδέξατο, καὶ πλοῦν οὐριον
 δίδωσιν ἡμῖν Ἰλίου τ' ἐπιδρομάς.
 πρὸς ταῦτα πᾶς τις θάρσος αἶρε ναυβάτης,
 χῶρει τε πρὸς ναῦν· ὥς ἡμέρᾳ τῇδε δεῖ
 λιπόντας ἡμᾶς Αὐλίδος κοίλους μυχοὺς 1600
 Αἴγαιον οἶδμα διαπερᾶν. ἐπεὶ δ' ἅπαν
 κατηνθρακώθη θυμὸν ἐν Ἡφαίστου φλογί,
 τὰ πρόσφορ' ἠϋξάθ', ὥς τύχοι νόστου στρατός.
 πέμπει δ' Ἀγαμέμνων μ' ὥστε σοι φράσαι τάδε,
 λέγειν θ' ὁποίας ἐκ θεῶν μοίρας κυρεῖ 1605
 καὶ δόξαν ἔσχεν ἄφθιτον καθ' Ἑλλάδα.
 ἐγὼ παρὼν δὲ καὶ τὸ πρᾶγμ' ὁρῶν λέγω·
 ἡ παῖς σαφῶς σοι πρὸς θεοὺς ἀφίπτατο.
 λύπης δ' ἀφαίρει καὶ πόσει πάρες χόλον·
 ἀπροσδόκητα δὲ βροτοῖς τὰ τῶν θεῶν, 1610
 σώζουσίν θ' οὐς φιλοῦσιν. ἡμαρ γὰρ τόδε
 θανοῦσαν εἶδε καὶ βλέπουσαν παῖδα σὴν.
- ΧΟ. ὥς ἥδομαί τοι ταῦτ' ἀκούσας ἀγγέλου·
 ζῶν δ' ἐν θεοῖσι σὸν μένειν φράζει τέκος.
- ΚΛ. ὦ παῖ, θεῶν τοῦ κλέμμα γέγονας;
 πῶς σε προσεῖπω; πῶς δὲ φῶ;
 παραμυθεῖσθαι τούσδε μάτην μύθους,
 ὥς σου πένθους λυγροῦ παυσαίμαν;
- ΧΟ. καὶ μὴν Ἀγαμέμνων ἀναξ στείχει,
 τούσδ' αὐτοὺς ἔχων σοι φράζειν μύθους. 1620
- ΑΓΓ. γύναι, θυγατρὸς ἑνεκ' ὀλβιοι γενοίμεθ' ἄν·
 ἔχει γὰρ ὄντως ἐν θεοῖς ὁμιλίαν.

χρὴ δέ σε λαβοῦσαν τόνδε μόσχον νεαγενῇ
 στείχειν πρὸς οἶκους· ὥς στρατὸς πρὸς πλοῦν ὄρᾳ.
 καὶ χαῖρε· χρόνιά γε τὰμά σοι προσφθέγματα
 Τροίηθεν ἔσται. καὶ γένοιτό σοι καλῶς.

1625

ΧΟ. χαίρων, Ἀτρεΐδῃ, γῆν ἰκοῦ Φρυγίαν,
 χαίρων δ' ἐπάνηκε,
 κάλλιστά μοι σκῦλ' ἀπὸ Τροίας ἐλών.]

ΙΦΙΓΕΝΕΙΑ Η ΕΝ ΤΑΤΡΟΙΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΙΦΙΓΕΝΕΙΑ.

ΒΟΤΚΟΛΟΣ.

ΟΡΕΣΤΗΣ.

ΘΟΑΣ.

ΠΤΑΛΑΔΗΣ.

ΑΓΓΕΛΟΣ.

ΧΟΡΟΣ ΕΛΛΗΝΙΔΩΝ ΓΥΝΑΙΚΩΝ.

ΑΘΗΝΑ.

ΥΠΟΘΕΣΙΣ.

Ὅρεστης κατὰ χρησμόν ἐλθὼν εἰς Ταύρους τῆς Σκυθίας μετὰ Πυλάδου παρακινηθεὶς τὸ παρ' αὐτοῖς τιμώμενον τῆς Ἀρτέμιδος ξίανον ἱφελέσθαι προηρέϊτο. προελθὼν δ' ἀπὸ τῆς νεῶς καὶ φανείς, ἐπὶ τῶν ἐντοπίων ἅμα τῷ φίλῳ συλληφθεὶς ἀνήχθη κατὰ τὸν παρ' αὐτοῖς ἐθισμόν, ὅπως τοῦ τῆς Ἀρτέμιδος ἱεροῦ σφάγιον γένωνται. τοὺς γὰρ καταπλεύσαντας ξένους ἀπέσφαττον.

Ἡ μὲν σκηνὴ τοῦ δράματος ἐπίκειται ἐν Ταύροις τῆς Σκυθίας· ὃ δὲ χορὸς συνέστηκεν ἐξ Ἑλληνίδων γυναικῶν θεραπαινίδων τῆς Ἰφιγενείας.

ΙΦΙΓΕΝΕΙΑ Η ΕΝ ΤΑΤΡΟΙΣ.

ΙΦΙΓΕΝΕΙΑ.

ΠΕΛΟΨ ὁ Ταντάλειος ἐς Πῖσαν μολὼν
βοαῖσιν ἵπποις Οἰνομάου γαμεῖ κόρην,
ἐξ ἧς Ἀτρεὺς ἔβλασθεν· Ἀτρέως δὲ παῖς
Μενέλαος Ἀγαμέμνων τε· τοῦ δ' ἔφυν ἐγὼ
τῆς Τυνδαρείας θυγατρὸς Ἰφιγένεια παῖς, 5
ἣν ἀμφὶ δίναις, ἃς θάμ' Εὐριπος πυκναῖς
αὔραις ἐλίσσων κυανέαν ἄλα στρέφει,
ἔσφαξεν Ἑλένης οὐνεχ', ὥς δοκεῖ, πατὴρ
Ἀρτέμιδι κλειναῖς ἐν πτυχαῖσιν Αὐλίδος.
ἐνταῦθα γὰρ δὴ χιλίων ναῶν στόλον 10
Ἑλληνικὸν συνήγαγ' Ἀγαμέμνων ἄναξ,
τὸν καλλίνικον στέφανον Ἰλίου θέλων
λαβεῖν Ἀχαιοὺς, τοὺς θ' ὑβρισθέντας γάμους
Ἑλένης μετελθεῖν, Μενέλεω χάριν φέρων.
δεινῆς δ' ἀπλοίας πνευμάτων τ' οὐ τυγχάνων 15
ἐς ἔμπυρ' ἦλθε, καὶ λέγει Κάλχας τάδε·
ὦ τῇσδ' ἀνάσσων Ἑλλάδος στρατηγίας,
Ἀγάμεμνον, οὐ μὴ ναῦς ἀφορμίσῃ χθονός,
πρὶν αὖ κόρην σὴν Ἰφιγένειαν Ἀρτεμις
λάβῃ σφαγεῖσαν· ὅ τι γὰρ ἐνιαυτὸς τέκοι 20
κάλλιστον, ἠῦξω φωσφόρῳ θύσειν θεᾷ.
παῖδ' οὖν ἐν οἴκοις σὴ Κλυταιμνήστρα δάμαρ
τίκτει, τὸ καλλιστεῖον εἰς ἔμ' ἀναφέρων,
ἣν χρή σε θῆσαι. καί μ' Ὀδυσσέως τέχναις
μητρὸς παρείλοντ' ἐπὶ γάμοις Ἀχιλλέως. 25

ἐλθοῦσα δ' Αὐλίδ' ἢ τάλαιν' ὑπὲρ πυρᾶς
 μεταρσία ληφθεῖσ' ἐκαινόμην ξίφει·
 ἀλλ' ἐξέκλειπεν ἔλαφον ἀντιδοῦσά μου
 Ἄρτεμις Ἀχαιοῖς, διὰ δὲ λαμπρὸν αἰθέρα
 πέμψασά μ' ἐς τήνδ' ᾧκισεν Ταύρων χθόνα, 30
 οὔ γῆς ἀνάσσει βαρβάροισι βάρβαρος
 Θόας, ὃς ὠκὺν πόδα τιθεὶς ἴσον πτεροῖς
 ἐς τοῦνομ' ἦλθε τόδε ποδωκείας χάριν.
 ναοῖσι δ' ἐν τοῖσδ' ἱερίαν τίθησί με,
 ὅθεν νόμοισι τοισὶδ' ἥδεται θεὰ 35
 Ἄρτεμις ἑορτῆς, τοῦνομ' ἧς καλὸν μόνον·
 τὰ δ' ἄλλα σιγῶ, τὴν θεὸν φοβουμένη.
 θύω γὰρ ὄντος τοῦ νόμου καὶ πρὶν πόλει,
 ὃς ἂν κατέλθῃ τήνδε γῆν Ἑλλήν ἀνὴρ.
 κατάρχομαι μὲν, σφάγια δ' ἄλλοισιν μέλει 40
 ἄρρητ' ἔσωθεν τῶνδ' ἀνακτόρων θεᾶς.
 ἂ καὶνὰ δ' ἡκεὶ νύξ φέρουσα φάσματα,
 λέξω πρὸς αἰθέρ', εἴ τι δὴ τόδ' ἔστ' ἄκος.
 ἔδοξ' ἐν ὑπνῷ τῆσδ' ἀπαλλαχθεῖσα γῆς
 οἰκεῖν ἐν Ἀργεῖ, παρθένοισι δ' ἐν μέσαις 45
 εὔδειν, χθονὸς δὲ νῶτα σεισθῆναι σάλῳ,
 φεύγειν δὲ κᾶξω στᾶσα θριγκὸν εἰσιδεῖν
 δόμων πίτνοντα, πᾶν δ' ἐρείψιμον στέγος
 βεβλημένον πρὸς οὔδας ἐξ ἄκρων σταθμῶν.
 μόνος δ' ἐλείφθη στῦλος, ὥς ἔδοξέ μοι, 50
 δόμων πατρώων, ἐκ δ' ἐπικράνων κόμας
 ξανθὰς καθεῖναι, φθέγμα δ' ἀνθρώπου λαβεῖν,
 καὶ γὰρ τέχνην τήνδ' ἦν ἔχω ξενοκτόνου
 τιμῶσ' ὑδραίνειν αὐτὸν, ὥς θανούμενον,
 κλαίουσα. τοῦναρ δ' ὥδε συμβάλλω τόδε· 55
 τέθνηκ' Ὀρέστης, οὗ κατηρξάμην ἐγώ.
 στῦλοι γὰρ οἴκων εἰσὶ παῖδες ἄρσενες·
 θνήσκουσι δ' οὓς ἂν χέρνιβες βάλωσ' ἐμαί.
 οὐδ' αὖ συνάψαι τοῦναρ ἐς φίλους ἔχω·

Στροφίῳ γὰρ οὐκ ἦν παῖς, ὅτ' ὠλλύμην ἐγώ.
 νῦν οὖν ἀδελφῷ βούλομαι δοῦναι χροᾶς
 παροῦσ' ἀπόντι, ταῦτα γὰρ δυναίμεθ' ἄν,
 σὺν προσπόλοισιν, ἃς ἔδωχ' ἡμῖν ἄναξ
 Ἑλληνίδας γυναῖκας. ἀλλ' ἐξ αἰτίας
 οὐπω τινὸς πάρειςιν ἔς μ' εἴσω δόμων,
 ἐν οἷσι ναίω, τῶνδ' ἀνακτόρων θεᾶς.

ΟΡΕΣΤΗΣ.

ὄρα, φυλάσσου μή τις ἐν στίβῳ βροτῶν.

ΠΥΛΛΑΔΗΣ.

ὄρῳ, σκοποῦμαι δ' ὄμμα πανταχοῦ στρέφων.

ΟΡ. Πυλάδῃ, δοκεῖ σοι μέλαθρα ταῦτ' εἶναι θεᾶς,
 ἔνθ' Ἀργόθεν ναῦν ποντίαν ἐστείλαμεν;

ΠΥ. ἔμοιγ', Ὀρέστα· σοὶ δὲ συνδοκεῖν χρεῶν.

ΟΡ. καὶ βωμὸς, Ἑλλήν οὔ καταστάζει φόνος;

ΠΥ. ἐξ αἱμάτων γοῦν ξάνθ' ἔχει θριγκώματα.

ΟΡ. θριγκοῖς δ' ὑπ' αὐτοῖς σκῦλ' ὄρᾳς ἡρτημένα;

ΠΥ. τῶν κατθανόντων τὰ κροθίνια ξένων.

ΟΡ. ἀλλ' ἐγκυκλοῦντ' ὀφθαλμὸν εὖ σκοπεῖν χρεῶν.

ὦ Φοῖβε, ποῖ μ' αὖ τήνδ' ἐς ἄρκυν ἡγαγες

χρήσας, ἐπειδὴ πατὴρ αἰμ' ἐτισάμην,

μητέρα κατακτάς; διαδοχαῖς δ' Ἐρινύων

ἡλानόμεσθα φυγάδες, ἔξεδροι χθονὸς,

δρόμους τε πολλοὺς ἐξέπλησα καμπίμους.

ἐλθὼν δὲ σ' ἠρώτησα πῶς τροχηλάτου

μανίας ἂν ἔλθοιμ' ἐς τέλος πόνων τ' ἐμῶν,

[οὓς ἐξεμόχθουν περιπολῶν καθ' Ἑλλάδα.]

σὺ δ' εἴπας ἐλθεῖν Ταυρικῆς μ' ὄρους χθονὸς,

ἐνθ' Ἀρτεμις σὴ σύγγονος βωμοὺς ἔχει,

λαβεῖν τ' ἄγαλμα θεᾶς, ὃ φασιν ἐνθάδε

ἐς τοῦσδε ναοὺς οὐρανοῦ πεσεῖν ἄπο·

λαβόντα δ' ἢ τέχναισιν ἢ τύχῃ τινι,

κίνδυνον ἐκπλήσαντ', Ἀθηναίων χθονὶ

δοῦναι· τὸ δ' ἐνθένδ' οὐδὲν ἐρρήθη πέρα·

καὶ ταῦτα δράσαντ' ἀμπνοὰς ἔξιν πόνων.

ἤκω δὲ πεισθεῖς σοῖς λόγοισιν ἐνθάδε
ἄγνωστον ἐς γῆν, ἄξενον. σὲ δ' ἱστορῶ,

Πυλάδῃ, σὺ γάρ μοι τοῦδε συλλήπτωρ πόνου,

95

τί δρῶμεν; ἀμφίβληστρα γὰρ τοίχων ὀρᾷς

ὑψηλά. πότερα δωμάτων προσαμβάσεις

ἐκβησόμεσθα; πῶς ἂν οὖν λάθοιμεν ἄν;

ἢ χαλκότευκτα κληῖθρα λύσαντες μοχλοῖς;

ᾧ οὐδὲν ἴσμεν. ἦν δ' ἀνοίγοντες πύλας

100

ληφθῶμεν ἐσβάσεις τε μηχανώμενοι,

θανούμεθ'. ἀλλὰ πρὶν θανεῖν, νεὼς ἐπὶ

φεύγωμεν, ἥπερ δεῦρ' ἐναυστολήσαμεν.

ΠΥ. φεύγειν μὲν οὐκ ἀνεκτὸν, οὐδ' εἰώθαμεν

τὸν τοῦ θεοῦ δὲ χρησμὸν οὐ κακιστέον.

105

ναοῦ δ' ἀπαλλαχθέντε κρύψωμεν δέμας

κατ' ἄντρ', ἃ πόντος νοτίδι διακλύζει μέλας,

νεὼς ἄπωθεν, μή τις εἰσιδὼν σκάφος

βασιλεῦσιν εἴπῃ, κᾶτα ληφθῶμεν βία.

ὅταν δὲ νυκτὸς ὄμμα λυγαίας μόλῃ,

110

τολμητέον τοι ξεστὸν ἐκ ναοῦ λαβεῖν

ἄγαλμα πάσας προσφέροντε μηχανάς.

ῥα δέ γ' εἴσω τριγλύφων ὅποι κενὸν

δέμας καθεῖναι· τοὺς πόνους γὰρ ἀγαθοὶ

τολμῶσι, δειλοὶ δ' εἰσὶν οὐδὲν οὐδαμοῦ.

115

οὔτοι μακρὸν μὲν ἤλθομεν κώπῃ πόρον,

ἐκ τερμάτων δὲ νόστον ἀροῦμεν πάλιν;

ΟΡ. ἀλλ' εὔ γὰρ εἴπας, πειστέον· χωρεῖν χρεῶν

ὅποι χθονὸς κρύψαντε λήσομεν δέμας.

οὐ γὰρ τὸ τοῦ θεοῦ γ' αἴτιον γενήσεται

120

πεσεῖν ἄχρηστον θέσφατον· τολμητέον

μόχθος γὰρ οὐδεὶς τοῖς νέοις σκῆψιν φέρει.

ΧΟΡΟΣ.

εὐφραμεῖτ', ὧ πόντου

δισσὰς συγχωρούσας πέτρας

Εὐξείνου ναῖοντες. 125

ὦ παῖ τᾷς Λατοῦς,

Δίκτυνν' οὐρεία,

πρὸς σὰν αὐλὰν, εὐστύλων

ναῶν χρυσήρεις θριγκοὺς,

πόδα παρθένιον ὅσιον ὀσίας 130

κληδούχου δούλα πέμπω,

Ἑλλάδος εὐίππου πύργους

καὶ τείχη χόρτων τ' εὐδένδρων

ἐξαλλάξας' Εὐρώπαν, 135

πατρώων οἴκων ἔδρας.

ἔμολον· τί νέον; τίνα φροντιδ' ἔχεις;

τί με πρὸς ναοὺς ἄγαγες ἄγαγες;

ὦ παῖ τοῦ τᾷς Τροίας πύργους

ἐλθόντος κλεινᾷ σὺν κώπᾳ 140

χιλιοναύτα μυρίστευχεῖ

τῶν Ἀτρειδᾶν τῶν κλεινῶν.

ΙΦ. ὦ δμῳαῖ, δυσθρηνήτοις

ὥς θρήνοις ἔγκειμαι,

τᾷς οὐκ εὐμούσου μολπᾷς [βοᾶν] 145

ἀλύροις ἐλέγοις, ἐ ἐ,

ἐν κηδείοις οἴκοις,

αἷ μοι συμβαίνουσ' ἄται,

σύγγονον ἀμὸν κατακλαιομένα

[ζῶας], οἶαν ἰδόμαν ὄψιν ὀνείρων 150

νυκτὸς, τᾷς ἐξῆλθ' ὄρφνα.

ὀλόμαν ὀλόμαν·

οὐκ εἴς' οἴκοι πατρῷοι·

οἴμοι φροῦδος γέννα.

φεῦ φεῦ τῶν Ἀργεῖ μόχθων. 155

ἰὼ δαίμων, ὃς τὸν

μοῦνον με κασίγνητον συλᾷς

Ἄϊδα πέμψας, ᾧ τάσδε χοᾶς

μέλλω κρατῆρά τε τὸν φθιμένων 160

ὑδραίνειν γαίᾳς ἐν νώτοις
 πηγὰς τ' οὐρέϊων ἐκ μόσχων
 Βάκχου τ' οἰνηρὰς λοιβὰς,
 ξουθᾶν τε πόνημα μελισσᾶν,
 ἃ νεκροῖς θελκτήρια κεῖται.
 ἀλλ' ἔνδος μοι πάγχρυσον
 τεῦχος καὶ λοιβὰν Ἰαῖδα.
 ὧ κατὰ γαίᾳς Ἀγαμεμνόνιον
 θάλος, ὥς φθιμένῳ τάδε σοι πέμπω·
 δέξαι δ' οὐ γὰρ πρὸς τύμβον σοι
 ξανθὰν χαίταν, οὐ δάκρυ' οἶσω.
 τηλόσε γὰρ δὴ σᾶς ἀπενάσθην
 πατρίδος καὶ ἐμᾶς, ἔνθα δοκήμασι
 κεῖμαι σφαχθεῖσα τλάμων.

ΧΟ. ἀντιψάλμους φῶδ' ὕμνον τ'
 Ἰασητάην σοι βάρβαρον ἰαχὰν
 δεσποίνῃ ξανθάσω,
 τὰν ἐν θρήνοις μοῦσαν
 νέκυσι μελομέναν ἐν μολπαῖς
 Ἰαδᾶς ὕμνεϊ δίχα παιάνων.
 οἴμοι, τῶν Ἀτρεϊδᾶν οἴκων,
 ἔρρει φῶς σκήπτρων, οἴμοι.
 οἴμοι πατρῶν οἴκων.
 τίς δ' ἐκ τῶν εὐόλβων
 Ἄργει βασιλέων ἀρχά ;
 μόχθους δ' ἐκ μόχθων ἄσσει
 δινευούσαις ἵπποις
 πταναῖς ἀλλάξας ἐξ ἔδρας
 ἱερὸν * * ὅμμ' αὐγᾶς
 ἄλιος. ἄλλοις δ' ἄλλα προσέβα
 χρυσέας ἀρνὸς μελάρθοις ὀδύνα,
 φόνος ἐπὶ φόνῳ, ἄχεά τ' ἄχεσιν·
 ἔνθεν τῶν πρόσθεν δμαθέντων
 Τανταλιδᾶν ἐκβαίνει

ποινὰ ἐς οἴκους· σπεύδει δ' 200
ἀσπούδαστ' ἐπὶ σοὶ δαίμων.

ΙΦ. ἐξ ἀρχᾶς μοι δυσδαίμων 205
δαίμων τᾶς ματρὸς ζώνας·
καὶ νυκτὸς κείνας ἐξ ἅς
λοχίαν στερρὰν παιδείαν
Μοῖραι συντείνουσιν θεαί,
ἃ μναστευθεῖς' ἐξ Ἑλλάνων,

* * *

ἂν πρωτόγονον θάλος ἐν θαλάμοις
Λῆδας ἁ τλάμων κούρα 210
σφάγιον πατρῶα λῶβα
καὶ θῦμ' οὐκ εὐγάθητον
ἔτεκεν, ἔτρεφεν, εὐκταίαν
ἵππείοις ἐν δίφροις

ψαμάθων Αὐλίδος ἐπέβασαν 215
νύμφαν, οἶμοι, δύσνυμφον
τῷ τᾶς Νηρέως κούρας, αἰαῖ.
νῦν δ' ἄξείνου πόντου ξείνα
δυσχόρτους οἴκους ναίω

ἄγαμος, ἄτεκνος, ἄπολις, ἄφιλος, 220
οὐ τὰν Ἄργει μέλπουσ' Ἦραν,
οὐδ' ἴστοῖς ἐν καλλιφθόγγοις
κερκίδι Παλλάδος Ἀτθίδος εἰκὼ
καὶ Τιτάνων ποικίλλουσ', ἀλλ'

αἰμορράντων δυσφόρμιγγα 225
ξείνων αἰμοῦσ' ἄταν βωμοὺς,
οἰκτράν τ' αἰαζόντων αὐδὰν,
οἰκτρόν τ' ἐκβαλλόντων δάκρυον.

καὶ νῦν κείνων μέν μοι λάθα, 230
τὸν δ' Ἄργει δμαθέντα κλαίω
σύγγονον, ὃν ἔλιπον ἐπιμαστίδιον
ἔτι βρέφος, ἔτι νέον, ἔτι θάλος
ἐν χερσὶν ματρὸς πρὸς στέρνοις τ'

Ἄργει σκηπτοῦχον Ὀρέσταν.

235

ΧΟ. καὶ μὴν ὅδ' ἀκτὰς ἐκλιπὼν θαλασσίους
βουφορβὸς ἤκει, σημανῶν τί σοι νέον.

ΒΟΥΚΟΛΟΣ.

Ἀγαμέμνωνος παῖ καὶ Κλυταιμνήστρας τέκνον,
ἄκουε καινῶν ἐξ ἐμοῦ κηρυγμάτων.

ΙΦ. τί δ' ἔστι τοῦ παροντος ἐκπλήσσον λόγου;

240

ΒΟ. ἤκουσιν ἐς γῆν κυανέαν Συμπληγάδα

πλάτῃ φυγόντες δίπτυχοι νεανίαι,

θεᾷ φίλον πρόσφαγμα καὶ θυτήριον

Ἀρτέμιδι. χέρνιβας δὲ καὶ κατάργματα

οὐκ ἂν φθάνοις ἂν εὐτρεπῇ ποιουμένη.

245

ΙΦ. ποδαποί; τίνος γῆς ὄνομ' ἔχουσιν οἱ ξένοι;

ΒΟ. Ἕλληνες, ἐν τοῦτ' οἶδα κοῦ περαιτέρω.

ΙΦ. οὐδ' ὄνομ' ἀκούσας οἶσθα τῶν ξένων φράσαι;

ΒΟ. Πυλάδης ἐκλήξεθ' ἄτερος πρὸς θατέρου.

ΙΦ. τῷ ξυζύγῳ δὲ τοῦ ξένου τί τοῦνομ' ἦν;

250

ΒΟ. οὐδεὶς τόδ' οἶδεν· οὐ γὰρ εἰσηκούσαμεν.

ΙΦ. πῶς δ' εἶδετ' αὐτοὺς καὶ τυχόντες εἴλετε;

ΒΟ. ἄκραις ἐπὶ ῥηγμῖσιν ἀξένου πόρου.

ΙΦ. καὶ τίς θαλάσσης βουκόλοις κοινωνία;

ΒΟ. βοῦς ἤλθομεν νίψοντες ἐναλίᾳ δρόσῳ.

255

ΙΦ. ἐκεῖσε δὴ ἴπανελθε, πῶς νιν εἴλετε

τρόπῳ θ' ὁποίῳ· τοῦτο γὰρ μαθεῖν θέλω.

χρόνιοι γὰρ ἤκουσ', οὐδέ πω βωμὸς θεᾶς

Ἑλληνικαῖσιν ἐξεφοινίχθη ῥοαῖς.

ΒΟ. ἐπεὶ τὸν ἐσρέοντα διὰ Συμπληγάδων

260

βοῦς ὑλοφορβοὶ πόντον εἰσεβάλλομεν,

ἦν τις διαρρῶξ κυμάτων πολλῶ σάλῳ

κοιλωπὸς ἀγμὸς, πορφυρευτικαὶ στέγαι.

ἐνταῦθα δισσοὺς εἶδε τις νεανίας

βουφορβὸς ἡμῶν, κάπεχώρησεν πάλιν

265

ἄκροισι δακτύλοισι πορθμεύων ἵχνος.

ἔλεξε δ', οὐχ ὁρᾶτε; δαίμονές τινες

θάσσουσιν οἷδε. θεοσεβῆς δ' ἡμῶν τις ὦν
 ἀνέσχε χεῖρα καὶ προσηύξατ' εἰσιδὼν,
 ὧ ποντίας παῖ Λευκοθέας, νεῶν φύλαξ,
 270 δέσποτα Παλαῖμον, ἵλεως ἡμῖν γενοῦ,
 εἴτ' οὖν ἐπ' ἀκταῖς θάσσετον Διοσκόρω,
 ἢ Νηρέως ἀγάλμαθ', ὃς τὸν εὐγενῆ
 ἔτικτε πεντήκοντα Νηρηΐδων χορόν.
 ἄλλος δέ τις μάταιος, ἀνομία θρασὺς,
 275 ἐγέλασεν εὐχαῖς, ναυτίλους δ' ἐφθαρμένους
 θάσσειν φάραγγ' ἔφασκε τοῦ νόμου φόβῳ,
 κλύοντας ὡς θύοιμεν ἐνθάδε ξένους.
 ἔδοξε δ' ἡμῶν εὖ λέγειν τοῖς πλείοσι,
 280 θηρᾶν τε τῇ θεῷ σφάγια τὰπιχώρια.
 κὰν τῷδε πέτραι ἀτερος λιπὼν ξένοι
 ἔστη, κára τε διετίναξ' ἄνω κάτω
 κἀπεστέναξεν ὠλένας τρέμων ἄκρας,
 μανίαις ἀλαίνων, καὶ βοᾷ κυναγὸς ὡς,
 285 Πυλάδῃ, δέδορκας τήνδε ; τήνδε δ' οὐχ ὀρᾷς
 "Αἶδου δράκαιναν, ὡς με βούλεται κτανεῖν
 δειναῖς ἐχιδναῖς εἰς ἔμ' ἐστομωμένη ;
 ἢ δ' ἐκ χιτῶνων πῦρ πνέουσα καὶ φόνον
 πτεροῖς ἐρέσσει, μητέρ' ἀγκάλαις ἐμὴν
 290 ἔχουσα, πέτρινον ὄχθον ὡς ἐπεμβάλλῃ.
 οἴμοι· κτενεῖ με. ποῖ φύγω ; παρῆν δ' ὄραν
 οὐ ταῦτ' ἀμορφῆς σχήματ', ἀλλ' ἡλλάσσετο
 φθογγάς τε μόσχων καὶ κυνῶν ὑλάγματα,
 ἅ φασ' Ἐρινῦς ἰέναι μιμήματα.
 295 ἡμεῖς δὲ συσταλέντες, ὡς θανούμενοι,
 σιγῇ καθήμεθ'· ὁ δὲ χερὶ σπάτας ξίφος,
 μόσχους ὀρούσας ἐς μέσας λέων ὅπως,
 παίει σιδήρε' λαγόνας ἐς πλευρὰς ἰεῖς,
 δοκῶν Ἐρινῦς θεὰς ἀμύνεσθαι τάδε,
 ὡς αἵματηρὸν πέλανον ἐξανθεῖν ἁλός.
 300 κὰν τῷδε πᾶς τις, ὡς ὀρᾷ βουφόρβια

πίπτοντα καὶ πορθούμεν', ἐξωπλίζετο,
 κόχλους τε φυσῶν συλλέγων τ' ἐγχωρίους·
 πρὸς εὐτραφεῖς γὰρ καὶ νεανίας ξένους
 φαύλους μάχεσθαι βουκόλους ἡγούμεθα. 305
 πολλοὶ δ' ἐπληρώθημεν ἐν μικρῷ χρόνῳ.
 πίπτει δὲ μανίας πίτυλον ὁ ξένος μεθεῖς,
 στάζων ἀφρῶ γένειον· ὥς δ' ἐσεῖδομεν
 προὔργου πεσόντα, πᾶς ἀνὴρ ἔσχεν πόνον
 βάλλων, ἀράσσω· ἄτερος δὲ τοῖν ξένον 310
 ἀφρόν τ' ἀπέψη σώματός τ' ἐτημέλει
 πέπλων τε προὔκαλυπτεν εὐπήνους ὑφᾶς,
 καρδοκῶν μὲν τὰπιόντα τραύματα,
 φίλον δὲ θεραπείαισιν ἀνδρ' εὐεργετῶν.
 ἔμφρων δ' ἀνάξας ὁ ξένος πεσήματος 315
 ἔγνω κλύδωνα πολεμίων προσκείμενον
 καὶ τὴν παροῦσαν συμφορὰν αὐτοῖν πέλας,
 ὦμωξέ θ'· ἡμεῖς δ' οὐκ ἀνίεμεν πέτρους
 βάλλοντες, ἄλλος ἄλλοθεν προσκείμενοι.
 οὗ δὴ τὸ δεινὸν παρακέλευσμ' ἡκούσαμεν, 320
 Πυλάδῃ, θανούμεθ'· ἀλλ' ὅπως θανούμεθα
 κάλλισθ', ἔπου μοι, φάσγανον σπάσας χερί.
 ὥς δ' εἶδομεν δίπαλτα πολεμίων ξίφη,
 φυγῇ λεπαίας ἐξεπίπλαμεν νάπας.
 ἀλλ' εἰ φύγοι τις, ἄτεροι προσκείμενοι 325
 ἔβαλλον αὐτούς· εἰ δὲ τούσδ' ὠσαίατο,
 αὔθις τὸ νῦν ὑπεῖκον ἤρασσον πέτροις.
 ἀλλ' ἦν ἄπιστον· μυρίων γὰρ ἐκ χερῶν
 οὐδεὶς τὰ τῆς θεοῦ θύματ' εὐτύχει βαλὼν.
 μόλις δέ νιν τόλμῃ μὲν οὐ χειρούμεθα, 330
 κύκλῳ δὲ περιβάλλοντες ἐξεκλέψαμεν
 πέτροισι χερῶν φάσγαν', ἐς δὲ γῆν γόνυ
 καμάτῳ καθεῖσαν. πρὸς δ' ἀνακτα τῆσδε γῆς
 κομίζομέν νιν. ὁ δ' ἐσιδὼν ὅσον τάχως
 ἐς χέρνιβας τε καὶ σφαγεῖ' ἔπεμπέ σοι. 335

εὔχου δὲ τοιάδ', ὧ νεᾶνι, σοὶ ξένων
σφάγια παρῆναι· καὶ ἀναλίσκης ξένους
τοιούσδε, τὸν σὸν Ἑλλάς ἀποτίσει φόνον,
δίκας τίνουσα τῆς ἐν Αὐλίδι σφαγῆς.

ΧΟ. θαυμάστ' ἔλεξας τὸν φανένθ', ὅστις ποτὲ 340
Ἕλληνας ἐκ γῆς πόντον ἤλθεν ἄξενον.

ΙΦ. εἶεν. σὺ μὲν κόμιζε τοὺς ξένους μολῶν·
τὰ δ' ἐνθάδ' ἡμεῖς οἷα φροντιούμεθα.
ὧ καρδία τάλαινα, πρὶν μὲν ἐς ξένους
γαληνὸς ἦσθα καὶ φιλοικτίρμων αἰεὶ, 345
ἐς θοῦμόφυλον ἀναμετρουμένη δάκρυ,

Ἕλληνας ἄνδρας ἡνίκ' ἐς χέρας λάβοις.
νῦν δ' ἐξ ὀνείρων οἷσιν ἡγριώμεθα,
δοκοῦσ' Ὀρέστην μηκέθ' ἥλιον βλέπειν,
δύσνουν με λήψεσθ', οἵτινές ποθ' ἤκετε. 350

καὶ τοῦτ' ἄρ' ἦν ἀληθές, ἡσθόμην, φίλαι,
οἱ δυστυχεῖς γὰρ τοῖσιν εὐτυχεστέροις
αὐτοὶ κακῶς πράξαντες οὐ φρονοῦσιν εὔ.
ἀλλ' οὔτε πνεῦμα Διόθεν ἦλθε πώποτε,
οὐ πορθμῖς, ἥτις διὰ πέτρας Συμπληγάδας 355
Ἑλένην ἀν' ἡγαγ' ἐνθάδ', ἥ μ' ἀπώλεσε,

Μενελεών θ', ἵν' αὐτοὺς ἀντετιμωρησάμην,
τὴν ἐνθάδ' Αὔλιν ἀντιθεῖσα τῆς ἐκεῖ,
οὔ μ' ὥστε μόσχον Δαναΐδαι χειρούμενοι
ἔσφαζον, ἱρεὺς δ' ἦν ὁ γεννήσας πατήρ. 360

οἴμοι· κακῶν γὰρ τῶν τότε οὐκ ἀμνημονῶ,
ὅσας γενείου χεῖρας ἐξηκόντισα,
γονάτων τε τοῦ τεκόντος ἐξαρτωμένη,
λέγουσα τοιάδ'· ὧ πάτερ, νυμφεύομαι
νυμφεύματ' αἰσχρὰ πρὸς σέθεν· μήτηρ δ' ἐμῇ, 365
σέθεν κατακτείνοντος, Ἀργεῖαί τέ νιν
ὑμνοῦσιν ὑμεναίοισιν, αὐλεῖται δὲ πᾶν
μέλαθρον· ἡμεῖς δ' ὀλλύμεσθα πρὸς σέθεν.

Ἄιδης Ἀχιλλεὺς ἦν ἄρ', οὐχ ὁ Πηλέως,

- ὄν μοι προσεΐπας πόσιν· ἐν ἀρμάτων δ' ὄχοις 370
 ἐς αἵματηρὸν γάμον ἐπόρθμευσας δόλφ.
 ἐγὼ δὲ λεπτῶν ὄμμα διὰ καλυμμάτων
 ἔχουσ', ἀδελφὸν οὐτ' ἀνειλόμην χεροῖν,
 ὃς νῦν ὄλωλεν, οὐ κασιγνήτη στόμα
 συνῆψ' ὑπ' αἰδοῦς, ὡς ἰοῦσ' ἐς Πηλέως 375
 μέλαθρα· πολλὰ δ' ἀπεθέμην ἀσπάσματα
 ἐσαῦθις, ὡς ἥξουσ' ἐς Ἄργος αὖ πάλιν.
 ᾧ τλήμιον, εἰ τέθνηκας, ἐξ οἶων καλῶν
 ἔρρεις, Ὀρέστα, καὶ πατρός ξηλωμάτων.
 τὰ τῆς θεᾷ δὲ μέμφομαι σοφίσματα, 380
 ἥτις, βροτῶν μὲν ἦν τις ἄψηται φόνου,
 ἥ καὶ λοχείας, ἥ νεκροῦ θίγγῃ χεροῖν,
 βωμῶν ἀπείργει, μυσαρὸν ὡς ἡγουμένη,
 αὐτὴ δὲ θυσίαις ἥδεται βροτοκτόνοις.
 οὐκ ἔσθ' ὅπως ἔτεκεν ἂν ἡ Διὸς δάμαρ 385
 Λητῶ τοσαύτην ἀμαθίαν. ἐγὼ μὲν οὖν
 τὰ Ταντάλου θεοῖσιν ἐστιάματα
 ἄπιστα κρίνω, παιδὸς ἡσθῆναι βορᾶ,
 τοὺς δ' ἐνθάδ', αὐτοὺς ὄντας ἀνθρωποκτόνους,
 ἐς τὸν θεὸν τὸ φαῦλον ἀναφέρειν δοκῶ· 390
 οὐδένα γὰρ οἶμαι δαιμόνων εἶναι κακόν.
- ΧΟ. κυάνεαι κυάνεαι σύνοδοι θαλάσσας,
 ἂν οἷστρος ὁ ποτώμενος Ἀργόθεν
 Εὐξενον ἐπ' οἷδμα διεπέρασεν Ἰοῦς, 395
 Ἀσιήτιδα γαῖαν
 Εὐρώπας διαμεΐφας.
 τίνες ποτ' ἄρα τὸν εὐύδρην
 δονακόχλοα λιπόντες Εὐρώταν 400
 ἢ ρεύματα σεμνὰ Δίρκας
 ἔβασαν ἔβασαν ἄμικτον αἶαν, ἔνθα κούρα
 δία τέγγει
 βωμοὺς καὶ περικίονας 405
 ναῶν αἶμα βρότειον·

ἢ ῥοθίοις εἰλατίταις δεικρότοις κώπαις
 ἐπλευσαν ἐπὶ πόντια κύματα
 νάϊον ὄχημα λινοπόροιςιν αὔραις, 410
 φιλόπλουτον ἄμιλλαν
 αὔζοντες μελάβροισιν ;
 φίλα γὰρ ἐλπίς ἐγένετ' ἐπὶ
 πῆμασι βροτῶν ἀπληστος ἀνθρώποις, 415
 ὄλβου βάρος οἱ φέρονται
 πλάνητες ἐπ' οἶδμα πόλεις τε βαρβάρους περῶντες
 κεινᾷ δόξῃ.
 γνώμα δ' οἷς μὲν ἄκαιρος ὄλ-
 βου, τοῖς δ' εἰς μέσον ἵκει. 420
 πῶς τὰς συνδρομάδας πέτρας,
 πῶς Φινεΐδας
 αὐπνους ἀκτὰς ἐπέρα-
 σαν, παράλιον αἰγιαλὸν 425
 ἐπ' Ἀμφιτρίτας ῥοθίῳ δραμόντες ;
 ὅπου πεντήκοντα κορᾶν
 τῶν Νηρήδων χοροὶ
 μέλπουσιν ἐγκύκλιοι
 καὶ πλησιιστίοιςι πνοαῖς, 430
 συρίζοντων κατὰ πρύ-
 μναν εὐναίων πηθαλίων,
 αὔραις ἐν νοτίαις
 ἢ πνοιαῖσι Ζεφύρου,
 τὰν πολυόρνιθον ἐπ' αἶαν, 435
 λευκὰν ἀκτὰν, Ἀχιλλῆ-
 ος δρόμους καλλισταδίους,
 Εὐξείνου κατὰ πόντον.
 εἴθ' εὐχαῖσι δεσποσύνοις
 Λήδας Ἑλένα 440
 φίλα παῖς ἐλθοῦσα τύχοι
 τὰν Τρῳάδα λιποῦσα πόλιν,
 ἵν' ἀμφὶ χαίταν δρόσον αἵματηρὰν

ἐλιχθεῖσα λαιμοτόμῳ
 δεσποίνας χερὶ θάνῃ 445
 ποινὰς δοῦσ' ἀντιπάλους.
 ἥδιστ' ἂν τήνδ' ἀγγελίαν
 δεξαίμεσθ', Ἑλλάδος ἐκ
 γᾶς πλωτήρων εἴ τις ἔβα,
 δουλείας ἐμέθεν 450
 δειλαίας παυσίπνοος·
 καὶ γὰρ ὀνειράσι συμβαίην
 οἴκοις πόλει τε πατρῷ-
 α τερπνῶν ὕμνων ἀπολαύ-
 ειν, κοινὰν χάριν ὄλβῳ. 455
 ἀλλ' οἶδε χέρας δεσμοῖς διδύμοις
 συνερεισθέντες χωροῦσι, νέον
 πρόσφαγμα θεᾶς· σιγᾶτε, φίλοι.
 τὰ γὰρ Ἑλλήνων ἀκροθίνια δὴ
 ναοῖσι πέλας τάδε βαίνει· 460
 οὐδ' ἀγγελίας ψευδεῖς ἔλακεν
 βουφορβὸς ἀνὴρ.
 ᾧ πότνι', εἴ σοι τὰδ' ἀρεσκόντως
 πόλις ἦδε τελεῖ, δέξαι θυσίας,
 ἃς ὁ παρ' ἡμῖν νόμος οὐχ ὀσίας 465
 Ἑλλησι διδοὺς ἀναφαίνει.

ΙΦ. εἶεν·

τὰ τῆς θεοῦ μὲν πρῶτον ὥς καλῶς ἔχη
 φροντιστέον μοι. μέθετε τῶν ξένων χέρας,
 ὥς ὄντες ἱροὶ μηκέτ' ᾧσι δέσμιοι.
 ναοῦ δ' ἔσω στείχοντες εὐτρεπίζετε 470
 ἂν χρὴ πὶ τοῖς παροῦσι καὶ νομίζεται.
 φεῦ·
 τίς ἄρα μήτηρ ἢ τεκοῦσ' ὑμᾶς ποτε
 πατήρ τ' ἀδελφή τ', εἰ γεγῶσα τυγχάνει;
 οἶων στερεῖσα διπτύχων νεανιῶν
 ἀνάδελφος ἔσται. τὰς τύχας τίς οἶδ' ὅτῳ 475

τοιαῖδ' ἔσονται; πάντα γὰρ τὰ τῶν θεῶν
 ἐς ἀφανὲς ἔρπει, κούδ' οἶδ' οὐδεὶς κακόν·
 ἢ γὰρ τύχη παρήγαγ' ἐς τὸ δυσμαθές.
 πόθεν ποθ' ἦκετ', ὦ ταλαίπωροι ξένοι;
 ὥς διὰ μακροῦ μὲν τήνδ' ἐπλεύσατε χθόνα,
 μακρὸν δ' ἀπ' οἴκων χρόνον ἔσεσθ' αἰεὶ κάτω.

480

ΟΡ. τί ταῦτ' ὀδύρει, κατὰ τοῖς μέλλουσι νῶ
 κακοῖσι λυπεῖς, ἥτις εἴ ποτ', ὦ γύναι;
 οὔτοι νομίζω σοφόν, ὅς ἂν μέλλων θανεῖν
 οἶκτῳ τὸ δεῖμα τοῦλέθρου νικᾷν θέλῃ·
 οὐχ ὅστις Ἀιδὴν ἐγγὺς ὄντ' οἰκτίζεται,
 σωτηρίας ἀνελπισ· ὥς δύ' ἐξ ἑνὸς
 κακῶ συνάπτει, μωρίαν τ' ὀφλισκάνει
 θνήσκει θ' ὁμοίως· τὴν τύχην δ' ἔαν χρεῶν.
 ἡμᾶς δὲ μὴ θρήνει σύ· τὰς γὰρ ἐνθάδε
 θυσίας ἐπιστάμεσθα καὶ γινώσκομεν.

485

ΙΦ. πότερος ἄρ' ὑμῶν ἐνθάδ' ὠνομασμένος
 Πυλάδης κέκληται; τόδε μαθεῖν πρῶτον θέλω.

ΟΡ. ὅδ', εἴ τι δὴ σοι τοῦτ' ἐν ἡδονῇ μαθεῖν.

ΙΦ. ποίας πολίτης πατρίδος Ἕλληνος γεγώς;

495

ΟΡ. τί δ' ἂν μαθεῖσθα τόδε πλέον λάβοις, γύναι;

ΙΦ. πότερον ἀδελφῶ μητρός ἐστον ἐκ μιᾶς;

ΟΡ. φιλότῃ γ', ἐσμέν δ' οὐ κασιγνήτω, γύναι.

ΙΦ. σοὶ δ' ὄνομα ποῖον ἔθεθ' ὁ γεννήσας πατήρ;

ΟΡ. τὸ μὲν δίκαιον δυστυχεῖς καλοῖμεθ' ἄν.

500

ΙΦ. οὐ τοῦτ' ἐρωτῶ· τοῦτο μὲν δὸς τῇ τύχῃ.

ΟΡ. ἀνώνυμοι θανόντες οὐ γελῶμεθ' ἄν.

ΙΦ. τί δὲ φθονεῖς τοῦτ', ἢ φρονεῖς οὕτω μέγα;

ΟΡ. τὸ σῶμα θύσεις τοῦμὸν, οὐχὶ τοῦνομα.

ΙΦ. οὐδ' ἂν πόλιν φράσειας ἥτις ἐστί σοι;

505

ΟΡ. ζητεῖς γὰρ οὐδὲν κέρδος, ὥς θανουμένῳ.

ΙΦ. χάριν δὲ δοῦναι τήνδε κωλύει τί σε;

ΟΡ. τὸ κλεινὸν Ἄργος πατρίδ' ἐμὴν ἐπεύχομαι.

ΙΦ. πρὸς θεῶν ἀληθῶς, ὦ ξέν', εἴ κεῖθεν γεγώς;

- ΟΡ. ἐκ τῶν Μυκηναῶν, αἷ ποτ' ἦσαν ὀλβιαί. 510
- ΙΦ. φυγὰς δ' ἀπῆρας πατρίδος, ἣ ποία τύχη;
- ΟΡ. φεύγω τρόπον γε δὴ τιν' οὐχ ἐκὼν ἐκὼν.
- ΙΦ. ἄρ' ἂν τί μοι φράσειας ὧν ἐγὼ θέλω;
- ΟΡ. ὥς ἐν παρέργῳ τῆς ἐμῆς δυσπραξίας.
- ΙΦ. καὶ μὴν ποθεινός γ' ἦλθες ἐξ Ἀργούς μολῶν. 515
- ΟΡ. οὐκὼν ἐμαντῶ γ', εἰ δὲ σοί, σὺ τοῦδ' ἔρα.
- ΙΦ. Τροίαν ἴσως οἶσθ', ἥς ἀπανταχοῦ λόγος.
- ΟΡ. ὥς μή ποτ' ὠφελόν γε, μὴδ' ἰδὼν ὄναρ.
- ΙΦ. φασὶν νιν οὐκέτ' οὔσαν οἴχεσθαι δορί.
- ΟΡ. ἔστιν γὰρ οὕτως, οὐδ' ἄκραντ' ἠκούσατε. 520
- ΙΦ. Ἑλένη δ' ἀφίκται δῶμα Μενέλεω πάλιν;
- ΟΡ. ἦκει, κακῶς γ' ἐλθοῦσα τῶν ἐμῶν τινι.
- ΙΦ. καὶ ποῦ 'στι; κάμοι γάρ τι προὔφείλει κακόν.
- ΟΡ. Σπάρτη ξυνοικεῖ τῷ πάρος ξυνευνέτῃ.
- ΙΦ. ὦ μῖστος εἰς Ἑλληνας, οὐκ ἐμοὶ μόνῃ. 525
- ΟΡ. ἀπέλαυσα καὶ γὰρ δὴ τι τῶν κείνης γάμων.
- ΙΦ. νόστος δ' Ἀχαιῶν ἐγένεθ', ὥς κηρύσσεται;
- ΟΡ. ὥς πάνθ' ἅπαξ με συλλαβοῦσ' ἀνιστορεῖς.
- ΙΦ. πρὶν γὰρ θανεῖν σε τοῦδ' ἐπαυρέσθαι θέλω.
- ΟΡ. ἔλεγχ', ἐπειδὴ τοῦδ' ἔρᾳς· λέξω δ' ἐγώ. 530
- ΙΦ. Κάλχας τις ἦλθε μάντις ἐκ Τροίας πάλιν;
- ΟΡ. ὅλωλεν, ὥς ἦν ἐν Μυκηναίοις λόγος.
- ΙΦ. ὦ πότνι, ὥς εὔ. τί γὰρ ὁ Λαέρτου γόνος;
- ΟΡ. οὐπω νεόσθηκ' οἶκον, ἔστι δ', ὥς λόγος.
- ΙΦ. ὅλοιτο, νόστου μή ποτ' ἐς πάτραν τυχῶν. 535
- ΟΡ. μὴδὲν κατεύχου· πάντα τὰ κείνου νοσεῖ.
- ΙΦ. Θέτιδος δ' ὁ τῆς Νηρηΐδος ἔστι παῖς ἔτι;
- ΟΡ. οὐκ ἔστιν· ἄλλως λέκτρ' ἔγημεν Αὐλίδι.
- ΙΦ. δόλια γὰρ, ὥς γέ φασιν οἱ πεπονθότες.
- ΟΡ. τίς εἴ ποθ'; ὥς εὔ πυνθάνει τὰ φ' Ἑλλάδος. 540
- ΙΦ. ἐκεῖθεν εἰμι· παῖς ἔτ' οὔσ' ἀπωλόμην.
- ΟΡ. ὀρθῶς ποθεῖς ἄρ' εἰδέναι τὰ κεῖ, γύναι.
- ΙΦ. τί δ' ὁ στρατηγός, ὃν λέγουσ' εὐδαιμονεῖν;

- ΟΡ. τίς ; οὐ γὰρ ὄν γ' ἐγῶδα τῶν εὐδαιμόνων.
 ΙΦ. Ἀτρέως ἐλέγετο δὴ τις Ἀγαμέμνων ἀναξ. 545
 ΟΡ. οὐκ οἶδ'. ἀπελθε τοῦ λόγου τούτου, γίναι.
 ΙΦ. μὴ πρὸς θεῶν, ἀλλ' εἴφ', ἵν' εὐφρανθῶ, ξένε.
 ΟΡ. τέθνηχ' ὁ τλήμων, πρὸς δ' ἀπώλεσέν τινα.
 ΙΦ. τέθνηκε ; ποία συμφορᾷ ; τάλαιν' ἐγώ.
 ΟΡ. τί δ' ἐστέναξας τοῦτο ; μῶν προσῆκέ σοι ; 550
 ΙΦ. τὸν ὄλβον αὐτοῦ τὸν πάροιθ' ἀναστένω.
 ΟΡ. δεινῶς γὰρ ἐκ γυναικὸς οἴχεται σφαγείς.
 ΙΦ. ᾧ πανδάκρυτος ἢ κτανοῦσα χῶ θανών.
 ΟΡ. παῦσαί νυν ἤδη, μῆδ' ἐρωτήσης πέρα.
 ΙΦ. τοσόνδε γ', εἰ ζῇ τοῦ ταλαιπώρου δάμαρ. 555
 ΟΡ. οὐκ ἔστι· παῖς νιν, ὃν ἔτεχ', οὗτος ὤλεσεν.
 ΙΦ. ᾧ συνταραχθεὶς οἶκος. ὥς τί δὴ θέλων ;
 ΟΡ. πατρὸς θανόντος τήνδε τιμωρούμενος.
 ΙΦ. φεῦ·
 ὥς εὔ κακὸν δίκαιον εἰσεπράξατο.
 ΟΡ. ἀλλ' οὐ τὰ πρὸς θεῶν εὐτυχεῖ, δίκαιος ὢν. 560
 ΙΦ. λείπει δ' ἐν οἴκοις ἄλλον Ἀγαμέμνων γόνον ;
 ΟΡ. λέλοιπεν Ἠλέκτραν γε παρθένου μίαν.
 ΙΦ. τί δέ, σφαγείσης θυγατρὸς ἔστι τις λόγος ;
 ΟΡ. οὐδεὶς γε, πλὴν θανοῦσαν οὐχ ὄραν φάος.
 ΙΦ. τάλαιν' ἐκείνη χῶ κτανὼν αὐτὴν πατήρ. 565
 ΟΡ. κακῆς γυναικὸς χάριν ἄχαριν ἀπώλετο.
 ΙΦ. ὁ τοῦ θανόντος δ' ἔστι παῖς Ἀργεὶ πατρός ;
 ΟΡ. ἔστ', ἄθλιός γε, κοῦδαμοῦ καὶ πανταχοῦ.
 ΙΦ. ψευδεῖς ὄνειροι, χαίρετ'· οὐδὲν ἦτ' ἄρα.
 ΟΡ. οὐδ' οἱ σοφοί γε δαίμονες κεκλημένοι 570
 πτηνῶν ὀνείρων εἰσὶν ἀψευδέστεροι.
 πολὺς ταραγμὸς ἐν τε τοῖς θεοῖς ἐνι
 καὶ τοῖς βροτείοις· ἐν δὲ λείπεται μόνον,
 ὅτ' οὐκ ἄφρων ὢν μάντεων πεισθεὶς λόγοις
 ὅλωλεν ὥς ὅλωλε τοῖσιν εἰδόσιν. 575
- ΧΟ. φεῦ φεῦ· τί δ' ἡμεῖς οἱ τ' ἐμοὶ γεννήτορες ;

- ἄρ' εἰσὶν; ἄρ' οὐκ εἰσί; τίς φράσειεν ἄν;
 ΙΦ. ἀκούσατ'· ἐς γὰρ δὴ τιν' ἤκομεν λόγον,
 ὑμῖν τ' ὄνησιν, ὧ ξένοι, σπεύδουσ' ἅμα
 κάμοί. τὸ δ' εὖ μάλιστά γ' οὕτω γίγνεται, 580
 εἰ πᾶσι ταυτὸν πρᾶγμ' ἀρεσκόντως ἔχει.
 θέλοις ἄν, εἰ σώσαιμί σ', ἀγγεῖλαί τί μοι
 πρὸς Ἄργος ἔλθων τοῖς ἐμοῖς ἐκεῖ φίλοις,
 δέλτον τ' ἐνεγκεῖν, ἣν τις οἰκτείρας ἐμέ
 ἔγραψεν αἰχμάλωτος, οὐχὶ τὴν ἐμὴν 585
 φονέα νομίζων χεῖρα, τοῦ νόμου δ' ὕπο
 θνήσκειν γε, τῆς θεοῦ τάδε δίκαι' ἡγουμένης;
 οὐδένα γὰρ εἶχον ὅστις ἀγγεῖλαι μολὼν
 ἐς Ἄργος αὖθις, τὰς τ' ἐμὰς ἐπιστολάς
 πέμψειε σωθεῖς τῶν ἐμῶν φίλων τινί. 590
 σὺ δ', εἴ γὰρ, ὡς ἔοικας, οὔτε δυσγενὴς
 καὶ τὰς Μυκῆνας οἶσθα χροῖς καγὼ θέλω,
 σώθητι καὶ σὺ, μισθὸν οὐκ αἰσχροῖν λαβὼν
 κούφων ἑκατι γραμμάτων σωτηρίαν.
 οὗτος δ', ἐπεὶ περ πόλις ἀναγκάζει τάδε, 595
 θεᾷ γενέσθω θῦμα, χωρισθεὶς σέθεν.
 ΟΡ. καλῶς ἔλεξας τᾶλλα, πλὴν ἐν, ὧ ξένη
 τὸ γὰρ σφαγῆναι τόνδ' ἐμοὶ βάρος μέγα.
 ὁ ναυστολῶν γάρ εἰμ' ἐγὼ τὰς ξυμφοράς·
 οὗτος δὲ συμπλεῖ τῶν ἐμῶν μόχθων χάριν. 600
 οὐκ οὐκ δίκαιον ἐπ' ὀλέθρῳ τῷ τοῦδ' ἐμέ
 χάριν τίθεσθαι, καὐτὸν ἐκδύναι κακῶν·
 ἀλλ' ὡς γενέσθω, τῷδε μὲν δέλτον δίδου·
 πέμψει γὰρ Ἄργος, ὥστε σοι καλῶς ἔχειν·
 ἡμᾶς δ' ὁ χρηῖζων κτεινέτω. τὰ τῶν φίλων 605
 αἰσχιστον ὅστις καταβαλὼν ἐς ξυμφορὰς
 αὐτὸς σέσωσται· τυγχάνει δ' ὅδ' ὦν φίλος,
 ὃν οὐδὲν ἥσσον ἢ ἢ μὲ φῶς ὁρᾶν θέλω.
 ΙΦ. ᾧ λῆμ' ἄριστον, ὡς ἀπ' εὐγενοῦς τινος
 ρίζης πέφυκας, τοῖς φίλοις τ' ὀρθῶς φίλος. 610

τοιούτος εἴη τῶν ἐμῶν ὁμοσπόρων
 ὅσπερ λείπεται. καὶ γὰρ οὐδ' ἐγὼ, ξένοι,
 ἀνάδελφός εἰμι, πλὴν ὅσ' οὐχ ὀρώσά νιν.
 ἐπεὶ δὲ βούλει ταῦτα, τόνδε πέμψομεν
 δέλτον φέροντα, σὺ δὲ θανεῖ· πολλή δέ τις
 προθυμία σε τοῦδ' ἔχουσα τυγχάνει.

615

ΟΡ. θύσει δὲ τίς με καὶ τὰ δεινὰ τλήσεται ;

ΙΦ. ἐγὼ· θεᾶς γὰρ τῇσδε προστροπὴν ἔχω.

ΟΡ. ἄζηλά γ', ὦ νεᾶνι, κύκ' εὐδαίμονα.

ΙΦ. ἀλλ' εἰς ἀνάγκην κείμεθ', ἣν φυλακτέον.

620

ΟΡ. αὐτὴ ξίφει θύουσα θῆλυς ἄρσενας ;

ΙΦ. οὐκ, ἀλλὰ χαίτην ἀμφὶ σὴν χερνύβομαι.

ΟΡ. ὁ δὲ σφαγεὺς τίς ; εἰ τὰδ' ἱστορεῖν με χρή.

ΙΦ. εἶσω δόμων τῶνδ' εἰσὶν οἷς μέλει τάδε.

ΟΡ. τάφος δὲ ποῖος δέξεταί μ', ὅταν θάνω ;

625

ΙΦ. πῦρ ἱρὸν ἔνδον χάσμα τ' εὐρωπὸν πέτρας.

ΟΡ. φεῦ·

πῶς ἂν μ' ἀδελφῆς χεῖρ περιστείλειεν ἄν.

ΙΦ. μάταιον εὐχὴν, ὦ τάλας, ὅστις ποτ' εἴ,
 ἢ ἔγω· μακρὰν γὰρ βαρβάρου ναίει χθονός.

οὐ μὲν, ἐπειδὴ τυγχάνεις Ἀργεῖος ὦν,

630

ἀλλ' ὦν γε δυνατὸν οὐδ' ἐγὼ λείψω χάριν.

πολὺν τε γάρ σοι κόσμον ἐνθήσω τάφῳ,

ξανθῶ τ' ἐλαίῳ σῶμα σὸν κατασβέσω,

καὶ τῆς ὀρείας ἀνθεμόρρυτον γάνος

ξουθῆς μελίσσης ἐς πυρὰν βαλῶ σέθεν.

635

ἀλλ' εἰμι, δέλτον τ' ἐκ θεᾶς ἀνακτόρων

οἶσω· τὸ μέντοι δυσμενὲς μὴ μου λάβῃς.

φυλάσσειτ' αὐτοὺς, πρόσπολοι, δεσμῶν ἄτερ.

ἴσως ἄελπτα τῶν ἐμῶν φίλων τινὶ

πέμψω πρὸς Ἀργος, ὃν μάλιστ' ἐγὼ φιλῶ,

καὶ δέλτος αὐτῷ ζῶντας, οὓς δοκεῖ θανεῖν,

640

λέγουσα πιστὰς ἡδονὰς ἀπαγγελεῖ.

ΧΟ. κατολοφύρομαι σὲ τὸν χερνύβων

ράνισι * μελούμενον αίμακταῖς.

ΟΡ. οἷκτος γὰρ οὐ ταῦτ', ἀλλὰ χαίρετ', ὧ ξέναι. 645

ΧΟ. σὲ δὲ τύχας μάκαρος, ἰὼ νεανία,
σεβόμεθ' εἰς πάτρην ὅτι ποτ' ἐπεμβάσει.

ΠΥ. ἄζηλα τοῖς φίλοισι, θνησκόντων φίλων. 650

ΧΟ. ὦ σχέτλιοι πομπαί.

φεῦ φεῦ, διόλλυσαι.

αἰαῖ αἰαῖ.

πότερος ὁ μέλλων;

ἔτι γὰρ ἀμφίλογα δίδυμα μέμονε φρῆν, 655

σὲ πάρος ἢ σ' ἀναστενάξω γόοις.

ΟΡ. Πυλάδην, πέπονθας ταῦτὸ πρὸς θεῶν ἐμοί;

ΠΥ. οὐκ οἶδ' ἐρωτᾷς οὐ λέγειν ἔχοντά με.

ΟΡ. τίς ἐστὶν ἡ νεᾶνις; ὥς Ἑλληνικῶς 660

ἀνὴρεθ' ἡμᾶς τοὺς τ' ἐν Ἰλίου πόνους

νόστον τ' Ἀχαιῶν τόν τ' ἐν οἴωνοις σοφὸν

Κάλχαντ' Ἀχιλλέως τ' ὄνομα, καὶ τὸν ἄθλιον

Ἀγαμέμνον' ὥς ῥκτειρ', ἀνηρώτα τέ με

γυναῖκα παῖδάς τ'. ἔστιν ἡ ξένη γένος 665

ἐκεῖθεν Ἀργεῖα τις· οὐ γὰρ ἂν ποτε

δέλτον τ' ἐπεμπε καὶ τὰδ' ἐξεμάνθανεν,

ὥς κοινὰ πράσσουσ', Ἀργος εἰ πράσσει καλῶς.

ΠΥ. ἔφθης με μικρόν· ταῦτὰ δὲ φθάσας λέγεις,

πλὴν ἓν· τὰ γὰρ τῶν βασιλέων παθήματα

ἴσασι πάντες, ὧν ἐπιστροφή τις ἦν.

ἀτὰρ διῆλθε χᾶτερον λόγῳ τινά.

ΟΡ. τίν'; ἐς τὸ κοινὸν δοὺς ἄμεινον ἂν μάθοις.

ΠΥ. αἰσχρὸν θανόντος σοῦ βλέπειν ἡμᾶς φάος·

κοινῇ δὲ πλεύσας, δεῖ με καὶ κοινῇ θανεῖν.

καὶ δειλίαν γὰρ καὶ κάκην κεκτήσομαι

Ἀργεῖ τε Φωκέων τ' ἐν πολυπτύχῳ χθονί,

δόξω δὲ τοῖς πολλοῖσι, πολλοὶ γὰρ κακοὶ,

προδοὺς σὲ σώξουσ' αὐτὸς εἰς οἴκους μόνος,

ἢ καὶ φονεύσας ἐπὶ νοσοῦσι δώμασι 680

ῥάψαι μόνον σοι σῆς τυραννίδος χάριν,
 ἔγκληρον ὡς δὴ σὴν κασιγνήτην γαμῶν.
 ταῦτ' οὖν φοβοῦμαι καὶ δι' αἰσχύνης ἔχω,
 κοῦκ ἔσθ' ὅπως οὐ χρὴ συνεκπνεῦσαι μέ σοι
 καὶ συσφαγῆναι καὶ πυρωθῆναι δέμας, 685
 φίλον γεγῶτα καὶ φοβούμενον ψόγον.

ΟΡ. εὖφημα φώνει· τὰμὰ δεῖ φέρειν κακά·
 ἀπλᾶς δὲ λύπας ἔξον, οὐκ οἶσω διπλᾶς.
 ὃ γὰρ σὺ λυπρὸν κάπονείδιστον λέγεις,
 ταῦτ' ἐστὶν ἡμῖν, εἴ σε συμμοχθοῦντ' ἐμοὶ
 κτενῶ· τὸ μὲν γὰρ εἰς ἔμ' οὐ κακῶς ἔχει
 πράσσονθ' ἂ πράσσω πρὸς θεῶν λύειν βίον.
 σὺ δ' ὄλβιός τ' εἶ, καθαρά τ' οὐ νοσοῦντ' ἔχεις
 μέλαθρ', ἐγὼ δὲ δυσσεβῆ καὶ δυστυχῆ.

σωθεὶς δὲ παῖδας ἐξ ἐμῆς ὁμοσπόρου 695
 κτησάμενος, ἣν ἔδωκά σοι δάμαρτ' ἔχειν,
 ὄνομά τ' ἐμοῦ γένοιτ' ἄν, οὐδ' ἅπαις δόμος
 πατρῷος οὐμὸς ἐξαλειφθείη ποτ' ἄν.

ἀλλ' ἔρπε καὶ ζῇ καὶ δόμους οἴκει πατρός.
 ὅταν δ' ἐς Ἑλλάδ' ἵππιόν τ' Ἄργος μόλῃς, 700
 πρὸς δεξιᾶς σε τῆσδ' ἐπισκῆπτω τάδε·
 τύμβον τε χῶσον ἀπίθες μνημεῖά μοι,
 καὶ δάκρυ' ἀδελφῇ καὶ κόμας δότω τάφῳ.

ἄγγελλε δ' ὡς ὅλωλ' ὑπ' Ἀργείας τινὸς
 γυναικὸς, ἀμφὶ βωμὸν ἀγνισθεὶς φόνῳ.
 καὶ μὴ προδῶς μου τὴν κασιγνήτην ποτὲ,
 ἔρημα κήδη καὶ δόμους ὀρῶν πατρός.

καὶ χαῖρ'· ἐμῶν γὰρ φίλτατον σ' εὗρον φίλων.
 ᾧ συγκυναγὲ καὶ συνεκτραφεὶς ἐμοί,
 ᾧ πόλλ' ἐνεγκὼν τῶν ἐμῶν ἄχθη κακῶν. 710

ἡμᾶς δ' ὁ Φοῖβος, μάντις ὦν, ἐψεύσατο·
 τέχνην δὲ θέμενος ὡς προσώταθ' Ἑλλάδος
 ἀπήλασ' αἰδοῖ τῶν πάρος μαντευμάτων.
 ᾧ πάντ' ἐγὼ δοὺς τὰμὰ καὶ πεισθεὶς λόγοις,

- μητέρα κατακτὰς, αὐτὸς ἀνταπόλλυμαι. 715
- ΠΥ. ἔσται τάφος σοι, καὶ κασιγνήτης λέχος
οὐκ ἂν προδοίην, ὧ τάλας, ἐπεὶ σ' ἐγὼ
θανόντα μᾶλλον ἢ βλέπονθ' ἔξω φίλον.
ἀτὰρ τὸ τοῦ θεοῦ γ' οὐ διέφθορέν σέ πω
μάντευμα, καίτοι γ' ἐγγὺς ἔστηκας φόνου. 720
ἀλλ' ἔστιν ἔστιν ἡ λίαν δυσπραξία
λίαν διδοῦσα μεταβολὰς, ὅταν τύχη.
- ΟΡ. σίγα· τὰ Φοίβου δ' οὐδὲν ὠφελεῖ μ' ἔπη
γυνή γὰρ ἦδε δωμαίων ἔξω περᾶ.
- ΙΦ. ἀπέλθεθ' ὑμεῖς καὶ παρευτρεπίζετε 725
τᾶνδον μολόντες τοῖς ἐφεστῶσι σφαγῇ.
δέλτον μὲν αἶδε πολύθυροι διαπτυχαί,
ξένοι, πάρεισιν· ἃ δ' ἐπὶ τοῖσδε βούλομαι,
ἀκούσατ'· οὐδεὶς αὐτὸς ἐν πόνοις ἀνὴρ
ὅταν τε πρὸς τὸ θάρσος ἐκ φόβου πέσῃ. 730
ἐγὼ δὲ ταρβῶ μὴ 'πονοστήσας χθονὸς
θῆται παρ' οὐδὲν τὰς ἐμὰς ἐπιστολὰς
ὁ τήνδε μέλλων δέλτον εἰς Ἄργος φέρειν.
- ΟΡ. τί δῆτα βούλει; τίνος ἀμηχανεῖς πέρι;
- ΙΦ. ὅρκον δότω μοι τάσδε πορθμεύσειν γραφὰς 735
πρὸς Ἄργος, οἷσι βούλομαι πέμψαι φίλων.
- ΟΡ. ἢ κἀντιδώσεις τῷδε τοὺς αὐτοὺς λόγους;
- ΙΦ. τί χρῆμα δράσειν ἢ τί μὴ δράσειν, λέγε.
- ΟΡ. ἐκ γῆς ἀφήσειν μὴ θανόντα βαρβάρου.
- ΙΦ. δίκαιον εἶπας· πῶς γὰρ ἀγγεῖλειεν ἄν; 740
- ΟΡ. ἢ καὶ τύραννος ταῦτα συγχωρήσεται;
- ΙΦ. ναί·
πείσω σφε, καὺτῇ ναὸς εἰσβήσω σκάφος.
- ΟΡ. ὅμνυ· σὺ δ' ἔξαρχ' ὅρκον ὅστις εὖσεβῆς.
- ΙΦ. δώσω, λέγειν χρή, τήνδε τοῖς ἐμοῖς φίλοις.
- ΠΥ. τοῖς σοῖς φίλοισι γράμματα' ἀποδώσω τάδε. 745
- ΙΦ. κἀγὼ σὲ σώσω Κυανέας ἔξω πέτρας.
- ΠΥ. τίν' οὖν ἐπόμενυς τοισίδ' ὅρκιον θεῶν;

- ΙΦ. Ἄρτεμιν, ἐν ἧσπερ δώμασιν τιμὰς ἔχω.
 ΠΥ. ἐγὼ δ' ἄνακτά γ' οὐρανοῦ, σεμνὸν Δία.
 ΙΦ. εἰ δ' ἐκλιπὼν τὸν ὄρκον ἀδικοίης ἐμέ ; 750
 ΠΥ. ἄνοστος εἶην· τί δὲ σὺ, μὴ σώσασί με ;
 ΙΦ. μήποτε κατ' Ἄργος ζῶσ' ἵχνος θεῖνυ ποδός.
 ΠΥ. ἄκουε δὴ νυν ὃν παρήλθομεν λόγον.
 ΙΦ. ἀλλ' αὖθις ἔσται καιρὸς, ἣν καλῶς ἔχῃ.
 ΠΥ. ἐξαίρετόν μοι δὸς τόδ', ἣν τι ναῦς πάθῃ, 755
 χῆ δέλτος ἐν κλύδωνι χρημάτων μέτα
 ἀφανῆς γένηται, σῶμα δ' ἐκσώσω μόνον,
 τὸν ὄρκον εἶναι τόνδε μηκέτ' ἔμπεδον.
 ΙΦ. ἀλλ' οἶσθ' ὃ δράσω ; πολλὰ γὰρ πολλῶν κυρεῖ
 τάνοντα κάγγεγραμμέν' ἐν δέλτου πτυχαῖς· 760
 λόγῳ φράσω σοι πάντ' ἀναγγεῖλαι φίλοις·
 ἐν ἀσφαλεῖ γάρ· ἣν μὲν ἐκσώσης γραφήν,
 αὐτὴ φράσει σιγῶσα τὰγγεγραμμένα,
 ἣν δ' ἐν θαλάσσῃ γράμματ' ἀφανισθῇ τάδε,
 τὸ σῶμα σώσας τοὺς λόγους σώσεις ἐμοί. 765
 ΠΥ. καλῶς ἔλεξας τῶν θεῶν ἐμοῦ θ' ὕπερ.
 σήμαινε δ' ὅ γ' χρὴ τάσδ' ἐπιστολὰς φέρειν
 πρὸς Ἄργος, ὃ τι τε χρὴ κλύοντά σου λέγειν.
 ΙΦ. ἄγγελλ' Ὀρέστη, παιδὶ τὰγαμέμνονος·
 ἣ ἔν Αὐλίδι σφαγεῖσ' ἐπιστέλλει τάδε 770
 ζῶσ' Ἰφιγένεια, τοῖς ἐκεῖ δ' οὐ ζῶσ' ἔτι.
 ΟΡ. ποῦ δ' ἔστ' ἐκείνη ; κατθανοῦσ' ἦκει πάλιν ;
 ΙΦ. ἧδ' ἣν ὄρᾳς σύ· μὴ λόγοις ἔκπλησέ με.
 κόμισαί μ' ἐς Ἄργος, ὃ συναιμε, πρὶν θανεῖν,
 ἐκ βαρβάρου γῆς καὶ μετástησιν θεᾶς 775
 σφαγίων, ἐφ' οἷσι ξενοφόνους τιμὰς ἔχω.
 ΟΡ. Πυλάδῃ, τί λέξω ; ποῦ ποτ' ὄνθ' εὐρήμεθα ;
 ΙΦ. ἡ σοῖς ἀραία δώμασιν γενήσομαι,
 Ὀρέσθ', ἵν' αὖθις ὄνομα δις κλύων μάθῃς.
 ΠΥ. ὦ θεοί. ΙΦ. τί τοὺς θεοὺς ἀνακαλεῖς ἐν τοῖς ἐμοῖς ; 780
 ΠΥ. οὐδέν· πέραινε δ' ἐξέβην γὰρ ἄλλοσε.

- τάχ' οὖν ἔρωτῶν σ' εἰς ἄπιστ' ἀφίξομαι.
- ΙΦ. λέγ' οὐνεκ' ἔλαφον ἀντιδοῦσά μου θεᾷ
 Ἄρτεμις ἔσωσέ μ', ἣν ἔθυσ' ἐμὸς πατήρ,
 δοκῶν ἐς ἡμᾶς ὁζὺν φάσγανον βαλεῖν, 785
 ἐς τήνδε δ' ᾤκισ' αἶαν. αἶδ' ἐπιστολαί,
 τάδ' ἐστὶ τὰν δέλτοισιν ἐγγεγραμμένα.
- ΠΥ. ὦ ραδίῳις ὄρκοισι περιβαλοῦσά με,
 κάλλιστα δ' ὁμόσας, οὐ πολὺν σχήσω χρόνον,
 τὸν δ' ὄρκον ὃν κατώμοσ' ἐμπεδώσομεν. 790
 ἰδοῦ, φέρω σοι δέλτον ἀποδίδωμί τε,
 Ὅρεστα, τῇσδε σῆς κασιγνήτης πάρα.
- ΟΡ. δέχομαι· παρεῖς δὲ γραμμάτων διαπτυχᾶς,
 τὴν ἡδονὴν πρῶτ' οὐ λόγοις αἰρήσομαι.
 ὦ φιλτάτῃ μοι σύγγον', ἐκπεπληγμένος 795
 ὅμως σ' ἀπίστω περιβαλὼν βραχίονι
 ἐς τέρψιν εἵμι, πυθόμενος θαυμάστ' ἐμοί.
- ΧΟ. ξεῖν', οὐ δικαίως τῆς θεοῦ τὴν πρόσπολον
 χραίνεις ἀθίκτοις περιβαλὼν πέπλοις χέρα.
- ΟΡ. ὦ συγκασιγνήτῃ τε καὶ ταῦτοῦ πατρὸς 800
 Ἀγαμέμνονος γεγῶσα, μή μ' ἀποστρέφου,
 ἔχουσ' ἀδελφὸν, οὐ δοκοῦσ' ἔξειν ποτέ.
- ΙΦ. ἐγὼ σ' ἀδελφὸν τὸν ἐμόν; οὐ παύσει λέγων;
 τὸ δ' Ἄργος αὐτοῦ μεστὸν ἦ τε Ναυπλία.
- ΟΡ. οὐκ ἔστ' ἐκεῖ σὸς, ὦ τάλαινα, σύγγονος. 805
- ΙΦ. ἀλλ' ἢ Λάκαινα Τυνδαρίς σ' ἐγείνατο
- ΟΡ. Πέλοπος γε παιδὶ παιδὸς, οὗ κ' ἐφύκ' ἐγώ.
- ΙΦ. τί φῆς; ἔχεις τι τῶνδ' ἐμοὶ τεκμήριον;
- ΟΡ. ἔχω· πατρώων ἐκ δόμων τι πυθάνου.
- ΙΦ. οὐκοῦν λέγειν μὲν χρή σέ, μανθάνειν δ' ἐμέ. 810
- ΟΡ. λέγοιμ' ἂν ἀκοῇ πρῶτον Ἠλέκτρας τάδε·
 Ἀτρέως Θυέστου τ' οἴσθα γενομένην ἔριν;
- ΙΦ. ἤκουσα, χρυσῆς ἀρνὸς ἡνίκ' ἦν πέρι·
- ΟΡ. ταῦτ' οὖν ὑφήνασ' οἴσθ' ἐν εὐπῆγοις ὑφαῖς;
- ΙΦ. ὦ φίλτατ', ἐγγὺς τῶν ἐμῶν κάμπτει φρενῶν. 815

- ΟΡ. εἰκώ τ' ἐν ἰστοῖς, ἡλίου μετάστασιν ;
- ΙΦ. ὕφνη καὶ τόδ' εἶδος εὐμίτοις πλοκαῖς.
- ΟΡ. καὶ λούτρ' ἐς Αὔλιν μητρὸς ἀνεδέξω πάρα ;
- ΙΦ. οἶδ'· οὐ γὰρ ὁ γάμος ἐσθλὸς ὢν μ' ἀφείλετο.
- ΟΡ. τί γάρ ; κόμας σὰς μητρὶ δοῦσα σῇ φέρειν ; 820
- ΙΦ. μνημεῖά γ' ἀντὶ σώματος τοῦμοῦ τάφῳ.
- ΟΡ. ἃ δ' εἶδον αὐτὸς, τάδε φράσω τεκμήρια·
Πέλοπος παλαιὰν ἐν δόμοις λόγχην πατρὸς,
ἣν χερσὶ πάλλων παρθένον Πισάτιδα
ἐκτήσαθ' Ἴπποδάμειαν, Οἰνόμαον κτανὼν,
ἐν παρθενῶσι τοῖσι σοῖς κεκρυμμένην. 825
- ΙΦ. ὦ φίλτατ', οὐδὲν ἄλλο, φίλτατος γὰρ εἶ,
ἔχω σ', Ὀρέστα, τηλύγετον χθονὸς ἀπὸ πατρίδος,
'Αργόθεν, ὦ φίλος. 830
- ΟΡ. καγὼ σε τὴν θανοῦσαν, ὡς δοξάζεται.
κατὰ δὲ δάκρυ' ἀδάκρυα, κατὰ δὲ γόος ἅμα χαρᾷ
τὸ σὸν νοτίζει βλέφαρον, ὡσαύτως δ' ἐμόν.
- ΙΦ. τόδ' ἔτι τόδ' ἔτι βρέφος
ἔλιπον ἀγκάλαισι νεαρὸν τροφοῦ 835
νεαρὸν ἐν δόμοις.
ὦ κρεῖσσον ἢ λόγοισιν εὐτυχῶν [ἐμοῦ] τύχαι·
τί φῶ ; θαυμάτων πέρα καὶ λόγου
πρόσω τάδ' ἀπέβα. 840
- ΟΡ. τὸ λοιπὸν εὐτυχοῖμεν ἀλλήλων μέτα.
- ΙΦ. ἄτοπον ἡδονὰν ἔλαβον, ὦ φίλαι·
δέδοικα δ' ἐκ χερῶν με μὴ πρὸς αἰθέρα
ἀμπτάμενος φύγῃ·
ὦ Κυκλωπίδες ἐστίαι, ὦ πατρίς, 845
Μυκῆνα φίλα,
χάριν ἔχω ζῴας, χάριν ἔχω τροφᾶς,
ὅτι μοι συνομαίμονα τόνδε δόμοις
ἐξεθρέψω φάος.
- ΟΡ. γένει μὲν εὐτυχοῦμεν, ἐς δὲ συμφορὰς, 850
ὦ σύγγον', ἡμῶν δυστυχῆς ἔφυ βίος.

- ΙΦ. ἐγὼ δ' ἅ μέλεις οἶδ', ὅτε φάσγανον
 δέρα θῆκέ μοι μελεόφρων πατήρ.
- ΟΡ. οἶμοι. δοκῶ γὰρ οὐ παρών σ' ὄρᾶν ἐκεῖ. 855
- ΙΦ. ἀνυμέναιος, ᾧ σύγγον', Ἀχιλλέως
 εἰς κλισίαν λέκτρων
 δολίαν ὅτ' ἀγόμεαν
 παρὰ δὲ βωμὸν ἦν δάκρυα καὶ γόοι. 860
 φεῦ φεῦ χερνίβων τῶν ἐκεῖ.
- ΟΡ. ὦμωξα καὶ γὰρ τόλμαν ἦν ἔτλη πατήρ.
- ΙΦ. ἀπάτορ' ἀπάτορα πότμον ἔλαχον.
 ἄλλα δ' ἐξ ἄλλων κυρεῖ. 865
- ΟΡ. εἰ σὸν γ' ἀδελφόν, ᾧ τάλαινα, ἀπώλεσας
 δαίμονος τύχα τινός.
- ΙΦ. ᾧ μελέα δεινᾶς τόλμας. δειν' ἔτλαν
 δειν' ἔτλαν, ὥμοι σύγγονε.
 παρὰ δ' ὀλίγον ἀπέφυγες ὄλεθρον ἀνόσιον
 ἐξ ἐμᾶν δαΐχθεις χερῶν.
 ἅ δ' ἐπ' αὐτοῖς τίς τελευτά ;
 τίς τύχα μοι συγκυρήσει ;
 τίνα σοι πόρον εὐρομένα 875
 πάλιν ἀπὸ πόλεως, ἀπὸ φόνου πέμψω
 πατρίδ' ἐς Ἀργεῖαν,
 πρὶν ἐπὶ ξίφος αἵματι σῶ
 παλαῖσαι ; τόδε σὸν, ᾧ μελέα ψυχὰ,
 χρέος ἀνευρίσκειν,
 πότερον κατὰ χέρσον, οὐχὶ ναῖ,
 ἀλλὰ ποδῶν ῥιπᾶ 885
 θανάτῳ πελάσεις ἄρα βάρβαρα φῦλα
 καὶ δι' ὁδοὺς ἀνόδους στείχων ; διὰ κυανέας μὲν
 στενοπόρου πέτρας 890
 μακρὰ κέλευθα ναῖτοισιν δρασμοῖς.
 τάλαινα τάλαινα.
 τίς ἂν οὔν τὰδ' ἂν ἦ θεὸς ἢ βροτὸς ἢ
 τι τῶν ἀδοκῆτων 895

πόρον ἄπορον ἔξανύσας
 δυοῖν τοῖν μόνοιν Ἀτρεΐδαιν φανεῖ
 κακῶν ἔκλυσιν ;

ΧΟ. ἐν τοῖσι θαυμαστοῖσι καὶ μύθων πέρα 900
 τάδ' εἶδον αὐτὴ κοῦ κλύουσ' ἀπαγγελῶ.

ΠΥ. τὸ μὲν φίλους ἐλθόντας εἰς ὕψιν φίλων,
 Ὅρέστα, χειρῶν περιβολὰς εἰκὸς λαβεῖν·
 λήξαντα δ' οἴκτων κάπ' ἐκεῖν' ἐλθεῖν χρεὼν,
 ὅπως τὸ κλεινὸν ὄνομα τῆς σωτηρίας 905
 λαβόντες ἐκ γῆς βησόμεσθα βαρβάρου.
 σιγῶν γὰρ ἀνδρῶν ταῦτα, μὴ ῥ' κβάντας τύχης,
 καίρῳ λαβόντας, ἡδονὰς ἄλλας λαβεῖν.

ΟΡ. καλῶς ἔλεξας· τῇ τύχῃ δ' οἶμαι μέλειν 910
 τοῦδε ξὺν ἡμῖν· ἦν δέ τις πρόθυμος ἦ,
 σθένειν τὸ θεῖον μᾶλλον εἰκότως ἔχει.

ΙΦ. οὐδέν μ' ἐπίσχει γ' οὐδ' ἀποστήσει λόγου
 πρῶτον πυθέσθαι τίνα πότ' Ἡλέκτρα πότμον
 εἴληχε βιότου· φίλα γὰρ ἔσται πάντ' ἐμοί.

ΟΡ. τῷδε ξυνοικεῖ βίον ἔχουσ' εὐδαίμονα. 915

ΙΦ. οὔτος δὲ ποδαπὸς, καὶ τίνος πέφυκε παῖς ;

ΟΡ. Στρόφιος ὁ Φωκεὺς τοῦδε κλήζεται πατὴρ.

ΙΦ. ὁ δ' ἐστὶ γ' Ἀτρέως θυγατρὸς, ὁμογενὴς ἐμός ;

ΟΡ. ἀνεψιός γε, μόνος ἐμοὶ σαφὴς φίλος.

ΙΦ. οὐκ ἦν τόθ' οὔτος ὅτε πατὴρ ἔκτεινέ με. 920

ΟΡ. οὐκ ἦν· χρόνον γὰρ Στρόφιος ἦν ἅπαις τινα.

ΙΦ. χαῖρ' ὦ πόσις μοι τῆς ἐμῆς ὁμοσπόρου.

ΟΡ. καμός γε σωτὴρ, οὐχὶ συγγενὴς μόνον.

ΙΦ. τὰ δεινὰ δ' ἔργα πῶς ἔτλης μητρὸς πέρι ;

ΟΡ. σιγῶμεν αὐτά· πατρὶ τιμωρῶν ἐμῷ. 925

ΙΦ. ἡ δ' αἰτία τίς ἀνθ' ὅτου κτείνει πόσιν ;

ΟΡ. ἕα τὰ μητρός· οὐδὲ σοὶ κλύειν καλόν.

ΙΦ. σιγῶ· τὸ δ' Ἄργος πρὸς σὲ νῦν ἀποβλέπει ;

ΟΡ. Μενέλαος ἄρχει· φυγάδες ἐσμὲν ἐκ πάτρας.

ΙΦ. ἡ που νοσοῦντας θεῖος ὕβρισεν δόμους ; 930

ΟΡ. οὐκ, ἀλλ' Ἐρινύων δεῖμά μ' ἐκβάλλει χθονός.

ΙΦ. ταῦτ' ἄρ' ἐπ' ἀκταῖς κἀνθάδ' ἠγγέλθης μανείς

ΟΡ. ὥφθημεν οὐ νῦν πρῶτον ὄντες ἄθλιοι.

ΙΦ. ἔγνωκα, μητρός σ' οὔνεκ' ἡλάστρουν θεαί.

ΟΡ. ὥσθ' αἵματηρὰ στόμι' ἐπεμβαλεῖν ἐμοί.

935

ΙΦ. τί γάρ ποτ' ἐς γῆν τήνδ' ἐπόρθημευσας πόδα;

ΟΡ. Φοίβου κελεύσθεις θεσφάτοις ἀφικόμην.

ΙΦ. τί χρῆμα δρᾶσαι; ῥήτὸν ἢ σιγῶμενον;

ΟΡ. λέγοιμ' ἄν' ἀρχαί δ' αἶδε μοι πολλῶν πόνων.

ἐπεὶ τὰ μητρὸς ταῦθ' ἀ σιγῶμεν κακὰ

940

ἐς χεῖρας ἦλθε, μεταδρομαῖς Ἐρινύων

ἡλαυνόμεσθα φυγάδες, ἔνθεν μοι πόδα

ἐς τὰς Ἀθήνας * ἐπεμπε Λοξίας,

δίκην παρασχεῖν ταῖς ἀνωνύμοις θεαῖς.

ἐστὶν γὰρ ὅσια ψῆφος, ἣν Ἀρεὶ ποτὲ

945

Ζεὺς εἶσατ' ἐκ τοῦ δὴ χερῶν μιάσματος.

ἐλθὼν δ' ἐκεῖσε, πρῶτα μὲν μ' οὐδεὶς ξένων

ἐκὼν ἐδέξαθ', ὥς θεοῖς στυγούμενον

οἳ δ' ἔσχον αἰδῶ, ξένια μονοτράπεζά μοι

παρέσχον, οἴκων ὄντες ἐν ταύτῳ στέγει,

950

σιγῇ δ' ἐτεκτῆναντ' ἀπόφθεγκτόν μ', ὅπως

δαιτὸς γενοίμην πώματός τ' αὐτῶν δίχα,

ἐς δ' ἄγγος ἴδιον ἴσον ἅπασι βακχίου

μέτρημα πληρώσαντες εἶχον ἡδονήν.

κἀγὼ ξελέγξαι μὲν ξένους οὐκ ἡξίου,

955

ἡλγουν δὲ σιγῇ κἀδόκου οὐκ εἰδέναι,

μέγα στεναῶν, οὔνεκ' ἦν μητρὸς φονεύς.

κλύω δ' Ἀθηναίοισι τὰ μὰ δυστυχῇ

τελετὴν γενέσθαι, κᾶτι τὸν νόμον μένειν,

χοῆρες ἄγγυς Παλλάδος τιμᾶν λεών.

960

ὥς δ' εἰς Ἀρεῖον ὄχθον ἦκον ἐς δίκην τ'

ἔστην, ἐγὼ μὲν θάτερον λαβὼν βάθρον,

τὸ δ' ἄλλο πρέσβειρ' ἤπερ ἦν Ἐρινύων,

εἰπὼν ἀκούσας θ' αἵματος μητρὸς πέρι,

Φοῖβός μ' ἔσωσε μαρτυρῶν· ἴσας δέ μοι
 965 ψήφους διηρίθμησε Παλλὰς ὠλένη,
 νικῶν δ' ἀπῆρα φόνια πειρατήρια.
 ὅσαι μὲν οὖν ἔζοντο πεισθεῖσαι δίκη,
 ψῆφον παρ' αὐτὴν ἱρὸν ὠρίσαντ' ἔχειν·
 970 ὅσαι δ' Ἐρινύων οὐκ ἐπείσθησαν νόμῳ,
 δρόμοις ἀνιδρύτοισιν ἡλάστρου μ' αἰεὶ,
 ἕως ἐς ἀγνὸν ἦλθον αὖ Φοῖβου πέδον,
 καὶ πρόσθεν ἀδύτων ἐκταθεῖς, νῆστις βιρᾶς,
 ἐπώμοσ' αὐτοῦ βίον ἀπορρήξειν θανῶν,
 εἰ μὴ με σώσει Φοῖβος, ὅς μ' ἀπώλεσεν.
 975 ἐντεῦθεν αὐδὴν τρίποδος ἐκ χρυσοῦ λακῶν
 Φοῖβός μ' ἔπεμψε δεῦρο, διοπετὲς λαβεῖν
 ἄγαλμ' Ἀθηνῶν τ' ἐγκαθιδρῦσαι χθονί.
 ἀλλ' ἦνπερ ἡμῖν ὤρισεν σωτηρίαν,
 σύμπραξον· ἦν γὰρ θεᾶς κατάσχωμεν βρέτας,
 980 μανιῶν τε λήξω καὶ σὲ πολυκώπῳ σκάφει
 στείλας Μυκῆναις ἐγκαταστήσω πάλιν.
 ἀλλ', ὦ φιληθεῖς, ὦ κασίγνητον κᾶρα,
 σῶσον πατρῴον οἶκον, ἔκσωσον δ' ἐμέ·
 ὥς τ' ἄμ' ὅλωλε πάντα καὶ τὰ Πελοπιδῶν,
 985 οὐράνιον εἰ μὴ ληψόμεσθα θεᾶς βρέτας.

ΧΟ. δεινὴ τις ὀργὴ δαιμόνων ἐπέξεσε
 τὸ Ταντάλειον σπέρμα διὰ πόνων τ' ἄγχει.

ΙΦ. τὸ μὲν πρῦθυμον πρίν σε δεῦρ' ἐλθεῖν ἔχω
 Ἄργει γενέσθαι καὶ σέ, σύγγον', εἰσιδεῖν.
 990 θέλω δ' ἄπερ σὺν, σέ τε μεταστῆσαι πόνων
 νοσοῦντά τ' οἶκον, οὐχὶ τῷ κτανόντι με
 θυμουμένη, πατρῴον ὀρθῶσαι θέλω·
 σφαγῆς τε γὰρ σῆς χειρ' ἀπαλλάξαιμεν ἂν
 σώσαιμί τ' οἴκους· τὴν θεὸν δ' ὅπως λάθω
 995 δέδοικα καὶ τύραννον, ἥνικ' ἂν κενὰς
 κρηπῖδας εὔρη λαΐνας ἀγάλματος.
 πῶς δ' οὐ θανοῦμαι; τίς δ' ἔνεστί μοι λόγος;

- ἀλλ' εἰ μὲν ἔν τι τοῦθ' ὁμοῦ γενήσεται,
 ἄγαλμά τ' οὔσις κ' αὖ' ἐπ' εὐπρύμνου νεὸς
 ἄξεις, τὸ κινδύνευμα γίγνεται καλόν·
 τούτου δὲ χωρισθεῖς· ἐγὼ μὲν ὄλλυμαι,
 σὺ δ' ἂν τὸ σαυτοῦ θέμενος εὖ νόστου τύχοις.
 οὐ μὴν τι φεύγω γ' οὐδέ μ' εἰ θανεῖν χρεὼν,
 σώσασα σ'. οὐ γὰρ ἀλλ' ἀνὴρ μὲν ἐκ δόμων
 θανὼν ποθεινός, τὰ δὲ γυναικὸς ἀσθενῇ.
- ΟΡ. οὐκ ἂν γενοίμην σοῦ τε καὶ μητρὸς φονεὺς,
 ἄλῃς τὸ κείνης αἷμα, κοινόφρων δὲ σοὶ
 καὶ ζῆν θέλοιμ' ἂν καὶ θανὼν λαχεῖν ἴσον.
 [ἤξω δέ γ', ἥνπερ καὐτὸς ἐνταυθαῖ πέσω,
 πρὸς οἶκον, ἢ σοῦ κατθανὼν μενῶ μέτα.]
 γνώμης δ' ἄκουσον· εἰ πρόσαντες ἦν τότε
 Ἀρτέμιδι, πῶς ἂν Λοξίας ἐθέσπισε
 κηρύσαι μ' ἄγαλμα θεᾶς πόλιν μ' ἐς Παλλάδος
 καὶ σὸν πρόσωπον εἰσιδεῖν; ἅπαντα γὰρ
 συνθεῖς τάδ' εἰς ἓν νόστον ἐλπίζω λαβεῖν.
- ΙΦ. πῶς οὖν γένοιτ' ἂν ὥστε μὴτ' ἡμᾶς θανεῖν,
 λαβεῖν θ' ἃ βουλόμεσθα; τῇδε γὰρ νοσεῖ
 νόστος πρὸς οἴκους· ἡ δὲ βούλησις πάρα.
- ΟΡ. ἄρ' ἂν τύραννον διολέσαι δυναίμεθ' ἂν;
 ΙΦ. δεινὸν τόδ' εἶπας, ξενοφονεῖν ἐπήλυδας.
- ΟΡ. ἀλλ' εἰ σὲ σώσει κάμῃ, κινδυνευτέον.
- ΙΦ. οὐκ ἂν δυναίμην, τὸ δὲ πρόθυμον ἦνεσα.
- ΟΡ. τί δ', εἴ με ναῶ τῷδε κρύψειας λάθρα;
 ΙΦ. ὥς δὴ σκότος λαβόντες ἐκσωθεῖμεν ἂν;
 ΟΡ. κλεπτῶν γὰρ ἡ νύξ, τῆς δ' ἀληθείας τὸ φῶς.
- ΙΦ. εἴς' ἔνδον ἱροὶ φύλακες, οὓς οὐ λήσομεν.
- ΟΡ. οἴμοι· διεφθάρμεσθα· πῶς σωθεῖμεν ἂν;
 ΙΦ. ἔχειν δοκῶ μοι καινὸν ἐξεύρημά τι.
- ΟΡ. ποῖόν τι; δόξης μετὰδος, ὥς καὶ γὼ μάθω.
- ΙΦ. ταῖς σαῖς ἀνίαις χρήσομαι σιφίσμασιν.
- ΟΡ. δεινὰ γὰρ αἱ γυναῖκες εὐρίσκειν τέχνας.

- ΙΦ. φονέα σε φήσω μητρὸς ἐξ Ἀργους μολεῖν.
 ΟΡ. χρῆσαι κακοῖσι τοῖς ἑμοῖς, εἰ κερδανεῖς.
 ΙΦ. ὥς οὐ θέμις σε λέξομεν θύειν θεῶ.
 1035 ΟΡ. τί ν' αἰτίαν ἔχουσ' ; ὑποπτεύω τι γάρ.
 ΙΦ. οὐ καθαρὸν ὄντα, τὸ δ' ὅσιον δώσω φόνῳ.
 ΟΡ. τί δῆτα μᾶλλον θεᾶς ἄγαλμ' ἀλίσκεται ;
 ΙΦ. πόντου σε πηγαῖς ἀγνίσαι βουλήσομαι.
 ΟΡ. ἔτ' ἐν δόμοισι βρέτας, ἐφ' ᾧ πεπλεύκαμεν.
 1040 ΙΦ. κακέϊνο νίψαι, σοῦ θιγόντος ὥς, ἐρῶ.
 ΟΡ. ποῖ δῆτα πόντου νοτερὸν εἵπας ἐκβολον ;
 ΙΦ. οὔ ναῦς χαλινοῖς λινοδέτοις ὀρμεῖ σέθεν.
 ΟΡ. σὺ δ' ἢ τις ἄλλος ἐν χεροῖν οἴσει βρέτας ;
 ΙΦ. ἐγώ· θιγεῖν γὰρ ὅσιόν ἐστ' ἑμοὶ μόνῃ.
 1045 ΟΡ. Πυλάδης δ' ὅδ' ἡμῖν ποῦ τετάσσεται πόνου ;
 ΙΦ. ταυτὸν χεροῖν σοὶ λέξεται μίασμ' ἔχων.
 ΟΡ. λάθρα δ' ἄνακτος ἢ εἰδότης δράσεις τάδε ;
 ΙΦ. πείσασα μύθοις· οὐ γὰρ ἂν λάθοιμί γε.
 ΟΡ. καὶ μὴν νεῶς γε πίτυλις εὐήρης πάρα.
 1050 ΙΦ. σοὶ δὴ μέλειν χρὴ τᾶλλ' ὅπως ἔξει καλῶς.
 ΟΡ. ἐνὸς μόνου δεῖ, τάσδε συγκρῦψαι τάδε.
 ἀλλ' ἀντίαζε καὶ λόγους πειστηρίους
 εὗρισκ'· ἔχει τοι δύναιμι εἰς αἶκτον γυνή.
 τὰ δ' ἄλλ' ἴσως ἂν πάντα συμβαίῃ καλῶς.
 1055 ΙΦ. ᾧ φίλταται γυναῖκες, ὥς ὑμᾶς βλέπω,
 καὶ τᾶμ' ἐν ὑμῖν ἐστὶν ἢ καλῶς ἔχειν
 ἢ μηδὲν εἶναι καὶ στερηθῆναι πάτρας
 φίλου τ' ἀδελφοῦ φιλτάτης τε συγγόνου.
 καὶ πρῶτα μὲν μοι τοῦ λόγου τὰδ' ἀρχέτω·
 1060 γυναῖκές ἐσμεν, φιλόφρον ἀλλήλων γένος,
 σώζειν τε κοινὰ πράγματ' ἀσφαλέσταται.
 σιγήσαθ' ἡμῖν καὶ συνεκπυνήσατε
 φυγᾶς. καλὸν τοι γλῶσσ' ὅτῳ πίστις παρῇ.
 ὁρᾶτε δ' ὥς τρεῖς μία τύχη τοὺς φιλτάτους
 1065 ἢ γῆς πατρῴας νόστος ἢ θανεῖν ἔχει.

σωθεῖσα δ', ὡς ἂν καὶ σὺ κοινωνῇς τύχης,
 σώσω σ' ἐς Ἑλλάδ'. ἀλλὰ πρὸς σε δεξιᾶς,
 σὲ καὶ σ' ἰκνοῦμαι, σὲ δὲ φίλης παρηίδος,
 γονάτων τε καὶ τῶν ἐν δόμοισι φιλτάτων,
 μητρὸς πατρός τε καὶ τέκνων, ὅτῳ κυρεῖ.
 τί φατέ; τίς ὑμῶν φησιν, ἢ τίς οὐ θέλει,
 φθέγγασθε, ταῦτα. μὴ γὰρ αἰνουςῶν λόγους
 ὄλωλα καὶ γὰρ καὶ κασίγνητος τάλας.

1070

ΧΟ. θάρσει, φίλη δέσποινα, καὶ σώζου μόνον
 ὡς ἔκ γ' ἐμοῦ σοι πάντα σιγηθήσεται,
 ἴστω μέγας Ζεὺς, ὧν ἐπισκῆπτεις πέρι.

1075

ΙΦ. ὄναισθε μύθων καὶ γένοισθ' εὐδαίμονες.
 σὸν ἔργον ἤδη καὶ σὸν ἐσβαίνειν δόμους·
 ὡς αὐτίχ' ἤξει τῆσδε κοίρανος χθονὸς,
 θυσίαν ἐλέγχων, εἰ κατείργασται, ξένων.
 ὦ πότνι, ἥπερ μ' Αὐλίδος κατὰ πτύχας
 δεινῆς ἔσωσας ἐκ πατροκτόνου χερὸς,
 σῶσόν με καὶ νῦν τούσδε τ'. ἢ τὸ Λαξίου
 οὐκέτι βροτοῖσι διὰ σ' ἐτήτυμον στόμα.
 ἀλλ' εὐμενὴς ἔκβηθι βαρβάρου χθονὸς
 ἐς τὰς Ἀθήνας· καὶ γὰρ ἐνθάδ' οὐ πρόπει
 ναίειν, παρόν σοι πόλιν ἔχειν εὐδαίμονα.

1080

1085

ΧΟ. ὄρνις, ἃ παρὰ τὰς πετρίνας
 πόντου δειράδας, ἀλκυνῶν,
 ἔλεγον οἷτον αἰεῖδεις,
 εὐξύνετον ξυνετοῖσι βοᾶν,
 ὅτι πόσιν κελαδεῖς αἰεὶ μολπαῖς,
 ἐγὼ σοι παραβάλλομαι
 θρήνους, ἅπτερος ὄρνις,
 ποθοῦσ' Ἑλλάνων ἀγόρους,
 ποθοῦσ' Ἀρτεμιν λοχίαν,
 ἃ παρὰ Κύνθιον ὄχθον οἰκεῖ
 φοινικά θ' ἀβροκόμαν
 δάφναν τ' εὐερνέα καὶ

1090

1095

1100

γλαυκάς θαλλὸν ἱρὸν ἐλαί-
 ας, Λατοῦς ὠδῖνα φίλαν,
 λίμναν θ' εἰλίσσουσαν ὕδωρ
 κύκλον, ἔνθα κύκνος μελῶ-
 δὸς Μούσας θεραπεύει. 1105
 ὧ πολλαὶ δακρύων λιβάδες,
 αἱ παρηίδας εἰς ἐμὰς
 ἔπεσον, ἀνίκα πύργων
 ὀλλυμένων ἐνὶ ναυσὶν ἔβαν
 πολεμίων ἑρετμοῖσι καὶ λόγχαις. 1110
 ζαχρύσου δὲ δι' ἐμπολᾶς
 νόστον βάρβαρον ἦλθον,
 ἔνθα τᾶς ἐλαφοκτόνου
 θεᾶς ἁμφίπολον κούραν
 παῖδ' Ἀγαμεμνονίαν λατρεύω 1115
 βωμούς τε μηλοθύτας,
 ζηλοῦσ' ἄταν διὰ παν-
 τὸς δυσδαίμον'. ἐν γὰρ ἀνάγ-
 καις οὐ κάμνει σύντροφος ὦν.
 μεταβάλλει δυσδαιμονία· 1120
 τὸ δὲ μετ' εὐτυχίας κακοῦ-
 σθαι θνατοῖς βαρὺς αἰὼν.
 καὶ σὲ μὲν, πότνι, Ἀργεία
 πεντηκόντορος οἶκον ἄξει·
 συρίζων δ' ὁ κηροδέτας 1125
 κάλαμος οὐρείου Πανὸς
 κώπαις ἐπιθωῖξει,
 ὁ Φοῖβός θ' ὁ μάντις ἔχων
 κέλαδον ἐπτατόνου λύρας
 αἰείδων ἄξει λιπαρὰν 1130
 εὔ σ' Ἀθηναίων ἐπὶ γᾶν.
 ἐμὲ δ' αὐτοῦ * λιποῦ-
 σα βήσει ροθίοις πλάταις·
 ἄερί δὲ πρότενοι κατὰ πρῶραν ὑπὲρ στύλον ἐκπετάσουσι πόδα

ναὸς ὠκυπόμπου.

λαμπρὸν ἱππόδρομον βαίην,

ἐνθ' εὐάλιον ἔρχεται πῦρ·

οἰκείων δ' ὑπὲρ θαλάμων

πτέρυγας ἐν νότοις ἀμοῖς

1140

λήξαιμι θαάζουσα.

χοροῖς δὲ σταίην, ὅθι καὶ

παρθένος εὐδοκίμων γάμων,

παρὰ πῶδ' εἰλίσσουσα φίλας

1145

ματρὸς ἡλίκων θιάσους.

ἐς ἀμίλλας χαρίτων,

χαίτας ἀβρόπλουτον ἐς ἔριν

ὀρτυμένα, πολυπόικιλα φάρεα καὶ πλοκάμους περιβαλλομένα 1150

γένυσιν ἐσκίαζον.

ΘΟΑΣ.

ποῦ 'σθ' ἡ πυλωρὸς τῶνδε δωμάτων γυνή

Ἑλληνίς; ἥδη τῶν ξένων κατήρξατο,

1155

ἀδύτοις τ' ἐν ἀγνοῖς σῶμα λάμπονται πυρί;

ΧΟ. ἥδ' ἐστὶν, ἥ σοι πάντ', ἀναξ, ἐρεῖ σαφῶς.

ΘΟ. ἔα·

τί τόδε μεταίρεις ἐξ ἀκινήτων βάθρων,

Ἀγαμέμνωνος παῖ, θεᾶς ἄγαλμ' ἐν ὠλέναις;

ΙΦ. ἀναξ, ἔχ' αὐτοῦ πόδα σὸν ἐν παραστάσιν.

ΘΟ. τί δ' ἐστίν, Ἰφιγένεια, καινὸν ἐν δόμοις;

1160

ΙΦ. ἀπέπτυσ'· ὅσῃ γὰρ δίδωμ' ἔπος τόδε.

ΘΟ. τί φροιμιάζει νεοχμὸν, ἐξαύδα σαφῶς.

ΙΦ. οὐ καθαρὰ μοι τὰ θύματ' ἡγρεύσασθ', ἀναξ.

ΘΟ. τί τοῦκδιδάξαν τοῦτό σ'; ἡ δόξαν λέγεις;

ΙΦ. βρέτας τὸ τῆς θεοῦ πάλιν ἔδρας ἀπεστράφη.

1165

ΘΟ. αὐτόματον, ἡ νιν σεισμὸς ἔστρεψε χθονός;

ΙΦ. αὐτόματον· ὅψιν δ' ὁμμάτων ξυνήρμωσεν.

ΘΟ. ἡ δ' αἰτία τίς; ἡ τὸ τῶν ξένων μύσος;

ΙΦ. ἥδ', οὐδὲν ἄλλο· δεινὰ γὰρ δεδράκατον.

ΘΟ. ἀλλ' ἡ τιν' ἔκανον βαρβάρων ἀκτῆς ἐπὶ;

1170

- ΙΦ. οἰκεῖον ἦλθον τὸν φόνον κεκτημένοι.
 ΘΟ. τίν' ; εἰς ἔρον γὰρ τοῦ μαθεῖν πεπτώκαμεν.
 ΙΦ. μητέρα κατειργάσαντο κοινωνῶ ξίφει.
 ΘΟ. Ἄπολλον, οὐδ' ἐν βαρβάροις [τόδ'] ἔτλη τις ἄν.
 ΙΦ. πάσης διωγμοῖς ἠλάθησαν Ἑλλάδος. 1175
 ΘΟ. ἧ τῶνδ' ἕκατι δῆτ' ἀγαλμ' ἕξω φέρεις ;
 ΙΦ. σεμνόν γ' ὑπ' αἰθέρ', ὥς μεταστήσω φόνον.
 ΘΟ. μίasma δ' ἔγνωσ τοῖν ξένοιν ποίῳ τρόπῳ ;
 ΙΦ. ἠλεγχον, ὥς θεᾶς βρέτας ἀπεστράφη πάλιν.
 ΘΟ. σοφὴν σ' ἔθρεψεν Ἑλλὰς, ὥς ἦσθου καλῶς. 1180
 ΙΦ. καὶ νῦν καθεῖσαν δέλεαρ ἡδύ μοι φρενῶν.
 ΘΟ. τῶν Ἀργόθεν τι φίλτρον ἀγγέλλοντέ σοι ;
 ΙΦ. τὸν μόνον Ὀρέστην ἐμὸν ἀδελφὸν εὐτυχεῖν.
 ΘΟ. ὥς δὴ σφε σώσαις ἡδοναῖς ἀγγελμάτων ;
 ΙΦ. καὶ πατέρα γε ζῆν καὶ καλῶς πρᾶσσειν ἐμόν. 1185
 ΘΟ. σὺ δ' ἐς τὸ τῆς θεοῦ γ' ἐξένευσας εἰκότως.
 ΙΦ. παῖσάν γε μισοῦσ' Ἑλλάδ', ἧ μ' ἀπώλεσεν.
 ΘΟ. τί δῆτα δρῶμεν, φράζε, τοῖν ξένοιν πέρι.
 ΙΦ. τὸν νόμον ἀνάγκη τὸν προκείμενον σέβειν.
 ΘΟ. οὐκοῦν ἐν ἔργῳ χέρνιβες ξίφος τε σόν ; 1190
 ΙΦ. ἀγνοῖς καθαρμοῖς πρῶτά νιν νίψαι θέλω.
 ΘΟ. πηγαῖσιν ὑδάτων ἢ θαλασσίᾳ δρόσῳ ;
 ΙΦ. θάλασσα κλύζει πάντα τὰνθρώπων κακά.
 ΘΟ. δοσιώτερον γοῦν τῇ θεῷ πέσοιεν ἄν.
 ΙΦ. καὶ τὰμά γ' οὕτω μᾶλλον ἂν καλῶς ἔχοι. 1195
 ΘΟ. οὐκοῦν πρὸς αὐτὸν ναὸν ἐκπίπτει κλύδων.
 ΙΦ. ἐρημίας δεῖ· καὶ γὰρ ἄλλα δράσομεν.
 ΘΟ. ἄγ' ἔνθα χρήζεις· οὐ φιλῶ τᾶρρηθ' ὀράν.
 ΙΦ. ἀγνιστέον μοι καὶ τὸ τῆς θεοῦ βρέτας.
 ΘΟ. εἴπερ γε κηλὶς ἔβαλέ νιν μητροκτόνος. 1200
 ΙΦ. οὐ γάρ ποτ' ἂν νιν ἡράμην βάθρων ἄπο.
 ΘΟ. δίκαιος ἡσύεβεια καὶ προμηθία,
 ὥς εἰκότως σε πᾶσα θαυμάζει πόλις.
 ΙΦ. οἶσθά νυν ἅ μοι γενέσθω ; ΘΟ. σὸν τὸ σημαίνειν τόδε.

- ΙΦ. δεσμὰ τοῖς ξένοισι πρόσθεσ. ΘΟ. ποῖ δέ σ' ἐκφύγοιεν ἄν;
 ΙΦ. πιστὸν Ἑλλὰς οἶδεν οὐδέν. ΘΟ. ἴτ' ἐπὶ δεσμὰ, πρόσπολοι.
 ΙΦ. κάκκομιζόντων γε δεῦρο τοὺς ξένους ΘΟ. ἔσται τάδε.
 ΙΦ. κράτα κρύψαντες πέπλοισιν. ΘΟ. ἡλίον πρόσθεν φλογός;
 ΙΦ. σῶν τέ μοι σύμπεμπ' ὀπαδῶν. ΘΟ. οἶδ' ὁμαρτήσουσί σοι.
 ΙΦ. καὶ πόλει πέμψον τιν' ὅστις σημανεῖ ΘΟ. ποίας τύχας;
 ΙΦ. ἐν δόμοις μέμνειν ἅπαντας. ΘΟ. μὴ συναντῶεν φόνῳ;
 ΙΦ. μυστὰ γὰρ τὰ τοιάδ' ἐστί. ΘΟ. στεῖχε καὶ σήμαινε σὺ 1210
 ΙΦ. μηδέν εἰς ὅψιν πελάζειν. ΘΟ. εὔ γε κηδεύεις πόλιν.
 ΙΦ. καὶ φίλων γ' οὐ δεῖ μάλιστα. ΘΟ. τοῦτ' ἔλεξας εἰς ἐμέ.
 ΙΦ. σὺ δὲ μένων αὐτοῦ πρὸ ναῶν τῇ θεῷ ΘΟ. τί χρῆμα δρῶ; 1215
 ΙΦ. ἄγνισον πυρσὺ μέλαθρον. ΘΟ. καθαρὸν ὥς μόλης πάλιν;
 ΙΦ. ἡνίκ' ἂν δ' ἔξω περῶσιν οἱ ξένοι, ΘΟ. τί χρὴ με δρᾶν;
 ΙΦ. πέπλον ὁμμάτων προθέσθαι. ΘΟ. μὴ παλαμναῖον λάβω;
 ΙΦ. ἣν δ' ἄγαν δοκῶ χρονίζειν, ΘΟ. τοῦδ' ὅρος τίς ἐστί μοι;
 ΙΦ. θαυμάσης μηδέν. ΘΟ. τὰ τῆς θεοῦ πρᾶσσ' ἐπὶ σχολῆς καλῶς.
 ΙΦ. εἰ γὰρ ὥς θέλω καθαρμὸς ὅδε πέσοι. ΘΟ. συνεύχομαι.
 ΙΦ. τούσδ' ἄρ' ἐκβαίνοντας ἤδη δωμαίων ὄρῳ ξένους
 καὶ θεᾶς κόσμους νεογνούς τ' ἄρνας, ὥς φόνῳ φόνον
 μυστὰρὸν ἐκνήψω, σέλας τε λαμπάδων τά τ' ἄλλ' ὅσα
 προϋθέμην ἐγὼ ξένοισι καὶ θεᾷ καθάρσια. 1225
 ἐκποδὼν δ' αὐδῶ πολίταις τοῦδ' ἔχειν μιάσματος,
 εἴ τις ἢ ναῶν πυλῶρὸς χεῖρας ἀγνεύει θεοῖς,
 ἢ γάμον στείχει συνάψων, ἢ τόκοις βαρύνεται,
 φεύγετ', ἐξίστασθε, μὴ τῷ προσπέσῃ μύσος τόδε.
 ὦ Διὸς Λητοῦς τ' ἄνασσα παρθέν', ἣν νύψω φόνον 1230
 τῶνδε καὶ θύσωμεν οὔ χρεῖ, καθαρὸν οἰκήσεις δόμον,
 εὐτυχεῖς δ' ἡμεῖς ἐσόμεθα. τᾶλλα δ' οὐ λέγουσ' ὅμως
 τοῖς τὰ πλείον' εἰδῶσιν θεοῖς σοί τε σημαίνω, θεά.
- ΧΟ. εὐπαις ὁ Λατοῦς γόνος,
 ὃν ποτε Δηλιάς ἐν
 καρποφόροις γυάλοις
 Φοῖβον τὸν χρυσοκόμαν
 ἐν κιθάρᾳ σοφὸν, ἃ τ' ἐπὶ τόξῳ

1225

1230

1235

εὐστοχία γάνυται,
 φέρεν Ἴνιν ἀπὸ δειράδος εἰνάλιας, 1240
 λοχεῖα κλεινὰ λιποῦσα
 ἀστάκτων μάτηρ ὑδάτων,
 τὰν βακχεύουσαν Διονύ-
 σῳ Παρνάσιον κορυφάν,
 ὅθι ποικιλόνωτος οἰνωπὸς δράκων 1245
 σκιερᾷ κατάχαλκος εὐφύλλῳ δάφνῃ,
 γᾶς πελώριον τέρας, ἄμφεπε *
 * μαντεῖον χθόνιον.
 ἔτι μιν ἔτι βρέφος, ἔτι φίλας 1250
 ἐπὶ ματέρος ἀγκάλαισι θρώσκων
 ἔκανε, ὧ Φοῖβε, μαντείων δ' ἐπέβας ζαθέων,
 τρίποδὶ τ' ἐν χρυσέῳ θάσσεις, ἐν ἀψευδεῖ θρόνῳ,
 μαντείας βροτοῖς 1255
 θεσφάτων νέμων
 ἀδύτων ὑπο Κασταλίας ῥέεθρων
 γείτων, μέσον γᾶς ἔχων μέλαθρον.
 Θέμιν δ' ἐπεὶ γᾶς ἰὼν
 παῖδ' ἀπενάσματο * 1260
 * * ἀπὸ ζαθέων
 χρηστηρίων, νύχια
 χθὼν ἐτεκνώσατο φάσματ' ὀνείρων,
 οἳ πολέσιν μερόπων
 τά τε πρῶτα τά τ' ἔπειθ' ἅ τ' ἔμελλε τυχεῖν
 ὕπνου κατὰ δνοφεράς γᾶς 1265
 εὐνὰς φράζον· Γαῖα δὲ τὰν
 μαντείων ἀφείλετο τι-
 μὰν Φοῖβον φθόνῳ θυγατρός·
 ταχύπους δ' ἐς Ὀλυμπον ὄρμαθεις ἄναξ
 χέρα παιδνὸν ἔλιξεν ἐκ Διὸς θρόνων 1270
 Πυθίων δόμων χθονίαν ἀφελεῖν
 θεῶς μῆνιν νυχίους τ' ἐνοπᾶς.
 γέλασε δ', ὅτι τέκος ἄφαρ ἔβα

πολύχρυσά θέλων λατρεύματα σχεῖν· 1275
 ἐπὶ δ' ἔσεισεν κόμαν, παῦσε νυχίους οὐεῖρους,
 ἀπὸ δὲ μαντοσύναν νυκτωπὸν ἐξεῖλεν βροτῶν,
 καὶ τιμὰς πάλιν 1280
 θῆκε Λοξία,
 πολυάνορι δ' ἐν ξενόεντι θρόνῳ
 θάρση βροτοῖς θεσφάτων αἰοδαῖς.

ΑΓΓΕΛΟΣ.

ὦ ναοφύλακες βώμιοί τ' ἐπιστάται,
 Θόας ἀναξ γῆς τῆσδε ποῦ κυρεῖ βεβώς ; 1285
 καλεῖτ' ἀναπτύξαντες εὐγόμφους πύλας
 ἔξω μελάθρων τῶνδε κοίρανον χθονός.

ΧΟ. τί δ' ἔστιν, εἰ χρὴ μὴ κελευσθεῖσαν λέγειν ;

ΑΓ. βεβᾶσι φροῦδοι δίπτυχοι νεανίαί
 Ἀγαμεμνονείας παιδὸς ἐκ βουλευμάτων 1290
 φεύγοντες ἐκ γῆς τῆσδε καὶ σεμνὸν βρέτας
 λαβόντες ἐν κόλποισιν Ἑλλάδος νεώς.

ΧΟ. ἄπιστον εἶπας μῦθον· ὃν δ' ἰδεῖν θέλεις
 ἀνακτα χώρας, φροῦδος ἐκ ναοῦ συθείς.

ΑΓ. ποῖ ; δεῖ γὰρ αὐτὸν εἰδέναι τὰ δρώμενα. 1295

ΧΟ. οὐκ ἴσμεν· ἀλλὰ στεῖχε καὶ διώκέ νιν
 ὅπου κυρήσας ταύσδ' ἀπαγγελεῖς λόγους.

ΑΓ. ὀρᾷτ', ἄπιστον ὡς γυναικεῖον γένος,
 μέτεστί θ' ὑμῖν τῶν πεπραγμένων μέρος.

ΧΟ. μαίνει ; τί δ' ἡμῖν τῶν ξένων δρασμοῦ μέτα ; 1300
 οὐκ εἴ κρατούντων πρὸς πύλας ὅσον τάχος ;

ΑΓ. οὐ πρίν γ' ἂν εἶπη τοῦπος ἐρμηνεὺς τόδε,
 εἴτ' ἔνδον εἴτ' οὐκ ἔνδον ἀρχηγὸς χθονός.
 ὦν, χαλᾷτε κληῖθρα, τοῖς ἔνδον λέγω,
 καὶ δεσπότη σημῆναθ' οὔνεκ' ἐν πύλαις 1305
 πάρειμι, καινῶν φόρτον ἀγγέλλων κακῶν.

ΘΟ. τίς ἀμφὶ δῶμα θεᾶς τόδ' ἴστησιν βοήν,
 πύλας ἀράξας καὶ φόβον πέμψας ἔσω ;

ΑΓ. ψευδῶς ἔλεγον αἶδε καί μ' ἀπήλαυνον δόμων,

ὡς ἐκτὸς εἴης· σὺ δὲ κατ' οἶκον ἦσθ' ἄρα.

1310

ΘΟ. τί προσδοκῶσαι κέρδος ἢ θηρώμεναι ;

ΑΓ. αὖθις τὰ τῶνδε σημανῶ· τὰ δ' ἐν ποσὶ
παρόντ' ἄκουσον. ἡ νεᾶνις, ἡ ὑθάδε
βωμοῖς παρίστατ', Ἰφιγένει' ἔξω χθονὸς
σὺν τοῖς ξένοισιν οἷχεται, σεμνὸν θεᾶς
ἄγαλμ' ἔχουσα· δόλια δ' ἦν καθάρματα.

1315

ΘΟ. πῶς φής ; τί πνεῦμα συμφορᾶς κεκτημένη ;

ΑΓ. σώζουσ' Ὀρέστην· τοῦτο γὰρ σὺ θαυμάσει.

ΘΟ. τὸν ποῖον ; ἄρ' ὃν Τυνδαρὶς τίκτει κόρη ;

ΑΓ. ὃν τοῖσδε βωμοῖς θεᾶ καθωσιώσατο.

1320

ΘΟ. ὦ θαῦμα. πῶς σε μεῖζον ὀνομάσας τύχῳ ;

ΑΓ. μὴ ὑταῖθα τρέψης σὴν φρέν', ἀλλ' ἄκουέ μου·
σαφῶς δ' ἀθρήσας καὶ κλύων ἐκφρόντισον
διωγμὸς ὅστις τοὺς ξένους θηράσεται.

ΘΟ. λέγ'· εὖ γὰρ εἶπας· οὐ γὰρ ἀγχίπλουν πόρον
φεύγουσιν, ὥστε διαφυγεῖν τοῦμὸν δόρυ.

1325

ΑΓ. ἐπεὶ πρὸς ἀκτὰς ἤλθομεν θαλασσίας,
οὗ ναῦς Ὀρέστου κρύφιος ἦν ὥρμισμένη,
ἡμᾶς μὲν, οὓς σὺ δεσμὰ συμπέμπεις ξένων
ἔχοντας, ἐξένευσ' ἀποστῆναι πρόσω
Ἀγαμέμνονος παῖς, ὡς ἀπόρρητον φλόγα
θύσουσα καὶ καθαρμὸν, ὃν μετώχετο.

1330

αὐτὴ δ' ὅπισθε δέσμ' ἔχουσα τοῖν ξένοι
ἔστειχε χερσί. καὶ τὰδ' ἦν ὕποπτα μὲν,
ἥρεσκε μέντοι σοῖσι προσπόλοις, ἀναξ.

1335

χρόνῳ δ', εἴν' ἡμῖν δρᾶν τι δὴ δοκοῖ πλέον,
ἀνωλόλυξε καὶ κατ'ἧδε βάρβαρα
μέλη μαγεύουσ', ὡς φόνον νίζουσα δή.

ἐπεὶ δὲ δαρὸν ἦμεν ἡμενοι χρόνον,
ἐσῆλθεν ἡμᾶς μὴ λυθέντες οἱ ξένοι

1340

κτάνοιεν αὐτὴν δραπέται τ' οἰχοῖατο.

φύβῳ δ' ἂ μὴ χρῆν εἰσορᾶν καθήμεθα
σιγῇ, τέλος δὲ πᾶσιν ἦν αὐτὸς λόγος,

στείχειν ἴν' ἦσαν, καίπερ οὐκ ἐωμένοις.
 κἀνταῦθ' ὀρῶμεν Ἑλλάδος νεὼς σκάφος
 1345 ταρσῶ κατήρει πίτυλον ἐπτερωμένον,
 ναύτας τε πεντήκοντ' ἐπὶ σκαλμῶν πλάτας
 ἔχοντας, ἐκ δεσμῶν δὲ τοὺς νεανίας
 ἐλευθέρους πρύμνηθεν ἐστῶτας νεώς.
 κοντοῖς δὲ πρῶραν εἶχον, οἱ δ' ἐπωτίδων
 1350 ἄγκυραν ἔξανῆπτον, οἱ δὲ κλίμακας
 σπεύδοντες ἦγον διὰ χερῶν πρυμνήσια,
 πόντῳ δὲ δόντες τοῖν ξένοιον καθίεσαν.
 ἡμεῖς δ' ἀφειδήσαντες, ὥς ἐσείδομεν
 δόλια τεχνήμαθ', εἰχόμεσθα τῆς ξένης
 1355 πρυμνησίῳν τε, καὶ δι' εὐθυνηρίας
 οἶακας ἐξηροῦμεν εὐπρύμνου νεώς.
 λόγοι δ' ἐχώρουν, τίνι λόγῳ πορθμεύετε
 κλέπτοντες ἐκ γῆς ξόανα καὶ θυηπόλους ;
 τίνος τίς ἦν σὺ τήνδ' ἀπεμπολᾷς χθονός ;
 1360 ὁ δ' εἶπ', Ὀρέστης, τῆσδ' ὅμαιμος, ὥς μάθης,
 Ἀγαμέμνονος παῖς, τήνδ' ἐμὴν κομίζομαι
 λαβὼν ἀδελφὴν, ἣν ἀπώλεσ' ἐκ δόμων.
 ἀλλ' οὐδὲν ἦσσιεν εἰχόμεσθα τῆς ξένης,
 καὶ πρὸς σ' ἔπεσθαι διεβιαζόμεσθ' αἶνιν
 1365 ὅθεν τὰ δεινὰ πλήγματα' ἦν γενειᾶδων.
 κεῖνοί τε γὰρ σίδηρον οὐκ εἶχον χεροῖν
 ἡμεῖς τε· πυγμαῖ δ' ἦσαν ἐγκροτούμεναι,
 καὶ κῶλ' ἀπ' ἀμφοῖν τοῖν νεανίαῖν ἅμα
 ἐς πλευρὰ καὶ πρὸς ἦπαρ ἤκοντίζετο,
 1370 ὥς ξύν τ' ἀπειπεῖν καὶ ξυναποκαμεῖν μέλη.
 δεινοῖς δὲ σημάντροισιν ἐσφραγισμένοι
 ἐφεύγομεν πρὸς κρημνόν, οἱ μὲν ἐν κάρῃ
 κάθαιμ' ἔχοντες τραύμαθ', οἱ δ' ἐν ὄμμασιν
 ὄχθοις δ' ἐπισταθέντες εὐλαβεστέρως
 1375 ἐμαρνάμεσθα καὶ πέτρους ἐβάλλομεν.
 ἀλλ' εἶργον ἡμᾶς τοξόται πρύμνης ἐπι

σταθέντες ἰοῖς, ὥστ' ἀναστεῖλαι πρόσω.
 καὶ τῷδε, δεινὸς γὰρ κλύδων ἄκειλε ναῦν
 πρὸς γῆν, φόβος δ' ἦν ὥστε μὴ τέγξαι πόδα, 1380
 λαβὼν Ὀρέστης ὤμον εἰς ἀριστερόν,
 βᾶς ἐς θάλασσαν καπὶ κλίμακος θορῶν,
 ἔθηκ' ἀδελφὴν ἐντὸς εὐσέλμου νεῶς,
 τό τ' αὐρανοῦ πέσημα, τῆς Διὸς κόρης
 ἄγαλμα. νηὸς δ' ἐκ μέσης ἐφθέγξατο 1385
 βοή τις, ᾧ τῆς Ἑλλάδος ναῦται νεῶς,
 λάβεσθε κόπης ῥοθία τε λευκαίνετε·
 ἔχομεν γὰρ ὥνπερ οὔνεκ' Εὐξενον πόρον
 Συμπληγάδων ἔσωθεν εἰσεπλεύσαμεν.
 οἱ δὲ στεναγμὸν ἤδυν ἐκβρυχώμενοι 1390
 ἔπαισαν ἄλμην. ναῦς δ', ἕως μὲν ἐντὸς ἦν
 λιμένος, ἐχώρει, στόμια διαπερῶσα δὲ
 λάβρῳ κλύδωνι συμπεσοῦσ' ἠπείγετο·
 δεινὸς γὰρ ἐλθὼν ἄνεμος ἐξαίφνης νεῶς
 ὤθει πάλιν πρυμνήσι· οἱ δ' ἐκαρτέρουν 1395
 πρὸς κύμα λακτίζοντες· ἐς δὲ γῆν πάλιν
 κλύδων παλίσρους ἦγε ναῦν. σταθεῖσα δὲ
 Ἀγαμέμνωνος παῖς ἠΐξας, ᾧ Λητοῦς κόρη,
 σῶσόν με, τὴν σὴν ἱερίαν, πρὸς Ἑλλάδα
 ἐκ βαρβάρου γῆς, καὶ κλοπαῖς σύγγνωθ' ἐμαῖς. 1400
 φιλεῖς δὲ καὶ σὺ σὸν κασίγνητον, θεά·
 φιλεῖν δὲ καμὲ τοὺς ὁμαίμονας δόκει.
 ναῦται δ' ἐπευφήμησαν εὐχαῖσιν κόρης
 παιᾶνα, γυμνάς ἐξ ἐπωμίδων χέρας
 κόπη προσαρμόσαντες ἐκ κελεύσματος. 1405
 μᾶλλον δὲ μᾶλλον πρὸς πέτρας ἦει σκάφος·
 χῶ μὲν τις ἐς θάλασσαν ὠρμήθη ποσὶν,
 ἄλλος δὲ πλεκτὰς ἐξανῆπτεν ἀγκύλας.
 καὶ γὰρ μὲν εὐθὺς πρὸς σὲ δεῦρ' ἀπεστάλην,
 σοὶ τὰς ἐκεῖθεν σημανῶν, ἄναξ, τύχας. 1410
 ἀλλ' ἔρπε, δεσμὰ καὶ βρόχους λαβὼν χεροῖν·

εἰ μὴ γὰρ οἶδμα νήνεμον γενήσεται,
οὐκ ἔστιν ἐλπίς τοῖς ξένοις σωτηρίας.
πόντου δ' ἀνάκτωρ Ἴλιόν τ' ἐπισκοπεῖ
σεμνὸς Ποσειδῶν, Πελοπίδαις δ' ἐναντίος.
καὶ νῦν παρέξει τὸν Ἀγαμέμνονος γόνον
σοὶ καὶ πολίταις, ὥς ἔοικεν, ἐν χεροῖν
λαβεῖν ἀδελφὴν θ', ἣ φόνον τὸν Αὐλίδι
ἄμνημόνευτον θεῶ προδοῦσ' ἀλίσκεται.

1415

ΧΘ. ὦ τλῆμον Ἰφιγένεια, συγγόνου μέτα
θανεῖ πάλιν μολοῦσα δεσποτῶν χέρας.

1420

ΘΘ. ὦ πάντες ἄστοι τῆσδε βαρβάρου χθονός,
οὐκ εἶα πῶλοις ἐμβαλόντες ἡνίας
παράκτιοι δραμεῖσθε, κᾶκβολὰς νεῶς
Ἑλληνίδος δέξεσθε, σὺν δὲ τῇ θεῷ
σπεύδοντες ἄνδρας δυσσεβεῖς θηράσετε,
οἱ δ' ὠκυπόμπους ἔλξετ' ἐς πόντον πλάτας;
ὥς ἐκ θαλάσσης ἐκ τε γῆς ἱππεύμασι
λαβόντες αὐτοὺς ἢ κατὰ στύφλου πέτρας
ρίψωμεν, ἢ σκόλοψι πῆξωμεν δέμας.
ἡμᾶς δὲ τὰς τῶνδ' ἱστορας βουλευμάτων
γυναῖκας, αὔθις, ἡνίκ' ἂν σχολὴν λάβω,
ποινασόμεσθα· νῦν δὲ τὴν προκειμένην
σπουδὴν ἔχοντες οὐ μενοῦμεν ἥσυχοι.

1425

1430

ΑΘΗΝΑ.

ποῖ ποῖ διωγμὸν τόνδε πορθμεύεις, ἄναξ
Θόας; ἄκουσον τῆσδ' Ἀθηναίας λόγους.
παῦσαι διώκων ῥεῦμά τ' ἐξορμῶν στρατοῦ
πεπρωμένοις γὰρ θεσφάτοισι Λοξίου
δεῦρ' ἦλθ' Ὀρέστης, τόν τ' Ἐρινύων χόλον
φεύγων ἀδελφῆς τ' Ἄργος ἐσπέμψων δέμας
ἄγαλμά θ' ἱρὸν εἰς ἐμὴν ἄξων χθόνα,
τῶν νῦν παρόντων πημάτων ἀναψυχάς.
πρὸς μὲν σ' ὅδ' ἡμῖν μῦθος· ὃν δ' ἀποκτενεῖν
δοκεῖς Ὀρέστην, ποντίῳ λαβὼν σάλῳ,

1435

1440

- ἤδη Ποσειδῶν χάριν ἐμὴν ἀκύμνονα
 πόντου τίθησι νῶτα πορθμεύων πλάτῃ. 1445
 μαθὼν δ', Ὀρέστα, τὰς ἐμὰς ἐπιστολάς,
 κλύεις γὰρ αὐδὴν, καίπερ οὐ παρῶν, θεᾶς,
 χώρει λαβὼν ἄγαλμα σύγγονόν τε σὴν.
 ὅταν δ' Ἀθήνας τὰς θεοδμήτους μόλῃς,
 χῳρός τίς ἐστιν Ἀθίδος πρὸς ἐσχάτοις 1450
 ὄροισι, γείτων δειράδος Καρυστίας,
 ἱερὸς, Ἀλάς νιν οὐμὸς ὀνομάζει λεώς·
 ἐνταῦθα τεύξας ναὸν ἴδρυσαι βρέτας,
 ἐπώνυμον γῆς Ταυρικῆς πόνων τε σῶν,
 οὓς ἐξεμόχθεις περιπολῶν καθ' Ἑλλάδα 1455
 εἴστροις Ἑρινύων. Ἄρτεμιν δέ νιν βροτοὶ
 τὸ λοιπὸν ὑμνήσουσι Ταυροπόλον θεάν.
 νόμιν τε θες τόνδ'· ὅταν ἐορτάξῃ λεὼς
 τῆς σῆς σφαγῆς ἅποιν', ἐπισχέτω ξίφος
 δέρῃ πρὸς ἀνδρὸς αἵμά τ' ἐξανιέτω 1460
 ὀσίας ἑκατι θεᾶς, ὅπως τιμὰς ἔχῃ.
 σὲ δ' ἀμφὶ σεμνάς, Ἰφιγένεια, κλίμακας
 Βραυρωνίας δεῖ τῆσδε κληδουχεῖν θεᾶς·
 οὗ καὶ τεθάψει κατθανοῦσα, καὶ πέπλων
 ἄγαλμά σοι θήσουσιν εὐπῆνους ὕφας, 1465
 ἃς ἂν γυναῖκες ἐν τόκοις ψυχορραγεῖς
 λείπωσ' ἐν οἴκοις. τάσδε δ' ἐκπέμπειν χθονὸς
 Ἑλληνίδας γυναῖκας ἐξεφίεμαι
 γνώμης δικαίας οὐνεκ', ἐκσώσασά σε
 καὶ πρὶν γ' Ἀρείοις ἐν πάγους ψήφους ἴσας 1470
 κρίνας', Ὀρέστα, καὶ νόμισμ' ἐς ταὐτό γε,
 νικᾶν, ἰσῆρεις ὅστις ἂν ψήφους λάβῃ.
 ἀλλ' ἐκκομίζου σὴν κασιγνήτην χθονὸς,
 Ἀγαμέμνωνος παῖ, καὶ σὺ μὴ θυμοῦ, Θόας.
 ΘΟ. ἄνασσ' Ἀθάνα, τοῖσι τῶν θεῶν λόγοις 1475
 ὅστις κλύων ἄπιστος, οὐκ ὀρθῶς φρονεῖ.
 ἐγὼ δ' Ὀρέστη τ', εἰ φέρων βρέτας θεᾶς

βέβηκ', ἀδελφῇ τ' οὐχὶ θυμοῦμαι· τί γὰρ
 πρὸς τοὺς σθένοντας θεοὺς ἀμιλλᾶσθαι καλόν;
 ἴτωσαν ἐς σὴν σὺν θεᾷ ἀγάλατι 1480

γαῖαν, καθιδρύσαιντό τ' εὐτυχῶς βρέτας.
 πέμψω δὲ καὶ τάσδ' Ἑλλάδ' εἰς εὐδαίμονα
 γυναικάς, ὥσπερ σὸν κέλευσμ' ἐφίεται.
 παύσω δὲ λόγχην, ἣν ἐπαίρομαι ξένοις,
 νηῶν τ' ἑρετμὰ, σοὶ τὰδ' ὡς δοκεῖ, θεά. 1485

ΑΘ. αἰνῶ· τὸ γὰρ χρεὼν σοῦ τε καὶ θεῶν κρατεῖ·
 ἴτ', ὦ πνικαί, ναυσθλοῦσθε τὸν Ἀγαμέμνωνος
 παῖδ' εἰς Ἀθήνας· συμπορεύσομαι δ' ἐγὼ,
 σώζουσ' ἀδελφῆς τῆς ἐμῆς σεμνὸν βρέτας.

ΧΟ. ἴτ' ἐπ' εὐτυχίᾳ τῆς σωζομένης 1490
 μοίρας εὐδαίμονες ὄντες.

ἀλλ', ὦ σεμνὴ παρά τ' ἀθανάτοις
 καὶ παρὰ θνητοῖς Παλλὰς Ἀθήνα,
 δράσομεν οὕτως ὥς σὺ κελεύεις.
 μάλα γὰρ τερπνὴν κἀνέλπιστον 1495
 φήμην ἀκοαῖσι δέδεγμαι.

[ὦ μέγα σεμνὰ Νίκα, τὸν ἐμὸν
 βίοτον κατέχοις
 καὶ μὴ λήγοις στεφανοῦσα.]

5794

Euripides

Tragoediae superstites; ed. by Dindorf.

Vol. 1.

LGr

E89D

**University of Toronto
Library**

**DO NOT
REMOVE
THE
CARD
FROM
THIS
POCKET**

Acme Library Card Pocket
Under Pat. "Ref. Index File"
Made by LIBRARY BUREAU

